

తెలుగు సాహిత్యములో రామకథ

[1969 - 70 సంవత్సరములో ఉత్తమ గ్రంథముగా అంధ్రప్రదేశ్ సాహిత్య అకాడమీ వారిచే రెండువేల రూపాయల బహుమతి నందుకొన్నది.]

రచయిత్రి

కుమారి చందా శమంతకమణి, ఎమ్. ఎ



:- ప్రచురణ :-

అంధ్ర సాహిత్య పరిషత్తు

తిలక్ రోడ్,

హైదరాబాద్.

తెలుగు సాహిత్యములో రామకథ

[1969 - 70 సంవత్సరములో ఉత్తమ గ్రంథముగా ఆంధ్ర ప్రదేశ్ సాహిత్య అకాడమీ వారిచే రెండువేల రూపాయల బహుమతి నందుకొన్నది.]

రచయిత్రి

కుమారి పండ్రా శమంతకమలినీ, ఎస్. ప.



-: ప్రచురణ :-

ఆంధ్ర సారస్వత పరిషత్తు
తిలక్ రోడ్,
హైదరాబాదు.

ప్రచురణ — 1972.

ప్రతులు — 2000.

వెల : రూ. 8/-
[ఎనిమిది రూపాయలు]

ముద్రణ :


సాహితీ ప్రింట్స్
నారాయణగూడ,
హైదరాబాదు - 29.

అంకితము

పోచంపాడు ప్రాజెక్ట్ శ్రీ కోదండ రామస్వామి ఆలయమున వెలసిన
శ్రీ సీతారాముల పాఠపద్మములకు -

భక్త్యంజలులతో,
రచయిత్రి.

వి న యాం జ లి



సాహిత్యరంగమున కృషిచేయవలెనను ఆకాంక్ష, భారత సంస్కృతి సాహిత్యములకే ఆధారములయిన భారత భాగవత రామాయణముల యెడ గల ఆభిమానము — నన్నీ రామకథా గ్రంథ రచనకు ప్రోత్సహించినవి. అందునా నుఖ్యముగ రామకథ — అది ఎట్టికథ!— ఆదర్శ దాంపత్యమునకు నిర్వచనము నొసగిన కథ!— సత్యవాక్పరిపాలనను, పుత్రుల కర్తవ్యమును, భ్రాతృప్రేమను, ధర్మమార్గమును, రాజ ధర్మమును, సతీధర్మమును, సేవకధర్మమును— “ఇట్లుండవలెనని” శాశ్వతముగ శాసించిన కథ! అందు కథ కలదు — కవిత్వము కలదు — తర్కము కలదు — వేదాంతము కలదు — సంగ్రహముగ పేర్కొనవలెనన్న రామకథయందు సర్వము కలదు. కనుకనే తరములు మారినను, యుగములు గడచినను అప్పటికి ఇప్పటికి ఎప్పటికి అందరికీ అన్నివేళలందునా అత్యంత ప్రിയమయివకథ రామకథ! ఆట్టి రామకథా మధువనమున ‘ఫలపుష్పముల నేరుకొనుట’— అమభావమే నన్ను పులికితగాత్ర నొనరించుచున్నది. మరి, అంతకన్న ధన్యత్వము జీవితమున కేముండును? కాని, రామకథా సాహిత్యము ఆనంతమయిన మహార్ణవము వంటిది. సాహిత్య అకాడమీవారు పోటీకై నిర్ణయించిన సమయములోపల ఆ మహార్ణవము నంతనూ శోధించుట ఆకాశవాణివంటి సంస్థయందు ఉద్యోగధర్మమున నిమగ్నులమయిన నాబోంట్లకు సాధ్యముకాని పని. అందువలన లభ్యమయిన రామాయణములను నాకు తోచిన రీతిని సమీక్షించుటకు ఇందు ప్రయత్నము చేసెతిని. ఉత్తమగ్రంథ బహుమతి నొసగి నాయీ కృషిని సార్థక మొనర్చిన ఆంధ్రప్రదేశ్ సాహిత్య అకాడమీవారికి కృతజ్ఞురాలిని.

నాకీ మనఃశక్తిని, సమయమును ఒసగుటయేకాక, కృషికి సార్థకత కలుగునట్లు కూడ అనుగ్రహించిన సీతారాముల పాదముల కడ

నొక సుమముగా ఈ గ్రంథమునే అర్పించుటకంటె ఇంకేమియగుల దానను? అందువలననే, ఇంచుమించు ఈ గ్రంథరచనా కాలముననే నిజామాబాద్ జిల్లాలో పవిత్ర నోదా పరిష్కార నిర్వహించుచున్న పోచంపాడు ప్రాజెక్టుకడ ప్రతిష్ఠాపింపబడిన శ్రీ కోదండ రామస్వామి ఆలయమున వెలసి తమ కరుణాకటాక్షవిక్షణములతో నర్దనలకు కుభవరింపల ప్రసాదించుచున్న శ్రీ సీతారాములకే వినమిత శిరస్కనై షునఃపూర్వకముగా ఈ గ్రంథమును సమర్పించుకొనుచున్నాను.

సీతారాముల పౌదసన్నిధిని సమర్పింపబడిన 'తెలుగుసాహిత్యములో రామకథ' అను ఈ పుస్తకమునకు 'వందే చాల్మీకి కోకిలమ్', 'సంస్కృతవాఙ్మయములో రామకథ', 'భారతీయభాషలలో రామకథ', 'వంశాకావ్యములు - రామకథ', 'ద్విపద కావ్యములు రామకథ'— మున్నగు ప్రకరణములు రేకులగుచున్నవి. సాహితీ రంగమునందలి ప్రతిశాఖయందును రామకథ విస్తృతముగ వ్యాప్తిని పొందుటయే శాక, ఆయా శాఖలకే పరిశోధిని చేకూర్చినది. ఇంచుమించు అన్నిశాఖలయందును రామకథా రచనలు లెక్కకు మిక్కిలియైన సంఖ్యయందు వెలువడినవి - తెలుగువారునే యున్నవి! ప్రతి శాఖయందలి రామాయణ రచనలు విశలముగ చర్చించబడినప్పటికీ ఒక్కొక్కటియే రెండు వందల యేబది పుటలను మించిపోవును. ప్రాతప్రతి రెండువందల యేబది పుటలకు మించరాదను నియమమును ఆకాదమివారు విధించినందువలన, ఆయా శాఖలను ప్రకరణములుగ విభజించి, వానియందలి ముఖ్యములైన అంశములను సంగ్రహముగ క్రోడీకరించుటకు ఇందు ప్రయత్నించితిని తత్రప్రయత్నమున కొన్ని రామాయణ రచనలు గురించి విశలముగ చర్చించకుండుట అనివార్యమైనది అందువలననే బులును వేంకటేశ్వర్లుగారి ఆధ్యాత్మరామాయణమువంటి కావ్యముల నిందు సమీక్షింపలేదు. చంపూకావ్య ప్రకరణాదులందు కాలక్రమము పాటించబడినను, ద్విపద రామాయణ ప్రకరణాదు లందంతగా పాటించబడలేదు.

తెలుగు రామకథ ప్రధానముగ సంస్కృత రామకథా సాహిత్యముపై ఆధారపడినది. సంస్కృత రామాయణములను గూర్చి ప్రస్తా

పించకుండ తెలుగుకథను పరిశీలించుట అనమగ్నముగా నుండును. అందువలన, గ్రంథమును ఆకాడమీ పోటీకై పంపినప్పుడు ఆయా ప్రకరణములలో సందర్భవశమున ఆయా భాషలుండు సంస్కృత రామకథాంశములను పేర్కొనుట జరిగినది. అట్లుకాక 'సంస్కృత వాఙ్మయమున రామకథ' అను ప్రకరణమున తద్విషయముల నన్నిటిని క్రోడీకరించి ఒకచో జేర్చినచో బాగుగానుండునను నానూచనను సహృదయముతో ఆమోదించి, 'సంస్కృత వాఙ్మయములో రామకథ' అను ప్రకరణమును ఇందు జేర్చుటకు అనుమతించిన ఆంధ్రప్రదేశ్ సాహిత్య ఆకాడమీ కార్యదర్శి శ్రీ దేవులపల్లి రామానుజరావుగారికి నా కృతజ్ఞతా పూర్వక నమస్కారములు.

ఇందలి ఉత్తర రామాయణ ప్రకరణమునకు డా॥ కేతవరపు రామకోటిశాస్త్రిగారి "తిక్కన్న కావ్యశిల్పము - తత్త్వదర్శనము", జానపద వాఙ్మయ ప్రకరణమునకు డా॥ బి. రామరాజుగారి "తెలుగు జానపద గేయ సాహిత్యము", నాటక ప్రకరణమునకు డా॥ పి. యస్. ఆర్. అప్పారావుగారి "తెలుగు నాటక వికాసము", డా॥ ముదిగొండ వీరభద్రశాస్త్రిగారి "పానుగంటివారి సాహిత్యసృష్టి - సవిమర్శ పరిశీలనము", శతక ప్రకరణమునకు డా॥ కె. గోపాలకృష్ణారావుగారి "ఆంధ్ర శతక వాఙ్మయోత్పత్తి వికాసములు - సమకాలిక జీవనము" యక్షగాన వాఙ్మయమునకు డా॥ యస్. వి. జోగారావుగారి 'ఆంధ్ర యక్షగాన వాఙ్మయ చరిత్ర', ఇంకను డా॥ సి నారాయణరెడ్డిగారి "అధువి కాంధ్ర కవిత్వము" (సంప్రదాయములు - ప్రయోగములు) డా॥ ఎం. కులశేఖరరావుగారి "ఆంధ్రవచన వాఙ్మయము ఉత్పత్తి వికాసము" ఈ పరిశోధనా సిద్ధాంత వ్యాసములు, భాస్కర, రంగనాథ, రాఘవ పాండవీయ, నిర్భవన భారతగర్భ రామాయణ, కట్టా పరదరాజు, గోపీనాథ, వావిలికొలను సుబ్బారావుగారి రామాయణము - మున్నగు కావ్యముల, పీఠికలు ఆధికముగ తోడ్పడినవి. ఆ రచయితలందరికీ నా కృతజ్ఞతలు రిఫరెన్స్ నోటును తీసుకొను తొందరయందు ప్రమాద వశమున అటనట ఆయా గ్రంథముల యందలి పదములు, వాక్య

ములు ఇందు వచ్చియుండవచ్చును. అట్టి దోషములు ప్రమాదవశమున జరిగినవని నవినయముగ మనవి చేసుకొనుచున్నాను.

ఉస్మానియా విశ్వవిద్యాలయ తెలుగు శాఖాధ్యక్షులు ఆచార్య దివాకర్ల వేంకటాచార్యులు ఎం. ఎ. లో మా గురువుగారు. అవధులు లేని నా అజ్ఞానమును ఎరిగినవారు. అయినను నా ఉత్సాహమును గుర్తించి అవసరమయిన సలహాల నొసగుటయేకాక, నేను కోరగానే నా సాహసమును మన్నించి అత్యంత వాత్సల్యముతో నా యీ గ్రంథమునకు పీఠిక వ్రాసినవారికి వినయాంజలిని సమర్పించడము మాత్రమే నేను చేయగలిగినది. మహాకవి దేవులపల్లి వేంకట కృష్ణశాస్త్రి గారికి నాపై శ్రీకృత వాత్సల్యము. తమ అశీర్వాచనామృతముతో నా తుస్తకమునకు ధన్యత్వము నొసగినవారికి నా కృతజ్ఞతాంజలులు. నేను కోరగానే అంగీకరించి తుస్తక ప్రచురణ బాధ్యతలను స్వీకరించిన ఆంధ్ర సారస్వత పరిషత్తువారికి, ముఖ్యముగ ఆధ్యక్షులు దేవులపల్లి రామానుజరావుగారికి ప్రత్యేకముగ నా కృతజ్ఞతలు తెలుపవలెను.

గ్రంథరచనా సమయమున అవసరమయిన సలహాలనొసగిన ఉస్మానియా విశ్వవిద్యాలయ సంస్కృత శాఖాధ్యక్షులు డా॥ బి. ఆర్. శాస్త్రిగారికి, తెలుగు రీడరు డా॥ సి. నారాయణరెడ్డిగారికి, మహిళాకళాశాల తెలుగు శాఖాధ్యక్షురాలు డా॥ శ్రీమతి నాయని కృష్ణకుమారిగారికి, వరంగల్ పి. జి. సెంటర్ కాలేజీ ప్రెస్సిఫాలో డా॥ బి. రామరాజుగారికి, నిడదవోలు సుందరేశ్వరరావుగారికి నా కృతజ్ఞతలు. అవసరమయిన సలహాలను సూచనలను ఒసగుటయేకాక, ప్రింటింగ్ సమయమున సహృదయముతో ప్రావులు దిద్దిన నిజాం కళాశాల తెలుగు రీడరు డా॥ జి. వి. సుబ్రహ్మణ్యంగారికి ప్రత్యేకముగ నా కృతజ్ఞతలు తెలుపవలెను. గ్రంథ సేకరణకు సహాయపడిన రావుబహదూర్ వేంకట రామరెడ్డి మహిళాకళాశాల తెలుగు శాఖాధ్యక్షురాలు శ్రీమతి బి. సుమిత్రారెడ్డిగారికి, ఉపన్యాసకురాలు శ్రీమతి రావి భారతీరెడ్డిగారికి, ఆంధ్ర ప్రదేశ్ సంగీత నాటక అకాడమీ ఆధ్యక్షులు శ్రీ పసల సూర్యచంద్ర రావుగారికి, కార్యదర్శి శ్రీ చేతిపతిరావుగారికి, కమలా ఆచార్యులీగారికి, మిత్రులకూ, వివిధ గ్రంథాలయాల అధిపతులకూ, ఉత్తమ గ్రంథముగా

దీనిని ఎన్నికచేసిన అజ్ఞాత న్యాయనిర్ణేతలకూ, గ్రంథమును సుందరముగా ముద్రించిన సాహితీప్రింటర్స్ - హైదరాబాదు వారికి నా కృతజ్ఞతలు.

ముఖ్యముగ, శ్రీ వ్యక్తిత్వమునకు, మానసిక వికాసమునకు గల అవసరమును గుర్తించి, సంస్కారమును పదమునకు అర్థమును చేతలయందు చూపుచు, మార్గ దర్శకత్వమును వహించుచు నన్నన్నివిధముల ప్రోత్సహించి ఈనాడు 'రామకథ' గ్రంథమును అకాడమి పోటీకి పంపగల ధైర్యస్థైర్యములను, మనఃశృక్తిని, అత్యవిశ్వాసమును నా కొసగిన ప్రత్యక్షదైవములయిన నా తల్లిదండ్రులు శ్రీమతి పండా సూర్యకాంతమ్మ, శ్రీ పండా నారాయణమూర్తిగారలకు వినమితశిరస్కనై అంజలి ఘటించుటకంటే ఏమి చేయగలను. నిర్ణీత కాలములో గ్రంథ రచన పూర్తికావించుటకై, మేలువ్రాతప్రతిని తానుగూడ వ్రాసిన సోదరి చి॥ శశికళకు, అన్నివిధముల సహకరించిన సోదరి చి॥ విజయలక్ష్మి, సోదరులు చి॥ వీరరాఘవేంద్రరావు, చి॥ మురళీకృష్ణలకు నా ఈ మొదట రచనకు అకాడమి బహుమతి లభించునట్లుగా అనుగ్రహించిన మా ఇలవేలుపు శ్రీ కృష్ణుడు సర్వదా శుభములు కలిగింపవలెనని ప్రార్థించుచున్నాను.

హైదరాబాదు, }
3-8-72. }

పండా. శమంతకమణి.

పాత్ర

— ౧౫౦ —

శ్రీమద్రామా యణ విభవర గౌరవజైవ భవభావ్యము. అది వేద తత్వము అందుచేతనే జడజడ్యుడైన వరమ భరుమండల దశర ణాత్మజుడుగా నకతలంబు నేరము బ్రాత్మజుండు రామాయణ రూప మున నిర్మలించునని నిర్ణయించుట. బ్రాత్మజుడువచ్చునందు శ్రీరామ భండ్రుని భక్త్యా నా భవభావ్యమునగా, మానవలోకమున నాదర్శ ప్రాయుడైన మహానియునిగా చిత్రించెను. ఒక్క రామునేకాదు. అందలి ప్రాతల నన్నిటిని అతడత్యంత శ్రద్ధతో చిత్రించి, కావ్య రూపముననే భరుమండల లోక అదర్శ ప్రభులమును ప్రదర్శించెను. భారతీయ స్వభావజాతియును రామాయణమువలె లోకమునను నమగ్ర మునను అత్రుంచు గ్రంథ మింతాత్మక కాకనాదు. రసపోత్ర చిత్రణము నందును, కళ కళనకుండును, కవిత్వ లోకము నందును, భాషా లోకమునందును జలకల గౌరవ. అందుచేతనే యది భారతదేశ ణాకలలోనిత గా గౌరవాత్మక బ్రహ్మలోనితగాద ననుభవించబడినది.

రామాయణము యితర భావలలో కలది. తెలుగుభాషలో గూడ నిదిగ రూపములతో నకతలంబునది. భక్త్యాభావ్యము, గర్భ్యాభావ్యము, భుక్త్యాభావ్యము, నయ్యాభావ్యము, భావకము, యజ్ఞగానము, హరికథ, దండ కము, బ్రావణ యజ్ఞము ప్రకృత్యలలో రానిని స్మృతించున ప్రకృత్యలేదు. అందుచేతనే అంద్రప్రదేశ గౌరవాత్మక అకావ్యాచారు తామోరేటు బహుమతిగ్రహణమునకై ప్రాయంచు గ్రంథములలో నొకదానికే తెలుగు లలో రామకథ యను భజులను నూనింకరి అ నూచనను గ్రహించి శ్రీమతి పతి స్వభావంతకాదునోనాదు బహుశజైన పరిశ్రమ గావించి పరి తోచరాత్మకము. నకు గ్రంథము. నర్కనవ్యుడయనందకరమునైన యీ గ్రంథము లించి బహుమతము నందుకొనిరి. అమె మా శిష్యురాలు. పరిశోధన గౌరవము నందును, నిమగ్నన స్రావణ్యము నందును, లోకయ గానమునందును అడుంగకు బిచ్చుకలది. అమె ఈ మొదటి

రిచిన ఆంధ్రప్రదేశ్ సాహిత్య అకాడమీవారి బహుమానమునకు భాజన మగుటయే దీని ప్రశస్తిని చెప్పక చెప్పచున్నది. మఱి నే నుపోద్ఘాత పూర్వకముగా నీ రెండు వాక్యములు వ్రాయుట బలవంతమైన శిష్యురాలి అనురోధమును కాదనలేక.

శ్రీమతి శ్యామంతకమణిగారు 'తెలుగు సాహిత్యములో రామ కథ'ను గూర్చి వ్రాయుచు తొలుత వాల్మీకి కవితా కౌశలమును, అతఁడు రామాయణమును, రచించిన పరిస్థితులను, రామాయణము నందలి కథను, సంస్కృతమునందును భారతీయ బాషలయందును గల రామాయణకథా ప్రధానములైన గ్రంథములను గూడ వివరించి తమ గ్రంథమున కెనలేని వన్నె చేకూర్చిరి. నిజమున కవి వారు గ్రహించిన విషయమున కత్యంతావశ్యకము లైనవికావు. కాని యవి దానికి పూర్వరంగముగా నేర్పడి గ్రంథమున కెంతో సమగ్రతను సంతరించుచు గ్రంథకర్త పరిశోధన హిటవమును వేనోళ్ళజూటుచున్నవి వారొక గ్రంథమున రెండు గ్రంథముల విషయమును జొప్పించి దాని విలువను ద్వీగుణీకరించియున్నారు.

గ్రంథ కర్తగా రన్నట్లు శ్రీరాముఁడు 'తెలుగుదైవము' - రామాయణ కథకును తెలుగు వేశమునకును సన్నిహిత సంబంధమున్నది. అయ్యును తెలుగున భారత భాగవతములకుఁ గలిగిన ప్రశస్తి రామాయణమునకు రాలేదు. అందు కా గ్రంథములను బూర్వము రచించిన కవుల ప్రతిభా సంపద యందలి ఖేదమే కారణమైయుండును. ఇట్లని తెలుగువారికి రామాయణ కథపై నాదరము లేదనుకొనరాదు. తెలుగు కవులవస్తువును గ్రహించి వివిధ ప్రక్రియలలో వివిధ గ్రంథములను రచించి యుండిరి. గ్రంథ కర్తగా గారాప్రక్రియల నన్నిటిని గ్రహించి విమర్శన పూర్వకముగా వానికి విలువ కట్టియుండిరి.

తిక్కన తాత భాస్కరమంత్రి పూర్వ రామాయణము రచించెనని ప్రతీతి. అందుచేతనే తిక్కన పూర్వరామాయణమును విడిచి కరుణరసమయమైన యుత్తర రామాయణమును మాత్రమే రచించెనని విమర్శకుల తలంపు. కాని యా భాస్కరమంత్రి రామాయణ

మిప్పుడే లభించుట లేదు అట్లే ఎత్తైన కృతమైన రామాయణమును లభింపకుండుట దురదృష్టము. కాగా భాస్కరాదులు రచించిన భాస్కర రామాయణమే తెలుగునందలి మొదటి చంపూరామాయణ మగుచున్నది. ప్రంజకర్త్యాదు దానిని మూలముతో బోల్చి ఆంధ్ర కవి లెచ్చబెచ్చట సంస్కృతాంబుల యేయే యవాల్మీకములైన సన్నివేశ ములను ప్రశేకపెట్టిరో చక్కగా నిరూపించియుండిరి. ఈ సందర్భ మున వారు చెప్పిన పలువిషయములు నూతనములును ప్రామాణిక ములునై వారి పరిశోధన పోటవమును బ్రకటించుచున్నవి. భాస్కర రామాయణ మచ్చటచ్చట సంస్కృతమునందలి ప్రసన్న రాఘవాదు లందలి భావముల వెల్లడునరచినచో వారు నూచించియున్నారు. మొల్ల రామాయణము, రామాజ్యోతయము, అచ్చతెనుగు రామాయణము మున్నగువానిని గూడ వారు కూలంకషముగాఁ బరిశీలించి యందలి ప్రబంధ బద్ధతని, నూతన భావములను, అవాల్మీకాంశము లను బ్రకటించి యున్నారు.

ఆధునిక యుగమున వాల్మీకి రామాయణమును, ఇతర రామాయణములను యథామాతమున స్వాంధ్రీకరించినవారు పలువురున్నారు. వారిలో శ్రీ దాదిలికాలను సుబ్బారావువారి ఆంధ్రీకరణమునకు దేశ భువన చాల ప్రచారము కలిగినది. నోజీనాథ రామాయణము, జన బంధువారి రామాయణము యోగానంద రామాయణము తరువాత ప్రేరార్థనరచినవి. ఇట్టివల శ్రీ శ్రీశ్రీ చక్మర్లుమూర్తిశాస్త్రిగారును, శ్రీ చంద్రావధాన్యరావుల కవిత్వము గూడ రామాయణము నాంధ్రీకరించి యుండిరి. శ్రీ బుద్ధులు పంకజోక్కరులు నారణ్ణి అఘ్నాత్మరామాయణ మున కంధ్రీకరణమును ప్రచురించిరి. ఇలివాళ చంపూరామాయణము, కావలెమి లలితామి, రామోదయము, బుద్ధుల రామాయణము మున్నగు ప్రబంధములున్నవి. ప్రంజకర్తా దానినన్నిటిని బరిశీలించి యందలి అపరాధ లక్షణ బద్ధతలను చక్కగా బ్రకటించి యున్నారు. ఇలివాళ రామోదయ రామాయణము, నోబెండ రామాయణము మున్నగు రామాయణములు కూడ చున్నవి. నోబెండ రామాయణములు, శ్యామల రామాయణములు,

అంధ్రమునందలి ద్విపదరామాయణములలో రంగనాథ రామాయణము మొదటిది. కాలమును బట్టియేకాక రచనా సౌందర్యమును బట్టియు నది యగ్రగణ్యమైనది. అందు కవి జనశ్రుతి నుండి గ్రహించిన సన్నివేశములను బెక్కింటిని బ్రవేశపెట్టెను. ఆవి శ్రీరాముని భగవత్త్వమును నిరూపించు నట్టివి వాల్మీకి రామాయణమున లేని అహల్య శిలారూప ధాగణము మున్నగు నంశముల నన్యరామాయణములు రంగనాథ రామాయణమునుండియే గ్రహించినట్లు తోచును. రంగనాథ రామాయణము దాని నధ్యాత్మరామాయణము నుండి గ్రహించి యుండును. అన్నమయ్య ద్విపద రామాయణమున యుద్ధకాండము మాత్రమే లభ్యమగుచున్నది. కట్టా వరదరాజు రామాయణమును గూర్చి గ్రంథకర్త చెప్పిన విషయములు వారి నూక్ష్మ పరిశీలనమును సూచించు చున్నవి. ద్విపద రూపమున రచింపబడిన యితర రామాయణములను గూడ వారుటంకించి యుండిరి.

రామకథను వర్ణించు ద్వ్యర్థి కావ్యములలో పింగళి సూరప్ప రాఘవపాండవీయము మొదటిది. అర్థద్వయ సంఘటన సౌలభ్యమునకై యతఁడు కొన్ని కథాభాగములను సంగ్రహించెను. కొన్నింటిని గల్పించెను. గ్రంథకర్త యట్టి సన్నివేశముల నన్నింటిని సూచించుచు నందలి శ్లేష చమత్కారమును ప్రదర్శించి యుండిరి. నెల్లూరి వీరరాఘవ కవి యాదవరాఘవ పాండవీయము, పిండిప్రోలు లక్ష్మణ కవి రావణదమ్మీయము అను కావ్యములను గూడ వారు పరిశీలించి తద్రచనమున కవులు ప్రదర్శించిన ప్రతిభాపాండితీ విశేషములను నిరూపించి యుండిరి.

రామకథ స్వతంత్రకావ్యరూపమునగాక యుపాఖ్యాన రూపమునఁ బెక్కి పురాణములందును గావ్యములందును గనవచ్చుచున్నది. అట్టి వానిలో భారతాంతర్గతమైనది మొదటిది. దాని నెఱ్ఱిన అరణ్యపర్వమున నాంధ్రీకరించెను. తరివాతిది భాగవతమున పోతన రచించినట్టిది. ఇట్లే హరివంశము నందును, పద్మపురాణాదు లందును గూడ రామకథ కనిపించును. వాల్మీకి రామాయణముతోఁ బోల్చి చూడ వానిలోఁ గొన్ని విశేషములు గోచరించును. గ్రంథకర్త వాని నన్నిం

టిని పరిశీలించి యేయే సందర్భముల నవి యందెందుకు చొప్పించఁ బడినవో నవిర్భముగ నిరూపించియుండిరి. తెలగన్న యయాతి చరిత్ర మున నవసరము లేకపోయినను రామకథ యందలి ప్రీతిచే దాని నెట్లో ప్రవేశపెట్టి యుండెను.

ఆధునిక కవులు పలువురు రామాయణకథ యందలి పాత్రములను, సన్నివేశములను గ్రహించి చక్కని ఖండ కావ్యములను రచించి యుండిరి. అభ్యుదయ కవులు కూడ రామాయణ పాత్ర కథా సందర్భములను దమ కావ్యములలో నవ్యతా స్ఫోరకముగాఁ బ్రవేశపెట్టి యుండిరి. రామకథా ప్రధానములైన యాధునికాంధ్ర ఖండకావ్యములలో రూపనవనీతము, సంధ్యాసౌమిత్రి, పంచవటి, ఆశోకవనీలో రాముడు, అహల్య, దుఃఖయోగిని, శబరి, మాధువనము, ఆనందలహరి, సాక్షాత్కారము మున్నగునవి ముఖ్యములైనవి.

గ్రంథకర్తృ ఉత్తరకాండములను ప్రత్యేకాధ్యాయమున పరిశీలించిరి ఆంధ్రోత్తర రామాయణములలో తిక్కన నిర్వచనోత్తర రామాయణము మొదటిది. తిక్కన యందలి రాముని నిర్యాణకథను విడిచి వ్రెచ్చెను. తరువాత జయంతి రామభట్టే కాశ్యాసముగా దాని రచించెను. కంకంటి పాపరాజు నుత్తరరామాయణము చేశమున నెక్కువ ప్రచారము పొందినది. కావవెఠలుల ద్విపదోత్తర రామాయణమున కంత ప్రసిద్ధి రాలేదు. పిల్లలమఱ్ఱి పినదీరభద్రుఁడు జైమిని భారతమున నుత్తర రామాయణ కథను రమణీయముగ రచించెను. ఇది ఉపాఖ్యానమని చెప్పఁదగినట్టిది. చాకలివాఁడు సీతను రాముఁడ పరిగ్రహించిన విషయమును నిందాపూర్వకముగా వాక్రుచ్చిన యంశ మిందున్నది.

రామకథను జానపదగేయ రూపమునను, సంకీర్తన రూపమునను, యక్షగాన రూపమునను, హరికథాగూపమునను, పదరూపమునను, బుణ్ణకథ రూపమునను రచించిన వారనేక లున్నారు. ఆసంఖ్యాకములైన యీ రచనలను జూడ రామకథ తెలుగువారి హృదయముల నెంత గాఢముగ హత్తుకొని పోయినదో తెలియవచ్చును వీనిలో ప్రక్రియా వైవిధ్యమేక కథా సన్నివేశ వైవిధ్యమును భావవైవిధ్య

మును గూడ గోచరించును. ఇవి రామకథను పల్లెలందును గ్రామములందు విరివిగా ప్రచారము కావించినవి. అకృత్రిమములైన జానపదుల భావములను, కథాకథన కౌశలమును జూచి యానందింపవలె నన్న వీని నవశ్యముగాఁ బఠింపవలయును. చి. శ్యమంతకమణిగారి ప్రక్రియల నన్నింటిని బరిశీలించి కావించిన విమర్శ యామె యోపికను బరిశోధన పాటవమును వేయివిధముల వక్కాణించుచున్నది.

ఆంధ్రమున రామాయణకథా నాటకములు బహుశత ప్రమితములుగా నున్నవి. అందుఁ గొన్ని భాస, భవభూషి, మురారి, జయదేవ: దిక్షాగాది కవుల సంస్కృత మూలముల కనువాదములు. కొన్ని స్వతంత్రములు, కొన్ని రామాయణ కథైక దేశప్రధానములు. స్వతంత్రములైన రామ నాటకములలో పానుగంటివారివి. ప్రసిద్ధములైనవి ధర్మవరమువారి పాదుకాపట్టాభిషేకము కూడ బహు వాఠములు ప్రదర్శింపఁబడినది. ఆంధ్రము నందలి రామనాటకము లన్నింటిని సమీక్షించినచో నదియే యొక యుద్గ్రంథమగును. అందుచే గ్రంథకర్త్రులు ప్రసిద్ధములైన రామనాటకములను గ్రహించి వానిని మాత్రమే దిక్షాత్రముగఁ బరిశీలించియుండిరి.

తెలుఁగున రామకథ శతకరూపము కూడ పొందినది. గ్రంథకర్త్రులు రామభక్తి ప్రధానములైన శతకములను కథాత్మకములు, సంకీర్తనాత్మకములు అని ప్రధానముగ రెండు తరగతులుగ విభజించిరి. కథాప్రధానములైన శతకములలో పట్టాభిషేక మహోత్సవీయ శతకము, శతక రామాయణము, సంక్షిప్తరామాయణము, ముకుందరాఘవ శతకము, ప్రసన్నరాఘవ శతకము మున్నగునవి ముఖ్యములైనవి. వీనిలోఁ గొన్ని ప్రశోత్తర రూపముననున్నవి. కొన్ని కేవలము బాలబాలికలను దృష్టిలో నుంచుకొని రచింపఁబడినవి.

ఇంక తెలుఁగున వచనమున రచింపఁబడిన రామాయణముల సంఖ్యాకములు. సంస్కృతమునందున్న రామాయణములే కాక యితర భారతీయ భాషలందలి రామాయణములు కూడ తెలుఁగున వచన రూపమున ననువదింపఁ బడినవి. తులసీదాసు రామచరిత మానసము, కంబరామాయణము పద్యరూపమునఁ గూడ ననువదింపఁ

బడినవి. దక్షిణాంధ్ర యుగమున రామాయణ కథా ప్రధానము లైన వచన రచనలు పెక్కు వెలువడినవి

గ్రంథకర్త శ్రీ విశ్వనాథ సత్యనారాయణగారి శ్రీమద్రామాయణ కల్పవృక్షమును గూర్చి గ్రంథాంతమున విపులతరమైన పరిశీలన కావించిరి. అందు కాంధ్రమున వెలసిన రామాయణములలో దాని యందున్న గుణోత్కర్షణ కారణము. కవిసనూట్టులు కథలో కావించిన మార్పులను, వారి కథా కథన రచనాప్రకాశణ కౌశలమును. భాషగాంభీర్యమును వారు చక్కగా విశదీకరించిరి.

గ్రంథాంతమున తెలుగు రామాయణము లందుఁ గానవచ్చునవాల్మీకాంశముల వివరణ మొనంగఁబడినది. అనుబంధమున వాల్మీకి రామాయణానుసారముగ నిక్షాకులయు, జనకులయు వంశక్రమములను, భాస్కరరామాయణ భాగవతానుసారముగ దశరథ జనకుల వంశ క్రమములను జూపఁ బడినవి. చివర గ్రంథకర్త రామాయణ సంబంధములై లోకమునఁ బ్రచారమున నున్న సామెతలను, లోకోక్తులను సూచించి యున్నారు.

ఈ విధముగ శ్రీమతి చి. శ్యామంతకమణిగారు 'తెలుగు సాహిత్యములో రామకథ' అను విషయమును గూర్చి కూలంకషమైన పరిశ్రమచేసి ప్రామాణికమును సమగ్రమునైన యుద్గ్రంథమును రచించి యున్నారు ఇందలి పరిశోధనా ప్రావీణ్యము విశ్వవిద్యాలయము లందు రచింపఁబడు పరిశోధనాత్మక సిద్ధాంత వ్యాసము లందలి పరిశీలన పాటవమును దలంపునకుఁ దెచ్చుచు నానందము కలిగించుచున్నది. రామకథ యనేక ప్రక్రియల రూపమున వ్యక్తమై యుండుటచేఁ గొన్ని రచనల పేర్లందు చొచ్చి యుండకపోవచ్చును. అంత మాత్రమున దీని విలువ కెట్టి లాభువమును జేకూరదు. గ్రంథకర్త కావించిన విషయ విశ్లేషణమును, ప్రదర్శించిన పరిశోధన పాటవమును, అవలంబించిన రచనా విధానమును అత్యంత ప్రశంసా పాత్రములుగా నున్నవి. ఇందలి శైలి సులభసుందరమును, సర్వజన సుబోధమును, దోషదూరమునై యింపు నింపుచున్నది గ్రంథకర్త

తాము వివరించిన విషయముల నన్నిటిని సోదాహరణములను గావించి గ్రంథమునకుఁ బ్రామాణికత్వమును సమకూర్చినారు. వారు కావించిన యీ కృషి ఆంధ్ర విమర్శ వాఙ్మయమునకే కాక వారి యాత్మోద్ధరణమునకును అభ్యుదయహేతువై యానందము సంధించు చున్నది. వారింకను విమర్శాత్మకములు, ప్రామాణికములు నైన రచనలు సాగించి యాంధ్ర శారద కళినవాలంకృతులు సమకూర్తురని విశ్వసించుచున్నాను.

హైదరాబాదు }
1-8-72 }

దివాకర్ల వేంకటాచార్యులు.

చి॥ శ్శమంతకమణి రచించిన “తెలుగు సాహిత్యములో రామ కథ” చాలా ఆత్మతతో చదివాను— ఎలాగ వ్రాస్తుందా అని !

చదివాక ఎంతో ఆనందించాను.

ప్రతి భారత సాహిత్యంలోనూ రామకథను గూర్చిన కావ్యాలూ నాటకాలూ గేయాలూ ఎన్నో ఉన్నాయి !

మరి, రామకథ తెలుగువాని జీవితంలో నిండిపోయింది.

పెద్దపెద్ద కావ్యాలు మొదలుకొని స్త్రీల పాటలూ గేయాలూ వరకూ లోతుగా పరిశీలించి శ్శమంతకమణి ఈ గ్రంథం చాలా బాగా రచించింది.

రామకథతోపాటు ఈ రచన నిలిచిపోవాలి ! ఈమె ఇట్టి రచనలు ఎంకా చేయాలి — నూరేళ్ళ జీవించి !

చి-5-2.

కృష్ణశాస్త్రి.

4. జగదంబాల్ విధి,
టి. నగర్,
మదరాసు.

అనుక్రమణిక

1. వందే వాల్మీకి కోకిలమ్	—	1
2. సంస్కృత వాఙ్మయములో రామకథ	—	25
3. భారతీయ భాషలలో రామకథ	—	86
4. తెలుఁగులో రామకథామృతము	—	105
5. చంపూకావ్యములు — రామకథ	—	109
6. ద్విపదవాఙ్మయము — రామకథ	—	164
7. శ్లేషకావ్యములు — రామకథ	—	192
8. ఉపాఖ్యానములు — రామకథ	—	208
9. ఖండకావ్యములు — రామకథ	—	220
10. రామకథ — ఉత్తరకాండము	—	227
11. జానపదవాఙ్మయము — రామకథ	—	248
12. సంకీర్తనము — రామకథ	—	270
13. యక్షగానము — రామకథ	—	285
14. హరికథ — రామాయణము	—	308
15. బుఱ్ఱకథ — రామాయణము	—	326
16. తెలుఁగునాటకము — రామకథ	—	336
17. శతకవాఙ్మయము — రామకథ	—	358
18. వచనవాఙ్మయము — రామకథ	—	371
19. తెలుఁగుసాహిత్యములో రామకథ శ్రీమద్రామాయణ కల్పవృక్షము	} —	379
20. తెలుఁగురామాయణములందు ప్రధానముగా కానవచ్చు కొన్ని అవాల్మీకాంశములు	} —	395
21. ఉపసంహారము	—	404
22. అనుబంధము	—	412
23. ఉపయుక్త గ్రంథసూచి	—	422
24. సవరణలు	—	433

వందే వాల్మీకి కోకిలమ్

“కూజంతం రామరామేతి మధురం మధురాక్షరమ్
ఆరుహ్య కవితా శాఖాం వందే వాల్మీకి కోకిలమ్॥”

వాల్మీకి యనెడి కోకిల కవితాశాఖ నెక్కి మధురాక్షరములతో మధురాతి మధురముగా రామనామము కూయుచున్నది— అని వాల్మీకి మహర్షి రామాయణ కావ్యమున కొక కవివాక్కు నివాళులెత్తినది. ఆ కోకిల యెక్కిన కవితాశాఖ వేదవృక్షమున ప్రభవిల్లినది. వేద కవితాసారములైన క్రొంజిగుళ్లే ఆ కవికోకిలకు క్రొత్తగొంతుకను ప్రసాదించినవి. గీర్వాణవాఙ్మయ జగత్తున ఆకోకిలకూతతో క్రొత్తయుగము ప్రారంభమైనది. అదివేదచ్ఛందముల మధురావతారమువలె నా కోకిల కంఠమున గ్రొత్తదైన లౌకికచ్ఛంద మావిర్భవించినది. అధ్యాత్మికమైన అనందచేతనమునుండి రసాత్మకమైన రామకథామృత మవతరించినది. ఋషినుండి కవి పుట్టినాడు. పరమపురుషుని నుండి పరిపూర్ణమానవు డవతరించినాడు; సత్యదర్శనము నుండి సత్కావ్య ముదయించినది. లోకమున నాదికావ్య మవతరించినది. వాల్మీకి కోకిల వాక్రవంచమునకు ప్రసాదించిన నవవసంత మాది కావ్యము! అదియే రామాయణము!

భారతీయ వాఙ్మయ జగత్తునందు వాల్మీకి హిమవన్నగ సన్నిభుడు! రామాయణము మానససరోవరసదృశము!

రామాయణమున కున్న ప్రశస్తికి కారణములు రెండుగా చెప్పవచ్చును. మొదటిది వాల్మీకి వాక్కునందలి మాధుర్యము, లేక అతని కవితా మహత్వము. రెండవది శ్రీరామ చరితమునం దున్న సహజరసానుకూల్యము. ఈ రెండును పరస్పర పోషకములు. కవి వాగ్యుత్తి కావ్యము నాస్వాదయోగ్యముగా నొనర్చెను. మహామహుని మహనీయ చరిత్రము మహాకవి వాక్కునకు బంగారమునకు తావివలె బరిధివలెను. అందువలననే నాటినుండి నేటివరకు కవిలోకము కావ్యమునకు శ్రీకారము చుట్టునప్పుడెల్ల నాదికవిని, అతని కృతిని స్మరింపక అడుగు ముందుకు వేయలేదు. “వాల్మీకి నాదశ్చ ససర్జ పద్యమ్” అను అశ్వఘోషుని ప్రశంసయు, “స్వకృతిం గాపయామాస కవి ప్రథమ పద్ధతిమ్” అను కాళిదాసుని కమనీయ వాఙ్మీరాజనమును, “అథ భగవాన్ ప్రాచేతసః ప్రథమం మనుష్యేషు శబ్దబ్రహ్మాణం తాదృశం వివర్త మితిహాసం రామాయణం ప్రణినాయ” అను భవభూతి భక్తివిసమిత వ్యాఖ్యయు, “భాస్వద్వంశ వతంసకీర్తి రమణీరంగ ప్రసంగ స్వనద్వాదిత్ర ప్రథమధ్వని ర్విజయతే వల్మీక జన్మామునిః” అని జయదేవుని విజయప్రశస్తియు, “శుభమత నుత కావ్యం స్వాదు రామాయణాఖ్యం మధుమయ ఫణితీనాం మార్గదర్శి మహర్షిః” అను భోజుని మధురకవితా మార్గదర్శిత్వ మహిమాభి వర్ణనమును - వాల్మీకిమహర్షి ఛందస్సాందర్యమును, ఆదికావ్య నిర్మాణపద్ధతిని, రామాయణేతిహాస నిబంధనా నైపుణ్యమును, మధుర కవితాఫణితీ మార్గదర్శిత్వ మహత్వమును వేనోళ్ల చాటుచున్నవి. వీనివలన వాల్మీకి కవితా మాధుర్య మనంతర కవుల రసజిహ్వల కెంత చవులూరింపఁ జేసినదో భావింపవలను పడుచున్నది. మురారి శ్రీ మద్రామాయణము నందువలననే “వాల్మీకి వాగమృత కూప” మని ప్రశంసించి యుండెను !

వాల్మీకి కవిత్వ మెంత మధురమో, అతని కావ్యకథ అంత మధురము. రామకథను రసదృష్టితో రమించి, వినూత్నభంగిమలలో వివేకించి, విభిన్న కావ్యప్రక్రియలలో వినిర్మించిన కవులు కోకొల్లలుగ నున్నారు. భారతీయుల ధర్మరతి విశ్వజనీనముగా రూపొందిన

విశిష్టగాధ రామకథ. అందువలన రామకథను రక్తితో రచించిన కవితాభిరాములగు కవీంద్రులు రామాయణ ప్రాశస్త్యమును బహు భంగుల భావించియుండిరి. అందు రామాయణ వస్తువునకు శ్రీరాముని యుదాత్త నాయకత్వము వలన నౌదాత్వము సిద్ధించిన దనియు, అది యే వాల్మీకిని, తరునాతి కవులను ఆకర్షించిన దనియు జేసిన కవుల ప్రశంస యొకటి మురారి అనర్హరాఘవ నాటకమునందలి-

“యదిక్షుణ్ణం పూర్వై రితి జహతి రామస్య చరితమ్!
గుణై రేతావద్భి ర్భగతి పున రన్యోజయతి కః!
స్వమాత్మానం తత్త ద్గుణగరిమగంభీరమధుర
స్ఫుర ద్వాగ్రభూషాణః కథ ముపకరిష్యన్తి కవయః.”

అను శ్లోకమును బట్టి గుణోజ్జ్వలుడైన రామునిచరితము నెందఱు పూర్వకవులు వర్ణించినను తరుగువోక తరతరముల కవుల నెట్లాకర్షించి కావ్యరచనకు బ్రేరేచుచున్నదో తెలియుటకు వీలున్నది. జయదేవు డిట్టి భావమునే వక్రసుందరముగ వ్యక్తీకరించినాడు.

“స్వసూక్తీనాం పాత్రం రఘుతిలక మేకం కలయతాం
కవీనాం కోదోష స్సతు గుణ గణానా మవగుణః
యదే తై ర్నిశ్శేషై రపరగుణలుబ్ధై రివ జగ
త్యసావేక శ్చక్రే నతతసుఖసంవాసవసతిః.”

వాల్మీకి వలె నితరులు కూడ శ్రీరామచంద్రునే తమ తమ సూక్తిపాత్రముగ నుతించుట చేత వారు నిందు్యలు కారట! అది యారాఘవుని సుగుణ బృందదోషమే నట! ఎంత చక్కగా చెప్పినాడు శ్రీరాముని గుణోత్తమత్వమును !

“వేద వేదే వరేపుంసి జాతే దశరథాత్మజే
వేదః ప్రాచేతసా దాసీత్ సాక్షా ద్రామాయణాత్మనా॥”

అను రామాయణ శ్లోకమునందే పరమపురుషుని యవతారమైన రాముని మహాత్వమును, వేదమే కావ్యరూపమున

నవతరించిన రామాయణ కావ్యరాజత్వమును ప్రతిష్ఠాపింప బడినవి!

“ఇదం పవిత్రం పాపమ్నం పుణ్యం వేదైశ్చ సమ్మితమ్!
యః పఠే ద్రామచరితమ్ సర్వపాపైః ప్రముచ్యతే.”

అను రామాయణోక్తి యాకావ్యపుణ్యగుణ కీర్తనము చేయుచు, వేద సమ్మితమైన దాని స్వభావము నుగ్గడించి, కావ్యపఠన ఫలమును కమనీయముగ నిర్దేశించినది.

రామాయణ ప్రశస్తి రామకథాతృప్త్యమును గూడ ఆశ్రయించి యున్నది. భారతీయుల కాకావ్యమునం దచంచలా దరాభిమానము లుండుట కాకావ్యము వారి సంస్కృతి కిచ్చు దివ్య సందేశ మనియే విజ్ఞులు భావించి యుండిరి. రవీంద్ర కవీంద్రులు రామాయణ కావ్యమున వాల్మీకి వ్యక్తిత్వమే కాక, భరతఖండము యొక్క విశిష్టసంస్కృతి యొక్కయు, విశేషించి గార్హస్థ్యధర్మము యొక్కయు స్వరూపము రసవంతముగా, కాంతాసమ్మితముగా బ్రవచింపఁ బడిన దని పేర్కొనియుండిరి.

“రామాయణమున కవిపరిచయము మాత్రమే యగుట లేదు. సమస్త భారతవర్షముయొక్క పరిచయము ప్రాప్త మగుచున్నది. దీని వలన గృహమనిన, గృహధర్మము లనిన, భారతవర్షమునకు ఎంతగౌరవార్థములగు విషయములో తెలియుచున్నది. మనదేశమున గార్హస్థ్య ఆశ్రమమునకు ఎట్టి అత్యంతఉచ్చస్థాన మొసంగబడినదో దానిని ఈ కావ్యము సప్రమాణముగ నిరూపించుచున్నది. గృహస్థాశ్రమము మన నిజసుఖములకు భోగములకు ఏర్పాటుచేయబడి యుండలేదు. అది సమస్తసమాజమును గూర్చి ఆలోచించెడిది. మనుష్యుని యదార్థ భావముగ మనుష్యుని చేసెడిది. గృహస్థాశ్రమము భారతవర్షపు ఆర్య సమాజమునకు ప్రాకారమువంటిది. రామాయణము అట్టి గృహస్థాశ్రమముయొక్క కావ్యము. ఆ గృహస్థాశ్రమ ధర్మమునే రామాయణము ఒకవిషయ ఆవస్థయందు గెంటి దానినే వనవాస దుఃఖములతో విశేష గౌరవాన్నితముగ నొనరించినది. కైకేయీ మంధరలు కుచక్రకలిసా ఘాతములచే అయోధ్యారాజ గృహమును చిందరవందర చేసినట్టి

స్థితియందును, గృహధర్మపు దుర్భేద్య దృఢత్వమును రామాయణము చాటుచున్నది. బాహుబల విషయము కాదు; జయింపవలెననెడి ఆశయము కాదు; రాష్ట్ర గౌరవము కాదు, శాంత రసాస్పద మగు గృహధర్మమును రామాయణము కరుణాశ్రుజలమున అభిషిక్తము చేసి ఆ మహావీరునిపై స్థాపన చేసెను.” “ఈరామాయణ కథనుండి భారత వర్షపు బాలురు, వృద్ధులు, వనితలు, పామరులు, పండితులు శిక్షణను మాత్రమే పొందుట కాదు. ఆనందము పొందిరి. కేవలము దానిని శిరోధార్యముగ చేసికొనుటయేకాక హృదయాంతరాళముల యందును ఉంచుకొనిరి. అదివారికి ధర్మశాస్త్రమే కాదు. వారి మహాకావ్య మై యొప్పుచున్నది.”¹

ఈ వాక్యముల ననుసరించి రామాయణము తరతరముల భారతీయుల రసానందసింధు పగుటయేకాక, యుగయుగములు సాగిపోవు నిగమాంచిత వినిర్మల ధర్మజీవితమును భరతజాతికి చూపించు పరమ కావ్య మని స్పష్టమగుచున్నది.

సంస్కృతికి జీవభూతమైన యీకావ్యమును సహృదయులు రస దృష్టితో దర్శించినను, తాత్త్వికులు, శాస్త్రజ్ఞులు వారివారి దృక్కోణములను బ్రసరించి దానిలోని యంతరార్థములను వెలికిదీయ నారంభించిరి. తత్త్వదృష్టితో గాంచినచో రామాయణము, అందలిపాత్రలు ప్రతీకాత్మకత్వమును భజించి పరమతత్వోన్ముఖమైన సమన్వయమును సంతరించును. రామాయణాంతరార్థమును గుఱించి తాత్త్వికుల యన్వయ మిట్లుండును. “రామాయణమునందు చెప్పబడిన కథయంతయు ప్రతి శరీరమునందును కలదు. మోహము, అజ్ఞానము నగు సంసారము నముద్రము. రాగద్వేషాదులు రాక్షసులు, శాంతి-సీత, ఆత్మారాముడు రాముడు; పంచవటి-పరిశుద్ధాంతఃకరణము, తమోద్రిక్తత, మాయామో

1. “ రామాయణము” (వ్యాసము) (రవీంద్రుని మాతృకనుండి అనువాదము) డా॥ బెజవాడ గోపాలరెడ్డి. — చూ. సారస్వత వ్యాసములు, శివ సంపుటము. సంకలనకర్త :— డా. జి. వి. సుబ్రహ్మణ్యం. ఆం. ప్ర. సా. అ. ప్రచురణ

హము-రావణుడు, ఈతడే జీవి, లంక-దేహము, విషయవ్యాపారము ఆశోకవృక్ష వాటిక."

“తమోద్రిక్తుడు, మాయామోహినియగు రావణు డను జీవి ఆపరోక్ష జ్ఞానస్వరూపు డగు శ్రీరాము నాశ్రయించి, పంచవటియను పరిశుద్ధాంతః కరణమందున్న త్రిగుణాత్మకయగు శాంతియను సీతను మోహించి, మోహ మను సముద్రము నందున్న లంక యను దేహమున విషయ వ్యాపారములను ఆశోకవృక్షవాటికయందు సీతను రహస్యముగ దాచి యుంచెను. శాంతి యను సీత మాయామోహనమను రావణునివలన పీడింపబడి శోకరూపము నొంది బుద్ధజీవుని దశనొందెను. సంసార సముద్రము మిక్కిలి భయంకరము, దుఃఖభాజనము. ఇందున్న జీవుడు అనేక కష్టముల ననుభవించుచున్నాడు. అప్పుడు భగవంతునకు అను గ్రహము గలుగ సీత కోపశమనమునకై గురువగు నాంజనేయుని ఆదేశింప, అతడు మోహసాగరమును లంఘించి, మహామోహ రావణపీడిత యగు సీతకు శోక ముపశమింప శ్రీరామ గుణానుభవ మను తత్వ ముపదేశించి, బుద్ధజీవమోహము నశించుటకు, రావణు నాశ్రయించిన విషయవ్యాపారములను ఆశోకవనమును భంగమొనర్చి, విషయములను రాక్షసుల జంపి, విషయ యగు రావణునకు ఆత్మతత్వ ముబోధించెను. ప్యారబ్ధ విశేషమున ఆతనిమోహము నశింపనందున త్రిగుణాత్మక మగు లంక యను బాహ్యదేహమును భస్మము గావించి, సర్వాంశముల ఆపరోక్షజ్ఞానమగు రామునకు విన్నవించెను, మాయా మోహ జీవుడగు రావణుడు ఆత్మస్వరూపమును విచారించి, శ్రీరాము డను తత్వమును బొందగోరి, అవరణ రూపు లగు రాక్షసులను శ్రీరా మునిచే జపించి, దేహాదిభావమును వినర్జించి శ్రీరాము డను ఆత్మసా యుజ్యమును బొందెను. అంత శాంతి శోక రహితమై యాత్మారాముని బొంది సుఖించె నని జ్ఞానులు తెలుసుకొచుచున్నారు.¹

1. హనుమ- శ్రీదివాకరుని వెంకటసుబ్బారావు, పుట 5-6

రామాయణ రహస్యార్థము మూడుమార్గముల నాశ్రయించి వ్యాఖ్యానింపబడియున్నది. ఉపనిషత్తులు, భారతపురాణాదులు, కావ్యములు అనునవి ఆ మూడుమార్గములు. రామాయణముతరువాత వచ్చిన ఉపనిషత్తులలో సీతోపనిషత్తు, రామ రహస్యోపనిషత్తు. రామతాపన్యూపపత్తులు ముఖ్యములైనవి. భారతము, బ్రహ్మాండ పురాణము. దేవీభాగవతము మొదలగు నితిహాస పురాణములు రామాయణ రహస్యమును శాస్త్రదృష్టితో పరిశీలించి తమదృక్కోణములను ప్రపంచించి యున్నవి. భాస కాళిదాసాది మహాకవులు రామాయణ కథాకవిత్వ మాధుర్యములకు ముగ్ధులై తత్కావ్య శిల్ప మర్మములను గ్రహించి తమ కృతులందు సంతరించుకొనిరి. వీరిది సాహిత్యపరమైన శుద్ధరసమార్గము. ఉపనిషత్. పురాణములది తత్వమార్గము, వీరికి రామాయణమొక మహామంత్రము. యోగ మంత్ర ధర్మశాస్త్ర రహస్యములనెడి రత్నములనిధి.

“రామాయణస్య మాహాత్యం వక్తుంవర్షశతైరపి అశక్యం విస్తరాద్వక్తుం” 1 అనునది వీరి విశ్వాసము. 2

రామాయణము షట్కాండమండిత మైన కావ్యము. వస్వైక్య దృష్టితో నీ కావ్యకథ రసానుకూలమై రాణించుచున్నది. బాలకాండము శ్రీరాముని శివధనుర్బంగ, పరశురామ గర్వభంగములతో ముగియుచు నాయకుని వీరత్వమును స్థాపించుచున్నది. ఆయోధ్యాకాండమున కైకేయీ రౌద్రకర్మకు ఫలముగా దశరథ మరణమువలన శోకము భాసించుటతో పాటు, శ్రీరాముని యరణ్యవాసవ్యత దీక్షయందు ధర్మ దీక్ష వీరస్ఫూర్తి నందుచున్నది. అరణ్యకాండము రాముని రాక్షస సంహార రూపమైన మహానాటకమునకు ప్రథమాంకమువలె భాసించును. సీతావియోగదుఃఖము కరుణరస ఘట్టము-కిష్కింధకాండ సీతాన్వేషణ యత్నపూర్ణమై భాసించుచున్నది. అది సుందరకాండమున హనుమం

1. తత్త్వ సంగ్రహ రామాయణము

2. వివరములకు చూడు : షోడశీ-రామాయణ రహస్యములు-శ్రీ గుంటూరు శేషేంద్ర శర్మ.

తునిచే నిర్వహింపబడి నిండుదనమును సంతరించుకొనునది. యుద్ధ కాండము రామరావణయుద్ధరంగము. శ్రీరాముడు ధర్మయుద్ధ వీరము ప్రదర్శించి తన గార్హస్థాశ్రమ ధర్మమును పునరుద్ధరించుకొనిన వీర గాధ యిం దుకలదు. ఇట్లొక్కొక్క కాండ మొక్కొక్క రసతరంగమై రామాయణము రసికుల హృదయక్షేతముల కొక రస తరంగిణివలె రాజిల్లుచున్నది.

ఉత్తరరామాయణ రచనము వాల్మీకిదా కాదా యను నంశము విమర్శకులలో వివాదగ్రస్తమైనను అది వాల్మీకిరచనమని విశ్వసించు పరిపాటి పరంపరగా వచ్చుచున్నది. ఉత్తరరామాయణకర్త లది వాల్మీకి కృత మనియే పేర్కొనుట జరిగినది.

రామాయణమును తత్వదృష్టితో చూచు నధ్యాత్మపరులు సుందరకాండ మా కావ్యమునకు గుండెవంటి దని భావింతురు. బ్రహ్మాండ పురాణ మీకాండను “సమస్తమంత్రరాజోఽయ”మ్మని ప్రశంసించెను. సుందరకాండ నామ సార్థక్యము నీ క్రింది శ్లోకము వర్ణించుచున్నది.

“సున్దరే సున్దరో రామః సున్దరే సున్దరీ కథా ।
 సున్దరే సున్దరీ సీతా సున్దరే సున్దరం వనం ।
 సున్దరే సున్దరం కావ్యం సున్దరే సున్దరం కపిః ।
 సున్దరే సున్దరం మంత్రం సున్దరే కిం నసుందరమ్ ॥”

సుందరకాండము నందలి శ్రీరాముని స్థితియు తత్కాండము యొక్క ఉత్తమత్వమును స్థాపించు బ్రహ్మాండ పురాణ శ్లోకము గమనింపదగినది,

“చంద్రబింబ సమాకారం వాంఛితార్థ ప్రదాయకం
 హనూమత్సేవితం ధ్యాయేత్ సుందరేకాండ ఉత్తమమ్.”

ఇందు రాముడు పాన్యదైవముగా గీర్తింపబడినాడు. రామాయణ పారాయణమున నందువలననే సుందరకాండమున కొక వైశిష్ట్యము, మహత్వము కలదు. కావున రామాయణ కావ్యవ్రతన మననముల

వలన రసానందమును, జ్ఞానానందమును లభించి యైహికాముష్మిక సుఖస్థితి మానవునకు సిద్ధించునని సులభముగా బెప్పవచ్చును.

అదికావ్యారంభమున వాల్మీకి శోకచిత్తము నుండి శ్లోక ముదయించిన యుదంతము సర్వజన హృదయాహ్లాద జనకముగా సున్నది. ఒకనాడు త్రికాలజ్ఞుడైన నారదమహర్షి వాల్మీక్యాశ్రమమున కరుదెంచెను. వాల్మీకి యాముని కర్ణ్యపౌద్యాది సేవలొనర్చి ప్రసన్నుని జేసెను. ఆ పైన నా మహర్షి నిట్లు ప్రశ్నించెను.

“కోన్యస్మిన్నామ్రుతం లోకే గుణవాన్ కశ్చవీర్యవాన్
 ధర్మజ్ఞశ్చ కృతజ్ఞశ్చ సత్యవాకోదృఢవ్రతః॥
 చారిత్రేణ చ కోయుక్త స్సర్వ భూతేషు కోహితః
 విద్వాన్కః కస్యమర్ధశ్చ కశ్చైచక ప్రియదర్శనః ॥
 ఆత్మవా కో జితక్రోధో ద్యుతిమా స్కౌఽననూయకః
 కస్య బిభృతి దేవాశ్చ జాత రోహస్య సంయుగే॥
 ఏత దిచ్ఛామ్యహం శ్రోతుం పరం కౌతూహలం హి మే
 మహర్షే! త్వం సమర్థోఽసి జ్ఞాతుం మేవం విధం నరమ్.”

ఇట్టి యుత్తమగుణములు గల నరుడు దాశరథియైన శ్రీరామ చంద్రుడని పేర్కొని, యాతని గుణకీర్తనము చేసి, యతని విష్ణ్వంశను బ్రశంసించి, రామకథను సంగ్రహముగా బెలిపి నారదుడు వెడలి పోయెను. తరువాత వాల్మీకి స్నానార్థమై తమసాతీరమునకు బయలు దేరెను. తమసావినిర్మలతీర్థ దర్శన మా మునిపుంగవుని చిత్తము నల రించినది. వెంటనే యాతడు దాని నిట్లు వర్ణించినాడు

“అకర్ణమ మిదం తీర్థం భరద్వాజ! నిశాచుయ!
 రమణీయం ప్రసన్నామ్బు సస్మనుష్యమనోయథా॥”

సస్మనుష్యహృదయమువలె నా తీర్థ మతిప్రసన్నముగా సున్నదను నీకర్ణనము వాల్మీకి చిత్తవృత్తి వైరమల్యమును, కవితాశక్తిని వ్యంజింప బెయుచు సహృదయహృదయానందకర మగుచున్నది.

వాల్మీకి తన వల్కలములను విఘ్ననకందించినాడు. ఆ అటమున నున్న విపులవనమున దృష్టిసారించినాడు. ఆయనకు సమీపముననే

జతకూడి చారునిస్వనము చేయుచున్న క్రౌంచమిథునము కానబడెను. ఆ జంట రామాయణకథావృత్తమైన యాతని చిత్తమున మెదులుచున్న సీతారాముల జంటపోలె బాసించి యుండవచ్చును. దానిని గాంచి ముని ముగ్ధుడైయుండెను. అంతలో నొక వ్యాధుడా జంటలో మగపక్షిని బాణముతో నొట్టెను. రక్తసిక్తమైనశరముతో నది నేలపై బడెను. దానిని గాంచి క్రౌంచి లోదింపసాగెను. వాల్మీకి యీ దృశ్యమును గాంచెను. ఆయన శోకవివశుడయ్యెను. ఆ శోకావేగమున నాతని ముఖమునుండి యొక శ్లోక ముప్రయత్నముగా బయలు వెళుతినది.

“మానిషాద ప్రతిష్ఠాంతర్వ మగమ శ్మాశ్నతీన్సమాః
 యత్క్రాంచ మిథునాదేక మవశః కామమోహితః॥”

“ఇది నిజాదుడా! నీవ్వు జరకాలము జవించవు. మా జంటలో కామమోహితమైన యొకదానిని సంహరించితివి కదా!” - అను నీమాటలు క్రౌంచి మనోగతలావములను తాదాత్మ్యముతో భావించి వాల్మీకి హృదయము కలికనది. ఆయన మాటల కాయనతో యబ్బురము కలిగినది.

“శోకార్త నాశ్మకననోః కమి కం వ్యాహృతం మయా”

అని జింతించి యిట్లు నిశ్చయించెను.

“పౌత్రబృహ్మోక్తకరవచః తంత్రోలయ సమస్మృతః
 శోకార్తస్య ప్రవృత్తో బావ్యోః శోకవత్ సృష్టా॥”

మహర్షి తత్కాలము నందుల తనయవస్థను వివేకించితాని శోకార్తవృత్తన యతని చిత్తవృత్తియే పౌత్రబృహ్మము, అక్షరవచము, తంత్రోలయ సమస్మృతము సృష్టోక్త మయ్యెనని తలచెను. శోకగామభోయకత్వము వచు శోకవృత్తివ అక్షరములను ఆ విచక్షణని చిత్తము వివేకింప నతనినది.

వాల్మీకి వచనమిం పుచున్న జరక్పాఠమును నిమ్మి కా మహర్షి ముఖానగ్రాంత శ్లోకముతోయత్సమనకు ముగ్ధుడై యిట్లు త్తరించెను.

“సమాక్షరై శ్చతుర్వి ర్యః పాదై స్తీతో మహర్షిణా
సోఽను వ్యాహరణా ద్భూయః శోకః శ్లోకత్వ మాగతః॥”

సమాక్షరములైన నాలుగు పాదములతో వాల్మీకిచే గతమైన శ్లోకమా శీమ్యుని చిత్తమును హత్తుకొనినది. వాల్మీకి పాత్రగతమనో భావములను తాదాత్మ్యముతో భావించి రమణీయ వాగ్వృత్తి నాశ్రయించి కవిత నావిష్కరింపగల కవికోకిల, ఛరధ్యాజుడు మధురమైన ఛందము నాస్వాదించి రసానుభూతిని బొందగలుగు సహృదయుడు; సామాజికుల కెల్లజుకు ప్రతినిధిస్థానీయుడు! ప్రప్రభమమున నావిష్కృతమైన లౌకిక ఛందము కవి సహృదయుల హృదయానుభూతుల నిఱువైపుల ముద్రించుకొని యవతరించినది.

వాల్మీకి మహర్షి తమసాత్త్వికమున గ్రుంకులిడి తచ్చోక భావనాచుయ చిత్తవృత్తుడై యాశ్రమమునకు జేరెను. కౌంతవడికి బ్రహ్మయా మహర్షి యాశ్రమమునకు జచ్చెను. క్రౌంచీపయోగశోకబద్ధమైన శ్లోకమును భావించున్న వాల్మీకితో బ్రహ్మ యిట్లనెను:

“శ్లోక ఏవా స్త్వయంబద్ధః నాత్రకార్యా విచారణా
మచ్చందా దేవ తే బ్రహ్మస్ ప్రవృత్తేయం సరస్వతీ॥”

నిచే బద్ధమైనది శ్లోకమే. ఇందు విచారంపవలసిన దేమియును లేదు. నా ఛందము వలననే నీ సరస్వతి (వాక్కు) యిట్లు ప్రవర్తిల్లినది- అని బ్రహ్మ నిర్దేశించెను. విశ్వకర్తయైన దిశించి కావ్యకర్త కానున్న వాల్మీకికవి నోట ఛందమును బలికించెను. రామాయణ మహాకావ్య నిర్మాణమున కనుబైన కవివాక్కు సిద్ధమైనది. అప్పుడు బ్రహ్మదేవుడు-

“వృత్తం కథయి వీరస్య యథా తే నారదా చ్చుత్తమ్”

అని వాల్మీకిని రామకథ నిర్మింపు మని యాసతిచ్చెను. రామాచులగు కథావ్యక్తుల యొక్క రహస్య ప్రకాశవర్తనములన్నియు వాల్మీకికి శోచరములగునట్లు ప్రసాదించెను. మరియు నిట్లాశీర్వదించెను.

“న తే వా గన్మతాకాచి దత్ర కావ్యే భవిష్యతి
కురు రామకథాం పుణ్యాం శ్లోకబద్ధాం మనోరమామ్॥”

రామాయణకావ్యమున వాల్మీకి వాక్కుకొట్టితియైన నన్మతము కాబోదట! రామకథ పుణ్యప్రదమేకాక మనస్సును రమింపజేయు రసకావ్యమగునట! అంతకంటె కవికోకిల వాక్కునకు కావలసిన ఫలమేమున్నది. అట్లే రామాయణ మాదికావ్యమై అవతరించినది.

విరించి యాకావ్యము చిరంజీవి యగునని యాశీర్వదించెను.

“యావత్ స్థాస్యంతి గిరయః సరితశ్చ మహితలే
తావద్రామాయణ కథా లోకేభుః ప్రచరిష్యతి॥”

చతుర్ముఖుని వాక్కు త్రికాల సత్యము!

రామకథను రమణీయముగా బలికిన వాల్మీకి కోకిల భారతీయులకు ప్రాతన్మరణీయము! కవిసమూహుల కవితాకల్పవృక్షములకు నిత్య సూతన వసంతము! కావున నేటికిని రసికలోకము “వందో వాల్మీకి కోకిలమ్” అని భక్తి పారవశ్యమున పాడుకొనుచున్నది!

అనుబంధము :

గ్రామ్యవాల్మీకి రామాయణ కథ సంస్కరణమున ఇట్లున్నది :-

రామాయణ కావ్యరచనకునల హర్షరసముపై న విసరింప బడినది.

ప్రజామౌళి అచేరింపబడి కరుణదినాలుగువేల శ్లోకములలో రామాయణమును రచించిన వాల్మీకి దానిని అంతోవాసులైన సీతాతనయులు కుశలపైలకు నానందాపమున అభ్యసించిరినను. వారు పలు వాపులందు రామాయణ నానందాపమును పలుకరి ప్రకాశింపల నందిరి. చివరకు వారు తమసాతీతమున ఎరుగకున్న శ్రీరామాశ్మదేవతయగ సంపర్కమునకు వాల్మీకితో కలసి వెతలి. అప్పుడు శ్రీరామ ప్రేరితులై రామాయణ కథాగాన మొనర్చిరి. అట్లు ప్రజా సముఖమున,

శ్రీరాముని మ్రోల వారు చేసిన గానమే వాల్మీకి రచించిన శ్రీమద్రామాయణ ద్వైపికం. ఆకథ ఇట్లుండదు :

నకల సౌభాగ్యములతో ఆశురావలని మరలించు అయోధ్యానగరిని దశరథక్షత్రియలు పాలించుచుండెను. అనవత్య దోషమునకు కుములు నుండిన అతడు అశ్వమేధయాగ మొనరించిన పుత్రులు కలుగుదురని భావించి, మంత్రులు మంత్రునిచే వసిష్ఠ వామదేవదుల రావించి, యాగ నిర్వహణకు సుముఖులగావించి, అంతఃపురమున సీ విషయమును వెల్లడించెను. తదుపరి వసిష్ఠుడు అశ్వమేధము ఋశ్యశృంగాధ్వర్యమున జరిగిన జయప్రదమగునను దేవరహస్యమును - మున్ను తాను సనత్కుమారమహర్షివలన వినిన దానిని దశరథునకు చెప్పి, తిరిగి దశరథునిచే కోరబడి ఋశ్యశృంగుని వృత్తాంతమంతయు వివరముగ వినిపించెను. పిమ్మట సుమంత్రుని హెచ్చరిక మేరకు దశరథుడు సపరివారముగ వెడలి, ఆంగదేశాధిపతియైన రోమపాదుని అంగీకరింపజేసి ఋశ్యశృంగుని సపత్నీకముగ అయోధ్యకు తోడ్కొని వచ్చెను. వసంతఋతువు ప్రవేశించినపిమ్మట ఋశ్యశృంగానుమతిని యాగమునకు వలసిన సన్నాహములు ప్రారంభమయ్యెను. అశ్వమేధయాగానంతరము ఋశ్యశృంగాధ్వర్యమున పుత్రకామేక్షి కూడ జరిగినది. యజ్ఞహవిస్సునకై సమావేశమయిన ఇంద్రాదిదేవతలు లంకేశ్వరుడైన రావణాసురుని వలన సంభవించుచున్న కష్టసమస్యల పేర్కొని బ్రహ్మను శరణుజేడిరి. ఆ సమయమున కచ్చటి కరుచెంచిన శ్రీమహావిష్ణుడు దాశరథియై దానవసంహారమొనరింతునని అభయమొసగెను.

యజ్ఞాంతమున ప్రాలాపాత్మ్యపురుషుడు దానిర్జవించి దశరథునకు దివ్యపాయసము దొసంగెను. దశరథ పత్నులైన కౌసల్య, సుమిత్ర, కైకేలులూ పాయసమును భుజించి, అలతర్జిత్తులైరి. రాక్షస సంహారము కావించునట్లు శ్రీహరికి సహాయమొనర్చుటకై వాయు ఇంద్రాది దేవతలు బ్రహ్మదేశమున వాల్మీకి, సుగ్రీవ, హనుమంతాది వానరవీరులను, అసంఖ్యాకమైన వానరసేనను కూడ సృష్టించిరి.

పుత్రకామేష్టిని జయప్రదముగ సంపూర్ణము గావించిన దశరథుడు ఋశ్యశృంగాదులను నిజనివాసముల కనిపెను. రోజులు శరవేగమున గడచినవి. దశరథాదుల కలలు పలింపజేయుచు శ్రీరామ భరతులు కౌసల్యా కైకేయిలకు. లక్ష్మణ శత్రుఘ్నులను కవలలునుమిత్రకు జన్మించిరి, రామాదుల బాల్యక్రడలతో కాలచక్రము గిర్రున తిరిగినది. సుశక్తితులైన శ్రీరామాదుల వివాహమును గురించి నిండు పేరోలగమున సుమంత్రాదులతో సంప్రదించుచున్న దశరథుని కడకు విశ్వామిత్రమహర్షి అరుదెంచెను. అతడొసర్చుచున్న యాగమును రాక్షసులవారినుండి రక్షించుటకై రాముని తనతో పంపమని కోరగా, ప్రథమమున భీతిల్లినను, వసిష్ఠాదుల ప్రోత్సాహమున చివరకు అంగీకరించి దశరథుడు రామలక్ష్మణులను మునివెంట పంపెను. విశ్వామిత్రుడు మార్గమందు వారికి బల అతిబల విద్యల నుపదేశించెను. మధ్యమార్గమున మునియానతిని రాముడు తాటకియను దానవిని సంహరించి, జంబుకాది దివ్యాస్త్రములను మునినుండి పొందెను, పిమ్మట రామలక్ష్మణులు మారీచ సుబాహులను రాక్షసులను జయించి, విశ్వామిత్రుని యాగమును సంరక్షించిరి. విశ్వామిత్రుడు గాధి, సత్యవతి, గంగ, కుమారసంభవ, సాగరచరిత్ర, సముద్రమథనము మున్నగు వృత్తాంతములను చెప్పచు వారిని మిథిలానగరమున జనకమహారాజొనర్చుచున్న యాగము సంరక్షించుటకు తోడ్పెని పోయెను. మార్గమధ్యమున శ్రీరామహృదస్వర్ణచే నొత్తమపత్నియైన అహల్యకు శాపవిమోచనము కలిగెను. మిథిల యందు జనకుని పరోహితుడైన శతానందుడు రామలక్ష్మణులకు విశ్వామిత్రుని బ్రహ్మర్షిత్వమును గుఱించి వివరముగ చెప్పెను. ప్రపంచవక్రమున శతాజననము గూర్చి తెలియజేసిన జనకుడు శతాకళ్యాణమునకై పణముగ నుంచ బడిన శివభనుస్సును విశ్వామిత్రుని నొద్దరికపై రామలక్ష్మణులకు చూపగా, మునిబాగతి తలవార్చి శ్రీరాముడు శివభనుస్సుంగ యొనరించెను. సంపాదించిన జనకుడు దశరథాదుల రావించి శ్రీరామ లక్ష్మణ భరత శత్రుఘ్నులకు సీతోర్కిగా మూడవీ ప్రతకీర్తుల యొనరించెను. ప్రతిరోషితముగ వివాహయొనర్పెను. కళ్యాణానంతరము

అయోధ్యకు చనుచున్న శ్రీరాముని కడకు పరశురాము డరుదెంచి శ్రీరాముని బలపరాక్రమములను గురించి ఆవహేళన మొనర్పగా, రాముడు పరశురాముని కడనున్న విష్ణుచాపము సెక్కిడి భార్గవ రాముని గర్వభంగము కావించెను. అయోధ్య చేరిన పిమ్మట భరత శత్రుఘ్నులు కేకయరాజుకడ కరిగిరి.

అయోధ్యా కాండము :

తనకు కలుగుతున్న దుర్నిమిత్తములకు కలతనొంది దశరథుడు శ్రీరామయౌవరాజ్యాభిషేకమునకై నిశ్చయించి, సమయాభావమున కేకయ, జనకరాజులకు ఆహ్వానములు పంపకుండగనే ముహూర్తము నిశ్చయింపజేసెను. విషయము తెలిసి కైకేయి అరణపుదాసి మంధర యనునది రాముని అభ్యున్నతి క్రోధజాలక కైకేయిని ప్రేరేచెను. అనూయాగ్రస్తయైన కైక దశరథుని ఆతడు మున్ను వాగ్ధానముచేసిన రెండు వరములుగ భరతునకు రాజ్యాభిషేకము, శ్రీరామునకు పదునాలుగు సంవత్సరములు వనవాసము కోరెను. నిర్వికారముగ పితృవాక్పరిపాలనకు సంసిద్ధుడైన రఘురాముని ధర్మపత్ని సీత, సోదరుడు లక్ష్మణుడుకూడ అనుసరింప కృతనిశ్చయులైరి. దశరథుని నమ్ముఖమున కైక యొసగిన నారచీరలుకరించి వనవాసయోగ్యములైన పరికరముల గ్రహించి, శోక సముద్రమున మునిగిన అయోధ్యనువదలి వారు ముప్పురు కానలకై సుమంత్రుని రక్షణమున యులుదేరిరి. నిషాధ రాజైన గుహుని పట్టణమగు శృంగివేరక్షరమున కురిపాలతో జడలను ధరించి, గంగనుదాటి వనప్రవేశ మొనర్చి, వారు పొదచారులై పోవుచు భరద్వాజుని దర్శించి, అటనుండి చిత్రకూటమునకు జని అక్కడ పర్ణశాలను నిర్మించుకొనిరి.

ఇట సుమంత్రుడు శూన్యరథముతో అయోధ్యచేరి దశరథులకు రామాదులసందేశము వినిపించెను. దుఃఖపరవశుడైన దశరథుడు స్వర్గస్తుడు కాగా, వశిష్ఠాదులు రాజుదేహమును త్రలమున భద్రపరచి భరతశత్రుఘ్నులను విలిపించిరి. అయోధ్య కరుదెంచిన భరతుడు

తన పరోక్షమున జరిగిన శ్రీరామ వనగమనమునకు వగచి కైకేయిని నిందించి శ్రీరామునే రాజ్యాభిషిక్తుని కావించునని నిండు పేరోలగమున శపథము కావించి, శ్రీరాముని తోడ్కొనివచ్చుటకు సపరివారముగ బయలుదేరి, మార్గమధ్యమున గుహని, భరద్వాజుని కలుసుకొని, చివరకు చిత్రకూటమును జేరెను. సపరివారముగ వచ్చి రాజ్యమును స్వీకరింపుమని ప్రార్థించిన భరతుని సమాశ్వాసపరచి, శ్రీరాముడు చివరకు తనకు మారుగా పాదుకల నొసగెను. భరతుడు సభక్తికముగ వాటిని స్వీకరించి, మరలివచ్చి కౌసల్యదులను అయోధ్యకు పంపి, తాను నందిగ్రామమున జటావల్కలధారియై రాజ్యమును పాదుకా పరముగ నిర్వహించుచుండెను.

మహర్షుల ప్రోద్బలమున రాక్షస సంహారమునకై కృతనిశ్చయముడయిన శ్రీరాముడు అయోధ్యవాసుల సాన్నిధ్యమును పరిహరించుటకై చిత్రకూటమును విడిచి, దండకారణ్యాభిముఖుడై చనుచు అత్రి మహర్షిని దర్శించెను. ఆననూయాదేవి సీతాపాతివ్రత్యమునకు సంతసించి ఆమెను దివ్యవస్త్రాదులతో సత్కరించెను. దిమ్మట సీతారామలక్ష్మణులు దండకారణ్యమున ప్రవేశించిరి.

ఆరణ్య కాండము :

దండకారణ్యమున ప్రవేశించిన శ్రీరామలక్ష్మణులు విరాటుడను రాక్షసుని వధించి, శాపవిముక్తుని కావించి, శరభంగమహర్షి కైకుంఠ గమనమును కనులాటగాంచి, సుతీక్ష్ణమహర్షి దర్శనమొనరించి మాండకర్ణి ఋషివృత్తాంత మాలించి, అగస్త్యాశ్రమము చేరుకొనిరి. దివ్యాశ్రమముల నొసంగి అగస్త్యుడు వారికి పంచవటిమార్గము చెప్పెను. పంచవటి ప్రవేశించిన రామాదులకు జనాయువను విహంగముతో పరిచయము ఏర్పడెను. పంచవటిలో పర్ణశాల నిర్మించుకొని సీతారామలక్ష్మణులు సుఖమున నుండగా కేమంతము గడచినది. ఒకనాడు లంకాధిపతి యగు రావణాసురుని సోదరియైన శూర్పణఖ పంచవటికి వచ్చి వారిని చూచెను. శ్రీరామసౌందర్యమున కాకృష్టయై అది శ్రీరాముని సమీపించి, తన మోహవేశమును ప్రకటింపగా సోదరుని ప్రోద్బలమున లక్ష్మణుడు

దాని నాసికను, కర్ణములను ఖండించి విరూపను గావించెను. ఆభంగ పాటునకు శూర్పణఖ అగ్రహముచెంది పదునాలుగువేలమంది రాక్షస వీరులతో రాగా, శూర్పణఖ సోదరులైన ఖరదూషణులను ససైన్యముగ శ్రీరాము డొంటరియై సంహరించెను. అకంపనుడను రాక్షసునిచే విషయము నెరిగిన లంకేశుడు సీతాపహరణార్థము మారీచుని సమీపించి, ఆతని హితోక్తులచే శాంతించి మఱల లంకకు బోయెను, కాని, శూర్పణఖ ప్రేరణమున తిరిగి మారీచుని కడకువచ్చి, ఆతని బెదిరించి సహాయ మొనరించుటకు అంగీకరింప చేసెను. మారీచుడు మాయామృగమై పర్ణశాల ముంగిట సంచరింపగా కాంచి, సమ్మోహిత యైన జానకి, దానిని బంధింప పతిని వేడెను. లక్ష్మణుడు వారించినను లెక్కింపక శ్రీరాముడు ధనుర్పాణుడై హరిణమును వెన్నంటిపోయి, మాయామృగమని గ్రహించి, శరప్రయోగమొనరించగా, శ్రీరామకంఠము ననుసరించి లక్ష్మణుని పిలుచుచు మారీచుడు నేలకూలెను. అయ్యార్చి నాలించి జానకి శ్రీరామునకు ప్రమాదము సంభవించెనని భ్రమించి, లక్ష్మణుని రామసంరక్షణార్థమై వెడలుమని కోరగా అతడు అది రాక్షస మాయగా గుర్రెణిగి నిరాకరించెను. దుఃఖపరవశయై న జానకి క్రోధముతో మరది శీలమును శంకింపగా లక్ష్మణుడు చింతించి, చేయునదిలేక ఆమె నొంటిగావిడచి సోదరునికై వెడలెను. అదనుకై నిరీక్షించుచుండిన రావణుడు మాయాసన్యాసియై సీత సమ్మూఖము నకు వచ్చెను. ఆతిథ్య మొసగ వచ్చిన జానకికి అతడు నిజస్వరూపమును చూపించి, మనోవాంఛ తెల్ప రాఘవపత్ని క్రోధముతో ఆతని నిందించెను. తుదకు రావణుడామెను బలత్కారముగ బంధించి ఏగుచుండగా జానకి విలాపమాలించి జటాయువరుడెంచి రాక్షసుని ఎదుర్కొనెను. భయంకరయుద్ధమున రావణుడు జటాయువును సంహరించి, జానకినిగైకొని ఆకాశమార్గమున లంకకేగుచుండగా మార్గ మధ్యమున ఋష్యమూకాద్రిని వానరులనుకాంచి జానకి వారినడుమ పడునట్లుగా తన ఆభరణములను విసరివైచెను. రావణుడు సీతను లంకయందు అశోకవనమున బంధించి, త్రిజటాది రాక్షసవని తల కావుంచి, రామప్రవర్తనము నెరుగుటకై రాక్షసులను పంచవటికి

పంపెను. ఇట లక్ష్మణద్వితీయుడై అపదను శంకించుచు అశ్రమమున కరుదెంచిన రాముడు సీతను గానమికి దురపిత్తి, మృగములు నూచించిన మార్గమున చనుచు కొన ఊపిరితో నున్న జటాయువు వలన సీతాపహరణ వృత్తాంతము వినెను. జటాయువునకు అంతిమక్రియలు కావించి సోదరులు బయలుదేరిరి. అట్లు సీతను అన్వేషించుచు లక్ష్మణుడు అయోముఖి అను రాక్షసి ముక్కుచెవులు ఖండించెను. పిమ్మట వారు కబంధరాక్షసుని సంహరింపగా శాప విముక్తి కలిగి గంధర్వుడై, అతడు సుగ్రీవునితో సఖ్యమును కావింపుమని వారిని హెచ్చరించెను. కబంధుని సూచన మేరకు రామలక్ష్మణులు శబరిని కలుసుకొనిరి. పిమ్మట పంపాసరస్సుకు పయనమయిరి.

కిష్కింధా కాండము :

పంపాతీరమున విహరించు శ్రీరామలక్ష్మణులను సుగ్రీవునిచే ప్రేరితుడైన హనుమంతుడు వచ్చి కలుసుకొని, రామసుగ్రీవుల మైత్రీఅవశ్యకతను గుర్తించి, వారిని తన ప్రభువుకడకు కొనిపోయి అగ్నిసాక్షిగ వారికి సఖ్యమొనర్చెను. సుగ్రీవుడు వారికి సీత అభరణములను చూపెను. సుగ్రీవుని సోదరుడైన వాలి వలన సుగ్రీవునికి కలిగిన పరాభవమును విని లాముడు వాలిని వధించి, కిష్కింధా రాజ్యమును అతని కొనగడనని శపథ మొనర్చెను. శ్రీరాముని ప్రేరణతో సుగ్రీవుడు వాలిని ద్వందయుద్ధమునకు ఆహ్వానించెను. వారు కలహించుచుండగా శ్రీరాముడు శరప్రయోగమున వాలిని సంహరించెను. సుగ్రీవుడు కిష్కింధాపతిఅయ్యెను. వర్షబుతువు గడచిన పిమ్మట సుగ్రీవుడు నానాదేశములనున్న నకలవానరపీఠులను సమ్మేళనపరచి నలుదిశల సీతాన్వేషణకై పంపెను. దక్షణ దిశకు అట్లు అంగదజాంబవంతాదులతో ఏగుచున్న హనుమంతునకు శ్రీరాముడు సీతకు అభిజ్ఞానముగ తన అంగుళీయకము నొసగెను. హనుమంతాదులు దక్షణ దిక్కుగ అన్వేషించుచు చివరకు సముద్రముచేరి, అధైర్యమునొంది కుములుచుండగా, జెక్కలులేని సంపాతియను విహంగ మొకటి వారి కలకలము విని వారిని సమీపించెను. జటాయువునకు సోదరుడైన సంపాతి జటాయువు మరణమును విని శోకించి,

సీతాదేవిని రావణుడు లంకకు గొనిపోవుట తన కుమారుడైన సుపార్కుడు తిలకించెనని చెప్పగా సంపాతికి యథాప్రకారముగా ఔక్కలు మొలిచెను. నముద్రలంఘనము హనుమంతునకే సాధ్యమని నిశ్చయించిన జాంబవంతాదులు ఆతని అందుకు ప్రోత్సహించిరి. అతడందు కుద్యుక్తుడయ్యెను.

సుందరకాండము :

దృఢ నిశ్చయముతో హనుమంతుడు వారధిని లంఘించుచుండ, ఆతని సేద దీర్చుటకై సముద్రుడు మైనాకవర్వతమును పంపెను. లంక చేరునంతవఱకు విశ్రాంతిగైకొనననిచెప్పి, దానినిపంపి ముందుకు సాగు పావని బలశౌర్యముల పరీక్షించుటకై దేవతలు సర్పమాతయగు సుర సనుపంపిరి. రాక్షసాకృతిదాల్చిన సురసను ఓడించి, సింహికయనుమరి యొక దానవిని సంహరించి, నిర్విఘ్నముగ లంకను జేరి. ఆంజనేయుడు అచ్చట లంకాధిదేవతయైన లంకిణిని గెలిచి, ఆమె ఆశీస్సులను పొందెను. నిశాసమయమున రామసతికై లంక నంతయు అన్వేషించెను. రావణాంతః పురమునుకూడ శోధించి చివరకు అశోకవని కేగిన హనుమంతునకు అశోకవృక్షము క్రింద శోకితయై యున్న సీతాదర్శనము లభించెను. శిశుంపావృక్షమున ఆతడు నూక్మరూపమున దాగియున్న తరి, లంకేశుడు మండోదర్యాది అంత్యపురకాంతలతో అట కరుదెంచి, సీతాప్రసన్నతకై ప్రయత్నించి, విఫలుడై ఆమెకు రెండుమాసముల గడువు మాత్రమొసగి వెడలిపోయెను. పిమ్మట హనుమంతుడు సీతను కలుసుకొని, విషయములను సవిస్తరముగ ఎఱిగించి, రామముద్రిక నొసగగా సంతసించి, సీత ప్రతిగా పతి కొసగుటకై చూడామణి నొసగెను. పిమ్మట ఆమె అనుమతిని గైకొని అశోకవనిని ధ్వంసము గావించి, తన్నెదిరించిన రాక్షస వీరులను సంహరించి తుదకు రావణ పుత్రుడైన ఇంద్రజిత్తు బ్రహ్మాత్మమునకు జిక్కి, రావణుని కొలువునకు వెడలెను. అచ్చట లంకేశునకు రామ సందేశమును వినిపింపగా, ఆతడు కుపితుడై పావనిని సంహరింప అజ్ఞయొసగి, సోదరుడైన విభీషణునిచే వారింపబడి వాలమునకు అగ్నిరగుల్ప నాదేశించెను. రాక్షసులట్లు కావిం

పగా, హనుమంతుడు ఆకాశమున కెగిరి ఆ అగ్నితో లంకకాల్చి, సీత అనుమతిగైకొని తిరిగి సముద్రము లంఘించి జాంబవంతాదుల కడ కేగగా, అందరును ఆనందాతిశయమున పరవశించుచు తిరోస్తుఖులైరి. శ్రీరామ సన్నిధానమున హనుమంతుడు సీతా సందర్శనాది విశేషములన్నియు నెఱింగించెను.

యుద్ధకాండము :

శ్రీరాముడు అఖండమగు వానరసేనతో లంకేశునిపై యుద్ధమునకు బయలుదేరి, సముద్రముకడ విడిసెను. లంకయందు మంత్రాలోచనలు జరుపుతున్న సోదరునికి హితముగరుప ప్రయత్నించి అవమానింపబడిన విభీషణుడు రావణుని పరిత్యజించి, తన మంత్రులతో కలసి వచ్చి శ్రీరాముని శరణు జొచ్చెను. శ్రీరాముడా సముద్రతీరముననే విభీషణుని లంకాధిపతిగా అభిషేకింప జేసెను. సముద్రుని ప్రసన్నతకై శ్రీరాముడు త్రితాత్రములు ప్రాయోపవేశ మొనర్చియు ఫలితము గానక, కుపితుడై వార్పిధిపై బ్రహ్మప్రప్రయోగమున కుద్యుక్తుడు కాగా, భీతిల్లిన సముద్రుడు ప్రత్యక్షమై, శరణువేడి, వానరసైన్యమునగల విశ్వకర్మకుమారుడైన నీలుని సహాయమున వార్పిధిపై సేతునిర్మాణము కావింపుమని చెప్పెను. సేతువునిర్మించి, సాగరముదాటి, శ్రీరాముడు లంకయందు విడిసెను. రావణుడు శ్రీరామలక్ష్మణుల మాయాశిరముల జూపి సీతను దుఃఖితను కావింపగా, విభీషణపత్నియైన సరమ యది రావణమాయగా నామె కెఱింగించెను. శ్రీరాముడు తుది ప్రయత్నముగ వాలి పుత్రుడైన అంగదుని రావణుని కడకు రాయబారమంపెను కాని అది విఫలమయ్యెను. యుద్ధ మారంభమయ్యెను. రణరంగమున అంగదునిచే పరాభవింపబడిన ఇంద్రజిత్తు మాయాయుద్ధమున రామలక్ష్మణులను నాగపాశబద్ధులను కావింప వారుమార్పిల్లిరి. ఇంద్రజిత్తు వారు మరణించిరని రావణునకు చెప్పెను, అంత రావణుడు పుష్పకవిమానమున త్రిజటతో సీతను యుద్ధరంగమున కనుపగా దుఃఖించు సీతకు త్రిజట పుష్పకము భర్తృహీనలను భరింపదు కావున రాముడు సజీవుడైనని చెప్పి సమాశ్వాస పరచెను. గరుకృంతుడరుదెంచి, రామలక్ష్మణులను విగతబద్ధులను కావించి చనెను. తరువాత జరిగిన భయంకర యుద్ధమున ధూమాక్షవజ్ర

ద్రంష్టప్రహస్తనరాంతకవిరూపాక్షాతికాయమహాకాయాది రాక్షస వీరులందరు మరణించిరి. రావణ సోదరుడైన కుంభకర్ణుడు కూడ చివరకు శ్రీరామునిచే హతుడయ్యెను. ఇంద్రజిత్తు హేమామము చేసి శస్త్రాస్త్రాల బడసి రామలక్ష్మణులను బంధింపగా, హనుమంతుడు సంజీవిని గొనివచ్చి వారల సేద దీర్చెను. రణరంగమున ఇంద్రజిత్తు మాయా సీతనువధించి, అంతర్ధానమై నికుంభిలా హేమామము నారంభింపగా, విభీషణుని ప్రేరణమున లక్ష్మణుడు యాగవిఘ్నము గావించి, భయంకర యుద్ధమున ఇంద్రజిత్తును హతమార్చెను. పుత్రశోకావేగమున రావణుడు సీతను వధించుట కుద్యుక్తుడుకాగా సుపార్శ్వుడు వారించెను. రామరావణుల యుద్ధము ప్రారంభమయ్యెను. రావణశక్తికి లక్ష్మణుడు మూర్ఛిల్లగా, హనుమంతుడు సంజీవినిచే సేదదీర్చెను. ఇంద్రుడు మాతలిని సారథిగ తన రథమును రామ సహాయార్థము పంపెను. దాని నధిరోహించిన రామునకు అగస్త్యమహర్షి అరుదెంచి ఆదిత్యహృదయము నుపదేశించెను. రావణుని శిరములు భేదించినను మరల ఆవిర్భవించు చుండుటకు శ్రీరాము డచ్చెరువొంది. మాతలిచే హెచ్చరింపబడి బ్రహ్మస్త్ర ప్రయోగమున రావణుని హతమార్చి లోక శాంతి నొనగూర్చెను. విభీషణుడు లంకాధిపతియై, రామాదేశమున సీతను సాలంకృతగా శ్రీరామసన్నిధికి గొనివచ్చెను. పరు నింట నుండిన సీతను స్వీకరింపజాలనను శ్రీరాముని కఠినోక్తులకు దుఃఖించి సీత, తన పాతివ్రత్య నిరూపణనకై అగ్నిప్రవేశ మొనర్చెను. బ్రహ్మమహేశ్వరాది దేవతలువచ్చి శ్రీరాముని స్తుతించిరి. అగ్నిస్వయముగ సీతను గొనివచ్చి శ్రీరామున కొసగెను. ఇంద్రుడు రాముని కోరిక మేరకు విగతజీవులైన కపివీరుల నందరిని బ్రతికించెను. పుష్పకమున భరద్వాజాశ్రమమునకు ససైన్యముగ వచ్చి శ్రీరాముడు హనుమంతుని నందిగ్రామమున నున్న భరతుని కడ కంపెను. తదుపరి అయోధ్య కరుదెంచెను. సీతారామ పట్టాభిషేకము మహావైభవముగ అయోధ్యయందు జరిగెను.

ఉత్తరకాండము :

ఉత్తర రామాయణము వాల్మీకి ప్రోక్తమా కాదా యను వివాదము పండిత ప్రకాండులలో కలదు. అయ్యది వాల్మీకి విరచితమే

యను వాదమునను ప్రస్తుతమంగీకరించి, ఆ కథాసంగ్రహము కూడ యిప్పట్టున పేర్కొనుట జరిగినది

పట్టాభిషేకానంతరము రాజ్యపాలన మొనర్చుచున్న శ్రీరాముని దర్శనార్థము అగస్త్యాది మహర్షులయచేరి. శ్రీ రామునిచే అడుగబడి అందగస్తుడు రావణ కుంభకర్ణాది రాక్షసవీరుల జన్మరహస్యములను, సీతాదేవి పూర్వజన్మగా చెప్పబడు వేదవతి వృత్తాంతము, రావణుని దిగ్విజయములు, దురహంకారము, రంభావిషయికముగా పొందిన శాపము, హనుమంతుని జననము-మొదలైన వృత్తాంతములన్నియు వివరముగ వినిపించెను. జనకవిభీషణసుగ్రీవాదులను సత్కరించి, నిజనివాసముల కనుపుటయే కాకుండ రాముడు వుష్పకమును గూడ కుజేరునికి పంపివేసెను.

రాముడు రాజ్యమేలు చుండగా పదివేలవత్సరములు గడచినవి. సీతాదేవి అంతర్వత్ని యయ్యెను. శ్రీరాముడాయె కోర్కెల తీర్చుకోరి కోరుకొనుమనగా ఆమె తపోవనముల దర్శనంపవలెననెను. మరునాడు పంపుటకు రాముడంగీకరించెను. ఆరోజుననే రాముడు పండితుల మధ్యస్థమున నుండి నగర విశేషములడుగ భద్రుడను నతడు పరునింట చెఱునుండిన సీతాదేవిని పురజనులు కొందరు శంకించు చున్నారని చెప్పెను. ఖిన్నుడై రాముడు మిగిలిన వారిని కూడ అడుగగా వారును ఆ విధముగనే చెప్పిరి. వారల పంపి, కృతనిశ్చయుడై రాముడు సోదరుల రావించి, అపనింద నెరింగించి, సీతాపాతివ్రత్యము తానెరింగియున్నను ప్రజావాక్యము పాలించుట రాజధర్మము కావున తపోవనముల సందర్శింపవలెనను ఆమె కౌతూహలము తీర్చునెపమున వాల్మీక్యాశ్రమము చెంత వదలి రమ్మని లక్ష్మణు నాడేశించెను. రామాజ్ఞను జవదాటని లక్ష్మణు డట్లే ఒనరించెను.

ఆ రీతి వనముల త్రోయబడి దుఃఖించుచున్న సీతను గాంచి వాల్మీకి శిష్యులు వాల్మీకి కెరిగింపగా ఆయన జరిగినదంతయు దివ్యదృష్టిని గ్రహించి ఆమెను తన యాశ్రమమునకు తోడ్కొని పోయెను. సీతను వదలివచ్చినందుకు దుఃఖించు లక్ష్మణునకు

సుమంత్రుడు పూర్వము దుర్వాసముని దశరథునకు చెప్పిన రామ శోకమును గురించిన విషయము చెప్పెను. దేవాసురుల సంగ్రామముందు ఓటమి పొందిన అసురులకు భృగువత్త్వి శరణమొసగుటకు కినిసి విష్ణువామెను సంహరించెను. అగ్రహించిన భృగువు విషువు మనుష్యరూపమున జన్మించి చిరకాలము భార్యవియోగదుఃఖ మనుభవించునట్లు శాపమొసంగెను. విషువద్దానిని లోకోపకారార్థము స్వీకరించెను-ఈ దేవరహస్యము విని ఆయోధ్య కరుదెంచిన లక్ష్మణు నకు రాముడు ధర్మవర్తనులైన నృగుమహారాజులు కథలు చెప్పి శాంతింప జేసెను.

తరువాత కొంత కాలమునకు లవణాసురుని సంహరించుటకు బయలుదేరిన శత్రుఘ్నుడు మార్గమధ్యమున వాల్మీక్యాశ్రమమున విడిసెను. ఆ రాత్రియే సీతాదేవికి కుశలవులు జన్మించిరి. ఆ శుభ వార్త నెఱిగి శత్రుఘ్నుడు సంతసించి, వెడలి లవణుని సంహరించి మధురానగరమును పాలింపసాగెను. పండ్రెండుసంవత్సరములు గడచినవి. చివరకు శత్రుఘ్నుడు శ్రీరామసందర్శనార్థమై బయలుదేరి మార్గమధ్యమున వాల్మీక్యాశ్రమమును చేరి, కుశలవులను చూడకుండగనే వారి రామాయణ గాన మాలించి, సంతసించి ఆయోధ్యకరిగెను.

కొంత కాలమునకు శ్రీరాముడు గోమతీ తీరమున అశ్వమేధ యాగము ప్రారంభించెను. కుశలవాది శిష్యసమేతుడై వాల్మీకి యాగ సందర్శనార్థ మరుదెంచెను. రాముని కోరికపై కుశలవులు యజ్ఞవాటిని రామాయణ గాన మొనర్చిరి. రాముడు వారిని తన పుత్రులుగ గురుతించి, సభాముఖమున సీత ప్రతిన గావించిన ఆమెను స్వీకరింతునని వాల్మీకికి సందేశమంభెను. మరునాడు యాజ్ఞవాటిని మహర్షులతో పాటు అయోధ్యా వాసులు, రాక్షసవానరవీరులు కూడ సమావేశమయిరి. అచ్చటకు సీతను తోడ్కొని వచ్చిన వాల్మీకితో రాముడు సీతాపవిత్రచరిత్ర తానెరిగియున్నను ప్రజల ఆమోదార్థమై ఆమె ప్రతిన చేయుట అవసరమనెను. అంత వాల్మీకాదేశమున

సీత ప్రాంజలియై భూమిని తిలకించుచు, త్రికరణశుద్ధిగా తాను శ్రీరామునే ధ్యానించిన, భూదేవి తనను లోనికి గ్రహించునని పలికెను. అందరు నివ్వెరపడి చూచుచుండ పాతాళము నుండి సింహాసనమున ఆసీనయై యున్న భూదేవి ఆవిర్భవించి, సీతను సింహాసనమున కూర్చుండబెట్టుకొని తిరిగి లోనికి జనినది. రాముడు శోకార్తుడై భూదేవిపై కోపమును ప్రదర్శింపగా బ్రహ్మ శాంతపరచి, ఈ విధముగా జరుగునని వాల్మీకి మున్నే తన కావ్యమున పేర్కొని యున్నాడు కావున దానిని సంపూర్ణముగ ఆలకించుమని కోరెను.

మరునాడు రామాదేశమున కుశలవులు ఉత్తర రామాయణమున సీత పాతాళమున ప్రపేశించిన తదుపరి కథను గానము చేసిరి. అందు శ్రీరాముడు సీతావియోగ దుఃఖమును భరించుచునే రాజ్యపాలన మొనరించెను. కౌసల్యాదులు స్వర్గమున కఠిగిరి. భరతుని కుమారులు గాంధార దేశమునకు, లక్ష్మణుని పుత్రులు కారుపథ దేశమునకు అధిపతులయిరి. తరువాత కొంత కాలమునకు యమ ధర్మరాజు తాపనవేషమున రాముని కడ కరుదెంచి తమ ఏకాంతమునకు భంగము కలిగించువారికి శిరశ్చేదన శిక్ష నొసగెదనని రామునిచే శపథము చేయించి. ద్వారమున లక్ష్మణుని కాతించి స్వర్గమునకు రావలయునను విరించికోరికను విన్నవించెను. ఆ సమయముననే దూర్వానముని రామదర్శనార్థమరుదెంచి, లక్ష్మణుడందు కంగీకరింప నందున అగ్రహించి రఘువంశ నిర్మూలనము కావించునగా, భయపడి లక్ష్మణుడు లోనికి జని వారి ఏకాంతమునకు భంగము కలిగించెను. రాముడంత పరిత్యాగమును మరణముతో సమానముగ భావించి, సమయభంగము కావించిన లక్ష్మణుని పరిత్యజించగా, ఆతడు సరయాతీరమునకు జని యోగము నవలంబించి శకీరము తోడనే స్వర్గమున కరిగెను. పిమ్మట రాముడు కుశలవులను పట్టాభిషిక్తుల గావించి వెన్నంటిన రాక్షసవానరపీరుల తోడను ఆయోధ్యావాసుల తోడను కలసి సరయానదిని ప్రవేశించి స్వర్గమును చేరెను. అచ్చట రాముడు శ్రీమన్నారాయణు డయ్యెను.

శ్రీమద్రామాయణ సర్వము, సంగ్రహముగ నిది.

సంస్కృత వాఙ్మయములో రామకథ

కావ్యమునకు ఇతివృత్తము శరీరము. రామాయణమునకు రామ కథ శరీరము. రాముడు 'పుంసాం మోహన రూపాయ' అని ప్రసిద్ధి కెక్కిన జగదేకమోహనుడు. అతని చరిత్రముకూడ అంత మోహన మైనది. అందువలన రసలుబ్ధులైన కవిరాట్టుల దృఘుల నది ఆకర్షించు టలో నబ్బరము లేదు.

రామకథయందు భారతసంస్కృతి రమణీయముగ ప్రతిబింబించి యుండుటచే భారతీయకవుల కావస్తువు కల్పవృక్షమై పరిధవిల్లి నది. సంస్కృతభాష మన కనాదిభాష. ఆ భాషలో వెలసిన సమస్త సాహిత్య ప్రక్రియలలో రామకథ యవతరించినది. పౌరాణికు లా వస్తువును పురుషార్థసాధనోపదేశమున కనువైన పుణ్యగాధగా తలచిరి. తాత్త్వికులు జ్ఞానబోధకు సరిపడు సమన్వయము నందించు ప్రతీకాత్మక కావ్యముగా భావించిరి. కావ్యకర్తలు, రూపకకర్తలు రస దృష్టికి పుష్టికలిగించు నవ్యకల్పనలకు నందనోద్యానముగా నూహించిరి. ఇట్లు వాల్మీకిచే స్రష్టమై పుష్టమైన రామాయణము అనంతర సంస్కృత కవికులముచే నానావిధ కల్పనా మహనీయమై గీర్వాణ భారతికి కిరీటప్రాయమై కీర్తికెక్కినది.

ప్రాచీన సంస్కృత సాహిత్య ప్రక్రియలలో పురాణేతిహాసములు ప్రధానముగా పేర్కొనదగినవి. పురాణములలో అష్టాదశ మహాపురాణములు ముఖ్యమైనవి. శివపురాణ దేవీభాగవతాదులు, ఉపపురాణములు తరువాత నెన్నదగినవి. అష్టాదశపురాణములలో సగమునకు పైగా రామకథను తమయందు నిమిడ్చికొనియున్నవి. సామాన్యముగా పురాణములలో సూర్యవంశ క్రమమును వర్ణించుపట్ల రామచరితమును, అన్యసందర్భములందు రామాయణ కథాంశములను సంగ్ర

సీత ప్రాంజలియై భూమిని తిలకించుచు, త్రికరణశుద్ధిగా తాను శ్రీరామునే ధ్యానించిన, భూదేవి తనను లోనికి గ్రహించునని పలికెను. అందరు నివ్వెరపడి చూచుచుండ పాతాళము నుండి సింహాసనమున ఆసీనయై యున్న భూదేవి ఆవిర్భవించి, సీతను సింహాసనమున కూర్చుండబెట్టుకొని తిరిగి లోనికి జనినది. రాముడు శోకార్తుడై భూదేవిపై కోపమును ప్రదర్శింపగా బ్రహ్మ శాంతపరచి, ఈ విధముగా జరుగునని వాల్మీకి మున్నే తన కావ్యమున పేర్కొని యున్నాడు కావున దానిని సంపూర్ణముగ ఆలకించుమని కోరెను.

మరునాడు రామాదేశమున కుశలవులు ఉత్తర రామాయణమున సీత పాతాళమున ప్రపేశించిన తదుపరి కథను గానము చేసిరి. అందు శ్రీరాముడు సీతావియోగ దుఃఖమును భరించుచునే రాజ్య పాలన మొనరించెను. కౌనల్యదులు స్వర్గమున కఱిగిరి. భరతుని కుమారులు గాంధార దేశమునకు, లక్ష్మణుని పుత్రులు కారుపథ దేశమునకు అధిపతులయిరి. తరువాత కొంత కాలమునకు యమ ధర్మరాజు తాపనచేషమున రాముని కడ కరుదెంచి తమ ఏకాంతమునకు భంగము కలిగించువారికి శిరశ్చేదన శిక్ష నొసగెదనని రామునిచే శపథము చేయించి. ద్వారమున లక్ష్మణుని కావుంచి స్వర్గమునకు రావలయునను విరించికోరికను విన్నవించెను. ఆ సమయముననే దూర్వాసముని రామదర్శనార్థమరుదెంచి, లక్ష్మణుడందు కంగీకరింప నందున ఆగ్రహించి రఘువంశ నిర్మూలనము కావించుననగా, భయపడి లక్ష్మణుడు లోనికి జని వారి ఏకాంతమునకు భంగము కలిగించెను. రాముడంత పరిత్యాగమును మరణముతో సమానముగ భావించి, సమయభంగము కావించిన లక్ష్మణుని పరిత్యజించగా, అతడు సరయూతీరమునకు జని యోగము నవలంబించి శరీరము తోడనే స్వర్గమున కరిగెను. పిమ్మట రాముడు కుశలవులను పట్టాభిషిక్తుల గావించి వెన్నంటిన రాక్షసవానరవీరుల తోడను అయోధ్యావాసుల తోడను కలసి సరయూనదిని ప్రవేశించి స్వర్గమును చేరెను. అచ్చట రాముడు శ్రీమన్నారాయణు డయ్యెను.

శ్రీమద్రామాయణోపర్వము, సంగ్రహముగ నిది.

మణి నిర్దోష యని నుడివెను. అంత అహల్యకు శాపవిమోచనము కలిగెను. పరదారాసంగమమువలని హానిని నిరూపించుటకును, దేవతారాధనమువలనను మహాత్మసాంగత్యమువలనను గలుగు శుభముల నెఱింగించుటకును పద్మపురాణ మీ కథ నిట్లు వర్ణించినట్లు కానబడుచున్నది.

పద్మపురాణ - ఉత్తరఖండమున శ్రీరామకృత శంబూక వధావృత్తాంతము యథావాల్మీకముగా సంగ్రహింపబడియున్నది. మఱియు ఈ ఉత్తరఖండమునందే ఈశ్వరునిచే దశావతారగాథలు చెప్పబడినవి. అందు రామావతారగాథయు గలదు. మహాభారతాధ్యాత్మరామాయణములందుగూడ రామకథ ఈశ్వరునిచే చెప్పబడినట్లు కలదు. పద్మపురాణమునందలి రామావతారకథ రావణజననపరాక్రమాదివర్ణనముతో ప్రారంభమైనది. అందలి రామకథలో అవాల్మీకములైన కొన్ని కల్పనలు చోటు చేసికొనినవి. అట్టివానిలో ముఖ్యము లైన వాని నీ క్రింద పొందుపఱచుట యగుచున్నది.

1. యజ్ఞకుండమున శౌరి యుద్భవించి దశరథుని వరము కోరుకొమ్మనెను. దశరథుడు శౌరినే పుత్రునిగా వరము కోరుకొనెను. శౌరి ప్రసన్నుడై యతనికి పాయస మొసగెను. రాజాపాయసమును అప్పు డచ్చటనున్న కౌసల్యాకైకల కొసంగెను. వారిరువురును దరువాత నచటకు వచ్చిన సుమిత్రకు భాగము పెట్టిరి. కౌసల్యకు శ్రీరాముడు విశ్వరూపముతో జనింప నామె యారూపును చూడజాలక విష్ణువును భజించి పుత్రరూపము ధరింపవేడుకొనెను. ఈ ఘట్టము అధ్యాత్మ రామాయణము నందును కలదు.
2. కౌసల్యాతనయునకు జాతకర్మాదుల దీర్చి శ్రీరాము డని పేరిడిన తరువాత భరత లక్ష్మణ శత్రుఘ్ను లుదయించిరి.
3. కౌశికుడు కోరగానే దశరథుడు సంతనముతో రామలక్ష్మణుల నాతనివెంట అడవికి పంపెను.

4. తాటకానంఛరమునకు పూర్వమే తార్క్ష్య డదృశ్యరూపమున దివ్యాస్త్రశస్త్రములను, అక్షయతూజీరములను, దివ్యకార్ముకమును రామున కొసగెను.
5. హతయైన తాటక అందఱు చూచుచుండగా దివ్యరూపమున దివి కేగెను.
6. విష్ణుచాపము నెక్కిడిన రాముని గాంచి పరశురాముడు అతడే విష్ణు వని స్తుతించెను.
7. ఇందు మంధరా ప్రసక్తియే లేదు. రామపట్టాభిషేకమును గూర్చి వినిన కైక రాజుకడ కేగి రామవనవాసమును, భరత రాజ్యాభిషేకమును వరములుగా కోరెను. దశరథు డావరముల నొసగి రాముని నడవి కేగ నాజ్ఞాపించెను. పితృవచోవ్యాజమున రాముడు రావణవధకై అడవి కేగెను.
8. కాకాసురవృత్తాంతము కలదు.
9. రాముడే శూర్పణఖయొక్క ముక్కుచెవులను తెగకోసెను.
10. రావణునిచే కొట్టబడి పడియున్న జటాయువును మొదటిసారిగా రాముడు చూచెను. వాల్మీకి రామాయణమున దండకారణ్య ప్రవేశముననే జటాయువుతోడి పరిచయ మైనట్లు కలదు.
11. సీతాదేవిజాడ చెప్పని గంగపై కినిసి రాము డామెను రక్తసలిల యొనట్లు శపింప నామె భీతయై ప్రత్యక్ష మయ్యెను. అంత రాముడు శార్ఙ్గకోటిని గంగాగయా సమంబును, భాగవత తీర్థోదరంబునునగు శబరీతీర్థము నేర్పజేచి యేతత్పుణ్యతీర్థతోయ సంగమంబున శాపవిముక్తి యగునట్లు అనుగ్రహించి ఋష్యమూకకు వెడలెను.
12. అస్త్రముచే రాము డుదధిని శోషిలగ జేసి, సముద్రుడు శరణు వేడ వారుణాస్త్రమున జలమును పూరించెను. పిమ్మట నలు నిచే సేతువును నిర్మింపజేసెను.
13. రావణుని నికుంభలా హోమము కలదు.
14. రావణవధానంతరము రాముడు వేయెండ్లు రాజ్య మేలెను.

15. స్వర్ణసీతతో కలిసి యాగ మొనర్చు రామునికడకు వాల్మీకి మహర్షి సీతాకుశలవులను గొనివచ్చి స్వీకరింపు మనెను.

ఈ కథార్థము లన్నింటిలోను మంధరపాత్రను రామకథలో లోపింపజేసిన యంశము విశేషముగ పఠితల నాకర్షించుచున్నది.

పద్మపురాణోత్తరఖండమున రామకథయొక్క పూర్వాపరములు సవిస్తరముగా కలవు. ఇది రామాశ్వమేధముతో ప్రారంభమైనది. రామాశ్వమేధకథను శేషుడు వాత్స్యాయనున కెఱిగించెను. సీతా పరిత్యాగానంతరము అగస్త్యునివలన రావణునిగుఱించి తెలిసికొనిన రాముడు బ్రహ్మహత్యాపాతకనివారణార్థము అశ్వమేధయాగము కావించెను. శత్రుఘ్నుడు హనుమత్సహితముగా యాగార్థమై దిగ్విజయమునకు వెడలినప్పుడు ఆయాదేశముల రాజుల చరిత్రములు ఇందు చెప్పబడినవి, ఋతంభర సత్యవంతులు శత్రుఘ్నునకు లొంగి పోయిరి. హయమును హరించిన విద్యున్మాళి యను రాక్షసుని జయించి శత్రుఘ్నుడు హయముతో ఉత్తరదిశ కరిగి ఆరణ్యకమహర్షిని దర్శించి రామనామమాహాత్మ్యమును గుఱించి యితనివలన వినెను. అప్పట్టిన ఆరణ్యకముని రామాయణమును సంగ్రహముగా వినిపించెను. ఈ విధముగా పద్మపురాణమున పట్టాభిషేకానంతర కథతో రామకథ ప్రారంభమై మధ్యలో ప్రసంగవశమున పూర్వకథ చెప్పబడినది. ఆ కథలో ఆహల్య శిలాకృతిదాల్చినట్లు చెప్పబడినది. వాల్మీకి రామాయణమున ఉత్తరకాండమున అగస్త్యుడు రావణాదుల చరిత్రలు వివరించిన తరువాత సీతాపరిత్యాగము జరిగినది. పద్మపురాణమున సీతాపరిత్యాగము తరువాత అగస్త్యుడు వచ్చినాడు. శత్రుఘ్నుడు వెడలినపిమ్మట ఆరణ్యకముని ఆయోధ్య కేగి సవన దీక్షితుడైన రామునిసముఖమున, ప్రాణములు వీడి ఆతనిలో లీనమయ్యెను.

యజ్ఞాశ్వము రేవాహ్రాదమున మునిగెను. సుమతి హెచ్చరిక మేరకు శత్రుఘ్నుడు హనుమధాదులతో పాతాళమున కేగెను. అచ్చట హయము బంధింపబడి యుండెను. రామభక్తురాలైన యొకస్త్రీ వీరమణి

యను ప్రభువుతో జరుగు యుద్ధమున శత్రుఘ్నునకు విజయము లభించుటకై యొక మహావ్రము నొసగుటకై హయము నట్లు బంధించెను. ఆమె తన విషయమును తెలిపి శత్రుఘ్నున కవ్రము నుపదేశించెను. అపైన రుక్మాంగద లీరమణులకును శత్రుఘ్నునకును యుద్ధ మయ్యెను. పరమేశ్వరుడు ప్రమథగణములతో వీరమణికి అండగా నిలిచెను. శివునకును, హనుమంతునికిని ద్వంద్వయుద్ధము వాటిల్లెను. శివుడు హనుమంతుని భక్తిశక్తులకు మెచ్చి వరము కోరుకొమ్మనెను. హనుమంతుడు తాను సంజీవనౌషధము తెచ్చునంతనాకు హతులైన తన వర్గమువారి కళేబరములను రక్షింప గోరెను. హనుమంతుడు సంజీవనిచే తమవారిని బ్రతికించుకొనెను. అట శత్రుఘ్నుఁడు వీరమణిని మూర్ఛిల్లఁజేసినను ఈశ్వరునిముందు నిలువఁజాలక రాముని స్మరించెను. శ్రీరాముఁడు ప్రత్యక్షమయ్యెను. వీరమణి తన సర్వస్వసహితముగా హయమును రాజున కొనఁగెను. పిమ్మట క్రతుహయము హేమకూటము చేరగా సచట రామకథాశ్రవణము వలన సౌత్విక రాక్షసునకు శాపవిమోచనము కలిగెను. ఆ తరువాత రామభక్తుడగు సురభుఁడను రాజు హయమును బంధించుటయేకాక యుద్ధమున హనుమదాదులను గూడ బంధించెను. అప్పుడతఁడు రామదర్శనము చేయింపు మని హనుమంతుని వేడుకొనెను. హనుమంతుఁడు శ్రీరాముని స్మరించెను. రాముఁడు ప్రత్యక్షమయ్యెను. సురభుఁడు భక్తిపారవశ్యమున సర్వస్వమును రామున కర్పించెను.

అంత హయము వాల్మీక్యాశ్రమమును సమీపించెను. అచ్చట లవుడు యాగాశ్వుమును బంధించెను. అంతి పృచ్ఛకుఁడైన వాత్స్యాయనుఁడు కథకుఁడైన శేషుని లవకుశజన్మవృత్తాంతాదులను గూర్చి ప్రశ్నించెను. శేషుఁడంత సీతాపరిత్యాగవృత్తాంతమును విపులముగఁ జెప్పెను. ఇట్లు పద్మపురాణమున రామకథ యొక క్రమబద్ధముగాఁ గాక పరిచ్ఛిన్నముగా సందర్భముల ననుసరించి ఘట్టములు ఘట్టములుగా చెప్పఁబడి యున్నది.

సీతాపరిత్యాగమునకు కీరాంగనాశాపము ముఖ్యకారణమని పద్మపురాణము వింతకల్పనము చేసినది. దివాహత్పూర్వము సీత

ఉద్యానవనమున కీరదంపతులు భావిసీతారామకల్యాణమునుగూర్చి చెప్పకొనుట యాలించి, వానిని బట్టి పంజరమున బెట్టి సమాచార మడిగెను. అవి తాము వాల్మీక్యాశ్రమమున నుండు చిలుకల మనియు, వాల్మీకి భావిరామాయణము వ్రాసి శిష్యులకు వినిపించు సందర్భమున తామును వింటి మనియు చెప్పి, విష్ణువే రాము డని కీర్తించి వివాహ పర్యంతకథను చెప్పగా సీత తానే ఆ కథానాయిక సీత యని యెఱిగి “కీరాంగన గర్భిణిగాన ప్రసవానంతరము వచ్చి సీతను చూతు” మని చెప్పినను వినక, కీరాంగనను బంధించెను. అంత దుఃఖిత యైన కీరాంగన “గర్భధారిణి వైన తరువాత పతి నెడఁబాయుదు”వని సీతను శబించి, అనువులఁ బాసెను. అది చూచిన కీరము “ ఆయోధ్యయం దుద్భవించి నిన్ను పతినుండి యెడఁబావుదు” నని ప్రతిన బూని తాను గంగలో మునిగి, అనువులఁ బాసి మఱుజన్మమున చాకియై సీతారాముల నెడఁబాపె నని పద్మపురాణమున కలదు. సీతావియోగగాధకు కార్యకారణ సంబంధము నిరూపించు పూర్వగాధను ఆపూర్వప్రతిభతో పద్మపురాణము కల్పించినది.

లవకుశలతోడి యుద్ధమున శత్రుఘ్నాదులు మూర్ఛనొందిరి. వారలు రామతనయు లని యెఱింగియు హనుమంతుఁడు స్వామికార్య నిర్వహణార్థము వారితో పోరెను. కుమారులు కఫులందఱిని బంధించి తల్లికి వినోదము గల్పింప సంకల్పించి హనుమత్సుగ్రీవుల వాలము లనుబట్టి వారిని సీతయొద్దకుఁ గొంపోయురి. ఆమె వారిని గాంచి విచారించి రాముఁడుతన పతి యనియు, వారలకు తండ్రీ యనియుఁ దెలిపి క్షమాపణ పూర్వకముగా హయమును శత్రుఘ్నను కొనంగు డని కొమారుల నాదేశించెను. వారట్లు కావించిరి.

సవనాశ్వము తిరిగివచ్చిన తరువాత శత్రుఘ్నాదులను యాత్రా విశేషములఁగూర్చి రాముఁడు ప్రశ్నించెను. వారు జరిగినదంతయు చెప్పిరి. రాముఁడాశ్చర్యపడి అచ్చటనే యున్న వాల్మీకిని కుశలవు లెవరని యడిగెను. అంత వాల్మీకి సీతాచరిత్రము చెప్పి, ఆమె పాతివ్రత్యమునురాముఁడు స్వయముగా నెఱిగియే యుండెను గావున స్వీకరించుట ధర్మ మనెను. అశరీరవాణియు నటులే పలికెను. అంత రాముఁడు

సీతను తోడితెచ్చుటకు లక్ష్మణునిపంపెను. సీత లక్ష్మణునకు బాలురను మాత్ర మొప్పజెప్పి తా నాయాశ్రమముననే ముక్తిపొందుదునని తెలియ పరచెను. రాముడు సీత రాకునికి వగచి తనయాజ్ఞగా భావించి రమ్మని మఱల లక్ష్మణునితో వార్త నంపెను. ఆమె వచ్చునంతలో లవకుసులచే వాల్మీకికృతరామాయణము వినెను. ఇచ్చట పృచ్ఛకుని ప్రస్తావన ననుసరించి వాల్మీకి శోకము శ్లోక మగుట, ఆదికావ్యావిర్భావ వృత్తాంతము సంగ్రహముగాఁ జెప్పబడినది. ఆపైన పతియాజ్ఞ పాటించినచ్చిన సీతను రాముడు పరిగ్రహించినట్లును, కుంభసంభవుడు కనకసీతావ్రతిమను తొలగించి, సీతారాములనే యజ్ఞదీక్షితులఁ జేయించె ననియు చెప్పబడినది. రాముడు శాస్త్రోక్తముగా హయమును సృశింపగా నది దివ్యపురుషుడై నిలిచి, దుర్వాసుని శాపమువలన నారూపమును వాల్మీ రామకరస్పర్శకై వేచియున్నట్లు చెప్పి అంతర్ధాన మయ్యెను. అంత వసిష్ఠుడు హయస్థానమున కర్పూరము నుపయోగించి యాగము పూర్తిచేయించెను. ఈ కథనము శేషుడు వాత్స్యాయనునకు జెప్పె నని నూతుడుఁ జౌనకాదులకుఁ జెప్పెను.

యుక్తవయస్కుఁడైన రామునికి హోమాలయగు సీతాకుమారి నొసఁగ నభిలషించి జనకుడు దశరథునకు రాయబార మంపగా అతఁ డానందముతో నకుటుంబముగా మిథిల కేతెంచెను. అంత నారదుఁ డడఁదెంచి సీతకు స్వయంవరము చాటు మని జనకునకుఁ జెప్పగా, దశరథుని అంగీకారమున అతఁ డట్లు చేసెను. స్వయంవరసభకు సూర్యవరుణాదిదేవతలును బలిబాణాసురాది రాక్షసులును సకల రాజకుమారులును అరుదెంచిరి. వీరందరిని గాంచి జనకుడు దీర్ఘి మహేశని ప్రార్థింపగా నతఁడు ప్రత్యక్ష మై శివచాపము నొసఁగి దాని నెక్కిడినవానికి సీత నొసఁగు మని యాన తిచ్చెను. శివచాపభంగమున కితరు లెవ్వరును చాలరైరి. రాముడు ధనుర్బంగము చేసి సీతను చేపట్టెను. మిగిలినరాజు లహంకరించి రాముని నెదిరించిరి. అతఁడు వారిని కణలంగమున నోడించెను.

వరశరామ గర్వభంగ మందు కానరాదు. కేకయరాజపుత్ర యైన సువేష (మొదట సురూపగా పేర్కొనబడినది) వరములు కోరగా,

వసిష్ఠుఁడు రామావతార తత్త్వమును వివరింపగా, ఎట్టకేలకు దశరథుఁడు రాము నడవులకు బంప నంగీకరించెను.

సీతాపహరణాంతరము శోకమూర్తియైన రాముఁడు ఋష్యమూకమునకు జేరి యొక చెట్టునీడ సౌమిత్రితోడపైతల యుంచి పరుండెను. ఆ చెట్టుకొమ్ముపై వానరుఁ డొకఁడు కానవచ్చెను. అతనితో రాముఁడు పరిచయము గావించుకొనెను. అతఁడే హనుమంతుఁడు. అంత హనుమంతుఁడు సుగ్రీవునికడ కేగి మహిమాన్వితు లిద్దఱుని సాంగత్యము గోరుచున్నారని నివేదింప, సుగ్రీవుఁడు రామునమ్ముఖమునకు వచ్చెను. అగ్రజానుమతిని అక్షుణుఁడు వారి గాఢ నాకటించునపున కెఱింగించెను. సుగ్రీవుఁడు సీతనగలమూట చూపి, రావణునిచే గొనిపోబడుచున్న తరుణి యొర్లు రామరామ యని లోదించుచు నా ధూషణముల నచ్చట వదలిన దనియు చెప్పి, వానర సైన్య సహాయమున సేతువు నిర్మించి, రావణుని హతమార్బ్దగలమని ప్రతిజ్ఞచేసి రామునితో చెరిమి చేసెను. ఆపైస వాలి వధయు, తారాదుఃఖమును, సుగ్రీవుని పట్టాభిషేకమును, సీతాన్వేషణమును, లంకాదహనమును జెప్పబడినవి. రాముఁడు కపిసైన్యముతో వార్షిదిని వాటుటకై ఈశ్వరుని ప్రార్థించెను. శివుఁడు ప్రత్యక్షమయ్యెను. దుర్భిరీక్ష మగు పరమేశ్వరునిరూపును రాముఁడు గాంచలేక పోయెను. ఈశుఁడు రామునకు దివ్యచక్రు విచ్చెను. అంత రాముఁడు శివుని స్తుతించి వార్షిది వాటుటకు సేతువుగా నుపయోగింప శివకారుకమును బడసెను.

హనుమదాదులచే పట్టుపడిన అతికాయ మహాకాయుల కలన లంకాద్వారమున గల పంచవక్త్రముల దారువు నేకప్రగుత్నమున పంచఖండములు కావించు వానిచే రావణుఁడు నిహతుఁ డగునని విని రాముడు దాని నేకశరమున ఖండించెను. రావణుఁడు యొడటిసారీరణరంగమునకు వెదలినపుడు రామబాణముల కోర్వ జాలక వెనుదిరిగి అంతఃపురమున కేగెను. విభీషణుఁ డచ్చటకు పచ్చి యతనికి శరణు జొచ్చుటయే యుక్తమని నీతిబోధ కావింపగా రావణుఁ డాతనిని కాలితో నెగిసి తన్నెను. అంత విభీషణుఁడు రాముని కడ కేగెను.

యుద్ధరంగమున నాతఁడు రావణుఁ డంతమొందు. చిహ్నాపదమును సూచింపగా రాముఁడు రావణుని వధించెను. పిమ్మట మహేశ్వరుఁడు ప్రత్యక్ష మయ్యెను. అగ్నిశుద్ధ యైన సీతను శ్రీరాముఁడు పరిగ్రహించెను.

ఈ పూర్వకల్పరామాయణమున దశరథునకు నలుగురు భార్య లుండినట్లును, ద్వంద్వశీవ్రతపుణ్యఫలముగా రామాదు లారాజునకు గలిగినట్లును, సీత జనకునకు హోమలబ్ధయైనట్లును, రామలక్ష్మణులను హనుమంతుఁడు మొదట దర్శించినవిధమును కల్పించుటయందును, సేతువుగా శివధను పువయోగించినట్లును రావణ ప్రథమయుద్ధానంతరము విభీషణ శరణాగతి యైనట్లును చేయబడిన వినూత్నకల్పనలు విశేషముగా నాకర్షించునవి. వీని వలన రామాయణ ప్రధాన కథా తాత్పర్యము దెబ్బతినుటలేదు.

వరాహాగ్ని పురాణములందు హనుమజ్జనన వృత్తాంతము కలదు. మహేశ్వర వీర్యమును వహించిన వాయువు ఋతుస్నాతయైన అంజనాదేవిగర్భమునందు దానిని నిక్షిప్తము చేసెను. ఆమె కినిసి శపింపబోవఁగా వాయువు లోకహితార్థమై ఈశ్వరాంశము నట్లు నిక్షిప్తము చేయవలసివచ్చిన దనియు, దానివలన నామెపాత్రివ్రత్యము భంగము కాదనియు చెప్పెను. ఆమె ప్రసవవర్జ్యంతము తపము చేయవలెననియు, పుట్టబోవు బాలుఁడు మహావీరుఁడును, విష్ణుభక్తుఁడును అగుననియు తెలిపెను. అందుల కంజనాకేసనులు సంతసించిరి. మార్గశిర శుద్ధ త్రయోదశి నాడు అశ్వసీ నక్షత్రయుక్త వృశ్చిక లగ్నమున అంజనేయుఁడు జన్మించెను. అతఁడు బాల్యమున నాకలిగొని సూర్యుని ఫలముగా భావించి సూర్యమండలమునకై యెగురఁగా నింద్రుఁ డాతనిని గొట్టి నేలఁ బడవైచెను. అతని దీనావస్థను గాంచి వాయుదేవుఁడు ఖిన్నుఁడై దిశలను బంధించి యతని కడ కూరుచుండెను. వాయుబంధనమునకు వెళుగుపడి దేవేంద్రాదు లచ్చటకు వచ్చి బాలునకు వరము లిచ్చి బ్రతికించిరి.

బ్రహ్మవైవర్త పురాణమున సీతాదేవి జన్మకథ విఫలముగాఁ జెప్పబడినది. మనువంశసంభవుడైన రాజసాష్ఠి శివభక్తుడు. అతఁడు దక్ష

సావర్ణి మనుమడు. అతనికి నారదశాపమువలన రాజ్యము పోయెను. అతనికి వృషధ్వజుఁ డను కొడుకు పుట్టి తండ్రి కోల్పోయిన రాజ్యమును తిరిగి సంపాదించెను. వృషధ్వజునకు కథధ్వజుఁడును, అతనికి వర్షధ్వజకుశధ్వజులును జన్మించిరి. అందు కుశధ్వజునిభార్య మాలావతి. వారిరువురును సంతానార్థులై విష్ణువును గొలచిరి. విష్ణువు వారికిఁ బ్రత్యక్షమై వారి కోరిక ననుసరించి మహాలక్ష్మి అంశతో వారికి వేదవతి యను కుమార్తె జన్మించు ననియు, నామెయే కాలక్రమమున తపము చేసి సీతగా పుట్టు ననియు, అప్పటికి కుశధ్వజుఁడు మిథిలాపుర చక్రవర్తి జనకుఁడుగా నుండి యీ సీతను రామావతారమున తన కిచ్చి వివాహము చేయు ననియు వర మొసంగెను.

కుశధ్వజ దంపతులకు వేదవతి జన్మించి, యుక్తవయస్కు అయి శ్రీవిష్ణువును భర్తగాఁ బడయుఁగోరి తప మొసరించుచుండెను. రావణుఁ డామెను చూచి యోహించి, పట్టణబూసఁగా వేదవతి లోపముతో నటుపై పరశ్రీలను బలవంతముగా గ్రహించఁబూనినచో శిలన్ను తెండువ్రయ్యలగునట్లు వానిని శపించి, తాను అంకయగిడు జన్మించి పుత్రపౌత్ర సహోదరాది బంధుమిత్రాహిత్య సహితముగా నశింపజేయుదు నని పలికి ఆగ్నియందుఁ జొచ్చెను.

తదుపరి వేదవతి అంకయందు మహాపద్మములు గల తటాకమునందు ఒక మహాపద్మమునందు చిన్నబాలిక రూపమును దాల్చెను. పూజార్థము పుష్పములకై ఆరుదెంచిన రావణ పరిచారికలు చూచి బాలికాసహితముగా పద్మమును గొనిపోయి రావణున కొసఁగిరి. శుక్రాచార్యులు ఆమె వేదవతి కావున నామె నొక మందనము దుంచినముద్రమున విడచుట యుక్తమనెను. రావణు డట్లే చేసెను. ఆమందనము మిథిలానగరతీరము చేరి భూమిలో కప్పబడి యుండెను. కుశధ్వజ దంపతులు కాలక్రమమున మరణించి, మిథిలయందు జనక రాజదంపతులుగా జన్మించిరి. జనకుఁ డొకసారి యజ్ఞమునకై భూమిని దున్నగా అందు బాలిక దొరికెను. శతానందమహర్షి అనుమతిపై నామెకు సీతా నామధేయ మిడెను. ఆమెయే రామవత్త్వి సీత.

బ్రహ్మవైవర్త పురాణమునందలి యీ కథలో వేదవతియే రావణుని శిరస్సు బ్రద్దలగునట్లు శపించిన దని కల్పింపబడినది. కాని పెక్కు రామాయణములందు రంభాకారణమున రావణున కాశాపము కలిగినట్లు కలదు.

నారదీయ మహాపురాణమున శివధనుస్సు వృత్తాంతము రాముఁడు సీతకుఁ జెప్పినట్లు చిత్రముగ నిట్లు కల్పింపబడినది: స్వేత కేతు మహారాజు అగస్త్యమునికి మహారత్నమాల, విల్లు, అమ్ములపొది, అత్తశస్త్రాదులను ఇచ్చి రావణసంహారార్థము శ్రీరాముఁడుగా నవతరించిన శ్రీవిష్ణువునకు అతని దర్శనార్థము, సీతాలక్ష్మణసహితుఁడై వచ్చినప్పు డొనగు మని ప్రార్థించి యిచ్చెను. అగస్త్యుఁడు త్రేతాయుగాంతమువఱకు వానిని రక్షించి రామున కొసగెను.

సీతారామలక్ష్మణులు అరణ్యవాసము చేయునెడ చిత్రకూట పర్వతమున నొకనాఁడు వినోదార్థము రాముఁడు సీతతో జనకుఁడు శివుని విల్లును బడసిన విధమును వివరించె నని నూతుఁడు శౌనకాది మునులకు చెప్పెను. శ్రీరాముఁడు సీతతో చెప్పిన కథ యిది :-

సుమాలి కైకనులకు జన్మించిన రావణుఁడు భూలోకమునందలి రాజులనందరిని జయింపఁగోరి జనకునిపైకి దాడి వెడలగా అతఁడు హరిహరాదులను ప్రార్థించెను. అప్పుడు హరిహరులు ప్రత్యక్షమైరి. ఈశ్వరుఁ డతనికి శివధనుస్సు నొసఁగి తాను మిథిలను అదృశ్యముగ రక్షించుచుండు నని చెప్పెను. విష్ణువు తాను శ్రీరామునిగ జన్మించి సీతారూపమున నున్న లక్ష్మిని వివాహ చూడి రావణవధ కావించు నుండెను. కావున సీతావివాహము శివధనుర్బంగముతో నెరవేర్పఁ దలచె ననియు, అంతదనుక హరిహరాదులమైన మేము మిథిలను రక్షించుచుండెదమనియు చెప్పెను. రావణుఁ డీ రహస్యము శుకసారణులవలన విని భయపడి వెనుదిరిగి పోయి, భూమండలముపైఁ గల రాజులపై నెన్నడును యుద్ధమునకుఁ దలపడలేదు. శివధనుస్సును విరిచి పట్టభంగమిషతో రావణవధార్థము వనమున కేతెంబితినని రాముఁడు సీతకుఁ జెప్పెను. అంత సీత ద్వాపరయుగమునందు శ్రీకృష్ణరూపమును చూపు మని రాముని గోరెను. ఆ సాయంకాలము

సీతారాములు జగన్నాథక్షేత్ర సమీపమున విశ్రమించిరి. రాముని కోరికపై సీత రాధా రూపమునను, రాముఁడు శ్రీకృష్ణ రూపమునను అచ్చట శిలావిగ్రహముల వెలయించిరి. శ్రీరామకృష్ణావతార తత్త్వములను వ్యాఖ్యానించుట కీ పురాణకథ చిత్రముగాఁ గల్పింపఁబడిన దని భావించ వలగుచున్నది.

మార్కండేయ మహాపురాణమున సూర్యవంశరాజుల చరిత్ర వర్ణింపఁబడు సందర్భమున గంగావతరణము, శ్రీరామ చరిత్రము పర్ణింపఁబడియున్నట్లు నారదీయ మహాపురాణమున పురాణ విషయ క్రమమునుఁ జెప్ప సందర్భమున నిర్దేశింపఁబడియున్నది. ప్రస్తుతము లభ్యమగుచున్న మార్కండేయమున సీ భాగము కానరాదు.

కూర్మపురాణమున జాంబవంతుని జన్మవృత్తాంతము కలదు. ఒకపరి హిమవంతమున విహరించుచు పార్వతీపరమేశ్వరులు పశు పక్ష్యాదుల స్వేచ్ఛావిహారమును దిలకించుచుండిరి. అప్పుడు వారికి శుక్లశోణితపతన మయ్యెను. ఈశ్వరుని శుక్లమునుండి పాదరసమును, పార్వతి శోణితమునుండి ఇంగిలీక గంధకములును, గైరికాది ధాతు పులును పుట్టెను. విమ్ముట వాని సమ్మేళనమువలన జాంబవంతుఁడు పుట్టెను. పరమేశ్వరుఁ డాతనికి వజ్రమయశరీరమును, ఆయుర్వేదమును ప్రసాదించి, శ్రీరామభక్తుడ వగుమని వర మొసంగెను.

దేవీభాగవతమున రామాయణకథాప్రసక్తి తృతీయస్కంధమున కలదు. అది దేవీసవరాత్రి పూజా మహాత్వమును ప్రతిపాదించుటకు గల్పింపఁబడినది. సుగ్రీవ పట్టాభిషేకానంతరము సీతకై చింతిల్లు రాముని సన్నిధికి నారదుఁ డరుదెంచి వేదపతియే సీత యనియు, రాముడు విష్ణువు యొక్క ఆవతార మనియు చెప్పి, రామవణ సంరక్షణము రాముఁ డాశ్వయుజ మాసములో దేవీసవరాత్రివ్రత మాచరింపవలె నని హితవు చెప్పెను. రాముఁ డట్లే కావించి తన్మహిమ వలన రావణ సంహారము గావించెను. దేవీ భాగవతము నందలి రామకథలో మండల ప్రసక్తిలేదు. రాముఁడు వనగమనమున తనను సీతాలక్ష్మణులనునర్పించుట కంగీకరించిన తరువాత కౌసల్యను దర్శింపఁబోయిన టిందు కలదు.

భాగవత మహాపురాణ ద్వితీయ స్కంధమున బ్రహ్మ నారదునకు విష్ణుతవతారములను వర్ణించు నవసరమును రామావతార వృత్తాంతమును సంగ్రహముగాఁ జెప్పఁబడియున్నది. నవమస్థాంధములోఁ గూడ రామకథ మఱల చెప్పఁబడి యున్నది. ఇందు పూర్వోత్తర రామాయణములందలి కథ కథనాత్మకముగా నతిసంగ్రహముగాఁ గలదు. ఈకథ ననుసరించి రావణవధానంతరము విభీషణునిచే నాతని కంఠ్య క్రియలు గాదింపఁజేసి, రాముఁడు సీతను దర్శించుటకు స్వయముగా ఆశోకవనమున కేగెనని కలదు. వాల్మీకిరామాయణమున సాలంకృత యైన సీతను తన దరికి దోతైమ్మని రాముఁడు విభీషణున నాజ్ఞాపించినట్లును, విభీషణుఁడట్లే చేసినట్లును గలదు. అహల్యావృత్తాంతము వంటి యుపకథ లిందు లేవు. ఉత్తరరామాయణ కథలో రాముఁడయోధ్యానగరమున నడిరేయి గూఢవృత్తిఁ దిరుగుచు సీతాపవాదమును స్వయముగా వినినట్లును, ఆపైన చారులవలన గూడ దాని నెఱింగినట్లును గలదు. సీత నిదుర పోవుచుండగా నామె నారాత్రియే వాల్మీకి శ్యాశ్రమము నందుఁ జెట్టఁ బనిచె ననియు గలదు. రాముని యశ్వమేధ యాగమును జూడవచ్చిన కుశలవులను గాంచి రాముఁడుఁ బారి తల్లిదండ్రులను గుఱించి ప్రశ్నించెను. వారు తాము వాల్మీకి శిష్యుల మని మాత్రము చెప్పిరి. రాముఁడు “రేపు మీ తల్లిదండ్రుల నెఱింగెదఁ గాక” యని వారి నొక విడిదియం దుంచెను. మరునాడు వాల్మీకి సీతా కుశలవులను గొని వచ్చి స్వీకరింపు మని రాముని వేదెను. కుశలవులను వాల్మీకి కొప్పగించి సీత భూవివరమునఁ బ్రవేశించెను. పిమ్మట 1300 సం॥లు రాముఁడు బ్రహ్మచర్యము నహించి రాజ్య మేలి అవతారమును చాలించెను. ఈ కథలో యాగాశ్వమును కుశలవులు బంధించుట మున్నగు ఘట్టములు లేవు.

శ్రీ శివపురాణము నందలి లీలాఖండమున హనుమదవతార లీలఁ జెప్పఁబడినది. అందు మహాబలుఁ డగు హనుమంతుఁడు అంజనే గర్భమున శివపీఠ్యప్రభావమున జన్మించిన కథసంగ్రహముగాఁ గలదు. లింగవైభవ ఖండమున రామాయణ ముతिसంగ్రహముగా యథా వాల్మీకముగాఁ జెప్పఁబడినది. శ్రీ రామలింగేశ్వర ప్రతిష్ఠాపనమందలి

విశేషము. నముద్రము చాటునెడ శివారాజనము చేసెద నని లక్షణునితో పలికి రాముఁడు గనుకతో శివలింగమును జేసి పూజింపగా పరమేశ్వరుఁడు ప్రత్యక్ష మయ్యెను. రావణవధానంతరము పతితో గలిసి యచ్చటకు వచ్చిన సీత హనుమంతునిచే కాశినుండి లింగమును దెప్పించి యచ్చట ప్రతిష్ఠించెను. శివపురాణ - ఉమాఖండమునందు సూర్య పంశ చక్రవర్తులను గీర్తించు సందర్భమున గూడ గంగావతరణము, శ్రీ రామకథ సంగ్రహముగను. యథా వాత్మికముగను జెప్పబడినది. రామలింగేశ్వర ప్రతిష్ఠ కుడ ఇచ్చట పేర్కొనబడినది.

బ్రహ్మాండ పురాణమున నగర భగీరథ వృత్తాంతము చెప్పబడిన సందర్భమునందు ఉపోద్ఘాత పాదమున రామకథ, మిథిలాధివతుల పంశక్రమము సంగ్రహముగా సూచింపబడియున్నవి. గరుడ పురాణమున భగీరథ వృత్తాంతమును, విష్ణు పురాణమున గంగావతరణము, రామాయణము, గాధీచరితము, విశ్వామిత్ర పరశురాముల జన్మ వృత్తాంతములు చెప్పబడి యున్నవి.

ఇట్లు పురాణవాఙ్మయము నందు రామకథ పంశానుచరిత భుట్టములందును, అవతారపర్ణనభుట్టము లందును సంగ్రహముగా కానవచ్చుచున్నది. ఆయా పురాణస్వభావమును బట్టి రామకథలో చిత్రములైన కల్పనలు చోటు చేసికొనినవి. ఏమైనను పురాణ వాఙ్మయము సందర్భ రామకథ వాత్మిక స్మృతయమునకు భిన్నమైనదిగా కానవచ్చుట లేదు. పరమార్థ మొకటియే యైనను రామకథా ప్రతిపాదనములో పురాణములు కొంతమార్గాంతరము త్రోక్కియుండవచ్చును. అంతియే.

వేదమును ప్రమాణముగా నమ్మిన పురాణములందేగాక, జైన మత వాఙ్మయమునందును రామకథ కలదు. కాని అది తన్మత సూత్రానుగుణముగా మలచబడి ప్రతిపాదించబడినది. జైన రామాయణకథను, దానిలో సవాత్మికములైన కల్పనలను గుఱించి కీ. శే. సురపరము ప్రతాపరెడ్డిగారు సమీక్షించియుండిరి. వారు దర్శించిన భరితాంశముల నిచ్చట ప్రస్తావనము చేయుట అప్రస్తుతము కాదు.

“ఈ కథ వాల్మీకి రామాయణమునకు చాల భిన్నమై యున్నది. రాక్షసులకు వానరులకు సంబంధముండె నని తెలియుచున్నది. సీత అయోనిజ కాదు. రాము డేకపత్నివ్రతుడు కాడు. హనుమంతుడు నిత్య బ్రహ్మచారి కాడు. రావణు డొక్క స్త్రీలోలత్వమందు తప్ప తక్కిన విషయములం దాచిబ్బివ్రాయుడె. రాజులకు స్త్రీసంగతి నాటికి నేటికిని మిక్కుటము. కాని రావణు డెన్ని చేసినను సీతాపచారికుడు కాకుండిన నిప్పటికి మనకె యిదాబాలవలె, రాజవిటులవలె నొందా న్పదుడు కాకుండెడి వాడు. అత డహింసాప్రాయుడు. యజ్ఞములందు హింస యుండకుటచే యజ్ఞఘ్నని యయ్యెను. కాని వాల్మీకులవారు వేదమతద్వేషి యనియు, మునిహింసకు డనియు తన కలముయొక్క మనిచే రావణుని ముఖమును నల్లగ చిత్రించెను. అక్షుణునికి ఎనమండుగురు పట్టపచార్యు లట, 16 వేల పెండ్యాలట! ఈ గుంపు నంతయు భాగవతమందు శ్రీకృష్ణులవారి కంటగట్టినారు. ఈదేర మే పౌరాణికునివలన జలెనో దురూహ్యము. ఇచ్చట అక్షుణుడే గరుడ వాహనుడు. చక్ర, రావణాంతకుడు. మణియు నారాయణాపరావ తారుడు. ఇందు మరీచి లేడు. బంగారు బంక అనలే లేదు. ఇందలి వంశావళులు వాల్మీకులవారి వంశావళులతో భేదించుచున్నవి. కంభు కుడు శూర్పణఖపిత్రు డనియు నతనిని అక్షుణుడు విధించె ననియు నిందున్నది. కంభుకు డను శూర్పణఖపనిని రాముడు ఖండించె నని యుత్తర రామాయణమున నున్నది. శూర్పణఖ తపస్సు అంత యెక్కు రానిదై యుండెనే? “ఉశముఖ” అను పదమున కుత్పత్తి హేతువిందు చాల సమంజసముగా గనబడుచున్నది. ధైర్యరామాయణమునందు కుంభకర్ణుడును, ఇంద్రకర్ణు మరణింపలేదు. మణియు సంజీవిపర్వత మును హనుమంతుడు తెచ్చెనన్నది చచ్చట కల్ల. భామండలుడు (ఇత డెవడో?) అమృతము దెచ్చెనని యున్నది. రావణుడు తపస్సు మహేశ్వరునిగూర్చి చేసెననియు, చేతుల దురద వదలునట్లు కైలాస ముపై బొటనవ్రేలితో ఏవుడే యదెమె ననియు మనము వినిన సంగతి. అందు వాలిచే నడవబడె నని యున్నది. మణియు నీ ధైర్య రామాయణ ములో నహింసావిషయమును, రావణుని యజ్ఞఘ్నకత్వమును

తెలుపుట జైన సిద్ధాంత ప్రచారమునకై చేసియుందురు. మహేశ్వరునికి మారుగా నిచ్చట ప్రతిఘట్టమందు జిననాథుని పేర్కొనియున్నారు. ఇదియు మత ప్రచారార్థమే యుండనోవు." 1

జైన పురాణ రామకథ వేదధర్మప్రతిపాదనాత్మక మైన వాల్మీకి రామాయణకథకు స్వభావముచే భిన్నమైనది. అది జైన మత ప్రచారార్థము పుట్టినది కావున నది తన్మతానుయాయులగు దప్ప నితరుల నంతగా నాకర్షించినట్లు కానరాదు.

సంస్కృత సాహిత్యమున పురాణములన్నియు నొకయొత్తు. ఇతిహాసమును, పంచమవేదము అయిన మహాభారత మొకయొత్తు. వ్యాస భట్టారకుడు రామకథను వనపర్వమున మార్కండేయ మహర్షి పర్మరాజునకు జెప్పినట్లు వ్రాసెను.

సంస్కృత మహాభారతమున అరణ్యపర్వములో రామాయణ ప్రశంస కథారూపమున నాలుగు తాఘలందు కలదు. అరణ్యవాస సమయమున పాండవులు తీర్థయాత్ర లొనరించు ఘట్టమున లోమక మహర్షి వారి కాయా క్షేత్ర మాహాత్మ్యముల నెఱింగించు సందర్భమున రామకథా ప్రసక్తి కలదు.

1. అగస్త్యాశ్రమము వేది, మణిమతీ నగరము ప్రవేశించిన పాండవులకు లోమశుడు అగస్త్యముని, వాతాపి ఇల్వలుల కక్ష వివరించెను— తీర్థయాత్రా పర్వము-96, 97 అధ్యాయములు. 99 వ అధ్యాయమున భృగుతీర్థ మాహాత్మ్యము చెప్పు సందర్భమున పరశురామ గర్వభంగ వృత్తాంతము కలదు. ఇక్కడ రామాయణకాథ కూడ సంగ్రహముగ కొంత కలదు. శిష్యుని ర్భంగము లేకుండగనే పరశురాముడు అయోధ్యయం మన్న రాముని సమీపించి విష్ణుచాపము నొసగి, అవహేళన మొనర్చగా, ఉగ్రుడైన శ్రీరాముడు విష్ణు చాపభంగ మొనర్చి, విష్ణు రూపమును ప్రదర్శించెను.

1. జైన పురాణము (వ్యా) చూడు : సారస్వత వ్యాసములు - రెండవ సంపు. (ఆం. సా. అకాడమీ ప్రచురణ)

2. 105 వ అధ్యాయమున కాలకేయదైత్యులు నముద్రమున దాగి నప్పుడు వారి సంహారణార్థము అగస్త్యుడు నముద్ర జలమును పాన మొనర్చగా చతుర్ముఖుడు సాగరము భగీరథునిచే పూరింప బడగల వని చెప్పెను. ఇప్పుట్టున గంగావతరణ కథ 105, 106, 107, 108 అధ్యాయములందు గలదు. 111 వ అధ్యాయమునుండి ఋశ్యశృంగ వృత్తాంతము వివరముగ ఉన్నది. ఇందు రోమపాదుడు ఒక ద్విజుని బాధించిన కారణమున రాజ్యమున అనావృష్టి యేర్పడినట్లు కలదు. ఋశ్యశృంగ మహర్షిని తోడ్కొని వచ్చుట కిందు బేషలు శాక, చతుర యైన ఒక బేష్యానాత ణణ అయిన తనకుమార్తెతో వెడలినట్లు కలదు— అధ్యాయములు-110, 111, 112, 113.

3. సౌగంధికాపహరణ ముట్టమున హనుమంతుడు భీమునికి చెప్పిన సంగ్రహారామకథ కలదు. అధ్యాయములు-147, 148.

4. జయద్రథ పరాభవానంతరము యర్కరాజుచే తోరబడి మార్కం డేయ మహర్షి పాండవులకు రామకథ వివరముగ చెప్పెను. ఇదియే మహాభారతముందలి రామోపాఖ్యానముగా పేరుగాంచి నది. — 273 నుంచి 293 అధ్యాయములు.

ఇది రామజననముతో ప్రారంభమయినను, వాణునిగురించి, ఆతని బలపరాక్రమములను గురించి అదిలో వివరించినది. మహాబీరు డయిన రావణుని దళార్థము ప్రయత్నము లొనరించిన ప్రయత్నములు పేర్కొనబడినవి. ముందుటి అను సంవత్సరమునకు ముందుగా జన్మించినది. అనగా, ఉత్తరరామాయణముందలి రావణ వృత్తాంతము భారత రామోపాఖ్యానమున తళావంశముననే ప్రవేశపెడినది.

ఇందు శిశువునున్నగాదులు లేవు. రాముడు సీతను పరిణయ మొడవెను. అంత కాలమును రామరాజుబేకముననే నిశ్చయించి, పురోహితునితో భావించు తర ముందర ఆలకించి, త్రైకను ప్రేరేచెను. త్రైక సర్వభద్రాపణ బహుతాం యై లిరుగవృష్టక బర్తను గదిసి వర

ప్రదానమునకై వేడెను. దశరథుడు ఆంగీకరించిన తదుపరి దశరథుల వివరములు చెప్పెను. శ్రీరాముడు దశరథుని దర్శింపకయే వనముల కరిగెను.

అపహరణఘట్టమున ప్రభుముగ జకాయువు ప్రవేశించును. తెలుగుకావ్యాములు పెక్కింటియందు ఈ పద్ధతియే కలదు. రావణునిచే గొనిపోవబడుచు సీత ఎదురయిన ప్రతి ఆశ్రమము కడను ఆచారము మొక్కొక్కటిగా విడిచి, చివరకు, వాసరులమధ్య తన దివ్యవస్తువును వైచెను. సీతకొరకై ఆశ్రమమున కరుదెంచుచున్న రామలక్ష్మణులకు జకాయువు మార్గముననే కానుపించి అపహరణ వృత్తాంత మెరింగించెను. తదుపరి వారు ఆశ్రమమునకు వెడలిరి. సుగ్రీవునితో రావణుని నకై బయలుదేరిన వారి తారతో "నిపు సర్వప్రాణిజాతులును నేర్చిన వాసకృ కనుక భీకర్తని అరుదెంచిన వా తెవరో ప్రళాంఘ"మని కోరెను. వాల్మీకి రామాయణ మందలి తార యంతట బుద్ధిశాలినిగా కన్పట్టదు. వారి సుగ్రీవులు పోరు నలుపుచుండు హనుమంతుడు కన్పట్టినచును సుగ్రీవుని కంతమున పడునట్లు లినరెను. పర్వముతువున బూల్యులంతమున విడిసియున్న రాముని సుగ్రీవు డెడనెడ దర్శించుచుండెను. రావణుడు అశోకవనమున ఆశ్రమము నిర్మించి అందు సీత నుంచెను. ధర్మజ్ఞాత అయిన శ్రీజట దుఃఖించుచు సీతకు రామకేయము, సుగ్రీవ సఖ్యము, రంభావిషయకమయిన రావణుని శాపము, తన స్వప్నము చెప్పెను. పిమ్మట రావణుడు అరుదెంచి సీతను మోచురించెను. అగ్రహవేశములతో లక్ష్మణుడు కిక్కింఘకు అరుదెంచుటకు ఘోర్మయే సుగ్రీవుడు కపిసైన్యమును సీతాస్వేషణమునకై పంపి, వారికై నిరీక్షించుచుండెను. వాల్మీకి రామాయణమున నాల్గుదిక్కు అందలి కపిసేనలు సమాయత్త మగుటకు ఆజ్ఞ నొసగి, వారికై నిరీక్షించుచుండెను. సీతను గాంచి వచ్చి రామునితో ఆ వార్త చెప్పిన హనుమంతుని చేతనే ప్రయాణ విశేషములు, లంకావార్తలు మొదలగునవి చెప్పించబడెను. అతడు లంకావహనము గావించితి నని మాత్రము పేర్కొనెను - రావణునితో సంభాషణము మున్నగునవి లేవు. అణ రంగమున లక్ష్మణుడు నరుకగా కుంభకర్ణుడు చతుర్బుజుడు అయ్యెను.

అంతలో తిరిగి బయటకు వచ్చి, బయటకు వెళ్ళుటగా రూపొందెను. అక్కణ్ణును బ్రహ్మాస్త్రమున కుంభకర్ణుని వధించెను. రాముడు కాదు. రావణుడు తన శరీరమునుండి ఆయుధధారులైన రాక్షసుల ప్రభవింపజేయగా రాముడు దారిని సంహరించెను. మాతలి తోడ్కొని వచ్చిన రథమును గాంచి రాముడు అదియు రాక్షసమాయగా తొలుత సంశయించెను. బ్రహ్మాస్త్రమున మరణించిన రావణుని బూడిద మాత్రము రణరంగమున మిగిలెను. పృథ్విమంత్రి ఆవింధ్యుడు మలిన వస్త్రధారణ సేతను తోడ్కొని వచ్చి స్వీకరింపమని రాముని వేడెను. అతనమున నిలిచి తిలకించు దేవతల నుద్దేశించి సీత తన పవిత్రతను నిరూపింప ప్రార్థించెను. రామాయణమున అతి ప్రధానముగ పేర్కొనబడు అన్ని ప్రవేశ విందు లేకుండగనే రాముడు సీతను స్వీకరించెను.

రామకథ నాధ్యాత్మిక దృష్టితో వర్ణించి వర్ణించిన కావ్యమధ్యాత్మ రామాయణము. వాత్మికి రామాయణము తరువాత కవులను అధికముగా ప్రభావితములను చేసిన దీ రామాయణము. అందలి కథ సంగ్రహముగా నిది :-

దాలి కౌండము:- నారదునిచే అడుగబడి బ్రహ్మ ఒకప్పుడు ఈశ్వరుడు పార్వతికి చెప్పిన కథగా అధ్యాత్మ రామాయణము చెప్పబడినది. అధ్యాత్మ రామాయణమున ఈశ్వరుడు ప్రభుమమున. రామవట్టాభిషేకానంతరము సీతారాములు హనుమంతునకు రామతత్త్వము పదేశించుట చెప్పెను. హనుమంతుడు అధ్యాత్మ రామాయణ కథ అరంభమగును. రావణాది రాక్షసుల భారము భరింపజాలక భూదేవి గోరూపమున మహర్షులతో కూడి బ్రహ్మాకడ వెంటపెట్టుకొనగా బ్రహ్మ క్షీర సముద్రమునకు వెడలి ప్రార్థింప ప్రత్యక్షమయిన ధిష్ణువు శాను మున్ను కళ్యణున కొసగిన శరము ప్రకారము ఇప్పుడు దశరథునిగ జన్మించిన కళ్యణునికి నలుగురు కుమారులుగ జన్మింతు ననియు, యోగమాయ సీత కాగల వనియు చెప్పి మాయమయెను. బ్రహ్మ దేవతలను వానరులను పట్టించవలసినదిగా ఆనతిచ్చెను. అయోధ్యను పాలించు దశరథుడు వసిష్ఠు నాజ్ఞాపేటకు ఋష్యశృంగుని రావించి పుత్రకామేష్టి ఒనర్చి,

అగ్నిహోత్రుని వలన పాయనము బడసెను. ఈ విధాన మంతయు అతి సంగ్రహముగ చెప్పబడినది. అగ్నిదేవుడు రాజుకు విష్ణువు కుమారుడుగా జన్మించు నని చెప్పెను. దశరథుడు కౌసల్యకైకలకు పాయనము చెరిసగము ఒసగగా- అప్పుడే అక్కడకు వచ్చిన సుమిత్రకు వారిరువురు చెరిసగము నిచ్చిరి. రాముడు చతుర్బుజములు, శంఖ చక్రములతో అవిర్భవించగా కౌసల్య స్తుతించి, బాలభావము వహింప ప్రారంభించినది. అప్పుడు విష్ణువు బ్రహ్మకోరికపై రావణాదుల వధింప తా నాఅవతారమును ధరించినట్లును, పూర్వము దశరథ కౌసల్యలు విష్ణువును పుత్రునిగా బడయగోరి తపమాచరించినందున వారి అభీష్ట మీఠేర్ప వారికి జనించినట్లును చెప్పి, శిశు వయ్యెను. రామునకు బాతకకర్మాదు లయిన పిమ్మట భరతుడును లక్ష్మణ శత్రుఘ్నులును జన్మించిరి. రాజుడుల బాల్యవేష్టలు ఇందు వర్ణింపబడినవి. కృష్ణలలలో వలె నిందు రాముడు పాలుపెరుగులు త్రావుచు తల్లిని విసిగించెను. విశ్వామిత్రాగమన ఘట్టమున, వసిష్ఠుడు కలత నొందిన దశరథునితో దశరథుడే కశ్యప ప్రజాపతియనియు, కౌసల్య యదితి యనియు, వారు తపము చేసి, శ్రీహరి పుత్రుడుగా జన్మించు వరము బడసినందున, దిష్టువు నలుగురుపుత్రుల రూపమునను, మిథిలయందు యోగమాయ సీతాకన్యగాను జన్మించి రనియు, యాగ రక్షణ వ్యాజమున కౌశికుడు రాముని సీతారామకళ్యాణార్థము గొని పోవ వచ్చినా ననియు చెప్పగా, సంతసించి దశరథుడు రాముని కౌశికున కౌసల్యను. తాటక వధ ఇందు కలదు. కామవనము నధిగమించి వారు వెడలి రని మాత్రమే పేర్కొనబడినది కాని, మన్మథ దహన వృత్తాంతము లేదు. యాగ రక్షణ మొనర్చి, అహల్యా శాపవిమోచనము గావించుట కలదు. ఇందు వాల్మీకి రామాయణము నుండి భేదించు ఒక ముఖ్య విషయము అహల్యశిలాకృతి ధరించు నట్లు శపింపబడుట. అహల్య రాముని విష్ణువుగా గుర్తించి సుదీర్ఘ మగు జ్ఞోత్రము కావించెను. గంగ ధాటబోయిన రామాదులతో నావి కుడు (పేరు లేదు) రామపాద స్పర్శమున పడవ స్త్రీ యగునను భయమును వెలిబుచ్చి శ్రీ రామపాదప్రక్షాళనము కావించి. గంగ

దాటించిన ఘోర కునోహరి కల్పవన మిందు కలదు. విశాల సగర, గంగావతరణ, పండుకవన వృత్తాంతాను లిందు లేవు. శివధనుర్బం గము తరువాత లక్ష్మణాదులకు ఊర్వికాదుల నొనంగు మని కోరుట మున్నగునవి కూడ యిందు లేవు. జనక, దశరథారులందఱును నది నలుగురి వివాహములంగనే బావించి సన్వాహములు జరిపిరి. జనకుడు సీతా జన్మ వృత్తాంతమును, తనకు నారదుడు చెప్పిన దానిని నీ విధముగా తెప్పెను. నానేటి చాలున దొరికిన సీతను జనకుడు పెంచుకొనుచుండగా నారదు డరుదెంచి రావణవధార్థము శ్రీహం అయోధ్యలో జన్మింప గున్నాడనియు, ఆనావినుండియు శ్రీహరిపత్ని యైన మాయాశక్తి రామునతి యగుటకు సీతగా జన్మించినది కాపున విట్టయిన ఆమెను రామునకే జనగ వలెననియు చెప్పెను. శివధను ర్బంగ యొకటియే కార్మిసాధన కాగల పని ధావించిన జనకుడు ఆట్టి నియమము నేర్పాటు చేసెను. జనకు డిది యంతయు చెప్పి రాముని విష్ణువతారముగా స్తుతించెను. పురుగురామ గర్వభంగ భుట్టమున పరశురాముడు విష్ణుచాపము నెక్కడిన రాముని నారాయణావతార ముగ గుఱుతించి, కార్తవీర్యుని నాహుతువునకై తప మొనరించిన తనకు విష్ణువు ప్రత్యక్షమై వను వెనక జులపడి యొక్క పర్యాయములు క్షత్రియ సంహారము నావించి భూమిని కశ్యప ప్రజాపతికి దాన మొనర్చు మనియు, రామావతారమున తిరిగి రాను వైష్ణవ తేజమును గ్రహింతు ననియు చెప్పిన దానిని. చెప్పి, శ్రీరాముని స్తుతించెను. పిమ్మట ఆందరును అయోధ్య చేరిరి.

అయోధ్యా కౌండిమము :- సీతారాముల కడకు నారదు డరుదెంచి, రావణ సంహారమునకై హెచ్చరించెను. రాముడు మరునాడే దండ కారణ్యమున కరిగి, సీతావ్యాజమున రావణుని పరిచూర్తు నని ఆభయ మొనఱెను. దశరథుడు రామాభిషేకమునకై నిశ్చయించెను. వసిష్ఠుడు రాముని కలుసుకొని ఆతడు రావణవధార్థము భూమిపై జనించిన విష్ణు వను దేవరహస్యము తా నెఱుగుదు నని చెప్పి, పట్టాభిషేక విషయ మును తెలియజేసెను. దేవతలు మంధరాకైకేయిల నావహింప వలసినదిగా సరస్వతీదేవిని కోరిరి. ఆమె అట్లే జనర్పినది. కైకేయా

వరలాభాదులు. వాల్మీకి రామాయణమునందు వలనే ఉన్నను, స్వల్పమయిన మార్పులు అటనట కలవు. కౌసల్య సముఖమున లక్ష్మణుడు క్రోధము ప్రదర్శింపగా శ్రీరాము డొనర్చిన ధర్మోపన్యాసము తప్ప, తక్కుంగల కథాంశము అన్నియు సంగ్రహముగ చెప్పబడెను. సీత రామునితో యోజింపబడు తనకు వనవాసయోగము కల దని చెప్పె ననియు, బ్రాహ్మణులవలన తాను వినియుండిన రామాయణము అన్నింటియందును సీత వనమునకు రాము ననుసరించి నట్లే గలదనియు చెప్పి రాముని అంగీకరింపజేసెను లక్ష్మణుడు వనవాస గమనమునకై రాముని కౌసల్యా మందిరముననే వేడినాడు. దుఃఖించు అయోధ్యావాసులకు వామదేవుడు విష్ణ్వకతారములనుగురించియు, రామావదారము రావణవధార్థ మనియు, నారమ డీవిషయమై రామునితో చర్చించె ననియు, దేవరహస్య మంతయు చెప్పి వారిని శాంతింపజేసెను. వాల్మీకి రామాయణము వలెనే ఇందు కూడ వర్ణింపబడు సీతాదేవి నారత్నములు ధరింప నవసరము కెదనెను. వనగమనము, దశరథ కుమార్తె కలపు. శోకించు గుహున కిందు లక్ష్మణుడు తత్త్వోపదేశ మొనర్చెను. గంగను చాటి భరద్వాజుని దర్శించి, చిత్రకూటమున తననన్నిధి కరుదెంచిన సీతారామలక్ష్మణులకు వాల్మీకి మహర్షి తన ఘోషజన్మ మృతాంతము చెప్పెను. పూర్వజన్మమున వాల్మీకి బ్రాహ్మణుడు. భార్యయోహముని కిరాతుడై యౌర్య మృత్తిని పోషించుటచేసెను. ఒకనాడు మహర్షులు ఎదురై సీతావసులందు సీతారు పాలుపంనుకొనెదరా యిన్ని ప్రశ్నింప, అతడు గృహమున కరిగి పట్టి పుత్రులను ఆడినెను. వారు సుఖములందు మాత్రము చాలు పంచుకొనెద మనిరి. చక్కాత్తుడైన బ్రాహ్మణుడు మహర్షుల అదేశమున నాను తిరిగి చచ్చు పర్యంతము “రామ” శబ్దము బహించుచు తపము గావించెను. అంత వారరుదెంచి “మహర్షి”గా దీవించిరి. వాల్మీకి తన యీ సృతాంత మంతయు చెప్పి, ఇది సంతయు నీ నామమాహాత్య మని శ్రీరాముని స్తుతించెను. చిత్రకూటమున సీతారామలక్ష్మణులు వర్ణశాలను నిర్మించుకొనిరి. ఈ వర్ణశాల నిర్మాణము వాల్మీకి రామాయణమున లక్ష్మణుడు కావించి

నట్లును, అభ్యాత్మ రామాయణమున వాల్మీకి శిష్యుగణముకావించినట్లును కలదు.

రామవనగమనమునూర్చి సుమంత్రునివలన వివరముగ విన్న దశరథుడు కౌసల్యకు తనశాపము గురించి చెప్పి, శోకావేశమున మరణింపగా కౌసల్యములు దుఃఖ సాగరమున మునిగిరి. వాల్మీకి రామాయణమున రాత్రితేళ దశరథుడు మరణింపగా తెల్లవారిన తరువాత కౌసల్యము లావిషయము ప్రకాశించినట్లు కలదు. భరతాగమనము, భరతుని వనగమనము, భరద్వాజాతిభ్యము అదిగా గల కథాభాగ మంతయు క్లుప్తముగ చెప్పబడినది. లక్ష్మణుడు ససైన్యముగ అరుదెంచు చున్న భరతుని యుజువర్తనమును శంకించుట యిందు లేదు. వాల్మీకిరామాయణమున కలదు. రామప్రేరితుడై వసిష్ఠుడు భరతునకు దేవరహస్యమును, కైకేయిని సరస్వతి అవేశించిన విషయమును చెప్పెను. దర్పశయన యిందు లేదు. రాముని అవతారమూర్తిగా స్తుతించి క్షమ వర్ణించిన కైకకు శ్రీరాము దంతయు తన అదేశానుసారమే బరిగిన దని చెప్పి సమాశ్వాస పరచెను. రామాదులు దండకవని కేగుచు అత్రిమహమునిని దర్శించిరి.

ఆరణ్య కాండము: రామసీతలక్ష్మణులు ఉత్తరముననే పనమున నంచరించిరి; విరాభవధ మున్నగువృత్తాంతములిందు కలవు. ఇందు అగస్త్యునిచ్రాత అగ్నిజిహ్వయుగా పేర్కొనబడినాడు. వాల్మీకి రామాయణమున కేవలము అగస్త్యునిచ్రాతగానే చెప్పబడెను - పేరు లేదు. జటాయువర్యునాదులు గలవు. పంపవటియందు రాముడు లక్ష్మణునకు ఆత్మ, పరమాత్మ, మాయలను గురించి సవిస్తరముగ చెప్పెను.

రాముని అడుగుజాడల సౌందర్యమునకు సమ్మోహితయైన సూర్యు ణఖ రామాదుల కడకు వచ్చెను. సూర్యుఖా పరాభవము తరువాత ఖరదూషణులు పదునాలుగువేలమంది రాక్షసులతో రాముని ఎదిర్చి, మడిసిరి. వాల్మీకి రామాయణమున ఖరుడు మొదట పదునలుగురు రాక్షసులను పంపి, వారు హతులు కాగా కిమ్ముట తాను పదునాలుగు

వేలమందితో బయలుదేరినట్లు కలదు. శూర్పణఖ వలన రామపరాక్రమము గురించి వినిన రావణుడు ఆ రాత్రంతయు యోచించి, శ్రీరాముని నారాయణాపతారముగా నిశ్చయించి, రామునిచేతి మరణమే మోక్షదాయకమని భావించి, రామునితో బిరోధమే అందుకు మార్గముగా నిర్ణయించుకొని, మారీచునికడ కరిగెను. అధ్యాత్మ రామాయణము అతి ముఖ్యమయిన ఈ ఘట్టమున వాల్మీకి రామాయణముతో భేదించుచున్నది. వాల్మీకి రామాయణమున ఖరదూషణాదులవధ గాంచిన అకంపను దను రాక్షసుడు లంక కేగి రావణునికి చెప్పగా, ఆగ్రహవేషమున రావణుడు సీతాపహరణార్థము మారీచునికడ కరుదెంచి, అతని హితోక్తులకు శాంతించి, తన ప్రయత్నము దిరమించుకొని లంక కేగెను. తదుపరి శూర్పణఖ వచ్చి, ప్రేరేచగా, మరల మారీచుని కడ కరుగుదెంచి, అత డెంత చెప్పినను చిసక, మారీచుడు మాయామృగ మగుటకు అంగీకరింపజేసెను. అధ్యాత్మ రామాయణమున మారీచుడు తా నంతకు పూర్వమే హరిణరూపమున రాముని కికురింప యత్నించి, రామశరమునకు గురి యైతి ననియు, రాముడు విష్ణ్వపతార మనియు చెప్పి వారింప యత్నించెను. కాని రావణుడు రాముడు భగవంతుడైన ఆతనిచే మరణము ముక్తిదాయక మనియు, కాకుండిన గీత లభించు ననియు చెప్పి, మారీచుని సుముఖుని గావించుకొనెను.

రావణ ప్రయత్నము గ్రహించిన రాముడు ఒక సంవత్సరకాల పర్యంతము అనగా రావణవధ జరుగువరకు అగ్నియందు అదృశ్యమై యుండి, ఛాయాసీతను మాత్రము పర్ణశాలయందు, తనకడ సుంచుమని సీతను కోరెను. సీత అట్లే కావింపగా, ఆశ్రమమున మాయాసీత వెలసెను - నూనూమ్మగమై చనుదెంచిన మారీచుడు మరణించి, రామునియం దైక్య మయ్యెను. సీతను రావణుడు భూమితోసహా పెళ్లగించి అపహరించి, ఆశోకవనమున సుంచి, ఆమెను మాతృదేవతగ మనమున భావించుచుండెను. మాయాసీతవిషయము లక్ష

ణునకు తెలియకుండుటకై శ్రీరాముడు విరహదుఃఖమును అభినయింప నిశ్చయించుకొని, రావణవధా మలకై కార్యక్రమమును రూపొందించుకొని, మారీచుని బాతమార్చి తిదిగివచ్చుచుండగా రాముని లక్ష्మణుడు కలుసుకొనెను. సీతాన్వేషణమున జటాయువును దర్శించి, జటాయువుకోరికపై శ్రీరాముడు తనదైన విష్ణుహాపమును ప్రదర్శించెను. పిమ్మట కణంభవంభ జరిగెను. ఈనందర్పమున అభ్యాత్మరామాయణము కణంభునకు ఆష్టావక్రనివలన శాపముకల్గినని చెప్పగా, వాల్మీకిరామాయణమున స్థూలనినిశే శాపము కల్గినట్లు కలదు. వచ్చుపరాణమున కణంభవకవ శబరిచోక్షణానంతరము జరిగినది. వాల్మీకిరామాయణమునందువలెనే యిందుకూని కణంభుపేరితులై రామలక్ష्మణులు శబరిని కలుసుకొనగా, కబరి రామునకు తా నంతకుమునుపే సిద్ధముగా నుంచిన పండ్లను ఒనగెను. పద్మీత్రరాణమున శబరి పండ్లను స్వయముగ ఆరగించి పిమ్మట రాముని కొనగినట్లు కలదు. వాల్మీకిరామాయణమున కబరి పండ్లపండ్లను రాముని కొనగినట్లుగా వ్యాఖ్యానించుటకు ఆదియే ఆధారముని చెప్పవచ్చును.

కిష్కింధా కౌండలము:- అమకటకు వచ్చినహనుమంతునితో రాముడే సమకృతాంత మంతయు వివరించెను. వాల్మీకిరామాయణమున రామసుమతితో లక్ష्మణుడు ఎరింగించెను. రామసుగ్రీవులమైత్రికునిరిన పిమ్మట సుగ్రీవుడు స్వీయచరిత్ర నెరింగించుపట్టున మాయావికలకై సహాయంబు ప్రదేశించినవారి ఒకమానమువరకు అంటే యుండె నని చెప్పెను. వాల్మీకిరామాయణమున సంపత్పరపర్యంతముని కలదు. ఇట్లే వాల్మీకిరామాయణమున మంబుభిశరీరమునంతయు రాముడు యోజనపూరితము కెనరగా అభ్యాత్మరామాయణమున మంబుభిశరీరమునుమాత్రమే కెనినెను. వాల్మీకిరామాయణమున మతంగమహర్షి వారితనుచరులను కూడ శపించగా, అభ్యాత్మ రామాయణమున వారినిమాత్రమే శపించెను. సప్తతాళభంజనాదులతో సుగ్రీవుడు రాముని చైవమున నుద్దించి జటాకళాగముల బ్రేషించి రామ శక్తియే శావలయు నని వేడు. రావణవధాకము రాముడే అతనిని మాయామోహితుని గావించెను. వారితో భారతాను ఆంగదునివలన

వినిన రామవృత్తాంతము చెప్పగా, వారి రాముడు విష్ణువధాన మను దిక్షయము తాను మున్నే ఎరుగుదు నని చెప్పెను. వాచిన పదించి సుగ్రీవపట్టాధిపేక మయినతపివారి ప్రస్తవణాత్రిని నిక్షించుచున్న రాముడు అక్షణమునకు తత్త్వోపదేశ మొనర్చెను. తనుపరికల్ప వాల్మీకి రామాయణమునందువలెనే కలదు. ఇందు స్వయంప్రభ వాచకవరులను గుహాబయటకు బెర్చి రాను ప్రవ్రసరుణిరి కరిగి శ్రీరాముని స్తుతించి తపసుమతని నివరికాశ్రమమునకు వెడలెను, సముద్ర తీరమున ముఖించు ఆంగదునికి హనుమంతుడు రాముని విష్ణు పును రహస్యము నెరింగించెను. సంపాతి పరివచయమై హనుమంతుని సముద్రలంఘనన స్వాహముతో కాండము ముగిసెను.

సుందరా కౌండిము :- సుంద, మైదాక, సెంకొకలు ఇందుకూడ వచ్చిరి. తనను జయించిన హనుమంతునికి లంకిణి సిత యున్నబాడ తెలిసెను. ఇందుజలన హనుమంతుడు రాత్రిదేశ నూమ్మకలర ఛారియై లంకిణి, రావణుని అంతఃపురమును సీతకై అన్వేషించి, అంతలో లంకిణిమాటలు గుర్తుకు రాగా అశోకవనమున కరిసెను. కవివరు శౌకడు నూమ్మరూపమున లంకిలో సీతాన్వేషణ మొనరించుచున్నట్లు స్వప్నమున గాంచిన రావణుడు, అకపివరుడు అశోకవనమున స్వప్నమున దాగియుండు సనియు, అతనిసమక్షమున సీతాదేవితో సంభాషించిననతడు ఆగ్రహము చెంది రాముని త్వరితముగ తోడ్కొనివచ్చుననియు బాదించి రావణు డారాత్రి పరివారసహితముగ సీతకడ కరు వెంచెను. మిగిలినకథయంతయు వాల్మీకిరామాయణమువలెనే కలదు. కాని అధ్యాత్మ రామాయణము తత్త్వప్రధాన మగుటచే రావణునికి హనుమంతుడు తత్త్వోపదేశ మొనరించెను.

యుద్ధ కౌండము :- రాముడు సైన్యసమేతముగ సముద్రతీరమున విడిసెను. మంత్రాలోచనము జరుపు రావణునికి కుంభకర్ణుడు సీత అక్షియని చెప్పి, యుద్ధము వలదనెను. హితము పల్కు విధిషణుని రావణుడు నిందింప, విధిషణుడు తన నలుగురు మంత్రులతోడను మింజు కెగసి సీతారాములు కాళీకాలరుద్రు లనియు బ్రహ్మదేశమున

రాక్షసవధార్థ మరుదెంచి రనియు చెప్పి రామశరణార్థియై అరిగెను. తన కభయ మొనగినరాముని దైవముగా విభీషణుడు స్తుతించెను. శుకసారణుల వృత్తాంతము, సేతుబంధనము కలవు. సేతునిర్మాణమునకు ముందు శ్రీరాముడు రామలింగప్రతిష్ఠాపన మొనర్చెను. సముద్రము దాటి సువేలాద్రిని చేరుకొనిన రాముని శౌర్యాదులను రావణునికి వివరించి చెప్పుటచే శుకరాక్షసునకు, అగస్త్యునివలన కలిగినశాపము తొలగి, వైఖానసమునులను చేరుకొనెను. మాల్యవంతుడు రావణునకు హితము గరుప ప్రయత్నించెను. సువేలాద్రిని విడిసియున్న రాముడు దూరముగ మేడపై కొలువున్న రావణుని శ్వేతచ్ఛత్రములను ఒక్కబాణముతో భేదించి రావణుని అవమానించెను.

యుద్ధము ప్రారంభ మయినది. ఇంద్రజిత్తుచే పరిమార్పబడిన వానరులందరును హనుమంతుడు సంజీవనిచే పునర్జీవితుల గావించెను. కాలనేమివృత్తాంతము కలదు. కుంభకర్ణుని మరణానంతరము ఇంద్రజిత్తు హోమము ప్రారంభింపగా విభీషణుడు పండ్రెండునంప త్సములు నిద్రాహారములు విసర్జించినవ్యక్తిమాత్రము ఇంద్రజిత్తును వధింపగల డను బ్రహ్మచారుని రామునకు తెలియజేయగా, రాముడదియంతయు తా నెరుగుదు నని చెప్పి, లక్ష్మణుని హనుమదాదులను ఇంద్రజిత్తుపై యుద్ధమునకు పంపెను. ఇంద్రజిత్తు మరణించెను. దిగ్విజయార్థము హతాళ హోమ మొనర్చుచున్న రావణునికడకు, విభీషణుని హెచ్చరికమేరకు అంగదుడు మండోదరిని బలాత్కారమున గొనివచ్చి, రావణధ్యానభంగ మొనర్చెను. మండోదరి రావణునకు రాముడు విష్ణువతార మని చెప్పగా, రావణుడారహస్యము తా నెరుగుమ ననియు, వెంకట మండగోరి తా నట్లు ప్రవర్తించుచుండె ననియు తన మరణానంతరము సీతను మండోదరి వధింపవలయు నని చెప్పెను. రామరావణయుద్ధమున మాతలిహెచ్చరికపై బ్రహ్మత్ర ప్రయోగమున రాముడు రావణుని సంహరించెను. రావణుడేజము రామునియం దైక్యము కాగా, నారదుడు ద్వేషమార్గమున రావణుడు రామునిచేరుకొనె నని దేవతలకు చెప్పెను. దుఖించు విభీషణునకు రామాదేశమున లక్ష్మణుడు జ్ఞానబోధ కావించెను. మాయాసీత అగ్నిప్రవేశ మొనరించగా బ్రహ్మరుద్రాదులు ఆరుదెంచిరి. బ్రహ్మ

రాముని స్తుతించెను. అగ్ని నిజసీత నొనంగెను. పట్టాభిషేక సమయమున సీత హనుమంతునకు హార మొసగి సమ్మానించెను. పిమ్మట సీతారాములు హనుమంతునకు వరములుకూడ నిచ్చిరి.

అధ్యాత్మ రామాయణమునకూడ ఉత్తరకాండము కలదు. అది యిట్లున్నది :

శ్రీరామ దర్శనార్థము వచ్చిన అగస్త్యాదిమునులు రావణాది రాక్షసవీరుల జన్మక్రమములను వివరించిరి. రావణదిగ్విజయాది పృథ్వాంతము లిందు సంగ్రహముగా కలవు. ఇందు రావణుని తల్లి పేరు కైకసి. అంశములు మాత్రము ఇంచుమించు వాల్మీకిరామాయణోత్తరకాండమందువలెనే కలవు.

సీతాదేవి రామునితో దేవతలు తనకడ కరు దెంచి వైకుంఠమున కాహ్వానించి రని చెప్పగా, రాముడు అపవాదవ్యాజమున ఆమెను వాల్మీక్యాశ్రమమున విడుతు ననియు, కుశలవులు జన్మించినతరువాత మరియొకపరి శపథ మొనర్చి భూప్రవేశ మొనర్చుమనియు నుడివెను. మిగిలినకథయంతయు వాల్మీకిరామాయణోత్తరకాండమువలెనే కలదు. తనకడ నున్న కుశలవులకు మున్ను పరమేశ్వరుడు ఉమాదేవికి వివరించిన రామాయణకథనంతయు గానరూపమున నేర్పెను. రాముడు స్వర్ణ సీతతో యజ్ఞములు కావించెను. యజ్ఞనందర్శనార్థ ముగిన వాల్మీకి కుశలవులు రామునిసమ్ముఖమున గాన మొనర్చుటకు అనునుతి నొసగి, పారితోషకములుమాత్రము స్వీకరింపవల దని హెచ్చరించెను. వారిగాన మాతించి, వారిని తనకుమారులుగా గుర్తించినరాముడు శత్రుఘ్నాదులను పంపి సీతను రావించెను. సీత భూప్రవేశ మొనరించినపిమ్మట రాముడు కౌసల్యకు తత్త్వ ముపదేశించెను. సుమిత్రా కౌసల్యలు స్వర్గము పొందిరి. అంతకు షార్యమే కైకేయి పరమపదించెను. మిగిలినకథ వాల్మీకిరామాయణోత్తరకాండమునందువలెనే కలదు.

అధ్యాత్మ రామాయణమున రాముడు జ్ఞానమూర్తియైన అవతార పురుషుడు. అతడు మాయారూపిణియైన సీతతో గలిసి రావణసంహ

రార్థ మొనర్చిన లీలయే వననానవృత్తాంతము. రావణునిచే హరింపబడినది సత్యసీత కాదు. మాయాసీత. లక్ష్మణుని కానత్యము తెలియదు. రాముని రోదము లక్ష్మణుని కు సత్యముగా భాసించినది. అది యొక ఆభాస. రావణుడు మోక్షము సర్థించి రామునితో బోరినవాడు, రావణునివర్తన మిరామాయణమున శత్రురూప మగు భక్తి విశేషము. ఇట్లధ్యాత్మరామాయణము తత్త్వప్రధానముగా సాగిన రామకథ. ఈరామాయణమునకు రామకథను చెప్పుటకంటె దానియందలి ఆధ్యాత్మికతత్త్వమును కల్పనలద్వారమునను, ఉపదేశములముఖమునను వ్యాఖ్యానించుటయే పరమలక్ష్యము.

ఆధ్యాత్మరామాయణానంతరము పేర్కొనదగిన మఱియొక సంపూర్ణరామాయణము ఆనందరామాయణము. అందు కూడ రామకథను పరమేశ్వరుడు పాఠ్యుడికి చెప్పెను. ఆకావ్యము సూర్యవంశ రాజులవంశవర్ణనముతో నారంభమగును. తరువాత కౌసల్యాపరిణయ వృత్తాంతము వచ్చును.

దశరథుడు వివాహనిశ్చయనానంతరము జలకేశి సలుపుచున్న సమయమున లంకేనుడైన రావణుడు దశరథకౌసల్యులకు జన్మింపనున్న హరివలన మరణము సంభవించునని బ్రహ్మ చెప్పగా దిని దశరథుడు మంత్రుల నీట నుంచగా వారు సరయువునుండి గంగకు, అటనుండి సముద్రమునకు కూడ బోయి ఒకపీఠియందు తేలిరి. రావణుడు కౌసల్య నపహరించి యొక పేటికయందడిసముద్రమందలి ఒక మత్స్యముగర్భమున నుంచెను. ఒకనా డామత్స్య మాపేటికను దశరథు డున్నదివిపై నిడి మరియొక మత్స్యముతో పోరాడుచుండ దశరథుడు మంత్రు లామందనమును తెలిచి కన్యను గాంచిరి. దశరథుడు కౌసల్యను గాంధర్వవిధిని వివాహమాడెను. అంతలో మత్స్య మరువెంచి పేటికను ముప్పురితో దాచినది. రావణుడు బ్రహ్మలిఖితమును తప్పించితి నని దిరించి నే పరిహసించి పేటికను తెరచి చూడ అందుండి ముప్పురును వెల్వడిరి. బ్రహ్మ రావణుని సమ్మతపరచి వారికి సాకేతపురికి పంపునట్లు చేసెను. తరువాత దశరథుడు వందల సంఖ్యలలో వివాహములు చేసుకొనెను.

ఒకనాడు దేవదాసవయుద్ధమున సహాయమునకై వెడలిన దశరథునిరథము ఇరుసు విరుగగా కైకేయి తనవామహస్తమునే ఇరుసుగా పట్టి కాపాడి వరములను సొందెను. కైక బాల్యమున తన్ను చూడవచ్చిన ఒకముని నిద్రించుచుండగా ఆతనిముఖమునకు మసిబూసి, అతడు లేవగానే వామహస్తముతో వందన మాచరింపగా నతడు వజ్రమువలె హస్తము భాసించు నని వర మొసగి, పిమ్మట కైకేయి చేసిన పనికి కినిసి, శైలారావనాదము పొంది, ఆమెముఖ సందర్శనమును ముగిపాపముగా మనులు గావించి తొలగిపోవుచు రని శపించెను. యుద్ధమునుండి వచ్చిన దశరథునకు శ్రవణవళచే శాపము వచ్చినది.

ఇందు దశరథునిపుత్రుక యైన శాంతను రోమపాదుడు దత్తపుత్రుకగ వైకొని, ఋశ్యశృంగుని కానగి వివాహము చేసెను. పుత్ర కామేష్టి చేసిన దశరథునికి అగ్నిదేవతకు ప్రత్యక్షమై పాయస మొసగెను. దానిని రాజు ముట్టట రాజులకు సమముగా బంతుగా గృధ్రీ శాపమోచముగా తనవాగమును కైక పారవైచెను - సువర్చలయను అచ్చట బ్రహ్మశాపమున, క్షుద్ధయై, కైక పాయసము విసరివేయు సంతకరకు చేవియుండనది. అంజనాద్రుని పడిన పాయసము అంజనకు లభించి అంజనేయుడు జన్మించెను. కౌసల్యానుమిత్రులు కైకకు తమ పాయసమును వంతు లిడిరి. ఇంతలో భూదేవి వేడుకొనిగా బ్రహ్మ విష్ణువును రావణసింహాసనకై ప్రార్థించెను విష్ణోదేశమున దుండభి యను గంధర్వాంగన చంద్రరగను, దేవతలు కవిపౌరులు గాను జన్మించిరి. ఈ మండలయే కృష్ణావతారముని కుబ్జయైనది. అధ్యాత్మరామాయణమునందుకలెనే యిందుకూడ గంభుశక్రధారియై ప్రత్యక్ష మయిన విష్ణువును బాలభావము వహింప కౌసల్య కోరినది. సుమిత్రకు లక్ష్మణుడు, కైకకు భీష్మత్రుఘ్నులు జన్మించిరి. తాటక సంగ రాదులు కలవ. ఇం దహల్య కలిసెనెలగా శూరియుండినది. ఇంద్రునియొక అంతును సహస్రయోను లుద్భవించునట్లు శాప మొసగిన గౌతముడే దేవతలస్థానకై ఆశులుగా కనబడునట్లు అనుగ్రహించెను. గుర్రుని క్షృతాంతము ఇక్కడే కలదు. విశ్వామిత్రుని

పంట దిద్దితన చనువెంచుచున్న శ్రీరామునితో గుహుడు “నీ పొద రక్షమునకు అదేతనకును వస్తువుకాత శ్రీగా మారిపోవును- ఈ పొదరక్షము సోక నా పడతన కడ నాతియైనచో ఏమిచేయగలవాడు” ననుచు పొదములను సేట కడిగి పడనలోనికి ఆహ్వానించెను.

శ్రీరామ్మయింపకమునకు అహ్వానము లేకుండగనే నానణులు అరుచెంచెను. దిద్దితనయందు దిద్దిసిన తరువాత, శ్రీరాముడే సీతాపతి యగునుగాన, ఉచితమువ్యాదలు జరుపవలసినదిగా విశ్వామిత్రుడు జనకునకు కహస్యముగా వార్త పంపెను. అంత జనకుడు వారిని శత్రువముపై ఊరేగింపుతో స్వయంపరస్థలికి గొనిరాగా మిగిలిన రాజులందఱు అనూయిగ్రస్తులైరి. బాల్యమున సీత శివశాపముతో అడుకొనుచుండుట గాంచిన పరశురాముడు ఆమెను శక్తిగ నుర్తించి, మానసి పేర్యశుల్కను గావించు మని జనకు నాదేశించెను. పనుస్సు నెక్కిడి అది బొదవడగా అశక్తుడైన రావణుని రక్షించుటకు గురువు ఆదేశమున రాముడు ఉద్యుక్తుడు కాగా, ప్రాసాదములపై నుండి గాంచిన స్త్రీలు రాముడే సీతాపతి కావలయు నని దేవతలను ప్రార్థించిరి. సీతయు దేవతల ప్రార్థించి యట్లగునని పదునాలుగు పర్వములు జనబాస వెనుకొంటు నని మొక్కుకొనెను. ఇందు కుశస్పృహకు జనకునిబంధువు- సోదరుడు కాడు. సీతాజన్మముగురించి జనక పరోసాతుడు చగరభునకు చెప్పిన కథ యిది. :

పద్మాభు పనురాజు లక్ష్మిని ప్రత్రుకగా బడయగోరి మొదట ఆమెను పొర్చి, ఆమె ఆదేశముపై తరువాత విష్ణువు గురించి తప మొనర్చి శ్రీహరినుండి మాతులుంగభలమును పొందెను. అందు ప్రాంతకృణియైన బాలిక శన్పయెను. ఆమెకు పద్మ యని పేరిడి, పెంచి, స్వయంపరమున అంతితాకాశనీలపర్ణాంగుడైనవారికే ఒనగద ననగా, రావణాదులెల్లరు ఊజించిరి. పద్మను అపహరింప నెంచి వారు పద్మాభుని పదిదేలమంది రాణులు నహగమన వెనునర్చిరి. ఒకనాడు పద్మ అన్నినుండి వెల్వడి విహరించుచుండుగా రావణుడు గాంచి నెదరట్ట నుంకెదగా ఆమె రత్నపంచకమై అగ్నియందలిపేటికలో నానెను. రావణు డాపేటికను గొనిపోయి దేవిసన్నిధి నుంచి, ఆ

రాత్రి మంతోదరిని అంబలిరత్నములను శిరోభూషణములుగ అలంకరించుకొను మనసు. మంతోదరి పేటికను తెరచుటకు ప్రయత్నించెను. రావణుడుకూడ యత్నించి విఫలపాతయ్యెను. దివరకు మంబసమును పగులగొట్టగా అందు శక్తిస్వరూపిణివంటి చాల కన్నట్ట, మంతోదరి యెచ్చరికజేరకు రావణుడు ఆబాలను లంక వాటింప నచుకట్టెను. ఆబాల తాను మఱల లంక కరువెంచి రావణుని, మూడవసారి యరువెంచి ధౌండ్రకశతకంఠరావణుని- సంహరింతునని పలుక రావణు డామెను సంహరింపబోయెను. మంతోదరి వారించి మిథిలానగరసమీపమున భూమియందు వదలిపెట్టించెను. ఆ భూమిని జనకుడు ఒకవిప్రునకు దానమొసగెను. ఆవిప్రు డాభూమిని దున్నుచు పేటికను గాంచి, గొనిపోయి జనకున కొనగెను. అందుండి వెల్వడిన బాలికయే సీత. ఈమె మాతులుంగాజాతకనుక మాతులుంగి, సీరాగ్రమున దెల్వడుటచే సీత, పద్మాక్షునిపుత్రీ యగుటచే పద్మ, అగ్నివాసిని కనుక అగ్నిగర్భ, రత్నరాజీయం దుండినది కనుక రత్నావతి. భూమినుండి లభించుటచే భూకృత్రి, జనకునికుమార్తై కనుక జానకి అని పిలువబడెను. పరసరాముడు శ్రీరాముని అవతారమును మునిగా స్తుతించెను. ఇందు అయోధ్యలో శ్రీరామాదులు దీపావళి జరుపుకొనుట నర్థింపబడెను. అనందరామాయణకర్త మహారాష్ట్రము కనుక మహారాష్ట్రులకు ముఖ్యమయిన పంతుగను ఇందు చెప్పించి యుండవచ్చును. సీతాస్వయంవరకాలమున క్రోధము చూపించిన రాజులందరు యుద్ధమునకు రాగా రామాదులు వారితో పోరిరి. అందు భరతశత్రుఘ్నులు మరణించుగా రామునిపనుటిన లక్ష్మణుడు ముద్గలముని ఆశ్రమమున కేగి, అచ్చటివారల నెదిర్చి సంజీవిని కొనివచ్చి వారల బ్రతికించెను. దశరథుడు ముద్గలునిదర్శన మొనర్చి లక్ష్మణునితరఫున క్షమ నర్థించెను. ముని సంతసించి శ్రీరామునిపూర్వ పృతాంతము వివరించెను. అది యిది : జలంధరు డనురాక్షసుని సంహరించుటకై శ్రీహరి పౌర్వతీదేవిప్రేరణమున, జలంధరునిపత్నియైన వృందాదేవిశీల మపహరించుటకై తాపసవేషమున ఉద్యానపన

మునకు వచ్చెను. అప్పుటికే వచ్చిన వృందను జయవిజయులు రాక్షసాకృతివారిని బయటెట్టగా ఆమె అక్కడనే ఉన్న మునిని శరణు వేడెను. ఆమె పతివేము మరయునంతలో ఇద్దరు కవిపీనులు ఆకాశమున కన్నుజరి. కృంద పతి మరణించె నని శంకించి యుఖించగా ముని తారు బ్రతికింతు నని అబయ మొసగి, అంతర్ధానిము చెంది జలం దురవేషచారియై ఆడుకొనెను. లోబాలు గడచెను. చివర కొకనాడు మోసము నెరిగిన వృంద జయవిజయులు రాక్షసులై, అందు ల్యేముడు శ్రీహరిచార్య నకహరించు ననియు, దింజిని కనుపించినకక్షలే మానవుడై జన్మించునారాయణునకు తోడగుచు రనియు శాప మొసగి మరణించెను.

ముద్దులుడు ఈ కథతోపాటు సీతాపహరణాది జపిష్యద్వృత్తాంతమును, దశరథునిపూర్వజన్మముకూడ నెఱింగించెను. కలహయను నొకబ్రాహ్మణస్త్రీ పతితో ఎల్లప్పుడు కలహించుచు అతడు ద్వితీయవివాహ మొనర్చుకొన, ఆత్మహత్య గావించుకొని, యమునిశాపమున బ్రహ్మరాక్షసి యయ్యెను. కొంతకాలమునకు ధర్మదత్తు డను మహితాత్ము దామెకు తనకార్తికవ్రతసుకృతార్థ మొసగగా, శాపవిదోచనమై దివ్యాంగన యయ్యెను, విష్ణుదూతలు వచ్చి మరుజన్మమున దర్మదత్తుడు దశరథునిగాను, కలహ కైకగాను జన్మింతు రనియు, అప్పుడు వారికి శ్రీహరియే పుత్రు డగుననియు, ఇది యంతయు కార్తికవ్రతమాహాత్య మునియు చెప్పిరి. ఈవృత్తాంతములన్నియు ఆలించిన జిజ్ఞాస దశరథుడు రామాదులతో అయోధ్య చేరెను. మరికొన్నినాళ్ళకు శ్రీరామాదులశోభనములు జరిగెను. దశరథుని కోరికపై శ్రీరాముడు కౌసల్యాదశరథులకు తాను పూర్వ మొసగినవరముప్రకారము పుత్రుడైన శ్రీహరి నని చెప్పి తత్తోపదేశ మొనర్చెను.

అయోధ్యా కౌండము :- నారదముని సీతాలక్ష్మణనమన్వితు డయిన శ్రీరామునికడ కరుచెంచి, రావణసంహార మొనర్చిన విమ్మట రాజ్యపాలనము గావించవలయు ననుదేవతల సందేశము వినిపించెను. సీత రామునితో, పూర్వ మొకమునిపుంగవు డామె పదునాలుగు వర్షములు వనవాస మొనర్చు నని చెప్పిననియు, శివభసుర్పుంగనమయ

మున పదునాలుగేండ్లు పనపాన మొనర్చు ననునియమము పూనితి ననియు, అర్జునులు రామకథాప్రసంగము లొనర్చునప్పుడు సీతాసమే తుడై రాముడు కానల కేగినట్లు చెప్పించుట దా నాతించియుంటి ననియు చెప్పి శ్రీరాముననుబడి వ్రాడసెను. వసిస్థుడు కానల్యాసుమిత్రుల సమక్షమున దళదతునితో రావణసంహారము, రాఘవనదానము, దళ దళ స్వర్ణదానము - ఇత్యాదులన్నియు చెప్పి, అలంభమున బట్టాభిషేక ప్రయత్నములు కావింపు మని హెచ్చరించుటయేకాక రామునితోకూడ అతడు దనదానమునకై సర్వసన్నాహములు గావింపుకొనిపలయు నని చెప్పెను. తదుపరి మంభరాబోధనమున కైకేయీచరిత్రదానము జరిగి రాముడు దనములకు తరలెను. యశించుద్రజలకు దామ జేవుడు నారదుడు రామునకు వినిపించినచేవతలయాదేశము తెల్పి, దానవసంహార మొనర్చి రాముడు రాజ్య మేలు నని చెప్పి శాంతుల వ్రెసెను. వసిస్థుడు సీతాదేవి నారచీరలు భరింప నపనరములే దని చెప్పి ఆమెకు ఆమూల్యవస్త్రముల నొసగెను. గుహ భరద్వాజ వాత్మీ కాదుల కలుసుకొని సీతారామలక్ష్మణులు చిత్రకూటమును చేరిరి. ఇందు కాకాసురవృత్తాంతము కలదు. కాకము సీతాదేవిచతణాంగుష్ఠ మును గాయపరచగా ఉగ్రుడైన రాముడు ఇదికాత్మప్రయోగమున దాని నేత్ర మొకటి హరించెను. పాదుకాప్రదాన సందర్భమున భరతుని దర్శనయనము కలదు. శ్రీరాముని కోరికపై వసిస్థుడు శ్రీరాముని అవతార కేతువును చెప్పెను. సీతారామలక్ష్మణుల వండకారణ్య ప్రవేశముతో అయోధ్యాకాండము ముగిసెను.

ఆరణ్య కాండము :- రామసితాలక్ష్మణులు-తత్రమముననే ఆరణ్య మున ప్రవేశించిరి. విరాధపథాదులు కలఘ. పంచపతి ప్రవేశము సనే జటాయువుతో పరిచయ మేర్పడెను. శూర్పణఖాసుతుడైన సాంబుని ఒకనాడు ప్రమాదవశంబున లక్ష్మణుడు సంహరించగా, క్రోధావేశ మున చనువెంచిన శూర్పణఖ రామదర్శనమున దోహపరిపాక యయ్యెను. ఖరదూషణాదులపథాసంతరము రామాదేశమున సిత సత్త్వరూపమున శ్రీరాముని దామపార్శ్వమునను, రిచోటాపయై అగ్ని యంపను, చాయామాత్ర తమోరూపయై రావణుని దోహింపజేయు

పర్ణశాలయందును నిలచెను. సీతాపహరణపుట్టమున పంచవటి చుట్టును లక్ష్మణుడు గిరులు గీసెను. ఆ నోకవనియం దున్న సీతకు బ్రహ్మజ్ఞుడే అండ్రుడు పాయన మొసగెను- సీతకై పరితపించు శ్రీరాముని పరీక్షించుటకై పార్వతీదేవి మాయసీతయై కన్నప్ప, రాముడు నవ్వి నిజవిశ్వరూపమును ప్రవర్షించెను. తదుపరి కలంధవధ జరిగెను.

కీర్తికాండ కాండము :- ఇందు సుగ్రీవసఖ్యమువరకు వాల్మీకిరామాయణమువలెనే కథ నడిచినది. తాళవృక్షభంజనవృత్తాంతము భేదించుచున్నది. సర్పదేహమందు చక్రాకారమున నున్న తాళవృక్షముల గాంచి శ్రీరాముడు లక్ష్మణుని పాదమును అంగుఠ్యముచే స్పర్శింపగా, శేషుడైన లక్ష్మణుడు తనఅంశజుం డగుపన్నగమునకు సంకేత మొనర్ప, ఆ సర్పము తనదేహమును మెలికలు పోపునట్లు చక్కగ నిగిడ్చెను. అంత ఒకబాణమున రాముడు తాళవృక్షములను ఖండించెను. మహేశ్వరునినుండి గ్రహించి కశ్యపముని ఇంద్రున కొసగిన మాలను మహేంద్రుడు వాల్మీకి బహూకరించెను. రిపుబలవిధ్వంసయైన ఆమాలను సర్పరాజుచే తెప్పించి రాముడు సుగ్రీవున కొసగెను. అప్పుడు సుగ్రీవుడు సర్పవృత్తాంతము రామునకు చెప్పెను. ఒకప్పుడు వారి తాళఫలములను గుహయం దుంచగా ఒకసర్పము భుజించుటచే ఉగ్రుడై సప్తఫలములు ఆ సర్పము నందే వృక్షము లగునట్లు శపించెను. అట్లే జరుగగా, సర్పము తనయందలి ఆవృక్షముల నరకిన వారిచే వారి సంహరింపబడు నట్లు ప్రతిశాప మొసగెను. కనుక శ్రీరాముడే వారిమారకు డని సుగ్రీవుడు విశ్వసించెను. తనను వారించు తారతో వారి నారాయణుడైన రామునిచే మరణమునే తాను కాంక్షించుచుంటి ననియు, తార సుగ్రీవుని సేవించిన, సుగ్రీవునిపత్నిని తాను గ్రహించిన పాపము నశించు ననియు, అనేకమువలన తాను మాలను గోల్పోయితి ననియు చెప్పి యుద్ధమున కేగెను. శరాఘాతమున కూలినవారితో రాముడు సుగ్రీవుడు తారను గ్రహించగల డనియు,

ఇకపై కవుల కీయాచారము వర్తించు ననియు, రాబోవు తన కృష్ణావతారమున వాలి బోయడయై తన మరణమునకు కారణభూతు డగు ననియు పేర్కొనెను.

సుందర కాండము :- లంకయందు హనుమంతుడు సీతాన్వేషణము గావించుచు అచ్చటి మందిరములదీపముల నార్పి, రావణునిగడ్డము మీసములు కాల్చి, దూతలనడుములకు జలబాండముల గట్టి త్రోలి, అవియన్నియు సీతామాహాత్మ్యములుగా భావించి దైత్యులు భీతిల్లనట్లు ప్రవర్తించెను. పిమ్మట మండోదరిని గాంచెను. మండోదరీ వృత్తాంతమిట పార్వతి కీశ్వరుడు చెప్పెను. ఒకప్పుడు కైకసి కోర్కెపై శివలింగము బడయగోరి రావణుడు కైలాసమున కేగి ఈశ్వరుని ప్రార్థించి అత్మలింగముతోపాటు, పార్వతిని కాంచి మోహించి ఆమెనుకూడ గైకొని మరలివచ్చుచుండ పార్వతి విష్ణువును ప్రార్థించెను. పృథ్వీబ్రాహ్మణరూపమున అరుదెంచినవిష్ణువు రావణుని అనుసరించువనిత పార్వతి కాదనియు, పార్వతిని ఈశ్వరుడు పాతాళమున మయునికడ భద్రముగా నుంచినాడని చెప్పగా రావణుడు పాతాళమున కేగి అచ్చట గల మండోదరినే పార్వతిగా భావించి తోడ్కొని వచ్చెను. తన ప్రభావమున కాలకృత్తములు తీర్చుకొనుటకు రావణుడు అత్మలింగము బ్రాహ్మణునకొని వెడలగా బ్రాహ్మణు డాలింగమును భూమిపయి పెట్టెను. అది అక్కడ స్థాపితమైపోయెను. అదియే గోకర్ణక్షేత్ర మయ్యెను.

హనుమంతుడు ఆశోకవనియం దున్నతరి సీతాదర్శనార్థ మురుదెంచిన రావణునిపలుకులకు కుపితయై సీత తాను బాలయై పేటియందుండి లంక కేగుదెంచిన వృత్తాంతము స్ఫురణకు తీసుకొనివచ్చి రామ శరణార్థియై ప్రాణముల కాపాడుకొను మనగా రావణుడు సిగ్గిల్లెను. సీతాన్వేషణ మొనరించుతరి మారుతి గయనివస్త్రమును రావణునిపర్యంకముపైనను, రావణునిఉత్తరీయమును విభీషణునితల్పము పైనను ఇచ్చాపూర్వకముగ వదలుటచే రావణుడు మండోదరీశీలమును శంకించి గయుని సంహరించి, మండోదరినికూడ నరుకబోవ పరిజను లడ్డుకొనిరి. అట్లే విభీషణుడు సరమను చంప నుంకించగా మిగిలిన

వారు క్షింబిరి. సవామండపమును దసవాలమును రాక్షసులు త్రవ్వించి యుద్ధించి నిలబులగుట గాంచి, హనుమంతుడు రాను చిరంజీవి కావని వలసినచో వాలమున కన్ని పుల్కులును పల్కెను. అందులకు ముక్కులై రాక్షసులు వాణమునకు చుట్టుకై లంకలోని వస్తుములన్నియు నొనివచ్చినను ఇంకను తొలల వాలము మిగిలియె యుండుటచే తుపకు సీతాలేవివస్తుములను గూడ గ్రహించవలె నని భావించగా వాలము తెరుగుట ఆనెను. అంత లంకాదహన మయ్యెను. ఇచ్చటనే గణేంద్రమోక్షము, లంకాస్వర్ణమహిమవృత్తాంతములు కలవు. భార్యము పాండ్యదేశాధిపతి యైన ఇంద్రమ్యుమ్ముడు తప మొనరించు చున్నతరి అగస్త్యమునిండు తరుదెంచి తన కర్వ్యపాద్యాదు లొసగి ఖాజింపనిరాజును గజరాజు గమ్మని శపించెను. హను అనెడి గంభ యుడు సరోవరమున బలక్రీడ లాడుచు నీట మునిగి దేవలు తను ముని పాదములను పట్టి, ముని ఉగ్రుడై మకరి యగునట్లు శపించెను. ఈ కరిమకరుల శాపవిమోచనమే గణేంద్రమోక్షకథ. శ్రీహరి అనుమతి పొంది గరుడుడు కరిమకరులకళేబరములను భక్షించవలయునను కోర్కెతో అచటికి వచ్చిన భూమగు తను స్పృహజనుకూత సంహరించి, పాదములతో మూడింటిని బట్టి బిశాలవృక్షశాఖపై బ్రాహ్మణగా ఆకొమ్మ విరిగెను. అందు గల బాలఖిల్వాదిమునులతపమునకు భంగము కలుగకుండుటకై గరుడు వాపృక్షశాఖను పట్టి కశ్యపనానతిని లంకలో బెట్టి, కరిమకరాదులను భక్షించెను. వాటి విముకలు మూడు శృంగములు గత్తికూటాదు లయ్యెను. వా లఖిల్వాదిమును లున్న వృక్షశాఖను గరుడు వా శిఖరములపై నిలిపెను. ఆకొమ్మ కాలక్రమమున పాచి నట్టి నీలగా మారెను. లంకాదహనసమయమున ఆశిఖరములెల్ల కరిగి లోహములై ప్రవహించగా లంక స్వర్ణలంకగా భాసించెను. హను మంతుడు సముద్రమును తిరిగి లంఘించుట కుమ్మర్లు తయిన సమయమున చతుర్ముఖుడు అరుదెంచి, మారుతి లంకయందు గాడించిన కార్యము లన్నింటి నొక లేఖయందు లిఖించి శ్రీరామున కొనగు మనెను. తనవిజయములకు గర్వింపినమారుతి సముద్రము వాటి వచ్చి, వృద్ధుడైన ఒకమునిని గాంచి, ముద్రికను, మణిని, లేఖను

నరనికొనగి. తాను దీర్ఘక తీర్చుకొన నేగెను. ఇంతలో ఒకక్షుద్ర మర్కట మరుదెంచి ముద్రికను కమండలమున వేసెను. పావని కమండలమున వెదుకగా అందు అసంఖ్యాకములుగా ముద్రికలు కనుపించెను. ముని అవియన్నియు పాపనికన్న మున్నె కడలు సీతను గాంచి తెచ్చియిచ్చిన పని తెల్పుగా, తన అహంబావమునకు చింతించినహనుమంతుడు రామునిచెంత కరిగెను. కమండలముననే యుండి పోయిన ముద్రికను శ్రీరామునికడ గాంచి మారుతి రాముని విష్ణువుగ గ్రహించి రామభక్తు డయ్యెను.

యుద్ధ కౌంఠము :- సముద్రతీరమున రాముడు హనుమంతునిచే ఇసుక లంకను తయారు చేయించి, విభీషణుని కొనగెను. అది హనుమలంకగా ప్రసిద్ధి పొందెను. షార్దూము నీలు డొక బ్రాహ్మణునిసాలగ్రామములను నీట బారవైచి, నీట వినరినశిల మునుగకుండు నట్లు శాపము పొందెను. గావున నీలునిసహకారముతో సేతువు నిర్మింపు మని సముద్రుడు రామునకు చెప్పెను. ఏమ్మట శివలింగ ప్రతిష్ఠాపనకై ఈశ్వరుడు రెండు లింగముల నొసగెను. ఇప్పట్లున అగస్త్యకృత దక్షిణాచలగర్భభంగవృత్తాంత మిందు కలదు. హనుమంతు డరుదెంచులోపల సుహార్షము చాటపోపుచుండుటచే రాముడు సైకతలింగస్థాపన మొనర్చెను. అది ఎరిగి కృద్ధుడై మారుతి రామానుమతిని సైకతలింగమును కడల్ప ప్రయత్నించి విఫలుడై, చివరకు దాని ప్రక్కగా కాశీలింగమును ప్రతిష్ఠించెను. ఏమ్మట ఈశ్వరుడు సైకతలింగమునుండి ఉద్భవించి, లింగోత్పత్తినిగురించి చెప్పెను.

అంగదుని రాయబారముతరువాత సౌధాగ్రముపైకి వచ్చిన రావణునిపై కెగిరి సుగ్రీవు డాతని కిరీటము గొనివచ్చెను. లక్ష్మణ మూర్ఖ తేర్చుటకై సంజీవని గొనివచ్చుహనుమంతుడు కాలనేమిని సంహరించి దారిలో భరతునితో సంభాషించెను - లక్ష్మణమూర్ఖానంతరము పాతాళముననున్న ఐరావణమైరావణులను రావణు డాహ్లానించెను. వారుదెంచి అంజనేయనిర్మితవాలప్రాకారమున నిద్రించు

రామలక్ష్మణులను కొనిపోయి పాతాళమున బంధించిరి. వారికై బయలుదేరిన పావని, పాపకర్మముల బంతునంభాషణముచలన పాతాళమున కరిగి, వానిని దర్శించెను. అక్కడ మారుతిని మకరధ్వజుడు ఎదుర్కొనగా పావని తా నరుదెంచిన ఆవనరమును తెల్పెను. విరవ, లంకాదహన సమయమున కంతమును సుద్ధిపరచుకొనుటకై తాను సముద్రమున ఉదయించి, వానిని దక్షించిన ఒక మకరమునకు జనించినవాడే మకరధ్వజుడని తెలిసి సంతసించెను. అంత మారుతి తత్రుని సహాయమున కామాక్షి ఆలయమున విగ్రహము వెనుకకు బాగి, నరబలి కావలయు నని పలుకుగా రాక్షసులు రామలక్ష్మణుల నర్పించిరి. అంతరామలక్ష్మణులు మారుతి రాక్షసులతో జరిపినయుద్ధమున విరావణమహిరావణు లెంతకును మరణించకుండిరి. అంతలో చంద్రసేన యను యోకనాగకన్య రామనామగానము చేయుచుండ హనుమంతు డామెకడ కరిగి రామభారము నామేశయ్య భరించినచో రాము డామెవశ మగు నని ఆభయ మొనగి రాక్షసులమరణరహస్య మెరిగెను. ఒకప్పుడు తుమ్మెదలగుంజను బాలురు బంధించుచుండగా సోదరులు వాటిని దక్షించిరి. అవి ఆవనరసమయమున రాక్షసుల ప్రాణములు కాపాడునట్లు వాగ్దాన మొనర్చెను. అవి కోట్ల కొలదిగ వృద్ధిపొంది, రాక్షసుల శయ్యాతల్పమున కసించి, అమృతముతో వారిని బ్రతికించుచుండె నని విని హనుమంతుడు వాటిని సంహరించెను. అం చొక్కటి చంద్రసేన తల్పమును తొల్ల యొనర్చు ఒప్పందమున హనుమంతుని ఆభయమును పొంది అట్లే కావించెను. రాక్షసుల జయించి రాముడు హనుమంతుని కోరికమేరకు చంద్రసేన కడ కరుదెంచి శయ్యపై ఆసీనుడు కాగానే తల్పము విరిగెను. రాముడంత రాబోపుకృష్ణావతారమున ఆవె తన నతి యగునట్లు వర మొనగెను. ఈవిషయ మాలించిన రావణుడు రాముడు నారాయణుడే అని నిర్ధారణ గావించుకొనెను. కుంభకర్ణుడు కూడ రాముడవతార పురుషుడనురహస్యమును రావణున కెరింగించెను. ఇంకొం ఇంద్రచిత్తుకుంభిలా హోమామమును, సులోచినానహగమనమును కలవు. అంగదుడు రావణుని హోమామము విఘ్న మొనర్చగా రావణుడు రాను రాముని

వలన మరణము కోరియే శత్రుత్వము నెఱపితి ననియు, తన మరణానంతరము మండోదరి తిలోదకములు వదలి, అగ్నిలో ప్రవేశించవలయుననియు మండోదరితో చెప్పెను. రామరావణయుద్ధమున విభీషణుడు రావణుని నాభియందు గల అమృతకుంభమును గూర్చి ఎఱింగించెను. రావణుని మరణానంతరము అమృతవృష్టికి కఫులందఱు పునర్జీవితము లయిరి. ఒక కపిమాత్రము కుంభకట్టునిగర్భమందుండిపోగా రాముడు యమధర్మరాజును రావించి ఆ కపిని కూడ బ్రతికించెను. త్రిజటకు కూడా వరములు ప్రసాదించబడెను. విభీషణుని కోర్కెపై రాముడు వార్షిధిని వింటిమొనతో గ్రుచ్చగా ఆ స్థలము ఛనుషోటిగాను, రాముని ఆనతిపై సంపాతి ఏర్పరచినతీర్థము జటాయుతీర్థముగాను ప్రఖ్యాతిని పొందినవి. ఇందు భరతుని అగ్నిప్రనేక ప్రయత్నము కలదు.

పట్టాభిషేకనకుయమున సీత రాము డొసగిన కత్తుహారమును హనుమంతునకు బహూకరించగా పావని దానిని నోటకొరికి విసరిదైచి, శ్రీరాముడు లేని వస్తువును తాను భరించ నని చెప్పి, సీతకోర్కెపై తన హృదయమును చీల్చి అందున్న సీతారామలక్ష్మణులను చూపెను. అంత సీతారాము లతనికి వరము లొసగిరి. అనంతరము పంక్తిభోజనమున పావని రామునిపాయసపాత్రను గొనిపోవ, వానరులందఱు రామోచ్ఛిష్టమును ప్రసాదముగ భుజించిరి.

ఆనంద రామాయణము - ఉత్తర కాండము :- ఇందలి ఉత్తరకాండ కథయందు పెక్కు అవాత్మికీయాంశములు కలవు. ఇది రాముని రాజ్యపాలనమునే ప్రధానముగ వర్ణించెను. సీతాపరిత్యాగ, కుశలవ జననాది వృత్తాంతము లందు లేవు. ప్రథమసర్గయందు మాత్రము రాక్షస, వానరవీరుల జన్మాదికములగురించి అగస్త్యుడు వివరించెను. తరువాత యాత్రాకాండమున బ్రహ్మదేశమున నాత్మీకి రామాయణమును రచించుట, సీతారాములు యాగము లొసర్చుట, యాగకాండమున పసిషోపదేశమున రామాశ్వమేధమునకై సన్నాహములు జరిపి, నిర్వహింప

జడుట - సీతను రాముడు వసిష్ఠువకు యజ్ఞదక్షిణగా సమర్పింపగా, వసిష్ఠుడు ఆయెవత్తు బంగారమును గ్రహించి, రాజ్యమును, సీతను మరల రామున కొనసి, బదిష్ఠుత్తునందు రాజ్యమును, సీతను దాన మొనంగకుండునట్లు రామునిచే బాధానము చేయించుట, విలాసకాండ మున సీతారాముల కౌతుక ప్రకాశింపజేయుదులు - సీతారాముల దాంపత్య జీవనము - బాధనుడు రాముని దర్శించుట - మున్నగు విషయములు కలవు.

రామకథను పద్యరూపితో వ్రాసినది బహువిధకావ్య ప్రక్రియలలో బెరియించిన సంస్కృత కావులు పేర్కొనుచుండి కలదు. వారందరి కావ్యములను సంగ్రహించినచో గ్రంథము పెరుగును. కావున నతి ప్రధానములైనవారిని మాత్రము పేర్కొందును.

శ్రవ్యకావ్యములలో మొదట పేర్కొనవలసినది శబ్దికులగురువగు శాళిదాసు రచించిన రఘువంశ మాహాకావ్యము. ఇనవంశ చక్రవర్తుల యుద్ధాత్మవర్తనమున కెత్తిన శబ్దికానిరాజున మామహాకవి కావ్యము. అందు రామోదంతము కలదు.

రఘువంశమునందలి రామకథ :- వివాహదులైనశిష్యుట ఒకనాడు మృగయావిహారార్థము వనమున తోగిన బకరఘుడు ప్రమాదవశమున మునికుమారుని శరణులకు నులిగినను. కొనఊపిరితో నున్న అతని తోరికషోణకు అతనిని బృహదజనసౌజనకల కడకు కొనిపోయెను. వారి అభ్యర్థనముపై శరణును బెకలింపగా మునికుమారుడు మరణించెను. అంత శాపము పొందిన బకరఘుడు, అనగ నుత్తప్రాప్తి కలుగు అద్భుతము శాపమువలన కలుగుదున్నది కావన అది బకషో యగునని పలికెను. ఊరి సౌరమునకు బాపత లరచగా లక్ష్మిదేవి అంకస్థలమున నిద్రించుచున్న విష్ణువు పేర్కొంచెను. బతుకొనుటకు అనగిన బకముల విషయము చెప్పి తాను దాశరథిని జన్మింతు నని అభయ మొస నెను. పోయనమును రాజు శాసనాల్పకలకు సమానముగ అనగి నుమిత్రకుకూడ అందు బాగ మిడు చుని తోలెను. వారు తమ భాగము లందు నకపా తొనగిరి. సుమిత్రకు వారిరువురియెడ సమానముగ

అనురాగ ముండెను. వివృతస్వప్నములు గాంచుచున్న దేవేరులవలన రాజావిషయము నెరిగి భాను నారాయణునకు జనకుడు కానున్నట్లు గుర్తించి సంతసించెను. విశ్వామిత్రునిచెంట కుమారులను రాజు నిశ్చంసయముగ పంపెను. భాగనందస్థినాథ్ కురుచెంచవలసిన దిగా జనకుడు విశ్వామిత్రుని ఆహ్వానించెను. శివభనుస్సు జూత కుతూహలపడిన రాఘవులను ముని తనచెంట గొనిపోయెను. విష్ణుచాపము నెక్కిత పరశురాముని పుణ్యలోకముల హరించినదిమ్ముట రాముడు పరశురాముని క్షమింప మఱి జేసెను. ఇందు మంత్రుల లేదు. కైకయే స్వయముగ అన్నియు జేసినది. భరతుడు పామకల ప్రకాశుటతో రఘువంశమున దశరథునికథ ముగియును.

తరువాతి స్థలలో రామకథ కలదు. ఇందు కాకాసురవృత్తాంత మున్నది. రామలక్ష్మణు లిరువురిచేతను తిరస్కృతి యైన శూర్పణ ఖను గాంచి సీత హరింపగా అది దానికి కోపకారణ మయినది. ఖర మాషణులు యెదటనే వేలాదిసైనికులతో వచ్చిరి. జూరీచునిపేరు లేదు. లంకాదహనానంతరము హనుమంతుడు సీతకడనుండి రత్న మును గ్రహించెను. కాలనేమి కథాదులు లేవు. రాముడు ఉప్పు కమునుండి సీతకు జూచిన దృశ్యములు వివరముగ వర్ణింపబడినవి. అంతర్వత్తిగ నున్న సీతకోరిక వినినసిమ్ముట రాముడు సౌధాగ్రము నుండి సగరశోభను తిలకించుచు తన నడతనుగూర్చి ప్రజాభిప్రాయ మును అడుగగా ఛద్రుడు సీతాపవాదము నెరింగించెను. లక్ష్మణుడు వనమున వాల్మీక్యాశ్రమ మార్గము జాసకికి చూపెను. స్వర్ణసీతావ్రతి మతో రాముడు క్రతువు లొనర్చుట విని సీత వాధపడెను. శత్రుఘ్నుడు ఆశ్రమమునకు అరుదెంచినరాత్రి కుశలవులు జన్మించిరి. శత్రుఘ్నుడు కాళిండితటమున మధురానగరమును నిర్మించి పాలించెను. వాల్మీకి ఆశ్రమమునకు తిరిగి రాకయే శత్రుఘ్నుడు అయోధ్యకు వెడలెను. సమయము వచ్చినప్పుడు సీతాకుమారులను తాను స్వయముగ రామున కప్పగించగలవాడ ననియు, రామున కంతవరకు సీతావిషయికమయిన వార్త తెరిగించవల దని వాల్మీకి పలుకుటచే శత్రుఘ్నుడు అన్నకడ

రహస్యము వెల్లడింపలేదు. వాల్మీకికి రాముడు రాజ్యమంతయు అప్పించెదనను వాల్మీకి సీతాతనయుల స్వీకరింపు మని కోరెను.

క్రీ. శ. అయిదు లేక ఆరవ శతాబ్దమునకు చెందినవాడుగా భావింపబడుచున్న కుమారదాసుడు జానకీహరణ చును ఇరువది నర్గల మహాకావ్యమును రచించెను. ఇందు క్రమముగా దశరథుని చరిత్ర, రావణునిచే పరాచూతులైన దేవేంద్రాదులు నాగలోగములో నున్న విష్ణువును శరణు జొచ్చుట, విష్ణువు వారికి రామునిగా జన్మించుటకు పరిమోసగుట, యుతువర్ణనము రాముని జననము, బాల్యము, విద్యాభ్యాసాదులు, వసిష్ఠునితో కలసి రాముడు లక్ష్మణసమేతుడై రాక్షససంహారమునకై వెడలుట, వసిష్ఠుడు ఆరణ్యములో నుండిన తీరుతెన్నులు, రాముని మిథిలాప్రయాణము, భగవద్భవనిమిథిలాప్రయాణము, సీతారాముల వివాహవిహారములు, రామాదుల యోధ్యకు తరలుట, రాఘవపట్టభంగము, భరతుడు రాజ్యస్వీకారార్థము రాముని వేడుట, సీతాపహరణము, గరుడరావణయుద్ధము, గరుడునిమరణము, రాముడు వాలిని గూల్చుట, వసంతర్తువర్ణనము, రామునికడకు సుగ్రీవునిరాక, వర్షర్తువర్ణనము, రామునివిరహవేదనము, సుగ్రీవు డతని నోదార్చుట, సేతునిర్మాణము, రామరావణయుద్ధము, రామపట్టాభిషేకము నను సంశయము లభివర్ణితము లైనవి. ఈకావ్యముపై కాళిదాసుప్రభావము అధికముగా గానవచ్చుచున్నది. ఐనను విశ్వామిత్రునకు బదులు వసిష్ఠుని, జటాయువునకుబదులు గరుడుని పేర్కొనుట వింతగా దోచుచున్నది. పదిహేడు పదునెనిమిది నర్గలలో నీతడు యమకానుప్రాసాదులలో దనకు గల నేర్పును ప్రకటించెను.

ఇట్లే రామకథను గైకొని రచింపబడిన కావ్యముల సంఖ్యాకములు. భక్తి మహాకవిచే రచింపబడి, భక్తికావ్యమని ప్రసిద్ధిగాంచిన రావణవధ మనుకావ్యము ప్రకీర్ణప్రసన్నఅలంకారతిజంతములను నాలుగుభాగములతో వ్యాకరణసూత్రములకును, అలంకారములకును లక్ష్యముగా చెప్పబడినది. కాశ్మీరదేశకవి యగు అభినందనుడు (క్రీ. శ. ౪ వ శతాబ్ది) రామచరిత్రకావ్యమును అసంపూర్ణముగా ౩౯ నర్గలు రచించెను. ఇతరునాతి నిరువురుకవులు నాలుగునర్గలు

వ్రాసి దానిని పూరించిరి. బిల్వణమహాకవి (11వ శతాబ్ది క్రీ. శ.) విక్రమాంకదేవచరిత్రముననే గాక, రామకథావస్తుకమైన మణికావ్యమును వ్రాసె నని తెలియుచున్నది. 13, 14 శతాబ్దములలో నున్న వేంకటనాథకవి రామహాదుకలను వర్ణించు హనుకాసహస్రమును స్తుతికావ్యమును, పద్మనెనిమిదిసర్గల కావ్యమును, మాధవవిద్యారణ్యులు రామోల్లాసమును, అతనిశిష్యుడైన వామభట్టబాణుడు (15 వ శతాబ్ది) రఘునాథచరిత మగు ముప్పదిసర్గలకావ్యమును, అభిరామకామాక్షియను కవయత్రి (16 వ శతాబ్ది) అభినవ రామాభ్యుదయ మను 24 ఆశ్వాసములకావ్యమును, మధురవాణి 14 సర్గల రామాయణసంస్కృతానువాదమును, రాజనాథామణిడిక్షితుడు (17 శతాబ్ది) రామకథ యను కావ్యమును, చక్రకవి ఐనకీపరిణయమును 8 సర్గలకావ్యమును, వేంకటేశు డనుకవి రామయమకార్ణవము, రామచంద్రోదయమును కావ్యములను, శరణోజి రాఘవచరిత్ర మను 12 సర్గల కావ్యమును, విష్వక్సేను డనుకవి 19 సర్గల రామచరితమును, గోపాలరాజనుకవి రామచంద్రోదయ మను 9 ఆశ్వాసముల కావ్యమును రచించి యుండిరి.

రామకథను శ్లేషకావ్యములలో నిబంధించిన గీర్వాణకవులు కలరు. వారిలో రాఘవపాండవీయ మను ద్వ్యర్థికావ్యకర్త ధనుంజయుడు మొదట పేర్కొనదగినవాడు. అతనివలెనే కవిరాజను మణియొకకవి రాఘవపాండవీయమును ద్వ్యర్థికావ్యమును వ్రాసెను. క్రీ. శ. 16 వ శతాబ్దివా డగు చిదంబరకవి రాఘవపాండవయాదవీయ మను త్ర్యర్థికావ్యమును, 17 వ శతాబ్దివాడగు వేంకటాభ్యురి యాదవ రాఘవీయ మను ద్వ్యర్థికావ్యమును, 18 శతాబ్దివా డగు హరిదత్తనూరి రాఘవనైషధీయ మను ద్వ్యర్థికావ్యమును రచించిరి.

చిత్రకావ్యములలో రామకథను వెలయించినవారిలో మొదట నెన్నదగినవాడు విట్టల ఉమాక వెంకటేశ్వరకవి. అతడు తన అపూర్వచిత్రకవితానైపుణ్యమును వెలార్చి గద్యపద్యములలో ముప్పది సర్గలరామాయణసంగ్రహమును రచించెను. అందు అయోధ్యాది యుద్ధకాండముచేకకు గల శ్లోకముల ప్రథమాక్షరముల నన్నింటినె

కలిపి చదివినచో శారీరివాహు మనుకావ్యమును, ద్వితీయపాదము లందలి ప్రథమాక్షరము అన్నియు కలిపినచో శ్రీకంగాదిత్రైత్ర మాహా త్యమును, తృతీయపాదా ద్వితీయములు కలిపి చదివినచో భగవదవదార చరిత్రకావ్యమును, చతుర్థపాదములందలి అక్షరములన్నియు కలిపి చదివినచో వ్రాపవేకల్యాణకావ్యమును ఏర్పడును. బాలకాండమునందలి ప్రథమాక్షరములన్నియు కలిపి చదివినచో రామకవచ మేర్పడును. ఇది చతుస్పర్ధకావ్య మని ప్రశస్తి గాంచినది. దీనితర్వాత పేర్కొనదగినవి: - కృష్ణకవి 14 స్కంధ క్రియానోపనరామాయణము, సారాయణుని నిరసం నాసికచంపుట అనుకావ్యములు. ఇందు లెంతవఱి అనునాసికాక్షర విరహితమున వ్రాయబడినకృతి. సూర్యబిజ తనవంకపాటును రావ ణునితో చెప్పుట యిందలివస్తువు. నాసికలేని సూర్యబిజ అనునాసి కాక్షరములు రాకుంక పలుకుట యందలి చనుత్కారము. ఆధునికు లలో సి. యస్. రామశాస్త్రిగారి 'రావణసీతాసంభాషణుడి' యను చిత్రకావ్యము పేర్కొనదగినది. అందు రావణోక్తశ్లోకమున ఒక అక్షరము లోపింప జేసి చదివినచో సీతా ప్రత్యుత్తర మును.

ఇంట్లో కంఠాకావ్యప్రక్రియ ననుసరించి రచింపబడిన కావ్య ములలో భోజమహారాజు, లక్ష్మణు తనకవీ, రాజశ్యాముడు, ఘన శ్యాముడు, విశ్రామనాథుడు మొదలగు వారు వ్రాసిన సూర్యరామా యణ కథాచంపులును, యతిరాజు, శంకరాచార్యుడు, హరిహర నాథుడు, వేంకటాద్వైతి, గుళ్ళకవిశాస్త్రి మొదలగువారు రచించిన ఉత్తరరామా యణకథాసంబంధు లగు సంహాకృతులును ప్రసిద్ధములు. గోద్యకావ్యములలో వాసుదేవుడు, దేశవిజయగిరి, సూర్యభాము తను కవులు రచించిన రామకథాకృతులు ముఖ్యములు.

సంస్కృతకావ్యకర్తలవలననే మావకకర్తలు కొందఱు రామకథ నభినివేశముతో వ్రాసించి తమకృతులయందు నిబంధించిరి. అట్టి వారిలో భానుడు, దిట్టానుడు, శక్తేశ్వరుడు, యశోకర్మ, భవభూతి, మేఘరాజు, రాజశేఖరుడు, జయదేవుడు, నాన్నరవు, రాజచూడామణి, మహాశేఖరుడు మొదలగువారు ప్రసిద్ధులు. వారిచే రచింపబడిన

మొత్తము పదునెనునాటకములు రామకథాత్మకములై రసికులహృదయముల నలరించుచున్నవి.

భాసునిరామాయణనాటకములలో ప్రతిమానాటకమున కత్యంత ప్రాశస్త్యము కలదు. తరువాత పెర్కొన దగినవి ఆభిషేకనాటకము, యజ్ఞఫలము. ప్రతిమానాటకమున రామాయణమునందలి అయోధ్యా రణ్యపర్వములకట్టి యితివృత్తము. దానిని భాసుడు రూపకప్రక్రియ కనుగుణముగా మలచి రచించుటలో రచనీయము లగుకొన్నికల్పనలు గావించెను. ఈనాటకమున నేడంకములు గలవు. ప్రథమాంకమున సీత పట్టాభిషేకభంగవార్త వినకపూర్వమే అవదాతిక యను చెలికత్తె తెచ్చినవల్కలమును పరిహసపూర్వకముగ ధరించినట్లును, శ్రీరాముడు పట్టభంగవార్త తెలిసిన తరువాత సీత యంతఃపురమునకు వచ్చి యవదాతిక తెచ్చిన క్రొత్తవల్కలమును ధరించుటయు, సీతాలక్ష్మణులను వెంట నిడుకొని శ్రీరాముడు తండ్రిని చూడకయే యతని యాజ్ఞను పాటించుటకొరకు ఉదయమున కేగినట్లును కల్పింపబడినది. తృతీయాంకమున ప్రతిమాగృహకల్పన మిషాటకనామమునకు సార్థక్యమును కలిగించుచున్నది. దశరథునిమరణవార్త భరతునకు దెలుపుటలో భాసుడు భావించిన చక్కని సన్నివేశమే ప్రతిమాగృహ కల్పనము. మాతులగృహమునుండి వచ్చిన భరతుడును, దశరథ పత్నులును మృతచక్రవర్తులప్రతిమల కాలయమైన ఆప్రతిమాగృహమున దశరథప్రతిమను గాంచుట, తండ్రిమరణమునకును, రామవనవాసమునకును తనతల్లియే కారణమని తెలిసిన భరతుడు కినిసి అచ్చట నుండియే శ్రీరామదర్శనార్థ ముడవి కేగుట యిందలి వస్తువు. పంచమాంకమున శ్రాద్ధకల్పనమును, శ్రీరాముడు మాయామృగము వెంట నంట వెడలి నపుడు లక్ష్మణుడు కులపతుల నెవరినో యెదుర్కొనుట కేగి, ఆశ్రమమున జేకుండినట్లును భాసుడు కలిపి కమనీయసన్నివేశమును దోషించెను. షష్ఠాంకమున సుమంతుడు శ్రీరామదర్శనార్థము జనస్థానమునకు వెడలివచ్చి భరతునకు సీతాపహరణాది పృథ్వాంతముల నెఱింగించుట, భరతుడు శ్రీరామనహార్యము సేసల సమీకరింప ప్రయత్నించుట, కైకేయీసౌశిల్యప్రతిష్ఠాపనము జరుగున

క్లామెచే భరతునితో మాటలాడింపజేయుట అవాల్మీకములైన నూత్ను కల్పనలు. సత్తమాంకమున శ్రీరాముడు సీతాలక్ష్మణులతో గూడి బసవ స్థానమున సెనలతో నాడి తనకై వచ్చుచున్న భరతుని గలయుట. చసిష్ఠవాసుదేవాదులు రామున కచ్చటనే పట్టాభిషేకము చేయుట చర్చింపబడినది. ఈకల్పనలమూలమున వాల్మీకిరామాయణకథ యందలి కొన్ని చోటములు తొలగింపబడినవి. రాముని ధార్మిక కలము, క్రైత్యసాశీల్యము, భరతునిభాతృభక్తి రసవంతముగా బోధింపడినవి.

కిష్కింధాకాండమునుండి శ్రీరామపట్టాభిషేకమువఱకు గల రామకథ వస్తువుగా గల అంకముల నాటకము అభిషేకనాటకము. ఇందు బాసుడు చేసిన మాచ్చులను డా॥ జీరెడ్డి చెన్నారెడ్డిగా రీవిధ ముగా గుది గుచ్చి చెప్పిరి. 1

1. వాల్మీకీయమున వాలిసుగ్రీవులయుద్ధము రెండుమార్పులు ప్రసక్తము కాగా నిచ్చట యొకసారియే జరుగుట,
2. తార-వాలి సంభాషణముమూలమున వాలిశీలచిత్రణము వాల్మీకీయములోకంటె భిన్నముగ చేయబడుట,
3. వాలి-శ్రీరాముల సంభాషణము భిన్నముగా నుండుట,
4. వాలి మరణసమయమున తాను జూడ నిరాకరించుట,
5. హనుమంతుడు శ్రీరామముద్రిక లేకయే సీతావర్జనము చేయుట,
6. రావణుడు విభీషణుని హనుమంతుడు అంకను విడక పూర్వమే త్యజించుట,
7. విభీషణుడు సముద్రునిపై బాణము వైవ శ్రీరాముని ప్రోత్సహించుట,
8. సేతునిర్మాణావసరము లేకయే శ్రీరాముడు సముద్రతరణ యొనర్చుట,
9. శ్రీరామలక్ష్మణుల కృత్రిమశీర్షములను ఇంద్రజిద్వ్యధానంతరము రావణుడు సీతకు జూపుట,
10. లక్ష్మణునిచే కాక శ్రీరామునిచేతనే మేఘనాధుడు చంపబడుట,
11. శ్రీరాముడు సీతాపరిగ్రహణార్థము తన్ను ప్రార్థించు విభీషణుని కఠినముగా మందలించుట,
12. రామాయణమున

1. రావణాటకములు - పుట 250-251.

బ్రహ్మాదులు పలికినపలుకు లన్నియు నిచ్చట అగ్ని దేవునిచేతనే చెప్పించుట, 13. శ్రీరామపట్టాభిషేకము లంకయందే భరతాదులసన్నిధిని దశరథునిచే చేయించుట.

భాసుని యజ్ఞభలనాటకమున రామాయణ బాలకాండమునందలి వస్తువు. ఏడంకములు గల ఈనాటకము భాసకృతము కాదనువాదమును కలదు. ఏమైనను ఈనాటకవస్తువునం దవాత్మికము లైన కథాంశముల నేర్పరించుట ప్రస్తుతము. ఈనాటక ద్వితీయాంకమున దశరథుడు తన రాణులతో గలిసి గ్రీష్మోద్యానవనమున నున్నప్పుడు వాయుభాగప్రసక్తి చెప్పించుట. కైక కిదివరకే వర మిచ్చియుండుట వలన నానెయే రామునికి రాజ్యమిచ్చుట న్యాయ మని రాజు యోచించుట యనునది చిత్రమైన కథాకల్పనము. తృతీయాంకమున గావణుడు రాముని పరాక్రమ విశేషము పరీక్షించుటకు నయోధ్యయందు రాజప్రాసాదసమీపమున తిరుగాడుచుండుట. రామాదులు అస్త్రాభ్యాసము చేయునెడ రామబాణమునకు విఘ్న మాపాదించుటకు దైన రావణుడు యత్నించుట. చివరకు విఫలుడై రామబాణ ప్రబావాభిభూతుడై లంక కేగుట యను కల్పనము విశేషమైనది. పంచమాంకమున జనకయజ్ఞకల్పనము, షష్ఠాంకమున సీతారాములు మిథిలానగరోద్యానమున పరస్పరవీక్షణమున విరహతప్తులగుట. జనకుడు ప్రవేశించి సీతను శ్రీరాముని కిచ్చుటకు చిశ్చయించుట నూతన కల్పనలు. సప్తమాంకమున సీతాకల్యాణము, పరశురామ గర్వభంగములు కలవు,

దిజ్నాగుడు ఉత్తరరామాయణకథను “కుందమాల” యను నాఠంకములనాటకముగా రచించెను. భాసుడు ప్రతిమాగృహమువలె దిజ్నాగుడు కుందమాలను గల్పించి నాటకేతివృత్తమును సమణీయ కల్పనామహానీయముగా దీర్చిదిద్దెను. అందలి అవాత్మికములైన కల్పనలు స్థూలముగా నివి : ప్రథమాంకమున రామాజ్ఞను బాటించి లక్ష్మణుడు సీతాదేవిని గంగానదీతీరమున నడవులలో దింపివచ్చుట; వాత్మికి ఆమె కాశ్రయ మిచ్చుట యను కథార్థములు కలవు. సీత

వాల్మీకివెంట నేనుచు బాగిరథికి వ్రొక్కి “తల్లీ! నేను సుఖప్రసవ నగుదునేని ఇప్పుడు సీత ప్రతిదివము అందముగా కట్టినకుందమాలను నమర్పించుచుండెదను”-అని వ్రొక్కెను. నాటకనామసార్థక్యము కల్పించునాణెమైన కల్పన మిది. ద్వితీయాంకమున రాముడు నైమిశమున యజ్ఞముచేయ ననుకట్టి సంభారములు సిద్ధము చేసి వాల్మీకిని శిష్యునయేతముగ రమ్మని అహ్లానించుట- సీత లవకుశులతో సహా వాల్మీకి గోమతీనదీతీరమున నాతని కేర్పణచిన యాశ్రమమున విడిదిసేయుట- సీత భాగిరథికి దూరమగుటచే గోమతినే గంగగా బాటించి తనవ్రతమును బీదక కుందమాలను గట్టి యానదీమతల్లికి నమర్పించుచుండుట-అనునవి నూత్నకల్పనలు. తృతీయాంకమున శ్రీరాముడు గోమతీ తీరమున సీతయడుగుజాడలను గుర్తించి నది యొద్ద కేగి దానిపై దేలుచున్న కుందమాలను చూచి సీత నేర్పును గుర్తుకు తెచ్చుకొనుట- అదండ తెలియాడుచు వచ్చినదిక్కునకు వెడలి- వాల్మీకి విడిదినమిషమున కేగి- సీతయడుగుజాడలనుబట్టి పోయి- ఒక అతామండపమున ఎర్రమించుట- ఆపనవ్యవస్థలను గాంచి హర్షము తాను సీతతో కలసి దండకారణ్యభూములలో నుండిన స్మృతులు కలుగగా రాముడు పరితపించుట- అనునవి కరుణార్థకల్పనలు. చతుర్థాంకమున వాల్మీకి అశ్రమస్త్రీలకు తిరస్కరణి ననుగ్రహించుట- తిలోత్తమ-మాయాసీతవేషమున రాముని సతీరక్తిని బరిక్షింపనెంచుట- అనంద రామాయణమున పార్వతీదేవి మాయాసీతగా రాముని పరిక్షించుట ఇచట స్మరణీయము. రామమిత్రుడు కౌశికు డాసంగతి తెలిసికొనుట- వాల్మీకి తన శిష్యుడగు కణ్వుని శ్రీరామునకు నైమిశారణ్యరామణీయ కర్తవ్యమును చూప పంపుట- తిరస్కరణిమహిమతో నున్న సీతయొక్క ఛాయను రాము డొకదిగుడుబాదిలో చూచి, పలవించి మూర్ఛపోవుట- సీత అతనిం దేర్చుటకు గొగిలించుట-అతడుమేల్కాంచునంతలో నామె దూరమగుట- మణల రాముడు మూర్ఛాగతు డగుట- సీత కొంగుతో రామునకు చల్లగాలి వీచుట- రాముడు కన్నులు మూసికొనియే సీత కొంగును పట్టుకొని కన్నులు తుడుచుకొనుట- సీత పైటను విడిపించుకొనుట- రాముడు తనయుత్తరీయమును త్యజింప సీత దానిని గొని,

సుగంధవిరహితమైన దానివలన రాముడు విరహమును గ్రహించి ఊరడ్చియుట- సూర్యాస్తమయ మగుట- కౌశికుడు వచ్చితిలోత్తమ సంగతి చెప్పట- రాముడు తాను పొందినది మాయాసీతస్వర్ణ యని తలంచుట- మొదలగు రమణీయ కల్పనలు కలవు. పంచమాంకమున రాముడు సీతాస్మృతులతో జేదనపడుట- అవకుశసమాగమము కలిగినను తనకీత్రులను విషయము స్పష్టము కాకపోవుట- అనునవి పెర్కొనదగినవి. షష్ఠాంకమున అవకుశులు రామకథ నాలపించుట- వారు రామపుత్రులనియు, రాముడు వారితండ్రి యనియు కణ్వుని వలన నెఱింగి వారందరు మూర్ఛాగతు లగుట- వాల్మీకి యనుమతిని సీత వారినెం దేర్చుట- వాల్మీకి సీతాలవకుశులను రామున కర్పించుట- భూదేవి సీతాపాతివ్రత్యమునకు సాక్ష్యము చెప్పట- కుశుని కభిషేకము జరుగుట- అను కథార్థములు కలవు.

క్రి. శ. 8 వ శతాబ్దియారంభమున నున్న శక్తిధ్రువకు జైన రామాయణ మాధారముగా నద్భుతరసప్రధాన మగు ఆశ్చర్యచూడామణి యను నేడంకములసాటకము రచించెను. ప్రథమాంకమున శూర్పణఖను గాంచి లక్ష్మణుడు ముహూర్తమాత్రము మనసు చలింపగా, రఘువంశీయుల కిది తగ దని వితర్కించుకొనును. రామానుమతిని పొందిన దని విని, ఆమెను తదుపరి కలుసుకొందు ననును. ద్వితీయాంకమున రామలక్ష్మణులచే తిరస్కరింపబడిన శూర్పణఖ నిజరూపమున అరుదెంచి, లక్ష్మణుని బంధించి దింటి కెగయగా, స్త్రీహత్యకు వెనుకాడిన లక్ష్మణు డామెముక్కుచెవులు ఖండించెను. సీతాపహరణము జరువగల నని బెడరించి ఆమె చనెను. తృతీయాంకమున ఖరదూషణాదులవధకు సంతసించిన మహర్షులు రాక్షసమాయ తెల్పు చూడామణి అంగుళీయకము, శరములనుండి మర్మస్థానముల కాపాడు కవచము రామునకు లక్ష్మణునిచే పంపిరి. రాముడు చూడామణిని సీత కబరియం దిడి అంగుళీయకమును తాను ధరించెను. శూర్పణఖాద్వితీయుడై రావణుడు రథమున సీతాపహరణమునకై వచ్చెను. మారీచుని సంహరించి పచ్చురామునికడకు మాయాసీతగా

శూర్యణఖయు, రామునిగ రావణుడు సీతకడకు చనిరి. నూతుడు మాయాలక్ష्మణుడై రథమును గైకొని మాయరామ, సీతలకడ కరుదెంచి, భరతున కావడ సంభవించుటచే మహర్షు లందఱు భరతరక్షణార్థ మరుగుచు రామునికొరకు రథమును సృష్టించి పంపి రనియు పలుకగా సీత విశ్వసించి రథ మధిరోహించెను. మారీచుడు మాయారాముడై లక్ష्మణుని కికురింప బోవగా రాముడు మాయాసీతతో చనుదెంచి మారీచుని గురుతించి సంహరించెను. లక్ష्మణుడు శూర్యణఖను గుర్తించి వధింపబోగా, శరణు వేడిన వానవిని రాముడు కాపాడి సీతాపహరణవృత్తాంతము విని శూర్యణఖచేతనే రావణునకు సందేశము పంపెను. చతుర్థాంకమున సీతాకేశపాశమును స్వప్నకంపబోయి రావణుడు నిజరూపమును పొందెను. పంచమాంకమున దుస్స్వప్నము గాంచిన మండోపరి రావణుడు ఆశోకవని కరిగె నని తెలిసి, చేటితో ఆచటికి వెడలినది. రావణుడు సీతను ప్రార్థించి చివరకు పాదములపై వ్రాలెను. తిరస్కరించిన సీతను రావణుడు వధింపబోగా మండో దరి పలదనిప్రార్థించెను. షష్ఠాంకమున సంపాతిసూచనమేరకు ఆశోక వనికరుదెంచిన హనుమంతుడు సీతను కర్షించి, రామునికడ కరిగెను. సప్తమాంకమున రావణసంహారముగురించి విద్యావరదంపతులు పేర్కొందురు. లక్ష्మణుడు సీతభావశుద్ధిని పరీక్షింపవలయు ననెను. సుగ్రీవుడు తోడ్కొనివచ్చిన సీత “ఎల్లవేళల పతికి సుందరముగ కన్పింతు” యను ఆననూయవరముచే అందముగ కానుపింప ఆ వరము తెలియని రాము డామెను తూలనాడెను. విషయము గ్రహించిన జానకి నవ్వి భర్త పరుషముగా మాటలాడుచున్నాడన లక్ష्మణునుగ్రీవహనుమంతు లామెను దండనార్దురా లనిరి. సీత అగ్నిప్రవేశము కావించెను. నారదు డరుదెంచి సీతారాములను లక్ష్మీనారాయణులుగ స్తుతించి ఆననూయావరమును తెలిపెను. సీత పత్నివ్రత యను జనవాదమును విభీషణు డెరింగించెను. ఈనాటకమందలి మరియొకవిశేషము విభీషణుడు సీత లంకనుండి వచ్చువరకు తాను లంకాప్రవేశ మొనర్చు నని పలుకుట. యుద్ధమును విద్యావరమిధున మవలోకించుట భాసభవ భూతులనాటకములందు కలదు.

ఈ కథాబ్దిలోనే కనోజిపాలకు డగు యశోవర్మ రామాభ్యుదయ మను నాటకము రచించెనని తెలియుచున్నది. కాని అది నే డలభ్యము.

“ఉత్తరే రామచరితే భవభూతి ర్విశిష్యతే” అని కీర్తిగాంచిన భవభూతి, పూర్వరామాయణమును మహావీరచరిత మనియు, ఉత్తర రామాయణమును ఉత్తరరామచరిత మనియు పేర్లతో నాటకములుగా తీర్చిదిద్దెను. భవభూతికావ్యములు అపూర్వకల్పనలకు ప్రసిద్ధములు. మహావీరచరితమున ధర్మవీరమును, ఉత్తరరామచరితమున కరుణరసమును అత డొప్పించిన విధ మనన్యసామాన్యము. భవభూతి నాటకములలోని కల్పనలు సంగ్రహముగా నివి :

మహావీర చరితము :- ప్రథమాంకమున రామలక్ష్మణులతో సిద్ధాశ్రమమునకు విశ్వామిత్రుడు చనుదెంచినసమయముననే జనకుని ప్రోద్బలమున సీతోర్మిళలతో కుశధ్వజుడును అచటి కరుదెంచి, రామతేజఃస్పర్శ రాతిని నాతిం బెయుట గాంచి, సీతను రామున కొసగ పలయు నని భావించెను. రావణప్రేరితుడై సీతనిమిత్త మట కరుదెంచిన సర్వమాయు డనురక్కనుడు రామకృతతాటకాపరాభవము, శివధనుర్బింగములతోపాటు మారీచనుబాహుల ఘోరపరాజయము తిలకించి, విశేషములను రావణున కెరిగించుట కరిగెను. ద్వితీయాంకమున, మహేంద్రగిరిపై నున్న పరశురాముడు శూర్పణఖ, మాల్యవంతుల ప్రేరణమున రామునితో రణ మొనర్ప మిథిల కరుదెంచెను. అంతఃపురమున నున్న రాముడు పరశురాముని ఆర్చాటమునకు భీతి నొందిన సీత నూరడించి, భార్గవునికడ కేగెను. జనకకతానందులు పరశురాముని శాంతింప వేడిరి. కంకణవిసర్జనమునకై రాము డంతఃపురమున కరిగెను. తృతీయాంకమున పరశురామపరాభవము వర్ణిత మయ్యెను. చతుర్థాంకమున మాల్యవంతుని హెచ్చరికపై శూర్పణఖ మంధర నావేశింప వెడలెను. ఐమ్ముట మంధరావేషధారిణియై శూర్పణఖ శ్రీరామునికడకు జని కైకసందేశము గలలేఖ నొకదానిని రచనెను. దశరథుడు పట్టాభిషేకసన్నాహమున నుండ రాముడు సితాలక్ష్మణులతో తండ్రి నోదార్చి, జాప్యము తగ

దని పలికి కానల కేసెను. చరతురికి పాదుకల నొసగిన తరువాత, గుఱునివలన విరాఘనిగూర్చి విని, నాని వధింప రామాదులు చిత్ర కూటమున కరిగిరి. పంచమాంకము విష్కంభమున సంపాతి జటాయువులు సంవాసణమువలన విరాటపతి, కూర్వణబు నాసాచ్చేదము, ఖరదూషణాదుల సంహారము, సీతాపహరణము - మున్నగు అంశములు చెరియును. రావణపరిత్యక్తుడైన విభీషణుడు సుగ్రీవుని చేరి, రామశరణము కోరుచు శ్రమణ యను తాపసిని రామాన్వేషనార్థము పంపగా, ఆమె కంబంధునిచే బంధింపబడెను. అప్పటికి జనస్థానమున నున్న లక్ష్మణుడు కబంధుని వధించెను. ఆమె విభీషణ శరణాగతి, సీతాపహరణము, ఋష్యమూకమున హనుమదులు జానకిఉత్తరీయమును భద్రపరచుట తెలిపెను. శాపవిముక్తుడై దివ్యకృపమనిగా స్వరూపమును పొందిన కబంధుడు మాల్యవత్ప్రయుక్తుడై వాలి రామలక్ష్మణుల వధింపకోరుచున్నాడని ఎరిగించెను. శ్రమణ చూపిన దుందుభికాయమును రాముడు పాదాంగుశ్యమున తొలగద్రోసెను. వాలి వచ్చి స్వయముగ నిష్ఠము లేకున్నను మాల్యవంతునిప్రోద్బలమున రాముని వధింపగోరి, కూలి రామహస్తమున మరణించుట కూరడిలెను. అప్పుడే సుగ్రీవవిభీషణు లచ్చటికి వచ్చిరి. వాలిప్రేరణమున రామసుగ్రీవులు అగ్నిసాక్ష్యముగ మిత్రులైరి. విభీషణుని కూడ వాలియే రామునికి మిత్రుని గావించెను. వానరులనందరిని యుద్ధమున రామునికి తోడ్పడు మని చెప్పి వాలి మరణించెను. ప్థాంకమున సీతాన్వేషణార్థము వానరులు బయలుదేరుట, హనుమంతుడు సీతాశిరోరత్నమును గ్రహించి, లంకను వహింపగా మండోదరి రావణునికి హితము గరుప ప్రయత్నించి విఫలయగుట మాల్యవంతత్రిజకానంభాషణమువలన తెలియును. అశోక వనమున సీతను జూచుచున్న రావణునికడకు మొదట మండోదరి, తరువాత ప్రహస్తుడు అరుదెంచి లంకాముట్టడిగురించి చెప్పిరి. అంగమనిరాయబారము విఫల మయ్యెను. రావణుడు నవరివారముగ రణరంగమున కరిగెను. దేవేంద్రచిత్రరథు లాకాశమున నిలిచి రావణ మేఘనాభకుంభకర్ణులు రామలక్ష్మణసుగ్రీవులతో పోరాడుట తిలకిం

చిరి. మూర్చిల్లిన రామలక్ష్మణులను హనుమంతుడు సంజీవనిచే తెచ్చెను. రామలక్ష్మణులు బ్రహ్మత్రప్రయోగమున రావణమేఘనాదుల వధించిరి. సప్తమాంకమున రాక్షసనిర్మూలనము, సీతాగ్నిప్రవేశము, విభీషణవట్టాభిషేకము జరిగె నని తెలియును. పుష్పకమున ఆయోధ్యకు బయలుదేరిన సీతారాములు హనుమంతునితో కలిసి సైన్య సమేతుడై వచ్చిన భరతుని గాంచిరి. విశ్వామిత్రుడే వచ్చి రామాభిషేకమునకు సన్నాహము లొనర్చెను. అభిషిక్తుడైన రాము డందరికి నమస్కరించెను. సుగ్రీవాదులు స్వస్థలముల కరుగగా పుష్పకము కుబేరునికడ కరిగెను.

ఉత్తర రామచరితము - “(రామాయణ) ఉత్తరకాండకథ యెఱింగిన వారికి భవభూతి ఇందు కావించిన మాట్టలు చెప్పకయ తెలియగలవు. అందు జననిండవలన సీతానివాసమునకు అనంతరము శత్రుఘ్నుడు లపణునిమీఁదికి పోవును. దారిలో వాల్మీక్యాశ్రమమున మజిలీ చేసిన దినమున అట సీతకాన్పు ఐనది. తరువాత పండ్రెండేండ్లకు అతడు మధురలో రాజుగా నుండి అంతట రాముం జూడవచ్చును. తరువాత కొన్నినెలలకు మరణించిన బ్రాహ్మణబాలుని బ్రతికింప రాముడు శంబూకుని చంపుట, తరువాత అగస్త్యులవారిని దర్శించి నగరము నకు మరలి ఆశ్వమేధమున కుపక్రమించుట, గుఱ్ఱముతో లక్ష్మణుడు పోయి ఎల్లరవలన కట్టుములు గొనివచ్చుట - యజ్ఞము, అపుడు కుశలపులు వచ్చి యజ్ఞవాటమున రామాయణముం బాడుదురు. వారు తనకొడుకు లని రాముడు శంకించును. వాల్మీకి వచ్చి అవు నని చెప్పి, సీతను పత్నివ్రతను అంగీకరింపు మనును. ఆమె లోకమునకు తనశుద్ధిని రుజువుచే తెలిపిన అట్లే అంగీకరింతును అనును. సీత పరమతపస్విని ఒట్టులు పెట్టి అట్లు రుజువు చూచి తాను మఱి రాముం గూడక భూమిలో అడంగిపోవును.

1. భాగీరథీతీర వనభూముల చూడగోరిన కోరిక తీర్చునెపముననే రెంటును అడికకైన నివాసము, ఐనను సీతకు ఆకోరిక కలుగుటకు భవభూతి చిత్రదర్శనమును అతిమనోహరముగా కూర్చినాడు. శుభసంయో

గాంతముగా ముగింప నెంచిన తననాటకాన అందు ప్రస్తావనవశమున వచ్చిన జ్వంబకదానమును భాగ్యచక్రిప్రార్థనయు తరువాత కుమారుల ప్రత్యభిజ్ఞానమునకును దిక్కులేని సీత యవేక్షణమునకును ఉపయోగించినాడు. మణియు చిత్రవర్ణనమున పూర్వవియోగప్రతిఫలంబుగా జూచి అన్యుత్తమున చిత్తమున ఇరువురును వియోగదుఃఖమానతను దుర్నిమిత్తముం బోలే అనుభవించుటం జెప్పినాడు.

2. బవనూతి నాటకమున ముఖ్యమైనమార్పు సీతాపునః సంయోగము. కవి దానికి తగినట్లు కథను మార్చి పండ్రెండేండ్లకు తర్వాత ఒక్కదినముననే బ్రాహ్మణబాలమృతిని శంబూకవధను అగస్త్యదర్శనమును రామునిపంచవటిమజిలీని అందు "అహో నంది ఛానమ్" అను తాను అబ్బురపడిన ఆతిమసాసీతావాసంతీరాముల కరుణోత్తర సమాగమమును ప్రాంతక్రాంతల మేలుకలయికగా పెనచి యల్లినాడు. వాల్మీకాశ్రమమున అనమయననే ఆవస్థిషారుంధతి కౌంసల్యా జనకుల సమాగమమును వారి యేడ్పులును ఆశలును భవభూతి యద్భుతనవీసస్పృహయే. యజ్ఞాశ్వము, బాలురపోరు, ఆదారిలోనే రాముడు ఆదినమే కొమాళ్ళుం గలిసికొని వారిని అనవాలు పట్టబోయి పట్టజాలక తికమకపడుట, వాల్మీకియాట, జనులు సీతశుద్ధిని మహిమను ప్రత్యక్షముగా చూచి తృప్తిపడుట కుశలవులతోడి సీత పెద్దలయెదుట మరల రాముం గొడుట".¹ ఈ కల్పనలచే ఉత్తరరామచరిత భవభూతి కథా నిర్మాణ యశఃపతాకమై పరిణవిల్లినది.

"బాలవాల్మీకివిరుదాంబితు డైన మురారి శ్రీ. శ, 8 వ శతాబ్దిలో అనర్థ రాఘవ మను నేడంకములనాటకము రచించెను. మహాబీర చరితము నీతడు కొంత యనుసరించినను మొత్తమునకు పూర్వరామాయణకథయే యిందలి యితివృత్తము. ప్రళమాంకమున రామలక్ష్మణులను దశరథుడు కౌశునితో బండ్లకు చెప్పబడినది. ద్వితీయాంకమున తాటకనంబారము, మిథిలాప్రయాణము, వివేకనుకృంఙము, రావణుడు రాముని పరాక్రమమున కనూయపడుట, సీతారామాదుల వివాహములు గలవు. తృతీయాంకమున రావణుడేరితయై పూర్వణబ

1. ఉత్తరరామచరితము - శ్రీ నేంటూరు రామదానయ్యగారు పు. 37-38.

మంధరాకృతి దాల్చి కైకను ప్రోత్సహించి సీతారాముల నడవుల కంఠ నట్లు చేసి, అపైన వారిరువురను వేరుచేయుటకు ప్రయత్నింపవచ్చు నని యోచించి శూర్పణఖను పంపుటయు, పరశురామగర్వభంగము, పట్టభంగము యొ॥ అంశములు గలవు. రామవనవాసాపసరమున అయోధ్యలో దశరథజనకులు కలరనియు, మూర్ఛిల్లినతండ్రిని జనకునిచేతిలో పెట్టి రాము డడవుల కేగె ననియు నిందు కల్పింపబడినది. పంచమాంకములో జటాయువు రావణమారీచులవృత్తాంతము జాంబవంతున కెఱిగించుట, సీతాపహరణము చేసి లంక కేగుచున్న రావణునితో జటాయువు పోరుట, రామలక్ష్మణులు సీతావేషణపరులై పోవుచు కబంధునిచేతిలో చిక్కినగుహుని రక్షించుట, దుందుభికారణముగా వాలి రామునితో తలపడుట, వాలిసంహారము, సుగ్రీవపట్టాభిషేకము- వర్ణితములు. షష్ఠాంకమున రామరావణయుద్ధము, సప్తమాంకమున రాము డయోధ్య చేరుట కలవు. ఇట్లు కల్పింపబడిన నూత్నకల్పనలలో శూర్పణఖ రావణప్రేరితయై మంధరాకృతి దాల్చి కైకను పురికొల్పుట, కబంధునిబారినుండి గుహుని రక్షించుట యనునవి మకుటాయమానములు.

క్రీ. శ. 900 ప్రాంతమున రాజశేఖరు డనుకవి బాలరామాయణ మను పది యంకముల మహానాటకము రచించెను. 741 శ్లోకములతో నిండారియున్న ఈనాటకమున రాజశేఖరుడు రావణునిసీతావ్యామోహమున కధికప్రాధాన్య మొసగెను. ప్రథమాంకమున రావణుడు శివధనుర్భంగమునకై సీతాస్వయంవరమున కేతెంచి, తత్రప్రయత్నమున విఫలుడై, సీతను చేపట్టినవీరునిపై ప్రతీకారము తీర్చుకొనుటకు ప్రతిజ్ఞచేసి నిష్క్రమించును. ద్వితీయాంకమున నతడు పరశురామునిసహాయము నర్థించి, భంగపడి, యుద్ధము చేయబోయి మిత్రుల లచే నివారింపబడును. తృతీయాంకమున రావణునిమనోవ్యధ నుపశమింప చేయుటకొఱకు అతనిముందు సీతాకల్యాణరూపకము ప్రదర్శింపబడును. కాని ఆరూపకప్రదర్శన మాతని మనోవ్యధ నధికము

చేసి విఫలమగును. చతుర్థాంకమున రామపరశురాముల ద్వంద్వ యుద్ధము, పంచమాంకమున రావణమనోవ్యధ శాంతించుటకు సీతాది రూపములు గల బొమ్మలాట ప్రదర్శింపబడును. రావణుడు విరహ ర్తుడై వనమునందలి ప్రకృతివస్తువులను గాంచి సీతావిరహము ననుభవించును. రామునివలన పరాభవింపబడిన శూర్పణఖ దుఃఖ మాతనియందు పౌరుషము నుద్దీపింపజేయును. షష్ఠాంకమున దశరథమరణ వృత్తాంతము కలదు. సప్తమాంకమున సేతుభంధనవృత్తాంతమును, మాల్యవంతుడు మాయాసీతశిరస్సును ప్రదర్శించుటయు కలవు. అష్టమాంకమున కుంభకర్ణమేఘనాధాదులవధ, రావణప్రథమపరాజయము వర్ణితము. నవమాంకమున రామరావణయుద్ధము నిండ్రుడు వర్ణించి చెప్పట కలదు. దశమాంకమున రామాదులు పుష్పకారూఢులై అయోధ్య కేగుట వర్ణింపబడినది. ప్రతినాయకునిచుట్టును కథ నల్లినాయకధీరోదాత్తస్వభావమును వ్యంజింపజేసిన మహత్తరనాటక మీ బాలరామాయణము.

రాజశేఖరునికి సమకాలికు డగు మాయురాజు ఉదాత్తరాఘవ మును నాటకమును రచించెను.

మహానాటకము అనునామాంతరముగల హనుమన్నాటక మొకటి పదునొకండవశతాబ్దమున వెలసియున్నది. దీనికర్త హనుమంతుడనుప్రసిద్ధి కలదు. కవినామ మెఱుకపడుట లేదు. ఇందు ప్రథమాంకమున సీతావివాహవృత్తాంతము, ద్వితీయాంకమున సీతారాములయనురాగము, తృతీయాంకమున మాయాహరిణవృత్తాంతము వఱకుగల రామకథయు, చతుర్థాంకమున సీతాపహరణానంతరము రాము డాశ్రమమున కేతెంచి ఆన్వేషించుటయు, పంచమాంకమున రాముడు హనుమంతుని సీతాన్వేషణార్థము పంపుటయు, షష్ఠాంకమున పావని సీతను గాంచి, ఆమె నూరడించి తిరిగివచ్చుటయు, సప్తమాంకమున ఛానరసేన వారధి దాటుటయు, అష్టమాంకమున నంగదరాయబారమును, నవమదశాంకములలో రామరావణయుద్ధము, రాము డయోధ్య

చేరుటయు వర్ణితములై యున్నవి. హనుమన్నాటకములు రెండు కలవని విమర్శకులు భావింపచున్నారు.

జయదేశుడు ప్రసన్నరాఘవ మను నేడంకములనాటకమును రచించెను. ఇతడు గీతగోవిందకర్తకంటె భిన్నుడు. ఇతనికాలము క్రీ. శ. 1088-1172 ప్రాంతము. ఇతనికి పక్షధరమిశ్రు డనియు, పియాషవర్షు డనియు బిరుదములు కలవు. ప్రసన్నరాఘవనాటక ప్రథమాంకమున రావణబాణాసురులమధ్య పోరు జరిగి బాణాసురునిచే రావణుడు పరిభవింపబడుట వర్ణింపబడినది. ద్వితీయాంకమున సీతారాములు ద్వానవనమున రాగహృదయులైన దృశ్యము రమణీయముగా కల్పింపబడినది. తృతీయాంకమున కౌశికప్రేరితుడై రాముడు శివధనుర్బంగము చేయుట, పరశురాము డావార్త కుగ్రుడై రామునకు సందేశ మంపుటయు, సీతారామకల్యాణమును వర్ణితములు. చతుర్థాంకమున జనకాదులు వేడుకొనుచున్నను పరశురాముడు స్వయముగా రామునితో యుద్ధమునకు తలపడుట, మొదట సంకోచించినను చివరకు రాముడు భార్గవునితో పోరి విజేతయై పరశురామునిపాదములంటి క్షమాభిక్షవేడుట యను చిత్రమైన కల్పనము కలదు. పంచమాంకము నదీమతల్లులు సాకారులై రంగమున ప్రవేశించి తమ సంభాషణార్థములచే సూచింపజేసిన సూచ్యకథాంగములతో శోభిల్లుచున్నది. యమునానది సుగ్రీవుడు వాలివలన బొందిన బాధాతిశయమును, సరయానది రామవనవాసగమనము మొదలుకొని మాయాహరిణవృత్తాంతము వఱకును చెప్పును. నదులన్నియు సాగరుని సమీపించును. గోదావరి సాగరునితో సీతాపహరణము, జాటాయుమరణము, ఋష్యమూకపై సీతాభరణవిసర్జనము మొదలగునంశములను, తుంగభద్ర వాలివధయు, రామసుగ్రీవపవనాత్మజులమైత్రియు చెప్పును. ఇంతలో నొక మహాకారము సముద్రముపైగా నెగిరిపోవును. అది హిమాలయమా వింధ్యమా యని భ్రమించుచు సాగరుడు నదులతో గలసి నిష్క్రమించును. షష్ఠాంకమున రాముడు సీతావియోగదుఃఖమున నామెనుగూర్చి చెట్టుగుట్టల నడుగుచు విలపించుచుండును. విద్యాధరదంపతు లాతనికి తమ దివ్యశక్తితో లంకలోని సంగతులను

కన్నులకు కట్టనట్టు చూపించెదరు. అందు సీత కనిపించును. రావణు డామెను తనను స్వీకరింప బ్రతిమిలాడి, భంగపడి, లాభములేక చివర కామెను సంహరింప నొరలోనుండి ఖడ్గము తీయును. కత్తికి బదు లాతనిచేతిని - నముద్రము దాటి లంకకు వచ్చిన హనుమంతుని చేతిలో మరణించిన రావణునికుమారుడు అక్షయనితల వచ్చును. విరక్తి చెందిన సీత అగ్నిప్రవేశము చేయబోగా ఆ అగ్ని మణిరూప ముగా మారిపోవును. పావని సీత నూరడించి రామవృత్తాంతము నెఱిగించును. సప్తమాంకమున రామునిదండయాత్రవ్యూహమును, సేతునిర్మాణమును చిత్రించి మాల్యవంతు డంపిన యొకపటమును ప్రహస్తుడు రావణునకు జూపును. రావణు డది చిత్రకారుని రమణీయ కల్పన మని భావించి, దాని నవజ్జ చేయును. మండోదది ప్రవేశించి యామెకు అశుభశకునములవలన గలిగిన భీతిని రావణునితో వ్యక్తము చేయును. చివరకు రావణుడు లంక రామునిచే ముట్టడింపబడిన దని గమనించి కుంభకర్ణమేఘనాదాదులను యుద్ధమునకు పంపును. వారు రణనిహతు లయ్యెదరు. రావణుడే యుద్ధమునకు తలపడును. అతని మరణమును విద్యాధరులిద్దరు వర్ణించెదరు. అంకాంతమున సీతారామలక్ష్మణవిభీషణాదులు ప్రవేశించి సూర్యాస్తమయ చంద్రో దయవర్ణనములను చేసి పుష్పకము నధిరోహించెదరు. ఇట్లు రమణీయకల్పనాఘటితమై ప్రసన్నరాఘవము ప్రశస్తిగాంచి యున్నది.

దశరూపక కారుడు చలితరామనాటకము నొకదానిని పేర్కొ నెను గాని, అది లభించుటలేదు.

వాల్మీకికోకిల తొలిసారి రామకథ నాలపించిన కలస్వనమును విని శతాబ్దాలతరబడి కవికంఠము లాకూతనే నూతనరాగవిన్యాసము లలో మేళవించి ముగ్ధమోహనముగా కూయుచునే ఉన్నవి. గీర్వాణ భారతిలో ఆ రామకథాలహరీవిన్యాసభంగిమలు పురాణేతిహాసకావ్య రూపకప్రక్రియలయందు ప్రసరించినవిధము నీయధ్యాయమున రేఖా మాత్రముగా దర్శించుట యైనది.

సంస్కృత వాఙ్మయములో రామకథ

తెలుగులో రామకథ ప్రస్తుతాంశము. తెలుగుసాహిత్యము ప్రారంభమగునాటికే గీర్వాణసాహిత్యము పండబారినది. దాని భాండారము తెలుగుపలుకులకు వారసత్వమైనది. వాల్మీకిరామకథ సంస్కృతముననే విశ్వరూపము తాల్చినది. అనంతకోటి నూతన కల్పన లందులో నందగించుకొనెనవి. తెలుగుకవి కలము పట్టు నాటికి ఆవిశ్వరూపసాక్షాత్కారము నాకళించుకొనక తప్పనిసరియైనది. వాల్మీకిరామాయణము ననువదింపబూనిన కవికి అవాల్మీకములై అనంతరగీర్వాణకవికల్పితము లైన కథాఘట్టములు కన్నులకు గట్ట కుండ నుండజాలవు. అందువలన తెలుగులోని రామకథ అచ్చమైన వాల్మీకమే కాదు. సంస్కృతరామకథా సాహిత్యసారభూతముగా సాక్షాత్కరించిన సారకథ. తెలుగుకవులు నిర్మించినరామకథను నిగ్గు తేల్చుటకు పూర్వము సంస్కృతసాహిత్యమునందలి రామకథను తత్కల్పనాప్రపంచమును దర్శింపకతప్పదు. తత్రప్రయత్నమే ఈ చిన్నిఅధ్యాయము.

భారతీయ భాషలలో రామ కథ

తెలంగాణలో రామకథను పరిశీలించుటకు మున్ను ముఖ్యము లగు భారతీయ భాషలందు రామకథాస్థానమును గ్రహించుట ఎంతేని అవశ్యకమై యున్నది. అట్టి రామాయణములను ఈ ప్రకరణమున సంగ్రహముగ చెప్పటకు ప్రయత్నము జరిగినది. *

వంగ సాహిత్యము:—

వంగ సాహిత్యమున ప్రప్రథమమున పేర్కొన వలసినది కృత్తి వాస ఓర్ఝూ విరచిత రామాయణము - (క్రి.శ. 1420 ప్రాంతము). కృత్తి వాస ఓర్ఝూ రామాయణము వాల్మీకి రామాయణమును మూలముగా గొని నను స్వతంత్ర రీతిని సాగెను. కొన్ని ఘట్టములు అమూలకములు. ఇతర పురాణములు, మహానాటకము, భట్టి కావ్యము మున్నగు వాని ప్రభావము కూడ ఈ రామాయణముపై కలదు. కృత్తివాస కవి కృతములుగ "సీతార బారమాస్య", "లక్ష్మణేశ్ క్తి శేల", "రామరాస, "అద్భుత రామాయణ" మున్నగు గ్రంథములు ప్రచారమున కలవు.

అద్భుత రామాయణము : కృత్తివాస ఓర్ఝూ అనంతరము వెలువడిన రామాయణములలో వాల్మీకి రామాయణముకంటె అద్భుత ఆధ్యాత్మ, రామాయణములకు అనువాదములు అధికముగా కలవు. మహాభారతమునందలి రామాయణమును అనుసరించి "భారత రామాయణము" లేదా "సంక్షిప్త రామాయణము"గా పెక్కు రామాయణములు వెలువడెను. అద్భుతాచార్య (నిత్యానంద) అను నాతడు వ్రాసిన రామాయణమే అద్భుత రామాయణము. ఇందు అద్భుత విషయములు పెక్కు కలవు. సీతాదేవి కాళీమాత అవతారముగా ఇందు పేర్కొనబడెను. ఈ కవి శతకంఠ రామాయణమును కూడ రచించెను.

* ఈ ప్రకరణమందలి అంశములు సాహిత్య ఎకాదశి ప్రచురించిన ఛాషా సాహిత్య గ్రంథముల వారముగా పేర్కొనినవి.

చంద్రావతి : (క్రీ.శ. 1550) సుమారు క్రీ.శ. 16 వ శతాబ్దంలో తమున ఈమె “రామాయణ గీత” అను రామాయణము రచించినట్లు ప్రతీతి. “దన్యుకెనా రామ” గ్రంథము కూడ ఈమె రచించెను.

రామశంకరదత్తు : (క్రీ. శ. 1770) “వాల్మీకి, వశిష్ట ఆర్ అద్భుత గ్రంథకార, మహాభారత ఆదిపురాణ ప్రచార, ఏసబి గ్రంథి శుని శ్లోక అనుసారె, పదవందకరిక హెభిషక శంకరె”- అని యితర రామాయణములను అనుసరించినట్లు పేర్కొనినను రామశంకరదత్తు ప్రధానముగ బ్రహ్మాండపురాణాంతర్గతమగు అధ్యాత్మ రామాయణమునే అనుసరించుచు రామాయణమును రచించెను. కృత్తివాస రామాయణమున 17670 పద్యములు, రామశంకర రామాయణమున 15340 పద్యములు కలవు.

శంకర కవిచంద్ర : (1702) అటనట అవాల్మీకియములగు ఘట్టములను స్వీకరించి ఇతడు “విష్ణుపురి రామాయణము”ను రచించెను.

జయప్రసాద రామప్రసాదులు ; (1770, 1796) తండ్రికొడుకులగు వీరిరువురు కలిసి రామాయణమును రచించిరి.

ఈశ్వరచంద్ర విద్యాసాగరుడు ; (1820-1891) ఆధునిక గద్య సాహిత్య జనకుడుగా ప్రశంస లందిన ఈ కవి “సీతావనవాస” “ఉత్తరరామ చరిత్ర” వ్రాసెను.

ప్రభుల్లచంద్ర వంద్యోపాధ్యాయ : (1864-1900) “వాల్మీకి ఓత త్సామయిక వృత్తాంతే” మున్నగు గంభములు రచించెను.

ఉమేశచంద్ర మిత్ర సీతావనవాస నాటకము రచించెను. హరిశ్చంద్ర మిత్ర ‘జానకీ నాటకము’ ఉమాచంద్రమిత్ర “సీతావన వాస” మనోమోహనవసు (1831-1912) ‘రామాభిషేక నాటకము జ్యోతిరీంద్రనాథరాకూరు:- (1848-1927) మహావీరచరితము ఉత్త రామ చరితనాటకములు (అనువాదము); కామినీ సుందరిదాసి (1900) రామేర అధివాస నాటకము, తరంగిణీదాసి (1879) సుగ్రీవ

మిలన నాటకము, గిరీశ చంద్ర ఘోషాచారి (1844-1911) రావణవధ, సీతారవనవాస, లక్ష్మణవర్జన, సీతారవివాహ, రామేరవనవాస, సీతాపహరణ నాటకములను, రవీంద్రనాథతాకూరు 'వాల్మీకి ప్రతిభ' (గేయ నాటకము-1881 లో) ద్వితీయచంద్రాలారాయి (1867-1913) సీత నాటకమును వ్రాసిరి.

మైకేలు మధుసూదనదత్తు (1824-1873) విరచిత మేఘనాథ వధ కావ్యము భారతీయ సాహిత్యమునందే విశిష్టసాన మాక్రమించెను. కథ రామాయణాంతర్గతమే అయినను, ఇది నవీనము అపూర్వము అయిన స్పష్టి. ఈ కావ్యమునందు వాల్మీకి, హనుమరుల ప్రభావము అధికముగ కాంచనగును. పాత్రలు ఇలియడ్ ను స్ఫురింపజేయును- ఇందు ఇంద్రజిత్తుపత్నినామము ప్రమీలగా పేర్కొనబడెను.

ఇంకను ద్వారకానాథరాయి సీతాపహరణ గ్రంథమును, హరి శ్చంద్ర మిత్ర (1838-1872) రామాయణ బాలకాండ, నిర్వాసిత సీత లను రచించిరి.

ఓద్ర సాహిత్యము :

మహాభారతమును ఓద్రభాషలో వెలయించిన సరళాదాసు విలంక రామాయణము, విచిత్ర రామాయణములను కూడ రచించెను. ఈ విచిత్ర రామాయణము డొంకాడ సీతారామకవిచే ఆంధ్రీకరింప బడెను. ఈ గ్రంథమునందలి జానపద గేయ వాఙ్మయ ప్రకరణమున పేర్కొనబడిన ఓద్రభాషయందలి విచిత్ర రామాయణము ఇయ్యదియే. విలంక రామాయణములో సహస్రశీర్షుడైన మహిరావణుని శక్తిస్వరూపిణియైన సీత సంహరించుట ఇతివృత్తము. ఒరియాభాషలో సరళా దాసు భారతము, బలరామదాసు రామాయణము, జగన్నాథదాసు భాగవతము విశిష్టమైనవి.

బలరామదాసు : సరళాదాసు రామాయణము తరువాత ఒరియాభాషలో వెలువడిన మహాకావ్యము బలరామదాసు రామాయణము. ఒరిస్సా ప్రజలఅచార వ్యవహారములను తన కావ్యమున

ఇతడు ప్రతిబింబింప జేయుటేకాక, తన ఉత్కళాభిమానమునకు చిహ్నముగ, ఉత్కళులు రామునితో వెడలి దండకారణ్యమున శ్రీరామునకు సహాయ మొనరించినట్లు పేర్కొనెను.

ఇంకను అభిమన్యు, దినకుమ అను జంటకవులు సీతారామ గాథను భజన నాటకములుగను, పకీరు మోహనసేనాపతి సులభతర శైలియందు రామాయణమును రచించిరి.

పంజాబీ సాహిత్యము :

క్రి. శ. 14 వ శతాబ్దియందు భక్తి ఉద్యమము ప్రబలినప్పుడు నాట్యకళ పునరుద్ధరణకై 'రామలీల' మున్నగు నాటకములు రచింపబడెను.

కాశ్మీరీ సాహిత్యము :

దివాకర ప్రకాశభట్ట అను నామాంతరము గల ప్రకాశరాముడు (క్రి. శ. 1760 ప్రాంతమున) రామావతార చరిత, లవకుశ యుద్ధ చరితములను రచించెను. రామాయణ చరితమును కవి కేవలము అను వాదముగనే కాకుండ, నాటి సామాజిక జీవనమునకు, చిత్తవృత్తులకు సముచితస్థానము ఒసగుచు వెలయించెను. ఇందలి కౌసల్య కాశ్మీర మాతృహృదయమునకు ప్రతీక యనతగును.

వంగ, ఒరియా, పంజాబీ సాహిత్యములందు 14 వ శతాబ్ది యందే రామాయణ రచనలు వెలువడుట గమనార్హము.

హిందీ సాహిత్యము :

హిందీసాహిత్యమునందే గాక, భారతీయ సాహిత్యములందే మహాత్కృష్టములగు గ్రంథములుగ పూజ్యత నందిన కొలది గ్రంథములలో హిందీభాషయందు రచింపబడిన "శ్రీరామ చరితమానస్" ఒకటి. మహాభక్తుడైన తులసీదాసు రచించిన రామాయణ మిదియే. క్రీ. శ. 1589 లో జన్మించిన తులసీదాసు ప్రథమమున బార్యయందు అవధులు దాటిన మోహవేశము కల్గియుండి, అమె హితోపదేశమున శ్రీరామపదభక్తుడుగ పరివర్తన మొంది, 1631వ సంవత్సరమున అయోధ్యా క్షేత్రమందు శ్రీరామచరితమానస్ వ్రాయ మొదలిడెను.

“వేదేవేద్యే పరేఽఽసి జాతే దశరథాత్మజే

వేదః ప్రాచేతసాదాసీత్ సాక్షాద్రామాయణాత్మనా”

అనుదానిని పురస్కరించుకొని సంస్కృతముననే అధ్యాత్మరామాయణాదులు రచియింపబడెను. వాల్మీకి శ్రీరాముని ఆదర్శమానవునిగ నిరూపించుటకు చేసినంత యత్నము అవతార పురుషునిగ చూపుటకు చేయలేదు, భక్త శిరోమణి యగు తులసీదాసు వాల్మీకి రామాయణమునే అధికముగ అనుసరించెను.

“నానాపురాణనిగమాగమసమ్మతం యత్

రామాయణే నిగదితం క్వచి దన్యతోపి

స్వాంతస్సఖాయ తులసీ రఘునాథగాథా

భాషానిబంధ మతిమంజుల మాతనోతి”

ఈ శ్లోకము నతడు తాను చేయదలచిన వాల్మీకిరామాయణ భిన్నములగు విపర్యయములను నూచించుటకు ప్రాసియుండును. దోహ, సోరతా, చౌపాయి మున్నగు గేయచ్ఛందములలో అధ్యాత్మ రామాయణము, వాల్మీకి రామాయణము, హనుమన్నాటకము, శ్రీమద్భాగవతములు ఆధారములుగ అటనట తన ప్రవృత్తి కనుకూలములగు మార్పులను స్వోపజ్జకముగ చేయుటకు రామామృత రసాయనమును ఆర్యావర్తమునకు అందించెను.

తులసీ రామాయణమునందు కథాపుచ్చకులు మువ్వురు.

1. పార్వతి, 2. భరద్వాజుడు, 3. గరుత్మంతుడు. కథకులు మువ్వురు

1. శంకరుడు, 2. యాజ్ఞవల్క్యుడు, 3. కాకభుశుండ్రి. శ్రుతిసమ్మత

మైన హరిభక్తిపథము నుపదేశించుటే రామాయణ రచనమున తులసీదాసు వాంఛించి యుండుటచే

“శ్రవణం కీర్తనం విష్ణోః స్మరణమ్ పాదసేవనమ్

అర్చనం వందనం, దాన్యం సఖ్య మాత్మనినేదనమ్

ఇతి షంసార్పితా విష్ణౌ భక్తిశ్చేన్నవలక్షణా”

అను భగవద్గీతయందలి నవ విధ భక్తిమార్గములను అధ్యాత్మ రామాయణపరముగ అనువదించినను 1. యథా లాభ సంతుష్టి, 2. సర్వమును భగవదర్పణ సేయుట అనునవి స్వంతముగ చేర్చి, భక్తిమార్గ నిర్దేశమున కొంత స్వాతంత్ర్యమును కూడ చూపెను. ఇతడు అధ్యాత్మ రామాయణమందలి “భగవత్తత్వ విచారము” లేక “భగవదర్పణము”ను ప్రముఖముగా వర్ణించెను, రామచరిత మానసమున బాలాదికాండలు సోపానములుగా వింగడింపబడెను.

ఇందు మిథిలాపురమున రామలక్ష్మణులు విశ్వామిత్రుని అను మతిని బడసి పూజాపుష్పములకై ఉద్యానవనమున కేగి, గౌరీపూజార్థ ముటకు అరుదెంచిన సీతను కాంచెదరు. ఈ సందర్భమున తులసీదాసు సీతారాముల మనఃప్రవృత్తులను చక్కగా చిత్రించెను. ఇట్లు సీతారాముల పూర్వరాగమునకు తులసీదాసు సందర్భము కలిగించుట హనుమన్నాటకానుసరణ మని విమర్శకుల భావన.

అధ్యాత్మ రామాయణమునందువలె ఇందు దేవతల ప్రార్థనముపై సరస్వతి మంధరా, కైకేయిలను ఆవేశించెను.

గంగావతరణ ఘట్టమున గుహుడు శ్రీరాముని పాదములను ప్రక్షాళణము కావించెను.

“మాంగే నావనన కే వట ఆనా
కహయితుం హౌరమరమైజా నా
చరణకమలరజ హసబుకహాయి
తరవి ఊఁమునిఘుర నీ హాయి
బాటపరయి మోరి నాన ఉదాయీ.”

“శ్రీరామునితో గుహుడు నీపాదములు గడిగెదను. నీపాదము లందు రాళ్ళను, కఱ్ఱలను మనుష్యులుగ జేయుశక్తిగల పరాగ ముండి యుండును. కాన నీపాదరజమువలన నానావయు మానుషి యగు నేని నావృత్తికి భంగము వాటిల్లు”నని పలికెను. | తులసీరామాయ

1. తులసి రామాయణము- శ్రీమతి యేలూరుపాటి అక్షి సరస్వతి వచనాను వాదము, 172

ణము నందు మధుర హృదయంగమమగు భావనలలో ఒకటిగా పేర్కొనబడు ఈ కల్పనమువంటిది సంస్కృత అధ్యాత్మ రామాయణమున కలదు.

ఈ భావమునే కవయిత్రి మొల్ల తన రామాయణ కావ్యమున (అయోధ్యాకాండము-ప. 32)

“సుడిగొని రాముపాదములు సోకిన ధూళి వహించి రాయి యేర్పడ నొక కాంత యయ్యె నట ! పన్నుగ నీతని పాదరేణువి య్యెడ వడి నోడ సోక నిది యేమగునో యని సంశయాత్ముడై కడిగె గుఱుండు రాముపదకంజయుగంబు భయమ్ము పెంచునన్”

అని మనోహరముగ విపులీకరించెను.

కాకాసుర వృత్తాంత మిందు అరణ్య కాండారంభముననే చెప్పబడుటయేకాక అధ్యాత్మ రామాయణమందువలె సీతచరణాంగుష్ఠమును అమిషబుద్ధిచే కాకము చుంచువుతో విదారించినట్లు చెప్పబడెను. మరియు వాల్మీకి రామాయణమందు కాకాసుర వృత్తాంతమును సీత హనుమంతునకు వివరించి చెప్పినట్లుండగా తులసీదాసు

“తాతనక్రసుత కథాసునా ఎఱు !

బాన ప్రతాప ప్రభాహినమురూ ఎఱు”

(జయంతునికథ రాముని జ్ఞప్తికెలయింపుము) అని మాత్రము కోరెను.

రంగనాథ రామాయణ మందలి సులోచనా వృత్తాంతము ఇందు కూడ కలదు. యుద్ధకాండము అని పేర్కొనక తులసీదాసు ‘లంకా కాండ’మనుటచే విభీషణ శరణాగతి సుందరకాండముననే పేర్కొనెను.

ఇందు సీతాస్వేషణమునకై లంకయందు ప్రవేశించిన హనుమంతుడు అచ్చట గల తులసీవనమును కాంచి అచ్చెరువొంది, అట కేతెంచిన విభీషణుని కలుసు కొనెను. అంత వారిరువురు శ్రీరామ మహిమ, సీతా వృత్తాంతములను గూర్చి సంభాషించుకొనిరి. ఈ సన్నివేశము తులసీదాసు స్వకపోలకల్పితము.

శ్రీలయెడ తనకుగల గౌరవమునకు నిదర్శనమో యనునట్లు తులసీదాసు ఇందు రావణాంతఃపురశ్రీ వర్ణనమును పరిహరించెను.

“గయ ఉదసాధన మందిర్ మాహీ”

అతివిచిత్ర కహి జాతే సోనాహిఁ

సయనకియేఁ దేఖా కపితేహి మందిర్ మహుఁ నదీఖి వైదేహి॥

—అని మాత్రము పేర్కొనెను.

ఇందు శ్రీరామ పట్టాభిషేకము యుద్ధకాండమున కాక ఉత్తర కాండమున కలదు. ఉత్తర కాండమున సీతాపరిత్యాగ వృత్తాంతము లేదు. కుశలవులు ఆయోధ్యయందే జన్మించిరి.

ఇందలి మరియొక ముఖ్యాంశము సీతారామ పనవాస సందర్భమున తానే ఒక తాపసి రూపమున సీతారామలక్ష్మణులకు, వారు భరద్వాజాశ్రమము వీడి చనునప్పుడు అతిభ్య మొసగినట్లు తులసీదాసు వ్రాయుటలో వాల్మీకి రామాయణమున శ్రీ రామాదులకు వాల్మీకి అతిభ్య మొసగుట కవి మనసున మెరసి యుండవచ్చును.

“ఆనందకాననే కశ్చిజ్జంగమస్తులసీతరుః

కవితా మంజరీ యన్య రామభ్రమరభూషితా”

అని మధుసూదన సరస్వతిచే ప్రస్తుతింపబడిన తులసీదాసు రామాయణము అగ్రములోనికి కూడ అనువదించబడెను. ఎటకిన్నీ అనునతడు పద్మానువాదము కావించెను. వారాన్నికోప్ అను రష్యన్ పండితుడు దీనిని రష్యన్లోనికి భాషాంతరికరించుటయే కాక, రష్యన్ దృక్పథముతో ఒక బృహత్పితక కూడ రచించెను.

తులసీ రామాయణమునకు పెక్కుమంది ఆంధ్రానువాదములు వెలయించిరి. క్రీ. శ. 1857 ప్రాంతమున విశాఖమండలమున విజయనగర సంస్థానాధీశులగు పూసపాటి విజయరామగజపతి మహారాజు ఆస్థాన కవియైన మండ కామేశ్వర కవి ప్రప్రథమముగా తులసీరామాయణమును ఆంధ్రీకరించిరి. ఇందు గద్యపద్యములు లేకుండ, మూలమున ప్రయోగింపబడిన హిందీ వృత్తములే వాడ

బడెను- నిర్వచనము- అముచిత్రము. కృత్యారంభమున మాత్రము “మంగళముల నర్థవాదముకు సరసములకు....” అని తెలుగు గీతము కలదు. తరువాత తెలుగుపద్య కావ్యములుగా భాగవతుల సరసింహ శర్మ, మైలవకట సూర్యనారాయణమూర్తి, వచనకావ్యముగ నేల నూతల పార్వతీ కృష్ణమూర్తి యేలూరుపాటి లక్ష్మీసరస్వతి ప్రభృతులు అనువదించిరి.

వాల్మీకి అడుగుజాడలలో దక్షిణాది కవులు : తమిళసాహిత్యము

తమిళసాహిత్యమున స్వర్ణయుగముగా ప్రశంసించబడు చోళ మహిషతుల పరిపాలనాకాలమున (క్రి. శ. 850-1200) కవిచక్రవర్తి బిరుదాంకితుడైన కంబకవి విరచితమగు కంబరామాయణము వెలసెను. “కల్వయిత్ పెరియవన్ కంబన్” (కవిత చెప్పటలో అధికుడు కంబకవి) “కంబన్ వీట్టు కట్టుతఱియం కవిసొల్లం” (కంబకవి గృహమునందలి కట్టుకొయ్యకూడ కవిత్వము చెప్పను)- అనుచు కంబకవి పండిత ప్రశంసలను పొందెను.

రామావతార మను నామాంతరము కల కంబరామాయణము తమిళులకు ప్రామాణికగ్రంథము. రామాయణమున షట్కాండలను కంబకవి, ఉత్తరకాండమును సాలెకులజుడగు వాణిదాసుకవి రచించిరి. కంబరామాయణము వాల్మీకి రామాయణానుసరణమయ్యును భాషాంతరీకరణము కాదు. కథయందును అవాల్మీకయము లగు అంశములు కొన్ని కాంచనగును.

1. విహిషత్పూర్వమే సీతారాముల పరస్పరవీక్షణము, అనురాగము- పదంపడి అనంగదశావర్ణనము. ఈ విషయమును శ్రీరాముడు హనుమంతునకు అంగుళీయక మొసంగుచు, పేర్కొనుట.
2. దశరథుడు తనకు బెర్దవౌహికములను భరతుడు కావించరాదని నిషేధించుట- వశిష్ఠుడు శత్రుఘ్నునిచే నిర్వర్తింపజేయుట.
3. రావణుడు సీతాదేవిని స్పృశింపక, పర్ణశాలా ద్వితీయముగ అపహరణము కావించుట. ఇందు రావణుడు వేదాధ్యయన

పరుడు, శివభక్తుడు, వైణికుడు- అతనిధ్వజమున వీణ చిహ్నము కలదు.

4. గుహుడు రామభక్తుడు- రాజు గాకుండుట.
5. సుగ్రీవుడు తారను మాతృదేవిగా సన్మానించుట.
6. విభీషణుడు రావణునకు హిరణ్యకశిపుని వరమును ఎరింగించుట.
7. యుద్ధరంగమున కుంభకర్ణ విభీషణుల సంభాషణము- ఈ సన్నివేశము రంగనాథ రామాయణమున కాంచనగును.
8. రావణుడు మాయాజనకుని సృష్టించి సీతాదేవికి దుర్బీతి గరవుటకు యత్నించుట.
9. అంగదుడు శ్రీరాముని శరణువేడుట.

ఇతివృత్తమునందు వాల్మీకిరామాయణ భిన్నములైన ఇటువంటి సన్నివేశములు కల్పింపబడుటయేకాక, ఇందు విశేష వర్ణనాదులుకూడ కలవు. దశరథుని మిథిలాప్రయాణము సుదీర్ఘముగ విస్తరించబడి, కౌసల్యాదుల విహారలీలలు, పుష్పాపచయము, జలక్రీడ, మధుపానము మున్నగు ప్రబంధ వర్ణనలు కావింపబడెను. వాల్మీకిరామాయణము నందలి ఆసక్తిదాయకములగు అహల్యావృత్తాంతాదులను కంబకవి విస్తరించి వ్రాసెను. వివాదగ్రస్తమగు వాలివధను కంబకవి సమర్థించెను. ఇరువది నాలుగువేల శ్లోకముల రామాయణమును కంబకవి పండ్రెండువేల వృత్తాంతములుగా రూపొందించెను.

కన్నడ సాహిత్యము :- కన్నడ రత్నత్రయమున ద్వితీయుడగు పొన్నకవి “భువనైక రామాభ్యుదయ” కావ్యమును రచించెను.

జైన రామాయణము : క్రీ. శ. 12 వ శతాబ్ది ఆరంభమున నాగ చంద్రుడనుకవి “రామచంద్రచరిత్ర పురాణము” వ్రాసెను. ఇది కన్నడమున వెలసిన ప్రథమ జైన రామాయణము. ఈ మహా కావ్యము వాల్మీకి రామాయణానుసారి కాదు. ప్రాకృతములో విమల

నూరి రచించిన 'సౌమచర్య' (పద్మచరిత), రవిషేణుని సంస్కృత రామాయణమునుండి ఇతివృత్తమును స్వీకరించి నాగవంధ్రుడు జైన రామాయణమును రూపొందించెను.

ఇందు రాముడు విష్ణువతారముకాదు - మనుష్యమాత్రుడు. రామలక్ష్మణులు బలవాసుడేవులు. ధర్మనాయకుడైన రాముడు అహింసా వ్రతి, చరమదేహధారి. రామునితల్లి అపరాజిత, లక్ష్మణుడు సుమిత్రా తనయుడు, భరతుడు కైకేయీపుత్రుడు, శత్రుఘ్నుడు సుప్రభాకుమారుడు. వీరనాయకుడై లక్ష్మణుడు రావణుని సంహరించెను. ప్రతి నాయకుడైన రావణుడు అనురుడు, దశముఖుడు కాడు, భీముడను రాక్షసవంశీయుడు - ఒక విచిత్రమైన అద్దమున పదితలలు కనిపించుటచే దశముఖుడన బడినాడు. ఇతడు ఛిర్రాత్ముడు, పరస్త్రి, పరాజ్ముఖుడు - కాని సీతాదర్శనమున వ్యామోహితుడై ఆమెను చెరగొనెను. ఆయాసమయములం దాతడు సీతాదేవిపై సానుభూతినికూడా ప్రదర్శించెను. ఇందు యజ్ఞములు లేవు, విశ్వామిత్రుడు లేడు, శివధనుర్బంగము లేదు, వరసరామ మంధరలుకూడ లేరు. సీత ధరణిజకాదు - జనకవత్సి గర్భస్క్తిముక్తాఫలము - సీతకు ప్రభామండలుడను సోదరుడు కలడు. ఒకానొకసందర్భమున సీతను నారదుడు మోహించినట్లు కూడా కలదు. రామలక్ష్మణుల విభవమునకు దుఃఖితుడైన పుత్రునికై కైక వరములను అభ్యర్థించెను. లక్ష్మణుడు ఖరుని, చంద్రసఖిపుత్రుడైన శంభునకుని సంహరించుటయే యుద్ధమునకు కారణమయ్యెను. విభీషణుడు సీతకారణమున రావణుడు మరణించు నని తెలిసి జనక దశరథులను సంహరించ ప్రయత్నించి విఫలమై, రావణునికి సద్బుద్ధిగరువ ప్రయత్నించి విఫలమై రాముని శరణము పొందెను. వాలి సుగ్రీవులు కఫులకారు - కపిధ్వజులు మాత్రమే. సేతుబంధనము కావింపబడలేదు. నానర సైన్యము ఆకాశగమనవిద్యాప్రాప్తింజేసి సముద్రతరణము కావించెను. రావణుని మేనల్లుడగు హనుమంతుడు, సోదరుడగు విభీషణుడు, రావణుని అకృత్యమును రోసి రామశరణాగతులైరి, విమానము నధిష్ఠించి హనుమంతుడు సముద్రతరణము కావించి, తన విద్యాబలముచే లంకను దహించెను.

రామలక్ష్మణులు వేలసంఖ్యలో వివాహములు చేసుకొనిరి. చివరకు సీత జినమతమును స్వీకరించి, స్వర్గమున ఒక ఇంద్రపదవిని పొందెను - రాముడు జినస్థానమును, లక్ష్మణుడు అధోగతిని, రావణుడు నరకమును పొందిరి. ఇట్టి మార్పులన్నియు జైనాచార్యులు స్వీయ ధర్మప్రచారమునకై కావించినట్లు విస్పష్ట మగును. ఇందు జైన భక్త్యావేశము అధికముగ కాంచనగును.

క్రీ. శ. 16వ శతాబ్దియందు కుమారవాల్మీకీకవి "తొరవె రామాయణమును" రచించెను. అయిదువందలకు పైగా భామినీషట్పదులున్న యీ మహా గ్రంథమున వైదికసంప్రవాయానుసారముగ అన్నికాండలు అనువదింప బడెను. అలతిమార్పు లున్నను వాల్మీకీ రామాయణమునే ప్రధానముగ అనుసరించిన యీ కవి శ్రీరాముని విష్ణువత్సారముగ వర్ణించెను. దీనిని కన్నడమున వెలసిన మొదటి వాల్మీకీ రామాయణానుసార కావ్యముగా పేర్కొనవచ్చును.

కనకదాసు అను నతడు రాసుధ్యానచరిత అను షట్పదికావ్యమును రచించెను. సుమారు 1750 ప్రాంతంలో హెళపనకట్టె గిరియమ్మ అను కవయిత్రి 'సీతాకళ్యాణ' గ్రంథమును వెలయించెను. (1770-1841) దేవచంద్రకవి అభినవ పంపని రామచంద్ర చరిత మాధారముగా "రామకథావత్సారమును" రచించెను. 19వ శతాబ్దాంతమున బనవప్పశాస్త్రి శ్రీతర రామచరిత నాటకమును వ్రాసెను.

19వ శతాబ్దాంతమునకు చెందిన నందళికె లక్ష్మీనారాయణప్ప గద్యమున 'అద్భుత రామాయణము'ను, వార్ధక షట్పదియందు 'రామ పట్టాభిషేక కావ్యము. సుప్రసిద్ధ గద్యకావ్య మగు 'రామాశ్వమేధమును రచించెను. పౌశ్చాత్యరచనాప్రభావము ఈకవిరచనలో స్పష్టముగ గోచరించును. ఇతని రచనలలో రామాశ్వమేధము సుప్రసిద్ధమైనది. పద్మ పురాణమునందలి శేషరామాయణము దీనికి ఆధారము. ఈ గ్రంథము ఇష్టదేవతాస్తుతితో ప్రారంభము కాకుండ వర్షాకాల వర్ణనతో ఆరంభింపబడెను. ఇందు సీతారాములతోపాటు ఆధునికదంపతులైన ముద్దణామనోరముల సంవాదము బాన్ధవసంభరితముగ చిత్రింపబడెను.

అధునికయుగమున ముళ్ళబాగిలు ఉత్తరరామచరితమును నవగన్నడములోనికి అనువదించెను.

మలయాళ సాహిత్యము :-మలయాళ సాహిత్యమున వెలసిన ప్రప్రథమకావ్యము యుద్ధకాండము ఆధారముగా రచింపబడిన రామచరితకావ్యము. ఇది క్రీ. శ. 12 శతాబ్దియందు రచింపబడినట్లు ప్రచారమున నున్నను, గ్రంథకర్తృత్వము, రచనాకాలము కూడ వివాదగ్రస్తములు.

రామచరితమునకు పిమ్మట 'కట్టశన్ పాట్టుగళ్' పేర్కొనదగిన కావ్యసంపుటము. ఇందుకబ్బిళ రామాయణము ముఖ్యముగా పేర్కొనతగినది. దీనిని రామపణిక్కర్ (1375-1475) రచించెను.

మలయాళ మహాకవి ఎళుత్తచ్చన్ వంటికవి మలయాళమున 'నభూతో నభవిష్యతి'. వాల్మీకికృతి ననుసరించి ఇతడు అధ్యాత్మ రామాయణము వ్రాసెను. వాల్మీకి రామాయణమున పురుషోత్తముడుగ నర్ణింపబడిన శ్రీరాముడు ఎళుత్తచ్చన్ కావ్యమున దైవముగా అభివర్ణింపబడెను. మహాభక్తుడైన ఎళుత్తచ్చన్ కావ్యమున రామప్రళంస గల ప్రతిస్థలమునందును భక్త్యుద్రేకముతో రామనామ సంకీర్తనము కావించెను. ఇందలి పాత్ర పోషణము సజీవముగ నుండును. ఇతడు ఉత్తర రామాయణమునుకూడ రచించెను.

సంస్కృతమునందలి రామాయణ చంపువు ననుసరించి పునం సంబూద్రి, సంస్కృత భారత చంపువుకు రెండురెట్లు అధికమగు రామాయణ చంపువును రచించెను. ఇందు రావణజన్మ వృత్తాంతమునుండి రామపట్టాభిషేకమువరకు గల కథ కలదు.

మలయాళీనృత్య మగు కథకళికి నిర్దేశింపబడిన అటకధారచనలలో రామనాట్యం ఆట్టకథ ఒకటి. కొట్టారకార తంబురాన్ అనుకవి ఈ రామనాట్యమును.

1. కృతకామేష్టి.
2. సీతాస్వయంవరము.
3. విచ్చిన్నాభిషేకము.
4. ఖరవధము.

5. బలివధము.

7. సేతుబంధనము.

6. తోరణయుద్ధము.

8. యుద్ధము

అను అష్టభాగములుగ, ఎనిమిది రాత్రుల ప్రదర్శనమునకు అనుకూలముగ రచించెను. ఇదియే ప్రథమ అట్టకథగా కొందరి మతము-అయినను ఈ విషయము వివాదగ్రస్తము, ఇందు వాల్మీకి, కంబ, పునం నంబూద్రుల రామాయణానుకరణములు కాంచనగును.

ఇందుకు జానపదనృత్య విశేష మనతగిన తుళ్లత అనునాట్యము నకై రావణవధము మున్నగు తుళ్లతరచనలు, శూర్పణఖాంగము (13-15 శ|| ప్రాంతము) వచన మున్నగు రచనలుకూడ మలయాళ సాహిత్యము కలవు.

మహారాష్ట్ర సాహిత్యము :- 13-14 శతాబ్దములలో నరహరిసోనార్ కవి రసాళరామాయణము రచించెను, కాని 8-10 అభంగములు మాత్రమే లభ్యములు— రామసాక్షాత్కారము బడసిన రామభక్తుడగు సమర్థరామదాసస్వామి (క్రీ. శ. 1608-1681) సుందరకాండము, యుద్ధకాండము రచించెను.

జయరామస్వామి పడగాంకర్ సీతాస్వయంవర్ గ్రంథమును రచించెను.

ఆనంద తనయుడు 'కడలే' అను గేయరూపమున సీతాస్వయంవ రకావ్యమును, రామాయణ భారతములలోని అఖ్యానములను సుందర ములగు పదములను వెలయించెను.

మహారాష్ట్రకవి సార్వభౌము డైన మోరోపంత్ (1729-1794) ప్రథమగ్రంథము లవకుశాఖ్యానము— ఇత డింకను సీతాగీతము, మంత్రరామాయణము, పద్మరామాయణము, దామరామాయణములను కూడ రచించెను. 'శ్రీరామ జయరామ జయజయరామ'— అను మంత్రమును యమక గర్భితముగ మంత్రరామాయణమున వెలువ రించెను.

హంసరాజు (శా. శ. 1720-1770) వేదాంతపరముగా రామాయణమును ఆభంగములలో వ్రాసెను.

సాంగ్లీవాస్తవ్యు డగు విష్ణుదాసభాషే క్రీ. శ. 1843 లో వ్రాసిన సీతాస్వయంవర్ నాటిక మరాఠీభాష దృష్ట్యా అందలి ప్రథమ నాటకము.

తాత్పర్యోదబోధి ఉత్తరరామచరితమును అనువదించెను.

అణ్ణాసా హెచ్ కిల్లోస్కర్ (1843-1885) రామరాజ్య వియోగము మున్నగు నాటకములు వ్రాసెను.

భార్గవరాంపరేక్కర్ నాటకరంగమున మార్పులు కావించి, భూమికన్యా సీతా నాటకమును నవీనపద్ధతియందు వ్రాసెను.

మాడ్గాళ్కర్ సీతారామాయణమును క్రాంతికారకమగు రచనగా పేర్కొనవలెను.

భారతీయ భాషలందు రామాయణము ఎన్నిరూపముల వెలసినదో సంగ్రహముగా వివరింపబడెను. క్రీ. పూ. 200 ఏండ్లప్రాంతమందు శాలివాహన చక్రవర్తి కాలమున జీవించినట్లు భావింపబడుచున్న గుణాధ్యక్షుడుకవి పైశాచీభాషలో రచించిన కథాసరిత్సాగరమందు రామాయణకథాసారము కలదు. కథాసరిత్సాగరము అలభ్యమయ్యెను, సోమదేవ కృతమగు సంస్కృతకథాసరిత్సాగరమువలన మూలకథయందలి రామాయణమును గ్రహింపనగును. “మూలమైన పైశాచీ బృహత్పథకు సరిగా నుండును-ఇంచుకై నను అతిక్రమింపదు” అని సోమదేవుడు గ్రంథాదిని ప్రతీత కావించెను. ఈ గ్రంథము క్రీ. పూ. 200 ఏండ్ల ప్రాంతమందు జనబాహుళ్యమునగల రామాయణ స్వరూపమును గ్రహించుటకు తోడ్పడును.

కథాసరిత్సాగరమందలి కథ యిట్లున్నది :-

అయోధ్యాధిపతియగు దశరథుని పుత్రులు రామభరతలక్ష్మణ శత్రుఘ్నులు. రావణదధార్థమై మహావిష్ణువు రాముడుగ వెలసెను.

విధివియోగమున సీతారామలక్ష్మణులు తండ్రివనుటన కానల కేగిరి. అచ్చట రావణుడు సీతావహరణము గావించి, జటాయువును సంహరించి, ఆమెను లంకకు గొనిపోయెను. సుగ్రీవమైత్రుని స్వీకరించి రాముడు వాలిని సంహరించి, అంజనేయునివలన సీతావృత్తాంతము గ్రహించి, సేతువు నిర్మింపజేసి, రావణుని హతమొనర్చి, విభీషణ పట్టాభిషేకము కావించి. సీతను పరిగ్రహించెను. పదంపడి అపనిందావ్యాజమున శ్రీరామ పరిత్యక్తయైన సీత వాల్మీక్యాశ్రమము ప్రవేశించెను. అచ్చటి మహర్షుల సంశయనివృత్తికై, ఛార్మము టీటిభి అను వనిత పతిచే సంశయింపబడిన సందర్భమున ఆమె పారిశుద్ధ్యమునకై నిర్మింపబడిన సరస్సుకు జొచ్చి సీతాదేవి స్వీయపాతివ్రత్య నిరూపణము కావించెను.

ఈకథయందు టీటిభి సరస్సు వృత్తాంతముమాత్రము వాల్మీకి రామాయణమునుండి భేదించుచున్నది.

బౌద్ధ జాతక రామకథ :- బౌద్ధజాతకకథలందలి “దశరథ జాతకము” అను కథయందు రామాయణము కలదు.

వారణాసి అధినేతయగు దశరథుని పట్టమహిషి రామ, లక్ష్మణులు, సీత జన్మించిన తదుపరి పరమపదించెను. ద్వితీయ విహామమువలన భరతుని బడసిన దశరథుడు మున్ను తాను రాణి కొసగిన వాగ్దానము ననుసరించి రాజ్యమును తత్కారణమున భరతాధీనము కావింపవలసివచ్చెను. సీతారామలక్ష్మణుల క్షేమమును శంకించి రాజు వారిని ద్వాదశవర్షములు హిమగిరులవసింప నియోగించి, నవ వక్షములు గడచిన తదుపరి దివంగతుడయ్యెను. బ్రాతృభక్తితత్పరుడగు భరతుడు ప్రార్థించినను రాజ్యస్వీకారమునకు సుముఖుడు కాని శ్రీరాముడు పాదుకాప్రదానము కావించెను. మిగిలిన మూడు సంవత్సరములు గడచిన పిమ్మట శ్రీరాముడు రాజ్యాభిషిక్తుడై పదహారువేల వర్షములు రాజ్యపాలనము కావించెను.

బుద్ధుని ఛార్మజన్మ వృత్తాంతముగ పెర్కొనబడిన ఈకథయందు దశరథుడే శుద్ధోదనుడు - శ్రీరామునితల్లి మాయాదేవి - సీత రాములు

తల్లి- భరతుడు ఆనందుడు- లక్ష్మణుడు శారిపుత్రుడు- రాముడు బుద్ధుడు. శకజాతీయండు ఏకోదరులకు వివాహము కావించు ఆచారము కలదని పికాక్ పేర్కొనెను. కాని ఇట్టివద్దతి అర్య హిందువులలో కానరాదు. కనుక దౌద్ధ జాతకమునందలి “దశరథ జాతకము కథ” బౌద్ధమత వ్యాప్తికై గ్రహింపబడినట్లు భావింపనగును.

భారతీయేతర భాషలలో రామకథ :-

భారతీయ సాహిత్యాభి వృద్ధికి ఒకచిహ్నముగా ఆభారమైన దనదగిన రామాయణగాథ భారతీయేతరభాషలలోనికీకూడ వ్యాప్తిచొందినది. మలయా, జాపనీస్, చీనా, టిబెటన్ భాషా కుటుంబమునకు చెందిన తాయ్ భాషలో కూడ రామాయణగాథ వెలసినది. రష్యన్ భాషయందుకూడ రామాయణానువాదములు కలవు. తాయ్ భాషలోని రామకియన్ యందు (రామాయణము) తమిళ్, కాశ్మీరీ, బెంగాలీ, మలయా, జాపనీస్ భాషారామాయణముల సామ్యములు అధికముగ కన్పట్టును.

1 ఇండోనీషియా వాసులు రామాయణ మహాభారతములను తమ ద్వీపమున జరిగిన గాథలుగా విశ్వసించుదురు. వారికి రామాయణ మహాభారతములు భారతదేశమందుకూడ వ్యాప్తిని పొందినవను విషయమే ఆశ్చర్యమును కలిగించును. ఇండోనీషియాలో ఈనాడు మహమ్మదీయులే అధిక సంఖ్యలో ఉన్నను రామాయణభారతములు అధిక ప్రచారములో ఉన్నవి. తోలుబొమ్మలాటల రూపమున కూడ వ్యాప్తి పొందినవి.

ఇండోనీషియా రామాయణగాథ భారతీయగాథలతో పెక్కు సాదృశ్యములను కలిగి ఉండును. కాని కొన్ని భేదములుకూడ కలవు. సీతను సంతా (Sinta) గాను, వాలిని సుఖాలిగాను పేర్కొనిరి. వీరి రామాయణము ప్రకారము వాలి శరీరములో తెల్లరక్తము ప్రవహించును. దాని ప్రభావమున అతనికి గాయములవలన బాధ కలుగదు.

1. ఎకాడమీ బహుమతి లభించినతదుపరి పుస్తకము ముద్రణ అయ్యే మధ్యకాలములో లభించిన సమాచార మిది. The Hindu- 19-9-71 ఆదివారము- పేజరులో ప్రకటికమయిన వ్యాస మాఛారముగా ఈ ఇండోనీషియా కథ పేర్కొనబడుచున్నది.

సీతాన్వేషణమునకై బయలుదేరుటకు హనుమంతుడు, అంగదుడుకూడ ఉత్సాహము ప్రకటించగా, వారిగుప్తురినడుమ కలహము రేగినది. చివరకు అంగదుడు హనుమంతుని గొప్పదనమును అంగీకరించెను. హనుమంతుడు అలెంగక (Alengka-లంక) చేరి, అంతయు వెదకి, చివరకు పరిచారికల సంభాషణముచే సీతగల ప్రదేశమును గ్రహించెను. అతడు మర్కటరూపమున పరిచారిక నొకతె గదిసి, ప్రఖ్యాతమైన సీతా సౌందర్యదర్శనార్థము తాను అలెంగక ప్రవేశించితి ననియు చెప్పి, సీతను చూచిన పారితోషక మొసకెవ ననియు ప్రలోభ పెట్టెను. ఆమెనభయమున హనుమంతు డా సాయంకాలము సీతకడ కరిగెను. సీత కతడు రామ్యాంగుళీయక మొసగగా ఆమె దానిని గుర్తించి, ఒకమాసములోపల రాముడు రావలయు నని కోరెను. సీత కల గుడారమును కొబ్బరిచివురులతో అలంకరించవలసినదిగా హను మంతు డామెను వేడెను. పిమ్మట అతడు రావణుని బలపరాక్రమముల నెరుంగగోరి పట్టణవీధులందు జనమధ్యమున నిలచి శ్రీరాముడు రావణుని హతమార్చునున్నాడని బిగ్గరగ పలికి, వృక్షములను కూల్చి, భీభత్సమొనరించెను. ఆ సంరంభమున అతడు ఇంద్రజిత్తును కనుగొనక ఆతని శరమునకు నేలవ్రాలెను. అట్లు వ్రాలు హనుమంతుని శరీరముక్రింద అనేకమంది వీరులు మరణించిరి. బంధింపబడి తన సముఖమునకు గొనిరాబడిన హనుమను రావణుడు కాల్చి చంపునట్లా దేశించగా, హనుమ బంధముక్తుడై చేత కాగడా పట్టి కొబ్బరిచెట్లుగల భవనముతక్క మిగిలిన అలెంగకనంతయు అగ్ని కాహుతి కావించెను. సీతాక్షేమమును దృఢపరచుకొని గువాకిష్కంధ (Guwakashkanda) కు పురలివచ్చెను.

రామరావణయుద్ధమున రావణుడు రామబాణములు తగుల కున్నను, ఆతాకిడి కోర్వజాలక రణరంగమునుండి పలాయితుడయ్యెను. అట్లు పారివచ్చిన అతడు తాను రెండు శిలల మధ్యను ఆకర్షింపబడు చున్నట్లు గ్రహించెను. ఆ శిలలు అంతలో కదలుట ప్రారంభించగా, ఆ రెంటికినడుమ రావణు డుండిపోయెను. అట్లా రెండు శిలలు మధ్యనున్న రావణుడు నలిగి మరణించువరకు ఒకదానిసమీపము

నకు మరియొకటి వచ్చెను. ఈ రెండుశిలలు మరణించిన రావణుని పుత్రుల ఆత్మలు. రామునితో యుద్ధ సంరంభమున రావణుడు వారిని అగౌరవపరచి, సంహరించగా, వారి ఆత్మలు ప్రతీకారమునకై వేచి. చివరకు రావణుని సంహరించినవి. ఈ విధముగా ఇంతో నీషియా రామాయణమున రావణుడు రామునిచే గాక, స్వీయపుత్రుల ఆత్మలచే కడతేరినాడు.

తెలుగులో రామకథామృతము

రామాయణ మహాభారత భాగవతములు సంస్కృత వాఙ్మయము ననే కాక భారతీయభాషావాఙ్మయము లన్నింటి యందును రత్నత్రయమువలె రాణించుచున్న గ్రంథరాజములు. అయినను ఉత్తర భారత భాషాసాహిత్యములలోను, వక్షిణభారత సాహిత్యములలో కొన్నింటియందును రామాయణ కావ్యమున కధిక ప్రశస్తి లభించినది. తెలుగు సాహిత్యమునందు మాత్రము మహాభారత భాగవతముల కున్న కావ్య ప్రశస్తి రామాయణమునకు లేదు. దీనికి ప్రధానకారణము తెలుగున కవిత్రయము, బమ్మెరపోతరాజు, వంటి కవీశిఖామణులు భారతభాగవతములను మూలములను కుర్రపించునట్లుగా రచించి యుండుటయు, రామాయణకావ్యముల కంతటి ప్రాచీకపుల రచనా ప్రాగల్భ్యము లభింపకపోవుటయు నని విశుద్ధకులు తలంచుచున్నారు.

అట్లని తెలుగున రామాయణకావ్యములు దెలియలే దని కాదు. రసవత్తురములైన రామాయణకృతులు కోకొల్లలుగ రచింపబడినవి. కంగ నాథరామాయణము మొదలు రామాయణకల్పవృక్షమువఱకు తెలుగు రామాయణ కావ్యరచన చునంతముఖముగా సాగినది. తెలుగుసార స్వతప్రక్రియ లన్నింటిలో రామకథ యవతరించినది. వానికిముఖ్య కారణము రామకథపై తెలుగుజాతి కున్న ప్రత్యేకాదరాభిమానము. ఆ పవిత్రదంపతుల యరణ్యవాస జీవిత మీ తెలుగునాటితో ముడిపడి యున్నది. దండకారణ్య పుణ్యభూములు సీతారాముల విహార రంగములు. తెలుగునాట నాదంపతుల పవిత్రపాదములు సోకిన పుణ్య క్షేత్రములు, తీర్థములు తెలుగుజాతిచే నేటికిని దర్శింపబడుచున్నవి, పూజింపబడుచున్నవి. ఆ పుణ్యమూర్తులు అర్చనామూర్తులై నిలచిన

భద్రాద్రివంటి క్షేత్రములకు మనదేశము పుట్టినిల్లు. తెలుగువల్లె పట్టులందును, పట్టణములందును శివకేశవాది దేవాలయములతోపాటు రామాలయములు వెలసియుండుట సర్వసామాన్య విషయము. ఆదర్శ దాంపత్యమున కాదర్శసూర్తులైన సీతారాములు తెలుగుప్రజకు ఐహికాముష్మిక బహుషార్థసిద్ధికి మార్గదర్శకులైన మహనీయమూర్తులు.

రామకథను తెలుగుజాతి రక్తితో పాడుకొనుటయే కాక, చంద్రునకొక నూలుపోగువలె ఆ కథకు నూత్నకల్పనలను సంతరించి- తన సామాజిక రసికత్వమును ప్రదర్శించుకొనినది. దేశీయతాదృష్టి కలిగిన తెలుగు కవులు జాతిలో ప్రచారమందిన కథాకల్పనల నౌచిత్యమెఱిగి తమతమ కృతులయందు యథావకాశముగా నిలుపుకొనిరి. సంస్కృత సారస్వతముననే విశ్వరూపముదాల్చిన రామకథను తెలుగుకవు లారాధించుటతోపాటు, దానికి నూత్నకల్పనలను ప్రసూసమాలికలనుపాఠనములుగా నెచ్చితమ ప్రత్యేకతను చాటుకొనిరి. రామకథలో తెలుగువారి కల్పనలనంతముగా నున్నవని చెప్పటకు పీలులేదు కాని సంఖ్యకు పరిమితములయ్యుం దనదృష్టి కనల్పములై తెలుగువారి చిత్తవృత్తికి మణిదర్పణములై రాణించుచున్నవని మాత్రము నిస్సంశయముగా చెప్పవచ్చును.

తెలుగులో రామకథ వెలసిన కార్యప్రక్రియలను స్థూలముగా నిట్లు పేర్కొనవచ్చును. 1. కావ్యములు (నిర్వచన, వచన, చంపూ, శ్లేషాదులు). 2. ఉపాఖ్యానములు. 3. ఖండకావ్యములు. 4. యక్షగానములు. 5. నాటకములు. 6. హరికథ. బుఱ్ఱకథ మొ॥నవి. 7. సంకీర్తనములు. 8. శతకములు. 9. జానపదవాఙ్మయము. వీనిలో పూర్వోత్తర రామకథలు వర్ణించిన కృతులను ప్రత్యేకముగా నెన్నవచ్చును.

భార్యరామకథావస్తువులైన తెలుగు కృతులను చంపూకావ్యములు, ద్విపదకావ్యములు, శ్లేషకావ్యములు, వచనకావ్యములు - అను విభాగమునాశ్రయించి మొదట సమీక్షించుట యగుచున్నది. భాస్కర రామాయణము, మొల్లరామాయణము, రామాభ్యుదయము, ఠఘనాథ రామాయణము, నోపినాథ రామాయణము, రామాయణకల్పవృక్షము

మొదలగు చంఘాకావ్యములును, రంగనాథ రామాయణము, కట్టావరద రాజరామాయణము, కాచవిభు విఠలరాజుల రామాయణము మున్నగు ద్విపద కృతులును. రాఘవపాండవీయము, నిర్వచన భారతగర్భ రామాయణము, యాదవరాఘవ పాండవీయము మొదలగు ద్వివిధ శ్లోక కావ్యములును, దేవకి వెంకట సుబ్బకవి, వైడిపాటి పాపయ్యగారలు రచించిన రామాయణములు, వ్యావహారికాంధ్రరామాయణము, శ్రీనివాసశిరోమణి రామాయణము, దేవరాజసుధి రామాయణము, శ్రీమద్వాల్మీకి కథామృతము - మున్నగు సనేక వచన రామాయణములును, ఈ సమీక్షకు ప్రధానరంగములు కాగలవు.

తెలుగులో మొదటి రామాయణము దెలయునాటికే సంస్కృతమున రామకథ పురాణ కావ్యనాటకాదులలో నవతరించి విసూత్న కల్పనా మహనీయమై విస్తృతి చెందియున్నది. కావున తెలుగుకవుల రచనలపై వాల్మీకి, అధ్యాత్మాది రామాయణముల ప్రభావమే కాక, సంస్కృతపురాణ రామకథాకావ్యనాటకముల ప్రభావము కూడ పడక తప్పలేదు. కావున తెలుగు రామాయణ రచనావిశేషములను పరిశీలించునెడ తెలుగు రామాయణకృతులలోని వస్తువునకు మూలమును వివేకించుటయు, అవాల్మీకము లైన కల్పనల కాధారముల నన్వేషించుటయు, తెలుగుకవుల న్వికాసకాల కల్పనల నిగ్గుతేల్చుటయు ననునంశములకు సహజముగా ప్రాధాన్యము కలుగుచుండును. అపైన తెలుగుకవుల కవితాశిల్ప రామణీయకత్వమును, అనువాద విధానమును సమీక్షింపనగును. ఈ గ్రంథరచనమున నిట్టి ప్రణాళిక యనుసరింపబడినది.

తెలుగున వెలసిన రామాయణములలో మొదటిది తిక్కన సోమయాజి పితామహుడగు భాస్కరమంత్రి రచించినది (క్రి. శ. 1190-1220 ప్రాంతము) ని సాహిత్యచరిత్ర ననుసరించి యూహింపవలగుచున్నది. కాని ఇది ఉపలభ్యము కాలేదు. కొందఱు చెబుర్చుకులు భాస్కరరామాయణములోని యారణ్యకాండ మొకవిచే రచింపబడిన దని భావించుచున్నారు. పెక్కుమంది దీనిని విశ్వసించుటలేదు. కాగా కాలక్రమమునుబట్టి చూచినచో నుపలభ్యములగు

చున్న రామాయణములలో గోస బుద్ధారెడ్డి విరచితమైన రంగనాథ రామాయణము మొదట లెక్కింపదగియున్నది. తెలుగునాట బహుళ ప్రచారము గలిగి, దేశికవితానంప్రదాయమున వెలసిన రసవద్రామాయణకృతి యిది. కాసి, మార్గసంప్రదాయజ్ఞులు ద్వీపద కావ్యములను ప్రామాణికముగా గ్రహింపమిచే రంగనాథరామాయణము తరువాత వెలసిన భాస్కరరామాయణమునకు ప్రాశస్త్యము లభించినది. ఏమైనను మార్గ కవితాపద్ధతిలో భాస్కరరామాయణమును, దేశికవితాపద్ధతిలో రంగనాథ రామాయణమును తెలుగున రామకథ నావిష్కరించిన గౌరవమును బొందుచున్నవి.

ఇక తెలుగుకవులు రామకథామృతమును తమతమ కవితాధారల నాశ్రయించి యెట్లు లోకమునకు బంచిపెట్టిరో నాయా ప్రకరణములందు పరిశీలించుట ప్రస్తుతాంశ మగుచున్నది.



చంపూకావ్యములు—రామకథ

భాస్కర రామాయణము

అదికావ్యము సంస్కృతమున రామాయణ మయ్యును, అంధ్రమున అదికావ్యగౌరవము అంధ్రమున భాగవతమునకే లభించెను. అంధ్రమున సర్వలక్షణసరున్వితముగా వెలసిన ప్రథమరామాయణము భాస్కరరామాయణము. ఇతఃపూర్వము రంగనాథరామాయణము రచితమైనను, అయ్యది ద్వీపదకావ్య మగుటంజేసి, ఈ అధ్యాయమున సమీక్షింపబడుటలేదు. క్రీ. శ. 11 వ శతాబ్దమున నన్నయ స్థాపించిన చంపూకావ్యపద్ధతిని భాస్కరరామాయణము అంధ్రవాఙ్మయమున ఆవిర్భవించెను.

భాస్కరరామాయణ కాలకర్తృత్వములు వివాదగ్రస్తము లైన అంశములు. ఇందు అరణ్యకాండ, యుద్ధకాండలలో కొంతభాగమును భాస్కరుడు, బాలకిష్కింభ సుందరకాండలను తత్పుత్రుడగు మల్లికార్జునభట్టు, అయోధ్యాకాండను అంతేవాసియగు కుమార రుద్ర దేవుడును, యుద్ధకాండ ఉత్తరభాగమును మిత్రుడగు అయ్యలార్యుడును రచించిరి. పైమువ్వురును భాస్కరశిష్యులుగనే భావింపబడిరి. కావున మూలకరుమడగు భాస్కరునినామముననే కావ్యము ప్రసిద్ధి కాంచెను. గ్రంథము సాహితీమారునకు అంకిత మొనర్పబడెను. ఇందలి కాండాంతగద్యములవలన మల్లికార్జునభట్టు, కుమారరుద్ర దేవుడు, భాస్కరుడు, హుళక్కిభాస్కరుడు, అయ్యలార్యుడు— అను కవిపంచకముచే గ్రంథము వెలయింపబడినట్లు విశదమగును. ఇందు భాస్కరహుళక్కిభాస్కరశిష్యులు పునరుక్తిమాత్రమే అనియు, అరణ్యకాండాంతగద్యములలో పేర్కొనబడినభాస్కరుడు మంత్రీభాస్కరుడనియు, యుద్ధకాండప్రథమభాగమును హుళక్కిభాస్కరుడు తెని

గించెననియు, సోపపదముగాను నిరుపపదముగాను పేర్కొనబడిన భాస్కరద్వయము ఒక్కరే అనియు, నిరుపపదముగా ఉదాహృతమయిన భాస్కరపదము మంత్రిభాస్కరుడు లేక హుళక్కిభాస్కరుడు కాదేని ఉభయులు కలిసి వెలయించి రనియు- వివిధాభిప్రాయములు పండితలోకమున భాస్కరరామాయణకర్తృత్వవిషయమున వ్యాప్తమయ్యెను. వాచోపవాచముల అనంతరము హుళక్కిభాస్కరుడు క్రీ. శ. 14 వ శతాబ్దమున భాస్కరరామాయణమున ఆరణ్యకాండము, యుద్ధకాండపూర్వభాగములను రచించినట్లును, 12 వ శతాబ్దము వాడైన తిక్కనసోమయాచి ఏతామఘం డగు మంత్రిభాస్కరుని కీకావ్యముతో ఎట్టిసంబంధము లేదనియు- ఇంచుమించు పండితప్రకాండులందఱు ఏకాభిప్రాయమునకు వచ్చిరి. 1

6726 గద్యపద్యములు గల భాస్కరరామాయణము వాల్మీకి రామాయణానుసారియే అయినను, అధ్యాత్మరామాయణానుసారముగ కూడ సాగెను. ఇందు రాముడు సాక్షాద్విష్టవతారము, లక్ష్మణుడు ఆదిశేషుడు, భరత, శత్రుఘ్నులు శంఖచక్రములు సీతాదేవి మధుకైటభమర్దని యగు యోగమాయ- అను అధ్యాత్మరామాయణపరమగు అంశము లిందు వాచ్యముగనే చెప్పబడెను. భక్తిమాయాసిద్ధాంతములతో ఆంధ్రజానపదజాతీయజీవనములోని బాల్యక్రిడాదులను మేళవించుటయే కాక పద్మపురాణాదిగ్రంథాంతర్గతేతివృత్తాంతములనుకూడ ఎడనెడ స్వీకరించి, భాస్కరరామాయణకర్తలు ఇతిహాసమునకు కావ్యశోభను అపాదించు అశయముతో ప్రబంధకవిత్వముతో పండితామోదమగురీతి తీర్చిదిద్ద ప్రయత్నించిరి. జయదేవుని ప్రసన్న రాఘవనాటకమందలి భావములను కూడ భాస్కరుడు ఇంచాయాపట్టుల గ్రహించెను. వైష్ణవభాగవతపద్మాది పురాణములను తెనిగించినవారివలెనే కవిచతుష్టయముకూడ మూలశ్లోకార్థమును సరిగా గద్యపద్య

1. చర్చావివరములు కాశీభట్ల బ్రహ్మయ్యశాస్త్రిగారి "భాస్కరోదంక గ్రంథము", భాస్కర రామాయణమునకు మేడేపల్లి వేంకటరమణాచార్యులుగారు వ్రాసిన పీఠిక (వావిళ్ళవారి 1958 ముద్రణ) యందు గలవు. స్త్రీలచావమున ఆయంశములు ఇచ్చట పేర్కొనబడుట లేదు.

ములలో నిమిడ్చి కథాశరీరమును అనుసరించి తెనిగించినను కొన్ని చోట్ల స్వేచ్ఛానువాదము కావించిరి.

తెలుగున రామకథ వాల్మీకిరామాయణము ప్రకూణముగా పరిశీలించబడుచున్నది గావున భాస్కరరామాయణమందలి అవాల్మీకియాంశములను గురించి చర్చింతము.

పెక్కు తెలుగురామాయణములలో వాల్మీకి రామాయణము నుండి సర్వసాధారణముగ భేదించు ముఖ్యాంశములు కొన్నికలవు. అట్టివానిలో ప్రప్రథమమున పేర్కొనవలసినది బాలకాండమునందలి అహల్యాశాపవిమోచనఘట్టము. వాల్మీకిరామాయణమున అహల్య కేవలము వాయువును భక్షించి, నిరాహారై సర్వభూతములకు అదృశ్యయై భస్మకాయినైగా ఉండు నని శపించిన గౌతముడు భాస్కర రామాయణమున ఆ అమాంగల్యను గదిసి వాయుభక్షణ, నిరాహార, భస్మకాయినయై గాక శిలాకృతికూడ పొంది దృశ్యమాన కాకుండు నని పలికినాడు. ఇట్లు అహల్య పాషాణ మగునట్లు శపింపబడుట పెక్కు తెలుగురామాయణములందు కాంచనగును. ఈవిధానము అధ్యాత్మ రామాయణానుసారి యని పేర్కొనవలెను. అందు అహల్యగౌతమ శాపమున శిలాకృతి నొందుట గలదు. తెలుగురామాయణములు వాల్మీకిరామాయణానుసారులుగనే వెలసినను, అహల్యాశాపము మాత్రము పెక్కురామాయణములందు అధ్యాత్మరామాయణానుసారముగ వర్ణింపబడుట కానవచ్చును.

బాలకాండమున వసిష్ఠుడు జనకాదులకు రఘువంశక్రమము వివరించువట్టున వాల్మీకిరామాయణము వికుక్షిమహారాజు తరువాత

1. "వాయుభక్ష నిరాహారా తస్యంతీ భస్మకాయినీ
 అదృశ్యా సర్వభూతానా మాశ్రమేఽస్మిన్ని వత్స్వనీ" (వాల్మీకిరామాయణము-
 బాల. స. 48 ల్లో 30)
 "...ఇ ట్ల య్యంద్రుని శపించిన యహల్య నమాంగల్యం గదిపి యీవనంజున ననేక
 దివ్యవర్షంబులు వాయుభక్షణవు, నిరాహారవు, భస్మకాయినివియునై యెవ్వరికిం
 గానరాక పాషాణంబవై యుండు మని యంతటఁ గరుణార్ద్రమనస్కుండై..."
 (భాస్కరరామాయణము- బాల- 527)

బాణుని, ఓమ్మట అనరణ్యుని పేర్కొనగా, భాస్కరరామాయణమున వికుక్షి అనంతరము అనరణ్యుడు పేర్కొనబడినాడు; బాణుని నామము కానరాదు. ఇట్టిచ్చట బాణుని నామము పరిహరింపబడగా, త్రిశంకునితరువాత వాల్మీకిరామాయణము దుందుమారుని పేర్కొనగా భాస్కరరామాయణము త్రిశంకునితరువాత చక్రవర్తిగా హరిశ్చంద్రుని పిమ్మట లోకాతాస్యుని, అతని పుత్రునిగ దుందుమారుని చూపుచున్నది.¹ ఈవిధముగనే జనకునిచంశక్రమమునకూడ వాల్మీకిరామాయణము మిథి తదుపరివానిగ ఉదావసువును పేర్కొనగా భాస్కరరామాయణము వారిరువురినకుమ జనకుని, దేవమీధ మహిచ్ఛకుల నడిమివానిగ సువీరుని చెప్పచున్నది. మూలమున సువీరునిస్థానమున విబుధునినామము కలదు.²

మంధరాదుర్బుద్ధికి కారణముగ ఇం దొక చక్కని హేతువు చెప్పబడెను. ఖూర్వ మొకపరి మంధర బాలరామపాదప్రసారమునకు గురియయ్యెనట! అది వైరికారణముగా గొని ఆమె రామపట్టభంగమునకే సంకల్పించినది. “శ్రీబుద్ధిః” ప్రళయాంతకః- అనునానుడిని సార్థకము చేసినది. శ్రీరామాయలనే చిటికెనవ్రేలిపై అడించి, రామాయణకథను నడిపిన మంధర.³ ఇట్టి కల్పన మొకటి రంగనాథ రామాయణమునకూడ కాంచనగిను. బాల్యమున రాముడు కందుక క్రీడావిసోది యై యున్ననమయమున అట కేతెంచిన మంధర అరుదెంచి “విట్టంటుచేతలఁ జెంతు” పట్టగా కట్టలకతో రాముడు కాష్టముతో మంధరను గొట్టగా దాని కాలు వెరిగెను. ఈబాల్యవైరమును మరుపని మంధర పట్టాభిషేకమును భగ్నుమొనర్చి పగ సాధింప నిశ్చ

- 1, 2. చంశక్రమపట్టికలు అనుబంధమున చేర్చబడినవి.
3. “కైకేయీ పరిచారిక... యగుమంధర యనునది యొక్కసౌధం బెక్కి... చూచి... యిది... రామచంద్రుని...పట్టాభిషేకమహోత్సవంబు గాఁబోలు... దీనికి విప్పించు గావించవలయు నని విచారించి లొల్లి కౌసల్యాకనయుచేసెం దనకు వైన భరణకాడనభంగంబు వైరంబు కారణంబుగా గొని... యక్కేకయరాజ పుత్రిపాలికిం జని యిట్లనియె...” రాష్కర. ఆయోధ్య. కాం. 92.

యించినట్లు రంగనాథరామాయణము మంథరపరాభవమును విపులముగ వివరించెను.

శ్రీరామదర్శనార్థము నపరివారముగ వెడలిన భరతునకు భరవ్యాజమహర్షి ఆశ్చర్యకరమైన ఆతిథ్య మొసగినట్లు వాల్మీకిరామాయణమున పేర్కొనబడినది. అయ్యాతిథ్యమందలి ఆకర్షణలకు రామవియోగదుఃఖిత యైన సేనయంతయు మోహవశము కాగా కేవలము భరతుడు మాత్రము రామపదధ్యానైకచిత్తుడుగ నిశ్చలుడై మునియాశీస్సులను బడసెను. ఆతిథ్యవ్యాజమున ముని యిడిన పరీక్షయందాత డుత్తీర్ణు డయ్యెను. భరతశీలమునకు నికజోపలము వంటి ఈ సన్నివేశము తెలుగు రామాయణకర్తలు పలువురి నాకర్షించెను. కాని ప్రథమాంధ్రరామాయణమునమాత్ర మింకము కానరాదు. కేవలము “మునినాథుఁ డతనిఁ గాంచి తగినవిందులు సేయ న్నదాశరథియుఁ జిక్కి యారాత్రి మఱునాఁడు”- అని సంగ్రహింపబడెను- అ. 379.

ఆకర్షణీయములైన పెక్కు అవాల్మీకీయాంశములను గ్రహించిన భాస్కరరామాయణకర్తలు ఈ సన్నివేశమును విపులీకరింపనికారణము దురూహ్యము. ఈవిధముగనే మూలమున అరణ్యవాసియైన శ్రీరామునికి జాబాలిముని కావించిన చార్యాకమతోపదేశము కూడ ఇందు పరిహరింపబడినది.

సీతాజన్మవిషయికమయిన విచిత్రకల్పన మొకటి భాస్కరరామాయణమున కలదు. జనకు డొకపరి సర్వభూషణాలంకృతయై నిజ సౌందర్యముచే దిక్కులు ప్రకాశమాన మగుచుండ నభోమండలమున నిలచిన అప్పరసయనుమేనకను గాంచి, ఆమె రూపవయోవిలాసముల కలరిన మనముతో ఆమెయందు సంతానము బడయ నభిలషించెను. అట్లు తలపోయునంతలో, తద్భావమున రాజునకు మానసపుత్రిక గలుగసున్నటుల అకాశనాణి పలికెను. అచ్చెరు వొందిన న్యవతి బీజముష్టివిక్షేప మొనర్పగా భూగర్భమునుండి శిశువు ఉదయించినది. అశిశువునకు “సీతాపద్మతి.... భూతలమునఁ బొడమినది

కావున సీత యను నామము ఆకాశబాణి యొనగినది. మేదినిబుద్ధిక జననక్రమము మరి యే ప్రసిద్ధరామాయణములందును ఈరీతిని పేర్కొనబడలేదు. బ్రహ్మవైవర్త పురాణాదులందు వేదవతియే సీతగా జన్మించినక్రమము వివరింపబడినది. కాని, ఇట్టివిధానము కానరాదు. జానకరామాయణమందలి సీతాజనన వృత్తాంతము యుశ్యశృంగా దుల జన్మములను పోలుచున్నది.

కిష్కింధాకాండమున కూడ ఇ ట్లొకనూతనాంశము అవాల్మీ కమైనది కలదు. వారివభఘట్టమున తారమఃఖోద్యోగమున 'రావణ సంహారమున సీత లభించినను, అనతి కాలముననే, ఆమె భూప్రవేశ మొనర్చి, రామునకు శాశ్వతవియోగదుఃఖమును కల్పించు' నని శాప మొనరినట్లు క్షింధు కలదు. | ఉత్తరకాండమున సీతావియోగము నకు హేతువుగా చెప్పబడిన ఈ శాపవృత్తాంతము మరి యే ముఖ్య రామాయణమందును కానరాదు. కాని పద్మపురాణమున మాత్రము సీత కన్యాదశయందు కీరదంపతులకు ఆజ్ఞానముచే వియోగము కలిగించి, వారిశాపమునకు గురియైన ట్లొకకారణము కల్పింపబడి యున్నది. జానపదవాజ్మయిమందు మాత్రము సీతారాములశాశ్వత వియోగమునకు హేతువుగ విచిత్రము లైనకల్పనలు కొన్ని కానవచ్చు చున్నవి. బహుశః జానకరామాయణకర్త లానాటికి వ్యాప్తియం దుండిన అట్టి వృత్తాంత మేదియైన గ్రహించియుండవచ్చును.

సంపాతి రామభక్తుని విశదీకరించుఘట్ట మిం దొకటి కలదు. సీతాస్నేహమున వేసారిన హనుమదాదులకు రావణవృత్తాంతము వివ రించినసంపాతి రామకార్యనిర్వహణమునకై నుతు డగు నుపార్శ్వుని రాజించి సముద్రలంఘనమునకై ప్రేరేచగా అంగదుడు నివారించి,

1. సరవళ : యి డ్లకారణము నాపతిఁ జంపితి గాన యీవు బం దురతుడశక్తితో మహిలఁ డొకాని వచ్చిన నీక నీకడం జరకరకాల మింపుగ నసంపక నీ వతిదుఃఖపాటతో నెరియుచు నుండి భూమిఁ జొరని చ్చునుచున్ శపియించెఁ గిన్నతోన్" కాశ్యప. కిష్కింద-౩౦౩.

తత్కార్యనిర్వహణార్థము కపివీరుల సంసిద్ధతను తెలియజేసెను. అవార్మిక మయ్యు ఇయ్యది సంపాతి భక్తువ్రేకమును, వానరవీరులకు కార్యనిర్వహణముపట్ల గలచిత్తశుద్ధిని తెలుపుచు అత్యంతరమణీయముగా నున్నది.

మూలమున సంగ్రహముగ చెప్పబడిన విషయములు కొన్నింటిని భాస్కరరామాయణకర్తలు తమకృతయందు కొద్దిమాట్పులతో సుదీర్ఘముగ చెప్పినారు. అట్టివానిలో హనుమజ్జననవృత్తాంత మొకటి. కేసరి యనుకపివరుడు తీర్థోపద్రవకారి యగు శంబసాదను డను దాసవుని సంహరించినట్లు వాల్మీకిరామాయణమున గలదు. ! వానరులకు తన జన్మవృత్తాంత వెరిగించుచు భాస్కరరామాయణమున హనుమంతుడు కేసరి ముష్టగజములను సంహరించిన విధానాదులను వివరముగ చెప్పినాడు. ప్రభాసతీర్థమున గ్రుంకు లిడుమునులను శంఖశబలలను రెండుముష్టగజములు వాధించుచుండెడివి. అవి ఒకనాడు పుణ్యదనమున భరద్వాజుని గలియబోవగా కపివీరుడు దాటిని సంహరించి భరద్వాజుని అనుగ్రహమునకు పాత్రుడై "కేసరి" యను నామమును బడయుటయే కాక, మునిగణప్రేరితుడై అనిలబలనము డైన పుత్రునిగూడ వరముగా కోరి, పొందెను. వాల్మీకిరామాయణము- సుందరకాండమున కేసరి అనురుని సంహరించగా, ఇం దిట్లు ముత్తగజముల రెండింటిని హనుమంతుని జనకుడు సంహరించినవిధానము విపులముగా గలదు.

భాస్కరరామాయణకర్తలు మూలమున వివరముగ నున్నవిషయములు సంగ్రహపరచిన సందర్భములుకూడ కలవు. సుందరకాండమున సీతాదేవి హనుమంతునకు చూడామణి నొసగుచు, అయ్యది వివాహమై మెట్టినింటికి పయనమయిన తనకు జనకపత్ని ఒసగినట్లు

1. మాలవ్యా న్నామ వైదేహిగిరిజా ముత్తమోగిరిః

తతో గచ్ఛతి గోకర్ణ పర్వతం కేసరీ హరిః॥

స చ దేవర్షిభి ర్దిష్టః పితామహు మహాకవిః,

తీరే నదీపతేః పుణ్యే శంబసాదన ముద్ధరత్ ॥''- వాల్మీకి. సుం. ప. 35

పూర్వవృత్తాంత మొకటి వాల్మీకి రామాయణమున పేర్కొనెను. 1 భాస్కరరామాయణమున అట్లేమియు నెప్పుక నిరోరత్నము హనుమంతున కొనగినట్లు మాత్రము కలదు.

హనుమంతుని కుశలమునకై కుండు సీతకు విభీషణపత్ని యగు సరమ పవనాత్మజునిక్షేమవృత్తాంత మెరింగించిన ట్లొక అవాల్మీకి యాంశ మిందు కానవచ్చుచున్నది. 2 వాల్మీకిరామాయణము, అన్య రామాయణములు కొన్నింటియందు ముఖ్యముగ రూపకాదులందు ఆశోకవనిని కుములుసీతకు విభీషణునిపత్ని (కొన్నింటియందు పుత్రిక) సహాయ మొనరించినట్లు పేర్కొనుట ఇట్ల గమనార్హము.

మూలముతో భాస్కరరామాయణము మరియొకముఖ్యవిషయమున భేదించుచున్నది. రణరంగమున కరుగుటకై తనను మేల్కొల్పగా కుంభకర్ణుడు శ్రీరాముడు రావణపార్థము భువి నవతరించిన శ్రీమహావిష్ణు వసు దేవరహస్యమును మున్ను తాను నారదునివలన ఎరింగినదానిని రావణునకు తెలిపి, సీత నొసగి రాక్షసకులరక్షణము గావించు మని హితము గఱపెను. దానికి రావణుడు సీతను లక్ష్మిగాను, రాముని నారాయణునిగాను ఎఱింగియే వారిచే నిహతుడయి కైవల్యపదము నొందగోరి, తాను రామపత్నిని చెరగొనినట్లు స్పష్టము చేసెను. రావణకుంభకర్ణు లిట్లు అత్యుజ్జాన పరాయణులుగ ఇందు ప్రత్యక్షమగుచుందురు. అధ్యాత్మరామాయణమున కుంభకర్ణుడు రావణునకు హితము గఱపెను కాని రావణుడు చేరహస్యము తా నెరిగియే యున్నట్లు పలుకలేడు. కాని సీతాపహరణానంతరము ఆశోకవనిలో నిచ్చంభమున నున్న ఆమెను మాతృదేవిగ మనమున పూజించుచుండినట్లు కలదు. మండోదరికడ ఈరహస్య మాతడు యుద్ధకాండమున వెల్లడించినట్లు అధ్యాత్మరామాయణ, ఆనంద రామాయణములందు కూడ కలదు. మిగిలిన కథయందుకూడ రావణునికైవల్యపదకాంక్ష గోచరించుచునే యుండును - కాని భాస్కర

1. వాల్మీకి. రా. మం. 39.

2. భాస్కర. మం. ప. 492 నుండి 495 వరకు.

రామాయణకర్త లీవాంఛను దశకంఠుని ముఖమున ఇచటనే బహిర్గతము కావించినారు. రంగనాథరామాయణము కూడ భాస్కర రామాయణమువలెనే ఈఘట్టమున రావణకుంభకర్ణు లిద్దఱిని ఆత్మజ్ఞానపరాయణులుగ చిత్రించుట విశేషము!

రావణపరిత్యక్తుడైన విభీషణుడు ఇందు మాతృచేవియగుకైకసిని దర్శించి యావద్వృత్తాంతమును వివరించి శ్రీరామునినన్నిధి కరుగవలయునను తనఆశయమును కూడ తెలిపెను. కైకసియు తనజనకుడగువిశ్రావసువువలన భవిష్యత్తును తాను ఘోర్మయే వినియున్న దని చెప్పి, రామరక్షను పొందు మని దీవించెను. 1 వాల్మీకిరామాయణమున విభీషణుడు కైకసిని దర్శించుటయే లేదు.

సాగర దశరథులకు ధైత్రికూడ ఇందు చెప్పబడెను. దేవాసురసంగ్రామనమయమున తొడ్చడి నలుపురుపుత్రులు కలుగునట్లు మహేంద్రునికడనుండి వరమును పొందిన దశరథుడు, సాగరునకు కూడ సహాయ మొనర్చి ఆతనినుండి ఆమూల్యరత్నములను కానుకగా బడసెను. విమ్మట సాగరుడు ఒకమానము దశరథునకు అతిథియై అయోధ్యయం దుండెను. శ్రీరామునిదైవత్వమును స్తుతించి సాగరుడు సేతుబంధనసమయమున ఈవృత్తాంత మెరింగించెను. పంచవటియందు దశరథమిత్రు డైన జటాయువువలె సాగరుడుకూడ ఘోర్మపరిచితుడే యని పేర్కొని రామాదులకు ఆత్మీయులనడుమ నున్న భావమును కలిగించునుద్దేశముతో కవు లిట్టిఅంశమును జేర్చి యుందురు. 2

రణరంగమున నాగపాశబద్ధు డైన రాముడు ఆట కరుదెంచిన నారదునాదేశమున గరుత్మంతుని స్మరింప, ఆత డరుదెంచి, రామలక్ష్మణులను పాశవిముక్తుల గావించెను. ఇప్పట్లున నారదాగమనము ఆవాల్మీక మగు అంశము. 3 విభీషణుడు రణరంగమున కేల్కోడ్చి తనముందు నిలువగా కుంభకర్ణుడు,

1. భాస్కర. యుద్ధ- ప. 148-162.
 2. భాస్కర. యుద్ధ- ప. 233.
 3. భాస్కర. యుద్ధ- ప. 609-632.

“మనవంశము క్షించుట
 కనవంశజు నాశ్రయింప నేతెంచితి గా
 వున కక్షణీయుడవు నీ
 పనభూత్వా తొలిగిచూడు మిటు మీయన్నన్” - అనుటతో
 సర్వజ్ఞుడుగ, మహోన్నతుడుగ భాస్కరరామాయణమున చిత్రింప
 బడినాడు.

ఇంద్రజిత్తు మూడవపర్యాయము రణరంగమున కరుదెంచగా
 వానరవీరులు భీతిల్లి రాముని శరణువేడిరి. అంత అనిలదేవు డరు
 దెంచి ఇంద్రజిత్తుసంహారమునకై త్వరపడపలసినదిగా శ్రీరాముని
 హెచ్చరించినట్లు అవాత్మికీయాంశము మరియొకటి ఇందు కలదు. 1

అధ్యాత్మరామాయణదులందు వివరముగ వర్ణింపబడిన కాల
 నేమివృత్తాంతముకూడ భాస్కరరామాయణమున సముచితస్థాన మాక్ర
 మించుకొనినది. ఈఘట్టము రంగనాథరామాయణకర్తను కూడ ఆక
 ర్ణించుట మరియొకవిశేషము.

అధ్యాత్మరామాయణానుసారముగ రావణపాతాళహోరాసుము
 కూడ ఇందు స్వీకరింపబడినది. ఇయ్యది రంగనాథరామాయణమున
 కూడ కాంచనగును. 2

భాస్కరరంగనాథరామాయణములు రెండింటియందును విభి
 షణుడు రావణునినాభియందు గల అమృతభాండమును గూర్చి రామున
 కెరిగింపగా, అత డద్దానిని భేదించి రావణసంహార మొనరించినట్లు
 కలదు. ఇది అనందరామాయణానుసారముగ రావణసంహారమును
 వర్ణించుట !

భాస్కరరామాయణమున కైలి సరసమయ్యను సంస్కృత
 పద భూయిష్టము. వ్యాసభాసకాళిదాసాదుల వర్ణనావైచిత్రులను

1. భాస్కర. యుద్ధ. 1268, 1269,
 2. కాలనేమి, రావణపాతాళహోమ వృత్తాంతములు రంగనాథరామాయణము గురించి
 చర్చించుపట్టున వివరముగ పేర్కొనబడినవి.

అలాపట్టులందు వీరసునకించినట్లు కనబడును. యథామూలముగ వర్ణనలు సాగినను అచ్చటచ్చట అవాల్మీకియాంశములు గ్రహించినట్లే మూలశ్లోకార్థమును సంగ్రహపరచి వర్ణనలు అయాతావులందు కావించినట్లు పెర్కొనవలెను. మూలమున “యథామృతస్య సంప్రాప్తి ర్యథా వర్ష ముపూదకే....” (బాలకాండము) అను విశ్వామిత్రాగమన సందర్భమునందలి దశరథుని పరవశత్వమును వర్ణించుతావున “అమృతంబు సంప్రాప్తమైనచండమున” అను పద్యమున మూలశ్లోకము స్వల్పముగమాత్రము స్వీకరింపబడినది.

భాస్కరరామాయణవర్ణనలందు జయబెప్పప్రసన్నరాఘవనాటకమందలి హృదయంగమి మగు కొన్నివర్ణనచ్చాయలు గోచరించును.

“నామిత్రీ! నీను సేవ్యతాం తరుతలం చిండాంశు రుజ్జ్వింభత్తే చండాంశో ర్నిశికా కథా ర్చమువత్! చంద్రోఽయ మున్మీలతి పత్వైత ద్విదితం కథ న్ను భవతా? భత్తే కురంగం యతః క్వాసి ప్రేయసి! బాకురంగనయనే! చంద్రాననే! జానకి!”

—ప్రసన్నరాఘవమందలి యీవర్ణననే

“తపనుఁడు వేపఁజొచ్చె ననుఁ దమ్ముఁడు! వృక్షముక్రిందఁ బెట్టు నాఁ దపనుఁడు లేయి లేఁడు వసుధావర! చంద్రుఁడు గాని; చంద్రునిన్ స్మవసుత! యెల్లెఱింగితివి నీఁడు; పుగాంకము చూడ నున్కి; హా! చపలమ్ముగాఁడీ! చంద్రముఖి! జానకి! యెక్కడ నున్నదానవే?”

—అనుపద్యరూపమున గాంచవచ్చును. ఈరీతినే,

“వాహివాత! యతః కాతా తాం స్పృష్ట్యా మా మపి స్పృశం త్వయి మే గాత్రనంస్పర్శ శ్చన్యే దృష్టి నమాగమః”

శ్లోకార్థము కొంత,

“మంగళపపనమ! నాడుప్రి

యాంగనపైఁ బొలసి పొలయు మాదట నాపై

నంగం బలపక పంపా

నంగ తరంగత్తరంగశైత్యము పొలయన్” - ఆరణ్య. ద్వి. అ. ప. 438)

—అను పద్యమున కలదు.

శ్రీరాముడు ప్రయోగించిన బ్రహ్మాస్త్రము రావణుని జీవములను హరించి,

“సీత నిమిత్తంబు వగచువసుమతికి రాక్షసాభము వధియించితి నని చెప్పబోవువగిది భేదించికొని, పాతాళంబు సొచ్చి, నిమిషార్థ మాత్రంబునం గ్రమ్ముటి, రాముతూజీరంబు సొచ్చె” నని వర్ణింపబడి నది. (యుద్ధ. 2192) రావణుని పరిమార్చి భూమి జొచ్చి మగిడి శరము శ్రీరాముని తూజీరమున చేరె నను వాల్మీకి వాక్యమునకు కవి కావించిన చమత్కారమైన వ్యాఖ్యాన మిది !

ఇట్లు, ఉపలబ్ధమగు ప్రథమాంధ్రచంపూ రామాయణమును ఆనాటికేవాల్మీకిరామాయణముతోసాటు అన్యసంస్కృతకవుల రామాయణ కీర్తనము ఆంధ్రదేశము నెట్లు ప్రభావితమొనర్చినదో స్పష్టమొనరించు చున్నది. మరియు, ప్రధానముగా పేర్కొనవలసిన విషయము ప్రథమాంధ్రచంపూ రామాయణమగు భాస్కరరామాయణము నరాంకితముగా రచింపబడుట !

మొల్ల రామాయణము

సంస్కృతములోని ముఖ్యములైన ఇతిహాసపురాణాదులు తెలుగులో ననువదినబడినతరువాత క్రమముగ తెలుగుకవులకు స్వతంత్ర కావ్యములపట్ల ఆసక్తి ప్రబలసాగినది. తత్ఫలితముగ ఆంధ్రనాట్యమున ప్రబంధయుగావతరణము జరిగినది. శృంగారరసప్రధానముగ పురవిహారాది అష్టాదశవర్ణనాత్మముగ ప్రబంధమందిలికథ నడచును. ప్రబంధేతివృత్తము ప్రఖ్యాతముగనే యుండును. సాధారణముగ సంస్కృతపురాణేతిహాసాదులందు స్వల్పముగ నున్నకథ ప్రబంధోచితవర్ణనలతో విస్తృతమై తెలుగున ప్రబంధరూపమున సంపూర్ణత్వమును చేకూర్చుకొనెను. ఇట్లు ప్రబంధములు తెలుగున వెలువడ నారంభించిన కాలమునకూడ రామకథావినిష్ఠతకు తెలుగుకవి లాకృష్టములనుచునే యుండుట విశేషము. ప్రబంధయుగమున వెలసిన రామాయణప్రంకములలో ముఖ్యముగ పేర్కొనవలసినది మొల్లరామాయ

ణము, రామాభ్యుదయము, తెలుగుసాహిత్యమునందలి రామకథను పరిశీలించుపట్టున ఒకరామాయణమును మరియొకదానితో సరిపోల్చి గుణగణముల నెన్నుటకంటెను, ఆయాకావ్యములు రచింపబడిన నాటియుగధర్మములను ప్రధానముగ దృష్టియం దిడుకొని, ఏకావ్యమున కాకావ్యమునే వేర్వేరుగ పరిశీలించుట యుక్తము. అట్లానర్చినచో ఆయాకావ్యముల విశిష్టతను సమగ్రముగ గురుతించుటకు సాధ్యమగును.

భాస్కరామాయణముతరువాత చంపూకావ్యపద్ధతిని వెలసినది మొల్లరామాయణము. కవయిత్రిమొల్ల రామకథను తనకావ్యమున సంగ్రహముగ చెప్పఁ బ్రయత్నించినది. మహాభారతభాగవతములందలి రామకథ సంగ్రహరూపముననే యున్నను, అచ్చట నది కేవలము ఉపాఖ్యానముమాత్ర మగుచున్నది. రామకథను సంగ్రహపద్ధతిని ఒకకావ్యముగ వెలయించినఖ్యాతి ప్రథమముగ కవయిత్రిమొల్లకే లభించినది. మొల్లరామాయణమే తెలుగునందలి మొదటిసంగ్రహరామాయణము. ఇందలికథను పరిశీలించుట యనగా అందు కథ సంక్షిప్తముగ చెప్పబడినవిధానమును పరిశీలించుట యగుచున్నది.

మొల్ల జీవించినకాలనిర్ణయము వివాదగ్రస్తము. శ్రీకృష్ణదేవరాయలకాలమునకు చెందినట్లును, క్రీ. శ. 1320 లేక 25 నుండి 1400 లేక 1405 ప్రాంతమునకు చెందినభిన్నాభిప్రాయములు కలవు. ¹

మహాకవిపోతనవలెనే మొల్లయు తనకావ్యమును శ్రీరామప్రేరణమున రచించితి నని పేర్కొనెను. శయ్యాశ్రీతిపాకము, చాటుప్రబంధలక్షణములు, ఛందోవ్యాకరణాదులు, దేశీయపదములను, రసభావచమత్కృతులు పలుకుసరణిని ఎరుగకున్నను శ్రీకంఠమల్లేశ్వరుని కృపచే చెప్పనేర్చిన కవిత్వముతో కావ్యమల్లితి నని సవినయముగ

1. స్థలవిస్తరణభీతిచే చర్చావివరము లిచ్చట పరిహరింపబడినవి. చర్చావివరములు మొల్లరామాయణమునకు శ్రీమతి డిఃటుకూరి లక్ష్మీకాంతమ్మగారు వ్రాసినపీఠిక యందు గలవు. ఆం. ప్ర. సా. అ. వారి ప్రచురణ.

మనవిజేసుకొన్నను ఆమెకావ్యము సర్వలక్షణసమన్వితమై రామకథా సాహిత్యముననే కాక, ఆంధ్రసారస్వతముననే విశిష్టసానము నధిష్టించినది.

అలతియలతిమార్పు లున్నను మొల్లరామాయణము యథావాల్మీకముగనే సాగెను. సంగ్రహముగ చెప్పబడిన ఈకావ్యమునందు శ్రావణకుమారచరిత్ర, మంథరావృత్తాంతము, అహల్యాశాపవృత్తాంతము, కబంధవధ, సుగ్రీవరావణద్వంద్వయుద్ధము, అదిత్యహృదయము, త్రిజట సీతనురణభూమికి గొనివచ్చుట - ఇత్యాదిఘట్టములు పరిహరింపబడెను. ఇట్టి విధము సంగ్రహరామాయణకర్తలకు అనివార్యమే యై ఉన్నది.

ఇందు, శివధనుర్బంగసమయమున లక్ష్మణుడు భూమ్యాకాశాదుల నుద్దేశించి పరాకు చెప్పెను. 2

ఇట్లే, పరశురామగర్వభంగఘట్టమున శ్రీరాముడు “మావంటి నృపాలురైన” పోరాడ తగును గాని మహానుభావుడవగు నీతో రణమొనరించుట పొడికాదు అనగా “విని యెంతయు సంతోషించి భార్గవరాము డప్ప”డు విష్ణువు చాప మెక్కిడు మంచు ఒసంగుటలో వాల్మీకిరామాయణమందు కంటె ఇండు పరశురాముడు శాంతమును ప్రదర్శించినవా డగుచున్నాడు.

ఇందు ప్రధానముగ పేర్కొనవలసినది కైకేయీవరప్రదానఘట్టము. ఇందు మంథర కానరాదు. కార్యభారము సంతయు ఇచ్చాపూర్వకముగ కైకయే స్వీకరించినది. దరశధునిచే శ్రీరామయోవరాజ్యనిర్ణయానంతరము సాయం, సంధ్య, అంధకారాదివర్ణనలు సంగ్రహముగ, ప్రపంధరీతిని కావింపబడినవి. ఈవర్ణనలందు కవయిత్రి లోకికానుభవము, ప్రకృతిపరిశీలనానైపుణ్యము, ప్రీసహజస్వభావము అంతర్గతముగా గోచరించును.

“కాణుమొగులురీతి కాటుక చందాన

నీటి భాతి, నింద్రనీలమహిమ

మాషరాశిపోల్కి, మణిమణి యపు డంధ

కార మవనియెల్ల గలయఁ బర్యే”- నట! అట్టి “రాత్రి రాజ శేఖరునిచిత్తంబు వచ్చునట్టుగా మెలంగి యాతఁడు దన్ను మెచ్చు బెఱింగి కైక “దశరథుని వరముల కోరెను. మంధరాప్రేరణము, కోపగృహప్రవేశాదులు పరిహరింబడి, ఇందు కైక దుష్టప్రవృత్తి గల దానిగ చిత్రింపబడినది. దిట్టతనమున కార్యసాఫల్యమునకై కష్టనష్టములకు ఎదురొడ్డి నిలచి, వాంఛాపరిపూర్ణత నొందగలిగిన ధీరవనితగ ఈఘట్టమున కైక ప్రత్యక్షమగును. “స్వామీ ! రామచంద్రునిఁ బట్టంబుగట్ట సుముహూర్తం బాసన్న మయ్యె” నని విన్నవింప వచ్చిన సుముంత్రునితో ఆమె,

“అనిలో నున్న నృపాలు చిత్తమున కే నాహ్లాదముం గూర్చి నా తనయుం బట్టము గట్టి రాఘవుని బద్నాల్గేండ్లు కాంతారమం దనువర్తిల్లఁగఁ బంపఁ గొన్నవరమున్ ద్రోయంగరా దెంతయు న్వసనీమన్ మునివృత్తుండు మనుఁడి వైశంబ యారామునిన్”

అనుచు తనరాజ్ఞిత్యమును ప్రదర్శించెను. ఈపద్యమందు మొల్ల స్త్రీసహజమైన ప్రతిపదజాగరూకత, చిక్కనిమాటలపొదుపు, సాత్త్విక పదప్రయోగ విజ్ఞత, సంభాషణాచాతుర్యము కాననగును.

అబల అయ్యును ప్రాణము లొడ్డి రణరంగమున సహాయ మొనర్చిన ప్రియభార్య కావున కైక కోరినవర మొనగుట దశరథుని కర్తవ్యము. “నృపాలుని” కర్తవ్యమును శిరోధార్యముగ వెరనేర్పవలసినబాధ్యత సచివునిది, అనగా ఇప్పట్టున సచివుడు సుముంత్రుడు కావున సుముంత్రుని దగుచున్నది. “అనిలో మున్ను నృపాలుచిత్తమున కే నాహ్లాదముం గూర్చి”- అనుటయం దింతటిభావము కలదు. పిదప “రాఘవుని బద్నాల్గేండ్లు కాంతారమందను వర్తిల్లఁగ” అనెను. సత్య వాక్పరిపాలనానిఘ్నులు రఘువంశీయులు, అట్టివంశమునకే కొలికిహాసయైన శ్రీరామునకు జనకునిసత్యవాక్పరిపాలనానిర్వహణమున సహకరింప వలసినబాధ్యత ఎంతయేని కలదు. అతడు శ్రీరాముడు అగుట

ముఖ్యము కాదు - 'రాఘవు' డగుట ప్రధానము ! కైక యీభావము పద్యము చివర "అరామునిన్ అనుటతో మరెంత స్పష్టమగుచున్నది. అందును రాముడు రఘువంశచక్రవర్తియగు దశరథునికి జ్యేష్ఠు డగు పుత్రుడు కనుక 'రాఘవునిగ బాధ్యత గురుతర మగుచున్నది. వాల్మీకి రామాయణ బాలకాండమున "పూర్వమర్థం ప్రతిశ్రుత్య ప్రతిజ్ఞాం హతు మిచ్చసి | రాఘవాణా మయుక్తోఽయం కులస్యాస్య విపర్యయః - ! అని రఘుకులమువారైన రాఘవులకు ఆడి తప్పట తగ దని నిండుపేరోల గమున విశ్వామిత్రుడు స్పష్టముచేసెనుకదా ! ఆభావమునే కైక ఇట 'రాఘవ' పదప్రయోగమున వ్యక్తీకరించుచున్నది. ఇట్టి పద్యమున కైక 'గడసుదనమున' భరతయౌవరాజ్యాభిషేకమునకును, శ్రీరామ వనవాసములకును ఇశ్వాకులసత్యవాక్పాలన బాధ్యతను జోడించి రఘువంశీయుల నిరుత్తరుల గావించినది. ఈవిధముగ కవయిత్రి మొల్ల ఇందు మూడుకందములు, మూడుస్వల్పవచనములు, ఒకమత్తేభ విక్రీడితములలో రామాయణమునకు కేంద్ర మగు ఘట్టముతోపాటు కైకేయీశీలమునుకూడ ప్రతిభావంతముగ చిత్రించెను. ఇప్పట్టున మంధరాపాత్రను పరిహరించి కైకనే ప్రధానముగ స్వీకరించుటలో కవయిత్రికి పద్మపురాణ, మహాభారత, రఘువంశ, దేవీభాగవతము లందలి ఈ సన్నివేశము ప్రోత్సాహము నిచ్చియుండును.

కైకేయీవరములను సుమంత్రుడు వసిష్ఠునకు నివేదింపగా ఆలించినరాముడు "రాజచిహ్నంబులు త్యజించి జటావిభూతిపల్కలంబులు దాల్చి భనుర్ధరుం డై యున్నంత లక్ష్మణుడు భూపుత్రికయును దోడం జనుడేర" కానల కరిగెను. సంస్కృతాంధ్రమహాభారతములు, భాసుని ప్రతిమానాటకము మున్నగునవికూడ దశరథాదులదర్శింప కుండగనే రాఘవుడు కానల కరిగి నట్లు సంక్షిప్తముగ చెప్పట ఇప్పట్టున గమనార్హము.

ఆరణ్యకాండమున, "అనుచు బలుకుచున్న నాయార్తనాదంబు విని జటాయు వనెడి విహగహనాథు, డరుగుదెంచి" - రావణునితో

చంపూకావ్యములు - తానక - రరామాయణము

సీతాపహరణ సమయమున పోరునలిపినట్లు చెప్పబడెను. (ఆరణ్య-43)
 వాల్మీకిరామాయణమున పంచవటిప్రవేశమునకు యుండు సీతారామ
 లక్ష్మణులకు జటాయువుతో పరిచయము కలిగినట్లు కలదు. సీతా
 పహరణానంతరము జటాయువు కనిపించుట పద్మపురాణమున కలదు.

సీతావియోగమున క్రుంగు శ్రీరామునిశోకముజే వ్యసనపరుడైన
 లక్ష్మణుడు “కోపమాఁపుకోఁజాలక కన్నులు జేగురింప ప్రతాపమును
 ప్రదర్శించి వదినె సీతమ్మను గొనివత్తు ననివలక శ్రీరాముడు సాంత్వన
 వచనములు పలికెను. (ఆరణ్య 5-64). వాల్మీకిరామాయణాదులందు
 సీతాన్వేషణమున విఫలుడయి రాముడు ఆగ్రహవేశమున జగములను
 నిర్మూలన కావింప నమకట్ట, లక్ష్మణుడు శాంతింపజేసినట్లు కలదు.
 ఆంధ్రసారస్వతమున నన్నివేశమును మొల్లతక్క దాదాపు మిగిలిన
 రామాయణకర్తలందరు వాల్మీకమునే అనుసరించినట్లు కాసుపించును.
 బహుశః శాంతస్వరూపుడైన శ్రీరామునికంటెను సులభకోపనుడుగ
 పేర్కొనబడు లక్ష్మణునికే ఆగ్రహము వచ్చుట నమంజన మని మొల్ల
 శ్రీ హృదయము భావించియుండనోపు.

కిష్కింధాకాండమున శ్రీరాముడు అంగుళీయకము నొసగి హను
 మంతునితో “అజానకి శిరోరత్నంబు మాకానవాలుగా దెమ్మ”నికోరెను.
 ఇట్లు శిరోరత్నము కొనిరమ్మనుట అవాల్మీకీయమే కాకుండ ప్రఖ్యాతము
 లైన తెలుగురామాయణములందుకూడ కానరాదు. (ఆరణ్య-26)

సముద్రోల్లంఘన ఘట్టమున

“మొగము బిగించి పాదములు మొత్తముగా నటనూఁది త్రొక్కి నీ
 టుగ మొగమెత్తి భీకరకఠోరరవంబున నార్చి బాహు ల
 త్యగణితలీల నూఁచి వలయంబుగ వాలముఁ ద్రిప్పి ప్రేగునన్
 నగము నగమ్ము గ్రుంగఁ గపినాథుఁడు నింగికి దాఁటె ఆవ్వునన్”
 (సుందర-19)

— అని హనుమంతుని గగనప్రయాణసంరంభము కన్నులకుగట్ట
 నట్లు చిత్రంపబడెను.

యుద్ధకాండమున త్రిజట స్వప్నవృత్తాంతమును నిండు పేరోల గంబున విభీషణుడు రావణున కెరింగించిన ట్లందొక కల్పన కలదు. (యుద్ధ- ఆ- 1-13) ఇట్టిది పెక్కు అన్యరామాయణములందు కాన రాదు. భాస్కర, రంగనాథాది రామాయణములవలెనే యిందుకూడ విభీషణుడు కైకసి అనుమతిని బడసి రామశరణార్థి యై ఏగెను. (యుద్ధ- ఆ- 1- 30) అధ్యాత్మ ఆనందరామాయణాదులందలి కాల నేమి వృత్తాంతము కలదు కాని తదంతర్గతమగు ధాన్యమాలిచరితము "తనదు వృత్తాంతమంతయును జెప్పి" అని సంక్షిప్తము కావింపబడెను. సంజీవి సహితముగ మరలివచ్చు పవనాత్మజుడు దుస్స్వప్నముచే కలతనొంది "వెలుపల నున్న భరతభూవిభుని గని" రామునిగ భ్రమించుట, మాల్యవంతసంహారము, రావణపాతాళ హోమము మున్నగు అవాల్మీకీయాంశములు కూడ ఈ సంగ్రహ రామాయణమున చోటుచేసి కొనినవి.

ఈ రామాయణము మహిళావిరచిత మగుటంజేసి కృత్యాది యందలి త్రిమూర్తుల దేవేరుల వర్ణనలో ప్రత్యేకత భాసించెను.

"కరిముఖుడుం గుమారుడు వికారపుజేతుల ముద్దుసూపుచున్
గురువులువారుచు న్సరిగ గుట్టలుదాటుచు జన్నుదోయితో
శిరములు రాయుచుం, గబరి, జేర్చిన చంద్రుని బట్టి తీయగా
గరముల జాప నవ్వెడు జగమ్ములతల్లి శుభంబు లీవుతన్"

—ఇత్యాది పద్యములందు హిందూగృహిణీత్వము ప్రతిబింబించెను.

ప్రతిభాసమన్వితఘగు మొల్ల కవితావైశిష్ట్యమునకు ఇందలి అహల్యా శాపవిమోచనఘట్టము పరాకాష్ఠయై విలసిల్లుచున్నది.

'క॥ ముదితాపసి వెనువెంటను

వదలక చనుదెంచునట్టి వడి రాముని శ్రీ

పదరజము సోకి చిత్రం

బొదవగఁ గనుపట్టె నడుట నొక యుపల మటన్.

క॥ పదనై యొప్పిదమై కడుఁ
 గదలుచు బంగారుపూదె కరగినరీతిన్
 మెదలుచు లావణ్యస్థితి
 సుదతిగఁ జూపట్టి నిలిచె సురుచిరలీలన్.

ఉ॥ అమునివల్లభుండు గొనియాడుచుఁ బాడుచు వేడ్కతోడ శ్రీ
 రామునిఁ జూచి యిట్లనియె రామ ! భవత్పదధూళి సోఁకి యీ
 భామినీ రాయి మున్ను కులపావన చూడఁగఁ జిత్రమయ్యె నీ
 నామ మెఱుంగు వారలకు నమ్మఁగవచ్చును భుక్తిముక్తులన్
 అని యక్కాంతారత్నంబు పూర్వ వృత్తాంతంబంతయు నెంతయు
 సంతసమున నమ్మనుజేంద్ర నందనుల కెఱింగింపుచు మిథిలానగరం
 బునకుం జనియె." - బాల- 62- 65.

ఇందు అహల్య నామము పేర్కొనబడలేదు. ఉత్పలమాల
 పద్యము సంపూర్ణముగ రామస్తుతి కుద్దేశింపబడెను. మిగిలిన రెండు
 కందపద్యములందుకూడ రామముక్తయగు చంద్రికవోలె శాపవిముక్త
 అయిన వనితారత్నము మాత్రము వర్ణింపబడెను. ఆమె వృత్తాం
 తము వివరింపబడలేదు. స్పర్శమాత్రమున కరినశిలను సహితము
 పరమపవిత్రము, జగదానందకారకము, పునీతము అయిన శ్రీరత్న
 ముగా రూపొందించు రాముని శ్రీపదరజమహిమను పేర్కొనుట
 ఇచ్చట మొల్లఅశయము కాని, మునిపత్నిని ధూళిధూసరితమగు
 శిలగా మార్చిన వృత్తాంతము విఫలముగా వివరించుట ఎంతమాత్రము
 కాదు. అంతియకాదు ఇప్పట్టున విశ్వామిత్రుని నామముకూడ పేర్కొన
 బడక ఆతడు కేవలము 'ముదితాపసి' 'మునివల్లభుడు'గ వ్యవహరింప
 బడుట గమనార్హము. రామశ్రీపదరజః ప్రభావము ఋజువగు పర్యం
 తము 'ముదితాపసి'గ నున్న యాతడు, అహల్యాసాక్షాత్కారానంతరము
 శ్రీపదమహిమను వర్ణించుకొరకు 'మునివల్లభు డ'య్యెను. శిలయై
 ముడిబంగారమువోలె పడియుండిన అహల్య రామపాదనికపోవల
 స్పర్శనమున 'కరగిన బంగారుపూదె' వోలె 'లావణ్యస్థితిని' 'కుల
 పావన'గ మెరయుట కనులార గాంచుటచే ఆతడు 'మునివల్లభు'
 డయ్యె నని కవయత్రి భావమై యుండనోపు ! రామాయణమును రచి

యించుపట్టున సంక్షిప్తీకరణము ప్రధానమయ్యును, అందు కవయిత్రి ప్రదర్శించిన ఆసామాన్య ప్రతిభావిశేషమున కీ ఘట్టము ఒక మచ్చు తునకమాత్రమే ! సంగ్రహరామాయణకర్తలు మరికొందరుకూడ అహల్యా శాపవిమోచనఘట్టమున రామ పదరజఃప్రభావమును మాత్రమే వర్ణించిరి. ఇప్పట్టునకథాసంక్షేపము వారి ప్రధానాశయము కావచ్చును. అసహాయముగ లంకయందు బందీకృతయై తన దిక్కులేమికై తల్లడిల్లిపోవుచు ప్రాణత్యాగమే శరణ్యముగ భావించు పట్టునకూడ పరచరుమనితో తృణము చేపట్టి సంభాషించిన సతీచరిత్రమున అహల్యా సంక్రదన వృత్తాంతము పరిహరింపవలయునను అభిలాష వారి ఆశయమును ఇప్పట్టున బలపరచియుండును. అందును ముఖ్యముగ మొల్ల శ్రీహృదయము అవాంఛనీయము లైన ఇట్టిఘట్టములు తనకావ్యమున చోటుచేసుకొనరాదనియే అభిలషించినది. సంగ్రహరామాయణమయ్యును సంజీవిపర్వతమును గొనివచ్చు తరి హనుమంత భరత సమాగమము, మాల్యవంతసంహారము, రావణపాతాళ హోమములవంటి రంగనాథరామాయణాంశములను, అవాల్మీకియము లైన వాటిని గ్రహించిన మొల్ల కాలనేమి వృత్తాంతమును వివరించుపట్టున ధాన్యమాలిచరితము 'తనదు వృత్తాంతమంతయును జెప్పి' అనిమాత్రము పేర్కొని, శాపవిమోచనమును వర్ణించినది. ఇట్లు మొల్ల శ్రీహృదయమార్దవము వర్ణనాదులయందే కాక ఘట్టముల గ్రహించుటయందు కన్నరచిన ఔచిత్యానౌచిత్య వివేచనము వలన కూడ వ్యక్తమగుచున్నది.

సుందరకాండమున హనుమంతుడు ఒసగిన అంగుళీయకమును, "....జూచి రామ ధరణీశ్వరు ముద్రిక(గా నెఱింగి తా నిచ్చిన మెచ్చి యా కువలయేక్షణ యాత్మగతంబునందు"- అను పద్యమున, ఆహారాదులను గైకొను పట్టున పరిసరములను విశ్వసంపక విపరీతముగ చలించు హరిణముయొక్క నేత్రములతో సీతానయనములను సరిపోల్చి 'కువలయేక్షణ' అను ఒక్కపదప్రయోగమున సీతాచిత్తవ్యాకులము, సంభ్రమము, పరిసరములను స్పష్టముగ ప్రదర్శింపగలిగిన మొల్ల మహాకవయిత్రి అనుట ఆతిశయోక్తి కాజాలదు.

ఇంకను, ఆంధ్రసారస్వతమునకే అలంకారప్రాయమై అలరారు
 “సుడిగొని రాముపాదములు సోకిన ధూళి వహించి రాయి యే
 ర్పడనొక కాంత యయ్యెనట పన్నుగ నీతని పాదరేణు వి
 య్యెడ వడి నోడసోక నిది యేమగునో యని సంశయాత్ముడై
 కడిగె గుహుండు రామపద కంజయుగంబు భయమ్ము పెంపునన్”

-(అయోధ్య. 32)

—పద్యము ఇందలిదే. అధ్యాత్మరామాయణము-బాలకాండ
 మున మునితో మిథిలకరుగుచు గంగ దాటబోయిన రామునిపాదము
 లను నావికు డొకడు అహల్యాశాపవిమోచనము స్ఫురణకు రాగా, ప్రక్షా
 లన మొనరించినటుల గల అంశమును స్వీకరించి హిందీకవి తులసీ
 దాసు తన తులసీరామాయణమున, మొల్ల తన మొల్లరామాయణమున
 అతిచమత్కారముగ గుహున కన్వయించి, ఆ ఘట్టమునకు, భావము
 నకు హిందీ, తెలుగు భాషా సాహిత్యములందే శాశ్వతస్థాన మొన
 గూర్చిరి.

ఇట్టి కవితాశిల్పము, కల్పనా చమత్కృతులవలన మొల్ల
 రామాయణమునకు మధురవాణి సంస్కృతరామాయణము (రఘు
 నాథనాయకుని ఆంధ్రరామాయణమునకు సంస్కృతీకరణము) శీరము
 సుభద్రయాంబ సుభద్రా రామాయణము, చేబ్రోలు సరస్వతీదేవి సర
 స్వతీరామాయణములకన్న అధికప్రచారప్రాచుర్యములు కలిగినవి.

రామాభ్యుదయము :-

క్రీ. శ. 1540 ప్రాంతమున అళియారామరాజు మేనల్లుడగు
 గొబ్బూరి నరసరాజునకు అంకితముగ అయ్యలరాజు రామభద్రకవి
 రామాభ్యుదయ ప్రబంధమును రచించెను. రామభద్రకవికి ‘రామకవి
 అను బిరుదము కలదు.

ఆంధ్రసారస్వతమున రామకావ్యములు ప్రబంధరీతిని అధిక
 ముగ వెలసినవి కాని ప్రబంధముగ కవియే పేర్కొని తల్లక్షణముల
 కనుగుణముగ కథాక్రమమును కూర్చి రూపొందించిన రామాయణ
 ప్రబంధము లధికముగా కానరావు. లయగ్రాహి గరుడాచల కవి
 కౌసలేయచరిత్ర మహాప్రబంధము, రంగయ్యకవి రామోదయము,

చింతలపల్లి ఛానూపతి రామభ్యుదయప్రబంధము మున్నగు ప్రబంధములు మాత్రము కలవు. సత్కావ్యరచనాసామర్థ్యముచే అల్లసాని పెద్దన నందితిమ్మన పింగళిసూరన రాజరాజభూషణాది ప్రబంధకవుల తెనకమ్మ రామభద్రకవి రామాభ్యుదయ ప్రబంధము రామాయణ ప్రబంధములందు ప్రకస్తిని పొందెను. నరాంకిత మగు రామకావ్యము లందిదియొకటి యగుట మరియొక విశేషము !

అల్లసాని పెద్దన అల్లిక జిగిబిగి మూవాశ్వాసములతోడను, పింగళి సూరన కల్పనా చమత్కృతి ఆరాశ్వాసములతోడను తుదముట్టెను. కాని రామభద్రుని రామాభ్యుదయము ఆమూలాగ్రము అల్లిక జిగిబిగి, కల్పనాచమత్కృతులతోడను, వెలసిల్లుచుండును.

ప్రబంధపద్ధతి ననుసరించి ఇందు కథ ఆశ్వాసములందు చెప్పుబడుటయే కాక తదనుగుణముగ వాల్మీకి రామాయణ కాండలకు భిన్నముగ విభజింపబడెను. ప్రథమాశ్వాసము ప్రధానముగ నగర, పుష్పలావిక, దశరథ, వసంతర్తు, వనవిహార, వృష్పావచయకేళి, జలక్రీడా వర్ణనలతో ముగియగా ద్వితీయాశ్వాసము దశరథుని మృగయా విహారముతో ప్రారంభమై వేశ్యలు ఋష్యకృంకుని వశపరచుకొనుట వరకు చెప్పును. పీఠికయందు రామరాజులులను గురించిన విపుల వర్ణన కలదు. రామాభ్యుదయము ఎనిమిది ఆశ్వాసముల ప్రబంధము. ఎందఱెన్ని విధముల రామకథ వ్రాసినను వారింధరు వాల్మీకి అడుగు, జాతలలో నడువవలసిన వారే! అయినను “కవయః నిరంకుశాః” కనుక వారు రామకథయందు కూడ ఎతనెత స్వకపోల కల్పన లొనర్చిరి. సంస్కృతమున అట్టివారిలో ప్రథమునిగ భాసముహాకవిని ఫేర్కొనవలెను. ఆయ్యలరాజు రామభద్రుడు కూడ అవాల్మీకములగు కల్పనలు కొన్నింటిని తన ప్రబంధమున ప్రవేశపెట్టెను.

అయోధ్యాపుర వర్ణనతో ప్రారంభమయిన ఈ ప్రబంధమున శ్రీరామజననానంతరము పురవర్ణనాది ప్రబంధవర్ణనలకు అవకాశము అధికముగ లేకుండుటచే ప్రథమాశ్వాసమునను ద్వితీయాశ్వాసము ఛార్వభాగమునను దశరథ నాయకముగ ప్రబంధించితములగు

పుష్పలావిక వనంతర్లు వనవిహార ముష్పాపనయకేళి జలక్రీడ మృగ
 యావిహారాది వర్ణనలు కావించబడెను. అనగా రామాభ్యుదయమున
 రామప్రసక్తి రాకుండగనే దశరథ ప్రథమాశ్వాసమున ప్రబంధవర్ణనములగు
 శృంగారాత్మక వర్ణనలతో ప్రథమాశ్వాసము సంపూర్ణముగను ద్వితీ
 యాశ్వాసమున కొంతభాగము గడచెను. దశరథ నాయకముగ
 ప్రబంధవర్ణనలు కావించబడిన కారణమున ఇందు కౌసల్యాది రాజ
 పత్నుల ప్రసక్తి ప్రథమాశ్వాసముననే వచ్చినది. వాల్మీకి రామాయ
 ణమునను, పెక్కు తెలుగురామాయణములందును వారిప్రసక్తి దశర
 థాశ్వమేధయాగ నిర్ణయము జరిగిన తరువాత వచ్చును. ద్వితీయాశ్వాస
 మున దశరథుడు చెంచులకోరికపై మృగయావిహారార్థ ముతవి కేగి ముని
 శాపమును పొందెను. మునికుమారనిధనవృత్తాంతము వాల్మీకి
 రామాయణమున అయోధ్యాకాండయందు కలదు. అవసానసమయ
 మున దశరథుడు కౌసల్యకు తన శాపము నెరింగించెను. శాపము
 నొందు సమయమునకు అందు దశరథుడు అవివాహితుడు. రామా
 భ్యుదయమున అట్లుకాక మునిశాపముతో శ్రీరామకథకు నాంది జరిగె
 ననదగును. తత్పర్యంతము దశరథ వైభవము మాత్రము వర్ణింప
 బడెను. రామభద్రు డిట్లు అయోధ్యాకాండమునందలి శాపమును
 ద్వితీయాశ్వాసారంభముననే మృగయావిహారాది ప్రబంధవర్ణనా సౌల
 భ్యముకొరకు చెప్పియుండును. అందువలన ప్రబంధవర్ణనలలో నొకటి
 యగు మృగయావిహారవర్ణన కేవలము లక్షణముకొరకు నామమాత్ర
 ముగ కాకుండ శాపప్రధానమై కథాగమనమునకు తోడ్పడి సార్థక
 మగుచు ఇతివృత్తమును సందర్భమున కనుగుణముగ మలుచుకొను
 టలో రామభద్రునికి గల ప్రతిభకు చక్కని ఉదాహరణ మగుచున్నది.
 మృగయా విహారమున,

“కల్వపూనెచ్చలికాని యంకస్థితి

రంజిల్లు శశిశోరంబు దక్కె

జలిమలచూలిచూపుల ముకుల్ గొని చూచు

శివుచేతిముద్దులజింకదక్క

..... !

నితర దృగ్గోచర మృగంబు తెన్నిగలిగె" - నన్నింటిని పరిమార్చె నట! విశ్వామిత్రయాగ సంరక్షణమున సుబాహుని సంహరించి శ్రీరాముడు పరిమార్చక వదలిన మారీచుడు మృగయావిహారమున దశరథుడు సంహరింపక విడచిన హరిణరూపమున శ్రీరాముని కికు రించె నని చెప్పబూనుట కవిభావ మనవచ్చును. ఇట్లు మృగయా విహార వృత్తాంతము భావికథకు తోడ్పడినట్లే అందలి వర్ణనలుకూడ కూడ భావ్యర్థసూచకములై ఒప్పారుచున్నవి.

వాల్మీకిరామాయణమున వేశ్యలచే ఋశ్యశృంగుని ఆకర్షింప జేసినది రోమపాద మహారాజు. కాని ఇందు దశరథుడే అట్లు కావించి, కోసల కేగుదెంచుచు మార్గమధ్యమున ఋశ్యశృంగుడు అంగదేశము నకు వెడలగా, అనావృష్టి తొలగిన కారణమున సంతుష్టుడయిన రోమ పాదుడు తన వృత్తిక శాంతను ఋషి కౌసగిన ట్లందొక ఆకర్షణీయ మైన మార్పు కలదు. అంతియేగాక, ద్వితీయాశ్వాసము శాంతకల్యాణ ముతో ముగిసినది.

పాయసవిభాగమునకూడ రామాభ్యుదయము వాల్మీకి రామాయ ణమ నుండి భేదించున్నది. అందు దశరథుడు పాయసమునం దర్థ భాగము కౌసల్యకు, మిగిలిన సగములో సగము సుమిత్రకు, పిమ్మట మిగిలిన దానిలో సగభాగము కైకేయికి, చివరకు మిగిలినదంతయు తిరిగి సుమిత్రకు ఒసగెను. రామాభ్యుదయమున పాయసమును రెండు భాగములుగ చేసి కౌసల్యా కైకేయాల కౌసగగా వారాదరమున సుమిత్రను బిలిచి తమ తమ భాగములందు చెరిసగము ఒసగినట్లు అధ్యాత్మ రామాయణానుసారముగ చెప్పబడినది.... 2

1. ద్వీ. ఆ. ప-58.

2. "కౌసల్యయై నరవతిః పాయసార్థం దదౌదతా... పాయసం పృకత్" -

వా. రా. బాల. స. 16. శ్లో. 17-29.

"వస్సేష ఋశ్యశృంగాభ్యా... త్రియోసమన్వితా" -

అధ్యాత్మ. రా. బాల. శ్లో. 10-12.

విశ్వామిత్రుడు రామునికై దశరథుని కోరు సందర్భమున అతడు రాముడు దైవమును దేవ రహస్యము రాజుకడ వెల్లడి గావింపగా దశరథుడు సంతసించి రామలక్ష్మణుల నొసగినట్లు అధ్యాత్మ రామాయణానుసారముగ చెప్పబడినది కాని అందు దేవరహస్యములు వసిష్ఠుడు తెలిపెను. కాగా ఇందు ఇప్పట్టున వసిష్ఠుని ప్రసక్తియే లేకుండగ సంభాషణ యంతయు దశరథ విశ్వామిత్రుల నడుమనే జరిగినట్లు వ్రాయబడినది. తదనంతరకథలో తాటకాసంహారము మారీచ సుబాహు నిరాసము తక్క మిథిలానగర ప్రవేశమువరకు గల వృత్తాంతమంతయు వదలివేయబడెను. అనగా రామభద్రుడు రామాయణమందలి ప్రధానఘట్టములను సంగ్రహముగ స్వీకరించుచు ప్రబంధవర్ణనాత్మకముగ తన గ్రంథమును రూపొందించె ననవచ్చును. అహల్యా శాపవిమోచన ఘట్టమును కూడ తక్కుంగల సంగ్రహరామాయణ కర్తల వలెనే అహల్యాసంక్రదనవృత్తాంతమంతయు విడచి కేవల మొక రాతిని నాతిగా జేసిన రామపదరేణుమహిమాభివర్ణనతో క్లుప్తీకరించెను. ఈ సందర్భముననే పేర్కొనవలసిన మరియొక విశేషము మిథిలా నగర ప్రవేశానంతరము విశ్వామిత్రుడు రామునకు జనకజాసౌందర్యమును వర్ణించి చెప్పట. కుమారసంభవ గంగావతారణాది వృత్తాంతముల నన్నియు వదలి అతిసంగ్రహముగ మిథిలా ప్రవేశ పర్యంతకథను చెప్పిన రామభద్రు డిట సీతాసౌందర్యమును విశ్వామిత్రునిచే సుదీర్ఘముగ పదునాలుగుపద్యములందు వర్ణింపజేయుట ఇందు ప్రత్యేకముగా పేర్కొనవలసిన విశేషము. ఈ విధముగనే శ్రీరాముని యువతులు పెండ్లికుమారునిగ అలంకరించుట గూడ వివరముగనే వర్ణింపబడినది.

పరశురామ గర్వభంగ ఘట్టమున కల్యాణానంతరము “జనసీ జనక బంధుమిత్ర కళత్ర సహితంబుగా రాఘవేశ్వరులు మగిడి చనందత్కలకలం బాలకించి” పరశురాముడు శ్రీరాముని ఎదుర్కొనినట్లుగా రామాభ్యుదయము పేర్కొనుచున్నది. నవవధూవరు లైన సీతారాముల ప్రథమసమాగమాదులు అన్యప్రబంధములలో నాయికా

నాచుకుల కేళీవర్ణన లంత విస్తృతము కాకున్నను కొంతవరకు దీర్ఘము గనే జ్ఞాపకపడినది.

“రాముం బట్టము గట్టగా దొడరు వార్తల్ నుబ్బినం గైకయూ
 నామస్త్రీ పతిభాగ్యదత్తకరవిఘ్నం బాచరింపన్ సతీ

సౌమిత్రితల్ దనుఁ గొల్వఁ గావలకుఁ గౌనల్యాదశస్యందనా

జ్ఞానాత్రితంబు భరించి యామిహారవంశస్వామి యేఁగెన్

ధృతిన్” 1

— ఆనును రామాయణమున అతిముఖ్యమయిన ఘట్టము అతి క్లుప్తముగ ముగింపబడుట సంక్షిప్తీకరణమున కవి అవలంబించిన మార్గమును విశదము చేయుచున్నది. అట్లు వెడలిన వారిని వనముల విడువ చింతాకులిత మానసుడయిన దశరథుడు సుమంతునిచే న్యందన మంపెను.

ఇందలి అబాలీకాంశములలో ప్రధానముగ పేర్కొనవలసినది కాకాసుర వృత్తాంతము. ఒకనాడు సీత మునిశ్రీలతో కలసి ఫలముల గొని రామనన్నిధి కరుదెంచుతరి కాక మొకటి ఆమెను వెన్నాడుచు విసిగింప దొడగెను. కుపితుడై రాముడు శరప్రయోగము గావించి, తనను శరణువేడిన కాకము నేత్ర మొకటి గ్రహించి, ప్రాణదాన మొనర్చెను. 2 ఇట్లు కాకము ఫలముల గొనివచ్చు సీతను వేధించుట అను అంశము ప్రఖ్యాతములైన రామాయణము లెందును కనరాదు.

వాల్మీకి రామాయణమందు వలె గాక ఇందు జటాయువుతో పరిచయము సీతాపహరణానంతరము జరిగెను. ఖరదూషణలు శ్రీరామునిపై దండయాత్రకు పదునాలుగు వేలమంది రాక్షసవీరులతో మొదటనే వచ్చిరి. పదునాలుగురురాక్షసులను పంపి, తదుపరి వారు వచ్చుట లేదు. విభీషణుడు రామశరణార్థిగా వెడలు సందర్భమున ఇందు మాతృదేవిని దర్శించి ఆమె అనుమతిని పొందెను. 3 సువేలా ద్రిని ససైన్యముగ విడిసిన రాముడు హనుమంతుని అభ్యర్థన అంగీక

1. పం. ఆ. ప. 3.

2. పం. ఆ. ప. 66-71.

3. పం. ఆ. ప. 82.

రించి దివిజగరుడ గంధర్వ కిన్నర కంజముఖుల చెఱి విడిపించెను. | అట్లు చెఱివిడిసవారు వడివడి తమతమ నెలవుల కరిగిన విధము వారి జాతులను స్ఫురింపజేయునట్లు చమత్కారముగ వర్ణింపబడినది.

రామభద్రుని కవితాసామర్థ్య మంతయు చమత్కారావహము లను ఆతనివర్ణనలలో ప్రస్ఫుట మగుచుండును. కరుణరసమును వర్ణించుపట్ల ఈతడు ఏదేని మరియొక రసమును కూడ జోడించు చుండుట ప్రబంధమం దెడనెడ కానవచ్చుచుండును. దండకారణ్యమును ప్రవేశించు సీత

“చయ్యన నేగి డయ్య నొకచక్కి రవిచ్చవిఁ బొక్కి వేనలిం .
బయ్యెదకొంగు బాటుగొను భర్తకరం బవలంబునుట్టిగా
నొయ్యనఁ జేరి యూతఁగొని యూరటఁగాంచు గమించు నివ్వవిధిం.
దొయ్యలి యవిధిం గనలి దూఱుచుఁ బూఁబొదరిండ్లు

దూఱుచున్”- 2

కటకటబడుచుకూడ ఊతినేలపై నడయాడుటవలన రామపాద స్పర్శనమున శిలలు సతీకతంబు లగు నని శంకించి, చరణాబ్జములు నొచ్చును గాన శిలాతలముల నడయాడ వల దని పతిని హెచ్చరింపగా సీతామనోభావము గ్రహించిన రాముడు వగుచు దప్పుల కేగెను.

ఈ విధముగనే, ఆశోక పనిలో,

“ఘూకకుటుంబినీ కోటిలో నడిరేయి

జక్కపజవరాలు చిక్కినట్లు

జరలవిడాలికాజాలంబులోపలఁ

జిలుకముత్తైదువ మెలఁగినట్లు

మత్తశిఖండినీమాలికలోపలఁ

బాఁపకన్నియ దగుల్పడినయట్లు

కితవచ్చుగాదనగృహిణీగణంబున

లేడియిల్లా లుమ్మలించినట్లు

1. న. ఆ. ప. 153-155.

2. ఆ. 5-ప. 105.

వేషభీషణ దానవ వితతిలోన ।

దల్లడంబులఁ బెదవులు దడుపుచున్న....” సీత

“వల్లభుండు రాక కెల్లప్పుడును దన

యుల్ల మెదురు చూచుచుండు కతన

గాలిఁ గనవు కఱ్ఱ కదలినఁ గను విచ్చి

దీన వీక్షణములఁ దేఱిచూచు” 2 -చు, రాక్షసవనితల దుర్వాక్యములకు భీతిల్లి, అడలు నిలువలేక వాయెత్తి దుఃఖించె నని ప్రబంధమున కరుణరసమునకు పరాకాష్ఠగా రూపొందింపబడిన సన్నివేశమున, అట్లు దుఃఖించు ఆమెయే సీతగా నిశ్చయించి హనుమంతుడు సంతోసాతిశయమున ఫలపుష్పశీధువులు చిప్పిలునటు జెట్టుజెట్టునకు చివ్వున దాటుచు, వాలము త్రిప్పచు, కొమ్మల వ్రేలాడుచు వానర సహజమైన చేష్ట లొనర్చె నని హాస్యరసము జోడింపబడెను.

ఈ రీతిగనే భీభత్సమున కాలవాలమయిన లంకాదహన ఘట్టమున భయంకరరూపమున హనుమంతుడు అగ్ని ముట్టించుచు “వారింప రాక యధేషవిహారంబు నలుపుచు”న్న సమయమున

“పొదివితేఁ గానక పొత్తులలోపట్టఁ

బోనాడుకొనిన తేఁబురిటియాండ్రుఁ

బొగ చుట్టుకొన వెంటఁ దగుల నేరని వయ

స్యల మోసపోయిన జవ్వనులును

దొడవులేమేనియు వెడలింపఁ బోనిచ్చి

పతులఁ గోల్పోయిన భామినులును

నరుగ లేని ముసళ్ళ నత్తమామలఁ బాయఁ

బాలైన ప్రోషిత భర్తృకలును

జాలిఁ దమతమ ముంగిళ్ళఁ గూలఁబడుచు

నూఁచముట్టుగ గీము లాహుతి గొనంగ

1. ఆ. 6.-ప. 130.

2. ఆ. 8. ప. 133.

నూచముట్టుగ గీము లాహుతి గొనంగ
ముఖరపావకశిఖలపై మోఁదుకొనిరి
యది దశగ్రీవు కీడుగా నరయరేమొ? - 1 అనుచు లంకావాసులు
కకావికలై పరువులెత్తుట సకరుణముగా వర్ణింపబడెను.

రంగనాథరామాయణాదులందువలె ఇందుకూడ విభీషణుడు
కైకసి అనుమతి బడసి రామశరణార్థి యయ్యెను.

ఇయ్యది ప్రబంధము కావున ప్రబంధోచితము లైన అష్టాదశ
వర్ణనలకు కథయందు స్థాన మొసగి రామభద్రుడు సంతృప్తి నొందలేదు.
సంగ్రహరామాయణ మనదగిన ఇందు ఎడనెడ మనోహరవర్ణనలు,
అయాసన్నివేశములకు చమత్కారము లగు కల్పనలు జోడించి గ్రంథ
మును అనర్హురత్నముగా రామభద్రుడు రూపొందించెను.

ఇట్లు హృదయంగమమగు సన్నివేశముగా తీర్చి దిద్దబడిన
వాటిలో హనుమంతుడు సీతను దర్శించి అంగుళీయకమును ఒసగుట
ఒకటి. అంజనేయుడు ఒసగిన అంగుళీయకమును స్వీకరించిన సీత
మూర్ఛిల్లి, పదంపడి కళ్యాణ మాదిగా గడచిన దాంపత్యజీవితపు వివి
ధములైన మధుర స్మృతులను స్మరించును. ఇట్లే హనుమంతు డొస
గిన చూడామణిని స్వీకరించి యురమున సంప్రీతిం జేర్చుకొనిన
రాముడు

“మును వెక్కనముగఁ గ్రోలిన
వనితావార్తాసుధాద్రవము చిప్పిలునో
కనుఁగవ ననఁ బ్రమదాశ్రులు
మొనఱెప్పలఁ గురియఁ బ్రణయమూర్ఛం 2 బొరసె”నని- సన్ని
వేశము కరుణోద్వేలముగ చిత్రింపబడెను.

సేతుబంధన సమయమున రాముడు బ్రహ్మాస్త్రమును ప్రయోగిం
పగా సాగరగర్భమున చెలరేగిన సంక్షోభము వర్ణింపబడిన విధము
కూడ ప్రత్యేకముగ పేర్కొనదగినది.

1. ఆ. 6. ప. 250

2. ఆ. 7. -ప. 16.

సీతాపహరణ ఘట్టము :-

“తనయాపహరణవేదన

యొనగూడిన రత్నగర్భ నూరార్చుటకుం

జనులీల రాలె సీతా

స్తనముక్తామణులు గుణులు తగవరు లెందున్” - 1 మున్నగు పద్యములు, షష్ఠాశ్వాసమున రాముడు జనకతనయా వియోగవేదనా భారమున క్రుంగు సమయమందలి

“పడియె వడగండ్లు నింద్రగోపములుఁ గూర్చి

ఘనవిభుఁడు క్రొమ్మొఱుంగు జవ్వనిఁ బెనంగ

బన్న సరమున సడలి పైపైని రాలు

విమలముక్తాఫలాబ్జరాగము లనంగ” 2 - అనుచు రాముని విరహము అధికమగు రీతిని కావింపబడిన వర్ణన వర్ణనము కూడ ప్రశంసింపదగినది. “తనయాపహరణవేదన” - పద్యభావము “నీకూఁతుఁ జెఱఁబెట్టి నీచభావమునఁ- గైకొనఁ దలఁచిన ఖలుని ప్రాణములు- కైకొంటి నే నవి కదిసి భూస్థలికిఁ- బ్రాకటంబుగఁ జెప్పఁ బఱచెనోయనఁగ” - రావణుని వధించిన రామబాణము భూమిం జొచ్చి మగిడి రామతూణీరమున ప్రవేశించిన దను రంగనాథ రామాయణమందలి వర్ణనను పోలియుండుట - ఇట గమనింపదగిన విషయము. 3

ఇట్లు రామాభ్యుదయ ప్రబంధము హృదయంగమ మగు సన్నివేశములతో, వర్ణనలతో రామకథాసాహిత్యమున ప్రత్యేకస్థానమును పొందినది.

రఘునాథ రామాయణము :-

క్రీ. శ. 1535 నుండి 1673 వరకు అనగా తంజాపుర నాయక రాజుల కాలమున ఆంధ్రవాఙ్మయము సర్వతోముఖాభివృద్ధిని పొందెను. తంజాపురాంధ్ర నాయకరాజ శిరోమణి యనందగిన రఘునాథ నాయ

1. ఆ. 5. ప - 209

2. ఆ. 6. ప - 14

3. ఆ. 7. - ప. 103 - 111

కుడు దక్షిణదేశీయాంధ్ర వాఙ్మయమునకు శ్రీకారముచుట్టిన రాజకవి యనందగును. రఘునాథనాయకుడు నలచరిత్ర యను ద్విపద కావ్యమును శ్రీరామాంకితముగను. రఘునాథ రామాయణము, వాల్మీకి చరిత్ర కావ్యములను రచించెను. రఘునాథ రామాయణమున చతుర్థాశ్వాసమున శ్వేతదీప వర్ణనవరకు గల (26 పద్యములు మాత్రము) లభ్యమయ్యెను. ఇం దంతయు బాలకాండకథయే కలదు. ప్రథమాశ్వాసమున అవతారిక, సంగ్రహ రామాయణము, వాల్మీకి శ్లోకము శ్లోక మగుట, ద్వితీయాశ్వాసమున కోసలదేశ అయోధ్యపుర దశరథ వర్ణనలు, పుత్రకామేష్టికై యత్నము, ఋశ్యశృంగ చరిత్రము, తృతీయాశ్వాసమున అయోధ్యకు ఋశ్యశృంగాగమనము, అశ్వమేధ యాగము, చతుర్థాశ్వాసమున శ్వేతదీప వర్ణన కలవు. అనగా ఉపలబ్ధ మగుచున్న ప్రథమభాగమందలి కథ యథావాల్మీక మని స్పష్టమగుచున్నది. రసవత్కావ్య మనదగిన ఇందలి కవిత జాతివారాచమత్కార యుతము. ఋశ్యశృంగుని దర్శింపగనే అప్పరసలు (ఇందు అప్పరసలను పదము ప్రయోగింపబడుట గమనార్హము-)

“కొమ్మరో నడినెత్తిఁ గొమ్మేంది యా చుట్టు
జడలు చెంపలవ్రేలఁబడుట యేంది
మెడచుట్టుఁ జిల్లల చిడిపిరా ల్గూర్చిన
తీరునఁ బూసలపేరు లేంది
.....గనుఁగొన మమ్మక్క చూచినపుడె

వెఱపడరె యంచుఁ జేఱొమ్ము చఱచి కొనుఁచుఁ
గడఁగి డగ్గఱఁ జేరక కడనె యుండి-” రట !

—ద్వి. ఆ. ప. 145.

“కలుగునొకో చకోరహితుఁ గన్గొని తెమ్ముని పోరువెట్ట దా
దులు గికురించి యుద్ధమునఁ దోఁచిన చందురుఁ జూప రెండుచే
తులఁ గొని పట్టి సంతసముతోఁ దన చేతికిఁ జిక్కె నంచు న
గ్గలికఁ జెలంగు బాలకునిఁ గన్నులఁ జూడగఁ గల్గు భాగ్యముల్”

—(ద్వి. ఆ. ప. 52)

— ఇత్యాది పద్యములందు దశరథుని పితృ హృదయము, పసిపాపల బాల్యచేష్టలు హృదయంగమముగ వర్ణింపబడెను. బాలరామునకు అద్దమున చంద్రుని జూపు యైతిహ్య మిందు చోటుచేసుకొనుట ఇచ్చట గమనార్హము.

విజయనగర సామ్రాజ్యకాలమందలి సాహిత్యమునందువలెనే ఇందుకూడ సమకాలిక జాతీయ జీవిత ప్రతిబింబణము కాంచనగును. కోసలదేశ వర్ణనయందలి ప్రాసంగులు, సన్నవంకలు, బంగారు తీగెలు మున్నగు ధాన్యములను గురించి వివరించుట, పైరులకు గల జలసమృద్ధిని గురించి ప్రత్యేకముగ పేర్కొనుట తంజావూరు రాజ్యమండల సుక్షేత్రత్య విశదీకరణ మననగును.

ఇందలి శ్వేతద్వీపవర్ణనలందలి కొన్ని భావములు ప్రవరసేనుని సేతుబంధ మహాకావ్యము నందలివిగా గోచరించును. శ్వేతద్వీప వర్ణనము రఘునాథుని వస్తుకవితాసామర్థ్యమునకు (అనగా ఒక్క విషయమునే బహుభంగుల వర్ణించునేర్పునకు) చక్కని తార్కాణము.

సీ. “రమపెండ్లినాఁటి ముత్తెములప్రా ల్పిండిన
విధుకాంత మణికాంతవేది యనఁగ
జలవారణములపోరులు చూచు సలిలభ
ర్తకు నొనర్చిన వెండితమక మనఁగ
జలశాయి హరినాభి చతురాస్యుఁ గొలువ వ
చ్చిన వాహన మరాళసేన యనఁగ
మున్నీటిరాయని ముంజేతి వజ్రమ
యంపుహంపీరు తాయత యనఁగఁ

గీ. బాలసంద్రంబు ఘనయాచకాళి కెల్లఁ
దోరహత్తుగాఁ దనరసపూర మిత్తు
ననుచు నెత్తిన ధవళపట్టాంబరాధ్వ
జం బనఁగఁ బాండురాంత రీపంబు వెలయు” (చతుర్థ.అ.ప.11)

శ్రీనాథుని కవితయందు మక్కువగల రఘునాథుడు తన కావ్యములందు తద్భావముల నెడనెడ పొందుపరచెను.

‘తన దానమహిమ సంతాన చింతారత్న

జీమూతముల సిగ్గు జెందజేయు’—

శ్రీనాథుని శృంగార నైషధము- అ. 1- ప. 9.

“తన దానమహిమ చింతామణి కామధు

కృంతానముల కోజబంతి గాగ”—

రామాయణము అ. 2. ప. 38.

“పంచమవేదమై పరఁగు భారతసంహిత నాండ్రభాష గావించె”

—(భీమఖండము - అ. 1-5)

“పంచమవేదమై పరఁగు భారత మండ్రవచోవిలాసము ల్మించ”

—రామాయణము- అం. ప్రథమ- ప. 11.

—ఇత్యాదులు పెక్కుగలవు. ¹ రఘునాథ నాయకుని ఆస్థాన కవయిత్రి యగు మధురవాణి ఈ రామాయణమును సంస్కృతీకరించెను.

సాహిత్యరంగమున తంజాపురాండ్రవాఙ్మయయుగము పరిగణింపబడిన కాలమున రామాయణ చంపువు (కర్త: తులజాజీ లేక తుక్కోజీ- 1728-1786), విశేష రామాయణము (కర్త: యాదవ రాఘవ పాండవీయము రచించిన వీరరాఘవ కవి పుత్రుడగు నెల్లూరి శివరామకవి- 1740), రెండవ ఏకోజీ ద్విపదరామాయణము (1787) —మున్నగు రామాయణములు వెలసినవి. ఇప్పట్లున నివి స్థలాబావమున వివరింపబడుటలేదు.

అచ్చ తెలుగు రామాయణము :- ²

క్రీ. శ. 15-16 శతాబ్దముల రఘునాథ రామాయణము తరచు వాత పేర్కొనవలసినవాటిలో అచ్చ తెలుగు రామాయణము ముఖ్యమైనది.

1. కాకినాడ ఆండ్ర సారస్వత పరిషత్తుచే రఘునాథ రామాయణము ప్రకటింపబడెను.
2. పురాణం సూర్యనారాయణ తీర్థలచే పరిష్కృతమై వావిళ్ల రామస్వామి గారిచే 1872 లో ఆండ్ర సరస్వతీ నిలయం ప్రెస్ మద్రాసున ప్రకటింపబడినది.

కవి సార్యభౌమ బిరుదాంకితుడగు కూచిమంచి తిమ్మకవి పీఠికా పుర కుక్కుటేశ్వరాంకితముగ అచ్చ తెలుగు రామాయణమును రచించెను. క్రీ. శ. 17 వ శతాబ్ది నాల్గవభాగమునుండి 18 వ శతాబ్ది ఉత్తరార్ధము వరకు కవి కాలముగ పరిగణింపబడెను. శ్రీరావు మాధవ రాయ మహిపాలుడు పీఠికాపుర సంస్థానమును ఏలిన కాలమున ఈతడమ్మహిపాలుని ఆస్థానమును అలంకరించెను. రావు మాధవరాయ మహిపాలుడే తిమ్మకవికి కవిసార్యభౌమ బిరుదము నొసగెను. అధునిక కవులలో పెక్కుగ్రంథముల రచించినవారిలో తిమ్మకవిని ప్రధానముగ పేర్కొనవలెను.

“మహేశ్వరుడు స్వప్నమున సాక్షాత్కరించి కావ్యరచన కానతి యొసగినట్లు”, ఇం దీతడు పేర్కొని తిక్కనాదుల మాత్రముననే కావ్యారంభము కావించెను (పీఠిక 13). పవ్యంతములు కూడ గలవు.

అయోధ్యాపుర వర్ణనము వాల్మీకిరామాయణానుసారిగ కావించబడినను,

ఉ॥ అందలి కత్తలానిగమినందఁగ గాడుపు తట్టువాలు వే
పందెము వైచి పర్వులిడు పట్టున నోడియకాదె లేళ్ళు బ
ల్గిందలమంది పూరిఁ దినుకొంచును రిత్తయ జంకిచూచుచుం
బందతనంబు మీఱఁ గడుఁబాఱఁ దొడంగెను నాటనుండియున్”
—(బాల-11)

—మున్నగు వర్ణనలు స్వకపోల కల్పితములు కూడ కలవు. రావణ సంహారమునకై వేడిన సురలతో శ్రీవిష్ణువు రానున్న రామావతారమును వివరించి, దేవతలను

“క్రమ్ముకొని మీరు చెట్టుం
ద్రమ్మురులై పుట్టు డరిది తేజులెలర్పన్”- (బాల-40)

—అని అనతిచ్చెను. వాల్మీకి రామాయణమున శ్రీరామునిగ జన్మించు మహావిష్ణు సహాయార్థము చతుర్ముఖుడు దేవతలను కఠివీరుల సృజింపకోరెను. (వా. రా. బాల. స. 17- శ్లో. 2-6) అధ్యాత్మరామాయణ

మున కూడ బ్రహ్మయే దేవతల కాదేశ మొసగినట్లు కలదు. (అ. రా. బాల. ద్వితీయసర్గ-“విష్ణు ర్మానుషరూపేణ భవిష్యతి రఘోఃకులే... విజ్వరస్సుఖ మాస్థితః”). పెక్కు తెలుగురామాయణములందు శ్రీవిష్ణువే వరుణాది దేవతలను కవుల సృజింప ఆదేశించినట్లు పేర్కొనుట ఒక విశేషము.

అహల్యాశాప మోచన ఘట్టముగ అధ్యాత్మ రామాయణానుసారముగ ఇందుకూడ “పెనుజాయి ముద్దుతెఱవ యై” నిల్చినట్టులే చెప్పబడెను. -(బాల. 118)

అయోధ్యాకాండమందలి సాయం, నిశావర్ణనలందు వెన్నెల వర్ణన మొల్లరామాయణమందలి వర్ణనను స్ఫురింపజేయును.

“వేల్పుటేనిక లయ్యెఁ బోల్ప నేనుఁగు లెల్లఁ
గొండ లన్నియు వెండికొండ లయ్యెఁ
బలుకుచేడియ లైరి పొలఁతుకలందఱుఁ
చెట్టు లన్నియుఁ బెట్టుచెట్టు లయ్యెఁ

బాలసముద్రము లయ్యె నోలి నేఱ్ఱన్నియు
నలువబాబా లయ్యెఁ బులుఁగులెల్లఁ
బుడమిఁదాలుపు లయ్యెఁ బడగదా ర్ణన్నియు
మేటిసింగ లయ్యె మెకము లెల్ల.

తే. బండ్లురేయెండ కన్నులపండు వగుచుఁ
బిండిచల్లిన తెఱఁగున మెండుమీఠి
యొండుకడనైన నెడలేక యుండి యప్పు
డండఁగొనక జగంబెల్ల నిండుటయును”

—(అచ్చ తెనుగు రా. అయోధ్య - 19)

ఉ. “నారదు లైరి సన్మునులు నాకమహిజము లయ్యె భూజముల్
శారద లైరి భామినులు శంకరశైలము లయ్యె గోత్రముల్
పారదమయ్యె నీరధులు పన్నగనాయకు లయ్యె నాగముల్
వారిదవర్గమెల్ల సితవర్ణము లయ్యెను బండువెన్నెలన్”.

—(మొల్ల రా. అయోధ్య - 15)

మొల్లరామాయణముందు వలె ఇందుకూడ కైకేయి సుమంత్తు నితో స్వీయవరములగూర్చి తెలిపెను. —(అయోధ్య. 48-49)

మొల్లరామాయణమునందువలెనే, సీతాపహరణ సమయమున ప్రప్రథమముగ జటాయుప్రవేశము కావ్యమున జరిగెను. సీతాపహరణ జనిత సోదర పరిదేవనమునకు ఆగ్రహవేశపరవశు డయిన లక్ష్మణుడు లోకవినాశమునకై సమకట్ట, శ్రీరాము డాతనిని శాంతపరచెను. —ఇట్లు మొల్లరామాయణ ప్రభావ మిందు కానవచ్చు టొక విశేషము. —(ఆరణ్య - 108, 112)

లంకాదహనానంతరము హనుమంతునకు “వేగ లంకిణి యనెడు తొల్వేల్పు పడఁతిఁ త్రోవ కడ్డంబుగా వచ్చి”నట్లు చెప్పబడుట మరి యొక విశేషము (సుందర. 175). వాల్మీకి, తదితర రామాయణములు పెక్కింటియందు లంకాప్రవేశ సందర్భముననే హనుమంతుడు లంకిణిని నెదుర్కొనినట్లు కలదు.

సముద్రమున పడు వస్తువులు మునుగుటకుగల కారణము, రావణునికి మేలొనర్చు నుద్దేశముతో రెండు చేపలు కవులు వేయు శిలలను కబళించుచుండుట యని సముద్రు డిందు రామునకు లియజేసిన టొక కల్పన కలదు. —(యుద్ధ. 81, 82)

రంగనాథ రామాయణాదులందువలె ఇందుకూడ నాగాత్ర బంధన సమయమున నారదు డరుదెంచి, శ్రీరాముని అవతారమూర్తిగ హెచ్చరించి, గరుత్మంతాహ్వనమునకై రాముని ప్రోత్సహించెను. ఇప్పటివ దండక మొకటి మనోహరముగ వ్రాయబడెను. —(యుద్ధ- 55-64)

శ్రీమదాంధ్ర వాల్మీకిరామాయణము :-

ప్రాచీనాంధ్ర సాహిత్యమునందు వలెనే ఆధునిక యుగమున కూడ రామాయణము సముచితస్థానమునే ఆక్రమించినది. ఆంధ్ర వాల్మీక బిరుదాంకితులైన శ్రీ వావిలికొలను సుబ్బారావు (వాసుదాసు) సవ్యాఖ్యానంబుగ వెలయించిన నిర్వచన శ్రీ మదాంధ్ర వాల్మీకి రామాయణమున ఆధునిక యుగమున ప్రభవించిన రామాయణ మహా

కావ్యములందు ముఖ్యముగ పేర్కొనవలెను. వాల్మీకిప్రోక్త మగు సంస్కృత రామాయణమునకు ఇది వ్యాఖ్యానయుక్తం బగు ఆంధ్రీక రణం బగుటంజేసి ఇందు అవాల్మీకియాంశములు కానరావనియే చెప్ప తగును. వైదర్భీరీతిశైలితో, ద్రాక్షాపాకమున సాగిన ఈ బృహత్కావ్యమందు శృంగారాది నవరసములు వాల్మీకి రామాయణమందు వలె మవోహరముగ పోషింపబడెను. ఇందు,

“పురసింధునగర్త్వినశశి

సరసీవనమధురతిప్రసంగవిరహముల్

పరిణయతనయోదయనయ

విరచనయాత్రాజిదౌత్యవిభువర్ణనముల్” —అన్నియు వాల్మీకి రామాయణానుకారిగనే కావింపబడెను.

“ఉపమా కాళిదాసస్య” అని ఖ్యాతిఁగొంచిన కాళిదాస మహాకవికి కూడ తద్విషయమున గురుతుల్యుడయిన వాల్మీకి ఉపమాద్యలంకారములుకూడ సుబ్బారావుగారిచే ఆంధ్రవాల్మీకి రామాయణమున పొందుపరుపబడెను.

ఉదా॥ “గుణవంతోఽనురూపాశ్చ, రుచ్యా ప్రోష్ఠపదోపమాః”

—(బాల. స. 18) - శ్లో. 15.

కం॥ “కాంతిని బ్రోష్ఠపదోపము

లెంతయు ననురూపసుగుణులు” —(అం. వా. రా. బాల. 506)

—ఈ ఉపమాన సాదృశ్యము నక్షత్ర స్వరూపము నెరింగినవారికి విశదమగును.

రావణ వధానంతరము రాముడు సీతతో

“ప్రాప్తచారిత్ర సందేహ

మమప్రతిముఖే స్థితా

దీపో నేత్రాతురస్యేవ

ప్రతికూలాసి మే దృఢమ్” —యుద్ధ. 118 వ సర్గ- శ్లో. 17.

కం॥ జనశంకితః చారిత్రవు

జనకసుతా ! నీవు నాదుసన్నిధి నిలువన్

గనుకలకవానిముందటి

పెనుదీపమువోలె దాయవిధ మైతి చుమీ. —(యుద్ధ-2702)

—సీత నిర్దోషి యనియు, శ్రీరాముడే శంకాకులితమానసుం డనియు ఈ ఉపమ స్పష్టము కావించెను.

ఈవిధముగ వావిలికొలను సుబ్బారావుగారు వాల్మీకి ఉపమా ద్యలంకారములను కూడ ఆంధ్రభాషామతల్లికి అలంకారముల కావించు టలో సఫలీకృతమనోరథు లయిరి.

గోపీనాథ రామాయణము :-

గోపీనాథము వేంకటకవి ప్రణీతం బగు 'గోపీనాథ రామాయ ణము' ప్రఖ్యాతిగాంచిన ఆధునిక రామాయణములలో ఒకటి. వాల్మీకి రామాయణమును ఆంధ్రీకరించుటలో వేంకటకవి మూడు విధానముల నవలంబించెను. కృష్ణుడు స్వప్నమున దర్శన మొసగి కావ్యరచన కావింపు మని ఆదేశించినట్లు ఇందు స్వప్నవృత్తాంతము కలదు.

పూర్వ ప్రబంధకవుల ననుసరించి యమకానుప్రాసాది శబ్దాలం కారములతోడను, రూపకోశ్రేణాతిశయోక్త్యాద్యలంకారములతోడను స్వతంత్రరీతిని అర్థమును పెంచుచు పద్యముల వ్రాసెను.

సీ. బుధజన కులవనంబులు పల్లవింపఁ జే

యుటఁజేసి మాధవనూక్తి గాంచి

కొనురొప్ప నతలోక తమముఁ బాయఁగఁ జేయు

కతని విధుం డన ఖ్యాతి వడసి

సాధుమానససరోజము వికసింపఁ జే

యుటఁజేసి హరియన నొప్పుమీఱి

భూరివిశ్వంభరాభారంబు దాల్చుట

వలన ననంతాఖ్య వాసి కెక్కి

తే॥ గదయు శంఖంబు చక్రంబు గొస్తుభంబు
 లక్ష్మీనందకశ్రీ వత్సలాంఛనములు
 శార్ఙ్గవనమాలికలు హైమచాదుపటము

మేన దీపింప భార్గవీ జాని దోచె" - బాల-359. బాలకాండ
 మందలి 831; అయోధ్యకాండయందు 90,400; ఆరణ్యకాండమందు
 43, 138; కిష్కింధాకాండమున 90; సుందరకాండమున 864, 258,
 యుద్ధకాండమున 99 పద్యములు కొన్ని ఇందుల కుదాహరణములుగా
 గ్రహింపనగును. యుద్ధకాండంతమున సంధ్యాసమయ, చంద్రో
 దయ, సూర్యోదయాది వర్ణనములు మున్నగువాటిని స్వతంత్రరీతిని
 అతిరమణీయముగ, హృదయంగమ మగు కల్పనలతో కూర్చెను.

మరికొన్ని స్థలములందు మూలమునకు సరియగు తెలుగర్థ
 మును చెప్పట.

ఉదా.- వాల్మీకిరామాయణము

గోపీనాథరామాయణము

బాల - 18

బాల - 433 - 436

బాల - స. 53 - 9 - 14

బాల - 1005 - 1006

కిష్కింధ - స. 3 - శ్లో. 28 - 34

కిష్కింధ - 150 - 154

అయోధ్య - స. 8 శ్లో. 14 - 19

అయోధ్య - 197 - 202

ఆరణ్య - స. 16 - శ్లో. 29 - 37

ఆరణ్య - 261 - 266

సుంద - స. 5 - శ్లో. 3 - 7

సుంద - 186 - 191

-ఇత్యాదులు.

వాల్మీకి రామాయణమునకు మతత్రయ పూర్వాచార్యుల వ్యాఖ్యా
 నములనేకములు వెలసెను. వానిలో కతక, మహేశ్వర తీర్థీయ, గోవింద
 రాజీయ వ్యాఖ్యానములు ప్రఖ్యాతములు. కతక వ్యాఖ్యానము ఉత్తర
 హిందూస్థానమునందు బహువ్యాప్తియందు కలదు. మహేశ్వర తీర్థీయ,
 గోవిందరాజీయ వ్యాఖ్యానములు రెండింటియందును విశిష్టాద్వైతులను
 గోవిందరాజీయ వ్యాఖ్యానము రసవత్తరము అని చెప్పనగును. వాల్మీకి
 రామాయణ మెట్టిదో ఈ వ్యాఖ్యానము అట్టిదనదగును.

విశిష్టాద్వైతమతసిద్ధాంతనిష్ఠాతుడగు వేంకటకవి రామాయణమందలి వేదాంత ఘట్టములయందును, అన్యస్థలములయందును కూడ గోవిందరాజీయ వ్యాఖ్యానము ననుసరించియే, రమారమి గ్రంథమంతయు ఆంధ్రీకరించె ననుట సాహసము కానేరదు :

దశరథుడు పట్టాభిషేకమును గురించి శ్రీరామునితో -

“విప్రోషితశ్చ భరతో యావదేవ పురాదితః

తావదేవాభిషేక స్తే ప్రాప్తకాలో మతో మమ”

-(వాల్మీకి. రా. అయోధ్య- స. 4 శ్లో. 25)

అని పలికినటు లున్న శ్లోకమునకు,

“కేకయరాజ్యాయ రాజ్యశుల్కం దత్వా కైకయా వివాహం కృతవాన్”- అని గోవిందరాజీయ వ్యాఖ్యానావతారిక కలదు.

“అయంవృత్తాంత స్సప్రోత్తరశతితమే సర్గే- ”పు”రాబ్రతః

పితావస్సమాతరం తే సముద్వహన్

మాతామహౌ సమాశ్రౌషి ద్రాజ్యశుల్క మనుత్తమమ్”

ఇతి స్పృష్టి భవిష్యతి”- అని వ్యాఖ్యానము. గోవిందరాజీయ వ్యాఖ్యానానుసారిగ వేంకటకవి ఆంధ్రీకరించిన కారణమున ఇప్పట్టున “దశరథుండు తొల్లి కేకయరాజునకు రాజ్యం బుంకువసేసి కైకేయిని బెండ్లియైనవాఁడు గావునఁ దద్వృత్తాంతంబు మనంబున నిడికొని వెండియు నిట్లనియె”- అని వ్యాఖ్యానార్థమునే సంగ్రహపరచెను.

యుద్ధకాండమున విభీషణశరణాగతి సందర్భమున హితబోధ యొనర్చిన తనను పరాభూతు కావించి, ఖడ్గముచే శిరస్సు ఖండింప ఉద్యుక్తు డయిన రావణుని పరిత్యజించిన విభీషణుడు కైకసికడ కేగి, తద్వృత్తాంతము వినిపించి విలపించెను. అంత, “....అక్కైకసి కొండొకసేపు దుఃఖించి పదంపడి భర్తృవచనంబు దలంచి వత్సా! రావణుని యపరాధంబున సీతానిమిత్తంబుగా సకల రాక్షసులు హతు లయ్యెదరు. రావణుండు రామునిచేత హతుండగుఁ బిమ్మట్టి నీవు రాక్షస

రాజ్యాధిపత్యంబు నధిగమించి చిరకాలంబు లంకఁ బాలింపఁగలవు -
 మీతండ్రి వచనం బిట్టిది నీ విప్పుడు శరణాగతరక్షణదీక్షితుం డైన
 రాముని పాలికింజని య మ్మహాత్ముని చరణంబులు శరణంబు నొంది
 తత్రప్రసాదంబు వడసి సుఖివైజీవింపు మని దీవించి...." (యుద్ధ-320)
 పంపినట్లు కలదు. ఇట్లు విభీషణుడు మాతృదేవికడ కరిగి విన్నవింప,
 ఆమె భర్తృవచనముల నెరింగించె నని భాస్కరరామాయణాదులందు
 కలదు కాని రామశరణార్థిగఁ బొమ్మనుట కానరాదు. మూలరామా
 యణప్రతులం దెచ్చటను ఈ విషయము లేదు. ఇందు లక్ష్మణ
 మూర్ఛాఘట్టమున కాలనేమి, ధాన్యమాలిని వృత్తాంతములు భాస్కర
 రంగనాథ రామాయణాదులందలివికూడ కలవు. శ్రీరామాదులు
 జన్మించిన తిథి వారములు ఇం దిట్లు కలవు.

ఉ. మేటిగఁ జైత్రశుద్ధనవమీబుధవార ఉనర్వసూడు క
 ర్నాటక లగ్నమందు గురురాజులు నొక్కటఁ గూడి పర్వ స
 య్యాటముతో శుభగ్రహము లైదు సముచ్చగతిం జరింప నా
 ఖేటవిభుండు మింటినడుక్రేవ సముజ్జ్వలుండై వెలుంగఁగన్".
 (బాల. 416)

—వాల్మీకిరామాయణమునుండి గోపినాథరామాయణమున
 భేదించు కొన్ని ప్రధానాంశములుగా వీటిని పేర్కొనవలెను.

చంపూ రామాయణము :-

సంస్కృతమున రఘువంశాదిక పద్యమునకును దశకుమార
 చరితాది గద్యమునకును విలక్షణమై తరువాత తదుభయాత్మక మగు
 కావ్య ముదయించెను. అదియే చంపువు. ధారానగరాధీశుడైన భోజ
 మహారాజు చంపూ రామాయణమును రచియించెను. భోజ చంపు
 వుగ ప్రఖ్యాతిని గాంచిన చంపూరామాయణ మిదియే. షట్కాం
 డలు కల యీ కావ్యమున నుందరకాండపర్వంతము భోజునిచేతను,
 యుద్ధకాండము లక్ష్మణకవిచేతను రచింపబడెను. ఈ యుద్ధకాండ

మును ఘనశ్యాముడు, రాజచూడామణి దీక్షితులు మున్నగువారు హరించినను, లక్ష్మణకవియే ప్రథమమున రచించెను.

భోజలక్ష్మణకవుల సంస్కరణార్థముగ ఉత్తరరామాయణ కథను ఉత్తరచంపువుగా పెక్కండ్రు రచించినట్లు తెలియుచున్నది. తంజావూరు పాలకుడైన ఏకోజీరాజు అమాత్యుడగు గంగాధరుని కుమారుడగు భగవంతరాయడు, వేంకటాధ్వరకవి, రాఘవుడు, వేంకటకృష్ణకవి- మున్నగువారు ఉత్తరచంపూకావ్యముల వెలియించిరి- ఇవి అముద్రితములు.

భోజుని చంపూరామాయణము కార్వేటినగర సంస్థానవిద్యత్కవి యగు ఋగ్వేదకవి వేంకటాచలపతిచే ఆంధ్రీకరింపబడెను.

“గద్యానుబంధ రసమిశ్రిత పద్యసూక్తి ర్వుద్యాహి వాద్యకలయా కలితేవగీతి”- (గద్యముతోకూడిన పద్యకావ్యము వాద్యముతో పాడిన గీతమువలె హృద్యము) అని భావించిన భోజుని చంపూరామాయణము ఋగ్వేదకవి వేంకటాచలపతి “శబ్దం బనుసరించియు, నలంకారంబు భూషించియు, నౌచిత్యం బాదరించియు, ననౌచిత్యంబు పరిహరించియు మాతృకానుసారంబున” అనువదించవలె ననెడి శ్రీనాథ (నైషధకావ్య) మార్గానుసారముగ ఆంధ్రీకరింప ప్రయత్నించెను.

మూలమున క్రౌంచమిధునములో ఒక్కదానిని బోయ వధించినట్లుండగా, ఇతడు మిధునమునే సంహరించినట్లు పేర్కొనెను. అమూలకము లగు వసంతవర్ణనము, బాలకాండమున సంతానమునకై దశరథుని విచారము. మిథిలాపుర వర్ణనము, విశ్వామిత్రునిచే సీతాస్నాందర్యవర్ణనము, వివాహవర్ణనము మొదలగునవి కలవు. అష్టాదశవర్ణనములు స్వతంత్రముగ నీ కవి కావించెను. మూలమును విరాధుడు సీత నపహరించిన సందర్భమున, “యాతునః పదవీ సైషా యాతున శ్చాస్య లక్ష్మణ.... కామం నహన్యతామ్....”, “అయికబలయ.... భుజ భారహీనమేనమ్”, “రక్షోవధః ప్రకృత ఇత్యయమేవ.... సరామ”- అను శ్లోకములు, శూర్పణఖ రామునిగూర్చి, “లావణ్యామ్బునిధే

రముష్య.... నిర్మమే”- అను శ్లోకము మున్నగు రమణీయములైన శ్లోకములు అనువదింపబడలేదు. కాన్ని వర్ణనలు మూలమునకంటె విస్తృతముగ, హృదయంగమముగ వ్రాయబడెను. ఇతడు వ్యర్థపదములు ప్రయోగింపకుండ, మూలమునం దాయాపట్టుల రసమును పోషించుచు అలంకారబంధురముగ అనువదించెను.

“అజరాదుల్ పొడగాంచఁ గూడని యసూర్యంపశ్య నారాముడే వి ఇనానీకవిలోకభాజనము గావింపన్ మదిం గొంకి పంకజగర్బుండు ఘటించె నానగరలోకశ్రేణికిం జూడ్కి భాష్యజలాకీర్ణముగా నజాహ్వయభృతక్షాత్రాభిమానోన్నతిన్”.

(అ. 4. ప. 52.)

—ఇట్లు సందర్భోచితముగ కరుణరసమును చక్కగా పోషించుచు రచించిన పద్యములిం దింకను కలవు.

శ్రీమదాంధ్ర చంపూరామాయణము :-

భోజరాజవిరచితం బగు సంస్కృత చంపూరామాయణమును అల్లమరాజు రంగశాయికవికూడ ఆంధ్రీకరించిరి. క్రీ. శ. 1860 న జన్మించిన రంగశాయికవి చంపూభారతాంధ్రీకరణముకూడ కావించిరి. వీరి ఆంధ్రీకరణము అద్యంత మొకేరితిగ, రసపుష్టితో, ప్రాధముగ చిత్రబంధాదులతోడను, శ్లేషయమకాదులతోడను అలరారుచుండును. దేశ్యతత్పమముల అనుసంధానము సందర్భశుద్ధి కలిగి సరళమై,

“అచ్చతెనుంగుశబ్దములు నచ్చట నచ్చట దత్పమంబులున్ వచ్చుచునున్నయట్లు నుడువంబడి-ముత్యములుం బ్రవాళముల్ గ్రుచ్చిన పేరుతీరుగను గూర్చి నమంజనశైలితోడ వాక్రుచ్చినకైత మంచి దనుకొంచును మెచ్చుచు నుండ్రు కోవిదుల్”

—అని కృత్యాదిని పేర్కొనిన విధమున రంగమశాయికవి గ్రంథమును రసానుకూలముగ నిర్వహించెను. చంపూ రామాయణమును ప్రాచీను డగు ఋగ్వేది వేంకటాచలకవియు, అర్వాచీను డగు

పూసపాటి రంగనాయక కవియు కూడ ఆంధ్రీకరించిరి. -అయ్యవి మూలాతిక్రమణలుగ, దీర్ఘసమాస భూయిష్ఠములుగను కన్నట్లు చున్నవి. జయంతిరామయ్య మున్నగువారుకూడ చంపూరామాయణమును ఆంధ్రీకరించిరి.

రామోదయము :-

చంపూరామాయణము తరువాత పేర్కొనవలసినది రామోదయము. రామోదయ కృత్తికర్తను గూర్చిన వివరములు అలభ్యములు. చిన్నయసూరి కాలమున జీవించి అతని శిష్యగణమున కల తనువాదము ఒకటి మాత్రము కలదు. కావ్యకర్తనామము “....రంగయాభిదాన ప్రణీతంబైన....” అని కాండాంతములందు పేర్కొనబడుటచే ఇయ్యది రంగయ్యకవి కృతముగా భావించబడుచున్నది. ఇట్లు కావ్యాంతర్గత విషయములవలన దక్క, ఇతరముగా కావ్యకర్త వివరములు అలభ్యములు.

“సంగ్రహము గాక మిగుల విస్తరము గాక

పుడమిఁ బండితపామరబోధకముగఁ

బద్యఫణితిని శ్రీరామభద్రుకథన

మెఱుగఁ బల్కుము మాపేర నింపుమిఱి” - అని ఉత్తర రంగనాధుడు స్వప్నమున ఆదేశించినట్లు కవి కృత్యాదిని పేర్కొనెను.

(బాల. 26.)

“....అడుతఱి నొక్కనాఁడు సమానవయస్కులతోడ రామచంద్రుండు గండుకక్రీడ నల్పు సమయంబునఁ గైకేయిదాసి మంథరయనునాతి యడ్డంబురా రాముండు సేతికోలఁ గాలు విఱుగవ్రేసిన నది యాత్మగతంబున గ్రోధం బుంచి చనియె” - (బాల. 166.) అని అవాస్తవీకీయాంశము కలదు. ఇయ్యది రంగనాథరామాయణాదులందు కాంచనగును.

“రాముఁ డాత్మజుడంచు నెంచకు రాజసత్తమ.... అతఁడు విష్ణువు, దైత్యవధార్థమై మానవుఁడై వెలసినాడు” - అని విశ్వామిత్రుడు

బాలకాండమున దశరథున కెరింగించెను. ఇది అధ్యాత్మరామాయణ పరమగు అంశమయ్యును, అందు వసిష్ఠుడు ఈ దేవరహస్యమును దశరథున కెరింగించెను. (బాల. 184, 185.)

“వామనుండై జనించిన వనజనాభుఁ
డీవెకద నిక్కముగ నిప్పు డెంచిచూడ
నినకులంబున శ్రీరాముఁ డనఁగ బుట్టి
మునులఁ బాలింప వచ్చితి వనఘచరీత” —(బాల. 226) అని
సిద్ధాశ్రమమున వామనావతార వృత్తాంతము వివరించు పట్టునను,

“అదివరాహం బై యి
మ్మేదిని నొకకోట నిల్చి మెఱసిన నీకీ
పేద యగు ధనువు నెత్తఁగ
రాదే యెక్కిడఁగదయ్య రాజీవాక్షా”. —(బాల. 475.) అని
శివధనుర్బంగ సమయమునను విశ్వామిత్రుడు శ్రీరామునికడనే ఆతని
అవతారరహస్యమును వెల్లడి కావించెను.

అయోధ్యాకాండమునందు, గుహునిరాజ్యమున సీతారాములు

“శయనింప సౌమిత్రి శరచాపహస్తుఁడై
యగ్రజుసంరక్షణార్థ మపుడు
పదునాలుగేం డ్లన్నపాననిద్రాదులఁ
బరిహరింతు నటంచు బ్రతినఁజేసి”

—అని రంగనాథరామాయణాద్యనుసారముగ చెప్పబడెను.
(అయోధ్య. 200.) ఈవిధముగనే ఆరణ్యకాండమున, రంగనాథ రామా
యణాదులందలి జంబుమాలివృత్తాంత మిందు గ్రహింపబడెను.
—(ఆరణ్య. 119-138)

ఆరణ్యకాండమున, పర్ణశాలముంగిట బంగరుజింక

గీ॥ “కాలసన్నిహితం బయ్యెఁగానఁ బూని
లంక దగ్గంబు సేయఁగా రమ్మటంచుఁ
బిలువనేతెంచు యమదూత చెలువుదోపఁ” కన్నట్టెనట !

(ఆరణ్య. 269.)

భాస్కరరామాయణాదులవలె యిందుగూడ విభీషణుడు మాతృ దేవియగు కైకసి అనుమతి బడసి రామశరణార్థిగా వెడలెను. బ్రహ్మ వరమున నిద్రించు కుంభకర్ణుని పాలికి జని, సోదరునకు ప్రణామం బాచరించి, పిమ్మట రామస్కంధావారమునకు వెడలిన ట్లోక నూతన కల్పనము, విభీషణుని భాతృభక్తిని వెల్లడించునది కలదు.

(యుద్ధ. 111.)

“....వలీముఖ సంఘంబులు తరులుగిరులు వర్షధారల బోలె గురియ నన్నియు నలుం డొక్కకరంబునఁ గొని పాధోనిధిని వైచుచుండం గని యాంజనేయుండు క్రోధంబునం జని యోజనస్తకంబగు నగం బొక్కటిం గొని వచ్చుటఁ గాంచి రాఘవుండు ప్రబోధింప నలు డిరుకరంబుల నందికొనియె....” అను చమత్కారకల్పన యిందొ కటి కలదు. (యుద్ధ. 187.)

తనకు ధర్మమార్గ ముపదేశించు జనని కైకసికి “మున్ను శుక్రు డెఱింగించియున్న తెఱింగు మనంబునం దోపం దెలివొంది రావణుండు కైకసింగని”- తొలిజన్మమున జయవిజయులగు తాము (అనగా రావణ కుంభకర్ణులు) బడసిన శాపవృత్తాంతాదులను శ్రీరామావతారావసర మును, మోక్షప్రదాయిని యగు సీత ఎడల తనకు గల భక్తిప్రపత్తులను వివరించెను. అవాల్మీకియమగు ఈ అంశము భాస్కర, రంగనాథు లందు కాంచనగును.

రామోదయ కావ్యమున రావణ కైకసీ సంఘాదఘట్టము రంగ నాథరామాయణాదులకంటెను రావణహృదయమును స్పష్టమొన రించుచుండును.

క. “కామకుడ నగుచు సీతా

భామను నేఁ దేను వినుము పాపఘడను వీ

భూమిం బడద్రోయుటకై

నామదిఁ దలపోసి తెచ్చినాఁడ సెఱుగుమా.

ఆ. ఎట్టులయిన రాముఁ డీతను వెడఁ బాపు

నవలిజన్మమునకు నరుగువాఁడఁ

గాన వినుము నీదు కడగొట్టుసుతునిచే
దనుజకులముఁ బ్రోచికొనుము మనుము.

ఆ. తల్లి నీ వెఱుంగు ధర్మశాస్త్రంబుల

నెల్ల నేర్చినాఁడ నెఱుకగలను

వేయిమాటలేల....?"- ఈ పద్యములలో రావణుని ధీరభక్తి, మహోన్నతశీలము విశదమగును. ఇప్పట్టున రామాయణమున రావణుడే రామభక్తాగ్రేసరుడుగ కన్పట్టును. రావణు డింతటిభక్తుడు కనుకయే, శ్రీరాముడు వనవాసాదిక్లేశముల కోర్చి, నిజభక్తుని శాప విముక్తికై లంక కేతెంచె ననిపించును. ఇట్లు రావణహృదయమును స్పష్టముగ చిత్రించు ఈసన్నివేశము ఈకావ్యమందలి ఆకర్షణీయములైన ఘట్టములలో ప్రధానముగ పేర్కొనవలెను.

దేవరహస్యము, సీతయే వేదవతి యను సత్యమును చెప్పి, హిత బోధ కావింప యత్నించు జననితో "లంక నిశ్శంక నేఁ బదిలక్షవేలేండ్లు పూని పాలించు యెనలేని భోగభాగ్య వైభవము లంది నిర్జరవరులు గొల్వ వెలసినాడ నిజబలవిక్రమమున్"- అంతటి రాజసరాజునైన నేను ధరణిజ నొసగి పౌరుషదూరముగ ప్రవర్తింపజాల ననిన రావణుడు క్రమముగ తాను కరగి-కైకసిని ప్రసన్నురాలిం గావించుకొని, తుదకు కైకసితోపాటు ఆంధ్రపాఠకలోకమునుకూడ కరుణోద్వేగ మనస్కులగునటుల వీర, దయాకరుణ ప్రధానముగ ఇప్పట్టున కైకసితో భాషించెను. లోకమున ఎన్ని ప్రవాదములు ప్రబలినను ఆత్మీయులు సత్యము నెరుగవలయునను మానవసహజమగు మనోవేదనము ఇప్పట్టున రావణునిలో కన్పట్టును. తత్కారణముననే హృదయాంతర భావమును హితవరిగ స్వీకరించిన కైకసికి మాత్రము విదితమొనర్చెను. తన తదనంతరము దానవరాజ్య భారమును వహించవలసిన విభీషణుని ఆతడు ప్రయత్నపూర్వకముగ రామశరణార్థిని కావించె ననికూడ ఈసన్నివేశము భావింపజేయును. దేవరహస్యము విభీషణు డెరింగిన, కార్యహాని కాగల ప్రమాదమున్నదికదా! అందువలన పరిత్యాగ వ్యాజమున రావణుడు సోదరుని తన యభీషమున కనుగుణముగ ప్రవర్తింజేసి యుండెను. భాస్కర రంగనాథ రామా

యణాదులందుకూడ రావణ కైకసీ సంవాదము కలదు కాని రామోదయమందలి ఘట్టము కరుణోద్వేల సమన్వితము. భాస్కర రంగనాథాదులందు దయాకరుణములకంటెను ఆశ్చర్యాద్భుతములు అధికస్థానము నాక్రమించుకొనుచున్నవి.

ఇం దింకను రంగనాథరామాయణమునందలిఘట్టములు కలవు.

కౌసలేయ చరితము :-

లయగ్రాహి గరుడాచలకవి కృతమగు “కౌసలేయచరిత మను మహాప్రబంధము”— అయిదాశ్వాసముల కావ్యము. గరుడాచలకవి బోర్వెల్లి సంస్థానముం దుండెను. బోరవెల్లి సంస్థానాధీశ్వరులు పాక నాటిరెడ్లు. కౌసలేయచరిత్రము వీరి ఇలవేల్పుగు కేశవస్వామికి అంకితముగా రచింపబడినను కవిపోషకులు సంస్థానాధీశులయిన కతమున వారి చరిత్రముకూడ ఇందు విఫలముగా కలదు. గ్రంథస్థాంశముల వలన కవిని గద్వాల పెదసోమ భూపాలునకు సమకాలికునిగ స్వీకరింపనగును.

బోర్వెల్లి కేశవస్వామి స్వప్నమున సాక్షాత్కరించి కౌసలేయ చరిత్రమును తనకు అంకితముగా రచింపవలె నని ఆదేశమిచ్చినందున “—అంకితముగా నాయొనర్పంబూనిన కౌసలేయచరిత్రం బను మహాప్రబంధమునకు కథాప్రారంభం బెట్టిదనిన”-

ఉ. శ్రీనిలయాగ్రజస్థితి ధరించి గురున్నతరీతిచే సుధ
 ర్మానఘ భోగభాగ్యము లహర్నిశ మీయగ నోపి సాధశో
 భానిరవద్యనిర్జరశుభక్రియ లూని యసాధ్యమై యయో
 ధ్యానగరంబు పొల్చు వసుధన్ వసుధామనియుక్తి స్ఫర్గమై”
 —అని అయోధ్యాపురవర్జనతో కథాప్రారంభము కావించెను....

ఆశ్వాసాంత గద్య మిట్లు కలదు :

“ఇది శ్రీమదమోబలనృసింహ కరుణాకటాక్షల బ్ధోభయభాషా నిరంకుశ లయగ్రాహి సీతాపతిచైత్ర నృసింహకవిపుత్ర హరితనగోత్ర

పవిత్ర గరుడాచల కపింద్రప్రణీతం బైన కౌసలేయచరిత్రంబను మహాప్రబంధంబునందు పంచమాశ్వాసము”.

అముద్రితమయిన ఈ గ్రంథమున, గ్రంథాద్యంతము లిఖింప బడిన లిపి, అశ్వాసాంతగద్యములన్నిటితోను భేదించుచున్నది. కొన్ని అశ్వాసముల చివర గద్యము వ్రాయబడక స్థలము విడువబడి నది. ఒకగద్యమున “అష్టవిధబాషాకవిత్వసంపన్న సారస్వతాభి నందిత” యని విశేషణ మధికముగ కానవచ్చుచున్నది. కనుక లభ్యమగు గ్రంథము కూడ మూలమునకు ప్రతిమాత్ర మనియు గ్రంథ కర్త వ్రాసిన ప్రతి కాదనియు భావించుట కవకాశమున్నది. అచ్చట చ్చట శిథిలమైపోయినది.

మాలికా రామాయణము - షట్కవి ప్రణీతము :-

మాలికా రచనము ఆంధ్రసారస్వతమున విశిష్టస్థానమును ఆక్రమించెను. ఆంధ్రకవితాపితామహుడు పెద్దనామాత్యుడు “పూపమెఱుంగులున్” అను మాలికారూపమున ఆంధ్రకవిత్వమాందలి తీయందనమును నాటి పండితులకు విశదము కావించెను.

మహాభారత భాగవతములు ఆంధ్రమున కవిత్రయము, పోతనయు తచ్చిమ్మలును అనువదించిరి. భాస్కరాదులు రామాయణానువాదము కావించిరి. ఆవిధముగనే ప్రథమాంధ్ర మాలికా ప్రబంధ మనదగిన “మాలికారామాయణము”ను ఆరుగురు కవులు వెలయించుట ప్రశంసార్హము.

బాలకాండము	—	అకుండి వేంకటశాస్త్రి,
అయోధ్యాకాండము	—	పంతుల లక్ష్మీనారాయణశాస్త్రి,
ఆరణ్యకాండము	—	దేవగుప్తాపు వేంకటరమణ కవిరాజు,
కిష్కింధాకాండము	—	చింతలపూడి సన్యాసిరావు,
సుందరకాండము	—	మూలా పేరన్నకవి,
యుద్ధకాండము	—	ఉప్పొక నారాయణమూర్తి
	—	రచించిరి.

ఇందలి కథ కవుల స్వకపోలకల్పితమే కాని ఆంధ్రీకరణముకాని, సంస్కృత గ్రంథముల నాధారముగ గ్రహించినట్లు కాని కానరాదు. వర్ణనలందు పరవశులు కాక, కథాగమనమును అతిత్వరితముగ సాగించిరి. కవుల అతిప్రసన్న మగు శైలికి యీ పద్యములను గ్రహింపవచ్చును.

“....వేల్పులార ! కా

లమెగద కారణమ్ము సకలమ్మున కయ్యది రాకయున్న దై
త్యమద మడంపజాల విను డయ్యది వారికి జేరు వయ్యె దు
ర్దములగు వారి ద్రుంపగ నరత్వముతో నిలగోసలాఖ్య దే
శమున నయోధ్యయ న్నగరసత్తమ మేలుచు రాజమౌళి యై
యమలచరిత్రుడౌ దశరథావనిభర్తకు నందనుండ నై
మిము మనుపం దలంచితి”- (బాలకాండము)

కొన్ని ఎడల చక్కని సంస్కృతపదప్రయోగము హృదయాకర్షకముగ కలదు.

“ఆరాకేందుముఖిన్ మృగేంద్రతమమధ్యన్ చంద్రికాహాసినిన్
చారుస్వర్ణశరీరషట్పరణకేశన్ చంపకస్రూణ జం
బీరప్రాధఫలస్తనిన్ అపరలక్ష్మీన్ జానకిదేవినిన్”

-(ఆరణ్యకాండము)

సుందరకాండకర్త రసానుగుణముగ కావ్యమును రచించి రస పోషణమును చక్కగా నొనరించెను. ఈ కావ్యమున కథ మొదటి అయిదు కాండములందును ప్రబంధరీతిగనే వర్ణింపబడెను. యుద్ధ కాండమున మాత్రము రామకథకు యోగశాస్త్రము జోడింపబడి వ్రాసినట్లు కానుపించును. రామాయణ షట్కాండలు మాలికగ ఒకే వృత్తమున ఒకే ప్రాసముగ రచింపబడెను.

ఇందు కథ సంగ్రహముగ చెప్పబడెను. తాటక, అహల్యాది వృత్తాంతములు కలవు. కాని అతిసంగ్రహములు. బాలాయోధ్య కాండములు ఒకేప్రాసమున(మాలికా)వృత్తమున ఆద్యంతము నిర్మింపబడెను. ఆరణ్య, కిష్కింధాకాండములు మాత్రము పీఠికాభాగమం

తయు కందాదిపద్యములతోడను, కథారంభమునుండి మాలికగను కలవు. సుందరకాండము ఉత్పలమాలావృత్తమున కూర్పబడినను అద్యంతమునకు కథావిషయమునుండి భేదించు పద్యములు మాత్రము భిన్నప్రాసమున రచింపబడెను. రామాయణకథాభాగమంతయు మాలికయందే కలదన దగును.

శ్రీ యోగానం దాండ్ర రామాయణము :-

చిల్లరిగె యోగానందయ్య పంతులుగారిచే రచింపబడిన యోగానందాండ్ర రామాయణమున పదకొండువేల గద్య పద్యములు కలవు. పండితసామరజనరంజక మగురీతిని వీరికవిత్వము ధారాళమై గంభీరమై యుండును. శైలి రమణీయము-కదళీపాకమునకు స్ఫోరకముగా నుండును కథ యథావాల్మీకము. అహల్యాశాపవిమోచన ఘట్టమున మాత్రము భేదము కలదు.

అహల్యా గౌతములు సుఖముండిన తఱి,

“ఇంద్రుండురుమోహతమ

స్సాంద్రుండి....

....సాంద్రాశ్రమమర్ధరాత్రి సమయము సొచ్చెన్.

చొరబడి యెక్కి కుటీరము

వెరవున నెఱకలు విదిల్చి వేగినదని కొ

క్కొరోకోకో యని యతివఁగ

సరిదాష్టావార్థము ముని చయ్యన చనియెన్” (బాల 798. 800)

అహల్యాను “మహాశ్మాకారముం దాల్చి నీ, దోసం బేగెడిదాక నీడఁబడి వాతూలమ్ము భక్షింపవే”- అని శపించెను. -(బాల. 808)

ఇట్లతిమార్పు లటనట గోచరించుచుండును.

ఈవిధముగ సారస్వత ప్రపంచమున ఆధునిక యుగమున సంప్రదాయ మార్గానుసారముగ రామాయణము పెక్కుకవులకు కావ్య వస్తువుగ మహాకావ్యములు వెలసినవి. పై రామాయణముల పరిశీలన మువలన తెలుగున వెలసిన రామాయణకావ్యములు ఆధికముగ వాల్మీకి

రామాయణానుసారులనియు, కొందరు కవులు వాల్మీక్యేతరములయిన రామాయణములనుండి, చమత్కార సౌరభమును వెదజల్లి ఆకర్షణీయాంశములను తమ గ్రంథములందు స్వీకరించి రనియు తెలియును. మరికొందరు కవులు గోవిందరాజీయాది వాఖ్యలను, యోగశాస్త్రాది, శాస్త్రలక్షణములను కూడ మేళవించి రామాయణమును నవ్యరీతిని రూపొందింప ప్రయత్నించిరి ఆంధ్రసౌరస్వతమున పద్యకవిత్వమునకు ఆగ్రస్థానము నన్నయాదుల కాలమునుండి కలదు. భాస్కర రామాయణాది మహాకావ్యములవలెనే, సౌరస్వతమున నాటక, ఖండకావ్య, భావకవిత్వాది శాఖోపశాఖలు విస్తృతముగ వ్యాప్తినొందిన ఆధునికయుగమునకూడ వావిలికొలను రామాయణము. రామాయణ కల్పవృక్షాది మహాకావ్యములు వెలసినవి. యథావాల్మీకము లనదగిన వావిలికొలను రామాయణాదులవలెనే, రామరాజ్యము (కాండూరు నరసింహాచార్య విరచితము), రామచంద్రోపాఖ్యానము (వారణాసి వేంకటేశ్వరకవి ప్రణీతము) మున్నగు కావ్యములు, వాల్మీకి రామాయణమునకు అన్యరామాయణకథలను విస్తృతముగ జోడించిన జగన్నాథ రామాయణము (కవి: తంగిరాల జగన్నాథశాస్త్రి), గోవింద రామాయణము మున్నగు రామాయణములు ఇతోధికముగ రచింపబడెను.

స్థల విస్తరణ భీతిచే అందు కొన్ని కావ్యముల దిజ్ఞాత్ర పరిశీలనము మాత్రమీ ప్రకరణమున కావింపబడినది.

శ్రీ జనమంచి శేషాద్రిశర్మ రామాయణము :-

వాల్మీక రామాయణాన్నత్యమును లోకమున విదితము కావించు సదాశయముతో పెక్కుమంది రామాయణమునకు వ్యాఖ్యలు వ్రాసిరి. సామాన్యదృష్టికి గోచరముకాని పలువిషయములు ఈ వ్యాఖ్యలవలన సర్వవిదితములైనవి. జనమంచివారు రామాయణమునకు వ్యాఖ్యలు రచించి మహాపాపకారము కావించిన వ్యాఖ్యాతల కృషిని ప్రశంసించుచు "వారి వ్యాఖ్యల చేతనే శ్రీమద్రామాయణ మింత విఖ్యాతి నొందెను గాని లేకున్న నేమూలనో పడియుండు. కావున వా రేయర్థమును

దెల్పిరో యా యర్థమును విస్పష్టముగా నాకుం దెలిసినంతవఱకు దెలుపుటకే నా యీ ప్రయత్నము” — అని రామాయణమును రచించుటయందు వారి మనోగతాభిప్రాయమును, ప్రణాళికను పీఠికయందు పేర్కొనిరి. జనమంచి వారి రామాయణకావ్యము యథావాల్మీకముగ, ఎడనెడ గోవిందరాజీయాది వాఖ్యాంశములను గ్రహింప సాగెను.

“ఏత స్మై ప్రియ మాఖ్యాతుః కిం వా భూయః కరోమి తే
రామేవా భరతే వాహం విశేషం నోపలక్షయే”

(అయోధ్య. స. 7- శ్లో. 34.)

చ. “మనమున కింపుఁ బెంపఁదగు మాటను జెప్పిన నీకు నేమి యి
య్యనుగలదాన; నీనవతి యాత్మజుపై నిటు ప్రీతి యేలొకో
యనియెదనేమొ రాఘవునియందును నాసుతునందు భేదమున్
గనుఁగొనఁజాల నిర్దఱును గాదిలిపుత్రులె నాకుఁ గావునన్”

(అయోధ్య. ప. 297)

గోవిందరాజీయమున,

“నను సపత్నీపుత్రే—కథంవై తాదృశీ ప్రీతి రిత్యత ఆహ” — అని
అవతారిక వ్రాయబడెను. జనమంచివారు వాల్మీకి శ్లోకమునకు గోవింద
రాజీయ వివరణమును కూడ జేర్చి పైరీతిని అనువాదము కావించిరి.

“దదర్శ చంద్రం స హరిప్రవీరః

పోష్టాయమానంసరసీవ హంసమ్” (సుందర. స. 2- శ్లో. 53)

తే. “సరసునం జనుచున్నట్టి సన్నరాళ
మట్లు వనచరకుంజరుం డమలశశిని
గాంచి లంకఁ బ్రవేశించి కార్యసరణిఁ
దీర్ప మది నెంచె, రామభక్తిని జెలంగి”.

—ఇందు నాల్గవపాదమందలి “రామభక్తిని జెలంగి” యనునది ప్రకృతార్థమును పోషించును కావున అధికముగ చేర్పబడెను.

“న వీరసేనాగణ శోచ్యవంతి
 న వజ్ర మాదాయ విశాలసారమ్
 న మారుతస్యాస్యగతేః ప్రమాణం
 న చాగ్ని కల్పః కరణేన హంతుమ్”.

(సుందర. ప. 48- శ్లో. 12)

సీ. “పరుని మర్దింపుమాః సురపతిని జయించి
 నట్టివీరా ! విను మాతఁ డొకఁడె
 శత్రుబలౌఘంబు సమయించుచున్నాఁడు
 కనుక నాతనిపయి, జనుతరుణము
 నందు సైన్యములు సహాయము చేయంగఁ
 జాలవు; మఱి యల్పసార మైన
 వజ్రముఁ గొని కపివరుపైకిఁ బోకుము
 వాయువుకంటె జవంబు మిన్న

తే. గాఁగ నాతని కుండును గాఢవహ్ని
 కల్పఁ డగుఁగాన ముష్ట్యాదికములఁ జంప
 నలవి గాకుండు; నేఁ జెప్పినట్టి విషయ
 ముననె చక్కఁగఁ బరికించి పనిని దేర్చు”.-అనునది పై శ్లోకము
 నకుఆంధ్రానువాదము. — ఇట్లు మూలార్థము సమగ్రముగ విశదమగు
 టకై జనమంచివారు వ్యాఖ్యల సాహాయ్యము స్వీకరించుచు తమకృతిని
 వెలియించిరి.

శ్రీ వేంకట పార్వతీశర్వరకవుల రామాయణము :-

సుప్రసిద్ధ జంటకవులగు శ్రీ వేంకట పార్వతీశర్వర కవులు కూడ
 “శ్రీమద్రామాయణము” రచియింపఁ బ్రయత్నించిరి. కాని దురదృష్ట
 వశమున బాల అయోధ్య ఆరణ్య కిష్కింధ కాండల రచనానంతరము
 ఓలేటిపార్వతీశముగారు పరమవదించినందున సుందరకాండమున పదు
 నారవ సర్గతో రామాయణరచనకు అంతరాయము కలిగి, అనంపూర్ణ
 ముగ మిగిలిపోయెను. ఓలేటి పార్వతీశముగారి పుత్రులైన ఓలేటి శ్రీరామ

చంద్రమూర్తిగారు ప్రస్తుత మిందలి సుందరకాండను పూరించిరి. యుద్ధకాండ ఇంకను వ్రాయవలసి యున్నది. ఈ రామాయణము యథావాల్మీకము. మృదుపదములతో లలితమైన శైలితో రూపొందింపబడిన ఈ రామాయణము ప్రస్తుతము పితాపురము రాజాగారైన శ్రీ రాజారావు వేంకటకుమార మహిపతి గంగాధర రామారావుగారికి అంకిత మొనర్పబడెను.

కం. "తెనిగించితి మనిగానీ

యనువాదము చేసి నార మనిగానీ మే

మన మ్మామునినుడులుప్రతి

ధ్వని మాయెద నొదవి యిట్లు వాకొన వెడలెన్". — అని

వేంకట పార్వతీశ్వర కవులు కృత్యాదిని వినయాంజలి పుటించిరి.

ఇది యథావాల్మీకము గనుక, అహల్య,

గీ. అతడు మునివేషి యగు నింద్రు డని

గ్రహించి దుర్మతి యహల్య యపుడు

కుతూహలమున యమరవిభుఁడు

లభించెగదా యటంచు అన్య మెంచక"- ఇంద్రునిపట్ల ఆకర్షిత యయ్యెను.

ఇట్లు లలితపదజాలముతో ఈ రామాయణము రచింపబడెను.

అధునికయుగమున వెలసిన రామాయణ కావ్యములలో ప్రత్యేకముగ పేర్కొనవలసినది కవిసమ్రాట్ శ్రీ విశ్వనాథ సత్యనారాయణ గారి శ్రీమద్రామాయణ కల్పవృక్ష కావ్యము. కల్పవృక్ష నామమును బహుముఖముల సార్థక మొనరించు ఈ కావ్యవిశిష్టత ప్రత్యేక ప్రకరణమున వివరింపబడుచున్నది.

తెలుగున ప్రథమ శుద్ధాంధ్ర రామాయణము రచియించినది అడిదము బాలభాస్కరకవి. కాని ఈ కావ్యము అలభ్యము. ద్వితీయ స్థానము కూచిపూరి తిమ్మన్న కవి అచ్చ తెలుగు రామాయణమునకు లభించుచున్నది. నడిమింటి వెంకటకవి భోజుని చంపూ

రామాయణమును అభిషిక్తరాఘవ మను కావ్యముగ ఆంధ్రమున రూపొందించెను. ఇట్లే, మరింగంటి సింగరాచార్యుల వారి దశరథ రాజనందన చరితమును ప్రథమ నిరోష్ఠ్య రామాయణముగా పేర్కొనవలెను.

తెలుగు సాహిత్యమున వెలసిన రామాయణ కావ్య, ప్రబంధములు ఇంకను అనేకములు కలవు. బులుసు సీతారామ కవి 'చంపూ రామాయణము', జేతపూడి కృష్ణకవి 'జానకీరాఘవప్రబంధము', జన్నయ్యకవి 'రామకథాభిరామము', పసుపులేటి రంగాజమ్మ 'సంగ్రహ రామాయణము', ఏనుగులక్ష్మణకవి 'రామవిలాసము', మంత్రిప్రగడ సూర్యప్రకాశకవి 'సీతారామ చరితము', గుండు లక్ష్మణశాస్త్రి 'రామ చంద్ర విలాసము', హెూతా వెంకటకృష్ణయ్య 'రామాభ్యుదయము' సురవరము కేతయ్య 'నిరోష్ఠ్యరామాయణము' - మున్నగు రామాయణములు ఆంధ్రసరస్వతి కలంకారములై సాహిత్యరంగమును పరిపుష్టము కావించినవి. అధ్యాత్మ రామాయణమున కనువాదములుగా వెలసిన కావ్యములుకూడ తెలుగు సాహిత్యమున సముచిత స్థానమును ఆక్రమించుకొన్నవి. కాణాదము పెద్దనసోమయాజి, మోతుకూరి పండరినాథకవి, అల్లమరాజు రామకృష్ణకవి, ముడుంటై వేంకటకృష్ణమాచార్యులు, పరశురామపంతుల రామచూర్తి మున్నగువారు అధ్యాత్మ రామాయణమును ఆంధ్రమున వెలయించిన వారిలో కొందఱు. ఓర్థ భాషయందలి విచిత్రరామాయణము కూడ తెలుగున పలువురిచే కావ్య రూపమును పొందినది. వ్యాసవిస్తరణభీతిచే ఈ కావ్యములన్నింటి వివరము లిచ్చట పేర్కొనబడుట లేదు.

ద్విపద వాఙ్మయము - రామకథ

దేశిసాహిత్యమున ప్రథానశాఖలలో ద్విపద ఒకటి. 'ద్విపద' సంస్కృత నామమైనను, తెలుగు ప్రత్యేకతను నిరూపించుచు, తెలుగు సాహిత్య రంగమున వెలసిన దేశిచ్ఛందము కన్నడులకు త్రిపద, షట్పదులు మాత్రము అదరపాత్రములైన ఛందస్సులు- తెలుగున ద్విపదను సర్వాంగ సుందరముగ తీర్చి దిద్దిన మహాకవి పాల్కురికి సోమనాథుడు. గేయరూపమగు జానపద వాఙ్మయము నుండి గ్రహించి, మహాకావ్య పథమున ద్విపదను ప్రవేశపెట్టిన ఖ్యాతి పాల్కురికి సోమనాథునిదా రంగనాథునిదా అను విషయము వివాద గ్రస్తము. రంగనాథుడే అయినచో అట్టి గౌరముతోబాటు ప్రథమ ద్విపద రామాయణ బిరుదము కూడ రంగనాథ రామాయణమునకే లభించుచున్నది. క్రీ. శ. 1280 ప్రాంతమున రచింపబడినట్లుగా భావింపబడుచున్న రంగనాథ రామాయణమునకు తరువాత కాలక్రమమున తాళ్లపాక అన్నమయ్య రామాయణము, కట్టా వరదరాజు రామాయణము, భోసల రోకోజీ రామాయణము, రాఘవరెడ్డి రామాయణము ద్విపద వాఙ్మయమున కలంకారములై ఆంధ్రసాహిత్యమున వెలసినవి.

రంగనాథ రామాయణము :-

క్రీ. శ. 1280 ప్రాంతమున రచింపబడినట్లు భావింపబడినను రంగనాథ రామాయణ కాలనిర్ణయము వివాదాస్పదము. | ఇట్లే ఈ గ్రంథకర్తృత్వము కూడ వివాదాస్పదముగనే యున్నది. గోన బుద్ధ రాజు తన తండ్రియగు విట్టల నృపాలుని ఆజ్ఞచే అతనికి అంకితముగ

1. కట్టా వరదరాజు రామాయణమునకు నిడదవోలు వేంకటరావుగారిపీఠిక - vol. I

రామాయణమును ఆంధ్రీకరించె నని గ్రంథమునందలి ఉపోద్ఘాతము నందుండుటచే దీనిని రచించిన కవి గోన బుద్ధరాజుని ఎన్నదగి యున్నను, చిరకాలమునుండియు దీనికి రంగనాథ రామాయణ మనియే వ్యవహారనామ ముండుటంజేసి గోన బుద్ధరాజుకడ నాస్థానకవిగ నున్న రంగనాథు డీకావ్యమును రాజాజ్ఞానుసారంబుగ విట్టల ధరణీశాంకీత ఘుగ రచించి యుండనోపు నని రంగనాథ రామాయణ పీఠికయందు పేర్కొనబడెను. 2 రంగనాథ రామాయణ కాల, కర్తృత్వములను గురించిన విస్తృతమగు వాదోపవాదములను స్థల విస్తరణ భీతిచే ఇట నుటంకించుట మాని, కేవలము గ్రంథమునందు రామకథ స్వీకరింప బడిన విధానమును మాత్రము వివరించుచున్నాను.

ఉపలభ్యమగు ప్రథమాంధ్ర రామాయణమైన రంగనాథ రామాయణము వాల్మీకి రామాయణానుసారి యయు్యను అవాల్మీకములగు అంశములు అనగా శ్రీరామదైవత్వమును నిరూపించునట్టివి, అన్య సంస్కృత రామాయణముల నుండి గ్రహించుటయే కాక, జనబాహుళ్యమున నాటికే ప్రచారమునం దుండిన ఆకర్షణీయాంశములను కూడ స్వీకరించి పండితపామరజనహృదయరంజక మగు రీతిని రూపొందింప బడెను.

రంగనాథ రామాయణము వాల్మీకి రామాయణమునకు అనువాద మయు్యను ద్విపద మార్గమున వెలసి, ప్రక్రియయందే గాక కథా స్వీకారమునందును స్వయంవ్యక్తిత్వమును నిలుపుకొనుట కెట్లు ప్రయత్నించెనో కావ్యారంభముననే విశదమగుచున్నది. వాల్మీకి రామాయణమున గేయమై పాఠ్యమై కేవల పుణ్యదాయక మైన రఘూత్తముని చరిత్రమును రచించి, వాల్మీకి తన కడ అంతేవాసులుగ నున్న కుశలవులకు దానిని ప్రీతితో అభ్యసంపజేసెను. రంగనాథ రామాయణమున “....నిర్వది నాల్గువేల శ్లోకములు - గలిగి, యేనూఱు సర్గల విస్తరిల్లి - కాండంబు లాఠీంటఁ గరమొప్ప మిగిలియుండ, రామాయణ మొప్పఁ గావించి - యొనరఁ దక్కిన కథ లుత్తరకాండమునఁ

2. వావిళ్ల రామస్వామి శాస్త్రులు & సన్స్ చెన్నపురి - వారి ప్రచురణ.

జెప్పి”- వాల్మీకి “ఈ కథ పఠింప నెవ్వరు నేర్తు - రి కథ జగముల నెబ్బింగి వెలయు”నని యొచించుచుండగా, మనిసిజాకారులు, మంజు భాషణులు, సంగీత సాహిత్య పరులు మీదుమిక్కిలి మునివేషధారులైన కుమారు లిరువురు కుశలవ నామధేయు లరుడెంచి, మ్రొక్కి, “రామాయణం బర్థితోఁ జదువ - జనుడెంచితిమి మమ్ముఁ జదివింప వలయు” నని వేడగా “తన మనోరథమెల్లఁ దలకూడె” నని సంతసించి వాల్మీకి “అనుపమ తంత్రీలయాన్విత ఫణితి” రామకథను వారిచే అభ్యసంపజేసెను. ఇట్లు కుశలవులే రామాయణమును కోరి నేర్చుకొనినట్లుగా పేర్కొనబడినది.

అవాల్మీకాంశములను గ్రహించుటలో రంగనాథ రామాయణ మార్గమునే ఇంచుమించు అనుసరించిన దనదగిన భాస్కరరామాయణ మిప్పట్టున వాల్మీకి మార్గగామిగనే పేర్కొనుట ఇట గమనించవలసిన విషయము.

వాల్మీకి రామాయణమున దశరథ పత్నులు మువ్వురు- వారు రామ భరత లక్ష్మణ శత్రుఘ్నులను గన్న మాతృమూర్తులు. వారి ప్రసక్తి అందు ప్రథమముగా పుత్రకామేష్టికై దశరథు డాయత్తపడు సందర్భమున మాత్రము వచ్చును. ఇప్పట్టున రంగనాథ రామాయణ కర్త దశరథునకు వందలసంఖ్యలో భార్యలు గలరనెను; “అన్నర నాథు కులాంగనామణులు - మున్నూటయేబండ్రు ముఖ్యులై యందు” కాసల్య, కైక, సుమిత్రలు మెలగుచుండు రని పేర్కొనెను. అనంద రామాయణమున దశరథునకు ఏడువందల మంది భార్యలున్నట్లు చెప్పబడెను. ఇట్లు రాజపత్ను లధిక సంఖ్యలో పేర్కొనబడుటయే కాక వారి ప్రసక్తి కావ్యారంభమున నృపాలుని వర్ణించు పట్టుననే వచ్చినది. రంగనాథ రామాయణమునకు తరువాత వెలసిన రామాభ్యుదయాది కావ్యములందు దశరథునికి మున్నూట ఏబది మంది పత్నులు గలరనియే కవులు పేర్కొనుట జరిగినది.

మంథరావైరమునకు హేతువుగ ఇం దొక ఆకర్షణీయాంశము కలదు. బాల్యమున “మాయావినోదము ల్మరగి, యాడుచుండి”ని

రాముడు ఒకనాడు క్రీడాకందుకముతో చెలరేగి ఆడుచున్న సమయమున కైకేయి పరిచారిక యగు మంథర యరుదెంచి “చిట్టంటు చేతలఁజెండు” దట్టెను. అలిగిన రాముడు కాష్ఠముతో నడచగా దాని కాలు విఠగెను. క్రోధముతో మందర యేగి కైకకు మొఱపెట్టుకొనగా, కైక యావల దశరథునకు యావద్యవృత్తాంతము ఎరింగించెను. అంత దశరథుడు వసిష్ఠుని రావించి విద్యాశిక్షణకై పుత్రుల పనిచెను. శ్రీరామాదుల బాల్యక్రీడ లిట్లు ఆసక్తికరముగ ఆధాత్మ రామాయణము వర్ణించినది. అందు రాముడు భాగవతమునందలి బాలకృష్ణునివలె పాలుపెరుగులు త్రావుచు కౌసల్యను విసిగించెను. కాని మంథరను నొప్పించురీతిని కందుక క్రీడతో వినోదించినట్లు పేర్కొనబడలేదు. రంగనాథ రామాయణము ఆధ్యాత్మరామాయణమును రామబాల్యమును వర్ణించుటకు ఆధారముగ గ్రహించినను, ఆ ఘట్టమును కేవలము వినోదాత్మకముగ కాకుండ, కథకు ఆలంబన మగు రీతిని మలచినది. రాముడు మంథరకాలు విరచుటతో దశరథుడు రామునిస్వేచ్ఛాప్రియత్వమునకు, బాల్యచాపల్యమునకు స్వస్తి చెప్పి, కుమారుని విశిక్షుతుని గావింప వసిష్ఠున కొసగినాడు. ఇట్లు బాధ్యతా జీవనమునకు నాంది పల్కిన ఈ సన్నివేశమే మంథర రాముని కఠోర వనవాసమునకు గురిగావించుటకు కూడ హేతువయినది. “పనివడి రాముడు బాల్యంబునందుఁ- దన కాలు విఠిచిన తప్ప సాధింప” చిరకాలమునుండి అదనుకై వేచియుండిన మంథర, పట్టాభిషేక సమయము అందులకు సరియైనదిగ నిశ్చయించి, కైకను ప్రేరేచి, కృతకృత్యురా లయినది. ఇట్లు రాముని బాల్యక్రీడలు వర్ణించు ఘట్టము రంగనాథ రామాయణమున ఏకకాలమున రెండు ఫలితములను సాధించి, సార్థకమగుచున్నది. అంతియకాక త్రొక్కుడుబిళ్లాల, బంతాల మొదలగునవి అంధ్రులజాతీయజీవనమునకు దర్పణము పట్టుమ రాముని కందుకక్రీడా ఘట్టమున కవికి గల లోకపరిశీలనాశక్తికి కావ్యమున తార్కాణమగుచున్నది. ఇట్లు శ్రీరాముడు బాల్యచాపల్యముచే ఒనర్చిన స్వల్పాపరాధము భవిష్యత్తున రాముని కఠోరజీవనమునకు గురికావించినది. శ్రీనాథుని పల్నాటివీర చరితమునకూడ

ఈ విధముగనే బాలచంద్రుని క్రిడాసక్తి ఘోరరణముగ పరిణమించినది గదా! భాస్కర రామాయణమున కూడ చుంఛర ఇట్టి హేతువు చేతనే పగగొని రాముని సాధింప నమకట్టినట్లు పేర్కొనబడినది గాని, కారణము దీనియందు వలె చివరముగ పేర్కొనబడలేదు.

యాగ సంరక్షణార్థము రాముని తోడ్కొని పోవవచ్చిన విశ్వామిత్రుడు సంశయించు దశరథునితో,

“అనఘ! రాముఁడు బాలుఁడను ఋద్ధిమాను

మనఘ! నీ పుత్రకుం డను లోభ ముడుగు;

క్రతుకర్త క్రతుమూర్తి క్రతుభాగభోక్త

యతఁడు లోకారాధ్యుఁ”! —డని, శ్రీరాముని దైవత్వము

గురించి తెలియజెప్పటయే కాక, రాముని గొనిపోయి అనితరసాధ్యములైన శస్త్రాస్త్రముల నొసగెద నని కూడ పల్కినాడు. దేవరహస్యము నిట్లు వెల్లడించుట అవాల్మీకము. ఇప్పట్టున కవి అధ్యాత్మ రామాయణము ననుసరించెను. కాని— అందు విశ్వామిత్రుడు కాక వసిష్ఠుడు దశరథుని రహస్యము నెరిగించినట్లు కలదు. ²

ఇట్లే, శ్రీరామ దైవత్వమును బహిర్గత మొనర్చిన సన్నివేశము బాలకాండమునందే మరియొకటి కానవచ్చుచున్నది. తనతో సిద్ధాశ్రమమును ప్రవేశించు రామలక్ష్మణులకు విశ్వామిత్రుడు అయ్యాశ్రమ నామసార్థక్యము చివరముగ చెప్పి చివరకు రామునితో,

“నీవు వామనుఁడవై నెగడిత్రీవిక్ర

మావతారము దాల్చినట్టి విష్ణుఁడవు

నాడుఁను నిది నీవనంబు శ్రీరామ

నేడుఁను నారీతి నీవనంబయ్యె”. ³

రామదైవత్వమును గురించి స్పష్టమొనరించెను. ఇప్పట్టున వాల్మీకి

1. రంగనాథ రా. బాల. 624, 625.

2. “శృణు రాజన్ దేవగుహ్యం గోపనీయం ప్రయత్నః

రామో నమానుషోజాతః పరమాత్మా సనాతనః” —(అధ్యాత్మ. బాల. చతుర్థ సర్గ)

3. రం. రా. బాల- 880, 881.

రామాయణము రాముని అవతారమును సూచనప్రాయముగ మాత్రము చెప్పుచున్నది. 4 రంగనాథ రామాయణము తరువాత వెలసిన రామోదయాది కావ్యములు అవతార మాహాత్యమును గురించి, ఈ సందర్భమున పేర్కొనబడినవి.

ఇందు విన్నామిత్రుడు రామలక్ష్మణులకు వివరించిన కుమార స్నామి జన్మవృత్తాంతము కూడ వాల్మీకి రామాయణమునుండి భేదించుచున్నది. వాల్మీకి రామాయణమున గంగ శరవణమున విడిచిన ఈశ్వరతేజము కాంచనము, తామ్రము మొదలయిన లోహములుగ బహువిధములైన ఛాతువులుగ రూపొందినది. 5 రంగనాథ రామాయణమున, అగ్నిదేవుని అదేశమున ఈశ్వరతేజమును దరించిన గంగ, దానిని భరింపజాలక శరవణమున విడిచెను. స్నానార్థ మట కరుదెంచిన ఋషిపత్నులు ప్రకాశించుచున్న తేజమును గాంచి అగ్నిగా భ్రమసి, శీతలబాదను బాపకొనుటకై దాని జేరబోవగా, వారు గర్భపట్టెరి. యాపద్వృత్తాంతము యోగదృష్టి నరసిన పతులు వారిని పరిత్యజించిరి. వారు జాహ్నువికడ కరిగి బాహుతాడనములచే గర్భమును బాధింప, అరు బండములుగా నవి అవనిపై బడెను. ఆ ఖండ చయములను శరవణమున బెట్టి ఋషిపత్నులు తపమున కరిగిరి. అంత నాఉగ్రచిర్యము "అవనిపై శ్వేతాద్రి యునఁ గడు నొప్పె - నరయ న్నాలంబునందుఁ గుమారుఁ డరుదార జన్మించె"ను.

రంగనాథ రామాయణమందలి మునిపత్ని వృత్తాంతము అభ్యాత్మ రామాయణమున కూడ కానరాదు.

4. "లవాశ్రమ వరం లాత తవాపేత దృఢామమ".

-(వా. రా. చాల- స. 29- ణ్ణ. 24.)

5. "యదస్యా నిర్లతం తస్మా త్తత్ర వాంఛానదప్రత్తమ్-కాంక్షనం ధరణీం ప్రాప్తం హిరణ్య మమలం శుభమ్

రామం కార్ణాయ సంభవ తైశ్చై వేవోభజాయక, మలం

తస్మాకనత్తత్రతప్త సీనిక మేవచ-లచేకర్షరణీం ప్రాప్య నానాథు రవ్యత"

-(వా. రా. చాల. సర్గ 37- ణ్ణ. 1-8, 1-9, 20.)

అహల్యా శాప విమోచన ఘట్టమున ఇందు గౌతముడు అహల్యాను శిలాకృతి ధరించునట్లు అధ్యాత్మ రామాయణానుసారముగనే శబ్దించెను. వాల్మీకి అధాత్మ రామాయణాదుల నుండి భేదించు అంశ మిప్పట్టున, ఒకటి గలదు. అది మహేంద్రుడు అతిఘోరతపము చేయు గౌతముని “....తపంబు దా నంతయుఁ జెఱుప”-గోరి కుక్కుట వేషధారియై అశ్రమమును జేరి “కొక్కోరో యని కూ”ని మునిని కిసురించి పుష్పట గౌతమవేషధారియై అహల్యాను జేరుట ! తపోవిఘ్న మొనరించు నుద్దేశముతో తానట్టి అకృత్యమునకు బాల్పడినట్లు వాల్మీకి రామాయణమున శాపమును పొందిన మహేంద్రుడు దేవతలతో పలికినట్లు కలదు కాని కుక్కుటవేషధారి యౌట మాత్రము వాల్మీకి, అధాత్మ రామాయణాదులందు కానరాదు. రంగనాథ రామాయణమందలి మహేంద్రుని ఈ కుక్కుట వేషధారిత్వము అనంతరము అంద్ర వాఙ్మయమున వెలసిన పెక్కు రామాయణములందు చోటు చేసికొనినది. యథావాల్మీకముగ రామాయణమును అంద్రీకరించిన కవులు కూడ కొంద రిప్పట్టున కుక్కుట వేషధారిత్వమును, మరకొందఱు ‘అహల్యా పాషాణత్వము’ను స్వీకరించుట గమనార్హము.

రంగనాథ రామాయణమున అతిసుందరమైన సన్నివేశములలో శివధనుర్చింగ ఘట్ట మొకటి. జనకుని ఆనతిపై పదివేల మంది భటులు శివధనుస్సును కొల్వకూటమునకు గొనిపోవుచుండిన వార్తను అంతఃపుర పరిచారికలు “జానకి సూర్యుల జనకుదేవి” కాంచి ఎరింగించినంత వారందఱు పోరణగండ్లనుండి శ్రీరామలక్ష్మణుల దర్శించిరి. నభీజనము “జనకజడగు రామచంద్రున కిరవు-జనరు. సౌమిత్రికి సూర్యుల యనుచుఁ” ధావించిరి. అంత “హరునిచాపము రాముఁ డతి సత్త్వయుక్తిఁ- బెరిగి నేడిదె ! యొక్కపెట్టు చున్నాఁడు; అదరకు భూదేవి ! యాత్మలో నీవు - చెదరి చలింపకు శేషాహి ! నీవు, కడక ధరింపుము కమలేంద్ర ! నీవు - కడు నేమరకుఁడు దిక్కరులార ! మీర”ని కౌశికుడు పరాకు చెప్పుచుండగా శ్రీరాముడు శివధనువు నెక్కడినాడు.

అధ్యాత్మ రామాయణమున ఈ నన్నివేశమున స్త్రీలు అంతః పురమునుండి శ్రీరాముని గాంచినట్లు గలదు. అనందరామాయణమున అట్లు రాముని జూచి స్త్రీజనము అతడే సీతాపతి కావలయునని దేవతల ప్రార్థింపగా, అటు లొనర్చిన పదునాలుగు వర్షములు వనవాస మొనరింతు నని సీత మ్రొక్కులిడినది. ఈ రెండు రామాయణముల ఆధారముతో తన కావ్యమున సీత రాముని గాంచుటను పేర్కొనుటలో రంగనాథ రామాయణకర్త ప్రతిభ వ్యక్తమగుచున్నది.

సోరణగండ్లనుండి కొలువుకూటమును తిలకించి రమ్మని పిలువ వచ్చిన చెలువ శ్రీరాముని- “కులము శౌర్యము రూపు గుణమును బొగడ- చెలఁగి చెవుల నుధ చిలికి నట్లుండ - ప్రేమ వెగ్గలమైన వృథివిజ”కు సఖులు పరిచర్యలు చేసిరి. ఆ పరిచర్య తెట్లున్నవనగా,

“వన్నీట కుంకుమ పద నిచ్చి యొకతె
 చెన్నార మకరిక త్చెక్కిళ్ళు వ్రాసి
 తట్టుపునుంగును దగు చందనంబుః
 దట్టంబుగాఁ బూసెఁ దరళాక్షి కొకతె
 నుదుటఁ గస్తురి లేఖ నుతముగాఁ దీర్చె
 నెదుట నద్దముఁ బెట్టె నెలనాఁగ యొకతె
 కురులు నున్నగఁ దువ్వి కొప్పుమర్చుచును
 విరులందు నొకతన్ని దింతఁగాఁ దురిమె
 వాసించు బాగాలు వడి నాకుమడుచు
 లాసతీజనముఖి కందిచ్చె నొకతె
 అలినీలవేణికి నందంబుగాను
 మొలనూలిఘంట లిమ్ముల మ్రోయనిడియె
 కులుకుఁబాలిండ్లపై కొప్పుముత్యముల
 విలసిల్లు హరముల్ వేసె నొకరితె” - (బాల. పం. 1885-1891)

—ఇట్లు సాలంకృతయై తలవార్చి హేమశీలమున అసినయై యున్న సీతను జనకపత్ని మోదముతో గవాక్షముల కడకు నొనివచ్చినది. అప్పుడు వారు,

“రాముని లోకాభిరాముని దివ్య

ధామునిఁ.....

ఘన శౌర్య రూపముల్ గలిగినవానిఁ

గనకచేలునిమాడ్కిఁ గళ్ లొప్పువాని

జోకపువ్వుల విల్లుఁ జొనిపినవాని

జ్యోతిషాంకితహస్తజలజుఁడౌ వాని”- కనుగొనిరి. ఇట్లు పఖీ సమేతయై సీత, విశ్వామిత్ర శతానందాది మహితాత్ములతో అమరేంద్ర సభవోలె చెన్నమరు జనకుని సభయందు “అదివరాహమై యవలీల గోట-మేదిసీతల మెత్తి మెఱసిన నీకుఁ- దనర నీ విల్లెంత?”- ఎక్కిడు మను విశ్వామిత్రుని అనతి మేరకు

“....దనమీఁది చెఱఁగు రాఁదిగిలి

మొలనూలు బిగఁజుట్టి మోహనాకృతులఁ

దిరముగా నిగ్గులు దిశల శోభిల్ల

.....

మొలనూలి ఘంటలు మురువు మించగను

మలఁగుచు నవరత్నమాలిక ల్పారల

బాహువు ధ్వుంగరాల్పటు కంకణములు

బాహువు లంగుళావళికాంతు లీన

.....

కోటిమన్మథలీలఁ గొమరు దీపింప”- కాసల్యానందనుడు

“ఇది చాలఁ జులకన యిది చాలఁ బ్రాత - యిది చాల నిస్సార మిది చాల నలఁతి - తెగఁ గొన నిలువదు దీని నాయెదుటఁ- బొగడితి పలుమాఱు భూపాల”-యని జనకునితో పలికి“ధరణీతలంబును దవ మీఁదనునిచి-చిరనిద్ర సుఖియించు కేషాహి”వలె నున్న శివధనస్సుమ సభగ్గుము కావించెను.

ఇట్టి సన్నివేశము అత్యంత రమణీయముగ, కన్నులకు గట్టు నట్లుగ వర్ణింపబడి రంగనాథ రామాయణమందు మనోహర వర్ణనలు గల ఘట్టములలో నొకటియై కవిప్రతిభకు చక్కనితార్కాణ యగు చున్నది.

అయోధ్యాకాండమున రాజ్యమును త్యజించి శృంగిచేర పురమున గుఱుని యాతిభ్యము స్వీకరించి “భరణిపై దృణశయ్య” సీతారాములు నిద్రించుచుండగా, లక్ష్మణుడు వదునాలుగేడుల వనవాసము ముగియువరకు ‘నిదురపోవక’ యుండవలయు నను నియమము పూని, సోదరుని సెజ్జకు దప్పిల నిలిచి కాపుండెను. అంత నిద్రాదేవి లక్ష్మణుని సమీపించి, నిశా సమయమున నిద్రించవలెనను విధివిధానమునే ధిక్కరించితివి కనుక, నిన్ను విడచు మార్గమును జెప్పమనగా, లక్ష్మణుడు వనవాసము ముగియువరకు తనకు మారుగ ఊర్మిళను ఆవేశించినచో, తా నరుదెంచిన పిమ్మట నిద్రను తిరిగి స్వీకరింపగలనని నిద్రాదేవితో నియమ మొనర్చుకొనెను. లక్ష్మణుడు శీలొన్నత్యమును ద్విగుణీకృతము కావించుచున్న ఈ ఆంశము రంగనాథ రామాయణమున ముఖ్యముగ పేర్కొనదగిన అవాల్మీకాంశములలో నొకటి. లక్ష్మణుని భాతృభక్తిని, సేవాపరాయణత్వమును కరుణోద్వేలముగ చిత్రించు ఈ కల్పనము “ఊర్మికాదేవి నిద్ర” యను జానపద గేయమున కూడ కలదు.

అయోధ్యాకాండము దశరథ శాప వృత్తాంతమున శరవ్రయోగమున కూలిన మునికుమారుడు యజ్ఞదత్త నామధేయుడు తన జననీ జననలను కావడియం దుంచి, దానిని రక్షణకై ఒక వటవృక్ష కోటరమున దాచియుంచువాడ నని చెప్పగా, దశరథుడు ఆ వృక్షముకడ కరిగి, కావడి దించి, అం దున్నవారికి యావచ్చ్యవృత్తాంత మెరింగించెనని రంగనాథ రామాయణము చెప్పుచున్నది. వాల్మీకి రామాయణమున వారు ఆశ్రమమం దుండి రని మాత్రమే కలదు, మరియు, మునికుమారుడు యజ్ఞదత్త నామధేయుడుగ పేర్కొనబడక, కేవలము మునికుమారునిగనే వ్యవహరింపబడినాడు. అంతియకాక, ఇప్పట్లున వాల్మీకి రామాయణము మహర్షి శోకమును వర్ణించగా రంగనాథ రామాయణము మునిపత్ని శోకమును వివరించుట మరియొక విశేషము !

హర్షణఖా ప్రవేశమునకూడ ఈ కావ్యము వాల్మీకి రామాయణమునుండి భేదించుచున్నది. పంచవట కేతెంచిన హర్షణఖ యాదృచ్ఛి

కముగ రామలక్ష్మణులను గాంచి నట్లు మాత్రము వాత్మికి పేర్కొనెను. రంగనాథరామాయణమున ఒకనాడు పనమూల ఫలములకై వనమున నరయుచున్న లక్ష్మణుడు ఆధారరహితముగ వ్రేలాడుచున్న ఖడ్గ మొకదానిని జూచి ఆచ్చెరుదొంది, దానిని గ్రహించెను. తపసుల కెల్ల ఆధారమైన ఫలవృక్షాదుల ఖండింప బాతిగా దని తలచి అతడా ఖడ్గముతో సమీపమందున్న వెదురుజొంపమును నణకగా అందు తపమొనరించుచున్న తాపసి యొకడు మరణించెను. అసంకల్పిత ముగ బ్రహ్మహత్యా పాతకము ఒనగూడె నని చింతించుచు, అశ్రమ మునకు జని రామునికి యావద్యృతాంత మెరింగించెను. అప్పట్టిన మునులందరుకూడి రామనన్నిధి కరుదెంచి లక్ష్మణునిచే హతుడయిన తాపసి శూర్పణఖాపుత్రు డయిన జంబుమాలి యని చెప్పి, అతని వృత్తాంతము నొంగించిరి. రావణు డొకపరి దిగ్విజయమున కరు గుచు సోదరియైన శూర్పణఖ యొక్క పతియగు విద్యుజిహ్వనకు తాత్కా ముగ లంకాధిపత్యము నొసగెను. దురాశాపూరితుడైన విద్యుజిహ్వడు దశకంఠుని కొనగక లంకను శాశ్వతముగ పాలించు నుద్దేశముతో పాతాళమున కరిగి మాయల నేర్పుచు మదవృత్తి నుండెను. దిగ్వి జయానంతర మరుదెంచిన రావణుడు విద్యుజిహ్వని విషయమెల్ల దెలిసి, సోదరికి పతియని కూడ లెక్కింపక దానిని సంహరించి, శూర్పణఖను స్వేచ్ఛావిహారిణిగ లోకముల సంచరింపు చునెను. అ సమయమునకు అంతర్వత్తిగ నున్న శూర్పణఖకు కొన్నినాళ్ళకు జంబు కుమారుడు జన్మించెను. జంబుకుమారుడు తండ్రీవగ దీర్పగోరి నూర్యు నుద్దేశించి తపమొనర్చ దొడంగెను. వనరుహస్తుడు మెచ్చి పగదీర్ప ఖడ్గ మొకటి పనుపగా, దర్పాంధు డగుచు ఆదానవుడా ఖడ్గ మును గ్రహింపలేదు. అట్లు దానవుడు దానిని తిరస్కరించిన సమ యముననే లక్ష్మణు డద్దానిని గాంచి, గ్రహించి, విధిపశమున దానితో నాజంబుమాలినే సంహరించెను. మును లీ వృత్తాంత మెరిగించి చనిన పిమ్మట, యథాప్రకారము శూర్పణఖ పుత్రునికై ఆహారము గొని వచ్చి, దాని కఖేబరమును గాంచి, శోకించి, అగ్నిసంస్కార మొనర్చి, పిమ్మట అగ్రహారములతో సమీపస్థులగు మునులపైకి బోవ వారు రామ

లక్ష్మణులు లున్న జాడ నెరింగించిరి. అంత భీకరాకారముతో శూర్పణఖ వారున్న తావునకు జని రాముని సౌందర్యమును గని మోహపరవశురాలయ్యెను.

అనందరామాయణమున లక్ష్మణుడు శూర్పణఖా ప్రత్రుని వధించినట్లుగా పై కథనమంతయు గలదు. కాని అందు జంబుమాలి నామమునకు బదులుగ సాంబుడను పేరు కన్పట్టుచున్నది. రంగనాథ రామాయణ కర్తవలె భాస్కరరామాయణ కర్తలు కూడ అనంద రామాయణమందు గల ఈ అంశమును స్వీకరించిరి కాని. అందు వెదురు జౌంపమును నరుకవలసినదని మునులే లక్ష్మణుని ప్రేరేచినట్లు ప్రథమాంధ్ర రామాయణములు రెండింటను స్వీకరింపబడిన ఈ ఆవాల్మీకాంశము తదనంతర ఆంధ్ర రామాయణ కర్తలు పలువురిని కూడ ఆకర్షించినది.

ఇట్లే అనందరామాయణమునుండి స్వీకరింపబడి తరువాతి కవులను కూడ ఆకర్షించిన అంశము రంగనాథరామాయణమున మరి యొకటి కలదు. అది సీతాపహరణ ఘట్టమున రామాన్వేషణమునకై వెడలుచు పర్ణశాలకు చుట్టు ఏడుబరులు వ్రాయుట. లక్ష్మణుడు ఏడు బరులు వ్రాసి “....ఈ బరుల్ వడి దాటు కమ్మ - ఎవ్వడై నీ బరుల్ వెనదాటి వచ్చు - నవ్వీరవరు తల లవియు నాక్షణమె” - అని పలుకుటయే కాకుండ అనిలుని బ్రార్థించి, జానకి నేమిటకు నీ వవి యొప్పుగించి, రామునికై యరిగెను. ఆంధ్ర జానపద గేయవాఙ్మయమున కూడ అధిక ప్రచారము నందిన అంశములలో నిది యొకటి !

పరివ్రాజక వేషమున పర్ణశాల సమీపించిన రావణుడు నిజరూపమును చార్చిన విధము ఇందు అతిచమత్కారముగ వర్ణింపబడినది.

“.....నీవు
 కనవిని రావణుం డాగ్రహోదగ్ర
 జనితోగ్రవృష్టియై జానకిఁ జూచి
 యనుపమాకోవుడై యారూప ముడిగి
 తన మనోవీధిఁ గందర్బుండు వెలుగె

బదియవస్తలు దోచి భాసిల్లు పగిదిఁ
 బదితలల్ మణిజూటపంక్తుల నొప్ప
 నాయవస్తలఁ గోర్కు లవి యిన్మడింపఁ
 బాయని గతి నొప్ప బాహు లిర్వదియుఁ
 గొన లిన్మడింపఁ గోర్కులు పల్లవించె
 ననఁ బద్మరుచు లైన హస్తంబు లొప్ప
 లలి దోచు కోర్కి పల్లవములఁ బుష్ప
 ములఁ బోలు నాయుధంబులు పొల్పు మిగుల
 బరఁగ దివ్యాంబరాభరణౌఘకాంతు
 లరుదార మదనాగ్నులై మండుచుండ

నతి భీకరాకారుడై” - ధరణిజ ముండట నిలచెను. ఈ వర్ణనను కట్టా వరదరాజు రామాయణములోనిదిగా వాఙ్మయ పరిశోధకులు నిడదవోలు వెంకటరావుగారు కట్టా వరదరాజు రామాయణ పీఠికయందు పేర్కొనుట యిచ్చుట గమనింపవలెను.

(ఆరణ్య. 995 - 1003)

కిష్కింధాకాండమున ఫల మొకటి గొని వటువేషధారియై హనుమంతుడు రామలక్ష్మణుల సన్నిధి కరుగగా, అతని రూపరేఖా విలాసముల కలరి రాముడు అచ్చెరువొందెను. హనుమంతుడును “ఒనరంగ నీమేని యురుభూషణములు - కనుఁగొన్న యాతఁడె గతి యును బతియు-.... అతఁడె విష్ణుండు- అతఁడె నీగతి యని యది యాత్మఁ దెలియు” మన్న బ్రహ్మ వాక్యము స్ఫురణకు రాగా శ్రీరాముని తాను కొలువవలసిన దైవముగ గుర్తించెను. ఇట్లు పవనాత్మజుడు రాముని దైవముగ బ్రహ్మవాక్యముచే గుర్తించుట రంగనాథ రామాయణకర్త అవాల్మీకాంశములను ప్రధానముగ గ్రహించిన ఆనంద రామాయణ, అధ్యాత్మరామాయణ, పద్మపురాణములందు కానరాదు.

కాకాసురుడు సీతాస్తనమును జీరిన వృత్తాంతము సీత హనుమంతుని ద్వారా శ్రీరామునికి పంపిన సందేశమున మాత్రము వాల్మీకి ప్రకాశింపజేసెను. రంగనాథ, భాస్కరరామాయణములం దట్లు

కాక అయోధ్యాకాండము, సుందరకాండము లందుకూడ పేర్కొనబడెను. పద్మపురాణ, ఆనందరామాయణము లందు కాకాసురవృత్తాంతము అయోధ్యాకాండముననే వచ్చినది.

రావణునికి హితము గరుపుచున్నవారి నుడుల నాలించిన కుంభకర్ణుడు

“తమ్ముని మాటలు తగ వనలేక

యెమ్ములాడెడి నన్న నెట్టనరాక

యగ్గారవము తోడ నన్నకు మ్రొక్కి

దిగ్గన గుహకు నిద్రింపఁగఁ జనియె”-ను. అంతకు పూర్వమే రావణుడు సీతాపహరణమును గూర్చి చెప్పగా, అయ్యకృత్యము నేవ గించుకొని కుంభకర్ణుడు అధర్మమార్గగామియై కులనాశన మొనర్చె నని సోదరుని తూలనాడెను. కాని ఎట్టి సందర్భమునందైనను రాజ సేవ యొనర్చుట తనధర్మము కావున, రామునితో రణ మొనరింతు నని రావణునితో పలికెను. ఇట్లు కుంభకర్ణు డాది నుండియు ధర్మా ధర్మవిచక్షణ మొనర్చువానిగ చిత్రింపబడినాడు. భాస్కర రామాయణమున కూడ విభీషణుడు రావణుని హెచ్చరించు సమయమున సోదరు లిరువురిలో నెవరిని సమర్థింపజాలక సభాభవనమునుండి కుంభకర్ణుడు వెడలిపోయినట్లు రంగనాథరామాయణమునందు వలెనే కలదు. వాల్మీకి రామాయణమున ధర్మాధర్మములు యోచింపక సీతను అపహరించుట పాడిగా దని రావణునితో కుంభకర్ణుడు పల్కినాడు.

రావణపరాభూతుడైన విభీషణుడు రామునికడ కరుగుచు ముందుగా శాస్త్రములను అలించుచున్న వృద్ధమాత కైకసి కడ కేగి రావణవర్తన మెరింగించెను. దుఃఖితయై కైకసి ఇట్లు జరుగు నని తన తండ్రివలన, భర్త వలన పూర్వమే వినియుంటినని చెప్పి, రావణ మరణానంతరము విభీషణుడే లంకను పాలించు ననియు, ఆత డిప్పుడు శ్రీరాముని శరణుజొచ్చుటయే కర్తవ్యమని ఉద్బోధించి, దీవించి పంపెను. అవాల్మీకమగు ఇయ్యంశము పెక్కు తెలుగు రామాయణ

ములందు కలదు. ఇప్పుట్టున కొందరు కవులు విభీషణుడు కుంభ కర్ణుని యనుమతిని గూడ బడసినట్లు వ్రాయుట విశేషము !

రంగనాథ రామాయణమందలి అవాల్మీకాంశములలో అతి సుందరమైన కల్పన మరియొకటి కలదు. వానరులు వార్షిధిపై సేతువును నిర్మించుచున్న సమయమున ఉడుత ఒకటి శ్రీరామునిపై గల భక్త్యావేశముతో తాను కూడ రామునకు సహాయపడవలె నని ఆశించెను. అందులకై అది సముద్రజలములలో మేను దడిపి, తడి యారకుండ తీరమునందలి ఇసుకపై పొర్లాడి, మేనున అంటిన ఇసుకను వానరులు నిర్మించుచున్న సేతువునందలి శిలల మధ్య విదుల్చుచుండెను. ఇట్లవిరామముగ కృషి చేయుచున్న దాని గాంచి ముగ్ధుడైన రాముడు లక్ష్మణునిచే దానిని బట్టితెప్పించి, దాని పైభాగమున దక్షిణ కరాగ్రముతో నిమురగా, నచ్చట దానికి మూడు రేఖలమరెను. ఈ మనోజ్ఞకల్పనమే ఉడుతాభక్తి సామెతగ తెలుగునాట నిలచి పోయినది. ఈనాటికిని ఉడుతల వెనకభాగమున నుండు మూడు రేఖలు అనాటి రాముని అనుగ్రహమునకు చిహ్నము లని ఆంధ్రుల విశ్వాసము.

సువేలాద్రిని విడిసియున్న రామాదులకు తన వైభవము ప్రదర్శింప గోరి రావణుడు ఉత్తరగోపురమున ధవళాతపత్రములు దనుజులు పట్టగా కొలువు తీరెను. ఆ గొడుగుల నీడ అదిత్యుని గప్పుగా చీకటి విలసిల్లెను. లక్ష్మణాదులతో పరివేష్టించి యున్న రాముడు దేవారి గర్వమును దీర్చదలచినవాడై అలచోకగ శర మొకటి వేసెను. అది అసంఖ్యాకములుగ మారి,

“తాలవృంతంబులు దాల్చుచేడియల
మేలిచామరములు మెఱయించు సతుల
సంగీతములు సేయు సరసిజముఖులఁ
బొంగుచుఁ గైవారములు సేయుబోంట్ల
ధవళాతపత్రముల్ ధరియించు దైత్య
నివహంబులను గొల్చి నిల్చిన భటులఁ

గరములు ద్రుంచక గళములు ద్రెంచ
 కురములు నాటక యురుకిరీటములు
 ధర డొల్ల జేయక తలలు ఖండింప
 కరుదరు దిది యని యమరు లుప్పొంగ
 నాలవట్టంబులు నాతపత్రములు
 చాల శోభిల్లు వింజామరంబులును

కత్రించినాని పో"వగా- (యుద్ధ. పం. 2153-2159) కంఠ

మాత్రములుగా చిత్రమై తనరిన సితచామరాదులు లంకయం దెల్లెడల
 చిమ్మెను. అంత "మహితాతపత్రచామరతాలవృంత - రహిత
 దండధరాసురశ్రేణి నడుమ-నున్న రావణు"డు యమదూతల నడుమ
 నున్నవానివలె కాంతి జెడెను. అప్పు డాతడు "వెఱగంది రఘురాము
 విలువిద్య పెంపు - తఱిగని తలపోసి తలలూచి యూచి" శ్రీరాముని
 అస్త్రవిద్యా నైపుణ్యమును ప్రశంసించెను. పగవాని పొగడదగ దని
 దైత్యప్రముఖులు పలుకగా, వైరివీరు లయినను శౌర్య మున్న ఎడల
 మెచ్చుటయే వీరగుణ మని వారిని వారించెను.

అవాల్మీకమయ్యను రాముని అస్త్రవిద్యా నైపుణ్యముతోబాటు
 రావణుని ఉదాత్తతను గూడ వివరించు ఈ సన్నివేశము తరువాత
 కవులను గూడ విశేషముగ ఆకర్షించెను. అధ్యాత్మరామాయణము
 ఈ సన్నివేశమును చిత్రించినది కాని రావణుడు రాముని పరాక్రమ
 మును అభినందించుట లేదు.

నాగపాశబద్ధు లైన రామలక్ష్మణుల కడకు నారదు డరుదెంచి,
 రాముడు దైవమును విషయము స్ఫురణకు తేగా, రాముడు తా నాది
 హరి యౌట దలపోసి, నారదుని హెచ్చరిక మేరకు వైనతేయుని తల
 చెను. అంత నత డరుదెంచి వారిని పాశవిముక్తుల గావించెను.
 నారదు డరుదెంచుట వాల్మీకి రామాయణమున లేదు. రంగనాథ
 రామాయణమున ఇట్లు రాముని దైవత్వము ఎల్లెడల ప్రకటిత మగు
 చుండును. భాస్కరరామాయణమున గూడ నారదాగమనము గలదు.

ఇందు రావణ కుంభకర్ణు లిరువురును ఆత్మజ్ఞాన పరాయణులు. రణరంగమున కేగ తన్ను మేల్కొల్పిన రావణునికి కుంభకర్ణుడు, సీతాపహరణము అవివేకమని చెప్పి దేవతల ప్రార్థన నంగీకరించి రావణ వధార్థము శ్రీహరియే రాముడై జన్మించెనను దేవరహస్యము, మున్నొకపరి నారదుని వలన వినిన దానిని తెల్పి, జనకనందన నొసగి శరణువేడుట యుక్తమని పలికెను. రావణుడును లక్ష్మీనారాయణులైన సీతారాములను నొప్పించుట రామునిచే సంహరింపబడి మోక్షము నొందుట కను మనోగతవాంఛ తెల్పెను. అవాల్మీకమగు ఈ విధానము అధ్యాత్మ రామాయణమున గలదు. కాని అందు ఈ సందర్భమున కేవలము కుంభకర్ణుడు మాత్రము దేవరహస్యము నెరిగినట్లు పేర్కొనబడెను. రావణుడు విషయము నెరింగియే తా నట్లు ప్రవర్తించు చుండినట్లు నుడవలేదు. అయినను అధ్యాత్మరామాయణమున రావణుడు కూడ సర్వజ్ఞుడుగనే చిత్రింపబడినాడు. ఆరణ్య కాండమున శూర్పణఖ వలన ఖరదూషణాదుల వధ విని రాముని నారాయణునిగ గుర్తించి, ఆతనిచే మరణము మోక్షదాయక మని భావించి, రామునితో వైరము నెరపుటకు నిశ్చయించుకొనెను. మారీచునితో నత డందువలననే రాముడు విష్ణువతారమైనచో ఆతనివలన మోక్షము లభించుననియు, కాదేని సీత లభ్యమగు ననియు పలుకును. సుందరకాండమున కపివీరు డొకడు సూక్ష్మరూపమున లంకలో తిరుగాడుచున్నట్లు స్వప్నమున గ్రహించి, ఆత డశోకవనిని దాగియుండుననియు, నాతని సమక్షమున సీతను కామించినట్లు భాసించినచో, కృద్ధుడై యాతడు శ్రీరాముని త్వరితముగ గొనివచ్చుననియు భావించి, అశోకవని కరుగును. ఇక యుద్ధకాండమున పాతాళ హోమ మొనఱించుతరి ఆవమానితయై తనను తూలనాడు మండోదరితో నాతడు విష్ణువతారమైన రాముని వలన మోక్ష మాశించి తా నింత చేసితి ననియు, తన మరణానంతర మామె సీతను వధింపవలయు ననియు కోరెను. ఇప్పట్లున మాత్రము రావణుడు తన యభీష్టము నిట్లు స్పష్టముగ వెల్లడించినాడు. హితము గరుప బ్రయత్నించిన సోడరులకుంటె బహుశః కష్టసుఖములయందు సమభాగిని యైన ధర్మ

పత్నికి మనోవాంఛను దెలియజేయుట యుక్తమని ఇప్పట్టున అతడు భావించి యుండనోపును. రాముడు కూడ ఈ విధముగనే సీతకు సర్వము తెలియజేయుటయే గాక ఛాయాసీతను పర్ణశాలకడ నుంచు మనుచు రావణవధకై ఆమె సహాయమును కోరెను. కాని సర్వము త్యజించి తనకై కానల కేతెంచిన యనుజునికడ రహస్యమును వెల్లడింపక, సీతావిరహవేదనతో తపించుచున్నట్లు అభినయించెను.

రావణహృదయమును అధ్యాత్మ రామాయణానుసారముగ చిత్రించినను, రంగనాథ, భాస్కర రామాయణకత్త లిప్పట్టున మూలమునుండి భేదించి, రావణుడు కుంభకర్ణునకు కూడ తన యభీష్టమును తెలియజేసినటుల పేర్కొనిరి. ఇప్పట్టున వారు, తనకై శ్రమించు సోదరునకు కూడ రావణుడు సర్వము తెలియజేయుట యుక్తమని భావించి యుందురు.

ఈ విధముగనే కుంభకర్ణ విభీషణుల శీలమునకు వన్నెపెట్టు మరి యొక అంశ మిందు అధ్యాత్మ రామాయణమునుండి గ్రహింపబడినది. తనరంగమున విభీషణుడు రావణుడు అధర్మము ననుసరించుట వలన రాక్షసకులక్షయమును శంకించి తాను రామశరణార్థి యైనట్లు కుంభకర్ణునకు విన్నవించెను. కుంభకర్ణుడు కూడ,

“అన్నదమ్ముల పొడియని స్రుక్కవలదు

.....

భాను వంశ్యుని కృపఁ బడసితిగాక !

నారాము దయగల దటుమీఁద నీవు

సారదయోదయ ! శ్లాఘచిత్తుఁడవు !

లంక సద్గుణాలంకృతి నేల

నింక నెవ్వరు గల రీట నీవెకాక ?

.....

... ఈ పట్టున నిలువ

వలదొక్కఁ డైనను వలయు వంశమున”- అని విభీషణుని చర్యలను సమర్థించుటయే కాక, తనతో యుద్ధ మొనరించవల దని హెచ్చరించెను.

తెలుగు కవులలో పలువురిని ఆకర్షించిన అవాల్మీకాంశములలో నిది యొకటి.

రంగనాథ రామాయణమందు ముఖ్యముగ పేర్కొనవలసిన అవాల్మీకాంశములలో మేఘనాథుని పత్నియగు సులోచనా సహగమన మొకటి. మేఘనాథుని మరణవార్త నెఱిగి సులోచన రావణుని కొలువుకూటమునకు జని తన పతి దేహమును తెప్పింపుమని అర్థించెను. అహవమం దున్న దానిని గొనివచ్చుట దుర్లభ మని రావణుడు నిరాకరించగా, అతని యనుమతి బడసి ఆమెయే స్వయముగ రణస్థలి కరగి, శ్రీరాముని దర్శించి, పతిని పునర్జీవితుని చేయుమని వేడినది. దయార్ద్రచిత్తుడైన రాముడు అట్లొనర్ప మనమున అభిలషించుట హనుమంతు డెఱిగి వారించెను. అంత శ్రీరాము డామె మరుజన్మమున పతిని కలుసుకొను నని వర మొసగెను. పిదప సులోచన పతికళేబరమును తెప్పింపు మని కోరగా సుగ్రీవాదులు పతివ్రతయగుదువేని ఇంద్రజిత్తుతో సంభాషించు మనగా నామె పతిశిరస్సును సమీపించి, పతివ్రత నగుదువేని నాపతి జీవము వచ్చి, నాతో పల్కునన శిరస్సు కన్నులు విచ్చి, తనను సంహరించినది సులోచన జనకుడే యని చెప్పి, ఆమెకు తత్వబోధ గావించెను. అంత సుగ్రీవాదుల అనుమతిని సులోచన పతికళేబరమును గొనిపోయి సహగమన మొనర్చెను. సులోచనా వివాహ సమయమున అదిశేషుడు ఇంద్రజిత్తునకు శాప మిడెనను ఐతిహ్య మిట స్వీకరింపబడెను.

అవాల్మీకాంశములను స్వీకరించుటయందు ఇంచుమించు రంగనాథ రామాయణ ప్రణాళికనే అనుసరించిన భాస్కర రామాయణ కర్తలు సులోచనా సహగమన వృత్తాంతము పేర్కొనకుండుట విశేషము ! తదితరాంధ్ర కవులు పెక్కు రీ అంశమును గ్రహించిరి. సులోచనా సహగమనాది వృత్తాంతముతో పెక్కు స్వతంత్ర కావ్యములు రచింపబడుటయేకాక జానపదవాఙ్మయమున కూడ ఈ కథ అధిక ప్రచారమును పొందినది.

అధ్యాత్మ రామాయణమందలి కాలనేమి వృత్తాంతము, ¹ రావణ పాతాళ హోమము కూడ రంగనాథ రామాయణమున చోటు చేసి కొనినది. రంగనాథ, భాస్కర రామాయణ కర్తలతోపాటు పలువురు తరువాత కవులను ఆకర్షించిన అవాల్మీకాంశములలో నివికూడ ముఖ్యములు.

రంగనాథ రామాయణమందలి ముఖ్యములైన అవాల్మీకాంశములుగా వీటిని పేర్కొనవలెను. అలతిమార్పు లింకను గలవు. ఈ అంశములు ఉపలబ్ధమగుచున్న ప్రథమాంధ్ర రామాయణము రామకథను గ్రహించిన విధానమును తెలియజేయును. రంగనాథ రామాయణమున శైలి ద్రాక్షాపాకమున రసవంతమై మనోహరముగ ముగ సాగెను. అన్వయ కఠిన్యము ఇసుమంతయు లేక చక్కని జాతీయములతో, సమయోచితములైన శబ్దాలంకార, అర్థాలంకారముల ప్రయోగములతో కావ్యము ఒప్పురుచుండును.

సౌమిత్రి ఖడ్గమును గొని జంబుకుమారుని వధించుటకు ముందు రాముడు కావించిన హేమంతఋతు వర్ణనము సంభవింప నున్న సీతా వియోగ దుఃఖమును సూచించుచు మనోహరముగ సాగెను.

“కామునమోహనకాండంబు లనగఁ
 హైమయుగ్వాయువు లలతిమై సోఁక
 వెఱున వణకెడు విరహిణు లనగఁ
 దెఱగొప్పఁగదలు ఘాదీఁగ వీక్షింపు
 మంచున జారు తామరల కన్నీరు
 ముంచిన విరహుల మోములఁ గేరు
 పొదిగొన్న యకరువుల్ పొట్టుగా మీఁద
 గదలు తేటుల పొగల్ గా చలికొన్న
 కొలను దేవతలకుఁ గుంపట్లఁ బోలే
 విలసిల్లు కెందమ్ము విరులఁ జూచితివె ?”- (ఆరణ్య. 246-250)

1. కాలనేమి వృత్తాంత, రావణ పాతాళహోమములగూర్చి- సంస్కృతవాఙ్మయములో రామకథ ప్రకరణమున- అధ్యాత్మరామాయణమును గూర్చిన ప్రస్తావనలోవివరముగ చెప్పబడినది.

ఇందలి మనోజ్ఞములైన వర్ణనలలో మాయామృగ వర్ణన కూడ ఒకటి. మేలైన కనకపు మేనితో, రుచిర నీలనీలాయత నేత్ర యుగ్మముతో రాక్షస క్షయము గావింపగోరి అజ్ఞసంభవుడు మెఱుగు లెల్లను గూర్చి రూపొందించినట్లున్న యా కురంగము,

“.....యఖిల రత్నములు
రత్న గర్భాత్మజా రత్నంబు నలఁప
యత్నంబుతో మృగంబై వచ్చినవియో !
సీతకై తనవిల్లు చేకొని విఱిచె
నీతఱి రఘురాము నెలయింతు ననుచు
హరుఁడు పుత్తేరఁగా నాతని చేతి
హరిణ మిచ్చోటికై యరుదెంచినదియో ?

సీత మోమున కోడి చెలగి భ్రమింప
శీతాంశుఁడనుప వచ్చిన మాయలేడొ ?”- అనునట్లుగ చెలువు మీరు చుండినదట !

అశోకవనియందే కాక, అపహరణ సమయమున కూడ సీతా దేవి “తృణముగాఁ, జూచు- తీరునఁ దనచేతి తృణము చూచుచు” రావణునితో మాటలాడినటుల వర్ణింపబడినది. ఇట్లు రంగనాథ రామాయణ కర్త సీతాదేవిచే రావణునితో రెండుమారులు తృణము పట్టి సంభాషించినదని చమత్కారముగ చెప్పినాడు.

“ఘనమైన పరుష రాక్షస బాషణములు
సనకాది యోగీంద్ర సన్నుతుల్ గావు
ఉఱవడిఁ బఱతెంచు సుగ్రదానవులు
పరిచారికామర ప్రతతులు గావు
చలమము నార్యు రాక్షస భటోత్తములు
నలిఁ బాడు తుంబురనారదుల్ గారు
వ్రాలుచు నీమీద వచ్చునాగాలి
యాలవట్టంబు లయ నిలయంబు గాదు

యుద్ధరంగం బమ్మతోదధి గాదు

యుద్ధంబు మఱి కొలు వుండుట గాదు”- వంటి చమత్కార వర్ణనలు తరువాత కవుల నాకర్షించెను. బమ్మెర పోతన తన భాగవతమున,

సీ. చలమున ననుడాసి జలరాశిఁ జొరరాదు

నిగిడి గోత్రము దండి నిలువరాదు

.....

కల్కితనము చూసి గర్వింపగారాదు,

తరముగాదు కృష్ణ! తలఁగు తలఁగు.

సీ. మహిమతో నుండంగ మధురాపురముగాని పొలుపార వైకుంఠ

పురము గాదు,

గర్వంబుతో నుండఁ గంసుని సభగాని సంసార రతులనౌ సభయు

గాద....”

అని వర్ణించెను. (భాగ. స్కం - 10)

రంగనాథ రామాయణ ప్రతులందు క్రీ. శ. 17 వ శతాబ్ది మధ్య ముగ రచింపబడిన కట్టా వరదరాజు రామాయణ మందలి భాగములు కొన్నింటిని లేఖకులు జేర్చినట్లు వాఙ్మయ పరిశోధకులు కొందరు భావించిరి. ఈ విషయము క్రీ. శ. 1942 లో వేటూరి ప్రభాకర శాస్త్రిగారిచే పరిష్కృతమై, ఆంధ్ర విశ్వకళా పరిషత్తు వారిచే ప్రకటింపబడిన రంగనాథరామాయణము వలన స్పష్టమగుచున్నదని నిడదవోలు వేంకటరావుగా రభిప్రాయపడిరి. ¹ వారి ముద్రిత ప్రతియందు రెండనుబంధములు కలవు. రెండవ అనుబంధములో పరిష్కర్తలు చూపిన అధికభాగములందు కట్టా వరదరాజు రామాయణ భాగము లున్నట్లు వేంకటరావుగారు నిరూపింప బ్రయత్నించిరి. వ్యాస విస్తరణ భీతిచే ఆ వివరము లిచ్చట పేర్కొనబడుటలేదు.

తాళ్ళపాక అన్నమయ్యగారి ద్విపద రామాయణము :-

సుప్రసిద్ధ సంకీర్తనాచార్యులు, పదకవితా సార్యభౌమ బిరుదాంకితులు అయిన తాళ్ళపాక అన్నమాచార్యుల వారు ద్విపద రామాయణమును రచించినట్లు, వారి మనుమడగు చిన్నన్న తన అన్నమాచార్య చరిత్రయందు పేర్కొనెను.

“నవముగా రామాయణ దివ్య భాష
నా వేంకటాద్రి మాహాత్మ్య మంతయును
గావించు రుచుల శృంగార మంజరియు”- అన్నమాచార్య
చరిత్ర 2 - పు. 46, 47.

ఈ రామాయణమున యుద్ధకాండము మాత్రము లభ్యమగు చున్నది.

కట్టా వరదరాజు రామాయణము :-

“ఇనకులంబున వేంకటేశుండు మున్ను
జనియించి తన పుణ్యచారిత్రమెల్ల
బోయకులంబునం బుట్టు వాల్మీకి
సేయ నందు బ్రహ్మోదచిత్తుండు గాక
అర్కవంశమున నీవై జనియించి
తార్కాణ గాగనే తత్కథావిధము
రచియింపు మనియె శ్రీరామచంద్రునకు
నచలిత ప్రీతిగదా నిజాన్వయుండు

తన చరిత్రంబు కీర్తన సేయ వినుట”- (అవతారిక. 150-160 పంక్తులు)-అని రామాయణము వ్రాయుటకు తనకు గల అధికార్వ తను సగర్వమున పేర్కొనిన కట్టా వరదరాజు రాజకవి - సూర్యవంశ క్షత్రియుడు - కావేరి నదికి ఆనకట్ట నిర్మించిన చోళ రాజులకు మూలపురుషు

2. శ్రీ వేంకటేశ్వర ప్రాచ్య విద్యాలయమువారిచే ప్రకటితము. వేటూరి ప్రభాకర శాస్త్రిగారిచే సంపాదితము.

డగు (దక్షిణ హిందూదేశమున) కరికాల చోళుని వంశమున వరద రాజు జన్మించెను. మూలపురుషుడు అనకట్ట నిర్మించుటంజేసి తద్వంశీయులు కట్టావారిగ వ్యాప్తి నొందిరి. వరదరాజు కాలనిర్ణయమును గూర్చిన వాదోపవాదములు పెక్కు కలవు. వరదరాజు రామాయణమును పరిష్కరించిన నిడదవోలు వెంకటరావుగారు ఆ కవి క్రీ.శ.17వ శతాబ్ది మధ్యన ఉండినట్లు నిర్ణయించిరి.

“కలకల నవ్వు ఓ - క్కని నెమ్మొగంబు
గలగల మొరయు బ - ల్కెంపు టందియలు
తళతళ మెఱచు బి - త్తరిదాల్చు నురము

.....

చకచకలల పాంచ - జన్యంబు నమరు
నొక దివ్యమూర్తి నా - యొద్దఁ జూపట్టి

.....

ననుదిరు వేంగళ - నాథుఁగాఁదెలియు

.....

కావ్యంబులం దాది - కావ్యంబు సకల

సేవ్యంబు భువన ప్ర - సిద్ధంబు.....

వల్మీక తనయ కా - వ్యసుధారసంబు....

నొప్ప లభించె దీ - ని తెలుంగు చేసి....

ద్విపద గావింపుము - తేటతెల్లముగ”-(అవ-పంక్తులు 88-124)

అని తిక్కన సంప్రదాయాను సారముగ స్వప్నవృత్తాంతముతో కావ్యము ప్రారంభింపబడెను. వరదరాజు కవిస్తుతియందు “నన్నయ భట్టారకాది” కవులను మాత్రము పేర్కొని రంగనాథ రామాయణ కర్తను స్తుతింపకపోయినను, ఆ రామాయణ ప్రశంస యిందు కాన రాక పోయినను రంగనాథ రామాయణ స్వరూపము వరదరాజుకు సుపరిచితమే యని అతని భాషాంతరీకరణ పథకమే తెలుపును.

కట్టా వరదరాజు రామాయణము యథావాల్మీక మననోప్పును. గ్రంథ విభాగము సంస్కృత రామాయణ స్థలను అనుసరించి

కావింపబడెను. అచ్చటచ్చట స్వల్పమైన మార్పులు కలవు. బాల కాండమున రామాదులు జన్మించిన వారాది విశేషములు మఱికొన్ని చేర్చబడెను.

అహల్యా శాప మోక్షణములో :- వాల్మీకి రామాయణమునందు వలె కాకుండ ఇందు,

“నీకు నాహారంబు - నిద్రయు సుఖము

లేక తపించి ధూ - శ్రి మునింగి యొరులు

గనరాక పాపాణ - గతిని వేయేండ్లు

చనిన యవ్వెనక....” (బాల- పంక్తులు- 3667-3670) -అవి భాస్కర రంగనాథ రామాయణములందువలె శాపము కలదు.

సీతా కళ్యాణమునకు ముందు జనకమహారాజు దశరథునకు పనిచిన శుభలేఖ విజయనగర సామ్రాజ్యమున రాయసమువారు వ్రాసెడు లేఖను పోలెను.

“....రా - యసములవారు

అందుక” శ్రీమన్ మ - హా మండలేశ్వ

రేందుకులోత్త మా - హీన ప్రతాప

జనకమహారాజ - చంద్రులంగారు

మన వంశ దశరథ - మనుజేశునగరి

చాలు మానసులకు - సంప్రీతిఁ బంపు

మేలువార్త నిరుద్ధ - మితమున కేము

అందఱుఁ బరిణామ - మచటి మీరాజు

నందు యోగక్షేమ - మప్పటప్పటికి

వ్రాసి యంపునది - మా వైదేహిఁ బెండి

చేసెద మిపుడు మీ - శ్రీరామునకును

మీ రాజువారును - మీ పురోహితులు

చారువైఖరులఁ గౌ - నల్యాది నతులు

రావలె నని తమ - రాజుతోఁ దెలుపఁ

గావలె- ననెడి వక్కణఁ జదివి”రి.

(బాల- పంక్తులు-

సీతా వివాహమునకు ముందు జనకుడు :

“అయింటి కీయింటి కరమర యేది ?

ఆ యయోధ్యయు విదేహము మీకు సరియె

నీవు వసిష్ఠమౌనియు విచారించి

కావలసిన పనుల్ గావించుకొనుఁడు

.....

మాకు నొక్క స్వతంత్రమా ? అన్ని పనుల

మీకెట్లు సరిపోవు మేలవి మాకు

నొప్పు నే నెవ్వఁడ నొక ముహూర్తమున

నిప్పుడ నిఱువుర కిత్తుఁ గన్నియల” (బాల- పంక్తులు-

5214-5224) అనెను.

నామతీర్థాదికములు తీర్చుట - వైష్ణవ సంప్రదాయము. (పుట-
312- పంక్తి- 1698)

అంతఃపురమునందు నరపాలుడు ప్రవేశింపగనే, మహారాజు
ఆగమనమును తెలియజెప్పెడి బిరుదు గద్యలు చిలుకలు చదువును.

మహారాజు నిదుర మేల్కొంచగనే పరిచారకులు దర్పణములు
చాల్చి నిలుచుట- “పరిచారకులును దర్పణములుచాల్చి”(పుట-308)-
మున్నగు జాతి వారూ చమత్కారము వరదరాజు రామాయణమం దెల్లె
డల కన్నట్టుచుండును. జాతీయములు, సామెతలు కూడ విరివిగ
ప్రయోగింపబడెను.

కవితా శిల్పమున, రచనా సౌందర్యమున రంగనాథ రామా
యణముతో సరితూగు వరదరాజు రామాయణము అతి సరళము-
సర్వజన సులభగ్రాహ్యము. సంస్కృత సమాస రచన వర్ణనల
యందు మాత్రము కావింపబడెను.

భాస్కర రంగనాథ రామాయణములలోని కైకసి, సులోచనా
వృత్తాంతములు, రామేశ్వరమున రామలింగ ప్రతిష్ఠ మున్నగు వృత్తాం
తములు ఇందు లేవు. శ్రీరాము డిందు రామలింగ ప్రతిష్ఠ కావింప
లేదు.

చాల చింతిలి విభీ - పణుఁడు పాదముల
 వ్రాలి యోదేవ ! నీ - వాఁడనై యిచట
 నుండు నంతియె కాని - యొండెడ కేఁగ
 నెందుకు లంక నా - కేల ? పోననిన
 నెందుచే నీతనిఁ దృప్తునిఁ జేతు
 నెందుల ననబాయఁ డితఁ డని యెంచి
 తనమారు తన కుల - ధనము పూర్వమున
 మన పుత్రుఁ డిఱ్ఱాకు - మనుజేశ్వరుండు
 నిలిపిన మాపాలి - నిక్షేప మీవు
 కొలువుము లంకకు - గొనిపొ మ్మటంచు
 సజ్జతో శ్రీరంగశాయి నొసంగ
 నజ్జ చేసుక య - మృహోను భావుండు

గైకొని లంకుకుఁ - గదలిపోవుటయు” - (ఆరణ్య. పంక్తులు - 12302-12314) అని శ్రీరాముడు రామలింగ ప్రతిష్ఠ చేయుటకు మారుగా విభీషణునికి శ్రీరంగసాయిని ఒసగెను. యథావాల్మీకముగా రామాయణమును ద్వీపద గావించినను కట్టా వరదరాజు వర్ణనలలో ఎడనెడ స్వాతంత్ర్యమును ప్రదర్శించెను. బాలకాండమునందు విశ్వా మిత్రుడు శ్రీరాముని మేల్కొల్పు “కౌసల్యా సుప్రజారామ పూర్వా నంధ్యా ప్రవర్తతే - ఉత్తిష్ఠ నరశార్దూల కర్తవ్యం దైవమాహ్నికమ్” - (వా. రా. బాల. 23-2) - సుప్రసిద్ధమగు ఈ శ్లోకభావమును వరద రాజు ఇరువది నాలుగు ద్వీపదలలో పెంచివ్రాసెను. అంతియేకాక మేలుకొలుపు అనంతరము ఒక జోలపాట వంటిది కూడ వ్రాయబడి నది. ఈ విధముగనే యాగసంరక్షణానంతరము అయిదు శ్లోకము లందు గల నిశావర్ణన ద్వీపద రామాయణమున “ప్రౌద్ధు గూకియు ప్రౌద్ధు బోయెను” - అనుచు గేయరూపమున కావింపబడినది.

చిన్నన్న ద్వీపద లక్షణానుసారిగ ఈ ద్వీపద కావ్యము రచింప బడెను. ప్రాసయతులు, పాదాంతము నందును, పద మధ్యమఁ దును విఱుపులు ఇందు కానరావు.

ఇంద్రజిత్తు నాగపాశములచే రామలక్ష్మణుల బంధీకృతులైన సన్నివేశమున ఇందు భాస్కర రంగనాథ రామాయణములందు వలెనే నారదాగమనము గలదు.

భోసల ఏకోజీ రామాయణము :-

ద్రవిడ దేశమును పాలించిన మహారాష్ట్రరాజగు ఛత్రపతి శివాజీ సోదరుడగు (సవతి తమ్ముడు) ఏకోజీ ఈ రామాయణమును రచించెనని తంజావూరు తాళపత్రపు తెనుగు పుస్తకముల వివరణమున కలదు. ఏకోజీ క్రీ. శ. 1676 నిండి 1683 వరకు తంజావూరును పాలించెను. కాని ఈ రామాయణమందలి వంశక్రమమును తద్రచయిత క్రీ. శ. 1729-36 వరకు పాలించిన తులజాజీ కుమారుడనియు ఇతడు బావా సాహెబు నామమున ప్రసిద్ధుడనియు శ్రీ నిడదవోలు వెంకటరావుగారభిప్రాయబడిరి. బావాసాహెబు 1735-36 - ఒక సంవత్సరకాలము మాత్రము రాజ్యపాలన మొనరించెను. ఈ గ్రంథము అముద్రితము. ఇంకను తెలంగాణా ప్రాంతమందలి దమ్మారావుపేట నివాసియగు చేడ రాఘవరెడ్డి - ద్వీపద రామాయణము వ్రాసెనని అనుమకొండ పరిశోధకమండలి యందు గోలుకొండ కవుల సంచికయందు పేర్కొనబడెను. ఇంతియకాక మామిడమ్మ సుభద్రమ్మ అనునామె అధ్యాత్మ రామాయణమును ద్వీపదగా వెలయించినట్లు ఆంధ్ర వాఙ్మయ సూచి పేర్కొనుచున్నది.

శ్లేషకావ్యములు - రామకథ

చంపూ, ద్విపద మున్నగు సుప్రసిద్ధములైన ప్రక్రియల వలెనే మహాకవుల ప్రతిభా సామర్థ్యముల వలన శ్లేషకావ్య శాఖ సాహిత్య రంగమున వెలసినది. తెలుగు సరస్వతికి నూతన కథా కల్పనా చమత్కృతి నీరాజనము పట్టిన పింగళి సూరన కవియే అనన్యసామాన్యంబగు శ్లేష మూలక కథాద్యయ ఘటనా వైచిత్రికి అలవాలమగు కావ్యమును కూడ రచించెను. సూరనకవి రాఘవపాండవీయము తెలుగున వెలసిన ప్రప్రథమ ద్వ్యర్థికావ్యము. నూతన కథా కల్పన యైన కళా ఘోషోదయమును అంతకుమున్నే పరివ్యాప్తమయిన ప్రబంధ రీతిని, ప్రసిద్ధేతివృత్తములైన రామభారతకథలను జోడించి వినూత్న మగు శ్లేష ప్రక్రియ యందును పాత కొత్తల మేలుకలయిక నొనర్చిన వారిలో ప్రప్రథముడు అద్వితీయుడు అయి ఆంధ్ర సాహిత్య రంగ మున తన కొక విశిష్ట స్థానమును శాశ్వతముగ సాధికారముగ నముపార్జించుకొనెను. భారతీయ వాఙ్మయమునకు ఆధారములైన రామ భారత కథలే తెలుగున తొలి ద్వ్యర్థికావ్యమునకు కూడ ఇతివృత్త మగుట ఇట విశేషము! సూరన కాలమును వీరేశలింగముగారు తమ కవుల చరిత్రమందు నయుక్తికముగ చర్చించి క్రీ. శ. 1566 ప్రాంత ముగ నిర్ణయించిరి. సూరన చిన్నచిన్న కృతు లెన్నియోగాక గరుడ పురాణము, రాఘవ పాండవీయము, కళాఘోషోదయము, ప్రభావతీ ప్రద్యుమ్నములను రచించినట్లు ప్రభావతీప్రద్యుమ్నమందలి “జనముల్ మెచ్చుగ మున్ రచించితి...” అను పద్యము వలన తెలియచున్నది. రామ భారత భాగవత కథలు మూడింటిని కూడ నాటకములుగ కాని కావ్యములుగ కాని రచించిన వారు అధికసంఖ్యయందుండుట ఆధునిక యుగమునందలి ప్రత్యేకతలలో నొకటి. ప్రాచీన

కవులలో రాఘవ పాండవీయమును, భాగవతాంతర్గతముగు ప్రభావతీ ప్రద్యుమ్నుల కథను కావ్యముగను రచించిన పింగళి సూరన ఇట్టి పద్ధతిని కావ్యముల వ్రాసిన వారిలో పేర్కొనవలెను.

శా. “రెండర్థంబుల పద్య మొక్కటియు నిర్మింపంగ శక్యంబు గా కుండుం దద్గతిఁ గావ్యమెల్ల నగునే నోపెనా యనం జేయదే పాండిత్యంబున నందునుం దెనుఁగు కబ్బం బద్భుతం బండ్రు ద క్షుండెవ్వాఁ డిల రామ భారత కథల్ జోడింప భాషాకృతిన్” ।

—అనుచు తన కావ్య ఘనతను వెల్లడించిన సూరన కవి రాఘవ పాండవీయమున నాలు గాశ్వాసములందు, 607 గద్య పద్య ములలో రామ భారత కథలను జోడించి రచించెను. ఈ కావ్యము కథా ప్రధానము ఇందు కవి అహల్యా శాప విమోచనము, విరాధ వధ మున్నగు ప్రధాన ఘట్టములను మాత్రము స్వీకరించి, ఋష్య శృంగ చరిత్ర, గంగావతరణము, విశ్వామిత్ర చరిత్ర, దశరథ విలాపము, గుహ సమావేశము, క్షీతారా విలాపము మొదలైన సన్నివేశములను పరిహరించి సంగ్రహముగ త్వరితముగ కథను చెప్పినను అట నట వసంతఋతువు వంటి వర్ణనలకు తావొసగెను. ఇట్లే భారతమున కూడ ప్రధాన ఘట్టములే గ్రహింపబడెను. ప్రథమాశ్వాసము రామాది రాకుమారుల జననము, ద్వితీయాశ్వాసమున పరశురామ గర్వభంగము పర్యంతము, తృతీయాశ్వాసమున హనుమంతుడు అశోకవనిని జనక జను తిలకించువరకు, చతుర్థాశ్వాసమున పట్టాభిషేక పర్యంతము గల కథ చెప్పబడెను.

రామ భారత కథ లిందు అతి లాఘవముగ సంఘటింపబడినది. ప్రథమాశ్వాసమున దశరథ పాండురాజులు శాపము నొందుట, రామాదులు, పాండవుల జననము, సీతా ద్రౌపదుల కళ్యాణములు మున్నగు ఘట్టములు సంధింపబడినవి. రామ పరముగ పరశురామ గర్వభంగ ఘట్టమున కార్త్యవీర్యార్జున శౌర్యము పరశురాముని చేతను, శ్రీరామ పరాక్రమ వినయ శీలము లక్ష్మణునిచేతను వచింపబడి-

తదవసరమున భారత పరముగ ద్రౌపది విషయకముగ పాండవుల నియమము, అర్జున కృత నియమోల్లంఘనము, తీర్థయాత్ర, చిత్రాంగదాదుల పరిణయము మున్నగు అంశములు వర్ణింప బడెను. ద్రౌపది విషయకముగ పాండవులు నియమ మేర్పరచుకొనుటకు ప్రేరేచినది నారదుడు. ఆ సందర్భముగ పరశురామ గర్వభంగ ఘట్టము తిలకించుట కటకు నారదుడు అరుదెంచినట్లు రామాయణ పరముగ పేర్కొనబడెను. ఇటులనే కావ్యప్రారంభమున పాండురాజు శాపము కథారంభముననే భారతమునవచ్చును గాన దశరథుని శాపము కూడ కథా ప్రారంభముననే దశరథ పాండురాజుల వనగమన, విహారములు సంధింపబడి, చివరకు శాపము నొందుట, తదుపరి పుత్రజననములు కూడ జోడింపబడెను. అందువలన కావ్యమునందలి ప్రథమాశ్వాసమంతయు ఇంచుమించు రామ భారత పరముగ సమానమైన సన్నివేశములతో ప్రారంభమయి, ఆవిధముగనే ముగిసెను. తృతీయాశ్వాసమున రాఘపట్టాభిషేకము, యుద్ధిష్ఠర రాజసూయ యాగము సకై ప్రేరణ, రామ పాండవారణ్య గమనములు, శూర్పణఖా ఊర్వశుల మోహములు మున్నగు ఘట్టములు సంధింపబడెను.

రాముని రాజ్య పరిత్యాగము, దశరథుని నిర్యాణము, భరతుని దుఃఖము, పాదుకా ప్రదానము- మున్నగు అంశములన్నియు అతి క్లుప్తముగ చెప్పబడెను. శ్రీరాముడు శరభంగాశ్రమమునకు చనినప్పుడు "...ముఖ్య భృత్యు లమర సంయముల్ ముదముతో మది మ్రొక్క నటించె మర్త్యతన్"— అని శ్రీరాముని దివ్యత్వము సూచింపబడెను. ఇట్లు పాత్రల ముఖతః రాముని దివ్యత్వము గూర్చి పలికించకున్నను ఆయా సందర్భములందు కవియే స్వయముగ రామ దైవత్వమును గూర్చి పేర్కొనుచుండుట ఇందు పలుతావులందు కలదు. శ్రీరామ శరభంగాశ్రమ గమన సందర్భమున భారతపరముగ కిరాతార్జునీయ కథ సాగుచుండుటచే పరమేశ్వరుడు మర్త్యరూపమున అర్జునుని దరియు సన్నివేశము ఇట వర్ణింపబడుటచే భారతార్థమును సాధించుటకై కవి ఇప్పట్టున శ్రీరాముని దివ్యత్వమును సూచించె ననదగును. సీతారామలక్ష్మణులు అగస్త్యమహర్షి దర్శ

నార్థ మరిగిన ఘట్టమున భారతార్థమున అర్జునకృత పరమేశ్వరస్తవము రామాయణార్థమున తన దర్శనార్థ మరుదెంచిన సీతారామలక్ష్మణుల కాతిభ్య మొసగిన అగస్త్య మహర్షి శ్రీరాము నుద్దేశించి మానసికముగ కాదించిన స్తోత్రముగ అన్వయింపబడెను. ¹ భారత పరమగు సైంధవ పరాభవకథనార్థము వాల్మీకి రామాయణమున ఆరణ్య పర్వమున జరిగిన కాకాసుర వృత్తాంతము ఇందు హనుమంతునిచే సుగ్రీవునకు శ్రీరామ సుగ్రీవమైత్రి సందర్భమున చెప్పబడినట్లు క్రమము మార్చబడెను. ²

ఇట్లు వివిధ రీతులలో రెండు కథలను రమణీయముగ జోడించిన సూరన ఘంట మంతటితో నంతృప్తినొందక అటనట పరస్పర విరుద్ధములైన రసములను ఒకే నన్నివేశము ఒకే పద్యమందు ప్రతిభావంతముగ జొప్పించుచు సాగినది. కావ్యారంభమున ప్రథమాశ్వాసమున శాపముల బడసిన దశరథ పాండురాజుల వర్తనములు తెలుపుచు వ్రాసిన అయిదు పద్యములందు దశరథపరముగ భక్తిశృంగారములు పాండురాజు పరముగ భక్తివైరాగ్యములు జోడింపబడినవి. ³ అందును ముఖ్యముగ

“అనిభృత దాక్షిణ్యంధై

తనయాలోకన విదూరతకుఁ గుందు నిజాం

గనలం గూడి యవని నా

ఘనుఁడు నడపెఁ బెంపుమీఁగా మునిచర్యల్” -అను పద్యమున-

రామాయణార్థమున : అనిభృత = గూఢముగాని, దాక్షిణ్యంధై = దక్షిణనాయకత్వము గలవాడై, తనయ = కుమారుల యొక్క, ఆలోకన విదూరతకుఁ గుందునిజాంగనలన్ = కౌసల్యాకైకేయా సుమి

1. ఆ. 3- ప. 59-63.

2. ఆ. 3- ప. 119, 120.

3. ఆ. ప. 36-40.

త్రలను కూడి, అవనిన్ = భూమియందు, అఘనుడు = అలాగున బ్రసిద్ధుడైన దశరథుడు, కాముని చర్యల్ = మన్మథ క్రీడలను, పెంపు మీఱ నడపెను.

భారతార్థమున : అని ఇట, భృత దాక్షిణ్యండై, తనయొక్క, అలోకన విదూరతకున్ = చూడకుండుటకు, కుందుచున్న నిజాంగనలను, కూడియ = కూడుకొనియే, వనిని. అ ఘనుడు = పాండురాజు, ముని చర్యలను పెంపుమీఱగా నడపెను.

ఇట్లు శృంగార వైరాగ్యములు ఏకకాలమున సంధింప బడినవి.

రామ భారత కథా సంఘటనమునకు అనివార్యములైన అలతి మార్పులు తప్ప రాఘవ పాండవీయమందలి కథ యథావాల్మీక మన దగును. అతి విస్తృతములైన రామాయణ భారత కథార్థములను వివరించు పట్టన అనేకార్థక శబ్ద ప్రయోగము శ్లేష ప్రధానము కాని కావ్యములందువలె అత్యంత విరళము కాగ కేవల పద విభాగ మాత్రమున శబ్ద భేదము ఏర్పడగా తనంతన వివక్షితైకార్థ ప్రతిపాదకముగా కావ్యమెల్ల రచించుట పింగళి కవికి గల ఉభయభాషా పాండిత్య సామర్థ్యమునకు నిదర్శనము.

సీ. “అంద్రభాషాసంస్కృతాభిభాషాశ్లేష

యొక్కొక్క చోట నొక్కొక్కచోట

నుచితశబ్దశ్లేష యొక్కొక్క చోట న

ర్థశ్లేష యొక్కొక్క తఱిని ముఖ్య

గాణ వృత్తి శ్లేష ఘటన యొక్కొక్క తఱి

నర్థాన్వయము వేఱె యగుచు నునికి

శబ్దాన్వయ విభేదసంగతి యొక్కొక్క

తఱి నివి యొక్కొక్కతఱిని రెండు

తే. మూఁడు గూడుట యన సముజ్జ్వలము గాఁగ

నాకుఁ దోచినగతిఁ బెక్కుపోక లమఁర

రామభారత కథలు పర్యాయ దృష్టిఁ

జూచు సుమతుల కేర్పడ నాచరింతు"- 1 నని కొన్ని నియమము లేర్పరచికొనియు ముఖ్యముగా ప్రథమ తృతీయములనే ప్రయోగించెను కావున గ్రంథ రచన వచనాతీతాద్భుతావేశభాసురమై విరాజిల్లెను : ఒక ఉదాహరణముగా

క. "ఘనవిగ్రహజృంభణమున

ననయము దన కట్లు దుగఁగ నవ్వాహినిఁ గ్రీ

డన గెలిచి వచ్చు నబ్బా

లునిఁ గని వెఱఁగంది రాత్మలో నచటి జనుల్"- 2

ఇందు రామాయణార్థమున విగ్రహజృంభణము యుద్ధాతిశయ మని యు,వాహిని సేన యనియు భారతార్థమున విగ్రహజృంభణము ఒడలు విఱుచుకొనుట యనియు,వాహిని నది యనియు, ననేకార్థక సంస్కృత శబ్దములప్రయోగముతో ఇచ్చట సంస్కృత భాషార్థశేషసాధింపబడెను.

పింగళి సూరన అధిక నియమముతో కథా ద్వయమును కూర్చు నెడ, భాషా జాతీయములగు వాడుక పదములనుకూడ అటనట ప్రయో గించెను. శబ్దార్థాలంకారములును, నగర్ణవ్రవాది మహాకావ్య లక్షణ ములును ఇందు కలవు. వర్ణనలందు ముఖ్యముగ పేర్కొనవలసినది ద్వితీయాశ్వాసారంభమున గావింపబడిన వసంతఋతు వర్ణనము.

రాఘవ పాండవీయముచే ప్రభావితుడయిన రామరాజ భూషణుడు హరిశ్చంద్ర నలోపాఖ్యానమును వ్రాసెను. కాల క్రమమున ద్వ్యర్థికావ్యములే కాక త్ర్యర్థికావ్యములు కూడ భాషాసరస్వతి కలంకార ములుగ వెలసినవి.

నిర్వచన భారత గర్భ రామాయణము :-

చతుర్విధాంధ్ర కవిత్వములో గర్భ కవిత్వము ఒకటి. ఒక పద్య మందు మరియొక పద్యము గర్భస్థమై యుండుట గర్భకవిత్వముగా

1. పీఠిక- ప. 17.

2. ఆ. 2- ప. 25.

పేర్కొనబడును. ప్రాచీన సాహిత్యమున ప్రబంధాదులందు అచ్చటచ్చటను, ఆశ్వాసాంతములందును, గణపవరపు వేంకట కవి 'ప్రబంధరాజ పరమేశ్వర వేంకటేశ్వర విలాస'మందు కొంచె మధికముగాను గర్భకవిత్వము కలదు. గ్రంథాద్యంత పర్యంతము గర్భకవిత్వము వెల్లివిరిసిన కావ్యమీ నిర్వచన భారత గర్భ రామాయణమనియే పేర్కొనవలెను. కవి శ్రీ రావిపాటి లక్ష్మీనారాయణ. భావకవిత్వ వచన కవిత్వములు సాహిత్యాకాశము నాక్రమించు అత్యాధునిక కాలమున గర్భ కవిత్వమున నిర్వచన భారత గర్భ రామాయణము వంటి— అందును ప్రప్రథమ ప్రయత్నముగ— కావ్యమును రూపొందించిన రావిపాటి లక్ష్మీనారాయణ కవి అభినందనీయులు. 126 పద్యములు గల ఈ చిన్న కావ్యమున మూలపద్యములు రామాయణార్థములు గాను, గర్భస్థ పద్యములు భారతార్థముతోడను నిండియుండును.

ఇందు ఉభయకథలను ఒకేతావున వివరింప ప్రయత్నించుట వలన అటనట కథాభాగములను కొన్నిపట్టుల పెంచి, మరికొన్ని తావుల సంగ్రహముగ చెప్పట సంభవించెను. ఉదాహరణమునకు ఉభయకథలందును వివాహములను శ్లేషించిన పిమ్మట, అరణ్యగమనమును శ్లేషింపవలసిన సందర్భమును స్వీకరింప నగును. రామాయణమున సీతాకళ్యాణానంతరము వనగమనమునకు నడుమ కథాంశము భారతకథతో సరిపోల్చిన మిగుల స్వల్పముగా నుండును. భారతమున ద్రౌపదీ కళ్యాణానంతరము పాండవులు నియమ మేర్పరచుకొనుట, అర్జున తీర్థయాత్ర, సుభద్రావివాహము, అభిమన్యుజననము, ఖాండవదహనము, ధర్మరాజు యౌవరాజ్యాభిషేకము, మయసభ, జరాసంధవధ, రాజసూయయాగము, శిశుపాలవధ, జూదము, ద్రౌపదీ వస్త్రాపహరణము, భీమప్రతిజ్ఞ, పునర్న్యాతము మున్నగు సంఘటనలు పెక్కు కలవు. ఇప్పట్టున రెండు కథలను జోడించుచు, పింగళి సూర్యనార్యుడు తన రాఘవ పాండవీయ ద్వ్యర్థి కావ్యమున రామకథా పరమగు పరశురామ వృత్తాంతము నిలిపి, భారత కథా గమన మొనర్చెను. రావిపాటి లక్ష్మీనారాయణ అట్లు చేయకుండ, పై కథాం

శము లన్నియు వ్రాసెను. ఈ విధముగనే రాఘవపాండవీయముతో పోల్చిన ఈ కావ్యమున కథాద్వయ మైత్రిలో కొన్ని భేదములు కన్పట్టుచున్నవి.

రాఘవ పాండవీయము — నిర్వచన భారత గర్భ రామాయణము

- | | |
|--|---|
| <p>1. విశ్వామిత్రుని రామలక్ష్మణులు అనుసరించుట - పాండురాజు మరణము.</p> <p>2. రామపరశురామ సంభాషణము - భారతములో కథ కొంతవఱకు.</p> <p>3. సీతాపహరణము - ద్రావదిని జటాసురుడు హరించుట.</p> <p>4. అంగదుని రాయబారము-కృష్ణుని రాయబారము.</p> <p>5. అతికాయ వధ - ద్రోణవధ.</p> <p>6. ఇంద్రజిద్వధ - కర్ణవధ.</p> <p>7. విరూపాక్ష వధ - శల్యవధ.</p> | <p>1. విశ్వామిత్రుని రామలక్ష్మణులు అనుసరించుట - పాండవులు వారణావతమునకు వెడలుట.</p> <p>2. రామ పరశురామ సంభాషణము లేదు.</p> <p>3. సీతాపహరణము - సైంధవుడు ద్రావదిని హరించుట.</p> <p>4. సుందరకాండములో హనుమ ద్రావణ సంభాషణము-కృష్ణుని రాయబారము.</p> <p>5. మూలసైన్యవధ - ద్రోణవధ.</p> <p>6. కాలనేమి వధ - కర్ణ వధ.</p> <p>7. మాల్యవంత వధ - శల్యవధ.</p> |
|--|---|

— ఇత్యాదులు.

ఉ. 1 “తా(సిత కీర్తి యా నృపుఁ డుదగ్రత వెల్లెను భాసురంబుగా వాసి జరా)గమంబునను భార్గవి గేహహితుండు గ్రుంకెఁ బద్మా (సుతుభీము డల్లి యెడదన్ హత మత్యధికోగ్రమూర్తియై చేసె లలిన్) లనన్నటనఁ జేయు నతం డిపు డంచనూయనాన్”

రామాయణార్థము : జరాగమంబునను = ముసలితనము వచ్చుటచే (దినమంతయు ప్రకాశించి వృద్ధుడగుటచే;) భార్గవి = లక్ష్మీదేవి యొక్క, గేహ = ఇంటికి (పద్మమునకు), హితుండు = మిత్రుడు (సూర్యుడు)పద్మాసుతు = లక్ష్మీదేవి కుమారుని(మన్మథుని)భీముడు = శివుడు, అతండు = ఆ శివుడు, లక్ష్మీదేవి ఇంటికి హితుడు గనుకను,

లక్ష్మీదేవి కుమారుని శివుడు సంహరించెను గావున, పరమేశ్వరునిపై సూర్యున కసూయ గలదనియు, సాయంకాలమున మహేశ్వరు డొనర్చు నాట్యమును తిలకించనోపక గ్రుంగె నని భావము.

భారతార్థము : జరాసుతు = జరాసంధుని, లలి = ఉత్సాహము.

ఇట్లీరితిని రామాయణ పరమగు సూర్యాస్తమయ వర్ణశ్లేషలో జరాసంధ వధను చెప్పగలుగుట బహు క్లిష్టసాధ్యమై కవి ప్రతిభకు చక్కని తార్కాణ యగుచున్నది. ఆ విధముగనే సీత పద్య గర్భమును శార్దూలోత్పల చంపకమాలలలో భూషిత మొనర్చ గలుగుట కూడ కష్టము. అయినను మూలపద్యమున గురువైనదానిని గర్భపద్యమున లఘువు² గాను, లఘువైనదానిని గురువు³ గాను మార్చిచిత్ర బంధ కవిత్వము కవిసామర్థ్యము వలన సాధింపవచ్చునని నిరూపించెను. అచ్చ తెలుగు పద్యము, చతుర్విధాష్ట కందములు, నిరోఢ్యము, ముక్తపదగ్రస్తము, పుష్పమాలికా బంధము, నాగబంధము లందు కూడ గర్భపద్యములు విడువక వ్రాయబడెను. సీతాకల్యాణమున పుష్పమాలిక వేసుకొనుట పుష్పమాలికాబంధమునందే⁴ వ్రాసెను. కృష్ణుని రాయబారము, హనుమద్రావణ సంభాషణము ఆర్యోక్తి పూరితములుగా నుండును. 98, 99, 100- పద్యములలో ఒక్కొక్క పద్యమం దొక్కొక్క రసముతో ఆయా రసనామములను ఆయా రామాయణార్థ పద్య చతుర్థ సాదాంతమున చమత్కారముగా పేర్కొనబడెను.

“నేత విడుము కుమతిని విను సీత జననంబు లంకజేటునకె సుమీ” - అనుచు భారతార్థమున “సీతా జననంబు లంక చేటునకె సుమీ” అనునది సామెతగా స్వీకరించి, అటులనే దుర్భేధముని జన్మము కౌరవ వంశ నాశనమునకే అను అర్థమును ధ్వనింపజేసెను.”

2. ప. 53.

3. ప. 54.

4. ప. 51.

దుర్లభమగు గర్భశ్లేష లున్న కావ్యమందు అటనట లోకోక్తులు, డేశీయములు, కవిసమయములు, అలంకారములు కూడ ప్రయోగింపబడెను. 'అవనిదామర తంపలైరి చాల', 'శుభస్య శీఘ్ర మ్మని', 'ఒకటి తా నెంచ దైవ మింకొకటిసేయు', 'మూడు శూ శు లాఱుకాయలగుటంచు', 'రంగరంగ వైభవములతో' -మున్నగు లోకోక్తులు ఎన్నియేని కలవు.

“రెండర్థంబుల పద్యమొక్కటియు నిర్మింపంగ శక్యంబు గాకుండుండగతి కావ్యమెల్ల యగునే”- అని పింగళి సూరనార్యుడే స్వయముగ పేర్కొనిన శ్లేషకు గర్భ కవిత్వమును కూడ జోడించి, “స్వాతామదోషో శ్లేషోదాని హతార్తా ప్రయుక్తతే” అని అలంకారికవచన మున్నను, సుప్రసిద్ధార్థములు గల పదప్రయోగముతో, లక్ష్యలక్షణ సమన్వితముగ, సరళముగ, స్వతంత్రరీతిని కావ్యమును వెలయించుట బహుకష్టతరము.

1 యాదవ రాఘవ ఘండవీయము:-

“రెండర్థంబుల పద్య మొక్కటియు నిర్మింపంగ శక్యంబుగాకుండు”- అ రీతిని శ్లేషయందు కావ్యమంతటిని పండితామోదకరమగునట్లు రచించుట కష్టసాధ్యమని శ్లేషకావ్యముల కాద్యుడైన పింగళి సూరనార్యుడే స్వయముగ పేర్కొనెను. కాని సూరనార్యునిసారులైన తరువాతి కవులు కొందరు ద్వ్యర్థికావ్యములతో సంతృప్తి నొందక త్ర్యర్థికావ్యములను కూడ రచింప బూనుటతో శ్లేషకావ్యశాఖ చిలువలు పలువలుగ విస్తరిల్లెను. త్ర్యర్థికావ్య మనగా మూడర్థములతో వెలయు కావ్యము గావున ఇప్పట్టున రామ భారత కథలకు భాగవతము కూడ జోడింపబడెను. శ్లేషకావ్యేతివృత్తములుగ హరిశ్చంద్ర నల శివాది కథలు స్వీకరింపబడినను ద్వ్యర్థికావ్యములందు రామ భారత కథలు, త్ర్యర్థికావ్యములందు భారత భాగవత రామాయణములు ప్రముఖ స్థానమును ఆక్రమించును.

-
1. నిర్ణీతకాలములో పూర్తికావ్యము దొరకనందున, లభించిన భాగమును అనగా కావ్యారంభ భాగమును గుఱించి ఇచ్చట పేర్కొనబడుచున్నది.

ఇట్లు భాగవత రామ భారత కథలు జోడింపబడిన కావ్యము లలో యాదవ రాఘవ పాండవీయము-ఒకటి. గోపాలకృష్ణున కంకి తముగా నెల్లూరి వీరరాఘవ కవి దీనిని రచించెను. కావ్యము “..... విభవానుభావసాత్త్వికభావసంచారిభావసముదయపముజ్జ్వంభిత సుభగంభావుక గంభీర సముల్లసదనదృశ రసరంగదుత్తుంగా భజ్జ భంగీ తరంగిత ప్రాణబంధ ప్రతీయమానధ్వని విజిత విభ్రాజ మానంబును సకలాలంకారాలంకృతంబును, ఓజస్సౌకుమార్య ప్రసాద మాధుర్యతా ముఖ్య గుణచిరత్నరత్నరంజకంబును, పురాకృత పుణ్యాతి శయ పరిలబ్ధ భాగ్యప్రవర్ధమాన నిరుపమానప్రతిభావిశేష పరిచిత నిఖిలవిద్యావిజ్ఞానాత్మిక కారణద్వయ విజృంభమాణ నిర్దోష మధు రతర వచన రచనా సరస విచిత్రాభినవ శబ్దార్థ యుగళమూర్తి కంబును, రసాశ్రయీభూత చతుర్వృత్తి విలసితంబును అనుపమానం బును....” అనుచు తనకావ్య లక్షణమును దీర్ఘవచనమున పేర్కొ నుటయే కాక నెల్లూరి కవి,

సీ. | “ఒకచోట శబ్దార్థ యుగళ చమత్కార
 సందర్భ గర్భిత చతుర వృత్తి
 మొకవంక నకలంకితోదయధ్వని ముఖ్య
 మొకవంక వాచ్యార్థ యోగ విభవ
 మొక చక్కఁ జక్కని ప్రకటిత శ్లేషోక్తి
 మొకచక్కని నభంగయుతపదాప్తి
 మొకదారి పదవాక్య నికరగవ్యంగ్యంబు
 నొకదారి బహుళార్థ యోగ గమ్య

గీ. మొకటి పూర్వాపరాన్వయయోగ గతుల
 నొకట నేకార్థ వైభవ ప్రకటయుక్తి
 సరస గుణములు విలసిల్ల సరసరీతి
 వృత్తుల రస ప్రబంధము విస్తరింతు”- నని సీసపద్యమున
 కావ్యప్రణాళికను విస్తరించి చెప్పెను. పద్యమును మూడర్థములలో

గ్రహించిన విధము తెలియుటకు కావ్యారంభమందలి ఈ పద్యమును గ్రహింప వచ్చును.

ఆ. “శ్రీల కిరవు బహుళ సితభానుకులులకు
నాటపట్టు సజ్జనాస్పదంబు
మహి నయోధ్య కాంతి మధురసాలోజ్జ్వల
నాగ పురి దనర్చు నవ్యలీల.

యాదవ :- శ్రీలకు + కిరవు = సంపదలకు స్థానము, బహుళ + సిత + భాను + కులులకున్ + ఆటపట్టు = పలువురు చంద్రవంశ పురాజులకు ఉనికిపట్టు, సజ్జన + అస్పదంబు = సుజనులకు చోటు, మహిన్ = భూలోకమున, కాంతిన్ = తేజమున, అయోధ్య = జయింప నలవికానిది, సాల + ఉజ్జ్వల = ప్రాకారములచే శోభావంత మైనది, మధుర + నాగ + పురి = మధుర అనే పట్టణము, నవ్యలీల = నూతన విలాసములతో, తనర్చు = ఒప్పు.

రాఘవ :- బహు + లసిత + భాను కులులకు = విఖ్యాతిగాంచు నూగువంశ క్షత్రియులకు ఆటపట్టు, మహిన్ అయోధ్య + నాగ + పురి తనర్చు = అయోధ్యను పట్టణము కలదు, కాంతిన్, మధుర + సాల + ఉజ్జ్వల.

పాండవ :- మధుర = ఇంపైనది, నాగపురి = హస్తినా పురము, నవ్యలీల + తనర్చు = ఒప్పును.

కవి తన కావ్యమును చిత్రవ్యంగ్య చమత్కరియలతో శోభిల్ల జేసినట్లు కూడ పేర్కొనెను.

శ్లేష కావ్య ప్రపంచమున వెలసిన రామకథాత్మక కావ్యములు మృత్యుంజయ కవి ధరాత్మజా పరిణయము, అయ్యగారి వీరభద్ర కవి రాఘవ పాండవ యాదవీయము, ఓరుగంటి సోమశేఖర కవి రామ కృష్ణార్జున రూప నారాయణీయము - మున్నగునవి.

తిట్టుకవిత్వము-రామకథ :-

తెలుగుసారస్వతమున ప్రత్యేకముగ పేర్కొనవలసిన తిట్టు కవిత్వమున వెలసిన కావ్యములలో లంకా విజయమువంటి శ్లేష కావ్యములు రామకథాత్మకములైనవి కలవు. తత్కారణమున తెలుగు తిట్టు కవిత్వమందలి రామకథ కూడ శ్లేష కావ్య ప్రకరణమున జేర్చుట యుక్తము.

సరస్వతీ మూర్తులైన కవుల హృదయములు పరులవలన గాయపడి వ్యధాభరితము లయినప్పుడు 'తిట్టు' రూపముగ వెల్వడిన కవిత్వమే తిట్టుకవిత్వము. ప్రాచీన కవుల తిట్టు కవిత్వము చాటుధారగానే మిగిలి పోయినది కాని గ్రంథరూపమును దాల్చలేదు. తరువాతి కాలమున కూచిమంచి జగ్గకవి చంద్రరేఖా విలాపము, పిండిప్రోలు లక్ష్మణకవి లంకావిజయము మున్నగు కావ్యములు వెలసినవి తిట్టుకవిత్వమునకూడ రామకథకు గల ప్రముఖస్థానము గమనించినచో తెలుగు కవిభావనాప్రపంచమును రామకథ ఎట్లు శాసించగలిగినదో విశదమగును. తిట్టుకవిత్వమందలి రామకథలో ప్రథమముగ పేర్కొనవలసినది పిండిప్రోలు లక్ష్మణకవి "లంకా విజయ" మను రెండాశ్వాసముల కావ్యము. సుమారు 230 గద్య పద్యములం దీ కావ్యమును వ్రాసిన లక్ష్మణకవి క్రీ. శ. 1840 ప్రాంతము వఱకు జీవించి యుండినట్లు భావింపబడుచున్నది. లంకావిజయము కవి స్వవిషయము రామకథకు జోడించి వ్రాయబడిన శ్లేష కావ్యము. లక్ష్మణకవికి ఆతని తండ్రి స్వప్నమున సాక్షాత్కరించి ధర్మారావు అనునతడు,

“నీదు లంకమాన్యము బల్మినిన్ హరించె,

గానఁ దత్ప్రాప్తికై రామకథయు మన క

థయును జతగాఁగ నర్థంబు ఘటనపఱిచి

కృతి రచించి గోపాలున కిమ్ము తనయ”- అని కోరుటచే ఈ

కావ్యమును వ్రాసెనట ! దీనికి రావణ దమ్మియమను నామాంతరము గలదు. ఆదియందు కవి రావణదమ్మియమని పేరిడగా శిష్టు కృష్ణమూర్తి అను కవి “అల్పాచ్ఛలు గల పదము పూర్వమందుండవలసి

వచ్చుటచే దమ్మ రావణీయమని యుండవలయు” ననగా తరువాత లంకా విజయముగా మార్పు చేసినట్లు వదంతి కలదు. ధర్మారావను నతడు కవిలంకను ఆక్రమించుకొనుట సీతాపహరణముతో షోల్పు బడిన కారణమున ఇందలి ఘట్టములు ఇంచుమించు అన్నియు రామ కథ యందలి ముఖ్యఘట్టములతో సరిపోల్పబడుటచే రెండు కథల యందు వైరుధ్యము అధికముగా కానరాదు. కవికి ముగ్గురు సోదరులు కలరు. వారిక వివాహములై సుఖమున్న తఱి లక్ష్మణ కవి ప్రభువువలన వాగ్దత్తమైనలంకమాన్యమును సాగుచేయించుటయేకాక, విద్వత్కవిగ సత్కీర్తిని కూడ బడయుచుండుట గాంచి, అసూయా గ్రస్తుడైన ధర్మారావను నతడా లంకను బలిమిని ఆక్రమించెను. ఎంత వేడినను తన విన్నప మాలించని ధర్మారాయని తన దైవమైన మహావిష్ణువే శిక్షించు నని భావించి ‘తిట్టు’ పద్యముల చెప్పసాగెను. పద్యముల వ్రాయుట పూర్తియగు సరికి ధర్మారాయడు మరణించెను. లక్ష్మణ కవికి లంక లభించెను. కవివిషయక మగు ఈ కథ రామ కథతో సంధింపబడెను. అందువలన రామాదుల వివాహములు, కవి, ఆతనిసోదరులకల్యాణములు, రామాభిషేకయత్నము దశరథమరణము, కవి జనకుడు కవి సోదరుడైన తిరుపన్నకు బాధ్యతల నొసగబూనుట, పినతల్లి అభ్యంతరపరచుట, తిరుపన్న వేరింటి కాపురము, తిరుపన్న మరణము; అరణ్యమున సీతారాములు ఆత్రిమునిని దర్శించుట- కవి మరియొక సోదరుడు ఆత్రేయానదిని దర్శించుట; మాయామృగమును లాముడు వెన్నంటుట- ధర్మారావు తన సోదరుడైన భావన్నను లంకను గ్రహించుటకై అధికారియొద్దకు పంపుట- (అనగా సీతాపహరణమునకు లంకను ఆక్రమించుటకు సన్నాహము లొక్కసారి జరిగినట్లుగా కథా సంవిధాన మేర్పడెను); సీతాపహరణము- లంకను ఆక్రమించుట; సీతా పరిదేవనము- లక్ష్మణ కవి పరితాపము; సుగ్రీవుడు రాముని విశ్వసించుట- కవి శ్రీహరిని నమ్ముకొనుట; హనుమంతుని అన్వేషణము, సీతాదర్శనము, రావణుడు సీతకడ కరినోక్తులు పలుకుట, హనుమద్రావణ సంభాషణము- కవి ధర్మారావుకడ కరుగుట, దర్శించుట, హితము గరుప బ్రయత్నించుట; అంగదుని రాయ

బాఠము- కవి మరల సందేశపత్రమంపుట; రావణ సంహారము- ధర్మారావు మరణము.

— ఈరీతిని రెండు కథలు జోడింపబడెను.

కవి పరమగు కథయందు కంటెను రామకథ యందలి ఘట్టము లధికము లగుటచే ఆయాపట్టుల రామకథ సాగుటకై కవి కథయందలి సన్నివేశములు సుదీర్ఘముగ విస్తరింపబడెను. రామపరమగు యుద్ధ ఘట్టమును వర్ణించుటకై రెండవ కథయందు సూర్యాస్తమయ, నిశి, చంద్రోదయ, ప్రత్యూష వర్ణనలు మనోహరముగ కావింపబడెను. రావణునకు విభీషణుని వలె ధర్మారావునకు కూడ వర్మపరుడైన సోదరుడు, లక్ష్మణకవికి మిత్రుడయినవాడు భద్రయ అనునాతడు కలడు. రామకథాకథనపద్ధతి పలుకావులందు రాఘవ పాండవీయమును పోలుచుండును. పాపస విభాగము రాఘవ పాండవీయమందు వలెనే కావింపబడెను. శ్రీరామ దైవత్వమును గూర్చి ఇందు జనకుడు స్వయముగ,

క. “మారమణుఁబట్టిఁ గాఁ గని

యే రంజిలు చుంటి గాక యి ట్లిత్తరి ని

స్పారిన్ శ్రీమత్కన్యక

నీరలు న్నుషఁ జేసికొనుట నే ధన్యుండన్”- అని సీతాకల్యాణ ఘట్టమున పేర్కొనెను. వివాహములు గౌరీఘోజ నాగవల్లి మొదల యినవాటితో తెలుగు పద్ధతిని జరిగెను. ఇంద్రజిత్తు నాగావ్రబంధన సందర్భమున నారదుడు రామునికడ కరుదెంచెను. రావణ పాతాళ హోమము, అంగదునిచే మండోదరీ పరాభవము, రావణునకు మండోదరీ హితోపదేశము- మున్నగు అవాల్మీకాంశములు కూడ గ్రహింపబడెను. ముఖ్యముగ పేర్కొనవలసినది- ఇందు రావణునకు నాభియందు అమృతకలశ మున్నటుల పేర్కొనబడుట. ఇది అధ్యాత్మ రామాయణానుసారముగ చెప్పబడిన అంశము.

లంకా విజయము రాఘవ పాండవీయాదులవలె నిర్దుష్టశ్లేష భాసురము గాక నిర్బంధ శ్లేష బంధురముగా నుండును. కవిత్వ

మంత ప్రౌఢము కాకున్నను కొన్ని పద్యముల శైలి ధారాళముగనే యుండును. అయినను రాఘవ పాండవీయాదుల వలె లోకోపకరణమునకు గాకుండ, ఒక వ్యక్తిని నిందింప వలెనను ఆశయముతో రచియింప బడిన కారణమున ఇందు రాఘవపాండవీయ హరిశ్చంద్ర నలోపాఖ్యానాదులందలి కవితాపద్ధతి కానరాదని విమర్శకుల అభిప్రాయము.

పన్నాల బ్రహ్మాన్న 'ఖలకర్ణ విషాయన రామాయణము' వంటి శ్లేషకావ్యములు తిట్టు కవిత్యమున ఇంకను గలవు.

“హయమది సీత, పోత వసుధాధిపు డారయ రావణుండు, నిశ్చయముగ నేను రాఘవుడ, జాహ్నువి వారిధి, మారు డంజనా ప్రియతనయుండు, లచ్చన విభీషణు, డాగుడిమెట్ట లంక, నా జయమును బోతరక్కసుని చావును నేడవనాడు సూడుడి”-

—అను పద్యము, స్వీయదుఃఖమును రామాయణ కథతో అన్వయించి నెల్లూరి తిరుమలయ్య కవి చెప్పినది ఎరుగని ఆంధ్రు డుండడన్న అతిశయోక్తి కానేరదు.

ఉపాఖ్యానములు-రామకథ

శ్రీరామకథా సుధారసమును తనివితీర గ్రోలని తెలుగు కవి అరుదుగా కనుపించును. అట్లు తాము గ్రహించిన రామకథను భాస్కర రంగనాథాదులు మహాకావ్య వృక్షములుగా తెలుగునాట నిలువ, వాని సీడలో తెలుగు ప్రజ సేద దీరినది. కాగా మరి కొందరు కవులు తమ తమ కావ్యములందు రామకథను ఉపాఖ్యాన రూపమున సంక్షిప్త మొనర్చి సీతారాముల కథ పట్ల తమకు గల ప్రత్యేకాభిమానమును పొందుపరుపగా అవి చక్కని చిక్కని మల్లె గుబురులై తెలుగు నేలను గుబాళింపజేసినవి. అనంతమైన సాహిత్యమున రామకథ ఉపాఖ్యానముల రూపమున గల కావ్యముల సంఖ్య నిర్దిష్టముగ చెప్పటయే కష్టతరము. "తెలుగు సాహిత్యములో రామకథ" అనుచూలయందు ప్రసూనములగుటకై పుష్పగుచ్ఛము వంటి రామోపాఖ్యానమునుండి కొన్ని పుష్పములు మాత్రము గ్రహింపబడుచున్నవి.

భారతాంతర్గత రామోపాఖ్యానము :-

మహా భారతమున రామాయణ ప్రసక్తి కథారూపమున నాలుగు ఠావులందు కలదు. అరణ్యవాస కాలమున పాండవులు లోమశ మహర్షి నమేతులై పుణ్యతీర్థములను సేవించు తఱి లోమశు డాయాక్షేత్ర మాహాత్మ్యములను వివరించు పట్టున రామకథా ప్రసక్తి వచ్చెను.

1. అగస్త్యాశ్రమము దర్శించిన పాండవులకు వాతాపి ఇల్వలులను రాక్షస సోదరుల వృత్తాంతమును, భృగుతీర్థ మాహాత్మ్యమును తెలిపిన లోమశుడు ప్రసంగవశమున పరశురామ గర్వభంగ వృత్తాంతము వివరించెను. ఇప్పట్టున రామాయణ కథాంశములు కొన్ని సంగ్రహముగ పేర్కొనబడెను. ఇందు కివచన

ర్చంగము కాకుండగనే పరశురాముడు అయోధ్యయం దున్న రామునికడ కరుదెంచి, విష్ణుచాపము చూపి అవహేళన మొనర్పగా, శ్రీరాము డా ధనుస్సును విరిచి, విశ్వరూపమును ప్రదర్శించెను.

2. తీర్థయాత్ర పర్వముననే లోమశుడు కాలకేయదైత్యుల సంహరణార్థము అగస్త్యమహర్షి జలము పానము చేయగా శూన్యమయిన వారాశిని భగీరథుడు పూరించునని మున్ను బ్రహ్మ ఆనతిచ్చిన విషయము పొండవుల కెరింగించి, గంగావతరణము కూడ వివరించెను. ¹ ఋశ్యశృంగ వృత్తాంతమున రోమపాదుడు బ్రాహ్మణాపచారము కావించినందున రాజ్యమున ఖామమేర్పడినట్లు భారతము పేర్కొనుచున్నది. ఋశ్యశృంగుని తోడ్కొని వచ్చుటకు వెడలిన వేశ్యాంగనలలో వేశ్యమాత యొకర్లు నేర్పరియైన కుమార్తెను “ఋశ్యశృంగు పాలికింబుచ్చి”నదని చెప్పబడెను. ² వాల్మీకిరామాయణమున “గణికాస్తత్ర గచ్ఛంతు రూపవత్య స్స్వీలంకృతాః”- అని సాలంకృతలైన గణికల పనిచినట్లు కలదు. ³ ఆధునిక యుగమున వెలసిన శాంతా కల్యాణాది నాటకములందు గణిక ఒకర్తుక సపరివారముగ వెడలినట్లు పేర్కొనబడెను.
3. సౌగంధిక కమలాపహరణ ఘట్టమున భీమునకు హనుమంతునిచే రామాయణము సంగ్రహముగ చెప్పబడెను. ⁴
4. జయద్రథ మోక్షణానంతరము ధర్మజునిచే కోరబడి మార్కండేయ మహర్షి పొండవులకు రామాయణమును వివరించెను. ఇదియే రామోపాఖ్యానముగ ప్రసిద్ధిగాంచిన భారతాంతర్గత రామాయణము.

1. ఆరణ్యపర్వము-ఆ. 3.

2. ఆ. ప. 3-ప. 96,

3. వా. రా. చా. కాం. స. 10-శ్లో. 5.

4. ఆరణ్యపర్వము-ఆ. 3. ప. 325-335.

సంస్కృత భారతమున ఏడువందల యిరువదియేడు శ్లోకము లందు గల రామోపాఖ్యానమును ఎఱ్ఱన మూడువందల పదునారు గద్య పద్యములుగా ఆంధ్రీకరించెను.

ఇందు కథ శ్రీరామజననముతో ప్రారంభమయినను వాల్మీకి ఉత్తర రామాయణమున గల రావణాదుల జనన క్రమము, వారి పరాక్రమాదులు, వారి నణచుటకై చతుర్ముఖాదు లొనర్చిన యత్నములు వివరముగ ప్రాగంభముననే వర్ణింపబడెను. ఈ రావణ వృత్తాంతము ఆటనట వాల్మీకి ఉత్తర రామాయణముతో భేదించుచున్నది. వాల్మీకి రామాయణమున ఫలస్తుని పుత్రుడైన విశ్రవసువునకు భరద్వాజుని పుత్రిక యైన 'దేవవర్ణిని' వలన వైశ్రవణుడు (కుబేరుడు), సుమాలి పుత్రికలైన కైకసి, పుష్పోత్కట, పాకల వలన రావణ కుంభకర్ణ విభీషణ శూర్పణఖలు జన్మించిరి. రామోపాఖ్యానమున ఫలస్తుని పుత్రుడగు వైశ్రవణుడు తండ్రిని విడిచి బ్రహ్మానుగూర్చి తపము జేసి 'నలకూ బరు' డను పుత్రుని, లోకపాలకత్వము, లంకాధిపత్యము, ధనేశ్వర త్వము, ఈశ్వరసఖ్యము వరములుగా బడసెను. అగ్రహించిన ఫల స్తుడు తన శరీరములో అర్థభాగమును విశ్రవసుగా జేసి వైశ్రవణు నకు హాని యొనర్చుచునెను. విషయము నెఱిగిన వైశ్రవణుడు (కుబేరుడు) విశ్రవసుని సమీపించి ఆతనికి పుత్రునిగ నుండునని సమ్మత పఱచి 'పుష్పోత్కట' 'మాలిని' 'పాక' అను సుందరాంగులైన మువ్వరు రాక్షసప్తీలను ఆతని పరిచర్యలకై నియోగించెను. సేవలతో తనను పరితృప్తుని జేసినవారికి విశ్రవసువు పుత్రులైన మొనర్పగా, పుష్పోత్కటకు రావణకుంభకర్ణులును మాలినికి విభీషణుడును పాకకు ఖరశూర్పణఖయు జన్మించిరి.

రావణ దిగ్విజయయాత్ర సందర్భమున విభీషణుని యోగ్యతకు ముగ్ధుడైన కుబేరుడు ఆతనికి యక్ష రాక్షస సైన్యాధిపత్య మొసగినట్లు సంస్కృత భారతమున కలదు.

ఆంధ్ర భారత రామోపాఖ్యానమున బ్రహ్మ "దుండుభియను గంధర్వ కామినిం బిలిచి నీవు కుబ్జరూపంబున మంధర యను పేర

భూలోకంబున నుద్భవించి నీ నేర్పు విధంబున దేవకార్యంబులు నిర్వహించుమని పని"చినట్లు కలదు. 1

పుత్రకామేష్టి, శివధనుర్భంగాదులు ఇందు కానరావు. కేవలము 2 "రామునకు విదేహరాజనందన యైన సీత ప్రియాంగన యయ్యె"-నని మాత్రము కలదు.

కైక ఇందు కోపగృహమున ధూళిధూసరితాంగయై అలుకనటంపలేదు. తద్భిన్నముగ సర్వభూషణ భూషితాంగిగా దశరథుని చేరి "అలనాటి వరముల ప్రదానంబు" చేయవలయునని కోరెను. కైకేయీ వరముల గురించి ఎరింగి రాముడు దశరాథాదులను దర్శింపకయే కానల కరిగెను. వాత్మీకి రామాయణానుసారముగ తమ కావ్యముల రచియించిన సంగ్రహ రామాయణ కర్తలు-ముఖ్యముగ మొల్ల ఇప్పట్లన భారతమందు వలెనే కైకేయీ కోపగృహ ప్రవేశమును పేర్కొనకుండుట గమనింపవలసిన విషయము!

ఇంకను, ఇది ఉపాఖ్యానము గావున గుహవిరాధ అత్రిసుతేక్షమాండకర్ణి అగస్త్యాదుల గాధ లిందు ఉపసంహరింపబడెను. సంస్కృత భారతమున సాగరుడు 3 రామునకు స్వప్నమున సాక్షాత్కరించినట్లుండగా ఆంధ్రీకరణ కర్త ఉపవసించిన సోదరులకు సాగరుడు దర్శన మొసగినట్లే పేర్కొనెను.

అవినందుడను రాక్షసుని పనుపున అరుదెంచి త్రిజట సీతకు రామ సుగ్రీవ సఖ్యము, రావణునకు నలకూబరుడు ఇడిన శాపము, స్వీయస్వప్న వృత్తాంతము చెప్పెను. వాత్మీకి రామాయణమున అవినందుని నామము కానరాదు, మరియు కేవలము స్వప్న వృత్తాంతమును మాత్రము సీతకు వినిపించెను.

ఇందు రాముని పనుపున లక్షణుడు కిష్కింధ కరుదెంచునరికే సుగ్రీవుడు జానకి నన్వేషించుటకై నలుదెసలకు వానరులను పని

1. ఆం. ణ. ఆరణ్య ప. ఆ. ౪-ప. 291.

2. ఆరణ్య ప. ఆ. 6-ప. 26.

3. సంస్కృత భారతము వనపర్వము-282 అధ్యాయము.

చెను. 1 వాల్మీకి రామాయణమున సైన్య సమీకరణమునకై నలుదెసలకు ఆజ్ఞలు మాత్రము సుగ్రీవుడు పంపియుండెను. సుందరకాండ వృత్తాంతము అనగా సీతాసందర్శనము ప్రత్యక్షముగ వర్ణింపబడక, శ్రీరామ సమక్షమున హనుమంతుడు వివరించినట్లుగ వ్రాయబడుట విశేషము! 2

వాల్మీకి రామాయణమున నీలునిచే ప్రహస్తుడు సంహరింపబడిన తరువాత రావణుడు ప్రథమముగ యుద్ధరంగమున కవతరించెను. భారతరామోపాఖ్యానమున మొదటిసారి రణరంగమున కరుదెంచి వెడలిపోయినతరువాత విభీషణుడు ప్రహస్తుని సంహరించెను. 3 ఇంద్రజిత్తు నాగాస్త్రముచే రామలక్ష్మణులను బందీకృతుల కావింపగా విభీషణుడు బ్రహ్మస్త్ర ప్రయోగమున వారిని బంధవిషుక్తులను గావించెను. అంతియకాక కిన్నరనాథుడు శ్వేతునిచే పనిచిన దివ్యజలములతో విభీషణుని హెచ్చరిక మేరకు నయనములను ప్రక్షాళన మొనర్చుకొని రామలక్ష్మణులు అంబరపీఠిని ఆదృశ్యునిగ నిలిచి మాయాయుద్ధ మొనరించుచున్న ఇంద్రజిత్తును గాంచినట్లు ఇందు పేర్కొనబడెను. 4 కుంభకర్ణుడు సీతాపహరణ వృత్తాంతము నిందు నిదురనుండి మేల్కొల్పబడినప్పుడు మాత్రము వినెను. వాల్మీకి రామాయణమున సేతు నిర్మాణమునకు ఘోరము రావణు డేర్పాటుచేసిన మంత్రాలోచన సభలో సోదరునకు హితము గరుప ప్రయత్నించి విఫలుడై కుంభకర్ణుడు నిద్రింప గుహకు ఆరిగినట్లు కలదు. ఇందలి ప్రధానమయిన మరియొక భేదము కుంభకర్ణుని లక్ష్మణుడు సంహరించుట! ముఖ్యములైన రామాయణములు వేటియందును ఇట్లు కుంభకర్ణుడు లక్ష్మణునిచే సంహరింపబడినట్లు కానరాదు. మహాభారత రచనా కాలమునకు లక్ష్మణుడే కుంభకర్ణ సంహరియని లోకమున నుండుటచే సౌతిచే ఆ రీతిగనే స్వీకరింప బడియుండును.

1. ఆరణ్య ప. ఆ. 7-ప. ౪.
2. ఆరణ్య ప. ఆ. 7-ప. 12-32.
3. ఆరణ్య ప. ఆ. 7-ప. 82-84.
4. ఆరణ్య ప. ఆ. 7-ప. 129.

ఉపాఖ్యాన మయ్యును రామకథను అష్టాదశ వర్ణనలతో మహాకావ్యము రీతిని ప్రబంధ పరమేశ్వరుడు మలచెను. సంస్కృతమున లేని లంకాపుర వర్ణనమును అతిశయోక్తితో గావించెను. సంస్కృత భారతమున “తావృష్యమూక మభ్యేత్య బహుమూల ఫలద్రుమం” అని మాత్రమున్నది. ఆంధ్రమున “ముందట నతిబహుళ బలాహకవ్యూహ సన్నాహ....” యని పర్వత వర్ణనగా పెంచబడెను. అట్లే మూలమున ‘లంకోద్యానాని’ అని యున్నవాక్యము “తాలైలగురు చందన- సౌల తమాలామ్రనింబ” అను ఉద్యానవనవర్ణనరూపమును దాల్చెను. మూలమున రేఖామాత్రముగ నున్న సరోవర వర్ణనము,

“కమనీయ కమలినీ కల్పార దళకేస

రాన్విత జలముల నర్వ్యవిధియ....” అనుచు విస్తరింపబడెను. మూలానుసరణముగ శ్రీరాముని ప్రయాణము వర్ణింపబడినను అమూలకమగు ఋతువర్ణన కూడ కలదు. ఇటులనే మూలాతిక్రమణమగుచు హనుమదాదుల మధువన విహార వర్ణనము కావింపబడెను. ఇంకను అంగదుని రాయబారమున దౌత్యము, పలుతావులందు యుద్ధవర్ణన; రామ సుగ్రీవుల మధ్య మంత్రాలోచనము, కుమారుని యౌవరాజ్యాభిషిక్తుని కావింపవలయునని దశరథు డభిలషించినప్పుడు శ్రీరామ గుణాదికవర్ణన మొనర్చిన “అభినవ పద్మదళాక్షు...” పద్యమున నాయకాభ్యుదయము- ఈ రీతిని అష్టాదశవర్ణన లందలి పెక్కువర్ణనలు “వాక్యం రసాత్మకం కావ్యం” అను రీతిని హృదయంగమముగ కావింపబడెను.

రామోపాఖ్యానమున అతి ప్రధానముగ క్షేర్కొనవలసినది శ్రీరాముడు సీతను రావణవధానంతరము స్వీకరించు ఘట్టము. శ్రీరామ తిరస్కృతయైన సీత అగ్ని జొత్తు ననగా పృథ్వాధి దేవతలు జానకి పతి ప్రతయని ముక్తకంఠమున పలికిరి. చతుర్ముఖుడు సకలసురముని సహితముగ అరుదెంచి “నలకూబరు శాపంబునం జేసి దశగ్రీవునకుఁ పరశ్రీలఃసంఘం బలాత్కారంబు సెల్లడు గావున, నీ ధర్మపత్ని యొం

1. “అలవణాద్ధి మధ్యమున యందు”- అనుపద్యము.

డొక్క దురితంబును బొరయదు” అని వచించెను. ఇట్లు రామాయణమున అతి ప్రధానమైన సీత అగ్నిప్రవేశము భారతాంతర్గత రామోపాఖ్యానమున పరిహరింపబడెను.

భాగవతాంతర్గత రామాయణము :-

పోతనామాత్యుని ఆంధ్ర మహాభాగవతమున ద్వితీయ స్కంధమున చతుర్ముఖుడు నారదమహర్షికి వివరించిన విష్ణ్వవతారములలో రామకథ కూడ సంగ్రహముగ కలదు. ఇందలి ఇష్టాక్షు వంశక్రమము వాల్మీకి రామాయణమునుండి భేదించుచున్నది. ¹

భాగవత నవమస్కంధమున రామాయణమందలి ముఖ్య ఘట్టములు చెప్పబడెను. ² అహల్యాశాపవృత్తాంతముల వంటి ఉపకథలిందు పరిహరింపబడి కథ సంగ్రహముగ సాగెను. రావణ వధానంతరము విభీషణునిచే రావణున కుత్తరక్రియలు నిర్వహింపజేసి, “రాఘవేంద్రుండు నశోకవనంబున కేగి, శింశుపాతరుసమీపంబునందు, దైతేయప్రమదాపరీత నతిభీతన్ ... కృశీభూతన్ బ్రాణసమేత సీతః గనియెన్-” ³ అని అశోకవనికి శ్రీరాము డరిగినట్లు చెప్పబడెను.

ఉత్తరకాండ కథ కూడ ఇందు సంగ్రహముగ కలదు. సీతాపవాదమును “వసుధపైఁ బుట్టెడు వార్త లాకర్ణించు కొఱకునై రాముండు గూఢవృత్తి నడిరేయిఁ దిరుగుచో” నాలించి, తద్వారారూఢత్వమునకై పదంపడి చారులనుకూడ పృచ్చించి నిర్ధారించుకొనెను. అనంతరము నిద్రించుచున్న సీత “జెప్పక వాల్మీకి పర్ణశాలఁ బెట్టఁ” రాత్రియే పనిచేనట ⁴. ఈతీరు భాసుని ఉత్తరరామచరిత నాటకమున రాముడు సీతను పరిత్యజించిన విధమును స్మరింపజేయును. యజ్ఞవాటిక

1. వంశపట్టిక అనుబంధమున జేర్చబడినది.

2. ప. 257-362.

3. ప. 310-311.

4. ప. 345.

కరుదెంచిన కుశలవులు “ఏము వాల్మీకి శిష్యులము” అన “మెల్లన నగి, యెల్లిప్రొద్దున మీ తండ్రి నెఱింగెదరు, ఉండుండు” అని రాముడు వారిని గురుతించినటులే కలదు. ఇందు కూడ కుశలవులు యీగాళ్వమును బంధించుట మొదలుగాగల వృత్తాంతము లేదు.

భారత భాగవతములందు అతి ముఖ్యముముగ గమనింపవలసిన విషయము రెండింటను సీత అగ్నిప్రవేశము లేకుండుట !

హరి వంశార్ధత రామకథ :-

ప్రబంధపరమేశ్వరుడు ఎఱ్ఱాప్రెగడ భారతమునందేకాక ఈ హరి వంశమున కూడ రామకథ సంగ్రహముగ కలదు. హరివంశ పూర్వభాగము నాలుగవ ఆశ్వాసమున ౧7 వ పద్యమునుండి పన్నెండు పద్యములలో రామావతారము సంక్షిప్తముగ చెప్పబడెను. ఇందు తాటకవధ, అహల్యాశాపవిమోచనము, కైకేయి వరములు, పాదుకా ప్రదానము,, సతాయు మరణము, లంకా దహనము మున్నగు ఘట్టములన్నియు పరిహరింపబడెను. అతినంగ్రహముగ అయిదు పద్యములు ఒక గద్యముందు పట్టాభిషేక పర్యంత కథ, ఒక పద్యమునందు రామ వర్ణనము, మిగిలిన పద్యములందు రామరాజ్య వర్ణనము కలవు. వైశంపాయనుడు జనమేజయునికి హరి అవతార క్రమమును వివరించు పట్టిన శ్రీరామావతారమును గురించి కూడ చెప్పట దీనికి సందర్భమైనది.

ఇట్లు ఆత్యంతసంగ్రహముగను, ఉపాఖ్యానముగను, సంపూర్ణ కావ్యముగను కూడ రామాయణము రచించిన ప్రాచీన కవులలో ఎఱ్ఱాప్రెగడ ముఖ్యముగ పేర్కొనదగినవాడు.

యయాతి చరిత్ర - రామోపాఖ్యానము :-

తెలుగు సాహిత్యమందలి అనేక ప్రక్రియలందు ప్రథమముగ రామకృతులు వెలసినవి. మొదటి అచ్చ తెలుగుగ్రంథ మయిన యయాతి చరిత్రమున కూడ రామకథ ఉపాఖ్యాన రూపమున చోటు

చేసికొనుట విశేషము ! పొన్నగంటి తెలగనార్యుడు రచించిన యయాతి చరిత్రమున మృగయావిహారమునకు వనమున కరిగిన యయాతి హరిణ మొకదానిని తఱుముచు జాబాలి మహర్షి ఆశ్రమమున కరిగెను. అంత జాబాలి మృగయావినోద వ్యసనము హానికర మనియు తొల్లి శ్రీరాము డిట్టి మృగము వలననే కిక్కురింపబడె ననియు చెప్పగా యయాతి రామకథా వివరములనుగూర్చి తెలుపకోరెను. అంత జాబాలి సంగ్రహముగ చెప్పినదియే ఇందలి రామకథ.

జాబాలి చెప్పిన రామాయణము రావణచరిత్రముతో ప్రారంభ మయ్యెను. పులస్త్యుని కుమారుడగు విశ్రవసువు పుత్రులైన రావణ కుంభకర్ణ విభీషణుల పరాక్రమము, రావణుడు ఇంద్రునిపై దాడి వెడలుట - సూర్యాస్తమయ చంద్రోదయాది వర్ణనలు రంభా పరాభవము - నలకూబర శాపము - ఇట్టి బాధల కోర్వజాలక మొఱలిడిన దేవతలకు శ్రీహరి అభయప్రదానము - పిమ్మట కొంతకాలమునకు దశరథుని వివాహము - కథ యీ క్రమమున సాగెను. ఇంతవఱకు కొంత వివరము గనే చెప్పబడిన కథ రామకథారంభముతో క్లుప్తికరింపబడి సంక్షిప్తముగ సాగెను. తాటకసంహారమునకు కినిసి చనుదెంచిన మారీచుని మదమును రాము డణచెను. అరణ్యవాసి యగుచున్న శ్రీరాముడు “...గంగయవలి కరిగి - గుహుని మన్నించి యమ్మేటికోర్కులొస” గెను.

ఈ రామోపాఖ్యానము ద్వితీయాశ్వాసమున 60 వ పద్యమునుండి ప్రారంభమై 115 వ పద్యము వరకు రావణునకు నలకూబర శాపము గల వృత్తాంతమును, 116 పద్యము నుండి 121 వ పద్యము అనగా ద్వితీయాశ్వాసాంతము వఱకు, తిరిగి తృతీయాశ్వాసమున 40 వ పద్యము వఱకు రామచరితమును చెప్పెను. ఈ ఉపాఖ్యానమును రంభా రావణ వృత్తాంతము, రామచరితముగా రెండువిభాగము లొనర్చిన, ఇందు మొదటిది విస్తృతమగు సూర్యాస్తమయ నిశా చంద్రోదయాది వర్ణనలతో అతిదీర్ఘముగను, రెండవది అతి సంగ్రహముగను చెప్ప

బడెను. ప్రధాన ఘట్టములను చెప్పి తతిని కూడ సంక్షిప్తముగ నడచిన రామకథ యందును సేతుబంధన సమయమందు శరమునకు సంక్షోభము నొంది ప్రత్యక్షమయిన సముద్రము మూడుపద్యములందును, సేతునిర్మాణమున శిలలు గొనివచ్చు కవులను రాము డెచ్చరించుట ఒక ప్రత్యేక పద్యమందును చెప్పబడెను. ప్రారంభమున దేవతలు పాలసముద్రము కడకు విష్ణువును ప్రార్థించుట కరిగిన సందర్భమందలి,

సీ. “కరుకలి నెగయు తుంపరుల ముష్మర మెల్లఁ

గ్రమ్మెడు పుప్పొళ్ల దుమ్ముగాఁగ

గరముపై గదలెడు తరగల మొత్తముల్

సమకొన్న కొమ్మల గములు గాఁగఁ

దనలోన నెలమిని దగిజేరి యున్నము

త్యాలెల్లఁ దెలిచాయఘాలు గాఁగ

గొప్పలై వెన్నెలకుప్పలో యన నొప్పు

బలితంపు నురుగులు పండ్లు గాఁగ”- 2 ఆర్త

త్రాణ పరాయణుడైన ఆదివిష్ణువు పవళించియుండు సాగరము కోర్కెల తీర్చు కల్పవృక్షముతో ఉపమింపబడుట ఉదాత్తముగా నున్నది.

ప్రధాన ఘట్టములను కొద్ది వివరణముతో చెప్పచు రామకథను ఉపాఖ్యానముగ కవులు పెక్కు కావ్యములందు పొందుపరచిరి. అటులనే అత్యంత సంగ్రహముగ ‘కట్టె కొట్టె తెచ్చె’ పద్ధతిని రామకథ ఛార్వోత్తర భాగములు రెండింటిని లేక ఒక్క భాగమును చెప్పి కావ్యములు కూడ సారస్వతమున అధికసంఖ్యయందే యున్నవి. ఉదాహరణముగా కళాఘాఠోదయమందు మణికంఠుడు కావించిన శ్రీరామ స్తోత్రమున సంగ్రహముగ కథ పొందు పరుపబడుటను గ్రహింపవచ్చును. మరికొన్ని కావ్యములు ఆయా సన్నివేశములకు సరిపడు రామాయణ ఘట్టములను పేర్కొనుచుండును. అంతియకాక జాన

1. ఆ. 3. ప. 35.

2. ఆ. 2. ప. 108.

పద యక్షగాన నాటకాది ప్రక్రియలందు వలెనే రామకథ యందలి వివిధ ఘట్టములు ఉపాఖ్యానములు కూడ కావ్యములుగ రూపొందింపబడెను. అహల్యా సంక్రందనము, కౌసల్యా పరిణయము, మైరాసణ చరిత్ర, మండోదరీ పరిణయము, సులోచనా వృత్తాంతము, హనుమత్సందేశము, శబరి కథ- గున్నగు ఘట్టములన్నియు కావ్యములుగ వెలసినవి. ఆసంఖ్యాకముగ నుండు ఇట్టి కావ్యములు స్థలవిస్తరణ భీతిచే ఇందు సమగ్రముగ చర్చింపబడక, కేవలము రామకథను సంపూర్ణముగ చెప్పకొన్ని కావ్యములు, ఉపాఖ్యానములు మాత్రము పరిశీలించబడినవి.



ఖండకావ్యములు—రామకథ

నవ్యతాప్రీతి మానవుడి సహజ ప్రవృత్తి. నవ్యత రమణీయతను, రమణీయత లోకోత్తరానందమును కల్గించును. “తాళబద్ధాక్షర సమంతంత్రీలయ సమన్వితం కావ్యమేత న్మయాకృతమ్”- అనుచు వైదిక ఋక్కులపై ఛందోవిషయికముగా నూతనప్రయోగమును కావించిన వాడు ఆదికవి వాల్మీకి. తదాదిగా ఇతరములైన భాగతీయ భాషలయందు వలెనే తెలుగుసాహిత్య ప్రక్రియలందును ఆయా యుగప్రభావానుసారము మార్పులు వచ్చినవి. చంపూ కావ్యములు, ప్రబంధములు, ద్విపదలు, శతకములు, యక్షగానములు, పదకవితలు- ఇత్యాదులన్నియు ఆయా కాలములనాటి వారి అభిరుచి కనుగుణముగ ఉద్భవించినవే. నవ్యాంధ్ర యుగమున పేర్కొనవలసిన ప్రక్రియలలో ప్రధానముగ పేర్కొనవలసినది ఖండకావ్యము. బాహిరముగ ప్రక్రియలలో ఎన్ని మార్పులు జరిగినను సత్యాన్వేషణమే ధ్యేయముగా గల వేదకాలము నాటి హైందవ సంస్కృతి అంతస్సూత్రమై ప్రాచీనార్యాచీన కవులను ఏక సూత్రమున నిబంధించుచున్నది. ధర్మార్థకామములను త్రివర్గములలో ధర్మము అగ్రస్థానమును వహించెను. మతముకంటె విస్తృతమయిన ధర్మము స్వపరభేద రహితముగ మానవుని బాధ్యతను నిర్దేశించును. ధర్మార్థ కామమోక్షములందు ధర్మమే ఆచరణ యోగ్యమని కామసూత్రములను రచించిన వాత్స్యాయనుడు సహిత మంగీకరించెను.

అర్థకామములు కూడ దిలీచనకు ధర్మముగానే పరిణమించిన వను కాళిదాసు “అప్యర్థకామౌ తస్యాస్తాం ధర్మవివ మనీషిణః”-(రఘువంశము - ప్రథమసర్గ) ఆభ్యుదయకవులు కొందరకు మార్గదర్శకమైనది. క్షీణ ప్రబంధ యుగమున వెణ్ణితలలు వేసిన రీతి ప్రాధా

న్యము, శబ్దచిత్ర వ్యామోహము, నిర్మల శృంగారము, ఛాందస సంప్రదాయములకు విరుగుడుగ రమ్యకావ్యముల సృష్టించిన సుబ్బారావు గారు అమలిన శృంగార సిద్ధాంతమునకు ప్రాముఖ్య మొసగిరి. శృంగారమును గృహస్థాశ్రమ ధర్మముగ సుబ్బారావుగారు చిత్రించ ప్రయత్నించిరి. కాళిదాసుకూడ రఘువంశమున “ప్రజాయై గృహమేధిసాం” అని ఈ ధర్మమునే ప్రతిపాదించెను. అంతియ కాకుండ “శృంగారః శుచిరుజ్జ్వలః” అను ప్రాచీనార్యోక్తి కూడ వీరి అమలిన శృంగార సిద్ధాంతమున కాలంబనమయ్యెను. సుబ్బారావుగారి నాటికి ఆంగ్ల విద్యానాగరకతల ప్రభావమున నూతన భావములు అప్పడప్పడే తలలెత్తసాగెను. ఒక రకముగా అది ప్రాచీన నవీన భావములు ఘర్షణస్థితియందున్న సంధియుగము. ‘ప్రేమ’ సిద్ధాంతము వలన ఏర్పడుచుండిన దుష్పరిణామములు గ్రహించిన రాయశ్రోలువారు ఈ రెంటికి పరిష్కార మార్గముగ ‘అమలిన శృంగారము’ను, వియోగాధిక్యమును ప్రతిపాదించిరి. సంభోగ శృంగార మప్రధాన మన్నంత మాత్రమున రాయశ్రోలువారు స్త్రీని అప్రధానముగ చూడలేదు. వీరి కావ్యములందు స్త్రీకే ప్రాధాన్యతను ఒసంగుటయేకాక రామాయణాది మహాకావ్యములందు అపహాస్యముల పాలైన స్త్రీ పాత్రములకు నవ్యరూపము నిచ్చి, ఉన్నత పీఠమున అధిష్ఠింప ప్రయత్నించిరి. వారిని సహన మూర్తులుగ ధీరస్వాంతలుగ, త్యాగజీవనులుగ చిత్రించి ప్లేట్లో ప్రేమ సిద్ధాంతమును ప్రాచీనుల శృంగార రస తత్త్వమునుండి భిన్నముగ, శృంగార, ప్రేయో, వాత్సల్యాది రసముల సమీకరణముగ నూతన సిద్ధాంతమును ప్రతిపాదించిరి.

“ధృతిః క్షమా దయా శౌచం

కారుణ్యం వాగనిష్ఠురా

మిత్రాణాం చానభిద్రోహః

సప్తైతాఃసమిధఃప్రియః”- (భారతము-అరణ్యపర్వము) -అనుమున వ్యాసుని మహోన్నతాశయము వీరి కి విషయమున ఆలంబనమయిన దనవచ్చును. “ఉవిదలకు బుద్ధి పెడతల నుండుగాడె” మున్నగు స్త్రీల కవమాన మొనగూర్చెడి అభిప్రాయములను త్రోసి

రాజని స్త్రీలోని మహోన్నత గుణములకు అంజలి పట్టిరి. ఈ ఉన్నతాశయముతో వారు తమ రూప నవనీత కావ్యమున- రామాయణమున నిషిద్ధ శృంగారమునకు ప్రతీకగా నిల్చి, అపహాస్యముల పాలైన ఆహల్యకు నూతన రూపముతో ఉన్న తపీఠ మొసగిరి.

రూపనవనీతమున నవనీతుని పత్ని “దైన్యయాచనాదులకు అవశంగా కరిగిపోయే స్వభావశీల” (పుట-39) యగు వకుళమాల తన మిత్రుడగు సుందరుడు ‘స్తన్య ప్రదానమ’ను చిత్ర సందర్శన ప్రేరితుడై “అమె స్తన్యదానం చేస్తుంటే నీవు నాకు స్నేహదానం చేయరాదా” (పుట-39) అని “క్రూరంగా మోమోట పెట్టితే... (వకుళ) అమలినమైన తన స్నేహంతోపాటు, అష్టలితమైన తన శీలమును కూడ ధారపో” సెను. (పుట-83) చిత్తవికారము కలుగని వకుళ, తను కావించిన శీలదానమును కేవలము స్తన్య ప్రదానముగనే భావించినట్లు సుబ్బారావుగారు పేర్కొనిరి. కాని అప్పటినుండి అమె విరక్తయై అకామయోగ మవలంబించి, భర్తతో కలయికను కూడ పరిహరించెను. వల్లభమతము శీలదానమును మహాదానముగ పరిగణింతురు. వకుళ త్యాగమునకు అమెలోని “దైన్యయాచనాదులకు అవశంగా కరిగిపోయే స్వభావశీల” మే(పుట-39)కారణము. శీలదానము తరువాతనే అమె ఉదాత్తత అధికమయ్యెను. అమె త్యాగ శీలమును సమర్థించుటకు రాయప్రోలువారు రామాయణమందలి అహల్యా వృత్తాంతమును ఉదాహరించిరి. ఆహల్య ఇంద్రుని మారువేషమునకు భ్రమించి భ్రష్టశీల కాలేదనియు, మహేంద్రుడు యాచించగా ఎదురాడలేక, శీలదానము కావించి శీలయైపోయిన దని వీరు క్రొత్తవ్యాఖ్యానము కావించిరి. రామప్రోలు వారి ప్రకారము శీలదానము చేసే జీవితము సమాప్తము కావించుకొనిన ఆహల్య కర్ణుడు, బలి మున్నగు మహాదాతల స్థాయిని చేరుకొనెను, త్యాగమునే జీవిత సాఫల్యముగ భావించిన ఆహల్య వృత్తాంతమున జారత్వమునకు, శీలదానమునకు గల భేదమును గమనింపవలె నని వీ రభిప్రాయపడిరి.

ఈ విధముగా రామాయణ పాత్రల ఆంతర్యమునకు నవ్యత నొసగి ఆధునిక కవులు అనేకులు ఖండకావ్యములను వెలయించిరి.

చతుర్దశ వర్షముల పర్యంతము భర్తృ వియోగ క్షేణమును అనుభవించిన ఉర్మిళ, భ్రాతృ భక్తి వినా జీవనము లేని త్యాగశీలి లక్ష్మణుడు, తార, మండోదరి, శ్రీరామాదులకు ఖండాంతర కీర్తిని రామాయణమునకు శాశ్వతత్వమును ఆపాదించజేసి, తాను 'క్యూరాత్మగ' మిగిలిపోయిన కైకేయి-కూడ 'మరో ప్రపంచ నిర్మాణానకులయిన అధునిక కవుల దృష్టిపథములో నిలిచి మెరసినవారే. కైకేయి ఉదాత్త శీల చిత్రణమునకు భాసమహాకవి తన ప్రతిమాది నాటకములలో (భాసుడు ప్రథమ సంస్కృత నాటక కర్తగ పరిగణింపబడెను.) యత్నించినను, క్రీ. శ. 18 వ శతాబ్దియందు నాటక ప్రక్రియ తెలుగులో వికసించు పర్యంతము కైకేయి వ్యక్తిత్వమునకు కావ్యాదులయందు తగిన స్థానము లభింపలేదనియే చెప్పవచ్చును. శ్రీరామ వ్యక్తిత్వ చిత్రణమే కావ్య కర్తలు ప్రధానముగ భావించుట ఇందులకు కారణమై యుండవచ్చును.

1 సంధ్యా సౌమిత్రి వంటి ఖండకావ్యములందు భ్రాతృ సేవకై సర్వము అంకితము కావించిన సౌమిత్రి శీల చిత్రణమున కవులు శ్రీరామోపాలంభనమునకు కూడ వెనుదీయలేదు. ఇట్లు లక్ష్మణ పరముగ సీతాలాముల నుపాలంభించు జానపద వాఙ్మయ మందును అటనట కానవచ్చును. రంగనాథ రామాయణాదులందు సేతుబంధన సమయమున ఉడుత ఒకటి ప్రదర్శించిన భక్తి తత్పరతకూడ అధునికుల దృష్టిపథమును దాటిపోలేదు. శ్రీ సన్నిధానం సూర్య నారాయణశాస్త్రి తన 'ఉడుతభక్తి' ఖండకావ్యమునందు ఉడుత హృదయమును, ప్రవర్తనమును హృదయంగమముగ వర్ణించెను. ఛండో బద్ధమైన ఈ కవిత కందము, గీతము, అట వెలదులలో ముప్పది పద్యములందు కలదు.

“ఎగిరి పక్షివోలెఁ దగ నబ్ధితటమున

వ్రాలఁదలచి కాక వగచి వగచి

.....

కడలఁ దిరిగివచ్చి తడపలుం దారముల్

విసురుచుండె వార్ధిఁ బిచ్చుకలును,

1. కర్త : శ్రీ గాదెరాజు వేంకట శేషయ్య.

బారులుంగట్టి చీమలుబఱచుచుండెఁ
గడలివంకకె సాహాయ్య పడఁగనేమొ ?
నెమలిపిండులు తమదు పింఛమును విప్పి
అవుర ! పనివారి చెమ్మట లార్చుచుండె”

— ఇట్లు సేతునిర్మాణ సందర్భమున వనమున పశుపక్ష్యాదుల సంరంభము మనోహరముగ ఇందు వర్ణింపబడెను.

రావణవధయై, సీతాసమాగమానంతరము ఒక నిశిరాత్రి,

“కామనలేని లేమ, తన

కై తన సర్వము వీడుకొన్న శ్రీ

రామ, అమానుషన్ముగు చె

రన్ బడి కుందిన తావు చూ” డగోరి శ్రీరాముడు ఒంటియై అశోకవని కరిగినట్లు భావించి శ్రీ బోయి భీమన్న ఆ సందర్భమున శ్రీరాముని భావములను మనస్థితిని వ్యాఖ్యానించుచు “అశోకవనిలో రాముడు” అను కావ్యమును వ్రాసిరి. “ఈ కావ్యంలో రాముడు మాట్లాడడు. తోటలో తిరుగుతాడు. సూర్యుడినుంచి కిరణాలూ, అనేక భావాలు ఆయన మనస్సునుంచి పుడతై. విశ్వం నిండాప్రసరిస్తే. వాటిని అందికచ్చుకొంటూ నడిచింది ఈ కావ్యం. అంటే-రాముడి భావాలను, తదనుగుణయైన ప్రకృతివర్ణనను గ్రహిస్తూ, వ్యాఖ్యానిస్తూ నడిచిందన్నమాట”. (మనద్వారం-పుట 7) అని కవి స్వయముగ పేర్కొనెను.

భాగవత నవమస్కంధమున గల రామకథలో రావణవధ జరిగి, విభీషణ పట్టాభిషేకానంతరము శ్రీరాముడు అశోకవని కేగి సీతను కనుగొనెను అని- వ్రాయబడిన విషయము ఇప్పుట్టున స్మరించును.

మానవుని కాంక్ష లన్నింటికీ కామబాంధ (Libido) ప్రధాన మను ఫ్రాయిడ్ సిద్ధాంతానుసారముగ “సీత” అను గేయము శ్రీ పతాభి రచించెను. ఇందు కవి ప్రేయసి సీత- శ్రీరాముని సతిగ జీవించుట

కంటెను రావణ మనోరాజిగ నుండుటయే తన కిష్టమని ఇం దామె పల్కును. అప్పుడు కవి తాను రావణుడనై “పది మూతుల తోను, నీ పెదవులను, మృదు శరీరమును వదనమును అదుముతా”- అనుచు, పాశవిక శృంగార క్రీడలను, ఆనంఘర్ణ కామవాంఛలకు నిలయములైన గేయములు, ధోరణులు ప్రజాభిమానములేక పరాభి సదృశుల కవితలతోడనే అంతరించెను.

అభ్యుదయ కవులుగ పరిగణింపబడిన వారెల్లరు సంప్రదాయ మును క్షుణ్ణముగ గ్రహించినవారే. సోమసుందర్ మున్నగు అభ్యుదయ కవులు తమ సమరగీతములలో ప్రజాకంటకులగు నైజాము ప్రభువు మున్నగువారిని మారీచులుగను, రావణులుగను, కబంధులుగను చిత్రించిరి. పురాణసంప్రదాయములను ఆధునికజీవనమునకు మలచుకొనిన విధాన మిది. అట్లే విప్లవవీరులు పరశురాములు, అభి మన్యులు కాగా, వీరవనితలు ప్రళయకాళిక లైనారు. దాశరథి కృష్ణమాచార్య “దానవుల నంతమొందింప నేను గూడ- రామ కృష్ణావ తార ధారణము సేతు” నని (అగ్నిధార పుట-89) వీరావేశమును పొం దగా, రామదాసు “మీ కల్యాణానికి రణ ధనుస్సు విరిగిం దీరోజున” అని ఆశాపూరితు డయ్యెను. బ్రతు కొక ఆశోక వృక్ష మది ప్రపంచ మొక లంకానగర మని, తాను సీత నని ‘లంకాదహనం’ కోసం ఎదురు చూస్తూ కూర్చున్నా నని వ్రాసెను (కల్పన-పుట. 225). కుందుర్తి నియం తలను కర్కోటకులుగ భావించెను. రామాయణ మంతయు ఆధునిక కాలమున పాలకులకు వ్యతిరేకముగ పాలితులైన ప్రజ జరుపుతున్న సమరగాధగా మరొక కవి చిత్రించెను.

“ఇరవై చేతుల తెగగొట్టండి
పది శిరముల తెగనరకండి
అసురుడు చావక తప్పదు

నరునకు చావన్నది లే దెప్పుడు”- (అశ్రుమాల-పు. 68) -అని రామాయణము నవ్యమార్గమున నిర్వచింపబడెను. “శివునిజటల్లో చొరబడి సురధుని విడిపించుకొన్న” వారుగా దుర్గానంద్ కృషికుల చైతన్యమును వర్ణించెను. (అంతర్గోళాలు-పుట. 24)

నవ్య కవులలో శ్రీ విశ్వనాథ సత్యనారాయణ మున్నగువారు సంప్రదాయానుసారముగ రామాయణ కల్పవృక్షమువంటి బృహద్గ్రంథముల వెలయించిరి. కల్పవృక్షమును వ్రాసిన శ్రీ విశ్వనాథ వారి కిన్నెరసాని పాటలు ఇతివృత్తము రామాయణము - బాలకాండము నందు విశ్వామిత్రుని సోదరియగు కాశికీ నది అయిన విధమును స్ఫురింపజేయుటయే కాక,

“తెలుగు దైవమ్ము భద్రాదిపై నెలకొన్న

రామయ్య అతని దర్శనముచేసే త్రోవ కాచి”దట! - (కిన్నెరసాని పాట- పుట-85) స్ఫూర్తిశ్రీ ‘అహల్య’ అను చిన్న కావ్యమున ఇంద్రునికలసినది అహల్యరూపమున ఉన్న శచీదేవి యని చెప్పబడెను. హరికథా పితామహులు తమ సీతాకల్యాణమునందు అహల్యను చిత్రించిన విధానము, సెట్టి లక్ష్మీనరసింహముగారు ‘హల్య’ సోదరుడు ‘అహల్య’గా మారినట్లు చిత్రించుట గమనార్హము. “దుఃఖయోగిని” అను చిన్న కావ్యమున సుప్రసన్న దుఃఖమునె సుఖముగా సీతాదేవి మలచుకొన్న విషయము ప్రగాఢమైన అనుభూతి శీలముతో వర్ణించెను. “అనంద లహరి”లో శబరి గాథ (సంపత్కుమార విరచితము) హృదయంగమముగ వర్ణింపబడెను. పుట్టపర్తి నారాయణాచార్యులవారు తమ “సాక్షాత్కారము” అను చిన్న కావ్యమున తులసీదాసు శ్రీరామ సాక్షాత్కారమును బడయుట రమ్యముగ చిత్రించిరి.

ఇట్లు ఆధునిక కవిత్వమున రామకథ నవ్యరూపమును పొందెను.

రావ. కథ - ఉత్తరకాండము

అపవాద వ్యాజమున సీతాపరిత్యాగము, కుశలవజననము, శ్రీరామనిర్వేదము, అశ్వమేధయాగము, శ్రీరామ కుశలవ సమాగమము, సీతా భూప్రవేశము, కుశలప రాజ్యాభిషేకము, అవతార సమాప్తి- ఇత్యాదిగా గల రామాయణము ఉత్తరకాండ వాల్మీకి ప్రోక్తమాకాదా అను వివాదము కలదు. ప్రస్తుతము వాదవివరములు స్థల విస్తరణభీతిచే పేర్కొనక ఉత్తరకాండము ఆవశ్యకత పూర్వరామాయణమునకు ఎంతవరకు గలదను విషయమే పరిశీలింపబడుచున్నది.

మహాకావ్యముగా భారతీయ సాహిత్యమున మహోన్నత స్థానమును అలంకరించి సారస్వత రంగమును, దేశ సంస్కృతిని ప్రభావిత మొనర్చిన రామాయణము ప్రధానముగా ఇతిహాసము.

“ఇతి = ఏవమర్థే ప్రత్యక్ష నిర్దేశం ద్యోతయతి. హః = ఇహ శబ్ద ఆగమః; ఆసః = ఆసనం; ఏవం ప్రకారాః ప్రత్యక్ష పరిదృశ్యమానా ఆగమికారాః కర్మఫల సంబంధ స్వభావా యత్ర ఆసతే” మరియును ఇంకొక విధముగా “ఇతిః = జ్ఞానం; తస్సహఃసః = హర్ష పూర్వకో వికాసః”- అని అభిగవగుప్తులు ఇతిహాసమును నిర్వచించిరి. కర్మ ఫలముతో సంబంధించు అర్థములు ప్రత్యక్షముగా చూపునది ఇతిహాసమని ఒక నిర్వచనము. జన్మరాహిత్యము కలుగు పర్యంతము కర్మ ఫలానుభవము జీవిని వెన్నంటును. ఇతిహాస నాయకుని కర్మఫలముతో సంబంధించిన అర్థము ప్రత్యక్షముగ చూపవలెనన్న ఆ నాయకుని ఇహ పరములయందలి స్థితిని నిరూపించుట ఆవశ్యకమై యున్నది.

రామాయణము ఇతిహాసము. నాయకుడైన శ్రీరాముడు శ్రీమన్నారాయణుడే అని బాలకాండము పేర్కొనెను. రామాయణేతిహాస

మున నాయకుడు శ్రీరామరూపమున స్వస్థానమునుండి మానుష వేషధారియై, స్వకర్మాచరణమున కర్మఫలానుభవమును పొంది, చివరకు స్వస్థానమును పొందుట యొక్క ప్రత్యక్ష ప్రదర్శనమే కథావస్తువుగా నున్నది. ఇతిహాస శబ్దమునకు అభినవగుప్తుల నిర్వచనము రామాయణ పరముగ ఇట్లు అన్వయించును. కనుక ఉత్తరకాండము లేనిదే పూర్వ రామాయణము స్వయంసంపూర్ణము కాదు.

ధర్మసంస్థాపనార్థము భగవంతుడు ఇలపై అవతరించును. అట్టి అవతారమూర్తి అయిన శ్రీరాముడు దుష్టశిక్షణ, శిష్టరక్షణాత్మకమగు ద్విధాభూత మయిన ధర్మమును నెలకొల్పవలెను. పట్టాభిషేక పర్యంతమందలి కథయందు దుష్టశిక్షణము మాత్రము వర్ణితము. శిష్టరక్షణరూపాత్మక మగు ధర్మసంస్థాపనము ఉత్తర కాండమున కలదు.

‘సీతాయాశ్చరిత ముగా సంభావింపబడిన రామాయణమున సీతాభూప్రవేశ పర్యంత వృత్తాంతము పేర్కొనబడుట సమంజసము.

1. రావణవధానంతరము సీతాసమేతుడైన శ్రీరాముని రాజ్య స్వీకారము, 2. రాక్షస వంశ వివరణము, 3. సీతారాముల గార్హస్థ్య జీవనము, 4. సీతా పరిత్యాగము, 5. శ్రీరామ ప్రేరణమున శత్రుఘ్న కృత లవణ సంహారము, 6. శంబూక వధ, 7. రామాశ్వమేధము, శ్రీరామ కుశలవ సమాగమము, 8. సీతా భూప్రవేశము, 9. కౌసల్యాదుల స్వర్గప్రాప్తి, 10. కుశలవ పట్టాభిషేకము, 11. శ్రీరామావతార సమాప్తి- ప్రధానముగా గల ఉత్తర కాండమున కూడ నాయకుడు శ్రీరాముడు. అనగా, పూర్వ రామాయణమున బాలకాండతో ప్రారంభమయిన శ్రీరామావతారము ఉత్తరకాండమున మహాభినిష్క్రమణముతో సమాప్త మగుచున్నది.

ఇత్యాది హేతువులు రామాయణమున ఉత్తర కాండ అవశ్యకతను నిరూపించును. పై కారణములే ఉత్తరకాండ వాల్మీకి కృతమనుటకు కూడ ఆధార భూతము లగుచున్నవి. కానిపట్టున అదికావ్యమునకు సంపూర్ణ స్వరూపమును ఒసగి, ఇతిహాస పీఠమున అలంకరించిన మరొక వాల్మీకి అగుచున్నాడు.

శ్రీమదాంధ్ర వాల్మీకి వావిలికొలను సుబ్బారావుగారు ఉత్తర కాండము ప్రక్షిప్తము కానేరదనియు, వాల్మీకి ప్రోక్తమేననియు తొమ్మిది కారణములను తమ రామాయణమున (మందరము-ఉత్తర కాండము-పుటలు 2, 3, 4.) నిరూపింప యత్నించిరి. శ్రీరామాశ్వమేధమును విఫలముగ వివరించిన పద్మపురాణము ఉత్తరకాండకర్త వాల్మీకి అనియే పేర్కొనెను. ఆనందవర్ధనులు¹ ధ్వన్యాలోకమున సీతా త్యంత వియోగము పర్యంతము తన ప్రబంధమున రచించి వాల్మీకి కరుణరసనిర్వహణము కావించె ననెను.

దిజ్ఞాగుడు కుందమాలా నాటకమును, భవభూతి ఉత్తర రామ చరిత నాటకమును ఉత్తరకాండ ఆధారముగా వ్రాసిరి-

జై మినీభారతము-ఉత్తరకాండ కథ :-

సంస్కృత జైమినీ భారతమును పిల్లలమఱ్ఱి పిన వీరభద్రుడు అంధీకరించెను. ఇందు శ్రీరామాశ్వమేధ వృత్తాంతము కలదు. సీతా పరిత్యాగము, కుశలవ జననము మున్నగు ఉత్తర కాండ సంఘటనములన్నియు ఇందు కలవు. శ్రీరామాశ్వమేధమునకు ఇందును పద్మపురాణము వలెనే బ్రహ్మహత్యా దోష నివారణార్థమును హేతువు చెప్పబడెను.

ఉత్తర కాండమున, పద్మపురాణమున పేర్కొనబడని విశేషాంశము లిందు రెండు మూడు కానవచ్చును.

సీతాదేవి అంతర్వత్నియై నాలుగు మాసములు గడచిన తదుపరి శ్రీరాముడు సీతను గంగాతీరమున దిగవిడుచుటకు లక్ష్యణుని పనిచినట్లు ఒక విచిత్రమైన స్వప్నమును కాంచెను. కలత చెందిన రాముడు తద్వృత్తాంతము వసిష్ఠమహర్షికి ఎరింగించెను. ఆయన జనకుని రావించి సీతాగర్భరక్షణార్థము పుంసవనము కావింపు మని హితము చెప్పెను. శ్రీరామాదేశమున లక్ష్యణుడు జనకుని తోడ్చొని రాగా పుంసవన మహోత్సవము జరిగెను. ఉత్సవ వైభవమునకు

అలరిన జనకుడు మిథిలారాజ్యమును శ్రీరామార్పణము కావించి కానలకు ఏగెను. ఉత్తరరామచరిత నాటకమున జనకుడు కానలందు వసించుచున్నట్లుగా చెప్పబడుట ఇట గమనింపవలసిన విషయము! ఆయోధ్యలో నివసించు ఒక రజకునిభార్య రజకునితో కలహించి, పుట్టినింటికి వెడలెను. నాలుగు దినములు గడచెను. ఆమెతండ్రి హితము కరపి, ఆమెను తిరిగి మెట్టినింటికి తోడ్కొని వచ్చెను. అగ్రహమణ గని రజకుడు గృహము త్యజించి నాలుగు దినములు గడపిన వని తనుస్వీకరించుటకు నేను రాఘవుడను కాను- అని తిరస్కరించెను. ఈవృత్తాంతమునే చారులు శ్రీరామునకు ఎరింగించిరి- ఈ వృత్తాంతము పద్మపురాణమున కొలది మార్పులతో కలదు. వనగమనోత్సాహమున సీతాదేవి దశరథపత్నులకు అభివందనయు కావించి, అనుజ్ఞకై వేడెను. వారు అంగీకరింపలేదు. అయినమ సీత కౌతూహలమును అణప జాలనిదై లక్ష్మణునితో వెడలెను.

—ఇత్యాది నూతన కల్పనలు ఇందు కాంచనగును. శంబూక కథ ఇందుకూడ కానరాదు. మరియొక ముఖ్యమయిన అంశము జైమిని భారత, పద్మ పురాణములందు కలదు. ఉత్తర కాండమువలె సీతా భూప్రవేశము ఇది పేర్కొనలేదు. సీతారాముల పునఃస్సమాగమమును పద్మ పురాణ, జైమిని భారతములు చెప్పచున్నవి.

ఉత్తర కాండ ప్రాచీనత ఈ రెండు గ్రంథముల వలన స్పష్టమగును.

ఉత్తర కాండమందలి రామకథను తెలుగు కవులు స్వీకరించిన విధానము తెలియుటకు ఇంతవరకు సంస్కృతమందలి కొన్ని ముఖ్యమయిన గ్రంథములందు ఉత్తరకాండ కథ పేర్కొనిన తెరంగు సంగ్రహముగ చెప్పబడెను.

నిర్వచనోత్తర రామాయణము :-

కవిబ్రహ్మ తిక్కన నిర్వచనోత్తర రామాయణమును ప్రథమాంధోత్తర రామాయణముగ సంభావింపనగును. కాకతి గణపతి

దేవ మహారాజుకు సమకాలికుడై - నెల్లూరు మండలమును పాలించిన మనుమసిద్దికి సచివుడైన తిక్కనామాత్యుడు శ్రీ. శ. 1210-1300 ప్రాంతమున జీవించి యుండవచ్చునని భావింపబడినది. "తిక్కన జీవితము ఇంచుమించు శ్రీ. శ. 13 వ శతాబ్ది అదినుండి అంతము వరకు విస్తరిల్లి యుండె"నని పింగళి లక్ష్మీకాంతముగారి అభిప్రాయము ।

"ఉత్తర రామాయణోక్తి యుక్తుడనైతి" ² అని అవతారిక యందును, "ఉత్తర రామాయణంబను మహాకావ్యం"బని ఆస్వాసాంత గద్యములందును తిక్కన పేర్కొనెనే కాని "నిర్వచనోత్తర రామాయణ"మనునది కవి స్వకపోల కల్పిత నామము కాదు. నిర్వచనముగ రామాయణ కావ్యమును చెప్పబూనినట్లు మాత్రము తిక్కన పేర్కొనెను. కంకంటి పాపరాజు ఉత్తర రామాయణ కావ్యము సాహిత్యమున వెలసిన తదుపరి, సౌలభ్యమునకై తిక్కన కావ్యము నిర్వచనోత్తర రామాయణముగా పేర్కొనబడినట్లు పండిత లోకమున భావన కలదు. అంతమాత్రమున కంకంటి పాపరాజు ఉత్తర రామాయణమునకు పూర్వమీ నామము వ్యవహారమున కానరాదనలేము.

ఉత్తర కాండ కథ సంపూర్ణముగ తిక్కన తన కావ్యమున స్వీకరింపలేదు. కావ్యము సుఖాంతము కావలెనను భారతీయ సంప్రదాయానుసారము, ఇందు సీతా భూప్రవేశానంతరము శ్రీరాముడు కుశలవులను రాజవిద్యాగరిష్ఠుల గావింపుచు "ధర్మపత్ని... ధారుణి యేతే మహోన్నతి" నని సుఖాంతముగా కథ ముగింపబడెను. కావ్యమున నాయకుని ఐహికజీవితమే ప్రవచింపబడును కాని, నాయక నిర్వాణము సూచింపరాదను నియమ మిప్పట్టున తిక్కన అనుసరించెనని భావింపవచ్చును. ఇతిహాసము నందలి ఒక భాగమును ఇతివృత్తముగా స్వీకరించిన కిరాతార్జునీయ కావ్యములున్నను వాటియందలి నాయకుడు ఇతిహాసమునందలి నాయకుడు కాడు.

1. తెలుగు విజ్ఞాన సర్వస్వము-పుట-809.

2. అ. 1. ప. 11.

నిర్వచనోత్తర రామాయణమున మొదటి ఏడాశ్వాసములందును రావణాది రాక్షస వీరుల చరిత్రములు (హనుమజ్జననక్రమము మినహాయించి) అష్టమ, నవమ, దశమాశ్వాసములందు శ్రీరామ కథయు కలవు.

ఉత్తర కాండము నుండి నిర్వచనోత్తర రామాయణము కొన్ని అంశములందు భేదించుచున్నది.

మూలమున, బ్రహ్మ ప్రథమమున ఉదకములను మరికొన్ని సత్యములను సృష్టించెను. ఆ సత్యములందు కొన్ని రాక్షసు లయినవి. ఆ రాక్షసులనుండి హేతిప్రహేతు లుద్భవించిరి. ఈ క్రమమును తిక్కన అనుసరింపలేదు.

సుమాలి కుమార్తె యగు కైకసితో భూలోక సంచారము కావించుచు. జనకుని కడకు అరుదెంచి చనుచున్న ధనదుని కాంచి, పాతాళమునకు వెడలి, తమవెతలు తీరు ప్రతీకారమునకై యొచించెను. పిమ్మట పుత్రికను పౌలస్త్యునకు పత్నిగ అనిపెను. ఇది ఉత్తరకాండమందలి సన్నివేశము. ¹

కైకసి వలన మేలు కలుగవలెనను వాంఛతో ఆమెను తోడ్కొని వరాన్వేషణమునకై వెడలిన సుమాలి ధనదుని భాగ్యగరిమను కాంచి, ధనదుని జనకునకు కొమార్తెను పత్నిని కావింపకోరి, ఆమెను అంగీకరింపజేసినట్లు తిక్కన రామాయణమున కలదు. ఇందువలన సుమాలి అంతర్యము మరింత స్పష్టమగుచున్నది.

రావణుడు లంకను స్వాధీనము చేసుకొని, వివాహుడు లయిన తరువాత, లోకకంటకుడుగ విజృంభించిన తరి కుబేరుడు హితము గరుప దూతను పుత్తెంచెను. అతడును రావణుని సముఖమున కుబేరుని తపశ్చర్యను ఈశ్వరునితోడి చెలిమియని వివరించి, సోదరుడగు వైశ్రవణుని వలె సన్మార్గమున వర్తించుట శ్రేయోదాయక మని నుడివెను. క్రుద్ధుడైన రావణు డా దూతను వధించెను. ²

1. పర్వ-9. శ్లో. 1-10.

2. పర్వ. 16. శ్లో. 17-33.

మూలమున ధనదుని సందేశ శ్లోకములు పదునారెంటను పది ఆతని తపశ్చర్యను వివరించెను. ఇట్లు సందేశమున వైశ్రవణుని తపశ్చర్యకు ప్రాధాన్య మొసగబడెను. అందువలన వైరితపమును వర్ణించిన కతమున రావణుడు దూతను వధించినట్లు భావించుటకు ఆవకాశము కలదు.

తిక్కన అట్లుకాక ఇప్పట్టున రావణుని వక్రించిన తీవ్రబుద్ధి వెల్లడి యగునట్లే సన్నివేశమును రూపొందించెను. కుబేరుని తపమును చాల అప్రధానమైనదిగ వ్రాసి మూలార్థము నంతయు దశ గ్రీవుని బుద్ధి తీవ్రతవలన తిక్కన సాధించెను. సందేశము చివర,

“ఇంతకాలంబు నే బోయి హిమనగమున

శాంకరం బగు ధర్మంబు నలుపుచునికి

నెఱుగనైతి; మగుడివచ్చి యెల్ల నెఱిగి

యెఱుగఁజెప్పితి హితము నా యెఱిగినంత”- అని (అ. 4.

ప. 30) దూత వల్కగా, రావణు డంతకుముందర హితవాక్యముల ప్రసక్తిని వదిలి, ఈ గీతపద్యమందలి రెండు పంక్తులను మాత్రము స్వీకరించి, తపస్సిద్ధిని గూర్చి పృచ్చించెను. అంత దూత మహేశ్వర సఖ్యాది వృత్తాంతమును ఎరిగించెను. సందేశవ్యాజమున ఈశ్వర సఖ్యమును తెలిపి తన ఘనతను వెల్లడించు కోరికతో దూతను పుత్తెంచెనను నెపమిడి రావణుఁ డాదూతను వధించెను. మూలమున కూడ....” ఆగమ్యచ శ్రుతోయం మే తప పాపవినిశ్చయః” (శ్లో. 31) అని ఉన్నను, ధనదుని తపశ్చర్య, రావణుడు పృచ్చింపకుండగనే వివరింపబడెను. మూలానుసరణము కావించినను యిప్పట్టున తిక్కన రావణుని మనోలక్షణ మభివ్యక్త మగునట్లు చిత్రించెను. వచ్చిన దూతను నెప మిడి వధించుటయేకాక, తదాలంబనముగ వైశ్రవణుని తోడి రణమును కూడ రావణుడు ప్రకటించెను.

కైలాసగిరి నూటాడించిన సందర్భమున రావణునిహస్తములు పర్వతముక్రిందబడి వేయిసంవత్సరములు నలుగగా• అట్లు పీడింపబడుచు ఆతడు ఈశ్వరస్తవమును కావించెను. ప్రసన్నుడైన మహేశుడు చంద్రహాసమును బహూకరించెను. మూలమునందలి (స. 16- శ్లో. 36-47) ఈవిషయమును తిక్కన స్వీకరింపలేదు.

రావణుడు మహేంద్రునిపైకి దాడి వెడలి కైలాసనగమున విడిసినప్పటి అంధకార వర్ణనము, చంద్రచంద్రికావర్ణనము తిక్కన స్వయముగా చేసెను. మూలమునం దీద్రవస్థి వేరొకవిధమున కలదు. మదనార్తులైన కిన్నరమిథునములు ఆ ప్రాంతమున గానము చేయుచు విహరించుచుండ విద్యాధరమిథునములు క్రీడించుచుండ ననియు- ఇత్యాది వర్ణనములు కావింపబడెను. (సర్గ. 26. శ్లో. 1, 8). ఇట్లు కాంతాసమూహము తత్రాంతమున మెలగుచున్న విషయము గ్రహించియు కామార్తుడగు రావణు డటు వారి దర్శనార్థము ఏల వెడలలేదను సంశయము ఉత్తరకాండమున ఇప్పట్లున జనించు ఆవకాశము కలదు. ఇట్టి ప్రశ్నమునకు తావు లేకుండ తిక్కన ఈ సన్నివేశమును చిత్రించెను. రావణుడు మోహంధకారుడైన తీరు కూడ సుకుమారముగ వర్ణింపబడెను. చకోరదంపతుల క్రీడలను కనుగొనిన రావణునిలో క్రమముగ కామవికారము జనించెను. తత్సమయమున అటకు రంభ అరుదెంచెను.

తనను బంధించు ఉద్దేశముతో వెనుక పాటుగ అరుదెంచు రావణుని వాలియే ముందుగ కడిసిపట్టి కక్షములందు బంధించి ఆకసమున కెగిరి పోవుచుండగా, రావణుని మంత్రులు వెంబడించినట్లు మూలమున కలదు. (సర్గ 34-శ్లో. 14-24)

రావణుడే వెనుక పాటుగ వాలిని బంధించగా వాని వచ్చుట గ్రహించియు ఎరుంగని వానివలె మిన్నకుండిన వాలి, వెంటనే కక్షములందు బంధించి మింటి కెగసినట్లు తిక్కన రామాయణము. రావణుని మంత్రులు వాలిని వెన్నంటుట ప్రయోజన రహితము కావున తిక్కన పేర్కొనలేదు.

సీతారాముల వనవిహారము మూలమున ముప్పదియారు శ్లోకములలో (స. 42) వర్ణింపబడెను. మొదటి పదునారు శ్లోకములు ఉద్యానవనమందలి వృక్షలతాప్రహ్లాదుల వర్ణనాత్మకములు. తరువాతి పదిశ్లోకములు అరుంధతీవసిష్ఠులట్లు, శచీపురందరుల భాతి సీతారాములు విహరించుచుండగ దశవర్షములు గడచినట్లు చెప్పును.

అనంతర మారు శ్లోకములందు సీతారాముల పూర్వాహ్లా అపరాహ్లాములందలి దైనందిన కృత్యములు, సీత అంతర్వత్ని యగుట, శ్రీరాము డామె కోరికలను దీర్చ సంసిద్ధుడగుట, సీతా వనగమనాభిలాషయు వర్ణింపబడెను.

ఈ వనవిహార ఘట్టము తిక్కన నిర్వచనోత్తర రామాయణమున సుదీర్ఘముగ వ్రాయబడెను. కేళీవనగమనమునకు ముందు సీతారాములు నెత్తమ్ము లాడుట- గంధము లలదుకొనుట- ప్రణయకోపమును అభిసయించుట- ఇత్యాదులు వర్ణింపబడెను. “ఉపాన్వత్యం శ్చ రాజానం నృత్తగీత విశారదాః, బాలాశ్చ రూపవత్యశ్చ త్రియః పానవ శానుగాః” (సర్గ. 42. శ్లో. 21) రూపవతులు, నాట్యవిశారదలు అగు కాంతలు మద్యపానప్రమత్తులై రామునిమ్రోల నాట్యములు సల్పిరి- అను శ్లోకమును తిక్కన విస్తరించెను.

లక్ష్మణునితో సీతను వనములకు పంపునపుడు శ్రీరాము డామెతో సంభాషించినట్లు మూలమున లేదు. నిర్వచనోత్తర రామాయణమున రాముడు లక్ష్మణ సముఖమున ఇప్పట్టున సీతతో సంభాషించెను. కావ్యమున తిక్కన కవితా వైశిష్ట్యమున కీసన్నివేశము ఒక తార్కాణము. సంభవింపనున్న సీతావియోగము విధికృత్యముగ భావించిన శ్రీరాముడు “నేత్రంబుల బాప్పువారి నిద్ర నడువ” (ఆ. 8. ప. 128) దగిన స్థితికి లోనయ్యెను. ధీరోదాత్తుడయిన నాయకుడగు శ్రీరాముడు రాజధర్మ నిర్వాహణాయత్తచిత్తుడుగ, శోకావేగమును కన్నట్టనీక ధీరశాంతమున “అడ అడచి నెమ్మనంబున వెడ తెలి వొడగూర్చు” (ఆ. 8, ప. 311), కోగినరీతి గంగాతీర దర్శనమును చేయు మని సీతతో పల్కెను. “పొలతుక గంగచేరువ....రమ్ము” (ఆ. 8 ప. 132) అనుటలో వాచ్యార్థము సీతపరముగను, సూక్ష్మార్థము అచ్చటనే యున్న లక్ష్మణపరముగను అన్వయింపబడెను. అంతకు పూర్వము ఏకాంతమున సీతరామునితో సింగంబుల్ మునిబాలకుల్ ధర్మప్రీతిమై జూచుచున్ గంగాతీరమున కానలోన్ దిరుగంగా గౌతు కంబయ్యెడి” (ఆ- 8- ప. 89) అనెను. రాముడు కూడ “నీవు గోరి

నట్లు చేయు బెంత పెద్ద శీఘ్రంబ యచటికి బుచ్చువాడ" అని బదు లొసగెను. (ఆ. 8- ప. 90). ఇట్లన్నిచోట్లను తిక్కన తిరిగివచ్చు పదము రాకుండగ జాగరూకత వహించెను. అనగా భవిష్యదర్థ సూచకముగ పాత్రములచే పలికించి కావ్యశిల్పమును షోషించెను. కావ్యమున నాటకీయతకు తిక్కన పెట్టినది పేరుకదా! మూలమున సీత "అ ప్యేక గాత్రం కాకుత్స్థ నివసేయం తపోవనే" (సర్గ. 2- శ్లో. 35) అనెను. సీతారాములకు సీతాపరిత్యాగ సమయమున సంభాషణము నేర్పరచి, మూలమందున్న 'ఒకరాత్రి' విషయమును తొలగించి, జరుగబోవు కథను, శ్రీరాముని ఉదాత్త ప్రకృతిని, ధర్మనిష్ఠుని తిక్కన అతిసుందరముగ తీర్చిదిద్దెను.

లవణునిగూర్చి మహర్షులు ఎరింగించుటకు ముందు సీతా వియోగమునకు ఏకాంతమున చింతించుచున్నట్లుగ ఏడు పద్యములు- అమూలకములైన వాటిని- తిక్కన వ్రాసి అందు శ్రీరాముని ఉదాత్తతను పరమరమణీయముగ చిత్రించెను. (ఆ. 9-ప. 86-92)

శంబూకవధ సమయమున శ్రీరాముడు శంబూకునకు తన్నెరింగించుకొని అనంతరము సంహరించినట్లు ఉత్తరకాండమున కలదు. (సర్గ-75. శ్లో. 16). తిక్కనరాముడు శంబూకునకు తన్ను పరిచయము కావించుకొనకయే సంహరించెను.

శ్రీరాముడు అశ్వమేధయాగ మొనరించు సందర్భమున స్వర్ణ సీతాప్రతిమతో పత్నీకృత్యములను కొన్నిటిని నెరవేర్చెనని తిక్కన వ్రాసెను. అమూలకమగు ఈ అంశము తదుపరి ఉత్తర రామాయణ కవులను అపరిమితముగ ఆకర్షించెను. పద్మ పురాణమునందు కుంభ సంభవుని ఆదేశమున రాముడు, కనకసీతా ప్రతిమను తొలగించి ఆ స్థానమున సీత నధిష్ఠింపజేసినట్లు కలదు.

రామాయణ గాన మొనర్చిన కుశలవులు శ్రీరామప్రశ్నమునకు సమాధానముగా రామాయణ వివరములను చెప్పిరి. (స. 94-శ్లో. 25-27). తిక్కన రామాయణమున కుశలవు లాప్రశ్న విని వాల్మీకిని తిలకించి, తదనుమతిని "ఈ సందర్భము వీరలు చేసినయది- మేము

వీరి శిష్యులము - రసోల్లాసమధురమగు దీని నుపాసించుము" (అ. 10-ప. 124) అని వాల్మీకిని చూపి, పల్కినట్లుగా కలదు.

ఉత్తర కాండేతివృత్తమును కూడ కుశలవులు గాన మొనర్చి ఆలించిన శ్రీరాముడు "సీతకు కుశలవులు జన్మించిరను" వాక్యమున, బాలకులను సీతాపుత్రులుగ గ్రహించినట్లు మూలమున కలదు. (స. 95-శ్లో. 2). తిక్కన రామాయణమున కుశలవులతో వాల్మీకికూడ రామ సభకు అరుదెంచెను. కుశలవుల చరిత్రమును తెలుసుకొన గోరిన రామునకు వాల్మీకి వారిని సీతాపుత్రులుగ నెఱింగించెను. ఇందు సీత శపథము చేయుటను అయోధ్యావాసులు, దేవతలు దర్శింప నేతెంచుట, సీతా భూప్రనేశానంతరము వారి ఆహారపములు, శ్రీరామ దుఃఖము, భూదేవిపై ఆగ్రహము - ఇత్యాదు లన్నిటిని తిక్కన గ్రహింపలేదు. ఇందు భూదేవిపై శ్రీరామాగ్రహము వ్యక్తము కాకుండగనే వాల్మీకి అదేశానుసారము లవకుశులు శ్రీరాముని ప్రార్థింపగా, రామకోపోపశమనము జరిగెను. మూలమున ఇప్పట్లున చతుర్ముఖుడు చనుదెంచి రామదుఃఖోపశమనమునకై రామాయణ మంతయు సంపూర్ణముగా తిలకించు మని శ్రీరాముని కోరెను. (సర్గ. 98. శ్లో. 13-22). ధీరోదాత్తుడు, ధర్మవీరుడు నైన నాయకుని హర్ష శోకాదుల వలన అనభిభూతత్వమే చిత్రింపబడవలయును కాన సీతావియోగ దుఃఖమును రాముడు స్వయముగ మనఃపరిమితము కావించికొనినట్లు పేర్కొనుటయే నిర్వచనోత్తర రామాయణమునకు రమ్యతను చేకూర్చెను.

ఇవి ప్రధానముగా నిర్వచనోత్తర రామాయణమున మూలము నుండి భేదించిన కథాంశములు. మూలమునుండి సంపూర్ణముగా వదలబడిన భాగములు :-

సీతను అరణ్యమున విడచి వచ్చిన లక్ష్మణునకు నృగు మహారాజు, నిమి యయాతి చరిత్రములను శ్రీరాముడు వివరించుట (సర్గలు. 53 - 59) యిందు లేదు. శంబూక వధానంతరము అగస్త్యుడు రామునకు చెప్పిన శ్వేతకేతుని కథ (సర్గలు. 77-81), అశ్వ

మేధ యాగనిర్ణయ సందర్భమున లక్ష్మణునిచే ఇంద్రకృత యశ్వమేధము, రామునిచే ఇలమహారాజు కథ తిక్కన స్వీకరింపలేదు (సర్గలు 55-90).

ఇత్యాదులు ఇంకను కలవు.

నిర్వచనోత్తర రామాయణమున తిక్కన ధర్మసంస్థాపనము నందలి ద్వితీయాంశమగు శిష్టరక్షణమును ప్రధానముగ గైకొని కావ్యమును స్వయంసంపూర్ణము కావించెను. శ్రీమద్రామాయణమును కావ్యదృష్టితో తిలకించి “ధీరోదాత్త నృపోత్తముడు రామ ధరణీపతి సద్యోత్తము సుభావ్యమని (ఆ-1. ప. 111) మది నెంచి కావ్యమును వెలయించెను. నరులను కాపాడువాడు నరపాలుడు. ధీరోదాత్తుడు ఉత్తముడు అయిన రాము డట్టి నరపాలురలో శ్రేష్ఠుడు. క్షేశ సహనము ధీరత్వ మనబడును. ఇది రామునియందు ఉదాత్తముగ భాసించెను. ఆయన నృపాలుడయిన కారణమున పాలిత ప్రజల అభీష్టానుసారమును స్వయంకృతమయిన బార్యావియోగక్షేమమును అనుభవించెను. ఉత్తరకాండమున శ్రీరాముడు ‘ధరణీపతిత్వము’ నే నెరపినాడను విషయమును, తిక్కన ప్రధానముగ స్వీకరించి కావ్యమును వెలయించినట్లు “ధీరోదాత్తనృపోత్తముడు రామధరణీపతి సద్యోత్తమును” గైకొని, “శ్రీరామచంద్రు డిట్లు మహారాజ్య పదస్థుడై” (ఆ-2. ప-2.) అని ప్రారంభించి, “ధరణీ నెందును కాలవర్షము.... ధరణీ యేలె రాఘవవుంగవుండు మహోన్నతి” (ఆ. 10 - ప. 160) అని ముగించెను. సీత పాతాళమునకు అరుగుబతో శ్రీరాముని ధీరోదాత్తత్వము పరాకాష్ఠ నందెను. ఇక కథ లేదు. కనుక, కుశలవులను రాజశాస్త్రపారంగతులను కావింపచు, రాజ్యపాలనము కావించె నని వెంటనే కావ్యమును ముగించెను. ఇట్లు శ్రీరాముని ధీరోదాత్తత్వ నిరూపణము ధర్మానుప్రాణితముగ జరుగుటవలన ఇందు ధర్మవీరము అంగి రసమగును.

ఇట్లు ఇందు ధర్మవీరము అంగిరసము, శ్రీరాముడు నాయకుడని చెప్పటలో ఒక నిప్రతిపత్తి యేర్పడెను. పది అశ్వాసముల కావ్యమందు ఇంచుమించు ఏడాశ్వాసములు శ్రీరాముడు ఆలించిన రాక్ష

సోత్పత్తి క్రమ, వికాస, వినాశములు, రావణప్రధానముగ వివరింపబడెను. కనుక ఇందు నాయకుడు రావణుడు. అష్టమ, నవమ, దశమాశ్వాసములందు కథ శ్రీరామ ప్రధానము కనుక అందు నాయకుడు శ్రీరాముడు ఇట్టిందు ఏక నాయకత్వము, ఏకరస నిరూపణము లోపించి 'మహా కావ్యము'గా తిక్కన వ్రాయుట అసంబద్ధము అను అభిప్రాయము పండితలోకమున కలదు. ఈ విషయమునే సహేతుకముగ చర్చించుచు "ఇరువురు నాయకుల నాశ్రయించుకొని రెండు కథలతో నున్న యొక గ్రంథమున కొక యేకవాక్యతగాని రసముగాని యుండదు. ఒక యేకవాక్యత కగుచున్న నొక కథతో నొక రసముతో నిర్భరము కాని యొక గ్రంథము కావ్యము కాజాలదు. కావ్యమే కాజాలని గ్రంథమున మహాకావ్య ప్రసక్తియే లేదు. కనుక నిర్వచనోత్తర రామాయణము మహాకావ్యము కాదు. ఒక ప్రధాన ఫలమును సాధించుట నభిలషించిన నాయకుని చిత్తవృత్తి రూపమైన కథావస్తు నొకటి నిర్వచనోత్తర రామాయణమున నంది, సంధ్యంగ విన్యాసము కలిమిని నిర్మింపబడలేదు గనుక నిది మహాకావ్యము కాజాలదు. నిర్వచనోత్తర రామాయణమునందలి పూర్వోత్తర భాగములు దేని కడిగా నొక నాయక పురుషుని చుట్టుకొని యేక వాక్యత కగుచున్నవి. (హనుమజ్జన్మ వృత్తాంతము లెక్కలోనికి తీసికొనకుండ పూర్వభాగము ప్రస్తుతము గ్రహింపబడినది.) అందువలన రెండు లఘు కావ్యముల సంపుటిగా నీ తిక్కన్నగారి యుత్తర రామాయణమును సంభావింపదగును.... ఉత్తర భాగము శ్రీరామ నాయకము. రాముడు ధీరోదాతుడు, ఈ యుత్తరభాగమే ఉత్తర రామాయణ శబ్ద వాచ్యము. ధీరోదాత్తనృపోత్తము డైన రామ ధరణీపతి సద్వృత్తమును సంభావ్యమనియోతా నీయుత్తర రామాయణమువ్రాయుటకు పూనుకొనినట్లు స్వయముగా చెప్పకొనెను. అయినచో రావణోదంతమును అంత విఫలముగా నేడాశ్వాసముల గ్రంథముగా నేల వ్రాసెనన్న ప్రశ్నయు పుట్టును. దీనికి వచ్చు సమాధాన మంత సంతృప్తికరముగా నుండదు.... రావణోదంతము గ్రంథ విస్తరమై విఫలముగా కనిపించుచున్నది కాని కాలము మీద విస్తరించలేదు. అగస్త్యుడు శ్రీరామున కారాక్షస వంశ వృత్తాం

తమంతయు నొక కొన్ని గంటలలో చెప్పెను. (సంస్కృతమున సుమారు దినమంతయు చెప్పబడినట్లు కలదు.) ...రెండు లఘుకావ్యముల సంపుటిగా అంగీకరించి పూర్వోత్తర గ్రంథములను వ్యస్తముగా రావణ శ్రీరామ నాయకములుగా పరామర్శించుట యుచితము. అయినచో పూర్వభాగమునకు రావణుడు నాయకుడు, రసము రౌద్రము- లేక రౌద్ర రసస్ఫూర్తి కలిగిన యుద్ధవీరము-" అని డాక్టర్ కేతవరపు రామ కోటి శాస్త్రిగారు "తిక్కన కావ్య శిల్పము- తత్త్వదర్శనము-" అను తమ పరిశోధన వ్యాసమున పేర్కొనిరి.

తిక్కనకంటె పూర్వము ఉత్తరకాండ కథను దిజ్ఞాగుడు కుంద మాల నాటకముగను, భవభూతి ఉత్తర రామ చరిత నాటకముగను సంస్కృతమునరూపొందించిరి. (భవభూతి ఉత్తర రామ చరిత మున తన కావ్యముకంటె ముందు వెలసిన కుందమాలా నాటకమును అటనట అనుసరించెను. ముఖ్యముగ ఉత్తర రామ చరిత తృతీయాంకము, కుందమాల చతుర్థాంకముతో సరిపోల్చిన ఈ విషయము విశదమగును.) నిర్వచనోత్తర రామాయణమున ఎడనెడ ఈ నాటకముల ప్రభావము నూహించుటకు అవకాశము కలదు.

వనమున సీతాదేవికి రామాజ్ఞను విన్నవించుతరి లక్ష్మణుడు పరిచేవనము కావించుచు సీతాపాదముల వ్రాలినట్లు తిక్కన రచించుట, కుందమాలా ప్రథమాంకమున లక్ష్మణుని అభినయ సూచనను అనుసరించి కానోపును.

శంబూక వధా సమయమున ఉత్తరకాండమున శ్రీరాముడు సంశయ రహితముగ సంహరించినట్లు కలదు. (స. 76-4) తిక్కన రామాయణమున "రేహస్త దక్షిణ మృతస్త శిశోర్విజస్య, జీవాతలే విస్మజ శూద్రమునే కృపాణం, రామస్య గాత్ర మసి నిర్భర గర్భ భిన్న, సీతావివాసినపటోః కరుణా కుత స్తే?"- (ఉత్తర రామచరిత నాటకము- 2-9) అను భవభూతి శ్లోక భావమును గ్రహించి, శ్రీరాముడు శంబూకుని వధించుటలో వెనుక ముందాడినట్లు కనుపించును.

నిర్వచనోత్తర రామాయణ దశమాశ్వాసమున 128, 129, 130 పద్యముల వలన వాల్మీకి శ్రీరామునియందు అగ్రహమును ప్రకటించినట్లు ఊహింప వీలగును. ఉత్తర కాండమున ఇట్లు లేదు. కుందమాల షష్ఠాంకమున ప్రవేశించు వాల్మీకి చాక్యములు కోపాభినయ పూర్వకములని దిజ్ఞుగుడు వ్రాసెను. బహుశః తిక్కన ఆ భావమును స్వీకరించి తన కావ్యమున “అంతనుండియు నీతోడ నలిగియున్నవార మేము”- అని వాల్మీకిచే పల్కించి యుండనోపును.

కాచభూపతి-విఠలరాజు :-

తిక్కన తర్వాత తెలుగున ముగ్గురు కవులు ఉత్తరకాండ కథను రామాయణముగా రూపొందించిరి. కాచభూపతి, విఠలరాజు అందు ప్రథములు.

రంగనాథ రామాయణ కర్తగా పేర్కొనబడుచున్న గోన బుద్ధారెడ్డి కుమారులగు కాచభూపతి, విఠలరాజులు ఉత్తరకాండమును ద్వీపద కావ్యముగ రచియించిరి. సుమారు ఆరువేల ద్వీపదలున్న ఈ గ్రంథము శ్రీరామావతార సమాప్తి పర్యంత కథను తెల్పును. మూల గ్రంథమున ప్రక్షిప్తములుగా భావింపబడుతున్న నృగు, నిమి మఱు రాజుల కథలు మున్నగునవియన్నియు ఇందుకాంచదగును. రంగనాథ రామాయణమందు వలెనే ఇందు కూడ అమూలకములగు అంశములు కలవు. భద్రుడు సీతావిషయకాపవాదమును శ్రీరామున కెరింగించుటకు ముందుగా ఒక చిత్రమైన సన్నివేశము ఇందు కల్పింపబడెను. శ్రీరాముడు కామరూపలై అన్యులకు కానుపించని ఇరువురు స్త్రీలతో ఉండి నట్లుగ ఒక రక్కసి సీతకు బోధింపగా ఆమె అసూయాగ్రస్తయై శ్రీరాముని పృచ్ఛించెను. ఇట్టిదే సన్నివేశ మొకటి జానపద గేయ వాఙ్మయమున “సీతాదేవి యానవాలు” అను గేయమున కలదు. 1 ఇట్టివే ఈ గ్రంథమున ఇంకను కలవు.

1. వివరములు ఇందలి జానపదగేయ వాఙ్మయము-రామకథ ప్రకరణమున కలవు.

తమంతయు నొక కొన్ని గంటలలోచెప్పెను. (సంస్కృతమున సుమారు దినమంతయు చెప్పబడినట్లు కలదు.) ...రెండు లఘుకావ్యముల సంపుటిగా అంగీకరించి పూర్వోత్తర గ్రంథములను వ్యస్తముగా రావణ శ్రీరామ నాయకములుగా పరామర్శించుట యుచితము. అయినచో పూర్వభాగమునకు రావణుడు నాయకుడు, రసము రాద్రము- లేక రౌద్ర రసస్ఫూర్తి కలిగిన యుద్ధవీరము-” అని డాక్టర్ కేతవరపు రామ కోటి శాస్త్రిగారు “తిక్కన కావ్య శిల్పము- తత్త్వదర్శనము-” అను తమ పరిశోధన వ్యాసమున పేర్కొనిరి.

తిక్కనకంటె పూర్వము ఉత్తరకాండ కథను దిజ్ఞాగుడు కుందమాల నాటకముగను, భవభూతి ఉత్తర రామ చరిత నాటకముగను సంస్కృతమునరూపొందించిరి. (భవభూతి ఉత్తర రామ చరిత మున తన కావ్యముకంటె ముందు వెలసిన కుందమాలా నాటకమును అటనట అనుసరించెను. ముఖ్యముగ ఉత్తర రామ చరిత తృతీయాంకము, కుందమాల చతుర్థాంకముతో సరిపోల్చిన ఈ విషయము విశదమగును.) నిర్వచనోత్తర రామాయణమున ఎడనెడ ఈ నాటకముల ప్రభావము నూహించుటకు అవకాశము కలదు.

వనమున సీతాదేవికి రామాజ్ఞను విన్నవించుతరి లక్ష్మణుడు పరిదేవనము కావించుచు సీతాపాదముల వ్రాలినట్లు తిక్కన రచించుట, కుందమాలా ప్రథమాంకమున లక్ష్మణుని అభినయ నూచనను అనుసరించి కానోపును.

శంబూక వధా సమయమున ఉత్తరకాండమున శ్రీరాముడు సంశయ రహితముగ సంహరించినట్లు కలదు. (స. 76-4) తిక్కన రామాయణమున “రేహస్త దక్షిణ మృతస్త శిశోర్విజస్య, జీవాతలే విస్పృజ శూద్రమునే కృపాణం, రామస్య గాత్ర మసి నిర్భర గర్భ ఖిన్న, సీతావివాసినపటోః కరుణా కుత స్తే?”- (ఉత్తర రామచరిత నాటకము- 2-9) అను భవభూతి స్తోక భావమును గ్రహించి, శ్రీరాముడు శంబూకుని వధించుటలో వెనుక ముందాడినట్లు కనుపించును.

నిర్వచనోత్తర రామాయణ దశమాశ్వాసమున 128, 129, 130 పద్యముల వలన వాల్మీకి శ్రీరామునియందు ఆగ్రహమును ప్రకటించినట్లు ఊహింప వీలగును. ఉత్తర కాండమున ఇట్లు లేదు. కుండమాల షష్ఠాంకమున ప్రవేశించు వాల్మీకి చాక్యములు కోపాభినయ పూర్వకములని దిజ్ఞుగుడు వ్రాసెను. బహుశః తిక్కన ఆ భావమును స్వీకరించి తన కావ్యమున “అంతనుండియు నీతోడ నల్గియున్నవార మేము”- అని వాల్మీకిచే పల్కించి యుండనోపును.

కాచభూపతి-విఠలరాజు :-

తిక్కన తర్వాత తెలుగున ముగ్గురు కవులు ఉత్తరకాండ కథను రామాయణముగా రూపొందించిరి. కాచభూపతి, విఠలరాజు అందు ప్రథములు.

రంగనాథ రామాయణ కర్తగా పేర్కొనబడుచున్న గోన బుద్ధారెడ్డి కుమారులగు కాచభూపతి, విఠలరాజులు ఉత్తరకాండమును ద్వీపద కావ్యముగ రచించిరి. సుమారు ఆరువేల ద్వీపదలున్న ఈ గ్రంథము శ్రీరామావతార సమాప్తి పర్యంత కథను తెల్పును. మూల గ్రంథమున ప్రక్షిప్తములుగా భావింపబడుతున్న నృగు, నిమి మహారాజుల కథలు మున్నగునవియన్నియు ఇందుకాంచదగును. రంగనాథ రామాయణమందు వలెనే ఇందు కూడ అమూలకములగు అంశములు కలవు. భద్రుడు సీతావిషయకావవాదమును శ్రీరామున కెరింగించుట ముందుగా ఒక చిత్రమైన సన్నివేశము ఇందు కల్పింపబడెను. శ్రీరాముడు కామరూపలై అన్యులకు కానుపించని ఇరువురు స్త్రీలతో ఉండినట్లుగ ఒక రక్కసి సీతకు బోధింపగా ఆమె అసూయాగ్రస్తయై శ్రీరాముని పృచ్ఛించెను. ఇట్టిదే సన్నివేశ మొకటి జానపద గేయ వాఙ్మయమున “సీతాదేవి యానవాలు” అను గేయమున కలదు. ¹ ఇట్టివే ఈ గ్రంథమున ఇంకను కలవు.

1. వివరములు ఇందలి జానపదగేయ వాఙ్మయము-రామకథ ప్రకరణమున కలవు.

ఈ ద్వీపద రామాయణము క్రీ. శ. 1920 సంవత్సరమున చెలి కాని లచ్చారావుగారిచే అముద్రితాంధ్రగ్రంథ సర్వస్వ మను ప్రచురణ వరుసలో ఆయిదవదిగా ప్రకటింపబడెను.

కంకంటి పాపరాజు - ఉత్తర రామాయణము:-

క్రీ. శ. 1775-1832 ప్రాంతమందలి కంకంటి పాపరాజు ఉత్తర రామాయణ కావ్యమును రచించెను. ఉత్తర కాండను పద్యరూపమున సంపూర్ణముగ రచియించిన ప్రథమకవి కంకంటి పాపరాజు.

మ. “పరుసం దిక్క నయజ్ఞ నిర్వచనకావ్యంబై తగంజేసె ను
త్తర రామాయణ మిందునన్ మఖీప్రబంధం బూని నిర్మించుటే
నరసత్వం బని ప్రాజ్ఞులార నిరసించంబోకుఁడి రాఘవే
శ్వరు చారిత్రము నెంద టెన్నిగతులన్ వర్ణించినం గ్రాలదే”
(పీఠిక-14)

—అని తన కావ్యరచనకు హేతువును చెప్పెను. ఇది మూలమునకు సన్నిహితముగ సాగిన కావ్యము. బలి, సూర్య, చంద్రాదులను రావణుడు జయించుట, వాలి సుగ్రీవుల జన్మవృత్తాంతము, నృగు, నిమి మహారాజుల కథలు, గృధ్రోలక సంవాదము- వేదవతి వృత్తాంతము, నలకూబరుల శాపము- ఇత్యాదిగా గల ఉత్తరకాండ కథలన్నియు ఇందు కలవు. అమౌళికములైన కల్పనలు ఒండు రెండు కలవు.

శ్రీరామావతార పరిసమాప్తము తరువాత వైకుంఠమునకు అరిగి శ్రీమన్నారాయణుడు మహేశ్వరాదుల స్తోత్రములకు ప్రసన్నుడగును. తదుపరి అంతఃపురమున “భూసీళ లనురాగ మతిశయిల్ల...కొల్వ....” “గోవిందుఁ డొక లేనియలుకఁ బాని,”

“అవునవు మంచిదాన వతివా నిను నేమనవచ్చు నొంటిగా
నవని ననుం ద్యజించి సభయందప డిద్ధర ద్రోవ యియ్యగా
నవమతిఁ జేసి వచ్చితివ యా కఱకుందన మాత్మ నెంచి నన్
దివిరి కనుంగొనం దగునె నీమొగ మింకఁ దలోదరీమణి”

(అ. 8-ప. 331)- అని ప్రణయకలహంబులతోను, సరససల్లాపములతోను సుఖముండినట్లు కావ్యము సుఖాంతము కావింపబడెను.

తిక్కన రామాయణమునందు వలెనే యిందుకూడ అయోధ్యానగర వర్ణన సందర్భమున పూర్వ రామాయణము సంగ్రహముగ కలదు. ఉత్తరకాండ కథలను ప్రబంధరీతిని అనుసరించి ఆయా భాగములకు సందర్భించునట్లు వర్ణనలను పెంచి వ్రాసెను.

సీతకు రామాజ్ఞను తెలుపు సందర్భమున “జననిందిత కృత్యముఁ బూని వచ్చితిన్-నను శపియించు మంచుఁ జరణంబులచెంగట వ్రాలి యెడ్వంగన్” (అ. 6- ప. 256) అని లక్ష్మణుడు సీతాచరణములపై వ్రాలి శోకించినట్లు, తిక్కన రామాయణమందు వలెనే కలదు.

తిక్కన రామాయణమునందు వలెనే ఇందుకూడ అశ్వమేధ యాగ నిర్వహణార్థము శ్రీరాముడు ‘స్వర్ణ సీతా ప్రతిమతో పత్ని కృత్యముల కొన్నింటిని నిర్వహింప జేసెనని కలదు. అవాల్మీకముగు ఈ అంశము జైమిని భారతమున “జాతరూపంబుచే మహిజాతరూప మమర గావించి చేయుదు యాగ మనుచు” 1 అనియు, భవభూతి ఉత్తర రామ చరిత నాటకమున “కాతర్హి యజ్ఞే సహధర్మచారిణీ ? హిరణ్మయీ సీతా ప్రతికృతిః-” అనియు కలదు. పద్మపురాణమునకూడ స్వర్ణ సీత గలదు. సీతారాముల ఉద్యానవన విహారము విస్తరించి జల క్రీడ, ఉష్ణోపచయము మున్నగు వర్ణనలు కూడ అందు కావింప బడెను. (అ. 6- ప. 19-117)

సమీర కుమారవిజయ గ్రంథకర్తయగు పుష్పగిరి తిమ్మకవి అను నతడు సహశ్రోతయనియు, అతని సాహాయ్యంబును పూని యున్ను శ్రీకృష్ణుని సాహాయ్యంబును అర్జునుడు గైకొనినట్లు గైకొని తానీ యుత్తరరామాయణమును రచించుంపబానిసట్లు పీఠికయందలి “హనుమద్విప్య పదార వింద” పద్యమునందును, “అని కిరీటికి శౌర తోడైన యట్టు” అని గీతములోను కంకంటి పాపరాజు పేర్కొనెను. ఈ పద్యము లాధారము చేసికొనియే కాబోలును ఉత్తర రామచరిత్ర కావ్యము పుష్పగిరి తిమ్మకవి ప్రణీతమే అనియు, నెల్లూరు మండలమున లొకికోద్యోగిగా ఉన్న

1. జైమిని భార. అ. 6- ప. 104.

కంకంటి పాపరాజునొద్ద తానంతకుమున్ను చేసిన ఋణమునకు చెల్లుగా కావ్యమును ఆతని కొనగెననియు ప్రవాద మొకటి జనించెను. కాని ఆది సత్యదూరమని పండితు లంగీకరించిరి.

గోవింద రామాయణము :-

“భక్తిరసము పునాదిగా ప్రబల జేసి

కరుణరస కావ్య సౌధంబు గట్టువాడ” ననుచు ఆత్మకూరి గోవిందాచార్యులు వెలయించిన గోవింద రామాయణము మిగుల సంక్షిప్తము. ఇందు రావణ విజయపరంపరాభివర్ణనము వివరింపబడలేదు. ఉత్తర రామాయణమున రావణవధానంతర శ్రీరామ జీవితము మాత్రము వర్ణింపబడవలయునను భావముతో ఇందు కావ్యారంభమును సీతారాముల ఉద్యానవన విహార వర్ణనముతో ప్రారంభము కావింపబడెను.

ఇది అనువాద గ్రంథము కాదు. మూలమునుండి కథ గ్రహింపబడి స్వతంత్రముగ రూపొందింప ప్రయత్నము జరిగెను. పురాణోత్పాసములందలి పాత్రములను ఆధునికులు సంభావించు విధాన మిందు అచ్చటచ్చట కన్పట్టుచుండును. ఉదాహరణమునకు శంబూక వధ ఘట్టమును స్వీకరింపవచ్చును. కంకంటి పాపరాజు ఉత్తర రామాయణ చరితమువలెనే యిందుకూడ వైకుంఠమున శ్రీమన్నారాయణుని ప్రణయకలహాది సన్నివేశములు కూర్చబడెను. మంగళాంతము కావింపబడిన ఈ గ్రంథాంతమందలి పద్యము మంగళ మహాశ్రీయే. గోవింద రామాయణమున కూడ ఘర్షణ రామాయణసంగ్రహము కలదు.

వావిలికొలను సుబ్బారావుగారు ఉత్తర కాండను యథాతథముగ పద్యములుగ అనువదించిరి. ఆ విధముగనే జనమంచి శేషాద్రిశర్మగారు కూడను. కణ్ణి వెంకట సుబ్బారావుగారు “శ్రీ రఘురామ చరిత్ర” మను పేర ఘర్షణోత్తర రామాయణమును సంపూర్ణముగ సంక్షిప్తీకరించి వ్రాసిరి.

నిర్వచనోత్తర రామాయణ శేషము-ఏకాశ్వాసము :-

జయంతి రామభట్టు అను కవి ఉత్తరకాండ కథ యందు సీతా భూప్రవేశానంతరము శ్రీరామావతార సమాప్తి పర్యంత కథను-నిర్వచనోత్తర రామాయణమున తిక్కన వదలుటచే, తా నాభాగమును-సంపూర్ణము కావింపవలెనను ఆశయముతో నిర్వచనోత్తర రామాయణ శేషమును ఏకాశ్వాసముగ రచించి, తిక్కన కావ్యమునకు అనుబంధముగ చేర్చెను. కాని ఇది నిర్వచనముగ వ్రాయబడకుండుట విశేషము. భద్రాచల రామున కంకితము కావింపబడిన ఈ ఏకాశ్వాసము

“తిక్కన సోమయాజి మును తెల్లన నుత్తరకాండ జెప్పి యం దొక్కటి చెప్పడయ్యె కడుయొద్దిక నే రచియింప వేడ్కచే నిక్కము సంస్కృతంబుకడు నెమ్మది భక్తిని నే రచించితిన్ చక్కని దేవళంబు తుద స్వర్ణ (నన్) ఘటంబిడు పోల్కెదోచె గనూ(న్)”

మద్రాసు ప్రొచ్యలిఖిత పుస్తక భాండాగారమందున నున్న(D-3) వ్రాత ప్రతి యందలి పద్యము)

ఇందు ఉత్తరకాండయందలి చివరి పండ్రెండు సర్గలు గ్రహింపబడెను. తిక్కన స్వీకరింపక వదలిన నృగు, నిమి మహారాజు కథలు మున్నగు అంశముల నితడును స్వీకరింపలేదు.

“ఇది శ్రీమద్భద్రాద్రిధామ వర ప్రసాద లబ్ధ కవితా గార్గేయస గోత్ర పవిత్ర జయంతి కృష్ణభట్టారక సుభద్రాంబావరతనూజ రామ భట్ట ప్రణీతంబైన శ్రీమద్రామాయణం బాదికావ్యంబునను నుత్తర కాండ తిక్కన సోమయాజి రచితంబై యున్న శేషంబునం గల్గు. మీదటి కథ యందుల శ్రీరాములు కుశలవులకువిద్యాభ్యాసంబును, అతిరాత్ర పౌండరీక వాజిపేయంబులాది గోశతక్రతువులు గావించుటయు, భరతతనూజులకు గంధర్వపురంబులు పట్టంబులు గట్టుటయు, భరతుని విజయంబును, రామునన్నిధికి తాపస వేషధారుండై శమనుం డేకాంతంబును, లక్ష్మణ వియోగంబును, రామ చంద్రుడు మహాపథంబున కుపక్రమించుటయు, భరతాద్యయోధ్యా

వాసులైన వారితో చనుదెంచుటయు, లక్ష్మణుం డనంతుండై వైకుంఠ నగరంబునకుం జనుటయు, బ్రహ్మహృదయంబున రాఘవేశ్వరుండు నారాయణాఖ్యుండౌటయు, భరతశత్రుఘ్నులు శంఖచక్రంబులై కౌలచుటయు, పురజన ఋక్ష వానర తిర్యక్సమూహంబుల పుణ్య లోక నివాసులం జేయుటయు, నారాయణాఖ్యం బ్రవర్తిల్లి పూర్వరీతిని వైకుంఠపుర ప్రవేశంబును నను సశ్యము (ం) నేకాదశాశ్వాసము”.

—అని వ్రాసిన గద్యవలన ఆతని కావ్యప్రణాళిక తెలియును. ఈ గద్యయందు కొన్ని వాక్యములు ముందు వెనుకలైయున్నవి. కాని మధ్య నున్న దీర్ఘములైన వచనములకు కూడ ప్రతి నాల్గు పంక్తులకు ఒక సంఖ్య కాంచనగును. భరతుడు గంధర్వులను ఇయించుట మూలమున (స. 101) పది శ్లోకములందుమాత్ర ముండగా, ఇందు ఇంచు మించు ఏబది పద్యములందు వర్ణింపబడెను. మిగిలిన కథ యథా మూలము.

“శ్రీమద్రఘుకులజలనిధి

సోమా ! పరమాత్మనామ ! సుగుణస్తోమా !

భీమావహదైత్యకులవి

రామా ! భద్రాద్రిధామ ! రాఘవరామా !

శ్రీరాముడు చెలువంబుగ

ధారుణి పాలింపుచుండి ధర్మాన్వితుడై

సారెకు మైథిలిఁ దలపుచు

కారుణ్యము కలిమి చెలిమి గారవయొప్పన్”- అని కావ్యము ప్రారంభింపబడెను.

ప్రాచీనమైన నిర్వచనోత్తర రామాయణమునుండి అర్వాచీన మయిన గోవింద రామాయణము వరకు ఉత్తర రామేతికృత కావ్యములు పెక్కు వెలువడెను. కాని నాటక జానపద వాఙ్మయాది రంగముల వెల్పడిన ఉత్తర రామేతికృత కృతులతో సరిపోల్చిన కావ్యశాఖ యందలి కావ్యముల సంఖ్య స్వల్పముగా తోచును. ధర్మమూర్తియైన

1. ఇంద 276 గద్య పద్యములున్నవని తెలియును.

శ్రీరామునకు జనించిన సీతావియోగ మనఃక్షేపమునకు, రవి వంశమునే వునీతము తేజోవంతము కావించుటయేకాక రఘువంశ మణి దీపికలైన కుశలవులకు జనని అయికూడ చిరదుఃఖితగా మిగిలిపోయిన ధరణీతనయ సహనశీలమునకు, పతిభక్తికి, స్వాభిమానమునకు, ధర్మానురక్తికి హృదయములు ద్రవించి డగ్గుత్తికతో సీతా పరిత్యాగ కథను చెప్పకొను జగబాహుళ్యమునకు అత్యంత సన్నిహితములైన నాటక జానపద వాఙ్మయాది ప్రక్రియలందు ఉత్తర రామకథ సర్వతోముఖముగ వ్యాప్తిని పొందెను.



జానపద వాఙ్మయము—రామకథ

జానపద వాఙ్మయమున రామకథకు ప్రాధాన్యము లదకనుట కంటెను, జానపద వాఙ్మయ వికాసమునకు రామకథ దోహదకారియైన దనుట సమంజసము. కూచికొండ రామాయణము, శారద రామాయణము, ధర్మపురి రామాయణము, రామకథా సుధార్ణవము, మోక్షగుండ రామాయణము, సూక్ష్మ రామాయణము, సంక్షేప రామాయణము, గుత్తైనదీవి రామాయణము, అధ్యాత్మ రామాయణము, చిట్టి రామాయణము, శ్రీరామదండములు, రామాయణ గొబ్బిపాట, శ్రీరామ జావిలి, ఆడవి, శాంత, పెండ్లి, సేతు గోవింద నామములు, మున్నగు నవి జానపద వాఙ్మయ వనమున పుష్పించిన కొన్ని పూజా సుమములు. ఇంకను ! “విద్ది, కూచి రామాయణ మారున కాండములు చ్యుత జాగ రవేళ బాడి”నట్టి వెన్ని అలభ్యములో ఎరుగరాదు. రామాయణమందలి కొన్ని ఘట్టములనే వర్ణించునవి—శాంతా కల్యాణము, పుత్ర కామేష్టి కొస ల్య బైకలు, కొసల్య వేవిళ్ళు, శ్రీరాముల ఉగ్గుపాట, రాఘవ కల్యాణము, రాములవారి ఆలుక, సుందరకాండ పదము, ఋషుల ఆశ్రమము, సుగ్రీవ విజయము, కోవెల రాయబారము, లక్ష్మణమూర్ఛ. లంకా యాగము, గుహజరతుల అగ్ని ప్రవేశము, శ్రీరామ పట్టాభిషేకము, లక్ష్మణదేవర నవ్వు, ఊర్మిళాదేవి నిద్ర, కుశలయాకము, కుశలవ కుచ్చల చరిత్ర, కుశలవ కుచ్చెలకథ, కుశలవ యుద్ధము, వేపూరి బ్రతుకమ్మ కుశలవ పాట, కుశలవ హోమము, శతకంఠ రామాయణము వంటివి లెక్కకు మిక్కిలి. ఆంధ్రుల ఆడపడుచుగా సీతాదేవి ఆంధ్రుల జీవితమునకు అంకితమైపోయెను. సీత ఆట, పాట, అరణ్యవాసము, చెర, అగ్ని ప్రవేశాదులు తమవిగా తెలుగు జానపదుల హృదయములు స్పందిం

చెను. ఒక్క సీతాదేవిని గురించియే సీత పుట్టుక, కల్యాణము. అత్త వారింటికి పంపుట, సమర్త, శుభగోష్ఠి, గడియ, వామనగుంటలు, అలుక, వసంతము, చాగిలిమూతలు, సురటి, ముద్రికలు, ఆనవాలు, అగ్నిప్రవేశము, దేవిళ్ళు మున్నగు గేయము లెన్నియో జానపదుల హృదయములం దుద్భవించి అంద్రప్రజలను రామకథామృతవాహిని యందు ఓలలాడించి, పునీతులను కావించెను.

ఈ గేయములం దున్న కొన్ని విశేషములు శిష్ట రామాయణము లందు కానరా దన అతిశయోక్తి కానేరదు. అవాత్మీకీయములగు సులో చన కథ, జంబుమాలి వృత్తాంతము, కాలనేమికథ, రావణునకు శుక్రు నుపదేశము, రావణ పాతాళ హోమామము పంజీ సన్నివేశములు రంగ నాథ భాస్కర రామాయణాదులందు కలవు. జానపద వాఙ్మయమున రంగనాథ రామాయణాదులందలి సన్నివేశములకంటె అధికములగు కల్పనలు కన్పట్టును. కనుక, భాస్కరాదులు వాత్మీకి రామాయణ మును ప్రమాణముగ గ్రహించినను, వాత్మీకి కాలమునకు ప్రచార ముననుండి, వాత్మీకి- స్వీకరింపక, అన్యులచే గ్రంథస్థము కావింప బడిన (ఈనాడు అంభ్యములయిన గ్రంథములు) అంభ్యములను స్వీక రించి లేక తమ కాలమునాటిక ప్రజావ్యాప్తియందున్న గాథలకు తమ గ్రంథములందు తాచిచ్చినారో, కాదేని ఆనందవర్ధనులు ధ్వన్యాలోక మున పేర్కొనిన రీతి "ఉత్త్రేష్యాపి అంతరాభీష్ట రసోచిత కథోన్నయః" అను నా నుడికి దృఢాంతముగ కల్పించిరో, లేదేని, జానపద వాఙ్మయ కవులే భాస్కరాదుల గ్రంథములనుండి స్వీకరించినారో ఇంకను సమగ్ర పరిశోధనము కావింపవలసిన విషయము. ఏది ఎటులు న్నను శిష్టులకు పండితకృత రామాయణాంతర్గత విషయములపై ఎంత విశ్వాసము కలదో, జానపదులకు తమకు లభ్యమయిన గాథ లపై అంతియ విశ్వాసమున్న దనుట నిస్సంశయము. తెలుగు జాన పద గేయ సాహిత్య పరిశోధకులు డా॥ బి. రామరాజుగారు పేర్కొనిన రీతి జానపదులు తమ రామాయణములను ఇట్లు మలచుకొనుటకు బహుశః వారు జాన ప్రవచనములను సహింపని పామరు లగుటయే కావచ్చును. జానపద కవులు సీతారాములతో తాదాత్మ్యము పొం

దిరి. వారికి కేవలము సీతారాముల కష్టసుఖములు వారివి మాత్రమే కావు, వారి సుఖదుఃఖములు సీతారాములవి కూడ. ఈ రీతిని పురాణదంపతులతో తాదాత్మ్య మనుభవించిన జానపద కవులు వర్ణించిన సీతారామ కథల యందలి జీవిత వృత్తములు తమవియు, సీతారాములవి కాకుండ, లోకసామాన్యములై, “సాధారణీ కరణములు” గా ఆలంకారికుల ప్రశంసలను పొందెను.

రామాయణ కథను సంపూర్ణముగనో, అధిక భాగముగనో వివరించు పాటలు ప్రథమమున పరిశీలింపబడుచున్నవి.

రామకథా సుధార్ణవము:-

శ్రీకాకుళ మండలాంతర్గత హీర మండలవాసి యగు లాడె సుందర నారాయణ, గేయ వచననోభయాత్మకముగ పట్టాభిషేక పర్యంతకథను రామకథా సుధార్ణవముగ రచించెను. రచయిత విద్యావంతుడుగ కన్నట్టును హృదయంగమ మగు రచన. రాక్షసులు రావణునితో “నీ తమ్ముండగు కుంభకర్ణు డొక నిమిషములోపలను— అవనీనాథుల రక్తపూరముల నాపోశనమెత్తు” నందురు. భాస్కర రామాయణమున ప్రహస్త రాక్షసుడు విభీషణునితో కుంభకర్ణుని గురించి,

“అవనీనాథుల రక్తపూరముల మున్నాపోశనం బెత్తి!” ! అనును. ఈ విధముగనే హితోపదేశ మొనరించు విభీషణునితో రావణుడు.

“నీటను బుట్టిన తామరాకులు నీటి కంటనట్లు, కలియవు నీ మా హృదయంబులు కడుపాపాత్ముడ వగుట”-అని నిందించుట భాస్కర రామాయణ మందలి.

కం. “ఉడకము నలివీ పత్రము

గదిసియు నెరవైన యట్లు కలయవు నీ మా

హృదయములు గజస్నానము

తుది మఱి నీతోడి పొందు దుష్టచరిత్రా”- 1 అను పద్యభావము నకు సరిపడును.

కుశలవ కుచ్చల చరిత్రము :-

ఈ సుదీర్ఘ మగు కథాగీతమునందు బాలకాండనుండి ఉత్తర కాండమున సీతాదేవి భూగర్భ ప్రవేశము వరకు వర్ణితమయ్యెను. గేయాంతమున “ఇది వాల్మీకి రామాయణము తలఁపన వ్రాసెను ఆ సఙ్గితాను”- అని యుండుటచే, రచించినది కవయిత్రిగా స్పష్టమగు చున్నది కాని, నామాది వివరములు తెలియవు. వాల్మీకి రామాయణమును స్మరించి వ్రాసినట్లు పేర్కొన్నను ఇందు అవాల్మీకీయాంశములు పెక్కు కలవు. వ్యాసవిస్తర భీతిచే ఒండురెండు సన్నివేశములు మాత్రము ఇచ్చట వివరింపబడెను.

ఒకనాడు ‘శాంతారాఘవు లొకవైపై’ ‘సీతాలక్ష్మణు లొక వైపై, ‘చక్కుపగడాలు’ (పాచికలు) ఆడిరట. అనంతరము మరియొకనాడు సీతాదేవి శాంతతో శ్రీరాముడు కబురంపినను అంతఃపురమునకు వెడలలేదు. కుపితుడైన శ్రీరాముడు లక్ష్మణు డొసగిన విల్లంబులను పరిచారికలుగ చేసెను. ఆ స్త్రీలు “వేడుక వింజామర వినరుచును- ఆకుల మడుపులు అందిచ్చుచును కూడి ఉండిరా రామునితోను”- ఆ సంగ్రంభము ఆలించి అరుదెంచిన జానకి “ఏకపత్నీవ్రతుడవు అనుచూ- ఇచ్చేగాక మా తండ్రి”- నీ నిష్ఠాగరిష్ఠము లన్నియు విశదమయ్యె నని కోపించెను. కుహనావనితలు కూడ “యొక్కడదానవె జానకి నీవు- యొప్పటికీ మేమే ఉన్నాము”- అని పరిహాస రూపమున తాము కేవలము శరములను విషయమును వెల్లడి కావించిరి. విషయము ఆలించిన శాంత ఏతెంచి సీతారాములను సమాధాన పరచెను. స్త్రీల మనస్తత్వము ప్రదర్శిత మగు ఈ ఘట్టమున పురుషుని నడవడిక ఇల్లాలి చాకచక్యముపై ఆధారపడు నను హెచ్చరిక ఈ సన్నివేశమున

అంతర్లీనముగ ఉండి ఈ విచిత్రకల్పన కావించుటలో కవయిత్రి ఒనగ దలచిన సందేశము ఇదియే ననిపించును.

ఇటువంటిదే మరియొక విచిత్ర కల్పనము, జానపదుల చిత్తవృత్తిని విశద మొనరించునది ఇందు కలదు. సీతాపరిత్యాగమునకు శ్రీరాముడుకాని, సీతాదేవికాని, ప్రజలుకాని ప్రత్యుత్తర మొనగనేరని బలవత్తరకార్యము ఇందు చిత్రంపబడెను. రామరావణ యుద్ధమున మరణంపని శూర్పణఖ, తన మార్గమునకు అటంకమయిన సీతాదేవిని దుఃఖములపాలు కావించి సీతారాముల ఎడ పశుబలమున కాక బుద్ధి బలమున ప్రతీకారము కావింప ననుకట్టెను. అది “కావివస్త్రములు కట్టక మేనా- యతివేషము దప్పక తా దాల్చి”-అయోధ్య చేరి, “వొడి గట్టి చుక్కల నేరగనేర్తు- వాసత్రాడుగా పేనగనేర్తు” ననుచు రామ లక్ష్మణుల సన్నిధిని విద్య ప్రదర్శించెను. లక్ష్మణుడు వారించినను సరకుగొన శ్రీరాముడు ఆ మాయావిని “సీతాశాంతల కడకు తోడుక పొమ్మ”నెను. ఇక్కడ గమనీయాంశము మాయాహరిణ ఘట్టము నందు వలెనే ఇచ్చట కూడ లక్ష్మణుడు సోదరుని వారించుట. శాంత కిష్టము లేకున్నను సీత దానికి “కట్నా లిచ్చినది”. అది స్వీకరింపక “రావణు పటమూ వ్రాసియిచ్చితే- బ్రతుకుదునే నీ లోకములోనూ” అని అర్థించెను. ఈ విపరీతపు కోరిక యందలి అంతరార్థము ఎరుగ నేరని జానకి రాక్షసుని రూపురేఖలు తెలియవని పల్కగా అంతః పురమున ఒత్తిడి జరిగెను. అప్పు డామె “పదినెలలు చెరనుంటిగాని- పాపకర్ముని కన్నులజూడ-జనకునిగా భావిన్తి నేను-అంగుష్ఠ మొక్కటి యెరుగలదు”- అని “అంగుష్ఠముతో జానకి వ్రాసినది.” అనంత రము, “అమీదట యతి అంతా తావ్రాసె”- పటము పూర్తి కావించి శూర్పణఖ చతుర్ముఖుని సమీపించి, అభ్యర్థించి పటమునకు ప్రాణ ప్రతిష్ఠ కావించి, అయోధ్యయందు వదలి వెడలెను. ఇక “పట మొచ్చి యుందర నిలుచుండి- రావే పోదము లంకకు ననుచు- జానకి బట్టుక యీడ్వం దొడంగెను”. “పాడు నూతిలో పటమటు వేసినా”- ఏమి కావించినను. “రావే పోదము లంకకు ననుచు- జానకి బట్టుక నీడ్వ దొడంగిన”, సీత చివరకు శ్రీరామునిపై ఆసలుంచి పటమును

తన శయ్యయందు గుప్తపరచెను. అంతఃపురమునకు అరుదెంచిన రామున కీ వృత్తాంత మెవరును ఎరిగింపలేదు. ఆరాత్రి సీతారాములు శయనించుచున్న సమయమున “పడద్రోసెను రాముని యాపటము”-వెరగందిన శ్రీరాముని ముంగిట నిలచెను. ఫలితము సీతా పరిత్యాగము. అతిచిత్రమయిన యీ వృత్తాంతము మానవ మనస్తత్వమునకు దర్పణము వంటిది.

ఈ గేయమునందు ఇంకను రెండు మూడు విచిత్ర కల్పనలు కలవు.

శారద రామాయణము :-

శారదకాండ్రచే పాడబడు ఈ కథయందు పదములు అంత్య నియమములతో నుండును. పట్టాభిషేక పర్యంత కథ వాల్మీకి రామాయణానుసారముగ చెప్పబడెనట “శ్రీరామచంద్రుని చరితంబు... రామభక్తకవి చెప్పు కథనంబు...వినవినగ వేడుకను మధురంబు” అని చివరన కలదు. రచయిత విద్యాసంస్కారము కలవాడుగ అక్కడక్కడ కావింపబడిన వర్ణనల వలన విశదమగును. అనౌచిత్య వర్ణనలు కూడ కొన్నికలవు. శ్రీరాముడు. “తరమా- దాని సోయగం బెన్నగ తరమా-మరి వరచూపమైన నుండరమా.... ఇదేగద చూడ శోకసాగరమా” అని విలపించుట ప్రబంధ ధోరణిని తలపింపజేయును. లంకయందు హనుమంతుడు కావించిన లంకాపుర స్త్రీ వర్ణనా ఘట్టము అతి సుందరము.

లంకా యాగము :-

రామాయణ కథా గేయములం దీపాట బహుళ ప్రచారము పొందెను. ఇందు రామునివెంట అరణ్య గమనమునకు సంసిద్ధురాలైన కాసల్య కంటెను. “శ్రీరాములు తండ్రీగా సీతమ్మ తల్లిగా భావింపు లక్షుమన్నా” అనుచు పుత్రుని శ్రీరామ సేవకు అంకితము కావించిన సుమిత్ర ధీరశాంతమునకు ప్రాముఖ్య మొసగబడెను. “మాను పొరిన తీగ మాను తప్పిన వెనుక మరి యెట్లు నిల్వగలదు?” - అని

సీత శ్రీరాముని వెన్నంట, తన పతిని అనుసరింప ఊర్మిళ కూడ ఉత్సహించెను. కాని, “బావ నడచిన మార్గమున నడువరా దందురు ...బావ మాటధ్వని భూమిపయి వినరాదు యేలాగు వేగింతునూ” అని లక్ష్మణు డామెను వారించెను. శిష్టవాఙ్మయమున కేవలము ఉపేక్షిత నాయికగా ఊర్మిళ చిత్రింపబడుటకు జానపదు లింతటి పవిత్ర ధర్మమును హేతువుగ పేర్కొనిరి.

రంగనాథ భాస్కర రామాయణములందలి శూర్పణఖా పుత్రుని వృత్తాంతము ఇందు కలదు. కాని జంబుమాలినామ మిందు చక్ర భూపాలునిగ పేర్కొనబడెను. సీతను అపహరింప చనుదెంచిన దశకంఠుడు మూర్ఛితయైన సీతను స్పృశింపక “ఉదయ శూలము దెచ్చి గడ్డతో పెకిలించి రథముపైనా యుంచె”నట! ఆహ! ఏమి, పతివ్రత ఛాయనైనను పరపురుషుడు స్పృశింప నోపడను జానపదుల అర్హతనురక్తి! ఇండు రణరంగమున మూర్ఛితుడయిన సోదరునికై “వినవోయి లక్ష్మణా సీతవంటి శ్రీని వడయంగవచ్చుగాని... యిటు వంటి సోదరుడు తనకెట్లు గల్గినో యెన్ని జన్మలకైనా” అని శ్రీరాముడు విలపించు ఘట్టము కరుణరస ప్లావితము. ఇది వాల్మీకి రామాయణమందలి శ్రీరామ దుఃఖమును స్ఫురింపజేయుచున్నది. రావణ పాతాళ హోమము కూడ ఈ గేయమున కలదు.

పెండ్లి గోవిందనామాలు :-

రామాయణ కథా భాగమును అధికముగ వివరించు మూడు పాటలలో గోవింద నామములు ఒకటి. ప్రతి చరణము చివరను ‘గోవిందా’ యను పద ముండుట వలన ఇవి గోవిందనామము లన బడెను. శ్రీలు (ముఖ్యముగ వితంతువులు) గోవిందనామ స్మరణ మొనరించుచు ఈ పాటలను గానము చేయుట పరిపాటి. గోవింద నామములు మూడు రకములు. 1. పెండ్లి గోవింద నామాలు, 2. శాంత గోవింద నామాలు, 3. అడవి అనే చరగోవించనామాలు. సాంఘిక వ్యవహారము లీ పాటలయందు సూచింపబడుట గమనార్హము. పెండ్లి గోవింద నామాలయందు శ్రీరామ జనన మాదిగా సీతా కళ్యాణ పర్యంత వృత్తాంతము కలదు.

శాంత గోవింద నామాలు :-

శాంత ప్రధానపాత్రగ సీతావివాహము వరకు కథ గలదు. ఇతి వృత్తము మిగుల ఆకర్షణీయమైనది; రావణవధకై వేడిన దేవతల కభయ మొసగి ఆదిలక్ష్మి, “భూమిమీదను పుడుదు- భూమిమీద పెరుగుదును- జనకు నింట బుట్టి- జాతకం వ్రాయుచు- మరి పన్నెం డేండ్లకు- మిమ్ముల కలియుదు” నని విష్ణువుకడ సెలవు గైకొని లంక యం దొక కొలనులో ప్రవేశించెను. శివపూజార్థము కమలములకై ఏ తెంచిన రావణుని సేవకులు కమలమునుండి శబ్ద మాలించి రావణున కెరింగించిరి. రావణు డరుదెంచి కమలము సుత్తరింప అందుండి “ఎక్కడీ నరుడవుర- నా శిరసు ముట్టితివి- నిన్ను నీ బలగముతో- తెగటార్తు” నను భ్వని వెలువడెను. రావణు డా కమలమును మండో దరి కొనసెను. ఆమె విచ్చి చూచెను. అంత అందు “కనీపెంచ నీబాల- కిన్నులకు అగుపడెను.” రావణు డా బాలను వివాహమాడ గోర దైవజ్ఞు లామె జాతకము పరిశీలనము కావించి ‘అష్టమి శని వారం- సీత పుట్టిన దినము’లంకకు వినాశము కలుగగల దని హెచ్చ రించిరి. భీతి చెందిన మండోదరి ఆ బాల నొక మందసమం దుంచి “వెట్టి రావణుడు సుమీ- సుతునిపలె జూడుమీ-లంక రక్షించుమీ”- అని ప్రార్థించి సముద్రమున వదలెను. సముద్రు డామెను మూడేండ్లు, ఆదిశేషుడు మూడు మాసములు పెంచి భూదేవికి ఒసగగా ఆమె ద్వాదశ వర్షములు పెంచెను. ఈ పాటలో దశరథుడు వేటయందు సంహరించిన అంధముని కుమారుని పేరు సుమంతునిగా కలదు. పైన పేర్కొనిన సీతావృత్తాంతము పద్మపురాణము నందలి పద్మ వృత్తాంతము పోలియున్నది. ఇంకను ఇందులో కొసల్య అభ్యర్థ నపై దశరథుడు పత్నులతో కలిసి, ఉత్తర దక్షిణ దిశల యందలి మహర్షులను సందర్శించెను. ఈ సందర్శమున కైక దుష్టస్వభా వగా చిత్రింపబడెను. దశరథు డామెను- “నాకు వశముగాదు- నల్లరాయి” అనెను. ఋషి సందర్శనార్థము కొసల్యా సుమిత్రలు మంధరతో కలిసి- “మందరతో కూడ ముగ్గురూ బానిసల” మని భావించి కాలినడకను బయలుదేరగా కైకేయీదశరథులు మాత్రము

రథారూఢులైరి. మధ్యే మార్గమున తేరుచక్రము భగ్నము కాగా, కైక మంధర మాయోపాయము మేరకు- “భమిడి కలము దూర్చి- బంగారు పట్టమీద- శ్రీకారము పెట్టి- రాము పనవాసము- భరతు పట్టం కట్ట- పదునాలుగేండ్లని వ్రాసె,” పిమ్మట “కాగితము పుచ్చుకొని చిటికెన వ్రేలితో” తేరునెత్తెను. అనంతరము వారు రాజర్షి దంపతుల దర్శనము కావింప వారు శాంతను ఒసగిరి. పిమ్మట తన యింట పెరిగిన శాంతాకన్యకు వివాహము కావించుటకై దశరథుడు అప్పరసల పనిచి, ఋష్యశృంగుని రావించెను. ఋష్యశృంగుడు అప్పరసల గాంచిన ఘట్టమున చక్కని హాస్యము పోషింపబడెను. తరువాత దశరథుడు ఋష్యశృంగుని ఆధ్వర్యమున పుత్రకామేష్టి ఒనరించెను. ఈ పాటలో పరశురామ గర్వభంగము కూడ కలదు.

అడవి అనే చరణ గోవింద నామాలు :-

ఇది పై రెండు పాటల తరువాతి కథ. పట్టాభిషేక పర్యంతము చెప్పెను. ఈ మూడుపాటల చంద మొకేతీరుగా నుండుట చూడ ఈ మూడును ప్రారంభమున నొకేపాటయై యుండవచ్చుననిపించును. అడవి గోవింద నామాలులోని కైక వాల్మీకి రామాయణ మందలి కైకవలెనే కరుణామయి. కాని, మంధర మాటలచే దుష్టబుద్ధిగా మారెను. ఇందులో పంపా సరోవర ప్రాంతమున మడుగులో ఉష్ణముల్ - మదన బాణంబు లయ్యె- నీలోత్పలములు నెలత కన్నుల బోలు- ఎది చూచినను నాకు- ఇంతిరూపం బయ్యె” అని శ్రీరామ శోకము ప్రబంధ పక్కిని పర్ణింపబడెను. సీతారామ లక్ష్మణులు అయోధ్యకు వెడలునపుడు వానరకాంతలను కాంచిన సీత మనస్తత్వము స్త్రీ స్వభావమునకు నిదర్శనము.

ఇంతవరకు పేర్కొన్న గేయములలో రామాయణ కథ సంపూర్ణముగనో, అధిక భాగముగనో చిత్రింపబడెను. ఇక రెండవ వర్ణమునకు చెందిన గేయములు రామాయణమందలి ఏదేని ఒక ఘట్టమును ప్రధానముగ చిత్రించునట్టివి. ఇట్టివానిలో ప్రథమముగ పేర్కొనవలసినది,

ఊర్మిళాదేవి నిద్ర :-

అదికవి వాల్మీకినుండి దేశభాషలందు రామాయణములు వ్రాసిన కవులు ఇంచుమించు అందరును ఉపేక్షిత నాయికగా విన్నవించిన ఊర్మిళా సాధ్వినీ సీతారామాలక్ష్మణులతో తాదాత్మ్యమందిన తెనుగు జానపదులు మరువలేదు. ఆంధ్ర జానపదులు సీతమ్మకు అగ్రతాంబూల మిచ్చినను ఊర్మిళాసాధ్వినీ కన్నీటిగాధ వారి మనసులలో సుడులు తిరిగి కన్నులలో గోదావరులు సృష్టించెను. వనవాసము పరిసమాప్తమై, పతి గృహాలాన్ముఖుడగువరకు “ఒక మానుయై” మిగిలిపోయిన ఊర్మిళ ఆంధ్రుల ఆడపడుచుగా ఎటువంటి సానుభూతిని బడసినదో “ఊర్మిళాదేవి నిద్ర” పాటలో విశదమగును. అంతఃపురముననే నిలువ ఆజ్ఞాపించి లక్ష్మణుడు వనవాసమున కరిగెను. “నాడు మొదలుగ నయ్యపై నాతి కనుమూసి పవళించుచున్నది.” తిరిగి వచ్చిన లక్ష్మణునకు శ్రీరామ పట్టాభిషేక సంరంభమున ఊర్మిళస్ఫురణయే లేదు. చివరకు ఒకనాడు సీతయే లక్ష్మణుని ఊర్మిళా మందిరమునకు పనిచెను. అటు లరుదెంచి పాస్సుపై కూర్చుండి మేల్కొల్పిన లక్ష్మణుని చతుర్దశవర్షముల అనంతరము కనుల విచ్చి కాంచిన ఊర్మిళ గురుతింపకయే లేకపోయెను. పరపురుషునిగ భావించి,

“అయ్య మీరెవరయ్యా.....

ఎవరూ లేనివేళ మీరిపు డేకాంతమున కొస్తిరి

.....

మా యక్క బావ విన్న మీ కిపుడు ప్రాణమునకు హానివచ్చు
 మాయక్క మరిది విన్న మీ మ్మిపుడు బ్రతుకనివ్వరు జగతిలో
 హెచ్చైన వంశానికి అపకీర్తి వచ్చె నే నేమి సేతు

కీర్తిగల యింటబుట్టి యపకీర్తివచ్చె నేనేమిసేతు....” అని వాపోయెను. ఊర్మిళ సౌశీల్యమునకు ఈ పాట చక్కని నిదర్శనము. ఈ సందర్భమున కవిసార్వభౌముడైన శ్రీనాథుని పల్నాటి వీర చరిత్రమందలి మాంచాల రణోత్సాహయై మిత్ర సమేతముగా

వచ్చిన బాలచంద్రుని గుర్తించు ఘట్టము స్ఫురణకు వచ్చును. లక్ష్మణుడు తన్ను తా నెరుకపరచుకొన్నప్పుడు వారికి జరిగిన సంభాషణము మధురాతిమధురము. పతిపాదములపై కరిగిపోయిన ఊర్మిళ హృదయోద్వేగ మణంపజాలక,

“మా తండ్రి జనకరాజు మిము నమ్మి మరచి పెండ్లిచేసెను

చిత్తమొకదిక్కు నుంచి నమయమున చిన్నపుత్తురు తురుడులు”- అని స్వీయదుఃఖమును వెల్లడించెను.

తరువాతి పాటలో ఊర్మిళను కేంద్రముచేసి శాంతాసీతల పరిహాసములు మున్నగునవి వర్ణింపబడెను. ఊర్మిళ కరుణరస భరితాంతఃకరణమునకు మరియొక్క ఉదాహరణము మాత్రము పేర్కొందును. పదునాలుగు సంవత్సరముల తరువాత ఏకాంతమున పతి తన కురులయందు దొండుమల్లెలు నవరించువేళ ఆమె హృదయమును శృంగారము కంటెను సోదరివిచారగాధయే ఆక్రమించెను.

“సింహవిక్రములు మీరు వుండగా సీతెట్లు చెరబోయెను

రాజ్యాధిపతులు మీరు వుండగా రమణెట్లు చెరబోయెనూ”-అని

చతుర్దశవర్షముల స్వీయదుఃఖమును విరహమును విస్మరించి సోదరి కష్టములకై దురస్థిల్లిన కరుణామయి తెలుగు జానపదులు మక్కువతో తీర్చిదిద్దుకొన్న ఊర్మిళ. ఆదికావ్యములో సంపూర్ణ రూపమును సంతసించుకొనలేక పోయిన ఊర్మిళ చరితము ఆధునిక విమర్శకుల నెందరినో ఆకర్షించెను. దానికి వారు అనేక విధములుగ సమాధానములు కూడ చెప్పిరి. హిందీ భాషలో “సాకేత్” మున్నగు కావ్యములకు బీజ మిదియే. ఇట్లే శ్రీ ఆచార్య ‘మాండవి’ని కూడ నాయికగ చిత్రించి, ఆమె ప్రాముఖ్యమును వివరింప ప్రయత్నించిరి. ఊర్మిళ చరిత్రను తెలుగు జానపదు లతిమనోహరముగ తీర్చిదిద్దిరి. ఇది వారి దార్మికసంప్రదాయమునకు కౌవ్యోచిత్యదృష్టికి ఉదాత్తమగు ఉదాహరణము.

లక్ష్మణదేవర నవ్వు :-

“ఊర్మికాదేవి నిద్ర” పాటతో నన్నిహిత సంబంధము కల పాట

“లక్ష్మణదేవర నవ్వు”. అతీతవిషయములను నాగరికులు అర్ధాంతర

న్యాసమున విశ్వసించినట్లు జానపదులకు విషయాంతరన్యాస మవసరము. కథయందు శిష్టులకు అర్థము, జానపదులకు విషయము ప్రధానము. పర్ణశాలలో సీతారాము లున్న సమయమున తన్నావరింప ప్రయత్నించిన నిద్రాదేవితో

“మాయన్న రఘుపతికి మా వదినకూనూ

ఈ పర్ణశాలకే తాను కావనెనూ

పోపొమ్మయోధ్యాపురి నగరునకు వెగ

ధవునిబాసీ నట్టి సతి యుండతగదూ

రాత్రియునూ పవలునూ లేవకుండగనూ

తను విడిచి పొందుమీ ధవళాక్షి నిద్ర”- అని పేరుకొనినట్లు లక్ష్మణుని పదినాలుగేండ్ల, నిద్రాహారరహితమగు సోదరసేవకు, ఊర్మిళనిద్రకు జానపదు లొక విచిత్రకథాకల్పనమును కావించిరి. రంగనాథ రామాయణమున వనవాసము ముగియు పర్యంతము తనను సమీపింపవల దని లక్ష్మణుడు నిద్రాదేవిని వేడుకొనినట్లు నూత్రము కలదు. జానపదగేయమున ఈ కథకు చిలువలు పలువలు ఎదిగెను.

రామ పట్టాభిషేక సందర్భమున నిండుపేలోలగమున

“కలకల నవ్వె లక్ష్మణదేవ రపుడు-

కలతలు పుట్టెను కఫలందరికినీ

కిలకిల నవ్వె లక్ష్మణదేవ రపుడు -

కిలకిల నవ్వగా భిన్ను డయ్యె రాజు.”

“అస్త మేతిగభస్తిమాన్”- వాక్యము వలన వివిధ వ్యంగ్యార్థములుత్పన్న మయినట్లే ఒక్క లక్ష్మణుని దరహాసముచే సభయందలి ప్రముఖులందరు స్వీయలోపములను తలంచుకొని, కించపడిరి. శ్రీరాము డాగ్రహవేశమున సోదరుని శిరము ఖండింప నుద్యమింపగా లక్ష్మణు డపుడు తనకు నిద్రాదేవికి వనవాసమున జరిగిన ఒప్పందమును వివరించి,

“కడువేడ్క అయోధ్య కనకపట్నాన -

కాకుత్స్థతిలకుడూ గట్టిననాడు

సేనలూ మంత్రులూ కొలువైయుండగనూ -

అవుడు తను పొందు మని పలికితి ననెను

తప్పక యొక గడియ తడబడకుండ -

తను నిద్రపొందుతె నవ్వితి ననెను”- సోదరుని త్యాగనిరతికి అచ్చెరువందిన శ్రీరాముడు తన ఆదేశమునకు చింతిల్లి యెత్తిన ఖడ్గముతో తన కంఠమును ఉత్తరించుకొనబోగా, వశిష్ఠు నామదేవాదులు రక్షించిరి. ప్రాయశ్చిత్తముగా వశిష్ఠుని ఆదేశము మేరకు లక్ష్మణుడు నిద్రించు తరి,

“పొన్నుపై గూర్చుండి శ్రీ రాఘవులు -

తమ్ముని పాదములు తొడలపైనుంచి ఒయ్య పాదములు” పట్టిరి. మేల్కొచ్చిన లక్ష్మణుడు భీతిల్లి శ్రీరాముని పాదములపై వ్రాలుట, మరదండ్రను సందర్శించవలెనను శ్రీరాముని అపేక్షను సీతాశాంతలు నెరవేర్చుట, “పాలును పంచదార కలిసియున్నట్లు” నాలుగు జంటలు సుఖముండుట మున్నగు విశేషము లిం దింకను కలవు. ఈ గేయమునందే హనుమంతుని యెడల జానపదులకు గల భక్తి ప్రపత్తులు శ్రీరాముని విందుభోజన ఘట్టమున ప్రదర్శిత మయ్యెను.

పుత్రకామేష్టి :-

ఈ పాటను శ్రీమతి. పి. పి. బి. గోదానాయకమ్మ రచించెను. “దరతో దీనిని యెవ్వారు- బ్రతుకమ్మ పండుగలో చదువూచు కొలలు వేసిన- సంతానము గలుగున్” అని ఫలశ్రుతి కలదు. కథ శ్రీరామ కళ్యాణ పర్యంతము, కుమార సంభవ కావ్యమున పరమేశ్వరుడు కపట వటువై పార్వతితో సంభాషించినటులే యిందు విశ్వామిత్రునితో మిథిల కరుదెంచిన శ్రీరాముడు శివభనుర్చంగమునకు పూర్వమే యుద్యాన జనమున సీతతో సంభాషించెను. ఇందింకను బాల్యమున సీత కంఠుకశ్రీతావి నోదమున తేలు నమయమున

“భోపాణము క్రింద పడిన-దనుస్సు నెత్తి” బంతిని తెచ్చెను. అది తాంచిన జనకుడు “పూజ శివభనున్నూ - ఎత్తి బాణము చేర్చు వానెకి - సీత” నొనంగుదు నని ప్రకటించెను. ‘రాములవారి ఎఱుక’

యక్షగానమున శ్రీరాముడు ఎఱుకతయై సీతకు యెఱుక చెప్పును. వేంకటేశ్వర కల్యాణమున కూడ వేంకటేశ్వరుడు యెఱుకతయై పద్మావతికే యెఱుక చెప్పినట్లు కలదు కదా ! శ్రీ. శ. 17-18 శతాబ్దముల మధ్యకాలమున అగస్త్యరాజు రామన కవి రచించినట్లుగా భావింపబడుచున్న “సీతా కల్యాణము” యక్షగానమున కూడ రాముడు ఎఱుకతగా సీతకు యెఱుకచెప్పును. మోక్షగుండము సుబ్బయ్య కవి రచించిన సీతాకల్యాణ యక్షగానమందు కూడ శ్రీరాముడు ఎఱుక చెప్పట గలదు.

పాతాళ హోమము :-

రంగనాథ రామాయణమందలి రావణుని పాతాళ హోమమును వివరించు ఈ గేయమును మంథా రాయుడుశాస్త్రి రచించెను. ఇందు విశ్వకర్మ తనపుత్రిక యగు మండోదరిని వజ్రభవనమున నుంచి, భవనమును భేదించినవారి కామె నొనగుదు నని ప్రకటించెను. ప్రథమ ఫలము ఒసగు వాగ్దానము రావణునిచే పొందిన వాలి ఆ కార్యమును సాధించి, వాగ్దానము మేరకు మండోదరియందు అంగదుని పడసెను. అనంతరము రావణు డామెను వివాహ మాడినట్లు కల ఒక ఐతిహ్యమును ఆధారముగా కొని కవి యందు అంగదుని మండోదరీ కుమారునిగ పేర్కొనెను. ఇక లక్ష్మణ మూర్ఛ వాల్మీకీ యమే అయినను ఇందుగల కాలనేమి వృత్తాంతము మున్నగునవి అవాల్మీకీయములు.

“గుహ భరతుల అగ్ని ప్రవేశము” అను పాట ఉత్తమ గేయము. ఇందు రామాదులు అయోధ్య చేరిన పిమ్మట హనుమంతుడు “నా తొక్కడూ రఘురాము డుండగను, పొమ్మని పంపగా పోయె సుమితల్లి - నే డిందరము గలము నెలతరో వినవే, క్రొత్తగలిగిన పనులు మరచితివేమొ పను లానతిచ్చె మము పంపవే తల్లి” అని కైకేయితో నర్మగర్భముగ మాటలాడెను.

“శ్రీరామ పట్టాభిషేకము” చిన్న ఘట్టమే అయినను పాట మిక్కిలి నిడివి కలది. ఇందు హనుమంతునకు లక్ష్మణుని కాపాడి

నందులకు కృతజ్ఞతగా కానోళ్ళు “నంజీవి పర్వతం బెత్తిన హస్తముల నుమిత్రకడియా”లు ధరింప జేసెను.

ఉత్తరకాండ కథకు సంబంధించిన పాటలు కుశలవ కుచ్చల చరిత్రము, వేళూరి బ్రతుకమ్మ కుశలవ పాట, కుశలాయకము మున్నగు నవి.

కుశలవ యుద్ధము :-

“వరుసగ ఇది వాల్మీకి రామాయణము- తరఫన వ్రాసెను ఈ కవి తాను” అని చివర కలదు. అవాల్మీకియము లగు నన్నివే శములు కలవు. కుశలవ కుచ్చల చరిత్రకును దీనికిని పోలికలు ఉన్నవి. ఇందు లక్ష్మణుడు మాత్రము కుశలవులు శ్రీరామపుత్రు లను విషయ మును ఎరుంగును. అందువలన అతడు ముందుగా వారివద్దకు “ఒంటరిగా పోయి రహస్య సంభాషణము చేసి” తదుపరి రణమును కొనసాగించెను. కుశలవులు హనుమంతుని బంధించి, ‘అ కోతిని’ తల్లికి కాన్క చేసిరి. ఇట్లు హనుమంతుని బంధించి సీతకడకు గొని పోవుట పద్మపురాణమున కలదు. రాముడు అంగదవిభీషణుడు లను వారికడకు రాయబారిము పంపి, తనకు వాహనముగ గరుత్మం తుని అహ్వానింప, బాలురకు భీతిల్లిన గరుడుడు నిరాకరించెను. కథ సుఖాంతము. కుశలవులు జననీజనకుల నామధేయములు ఎరుగు దురు. రామ కుశలవుల సంభాషణ మిందు ఆసక్తిదాయకముగ చిత్రంపబడెను. రాముడు వారితో “పట్టర బాలురం బాణల తోడి గితి- తలచుకోర నీ దైవములను” అనగా వారు “తల్లివైన తలచి మ్రొక్కుటకు- తగినటువంటి తల్లలె కారు- అడవుల కంపిన ఆమ్మలు లేదు” అనియు, శ్రీరాముడు వారి శార్కమునకు ఆలరి “ఎన్ని తపం బులు చేసి కందురో - ఎన్నగ మీవంటి తనయులు కల్గ” ననగా “తపములు జపములు చెయ్యగలేదు - బుత్రకామేష్టులు జెయ్యగలేదు” అని అవహేళనము కావించి, చివరకు రాముడు అప్రము ప్రయో గింపగలే “అదురుతు బెదురుతు - మ్రొక్కి బాలలు బాణంబునకు -

మేమే రవికులమున పుట్టితిమా - రాకే మాపైకి రామబాణమా - రక్షించి కృపజూడు" మనిరి. "తనుజులమీద చేసిన పిమ్మట - మళ్లీను శరము మహిమలకొలది - తన శరము తనకు తిరిగినను - ధరిణీపై నొరగిరి శ్రీ రాఘవులు - జగములు అల్లతల్లాడి బొడి" చెను. అనంతరము రాముడు బ్రహ్మ, ఇంద్ర, శంకరులను సాహాయ్యముగ అహ్వానింప సరస్వతి, శబి, ఉమలు వారిని అభ్యంతరపెట్టి బాలుర రక్షణార్థము తాము ఏతెంచిరి. వారే రాయబారములు నిర్వహించిరి. రామాదులు తమకు మ్రొక్కిన యుద్ధ విరమణ కావించుమని పల్క, మార్గాంతరము కానరాకున్నందున శ్రీరాముడు హృదయమున గురువుల స్మరించి, వారికి నమస్కరించెను. ఇది విజయనగర రాజులు తమ సింహాసనముపై ఖురాను గ్రంథము నునిచి తురుమ్కులచే వందనముల స్వీకరించినరీతిని ఉన్నది - అని డా॥ బి. రామరాజుగారి భిప్రాయపడిరి. సీతారాముల సమాగమము తదుపరి మరికొన్ని చిత్రములు వర్ణింపబడెను. కాని అవి అనౌచితీదోషదూషితములుగా నుండును. కాని ఇందు సీతాదేవివిత కుశలవ కుమారులకు గల మాతృధక్తి, తమ్మతపులపొట్టేసిన శ్రీరాముని కృత్యమునకు క్రుంగి పోయిన వారి అత్తాభిమానము, సమాజమున సీతాదేవికి పునః ప్రతిష్ఠార్థము వారు ఒనర్చిన కృపి గమనీయాంశములు. వీరి అద్భుత కరుణ శృంగార రసముల మేళవించి ఉత్తరకాండ గాథను కుశలవ యుద్ధముగా జానపదులు రూపొందించిరి.

కుశలాయకము :-

రామాయణ, విచిత్ర రామాయణములను ఆధారముగ స్వీకరించి ఈ గేయమును రచించినట్లు కవి రామచంద్రరాజు పేర్కొనెను. పద గుంభనముచేయసమర్థుడయ్యును "కఠినము లుంచితె కాపులకు తెలియదని, మరుగులుంచుటే మాని మాటలుంచె"నట! శ్రీరామ జననము నుండి రావణ సంహారమువరకు గల కథను సంక్షిప్తముగ వర్ణించి, పట్టాభిషేక చూది స్వర్గారోహణ పర్యంతము నుదీర్ణముగా కవి వర్ణించెను. చిత్ర రామాయణాధారముగ వ్రాముటచే ఇందు పెక్కు విచిత్ర

కల్పనలు కన్నట్టును. శక్తిభద్రుని అశ్చర్యచూడామణి నాటకమందు కూడ యిట్టి విచిత్ర సన్నివేశములు కలవు. దేవతల ఆదేశము ననుసరించి సరస్వతి చాకితయై అపవాదమును సృష్టించెను. వాల్మీకి జానకిని జనకుని గృహమునకు కొనిపోవుచుండ మధ్యేమార్గముననే కుశలవులు జన్మించిరి. సీతాకుశలవులు వాల్మీకి ద్వితీయముగా జనకునింటనే నిలిచిపోయిరి. ఇందు సీతాభూప్రవేశ మున్నది. గేయమున వర్ణనలు అచ్చటచ్చట ప్రబంధరీతిని కావింపబడెను.

“కుశలవ కుచ్చల చరిత్రము ఆనుగేయముపై రెండు పాటల కలయికగా పేర్కొన వచ్చును. ఇందు విలక్షణములగు అంశములు మరికొన్ని కలవు. సీతను పరిత్యజించవలదని ఊర్మిళాదులు శ్రీరాముని జేడుకొందురు. ఈ సందర్భమున పరస్పరావహేళనాత్మకమున సంభాషణము అత్యద్భుతముగ వ్రాయబడెను.

ఉత్తరకాండ కథను వివరించు గేయములందు పైన పేర్కొనినవి కొన్ని మాత్రమే. ప్రజాదరణము పొందిన గేయములు ఇంకను అనేకములు కలవు.

ఇక కేవలము సీతాదేవిని ఆధారముగాగొని రచింపబడిన పాటలు పరిశీలించిన అం దధికభాగము, ప్రతి గృహమునందు నిత్యము జరుగు సంఘటనలే సీత పరముగా వర్ణింపబడినట్లు విశదమగును. వీటియందు “సీతాదేవి యానవాలు పాట” అత్యంత మనోహరమయినది. సీతాన్వేషణ సమయముగ శ్రీరాముడు హనుమంతునకు సీతాదేవి గుర్తులు వివరించుట, మరలివచ్చిన పవనాత్మజుడు సీతా శిరోరత్నము స్నామికి సమర్పించుట ఇందలి యితివృత్తము. ఇందు శ్రీరాముడు సీతాసౌందర్యము వర్ణించిన ఘట్టము జానపద వాఙ్మయమందే కాకుండ సకల ప్రపంచ శిష్టవాఙ్మయమునకే తలమానికమై అలరారుచుండును. సీత “తలఅంటు అడకే అడినట్లుండు - పచ్చిపసు పలదకే అలదిన ట్లుండు-పెట్టక కాటుక పెట్టినట్లుండు - దిద్దక తిలకమ్ము దిద్దినట్లుండు - అలదక పరిమళ మలదినట్లుండు - మసి పాతగట్టిన మాణిక్యంబు వలెను - సీతాకాలమునాటి ఉదకము

వలె ఉండునట! ఒకనాడు సీత అలంకృతయై “అద్దములోపల అతివ తనరూపు” చూచి, “ఇంత చక్కనిదేవి యిది యెవ్వరనుచు” భ్రమసి “ఏకపత్నీవ్రతుడ వని ఇచ్చె మా తండ్రి - ఇట్టి మాయల సతిని పిలిపింప దగునా”- అని శ్రీరాముని ప్రశ్నించెను. ఆమె మౌగ్ధ్యమునకు ముగ్ధుడైన శ్రీరాముడు “పతిలేని సతి జూచి అట్లనుకొంటివే గాని ఆమె పతిని కూడ పిలిపించె”ద నని తాను సీత ప్రక్కగా నిలువబడి ఆమె సంశయ నివారణము కావించెను. మరియొకతరి, చిత్రకూట సమీపమున స్నానార్థము “పచ్చి పసు పలదుకొని పద్మాయతాక్షి, కొలని దగ్గర కెళ్ళె గోవిందుడేవి” కాని సరోవరమున తన ముఖబింబమును కాంచి “షింట చంద్రుడు వచ్చి ధరణి నున్నాడు-కొలనిలో తుమ్మెదలు ఆడుచు న్నువి”-అని వెనుతిరిగి వెళ్ళి, చంద్రుని, తుమ్మెదలను పొరద్రోల శ్రీరాముని తోడెచ్చెను. సరోవరమందలి చంద్రుడు, తుమ్మెదలు ఆమె ముఖబింబము, ముంగురులే అని రాముడు సంశయ నివారణము కావించెను. అతిశయోక్తులె అయినను భ్రాంతిమదలంకారమునకు శిష్ట వాఙ్మయమున నైనను ఇటువంటి మనోహరమగు ఉదాహరణము కానరాదుకదా! ఇది అలంకారముగా కానరాక మాయాశబ్దితమగు చిచ్చు క్తిని స్ఫురణకు తెచ్చును. శ్రోతలను భావాంబరవీధిని విహరింప జేయు ఇట్టి మనోహరవర్ణనలు ఇం దింకను కలవు

‘సీతాకల్యాణ’ గేయమున సీత శివధనుస్సు నెక్కిడుట విశేషము. బాల్యమున సీత శివచాపముతో ఆడుకొనుచుండగా పరశురాముడు తిలకించి ఆమెను శక్తిస్వరూపిణిగా గుర్తించినట్లు కలదు. భాష, భావము, నడక కల్పనలలో జానపదత్వము వెలార్చు ‘మాయలేడి కోలాటము’ పాట నిక్కమయిన జానపదగేయము. పెండ్లి పాటలు సీతారామ పరముగా పెక్కు కలవు. నిత్యజీవితమందలి సంఘటనములే వారి పేరున అవతరించెను. సీత నత్తవారింటికి పంపుట, సీతగడియ, అలుక, సీతాదేవి వేవిళ్ళు, సీత వసంతము- ఇత్యాదులు ఇట్టివే, ‘సీతాదేవి వామనగుంట లాడు’ పాటయందు వినయశీలము కలిగిన కులవధువు చిత్రితమయ్యెను. ‘సీతామ్మవారి అలుక’ గేయమున అలిగిన సీతకడకు శ్రీరాముడు చిలుక రాయబారము పంపును. భాస్కర రామాయణమందలి నుందరకాండ ఆధారముగా శాపగోపా

లుడు రచించిన “సుందరకాండ పదమున” విప్రలంభశృంగారము వర్ణించబడెను. ‘కోవెల రాయబారము’ పాటలో కూడ సీత తన హృదయావేదనను కోయిలకు వివరించి చెప్పి, శ్రీరాముని తోడ్కొని రాగోరెను. ఇచ్చట కాళిదాసాదుల మేఘ, పవన, హంస, కీరాది దూత కావ్యముల ఛాయలతో నివి సొబగు గొల్పుచుండును.

పనగాడ సన్యాసి అనునతడు ‘రావణునికన్న అధికబలశాలి యగు రాక్షసుని కల్పించి “శతకంఠ రామాయణము” రచించెను. శతకంఠ రామాయణము అను ప్రబంధము, యక్షగానముకూడ కలవు. దశగ్రీవుని సంహరించిన శ్రీరామునిపై ప్రతీకారమునకై సమకట్టి ప్రతాపలంకా పట్టణాధీశుడగు శతకంఠుడు ఘోరతపమొనర్చి, బ్రహ్మచే వరములను పొందెను. కాని కణ్వుని పెంపుడు కుమార్తెను చెరపట్టి ‘స్త్రీచే మృతు, డగుదువు’ అను కణ్వుముని శాపముచే, “నిస్సారబుద్ధిచే నెలతచే చావు. తను బొందకుండంగ తా నడుగడాయె!”— మహర్షులచే శతకంఠుని మాతుకకృత్యములను, మరణ రహస్యమును గ్రహించిన శ్రీరాముడు ‘అదిశక్తి సీతాద్వితీయుడై దాడివెడలెను. విభీషణుని రాక్షసబలము, సుగ్రీవుని వానరబలము వారికి తోడైనవి— ఆంజనేయుడు విశ్వరూపము దాల్చి శ్రీరాముని సైన్యమును ప్రతాపలంక చేర్చెను. రణరంగమున సీత శతకంఠరావణుని హతమార్చును. ఇందు సీతయుద్ధము సత్యభామా నరకాసురుల యుద్ధమును స్ఫురింప చేయును. అది మానవుని పామరత్వము, అనంతమయిన ప్రకృతి ఎడ అతడికి గల మనోభిప్రాయములను ఈ అభూత కల్పనలు సూచించును. సౌందర్య లహరియందు శంకరుడు శక్తికే సర్వశక్తిత్వ మొసగిరి. “శివః శక్త్యాయుక్తో య దభవతి శక్తిః ప్రభవతుమ్” అనికదా! ‘శక్తి’ సంపర్కము లేనిపురుషునకు పురుషత్వము వినా కార్య సామర్థ్యముండదు. పరతత్త్వమును-స్త్రీగా సంభావించుట భారతీయ సంప్రదాయము. శతకంఠ రామాయణమువంటివి ఇంకను కలవు.

ఈ విధముగ ఆంధ్రుల జీవన వ్యవహారములకు, మనోభిప్రాయములకు ప్రతిబింబములుగా వెలసిన జానపద వాఙ్మయమందలి రామాయణ కథలు, పాటలు అత్యధికము అవాల్మీకములే. ఇవి అను

శ్రుత రామాయణములకు రూపములుగా వెలసిన పనుట సాహసము కానేరదు. ఓధ్రభాషయందు విచిత్ర రామాయణము ఒకటి కలదు. అది తెలుగులోనికి మూడు విధములుగ అనువదించబడెను. పై రామాయణ గాథలు అటువంటి వివిధ రామాయణములనుండి ఉత్పన్నమై ఉండవచ్చును. కాని రంగనాథ రామాయణాదులు వెలసిన కాలమునకు ఓధ్రమునుండి గాని మరి ఏ అన్యభాషలనుండి కాని అనువాదములు ప్రారంభమయినట్లు కానరాదు కనుక ఈ గాథలు, విచిత్రకల్పనలు తెలుగుసీమలందుద్భవించినవియే అనతగును. రంగనాథ రామాయణకర్త లీగాథలను జనశ్రుతినుండి కాని, చిన్నవిగా ఉండిన 'సకల పురాతన చారుగీతముల'నుండి కాని స్వీకరించి యుండవచ్చును. ఈ గేయములందు పేర్కొనబడిన ఆటల పేరులు, అలంకారములు, వరవిశేషములు మున్నగునవి నేటికిని అమలులో కలవు. శ్రీరామ పట్టాభిషేకములోని "నిండ గంగాజలము నిలిపి యాగూన అమర్చిన కుందనపు భమిడి కుండకముతో నుంచి అమర్చిన ఘడియారము" అంధ్రదేశమున బైమిని భారతమునాటికి అమలులో కలదు. అయినను పీఠికాలమును నిర్ణయించుటకు అభ్యంతర సాక్ష్యము అధికముగా కానరాదు. త్యాగరాజస్వామి ప్రతాపవరాళి కీర్తనయందు "సీతా రమణితో ఓమనగుంటలాడి గెలుచుటచేత... నిజమగు ప్రేమతో బిల్చుకొన్న ముచ్చట వాతాత్మజ భరతులు విన్నటుల విన నాస గొని యున్నానురా" అనెను. ఇది సీతాదేవి వామనగుంటలాట ప్రసక్తిగా భావింపవచ్చును. తంజావూరు, సరస్వతీ మహల్ లోకాని, దాక్షిణాత్యాంధ్రుల వ్యవహారములలో కాని కథల పాటలు కానరాకుండుట వలన ఈ 'వామనగుంటలాటపాట' ఆంధ్రులు దక్షిణాదికి వలస వెళ్ళిన పదునారవ శతాబ్దమునాటికే రచింపబడి, వారితో దక్షిణాదికి తరలి నట్లు భావింపవచ్చును. ఈ వాదము సత్యమే అయిన రామాయణ కథా గేయములు కొన్ని పదునారవ శతాబ్దమునకే ప్రచారమున ఉన్నటులు స్వీకరింపవచ్చును.

ఈ పాటలన్నియు "సద్యఃపర నిర్వృతయే, శివేతర క్షతయే, కాంతా సమృతతయా ఉపదేశయుజె" - అను మూడు ప్రధాన ప్రయోజనము

లతో జానపద వాఙ్మయమున ప్రభవించినట్లు భావింపవచ్చును. ఏ కథ యందును శిష్ట వాఙ్మయమందు వలె వర్ణనల వలన సన్నివేశము పొడిగింపబడుట కానరాదు. సన్నివేశ బలముచే ఈ గేయములు పఠిత మనసును ఆకర్షించును కాని కవి, లేక రచయిత వలన కాదు. దండి కావ్యాదర్శమున “దేశ కాల కలా లోక న్యాయ విరోధినః” అని కావ్యదోషములను పేర్కొనెను. తమను మేల్కొల్పిన లక్షణునితో ఊర్మిళ “పరసతిని కోరిగాదా రావణుడు మూలముతో హతమాయెను” అనెను. గాఢసుమత్తియందున్న ఆమె కి విషయ మెట్లు పరిచితమో అనూహ్యము. పద్మవున లభించిన సీతను కాంచి మంతోదరి “అది విష్ణుని సతి! అవతార మెత్తింది, రామసతి పుట్టింది!” - అనెను. శ్రీరామునకు జోలపాడు ముత్తైదువలు॥ “బాలుడై వెలసెను బాలకృష్ణమ్మ” అనిరి. నాగరకుల కావ్యములలో ఈ ‘దోషములు’ సమాధేయము లగునట్లే జానపద కావ్యములందుకూడ కల్పనా మూలకములగుటచే వీటికి సంపూర్ణమగు దోషత్వముకూడ సందేహస్పదమే. అస్పృష్టమగు ప్రబంధ మింతవరకు వెలువడలే దనుట అతిశయోక్తి కానేరదు. జానపద సాహిత్యమున ఇటువంటి ‘విరోధములకు’ ఒక విశిష్ట స్థానము కలదేమో!

ఈ గేయములందు వ్యావహారికభాషకే ప్రాధాన్య మొసగబడెను. దేశీసారస్వతమున కన్నట్టు అన్నెకారి, పఱతి, చదురు. తబుకు, అసురుసురు, శలగ- వంటి పదములు, శునకతోక, రత్న మేడలు, కనకపీటలవంటి వైరినమాసములు, తోకవాలము, దండ నమస్కారాలు, సింహాసన గద్దె- వంటి ఆఘ్రేడితములు, రాము, వశిష్టు, శత్రుఘ్ను, అనెట్టి, చెప్పండి, అలుపేసి, వెండియకాగులు, చిన్నీయ పొన్నీయ వెండయ్య చాకలా భమిడయ్య లేడివంటి పదములు- ఈ గేయములకు వింతసౌజగును సమకూర్చెను. ప్రాథులకు సాఫల్యమగు గణవృత్తములలో ఈ ‘కావ్యములు’ అవిర్భవించలేదు. సాఫల్యము, వేగము, లయలను మేళవించుకొను ఛందమున ఈ జానపద వాఙ్మయము పర్వైత్తుచు సహృదయులను అనంద పరచుటను కావించును. యతి ప్రాసనియమములు ఈ గేయములందు

ఛాందసముగా పొటింపబడలేదు. సాహిత్యదృష్టితో జానపద సాహిత్య సీమ నాగరక సాహిత్య పరిధులను మీరియుండును.

ఇంతవరకు చర్చించిన గేయములు జానపద రామాయణ మహా
ర్ణవ మందలి కొన్ని అణిముత్యములు మాత్రమే. స్థలాభావము వలన
విస్తరింపబడుట లేదు. జానపద గేయ సాహిత్యమందే చేర్చతగిన
రామదాస కీర్తనలు మున్నగునవి 'సంకీర్తనములందు రామకథ' ప్రక
రణమున, యక్షగానము, బుర్రకథ నెదిలగు ప్రక్రియ లాయాప్రక
ణములందును వివరింపబడును.



సంకీర్తనము—రామకథ

“శిశు ర్వేత్తి
పశు ర్వేత్తి
వేత్తి గానరసం ఘణిః”

సృష్టి స్థితి లయాత్మకమైన ఓంకారనామమే పరబ్రహ్మ స్వరూపము. యుగములు మారినను, మానవుని సజీవచైతన్యమునకు ప్రతీక అనదగిన గానము పాతక్రాంతల మేలుకలయికతో అంతర్వాహినిగ సాగే సంగీతము జాతి నాగరకతకు, సంస్కృతికి దర్పణమువంటిది. ఆధ్యాత్మిక భావలయాన్నితముగ ప్రభంచ సంగీతముననే విశిష్టస్థానము భారతీయ సంగీతమునకు కలదు. ఆదికావ్యమగు శ్రీమద్రామాయణము

“పాఠ్యే గేయేచ మధురం ప్రమాణై త్ప్రీభిరన్వితమ్
జాతిభిస్సప్తభిర్బద్ధం తంత్రీలయ సమన్వితమ్

.....

తౌతుగాంధర్వ తత్త్వజ్ఞౌ మూర్ఖనాస్థానకోవిదౌ
భ్రాతరౌ స్వరసంపన్నౌ గంధర్వా వివ రూపిణౌ
బింబాదివోద్ధృతౌ బింబౌ రామదేహః త్తథా సరా”-

(బాల. స. 4. శ్లో-8-10)

అంధ్ర సంగీత ప్రపంచమున ప్రథమముగ రామదాసును పేర్కొన వలెను. రామదాసుకు పూర్వము సంగీతజ్ఞులు కలరు. కాని రామకథకు సంబంధించి ప్రఖ్యాతి వహించినవారిలో రామదాసును పేర్కొనవలెను. కబీర్ మున్నగు ఆంధ్రేతర రామభక్తుల ప్రభావము తెలుగువారి పైనను ప్రసరించెను. శ్రీరామభక్తాగ్రేసరుడుగ మాననీయుడయిన కంచెర్ల గోపన్నకు ‘రామ తారక’ ముపదేశించి

నది కబీరు మహాశయులే. సంగీతములో రామకథా పరిశీలనమును రామదాసు కీర్తనలతో ప్రారంభించుట యుక్తము. సంగీత ప్రపంచమునకు మూలవిరాట్టు అనదగిన నారాయణతీర్థ, సిద్ధేంద్రయోగి, క్షేత్రయ్య, కబీరులకు రామదాసు సమకాలికుడు. ఇట్లు క్రీ. శ. 16 వ శతాబ్దియందే పలువురు వాగ్గేయకారు లుద్భవించుటయే కాకుండ, యక్షగాన ప్రక్రియకూడ వికసింప నారంభించెను. క్షేత్రయ్య పదములు మున్నగు శృంగారాత్మక రచనలు కూడ మధుర భక్తిశాఖకు చెందినట్లుగ పరిగణింపబడినందున, ఆంధ్రుల సంగీతము ముఖ్యముగ భక్తిప్రధానము అని చెప్పతగును. త్యాగరాజాది వాగ్గేయకారులు భక్త్యాత్మకముగ కీర్తనలు రచించినను, భక్తిశాఖలుగ వివిధ రసములను ఆయా పట్టుల స్వీకరించిరి. సంగీత ప్రపంచమున రామకథకు అత్యధిక స్థానము కలదు. భక్త రామదాసు మొదలుకొని అత్యాధునికకవిపరకు రామకథాలహరిలో తెలుగు ప్రజలను ఓలలాడించిరి. ప్రథమ సంకీర్తనాచార్యుడైన తాళ్ళపాక అన్నమాచార్యుల కీర్తనలలో “బ్రహ్మ కడిగిన పాదము” అను కీర్తనయందు అహల్యా శాపవిమోచన సూచనము కలదు.

రామదాసు కీర్తనలు :-

ఆంధ్ర వాగ్గేయకారుల చరిత్రమున పేర్కొనబడినట్లు “శ్రీరామ నవమి నవరాత్రులలో రామదాసుభజన కీర్తనలను గానంచెయ్యని భజన కూటమిగాని, భజనకూటమి లేని రామ మందిరముగాని, రామ మందిరము లేని గ్రామముకాని, నగరముకాని ఆంధ్రదేశంలో కానరాదు.”¹ జనపదిములందు రామగేయము లున్నను రామదాసు కీర్తనలు పండిత పాయరజనైకవేద్యములై ఆంధ్రులకు శ్రీరాముని “తమ యింటి” దైవమును గావించెను.

భద్రాచల రామదాసు కీర్తనలను మూడు విధములుగ వింగడింపతగును.

1. చెరసాల జీవితమునకు పూర్వము రచించినవి.

1. ఆంధ్ర వాగ్గేయకార చరిత్రము-‘రజని’

ఇవి శ్రీరామ మహిమాత్మకములు.

“శ్రీరాముల దివ్యనామము” —(సావేరి రాగం)

“రామా రారా సీతా” (ఆనందభైరవి రాగం)

—మున్నగునవి.

2. చెరసాలయందు రచించిన కీర్తనలు : ఇవి కరుణరసోన్మీలనములు-

“ఏడనున్నాడో” —(నాటకురంజిరాగ కీర్తన).

“ఇఱ్ఱాకుకుల తిలక!”- (కాంభోజిరాగ కీర్తన) -మున్నగునవి.

3. విముక్తుడయిన పిమ్మట రచించినవి. వీటియందు శ్రీరాముని యెడల ఒక స్థిరమయిన నమ్మకము, ఇనుమడించిన ఉత్సాహము కనిపించును.

“ఓరామ నీనామ మేమిరుచిరా!”- పూర్వి కళ్యాణీ రాగము.

“అంతా రామమయం బీజగమంతా రామమయం!”- శ్రీ రాగ కీర్తన.

—ఇత్యాదులు.

రామదాసు కీర్తనలందు అనుపూర్విగ కథాక్రమము కానరాదు. స్తోత్రములందువలె కథాంశము లెడనెడ సూచితమగుచుండును. కవి నిష్కపట మానసమును, సత్యమును వ్రాకుచ్చు స్వభావము వీటి యందుగోచరమగు చుండును. భద్రాచల ఆలయ నిర్మాణ ఫలితముగ చెరసాల జీవితము అనుభవించు పట్టున రామదాసు వాణి శ్రీరామ నామ కీర్తన మొనరించు నెడ నిష్ఠురత్వమును కూడ ప్రదర్శించెను. తాను “సీతమ్మకు చేయించిన చింతాకు పతకము” మున్నగునవి స్వీకరించిన శ్రీరాముడు “కలికి తురాయి” ధరించి “కులుకుచు తిరుగు”ట యేకాని, అర్తరక్షణ పరాయణత్వమును విస్మరించె నని “ఎన్నగ శబరి యెంగిలి భక్షణము జేసినట్టి వ్యభిచారివి నీవు నిన్ను నమ్మగరాదు -

త్యాగరాజ కీర్తనలు :-

“వ్యాసోరైగమ చర్చయా - మృదుగిరా వల్మీకజన్మామునిః
 వైరాగ్యే శుక ఏవ భక్తివిషయే ప్రహ్లాద ఏవ స్వయం
 బ్రహ్మ నారద ఏవచా అప్రతిమయోః సంగీత సాహిత్యయోః
 రామామృతపాన నిర్జిత పా నిర్జితః శివః ।”

అని సంగీత శాస్త్రజ్ఞుల మనన్న లందిన శ్రీ త్యాగరాజు కీర్తనలు రామాత్మకములగు కీర్తనలందు ప్రథమ స్థానమును ఆక్రమించును. “నాదనుధారసం బిలను నరాకృతి ఆయెను” కాన అత్య అనదగిన కోదండమునకు గల ఆరు ఒక గంటలే సప్తస్వరములుగాను, అనిగా రాగము కోదండముగాను, దుర (నయ) దేశ్యములనెడి రాగ భేదముల శైలియే త్రిగుణములు లేక కోదండపు ముప్పేట గల నారిగాను నిరిత గతి లేక యయగతి (చతురస్రము) శరములుగా, సరసములైన సంగ తులే శ్రీరాముని సందర్భించిత ప్రసంగములుగా “శోభిల్లు సప్త స్వర ముల” శ్రీరామ కథాగానము గావించుటే మోక్షముని భావించి కర్పాటక సంగీత ప్రపంచమునే రామమయము కావించిన మహనీయుడు త్యాగరాజస్వామి. మత సంప్రదాయ భేదములను విస్మరించి, శ్రీరాముని “నిగమ శిరోర్థము గల్గిన నిజవాక్కులతో స్వరశుద్ధముతో, సొగసుగా మృదంగ తాళము జతగూర్చి చొక్కచేయుధీరు”వే ఇలలో ధన్యుడని త్యాగరాజు భావించెను. “శంకర నారాయణ విధులు, వేషోద్ధరులు, వేదాతీతులు, మంత్రాత్ములు, యంత్రతంత్రాత్ములు, గానవిలోలురు, స్వతంత్రులై నాదోపాసన చేసి వెలసిరి.” కావున ఇప్పడైవ మగు శ్రీరాముడు నాయకుడుగ ఆట్టి నాదోపాసనమునకు ఆయన ప్రయత్నించెను.

వాల్మీకి ఇరువది నాలుగు వేలశ్లోకపర్యంత రామాయణమును త్యాగరాజు ఇరువది నాలుగు వేల కీర్తనలుగా రచించెనను ప్రతీతి కలదు కాని నే డందు కొన్ని వందలు మాత్రము లభ్యమగుచున్నది.

1. వాలాజీపేట వేంకటరమణయ్యర్ భాగవతార్ శ్లోకము.

శ్రీరామునిపై భక్తిభావ ముప్పుంగినప్పుడు కలిగిన అనుభూత్యావేశములలో వివిధ రీతుల కీర్తనలను త్యాగరాజు అధికముగా వ్రాసినట్లు విశదమగును. వీటి నన్నింటిని కలిపి మొత్తముగా “మహాకావ్య” మనుట సమంజసము. సకల దేవతలు శ్రీరాముని మూర్తులుగనే ఏకోపాసన మొనర్చిన త్యాగరాజు కీర్తనలయందాయా సందర్భములలో రామాయణ ఘట్టములతోపాటు, భారత భాగవతాది పురాణోత్సాహములలోని సన్నివేశములను కూడ వర్ణించెను. త్యాగరాజు కీర్తనలందధిక భాగము రామకథాత్మకములు, ఇతర కృతులు శ్రీరామస్తోత్రాత్మకములు. విష్ణువునకు పర్యాయపదముగ శ్రీరామనామమే స్వీకరింపబడెను. వ్యంగ్యము, నిందాస్తుతి రూపమున కూడ శ్రీరామవైభవము వర్ణించి రామాయణపాత్రలను మానవహృదయభావములతో సారూప్యము నేర్పరుప ప్రయత్నించెను. చంద్రహాసితీ రాగమున,

“శశిపదన భక్తజనావన

పసితనమునందే ముని యాగమున నీ బాహు పరాక్రమము

నెరుగనా

దినదిన హౌపోసన జవతప ధ్యాన మను యాగముజేళ

మనసున బుట్టిన ఘనదంబుని తోడను మారీచుని” -అపి

వర్ణించుపట్ల శ్రీరామకృత విశ్వామిత్ర యాగ రక్షణము మానవుని అంతఃశత్రువులతో పోరాట మనెడి హృద్యంగమ మగు సాదృశ్యమును చేకూర్చి, రామాయణము మానవుని ఆత్మరామాయణముగా నిరూపింప యత్నించెను.

సుగ్రీవునకు, లంకేశుని సోదరుడగు విభీషణునకు అభయ మొసంగిన శ్రీరామ కారుణ్యము పెక్కు కీర్తనలందు వర్ణింపబడెను. ఈ రీతిగనే అహల్య, శబరి, గుహుడు, భరద్వాజుది మహర్షులు శ్రీరామ దయా పాత్రులగుట వర్ణించు పట్టుల త్యాగరాజు వాక్కు సుధమ వర్ణించెను. అతిసామాన్యులగు వానరుల యెడ రాముని సాహర్దమము కరుణరసోద్వేలముగ వర్ణింపబడెను. “పేరపేర బిల్చి హారములు మీ రొసంగలేదా - అలనాడు అన్న మారగించువేళ బలువానరుల బంక్తి సుంచలేదా ?” అనుటలో రంగనాథ, జానపద వాఙ్మయము లం

దలి నన్నివేశములు స్ఫురించును. ఈ రీతిని శ్రీరామ జననము నుండి పట్టాభిషేకము వరకును గల కథయందలి సుందరములగు నన్నివేశములు ఎడనెడ పేర్కొన బడుటయే కాక భారత భాగవతాది గాథల యందలి ఘట్టము తెన్నియో శ్రీరామ కథతో ఆభిన్నముగా వర్ణింపబడుట ఈ కీర్తనలయందలి మరియొక విశేషము.

“రసోవైసః” అను శ్రుత్యనుసారముగ త్యాగరాజు నవరసము లను శ్రీరామ తారకబ్రహ్మమందు పర్యవసింపజేసి రససిద్ధుడైన మహానుభావుడు. ఈ కీర్తనలందు కథావృత్తము క్రమముగ లేనందున రస నిరూపణము కష్టతరము. అయినను పరిశీలనమున శృంగార హాస్య కరుణాదులు అంగములుగా పరమ శాంతమగు భక్తితో పరిపూర్ణత్వమును కాంచినట్లు తెలియును.

అనురూపుడైన పతికై వేచియుండు కన్యకా ధర్మమును తన యందారోపించుకొని త్యాగరాజు “చెట్టబట్టని నాభీతి బొట్టు కట్టని కన్య రీతి” అని మిక్కిలి సరసముగా రామ సాహచర్యము నర్థించెను. “మేరు సమానధీర”లో కొంచెము ప్రౌఢత్వము, “రామరామ రామరామ రారా సీతా - సతతంబు పదముల సర్పింతు - తొడరి మేనొనగి తడల ననుతు” - కీర్తనలో ఉత్తమ గృహిణీత్వమును ప్రదర్శించెను. ఈ రీతి ఒక్కొక్క తరి తనయందు నాయికాభావము, మరియొక తరి ఖండిత నాయికా భావము, మరియొక తరి విప్రలంభమును కూడ త్యాగరయ్య తనయం దారోపించుకొని శ్రీరాముని సేవించెను.

“కనికరము కాంతపై గలిగి ముద్దిడువేళ

జనకజ నామాట సమయ మని బల్కితే” - కీర్తనలు అన్నమా చార్యులవారి కీర్తనను స్ఫురింపజేయును.

“బంగారు మేటి పొన్నుపై భామామణి

జానకి శృంగారించుకొని చెలువొంద

నిన్ను కని పొంగుచు మల్లె విరుల

పూజించువేళ శ్రీహరి సంగీతము పాడుమను

సామి త్యాగరాజునితో” - సీతారాముల శృంగారము ఇత్యాది

కీర్తనలందు లలితముగ చిత్రంపబడెను “కనికరము కాండపై గలిగి....” కీర్తన ననుబ్రోవమని చెప్పవే.... ప్రక్కను చేరుక చెక్కిలి నొక్కుచు చక్కగ మరుకేళ్ళ బొక్కియుండేవేళ్ళ...” అను రామదాసు కీర్తనను కూడ పొలియుండును.

“రామా యని చపలాక్షులకు పేరు

రామా యని బ్రహ్మామునకు పేరు కనుక” తెలిసి రామచింతన చేయుమని హెచ్చరించి “నాన్యోపంథా ఆయునాయ విద్యతే” అను రీతి జ్ఞానపురస్కృతమయిన భక్తి ఆత్మవసర మనిరి.

త్యాగరాజు కీర్తనలందు ముక్తపద గ్రస్తములు ఉత్పేక్షాది శ్లో లంకారములు, యమకాది శబ్దాలంకారాదులు మున్నగునవి వెక్కు కలవు. ఏ ప్రబంధ కవులు కూడ ప్రయోగింపని జాతీయములు, సామెతలు త్యాగరాజు కీర్తనలందు అధికముగ కన్పట్టు చుండును. “రూకలు పదివేలున్న చేరెడు సూకలు గతిగాని ఓ మనసా!” “కోకలు వెయ్యన్న కట్టుకొనుట ఒకటేగాని”— ఇత్యాదులు.

త్యాగరాజు వేషభాషలు దాసకూటమికి చెందిన పురందర దాసుల వారిని పోలినట్లే కీర్తనలందు కూడ వారి సీతివైరాగ్య భక్తి భావములు గోచరించును. “అలక లల్ల లాడగ గని”, “ముద్దు మోము పితాగు చెలంగెనో” మున్నగు కీర్తనలందు పురందరదాసులవారి “అశోమా ద్యోతకారంగా దృష్టితాకితేని నగే” మున్నగు కీర్తనలతో సాదృశ్యము కన్పట్టును.

త్యాగరాజస్వామి ‘సీతారామ విజయ’ నాటకమును కూడ రచించెను. కాని ఇది ప్రహ్లాద భక్తి విజయ, నౌకా చరిత్రాదుల పల్లె ప్రఖ్యాతిని పొందలేదు. ఉత్తరరామాయణోత్పత్తము గల ఈ నాటకములోనిదే బహువ్యాప్తిని పొందిన “మా జానకి చెట్టబట్టగ మహారాజవైతివి” అను కీర్తన. నాటకమునందు ఒక పాత్ర శ్రీరాముని ఉద్దేశించి ఈ కీర్తనను పాడును. అశ్వమేధ యాగమునకు ముందు యాగా శ్వమాతో బయలుదేరనున్న శత్రుఘ్నునకు శ్రీరాముడు యుద్ధ భర్తములను బోధించును. అప్పుడు లక్ష్మీనిధి అను పాత్ర వాలి పద,

తాటక సంహారములందలి భర్తమును గూర్చి పృచ్ఛించగా శ్రీరాముడు ప్రత్యుత్తర మొసగుట ఇందలి విశేషము.

సంస్కృతాంధ్ర సాహిత్యములకు స్వరరాగ సుధారసమును మేళవించి “మృదుగిరా వల్మీకి జన్మామునిః” అను దివ్యయశము నార్జించి, సంగీత ప్రపంచమునే ‘రామాయణము’ కావించిన వాగ్గేయ కారుడు త్యాగరాజస్వామి, అందువలననే “గాన సుధారస పాననిరతం - గానం కరోమి సతతం-సాయ శ్రీ నారదాంశగం భారతీయ గాన లక్ష్య లక్షణ సంప్రదాయ సంస్కారం - కృతికర్తారం-గాయకజన భుక్తి ముక్తిప్రదం - ధ్యాయా మధీన బాంధవం - సరిగమ పదని సప్తస్వర స్వరూపం - త్యాగబ్రహ్మ” - అని సంగీత శాస్త్రజ్ఞుల, వాగ్గేయ కారుల ఉష్పాంజలు లందెను. !

అధ్యాత్మ రామాయణ కీర్తనలు :-

తెలుగుదేశమున అత్యంత వ్యాప్తిని పొందిన కీర్తనలలో ముని పల్లె సుబ్రహ్మణ్య కవి అధ్యాత్మ రామాయణ కీర్తనలను కూడ ప్రధానముగ పేర్కొనవలెను. సుబ్రహ్మణ్య కవి కాలము క్రీ. శ. 1730 ప్రాంతముగా నిర్ణయించబడెను. రామాయణ కథ సంకీర్తన రూపమున లభించుచున్న వాటియందు ఇవి ముఖ్యమైనవి. గుడిపాటి ఇందుమతి మున్నగువారు కూడ రామకథను కీర్తనలుగ రచించిరి. అధ్యాత్మ రామాయణ కీర్తనలకు అధ్యాత్మ రామాయణము మూలము.

సంస్కృతాంధ్రములందును, సంగీత, నాట్యాలంకార శాస్త్రము లందును, వేదాంత శాస్త్రమందును కూడ అపార వైదుష్యము కలిగిన సుబ్రహ్మణ్య కవి తెలుగు అధ్యాత్మ రామాయణ కీర్తనలను కథా కథన పద్ధతికి అనువైన రచనా విన్యాసములో స్వతంత్రత నవలంబించి సర్వాంగ సుందరముగా తీర్చిదిద్దెను. భక్తివేదాంత తత్వ ప్రధానమైన వీనియందు పోతనాదుల ననుసరించి అనువైన పట్టుల శృంగార రసాత్మకములగు లలిత పదములను ప్రయోగించెను. ఇవి నూట

1. శ్రీ మంగళంపల్లి బాలసురశీకృష్ణ కీర్తన.

నాలుగు కీర్తనలు. ఇంచుమించు అన్ని కీర్తనలు శృంగార రసాత్మకమైన పదములతో ఈశ్వరుడు ఉమాదేవిని సంబోధించి రామకథ వివరించు పల్లవి అనుపల్లవులతో కథాకథనము ప్రారంభించును. “విను హైమవతీ ఘనాఘన సుందరాకృతీ, వినుతభృతీ, కరుణామతీ!”; “వినవే పల్లవ మృదు చరణా, కరుణా, వితరణ గుణాభరణా!” ఇత్యాదులు. వేదాంత బోధనము, కథాకథనముతో కొన్ని కీర్తనలు సుదీర్ఘములుగ నుండును. ధాతుమాతువులు రెండింటికి సమాన ప్రతిపత్తికల యీ కీర్తనలందు వేదాంత బోధనము ప్రాముఖ్యము నహించుటంజేసి సంగీత రచన కంటెను సాహిత్యమే అధికముగ, ఉండును. ఇవి ఏ బది ఎనిమిది రాగములందు కలవు.

ఆంధ్ర వాగ్గేయ చరిత్ర కారులు శ్రీ బాలాంత్రపు రజనిగారు పేర్కొనినట్లు అన్నమాచార్యులవారి గేయములు సంకీర్తనాత్మకములు-క్షేత్రయ్య పదములు అభినయాత్మకములు, సుబ్రహ్మణ్యకవి కీర్తనలు అఖ్యానాత్మకములు. ఫలితముగ కీర్తనలు భజన బృందము లందు కంటె సంగీత కళానిధులైన విద్వాంసుల అభిమానము నధికముగ మారగొనెను.

తూము నరసింహదాసు భజన కీర్తనలు :-

త్యాగరాజునకు సమకాలికుడైన తూము నరసింహదాసు ఉత్సవ సంప్రదాయ కీర్తన లనదగిన మేలుకొలుపులు, హెచ్చరికలు, లాలిపాటలు, మంగళహారతులు మున్నగునవి శ్రీరామకథాత్మకములుగ రచించెను. సంప్రదాయ కీర్తనలుగా ఇవి భజన కూటములందు ప్రచారము పొందెను. నరసింహదాసుకు సన్నిహితుడగు వరద రామదాసు కూడ రామాంకితముగ కీర్తనలు రచించెను.

పరాంకుశదాసు కీర్తనలు :-

త్యాగరాజునకు ఏబది సంవత్సరముల తర్వాత వాడుగ నిర్ణయింపబడిన పరాంకుశ దాసు శ్రీరామాంకితముగ రచించిన కీర్తనలు భజన సంప్రదాయమునకు చెందు కీర్తనలు ముఖ్యములుగనే పేర్కొన

చిత్రాను, తెలుగునందే కాక సంస్కృత, హిందీ, తమిళ భాషల యందు కూడ రచించెను. రామాయణ సంగ్రహ సీనమాలిక, పట్టాభి రామ స్తోత్రముల సీన పద్యము, రఘునాయక స్తోత్ర చూర్ణికలను రచించిన వీరు "రాముని మినహా భూమిలో వేరొక స్వామియు లేడు సుమా" అను షడ్భాషా కీర్తన కూడ రచించిరి.

ప్రయాగ రంగశర్మ :-

(1859-1927) "శ్రీరామనామ పఠన సేయవే మనసా" వంటి కీర్తనలు రచించిరి.

ఆద్యతన వాగ్గేయ కారులలో శొంతి సీతారామయ్యగారు రామాయణ ఘట్టములను వందలకొలది కీర్తనలుగా రచించిరి. బాలాయోగ్య కాండలను నూటనలుబదిఆరు కీర్తనలు కావించిరి- మైసూర్ వాసుదేవాచారి, పట్నం సుబ్రహ్మణ్య అయ్యర్ మున్నగు సుప్రసిద్ధ సంగీత విద్వాంసులు రామపరముగ కీర్తనలు రచించిరి. కాని ఇవి కథాత్మకములనుట కంటే సంకీర్తనాత్మకము లనదగును. "రాము డుద్భవించినాడు రఘుకులమ్మున" వంటి కీర్తనలు - సంగ్రహముగ రామాయణమును చెప్పనివి కూడ కలవు.

ఆధునిక యుగమున గేయము ప్రముఖ స్థానమును పొందెను. ఆభ్యుదయ కవిత్వములో పేరెన్నిక గన్న వారందరు సంప్రదాయమును క్షుణ్ణముగ గ్రహించినవారే అయిన కారణమున రామపరముగ గేయములు కూడ రచించిరి. "సొగసుగా మృదంగ తాళము జత గూర్చి" శ్రీరాముని కీర్తించుటయే పరమలక్ష్యముగా భౌతిక బంధముల కతీతముగ త్యాగరాజులు జీవించిరి. శ్రీరామార్చనమునకు భవబంధములు అటంకముగ నిల్పినప్పుడు వారు చింతిల్లిరి. ఇహ పరిములకు వారధి నిర్మింప ప్రయత్నించు ఆధునిక గేయకర్త భవ బంధములను ఆతీతుడు కాడు. "ద్యేషాలూ రోషాలూ రగిలించేదే మతమైతే - కలహాలూ కక్షలు సాధించేదే మతమైతే - మతం వద్దు గితం వద్దు మారణ మోహం వద్దు.... అందరమూ మానవులం -

అందరిమూ సోదరులం'¹ | అని నర్వనూనవ సౌభ్రాతృత్వము సాధనలో నిడుగ్నమై ఉన్న ఆధునిక గేయకర్త

“కోవెలలోనికి రాలేను - నీ కోరిన కానుక తేలేను” కనుక స్వయముగ వెడలి అహల్యా శాపయోచనము కావించిన రామా ఆనీ పదధూళుల నిటు ప్రసరింప చేయుము అని సాంఘిక బాధ్యతల నడుమ శిలాకృతినె నిలచి శ్రీరాముని వేడుకొనును :

‘పదములె చాలు రామా - నీ

పదధూళులె పదివేలు

నీ పద మంటిన పొదుకలు

మమ్మాదుకొని యీ జనమేలు॥

కోవెలలోనికి రాలేను

నీ కోరిన కానుక తేలేను - నిను గానక నిముషం మనలేను

నువు కనపడితే నిను కనలేను॥

నీదయ శౌతమిగంగా రామయ

నీచాసులు మునుగంగా

ఈ బ్రతు కొక నావ

దానికి నడిపే తండ్రవి నీవు॥ 2

రామకథను వివరించు గేయములు కథాత్మకములు, సంకీర్తనాత్మకములు చలనచిత్రములవలన కూడ ఆధునిక యుగమున బహువ్యాప్తిని పొందెను. ఇట్టి గీతములందఱి కథ ప్రధానముగ యథావాల్మీకముగనే యుండును. సంగ్రహ రామాయణమును వర్ణించు కథాత్మక గీతములందు ముఖ్య భుక్తిములు మాత్రము వర్ణింపబడుచుండును. “రాముని అవతారం - రవికుల సోముని అవతారం!”, 3 “శ్రీరాముని చరితమును తెలిపెదమమ్మా - ధున శిలవతి నీతకథ

1. 2. శ్రీ దేవులపల్లి వేంకట కృష్ణశాస్త్రి గేయము.

3. ఖాత్రెలాన్ చిత్రములోనిది.

వినుమోయమ్మా!”, 1 “అహో రామకథా!”, 2 “రామకథ — శ్రీ రామకథ!” 3 వంటి కథాత్మక గేయములు విశేషవ్యాప్తిని పొందెను. చలనచిత్రములందలి స్తుత్యాత్మకములగురామగీతములు ద్వీవిధములు. కేవలము శ్రీరామ మహిమను కీర్తించునవి “జయజయ శ్రీరామా!” 4 వంటి గేయములు, చిత్రమునందలి సన్నివేశమునకు అన్వయించు రీతిని రామకథాంశములను సంఘటించచేసి వ్రాసిన గీతములు—

“శ్రీరఘురాం - జయరఘురాం - సీతామనోభిరాం
అన్నదమ్ముల ఆదర్శమైన - ఆలు మగల అన్యోన్యమైన
తండ్రీమాటను నిలుపుటకైన - ధరలో మీరే దళరథరాం॥” 5

—మున్నగునవి.

కథాత్మక గేయమునకు ఒక ఉదాహరణము :-

“అందాల రాముడు - ఇందీవర శ్యాముడు
ఇనకులాబ్ధి సోముడు - ఎందువలన దేవుడు ?

1. తండ్రీమాటకై పదవుల త్యాగమే చేసెను
తన తమ్ముని బాగుకై తాను బాధ పొందెను
అందాలా రావుడు అందువలన దేవుడు ॥
2. అనుభవించతగిన వయసు - అడవిపాలు చేసెను
అడుగుపెట్టినంత మేర ఆర్యభూమి చేసెను
అందాలా రాముడు అందువలన దేవుడు ॥
3. ధర్మపత్ని కాపాడుటకై దనుజుని దునుమాడెను
ధర్మము కాపాడుట కా సతినె విడనాడెను
అందాల రాముడు అందువలన దేవుడు ॥”

-
1. లవకుళ చిత్రమునుండి.
 2. వీరాంజనేయ చిత్రమునుండి.
 3. శ్రీరామకథ చిత్రమునుండి.
 4. జయవీహ చిత్రమునుండి.
 5. శాంతినివాసం చిత్రమునుండి.

ఈ గీతము రాముని ఆదర్శ మూనవత్వమునకు రూపకల్పన చేయుచుండగా ఈ క్రింది గీతము | రాముని దైవముగ నిరూపించుచు కథను సమగ్రముగ చెప్పెను.

ద్వారపాలుర మరల దరితీయు కృపయె -
 ధరలోన ధర్మము మరల నెలకొల్పు నెవయె
 రాముని ఆవతారం - రవికుల సోముని ఆవతారం
 సుజన జనావన సర్వాధారం - దుర్జన హృదయ విదారం¹ |
 దాశరథిగ శ్రీకాంతుడు వెలయు
 కౌసల్యాసతి తవము ఫలించు
 బన్ధింతురు సహజాతులు ముష్కరు
 లక్ష్మణ భరత శత్రుఘ్నులు ||
 చదువులు నేరుచు మిషచేత
 చాపము దాలిచి చేత
 విశ్వామిత్రుని వెనువెంట
 యాగము కావగ చనునంత
 అంతము చేయు నహల్యకు శాపం
 ఒనగును సుందరరూపం||

.....

కపటనాటకుని పట్టాభిషేకం
 కలుగును తాత్కాలికశోకం
 భీకరకాసనవాసారంభం
 లోకోద్ధరణకు ప్రారంభం
 భరతుని కోరిక తీరుచుకోవం
 పాదుక లిచ్చే ప్రేమావేశం

1. ధూతైలానో చిత్రమునుండి.

నరజాతికి నవనవ సంతోషం
గురుజనసేవకు ఆదేశం॥”

—ఈ విధముగా రామకథలోని ముఖ్యాంశములను సూచించుచు నీతము సాగిపోవును.

ఇట్లీతిని సంక్షిప్తముందు రామకథ విశేషముగ కలదు కాని (అధ్యాత్మ రానూయణాదులందు మినహాయించి) ఒక క్రమమున లభించుట కష్టతరము.



యక్షగానము—రామకథ

'యక్ష' 'గాన'ము రెండును సంస్కృత పదములే అయ్యును, యక్షగానము మాత్రము సంస్కృత సాహిత్యము నుండి భిన్నమైన కేవల దేశీ సంసృత ప్రక్రియగా నిర్ణయింపబడినది.

ఏ జాతికైనను జాతీయతా ముద్రను శాశ్వత మొనర్చు నజీవ చైతన్య ప్రవంతి వంటి మధుర కవితా శాఖకు చెందిన గీత ప్రబంధములతో పరిభవిల్లునది దేశీసారస్వతము. అట్టి దేశీ సారస్వత ప్రక్రియలందు తలమానికముగా పేర్కొనఁగినది యక్షగానము. యక్షగాన ప్రక్రియా రూపమును వివరించు పట్టున డా॥ ఎస్. వి. జోగారావు గారు "గీత ప్రబంధముల కెన్నింటికో యక్షగాన మాకరమగుటచేత యక్షగానమును దేశీవాఙ్మయ కోశమంతటికిని ప్రతినిధి యన జెల్లును. కాని యక్షగాన మనగా ఈనాడు గానప్రక్రియగా గాక రూపక ప్రక్రియగా బరిగఱింపబడుచున్నది. కాని, యక్షగానమునకు ముందే దేశమున వీధినాటకములు ప్రచారమునం దుండినను, అది యూ వీధినాటకములతో ఏకమై, నాటక ప్రక్రియగా రూపొంది, నాటక శబ్ద వాచ్యమునై, మధ్యలో మూర్ఖ నాటక ప్రభావము సోకినను దన ఘృక్తి త్వము గోల్పోక కలాపము, కొరచుఱి మొదలగునవి దేశీయదృశ్య రీచనలుగా రూపొందుటకై తన ప్రక్రియాసత్వమును దానము చేసి పోమ్మలాటకును వాటమైన పంతపాటగా బరిభవిల్లి యుండుటంజెసి, దానిని దేశీ సరణికిఁ జెందిన నాట్యకళా ప్రపంచమునకు గూడ దగిన ప్రతినిధి యనుటలో విప్రతిపత్తి! యుండరాదు" అని దేశీ సారస్వతమున యక్షగానమునకు గల విశిష్టతను స్పష్టము గావించిరి.

1. ఆంధ్ర యక్షగాన వాఙ్మయ చరిత్ర. డా॥ యస్. వి. జోగారావు.

గద్యపద్య నేయాత్మకముగా సాహిత్యమును విభజింపదగును. ఈ మూడింటి ప్రత్యేక ప్రయోగము వలనగాని, సంకలన ప్రయోగము వలనగాని బహువిధ సాహిత్య ప్రక్రియలు రూపొందెను. శ్రీ. శ. 16 వ శతాబ్దాంతము వరకును తెలుగునందు పద్య గద్యోభయసాత్మక మైన చంపూ మార్గము శిష్ట వాఙ్మయమున సమాదరింపబడినది. 1 నేయ ప్రక్రియ అదినుండియు జనపదములందే పరిభవించినది. క్రమశః శిష్టకవులు కొందరు పద పద్యములకు మధ్య ప్రక్రియగా పేర్కొనదగిన ద్విపదను స్వీకరించిరి. ఆ విధముగనే 'ఉదాహరణము' 2 కూడ గ్రహింపబడెను. కాలక్రమమున ఇటువంటి ప్రక్రియలన్నిటిని ఏక సూత్రమున సంఘటించజేయుచు యక్షగానము సారస్వతమున అర్హ స్థానమును ఆక్రమించినది. యక్షగానములో విస్పష్టములైన దశలు మూడు కన్పింతును.

గేయరూపమునమాత్ర ముండునను :-

గానాత్మక మయిన ఈ దశకు చెందినవిగా 3 విద్ది కంపి (పూచె) రామాయణము మున్నగు వాటిని పేర్కొన వచ్చును. అట్లాతి కవుల రచన లిందు ప్రాధాన్యము వహించును.

సంవాదాత్మకములు :-

పాత్ర సమారోపముతో, స్వల్ప భావములతో నాటకమువలె ప్రద ర్శనానుకూలమైనవి. బొమ్మలాట ప్రదర్శనములకు కూడ ఉపయుక్త ములైనవి. కంటికూరి రుద్రయ్య సుగ్రీవ విజయము మున్నగు ప్రసిద్ధ

1. సంస్కృత మాలమునందు లేకపోయినను తెలుగులో 'యక్షగాన' మనెడి పదప్ర వివరములు ప్రవ్రవచముగా శ్రీనాటకవాదెను, "కీర్తింతురెద్దావి కీర్తి గంభర్లుల- గాంధర్వమున యక్షగాణ సరణి" భీమభండము - తృతీయాశ్వాసము.
2. మార్గవివక్షితి చెందినదగు కళికోత్కళికల రూపమున వెలసిన పద కవితా ప్రభేద మగు ఏకద కళసి నచ్చిన ప్రక్రియ "ఉదాహరణము".
3. "కావ్యాల పంచమ స్వరమును క్రొత్తిన భంగిని విద్దికంచి రా మాయణ మాటుకొండలు నచ్చుత జాగరవేళబాదెనా రాయవేతంతు ఏకత్వ మనురాగముతోడ...." - క్రీడాధిరామము - P. 53 - 56 (ఈ రామాయణము అలభ్యము)

కట్టల యక్షగానము లీ కోవకు చెందును- ఆర్వాచీనములైన బుర్ర కథలు, హరికథలు కూడ ఈ దశకు చేరవలసినవే.

వీధిచాటనముతో అభేదము :-

నాయక రాజుల కాలమున (17 వ శతాబ్ది) ఈ మార్పు వచ్చినది. 'యక్షగాన నాటకము' అనెడి సమస్త పదము వ్యవహారములో నిక వచ్చుటయే కాక, కృత్యాదిని, యక్షగానముగాను అంతమున విధి నాటకము లేక నాటకము గాను పేర్కొనుట కూడ ప్రారంభమయ్యెను. ఇందు మరల యక్షగానము వీధి నాటక లక్షణములను గ్రహించుట, యక్షగాన-విధినాటకముల కభేదము- ఆసు ద్వివిధములయిన దశలు గలవు (విజయ రాఘవ నాయకుని కాలమున యక్షగానమునకు నాటకమును పేరు స్థిరపడెను- 'తెలుగు నాటక' P. 188) నట్లు చా॥ యస్. వి. జోగారావు పేర్కొన్నట్లు యక్షగానము హరికథవలె నాఖ్యానింప బడుచు, ఇంటింట నాడువారిచేఁ బాఠ యణఱు గావించబడుచు, విధి భాగవతులచే రూపకముగా ప్రదర్శింపబడుచు నిట్లు బహుముఖ ప్రయోజనములతో లభించుముఖముగా వర్ధిల్లుచు వచ్చినది. 2

“తుదనేడు లఘువులు తొలగించి చదివిన
 త్రిఫలకు వృషభగతి వదయుగము;
 అలికడపల నొక్కలఘువు మానిన జంపె
 మనుద్విరదగతి సమవదయుగము
 గురుతు రూపమునకు తురిగవలనా
 హ్యయ మేకతాళి యా మధురిగతికి;
 హరికి నిర్వది నాలుగట తాళమున మాత్ర
 లోలి విశ్రాంతి పద్మాలుగింబ
 తెలియ నర్థంబు నర్థచంద్రికలు పేట

1. "యక్షగానము"- హరికథ - ఆంధ్ర సాహిత్య పరిషత్పత్రిక -(చా॥ యస్. వి. జోగారావు.)
 2. చా॥ పి. యస్. ఆర్. అప్పారావుగారి "తెలుగు నాటక వికాసము" ననుసరించి గావించబడిన విభజనము.

యక్షగాన ప్రబంధంబు నతుకవచ్చు

రగడ యెదంబు లివి యండ్రు రస కవీంద్రు

అలిత నిజసేవిక స్త్రీమ యద్విధామ" — అని అప్పకవి యక్షగాన లక్షణమును నిర్వచించెను. ఇందికను పీలలు, ఊలలు, నువ్వాలలు, ఆరతులు, ధవళాలు, చందమామ నుద్దులు, వెన్నెల పదములు, విరాలి పదములు, తుమ్మెద పదములు, గొబ్బి పదములు, చిలుక పదములు, కోవెల పదములు, కంచాపదములు, సీసార్థాలు, త్రిభంగులు, ద్విపదలు, త్రిపదలు, చౌపదలు, షట్పదలు, మంజరులు, జక్కులకేకులు మొదలగు ఇతరములైన దేశీ రచనలు కూడ కన్పట్టును. ఇంకను యక్షగాన ప్రదర్శనయందు ప్రతి పాత్రయు స్వీయ పరిచయముతో రంగ ప్రవేశము గావించును. కథకు సంబంధించిన పాత్రలతో పాటు ఎఱుకత వేషము కూడ కొన్ని యక్షగానములలో కించనగును. మోక్షగుండము నుబ్బ కవి కృత "సీతాకల్యాణ యక్షగానము"నందు విరివొకాత్కంఠిత యగు సీత సన్నిధికి ఎఱుకతగా శ్రీరాముడు వెళులును. ఆయా మాండలిక పదజాలము కూడ యక్షగానములలో విరివెగ కన్పట్టును.

దేశీ సారస్వతమున కావోపకాబలై విస్తరించిన యక్షగాన ప్రక్రియలో వెలసిన రామకథ ఆంధ్రులకు రామాయణముపేడ గల భక్తియు సారాగములకు తార్కాణము. యక్షగాన వాఙ్మయమునందు రామకథకు విశిష్ట స్థానము కలదు. సంపూర్ణ రామాయణాత్మకములుగాను, కొన్ని ఘట్టములను మాత్రము స్వీకరించెయు, యక్షగానము అనేకములు రూపొందింపబడెను. సంపూర్ణ రామాయణాత్మకములుగా మిగిలిన అన్ని ప్రక్రియలందు కంటెను దేశసారస్వతమున రామాయణ మాది కాండములను స్వీకరించిన ప్రక్రియ యక్షగాన మని చెప్పవచ్చును. జానపది వాఙ్మయమందిలి రామాయణ కథా నేయాదులందు కూడ అటుకాండల కథను గ్రహించిన నేయాదులున్నను, లభించిన వానిలో యక్షగానములందు సంఖ్య అధికముగా నున్నది. ఆరు కాండముల కిదిను గ్రహించిన యక్షగానములు ప్రప్రథమముగాను, ఘట్టములు ఉపాఖ్యానములు ద్వితీయముగాను, రామభక్తుల చరిత్రను వెల్ల

డించునవి చివరను దిజ్ఞాత్రముగా వివరించుటకు నే ప్రకరణమున ప్రయత్నము జరిగినది.

రామలీలా యక్షగానము :-

క్రీ. శ. 1780-1853 ప్రాంతవాసిగా భాషింపబడుచున్న వేల్పూరి వెంకట కవి యీ యక్షగానకర్త. ఆపస్తంబసూత్రుడు, మౌద్గల్యన గోత్రుడు అయిన ఈ కవి బాపనామాత్యుని పుత్రుడు, గొంగాళ రామ శాస్త్రి శిష్యుడు, విశాఖమండలమందలి రామవలస గ్రామవాసస్థుడు. విచిత్ర రామాయణ కావ్యము, రామలీల, గౌరీశంకర విలాస నాట్య ప్రబంధము, జానకీరామ శతకము - యీ కవికృతులుగా పేర్కొనబడుచున్నవి. ఇందు గౌరీ శంకర లీలా విలాసము, రామలీలమాత్రము నేడు లభ్యములు. ఇవి విజయనగర సమీపమున గల రామతీర్థ క్షేత్ర స్వామికి అంకితములు.

రామలీలా యక్షగానమున రామాయణమునందలి షట్కాండలు సంక్షిప్తీకరింపబడెను. శాంతాంతగద్యలు (కవి విషయాదికమును తెలుపనవి) తక్కి యక్షగాన మంతయు నిర్మించినముగా పేర్కొనవచ్చును. అఖ్యాత శైలిలో సాగిన యీ యక్షగాన రచన కడు చక్కనిది. అటనట ద్విపదలు, ప్రసిద్ధ రాగతాళములందు దరువులు, పద్యములు అధికముగా కలవు.

గీత రఘునందనము :-

హరిహరద్వైతియైన ముమ్మడిదేవుల తరుమల కవి గీతరఘునందన కర్త. పరాశరన గోత్రుడైన ఇతడు రామచంద్రయతి శిష్యుడు, లక్ష్మణుని తరుమలార్యుల పుత్రుడు, చిత్తూరు నివాసి. "గురువారేక్షయ బాహుల బహుశ్రాష్టమ్యాంస సచ్చిదానందిః, గీత రఘునందనం నిజ పితృత్రిల్లల రచిత మలిఖదితమే" - అను శ్లోకము వలన కవి కాలము క్రీ. శ. 19 వ శ|| పూర్వార్థముగా నిర్ణయింపబడినది.

వాల్మీకి రామాయణమును పారాయణ మొనర్చిన ఈ కవి యథా వాల్మీకిముగా, దానివలెనే "పాశ్య గేయే చ మధుర" మన నర్హమైన

శీతని నీ యక్షగానమును రచించెను. ఇయ్యది వాల్మీకి మాతృక మయినను. భోజనంబు కూడ విడనొడి గ్రహింపబడెను. భావ ప్రధానమైన శీతగోవిందమును స్ఫురణకు దెచ్చు ఈ శీతరఘునంద నము వస్తుప్రధానము. సుదీర్ఘసంవాదశైలి, నాటకీయ సన్నివేశ శిల్పమును ప్రదర్శించినను, ఇందు గేయము లధికమును విషయ మును "శీత రఘునందనము"ను నామమే స్పష్ట మొనరించుచున్నది. రసప్రసన్న మగు శైలిమాధుర్యము గల యీ యక్షగానము వరు వులు, తాళలయాస్మితము లైన ద్విపదలతో, పద పద్యములతో, పీలలు, ఆర్ధచంద్రికలు, లాలిపాటలు, శోభనములు మున్నగు గేయ విశేషములతో విశిష్ట రచనగా రూపొందుటయే కాక, ప్రబంధమని పేర్కొనబడినందున హృదయంగమములైన వర్ణనములతో కూడ ఆల రారుచున్నది.

రామాయణము :-

శీర్షాతు వెంకటరాయ కవి కృతమైన ఈ రామాయణ యక్ష గానము బాలాదౌహత్యకాండలు "మొదటి రాత్రి కథ" గను, ఆరణ్య కష్కించ సుందరకాండలు "రెండవ రాత్రి కథ" గను, యుద్ధకాండ "మూడవ రాత్రి కథ" గను మూడు రాత్రుల ప్రదర్శనానుగుణముగా రచింపబడెను. యక్షగాన ప్రక్రియయందు ఇట్లు భారత, రామా యణ, భాగవతాదులు "రాత్రుల కథలు" గా లింగడింపబడుచుండుట ఒక విశేషము. దేశ సారస్వతమున ప్రత్యేక శాఖగా రూపొందిన ప్రక్రియలలో యిటువంటి విభజన యక్షగానమం దధికమని చెప్పవచ్చును. సంపూర్ణ రామాయణము పట్టాండములు రెండు మూడు రాత్రుల కథలుగా ప్రదర్శనానుగుణముగ విభజించి పెక్కురు కవులు వ్రాసి యుండుట గమనార్హము.

శీర్షాతు వెంకటరాయ కవి కృతమైన ఈ రామాయణము లేపాక్షి హరహరాంకితము. శ్రీ. శ. 1840 ప్రాంతము వాడగు ఈ కవి సింగ పరము నివాసియగు నరహరి శోష్యుల శిష్యుడు.

మూడుకృతులుగా లింగడింపబడిన ఈ రామాయణమున ప్రసిద్ధ రాగ తాళములందు వరువులు, ద్విపదలు, పద్యములు, నంది

వచనములు, అటనట పాత్రసంభాషణోద్దిష్టములైన వచనములు కలిగి నాటకీయముగ ఉండును. దీనిని సాధారణము. వ్యాపకారిక భాషా ప్రయోగము కొంతకలదు.

శ్రీమద్రామవర రామాయణము :-

సుప్రసిద్ధ హరికథకులుగా అంధ్రప్రాంతమున వాసికెక్కిన నిల్లమిల్లి బునిశి రెడ్డి బహు గ్రంథకర్తలు. 30-9-1897 న ప్రభవించిన వీరి భారత భాగవత రామాయణముల మూడింటిని హరికథలుగా రూపొందించినారు. శ్రీమద్రామవర రామాయణమున (షట్కాండలు మూడు భాగములు) యక్షగాన ప్రబంధముగా గ్రంథకర్త పేర్కొనెను. ప్రసిద్ధ రాగతాళములందు తోహరాలు, భజన కీర్తనలు ఉన్నను ఇంద్రచ్ఛటచ్ఛట సూక్ష్మ వచనము లుండును. సుక్షగానము సంవాదాత్మకముగ సాగుచు నాటకీయతతో నుండును.

చిరింకను కుశలవ చరిత్ర, మైరావణ చరిత్ర మున్నగు యక్షగాన ప్రాయ నాటకములను దీనించిరి.

రామ నాటకము :-

ఉప్ప వెలూరు ఖరవాసియగు టిగిరాల పాపయ్య భాస్కర్ రామాయణానుసారముగా షట్కాండలను "నాటక యక్షగానంబు"గా 1882 సంవత్సరమున రచించెను. ఇందు ముద్రణభాగ్యము నంది బాలారణ్య కాండలు రెండును ప్రదర్శన ప్రతిష్ఠలు గాంచెను. బాల కాండలో విఘ్నేశ్వరీ వెష ప్రవేశము, అస్థాన సంతోషి, మంత్రసాసి మొదలగు పాత్రల ప్రసంగములు విశేషము. అరణ్య కాండము అశ్వాసములుగా విభాగింపబడెను. రామనాటక ముందలి నాలకాండము అప్పటి మచిలీపట్టణము గార్లనై డే. పబలము 4వ వ రెజిమెంటు వారిచే పదునాలుగు వత్సరములు ప్రదర్శింపబడెను.

సమగ్ర రామ నాటకము :-

రామాయణ షట్కాండలను సంగ్రహ యక్షగాన రూపముగా నెడూదూరు వెంకటాచార్య కవి సమగ్రరామనాటకమును పెరి వెలయించెను.

చెను. వివిధ ప్రసిద్ధ రాగతాళములలో పల్లవి, అనుపల్లవులతో పరువులు, ప్రాసవచనములతో గ్రంథముంతయు సాగుట యిందలి విశేషము. పురాణ గోష్ఠికిగా స్థిరకరింపదగిన యీ యక్షగానము నాటక మహాప్రబంధముగా పేర్కొనబడినది. సాచారణ రచన.

ధర్మపురి రామాయణము :-

తెలంగాణా ప్రాంతమునందు వెలసిన రామాయణములలో ప్రజా బాహుళ్యముచే సమాదరింపబడి అంధ్రదేశమున దుండటను పుశేష ప్రాచుర్యము నందిన దేశ సారస్వతమునందలి రామాయణములలో ధర్మపురి రామాయణము ప్రథమ స్థానము నాక్రమించును. ధర్మపురి వాసియగు కేపాచలకవి క్రీ. శ. 1730 ప్రాంతమున ఈ రామాయణమును రచించెను. పట్టాండలను కలిగిన యక్షగానముగా ధర్మపురి రామాయణము న్నాప్తినందెను. సరిళిము, సుందరముగా సాగిన ఈ రామాయణము శ్రవ్యప్రధానమయినను ఆ యా ప్రాంతముల దిరువులు, (ప్రధానముగ అంధ్రదేశ రామాయణ విధి నాటక క్రమరీతి నములందలివి) - దీనికి మితముచేసి ప్రదర్శించుచుండుట కాంచనగును. పాత్రల సంవాదములు కొన్ని నాటకీయత బెల్లివిరియుచు మనోజ్ఞముగ నుండును.

అభ్యాత్మ రామాయణము :-

(ఈ యక్షగాన వివరణ అంధ్ర సాహిత్యపరిషత్ పబ్లికేషన్ల తెలియుచున్నది.) క్రీ. శ. 1780 ప్రాంతమున పరకాలయందు పురించిన రాహుక శ్రీరామకవి అభ్యాత్మ రామాయణ యక్షగానమును రచించెను. ఈనాటి భృమయిన ఈ యక్షగానమును రాహుక లింగన పుత్రులగు శ్రీ రామకవి మాచర్ల రామామాత్యుని యభిప్రాయముచేరికు ఇల్లించుకుంటే వచ్చని కంఠితముగా రచించెను.

(మిట్టేమరి) రామాయణము :-

మిట్టేమరిమున వెలసిన కోదండ రామాంకితముగ బోడిచర్ల సుబ్బకవి యీ యక్షగానము వ్రాసెను. నాలుగు రాత్రుల క్రమరీతి

నకై ఈ రామాయణమును కవి రచించగా, అందు 'యొదటి రాత్రి కథ' అయిన బాలకాండ ప్రాంతము ప్రచురణభాగ్యము నందినట్లు ముద్రితప్రతివెనుక ప్రకాశకులు సూచించిరి.

వార్షిక రామాయణ శ్రవణానంద పరవశుడైన "పాముల లానందమంద, నంగీత సాహిత్యవరసప్రసంగ సంగతినే నల్పు నకన నాటక"మని పేర్కొనెను. గణపతి నరన్నతులు స్తుత్యంతమున కంగ ప్థలమున ప్రవేశించి "రామనాటక నటనాభిరామి" అను నటుల నాశీర్వించుట యను చిత్రమైన ఎత్తుగడ యక్షగాన ప్రారంభమున నుండును. తదుపరి నారద పాత్రము ప్రవేశించి స్మియపరిచయము గావించుకొని, బాలకాండ ఇతివృత్తమును సంక్షిప్తీకరించి చెప్పి, బాగ వతుల కాశీస్థులను పలుకును. తదుపరి "ఉలాగిగురికాడు" (కవిక వాని పాత్రవంటిది)దశరథునినమును దౌన్యపించును. అందు పాత్ర ప్రవేశ, కథానుసందాన సూచనలుకూడకలవు. ఒక్కొక్కచో కొన్నిపట్టల సూత్రధారులు పాత్రను సంబోధించును. ప్రసిద్ధ రాగ తాళములలో ఏనుపులు, ద్విపదలు, పద్మిములు, నలుగుపాటలు, శోభనములు ఉం టును. నాటకోచితముగ రచన సాగెను.

ఇంకను నందినాట బసవ్వాళకవి పట్టాంజలలో "క్రీమ ద్రామాయణము", చిల్లనూరు వరసించాకవి "సూక్ష్మ రామాయణము" (బాలకాండ తక్కు ఉక్కిన అయిదు కాండల 'సొక్క రాత్రి కథ' యొనర్చినాడు), మంథెనకవి రామాయణము (18వక ప్రాంతము) - మున్నగు సమగ్ర రామాయణ యక్షగానములు ఇతను చెక్కు కలవు.

రామాయణ ఖుట్టమందు పదెని ఒకటి ఇతివృత్తముగా ప్రచురిత పడిన యక్షగానములు కూడ చెక్కు వెలసినవి.

సుగ్రీవ విజయము :-

రామాయణ సుందరకాండమునందలి ఒక ఖుట్టము గాండలి కథ. అంజనేయకృత రామ సుగ్రీవ సఖ్యము, పరస్పర దుఃఖ కథ నము, బాలి వధార్థమై రామ ప్రతిష్ఠ, బాలి వధ, తారావిలాసము, సుగ్రీవ పట్టాభిషేకము - ఇందలి కథాంశములు. సూతన కల్పన

లిందు లేకపోయినను పాత్ర స్వభావోన్మీలనము మాత్ర మత్యంత సుందరమున నిర్వహింపబడెను. శ్రీరాముని సీతా విలహముఃఖము, శ్రీరామునితో మరణోన్ముఖుడయిన వాలి యొనర్చిన సంవాదము, తారావిలాపము, అంగదుని అప్పగించి మున్నగు ఘట్టము లిందు కవి పెల్కొనినట్లు కరుణారసోన్మీలనములై ఇందులకు నిదర్శనములగును. తాత్కాలికమైన శ్రీరాముని విలహముఃఖములో అనగా కథాప్రారంభము ఒరిగి, పతాకస్థాయిగా శాశ్వతమగు భర్తృవియోగ వేదనతో కుములు తారావిలాపము వర్ణింపబడినది. ఇట్లు అంగిదనమును కరుణము పతాకస్థాయిని చేరుకొనెను. అంగముగా వీరచనము వాలి సుగ్రీవుల యుద్ధఘట్టమున పోషింపబడెను.

సుగ్రీవ విజయము :-

అంగ్ర యక్షగాన వాఙ్మయముననె శ్రేష్ఠమయినదిగా ప్రఖ్యాతి పొందిన ఈ సుగ్రీవ విజయము చారిత్రకమున ప్రథమ యక్షగానముగ స్వీకరింపబడెను. క్రీ.శ. 18వ శ||నకు చెందిన కందుకూరి వుద్రియకవి ఈ యక్షగాన కర్త. సుగ్రీవ విజయమునకు పూర్వము సుమారు అర్ధ శతాబ్దివరకు యక్షగానమునకు సాహిత్యలోకమున నమాదభణ లభించినట్లు చారిత్రకాధారములు కన్పట్టవు. అంతియకాక, ప్రప్రఖ్యమున ముద్రణభాగ్యమునందిన యక్షగానముకూడ ఇయ్యదియే అగుచున్నది. సుగ్రీవ విజయము తరువాతి వెలసిన యక్షగానములలో విరివిగ కన్పట్టు జక్కల అట, బాగవతపు పాత్రల సంప్రదాయములు, కొరవంజి సంప్రదాయము మున్నగునవి కానరాకపోవుటకు ఇది వీర రసప్రధానమగు కృతి యగుట హేతువు కానోపు. సుగ్రీవ విజయము దృశ్యోశ్రవ్యోభయాత్మకమైనదిగా తోచును. పాత్రల సంభాషణలు వచనమున గాక దరువు లేక ద్విపదలలో సాగి అందే కథాకథన ముండటం కత్యాదులవలన నిది శ్రవ్యరూపక కథాఖ్యానమునకు ఊద్యే శింపబడినదిచొలై తోచును. కాని ప్రదర్శనానుకూలమైన రచన విగిలిసిన యక్షగానములందు వ్యున్నోచకమగు "తెడలె సుగ్రీవుడు" - పద్ధతి ప్రావేశిక దీపపులు ఇందు లేవు. ప్రవేశ నిష్క్రమణోపక్రమణములన్నియుః కథాకథన పద్ధతులు ద్విపదలలో సూచితములయ్యెను. "రుద్రకవి సుగ్రీవ విజయమున గూడ శ్రీ హనురాదులు పలువురు

పాడుచుందురు. ఆ యా పాత్రముల పాటలు తత్తద్దేవువారులు వచ్చి పాడునట్లును తక్కిన సంధివచనాదులు ఒక్కరిద్దరు సూత్రధార ప్రాయములు పఠించునట్లును ఈ సుగ్రీవ విజయము విధియాటగా నాడబడుచుండెడిది” — అని శ్రీ వేటూరి ప్రభాకరశాస్త్రిగారు పేర్కొనెరి. యక్షగాన రచనలలో ఇది స్వతంత్రముగ ప్రత్యేక ఛక్రతో రచింపబడినదని పేర్కొనుట ఉచితము.

సుగ్రీవ విజయము :-

ఆదిలాబాద్ జిల్లావారి యగు ఆంధ్ర నారాయణనానుకవి కృతి అత్యాధునికము. కృత్యాంశమును గణపతి నరన్నతులు రంగప్రదేశ మొనర్చి స్వీయపఠించుము గావించుకొందురు. వేములవాడ రాజరాజేశ్వరాంకితముగ రచింపబడిన యా కృతియందు ద్విపదలు, పదుపులు, పద్యములు, సంధి—సంభాషణాత్మక పదనముల కలవు.

కొమ్మలపాటి రామాయణము :-

జూలకల్లు నివాసి యగు నారాయణకవి సుందరకాండమును శ్రీమద్భగవద్గీ. రణభూమిశాలామ సతతకాజిత”వగు కొమ్మలపాటి శీతారామస్వామి కంకితముగా కొమ్మలపాటి రామాయణము గానమును శ్రీ. శ. 1775 ప్రాంతమున రచించెను.

ఇందలి కథ ప్రసిద్ధము—మనోన్వయగు రచన. ప్రఖ్యాతములైన భాగవతాళములందు పదుపులు, ద్విపదలు, పద్యములు. సంభాషణములవంటి పదనములతో నాటకీయముగ సాగును.

సుందరకాండము :-

ఆల్మోలనియోగి, కౌండిన్యనగోత్రుడు, ప్రహ్లాన్నికప్రభు అయిన పెమ్మరాజు దొంకటరాజు సుందరకాండ యక్షగాన కర్త. కవి కాలనిర్ణయము సంశయాస్పదము. ఇందలి కథ ప్రసిద్ధము—మాట్టలు లేవు. నిర్దుష్టమైన భాష ప్రయోగింపబడినను రచన సాధారణము. పదిపది నలూదితాళములలో పదుపులు, ద్విపదలు, ఒక్కచో పులలు ప్రయోగింపబడినను ఇందు ఆధిక భాగము ద్విపదయందె కలదు.

సుందర కొండము :-

పట్టాభిరామయ్య కవిచే నేయ ప్రబంధమున వచింపబడిన ఈ యక్షగానమున అనతారికయందు తంజావూరు రఘునాథరాయ రామాయణములోని “శ్రీ సీతాలలితాంగీ” త్యాది పద్యములుండుట గమనార్హము.

ఇంకను కూచిపొడి రామాయణము (కర్త-గుడ్డరి పల్లదాసు) మున్నగు సుందరకాండేతికృత యక్షగానములు వెక్కుకలవు. ఇంచు రాగములు లేవు.

సీతా స్వయంవరము :-

గోపాలదాస కవికృతమున పేర్కొనబడుచున్న ఈ యక్షగానమున “మణ్ణి సీమంతినీ బాలికా ప్రముఖులు చదువుకొనుట కుపయుక్తమున యుంచుమాడత విరబిరుదాంకిత శ్రీ రామరం జేంకటసుబ్రహ్మణ్య శృంగాం కపింద్రునిచే నవీనముగాఁ గొన్న విషయము” స్తోత్ర రింపబడినట్లు ముఖపత్రమున గలదు. ప్రసిద్ధమైన కథాంశము గల ఈ యక్షగానము ప్రసిద్ధ రాగతాళములలో దరువులు, పద్యములతో ఒప్పారుచుండును. ‘‘లావణి డోహరాదరువు’’ అనబడు ఒక వింత దరువు, గౌరీకళ్యాణము ఇందలి విశేషములు. ద్విపద ప్రయోగము కానరాదు.

డోహరాదరువున కుదాహరణము :-

నామనా దక్రియరాగం - ఆదితాళం.

“జగజ్జలొన మిల్లిలాక్షరమునను

జనకు న్మహిలుం డనగా

1. లావణి మదాహరణము:-“కొంకణ దేశాధీశుని విలు చే

కొమ్మని జనకుం డనగా

కొంకక కడుపున సంకట మనుచు

కొంకి యకడు పొమ్మనెనే.”

సౌగనుమీఱ రాజ్యంజేలుచునూ

సుఖముండును వినఁగా॥”

వివేకరంజనీ ముద్రాశాలయందు ముద్రింపబడినది.

సీతా కల్యాణము :-

కర్నూలుజిల్లా కంభము తాలుకాలోని మోక్షగుండాగ్రహార వాస్తవ్యుడయిన మోక్షగుండము సుబ్బకవి యీ గ్రంథకర్త. భారద్వాజ గోత్రుడు, గొప్ప శాస్త్రవండితుడు. సుబ్బమాచలమయ్యల పుత్రుడు— సుబ్బమాచల జయరామయ్యల పౌత్రుడు.

నాటకముగా పేర్కొనబడిన యీ గ్రంథము రెండు రాత్రుల కథగా నరిపడును. బాలకాండ వృత్తాంతమంతయు నిందు కలదు. ముఖ్య పాత్రలనుబట్టి కథలోని ఆ యా ఘట్టములకు “దశరథ వేషము కథ, బాలింతవేషము కథ, విశ్వామిత్ర వేషము కథ” — ఇత్యాదిగా ప్రత్యేక శీర్షికలు కలవు. విఠ్ఠ హోతకంఠిత అయిన సీత సన్నిధికి శ్రీరాముడు ఎఱుకతగా ఏగుట యిందలి విశేషము. జానపద గేయ సాహిత్యమందు “రాములవారి యెఱుక” అను యక్షగానమున శ్రీరాముడు ఇటులనే ఎఱుకత వేషధారియై సీతకు యెఱుక చెప్పినట్లు కలదని డా. బి. రామరాజుగారు పేర్కొనినారు. ఈవిధముగనే శ్రీ వేంకటేశ్వర కల్యాణమునందు శ్రీనివాసుడు ఎఱుకత వేషధారియై పద్మావతికి యెఱుక చెప్పినాడు. సీతాకల్యాణమునందు కొన్నియెడల పాత్ర ప్రావేశికధ్రువలు గలవు. కొన్నియెడల హస్త్యాదు తెరలో నున్న పాత్రలను పుచ్చించి, తద్వృత్తాంతము చెప్పించుచుండు కలదు. ఇందు ప్రసిద్ధ రాగతాళములలో దరువులు, ద్విపదలు, కంద సిసార్థములు, పద్యములు, ఆఖ్యాన, సంవాదోభయప్రయోజనాత్మకములు అగు వచనములు కలవు. దరువులలో మోక్షగుండము ముక్తేశ్వరుని ముద్ర

1. తెలుగు జానపదగేయ సాహిత్యము — డా. బి. రామరాజు—పుట. 50.

కలదు. దీనిని చివ్వువప్పగా ఉన్నది. తప్పలు కలవు. (ప్రచురణ—
చిత్తూరు గురుస్వామి మొలారివారి కవిరంజనీ ము. శా.—6-7-1886)—
(P. 169).

సీతా కల్యాణము :-

రచనారీతియందు సుగ్రీవ విజయ యక్షగానమును స్ఫురణకు
దెచ్చు సీతాకల్యాణము శ్రీ. శ. 17-18 శతాబ్దముల నడిమికాలమున
అగస్త్యరాజు రామనకవిచే రచింపబడినట్లుగా డా. యస్. వి. జోగా
రావుగారు నిర్ధారించిరి. ప్రసిద్ధేతివృత్తముగల ఈ యక్షగాన రచనము
మనోజ్ఞముగా సాగెను. ఈ యక్షగానమున కూడ యౌఱుకతగా శ్రీరా
ముడు సీతాదేవితో ప్రసంగించుట విశేషము. తాళప్రధానములగు
దరువులు, ద్విపదలు, అర్ధచంద్రికలు, ధవళశోభనములు, సువ్వి
పాటలు — మున్నగునవి ఇందు కన్పట్టును. పి. పి. బి. గోదానాయ
కమ్మ రచించిన “పుత్రకామేష్టి” జానపద గేయమందు కూడ రాముడు
ఎఱుకతగా సీతకు ఎఱుకచెప్పుట కలదు.

రామాయణము (బాల కాండము) :-

అన్నదానము వేంకటాంబ అను కవయిత్రి స్త్రీలు గానము
చేయుటకు అనుగుణముగా ఈ యక్షగానమును వెలయించెను. ఇందు
కథ అఖ్యాతి శైలిలో ఎడనెడ వర్ణనములతో సాగిపోవును. శ్రీరామ
బాల్య, సీతాకల్యాణ ఘట్టములు తెలుగుతనముతో అలరారు
చుండును.

ఇంకను టేకుమళ్ళ రంగశాయికవికృత ‘జానకీ పరిణయ యక్ష
గానము’, నందివాడ జగన్నాథకవి ‘సీతాకల్యాణ యక్షగానము’,
తంజాపురాంధ్రనాయక రాజగు రఘునాథనాయకుని ‘జానకీ కల్యాణ
చాటుకావ్యము’—మున్నగు అలభ్యములగు యక్షగానములు, తంజాపుర
మహారాష్ట్ర రాజగు టి. హాజీ ‘సీతా కల్యాణము’, యాగళ్ళ జానకీరామయ్య
‘సీతా కల్యాణము’—మున్నగు ముద్రిత యక్షగానములు రామకల్యాణేతి
వృత్తము గలవి పెక్కున్నవి.

శ్రీరామ నాటకము :-

మరింగంటి భట్టరు రామానుజాచార్యులు “శ్రీరామ నాటక” మనుపేరి రామాయణమంతటినీ రచించియుండెనో లేదో ప్రస్తుతము సంశయాత్మకము. కాని లభించుచున్న ప్రతులలో లక్ష్యణ మూర్ఖి నుండి పట్టాభిషేక పర్యంతము గల కథ కన్పట్టుచుండును. పంచనములందు వ్యావహారిక బాషాప్రయోగము ఎడనెడ గావించబడినను, వీరకన ప్రధానమగు ఈ కావ్యమున రచన ప్రాణము, అమరమునందలి శ్లోకము లనేకములు ఉచాహృతములయ్యెను. వాటికి తెలుగున అర్థ వివరణము గూడ కావించబడెను. కథ కొంత అధికముగా భాస్కరి రామాయణమూలకముగ పెంచబడుటయే గాక సూతన నన్నివేళ కల్పనలు గూడ అటనట కానని గును. సూత్రధారపాత్ర కల ఈ యక్షగానము తోలుబొమ్మలాటలకు ఉపయుక్తమవుచుండినట్లు తెలియును. బొమ్మలాటల పరిపాటియగు అమరశ్లోకప్రసక్తి యందులకు జక్కని తార్కాణము.

రామ పట్టాభిషేకము :-

తంజావూరు మహారాష్ట్ర రాజగు మ...జేయే యీ యక్షగానమును గూడ రచించెను. ప్రసిద్ధితిప్పితముగల యిందు తలపరులు హస్తములందు తుపాకులు ధరించి భరతునితో తమిళమున బ్రసంగింతురు. రచన సాధారణము. ఇంకను పట్టాభి రామాయణము, శ్రీరామ విజయము (కర్త-మనుతురుజల్లి కేశవనాథకవి - అలభ్యము) మున్నగునవి రామ పట్టాభిషేక ఇతివృత్తములతో అనేకములు గలవు. ఇక పద్మీపరాణాంతర్గత కౌసల్యా పరిణయము, శాంతా కల్యాణము, అహల్యా సంక్రందనము, మైరాపణ చరిత్రము, శతకంఠ రామాయణము మున్నగు చాల్మీకి రామాయణమునకు అధికపాఠము లనదగిన ఘట్టములు అనేకములు నాటక ఖండకావ్యాది నాహిత్య ప్రక్రియలందఱవలెనే యక్షగానములందు గూడ నముచిత స్థానమునే ఆక్రమించినవని పేర్కొనవచ్చును. స్థలాధిక్య భీతింజేసి స్థాలీపులాకన్యాయమున అందు కొన్నింటినిమాత్రము విహంగదృష్టి పరిశీలనగావించుటయైనది.

శాంతా కల్యాణము :-

తంజావూరు మహారాజు షహజీ కవికృతమగు ఈ యుక్తగాని మొదటి ఋష్యశృంగ దేశ్యానమావేశము కనమిశీతము. కాని శాంతా పాత్రమున ఉదాత్తత నన్నిగిల్లి అట అట పణ్యాంగనా లక్షణముల కనబడినవి. ఆ విధముగనే మహర్షుల శీలవిశ్రుతము గూడ బెచితి దూరముగ నున్నది. ద్విపదలు, పరుచ్చలు, పదనములు, శ్లోకములు ఇందు కలవు.

అహల్యా సంక్రందన నాటకము :-

నాదెళ్ళ పరబ్రహ్మమకవి తన (1863-27-11-1938) ఈ యుక్త గానమున బ్రేతభార పాత్ర ప్రవేశముతో కథారంభము గావించెను. "వాటితో బిట్! కివె క్షయికో", "కామోష్!" మున్నగు అంగ్ల హిందీ భాషా ప్రయోగము కావించెను. అన్యత పాత్ర నటులను పలుకరించి, పరిభాషోక్తులు పలుకుట యందు కలదు.

శ్రీరామ విజయము :-

మహాభారతము ననుసరించి కృష్ణార్జున యుద్ధము మున్నగు దుష్టనూర్ణు వివర బాధ్యము ఉపాఖ్యానములు వెలసినరీతివే, రామాయణమున కూడ ఉపాఖ్యానములు కానవచ్చును. ఇందు శ్రీరామ విజయము ఒకటి.

విశ్వామిత్రుడు తనకు తపికావ్యము నిచ్చి, ప్రళామము జేయని యయిరాతి మహారాజు పోరపాలుగు క్షమింపక అగ్రహారేశ పరబసత్తై యయాతిని సంహరింప శ్రీరామని ప్రేరేపించును. విషయము తెలియక కపటము గావించిన శ్రీరాముడు, తమపరి తర భక్తుని, మర్కాత్తుని సంహరింపవలసివచ్చినందుకు చింతిల్లును. నారసింహునిండుని ప్రేరణపై యయాతి మానుమంతుని కరణుజొచ్చును. కరణా తనత్తులుడైన మహనాత్మజుడు కూడ యయాతికి అభయప్రదానము చేసిన తదుపర పోరపాలుకు దురివిల్లును. ఫలితముగ మానుమ ప్రామ సంక్రామము ముద్దెలయ హేతువగుచు ప్రారంభమగును.

విశ్వామిత్రుడు పశ్చాత్తుడుకాగా, కౌసల్యాంజనాదేవులు సంగ్రామమును నివారించి దేశ కల్యాణము గావించురు. ఆర్ష సంస్కృతి, ధర్మములందలి సూక్ష్మాంశములను బనాకర్షణరీతిని వివరించుటకై యిట్టి నన్నివేళములు ధర్మావతారులైన మహాత్ముల కాపాడింపబడి నట్లుగా ధావింపనగును. ఈ శ్రీరామ విజయ యక్షగానము పండరి విఠలరాయకవి (1874-1914) రాఘరి కవి కంకితముగ రచించెను. నిర్దుష్టము కాకున్నను ప్రదర్శనోచితముగ నున్న యీ యక్షగానాంశమున రంభోర్వశులు రంగమున ప్రవేశింతురు. పాత్రల తెరదరువులు కలవు. దరువులు, పద్యములు, సంధిపాదనములు కలవు. ద్విపదలు సరిగిరితని ప్రయోగింపబడెను.

శ్రీరామవిజయ యక్షగానేతివృత్తముతో పెక్కు యక్షగానములు వెలసినవి. హనుమద్రామసంగ్రామమును పేరు ముఖ్యమై అబ్దుల్లా (తేకుల సోమచంద్రగ్రామ వాస్తవ్యుడు.)-ఆను మహమ్మదియుడు రచించిన యక్షగానము పేర్కొనబడినది.

హనుమద్రామ సంగ్రామము యక్షగాన ప్రక్రియయందే నాక, నాటకాదులయందు కూడ స్వీకరింపబడి విశేష బనాదిరణము బలపిన ఇతివృత్తములలో నొకటి.

హనుమంతుని పరాక్రమమునకు ప్రతీకగా నిలచు మైరావణ కథకూడ యక్షగాన, నాటక కావ్యప్రక్రియలందు విశేష స్థానమునే ఆక్రమించినది. (మైరావణ కథకు నాటక ప్రకరణమును చూచునది.) మైరావణ చరిత్ర యక్షగానమును బాదుపల్లె కొండయ్యకవి (1912 శా. ప్రాంతము) ప్రసిద్ధ రాగతాలీములలో, దరువులలో, పద్య ద్విపదలలో రచించెను. ఇందు దిండుకము కూడ కలదు. రచనయం దెడ నెఱిచోషములున్నను ప్రదర్శనోద్దిష్టమైన రచన. పురాణము విశ్వయ్య (1871-1951) కవి విరచిత మైరావణ చరిత్ర యక్షగానము ప్రకృతి నాటకం నొకటిగా ధావింపనగును.

ధర్మాత్ములు, బ్రతులు అయిన వారి హృదయములు కాలపశమున అహంకారభారితము లయినప్పుడు భగవంతుడు వారికి గుణ

పాఠము నేర్చు నను విషయమును రామాయణోత్తరకాండమందలి నారద శాపవృత్తాంతాదులు నిరూపించును. రామాయణమున ధర్మ స్వరూపినిగ మహోన్నతస్థానము నలంకరించిన హనుమంతుడు చిరంజీవియై ద్వాపరయుగమున శ్రీకృష్ణావతార నమయమున జల రామ, గురుత్మంతుల గర్వభంగము కాపించినట్లు గల యక్షగాన ఐతిహ్యమును స్మీకరించి కొందరు యక్షగాన, నాటకాదుల వెలియించిరి. ననుకంటి ఫరీకాంక్షితులు పరాంకుశదాసు అను కవి "హనుమ ద్విజయ యక్షగానము"ను రచించెను.

ఇంకను రంగరాజు కేశవరావు (1858-1904) హనుమద్విజయము¹, మద్దాల కాశీపతి మైరావణ లేక హనుమద్విజయము² (యక్షగానప్రాయ నాటకముగా నిది సంభావించబడెను.), కొల్తూరు పురుషోత్తమకవి మైరావణ చరిత్ర, పోతుకూరు సుబ్బయ్య మైరావణ నాటకము మున్నగునవి పెక్కు కలవు. ఈ విధముగనే త్వరితపి రామకృష్ణయ్య సహస్రకంఠ రామాయణ యక్షగానము (19 శా. ఉత్తరభాగము ఈ శతాబ్ది ప్రథమ భాగము - అలభ్యము), మద్దాల కాశీపతి శతకంఠ రామాయణము (కావ్యసంగ్రహమునకు - జానపద బాజ్ఞయమున రామకథ ప్రకరణము చూచుకొనవలెను), కచ్చినపల్లి వేంకటేశ్వరాంకితులు³ జుట్టనాచార్యుల మంత్రోదకే పరిణయము, పందరి బెత్తలరాయకవి కౌసల్యా పరిణయము మున్నగు యక్షగానములు కలవు.

నాటకాదులయందు వలెనే యక్షగాన కర్తలను కూడ రామభక్తుల చరిత్రము లాకట్టుకొనెను. అందును రామదాసు చరిత్రము యక్షగాన కవులచే ఐతివృత్తముగా స్మీకరింపబడి పెక్కు కృతులుగా వెలసెను.

రామదాసు నాటకము :-

కేశరాజు వెంకటసుబ్బరాయకవి (1886-1899-రాజమహేంద్రవరమున కనతిదూరమునగల మలకవల్లి నివాసి) పద పద్యాత్మకముగా

1. ఆముద్రకము-చిక్కి ప్రతి రా. ది. రామరాజుగారి కడ మాత్రము కలదు.
 2. ప్రింట్ మూడియం లైబ్రరీయందు లభ్యమగును.

దీనిని వెలయించెను. (రామదాసుకథ సర్వజన విచిత్రము కనుక స్థలాభావముచే ఇచ్చట పేర్కొనబడుటలేదు). ఈ యక్షగానమును ఆధునిక నాటకమురీతి రూపొందించు ఉద్దేశముతో కవి ప్రాచీన నాటకములనుండి కొన్ని భాగములు స్వీకరించి, కొంతవఱకు రచియించునప్పటికి వ్యాధిగ్రస్తులై దివంగతులయిన హేతువున ఆకొబది భాగము అనుబంధముగా స్వీకరింపబడెను. ఆ అనుబంధమునందు నాందీ, నూత్రధార, వైతాళికులు, చోళుదారులు పొల్గొన్న ప్రస్తావనయు కలవు. చోళుదారు పాత్ర “ఖామోష్, సైలెన్స్” వంటి పదప్రయోగముల గావించెను. ఇది అయిదంకములుగా విభజింపబడెను. ప్రసిద్ధ రాగతాళములలో దరువులు, కందార్థముల పద్యములు, ఆధునిక నాటకమందలి వాక్యపద్ధతియు కాంచనగును. అంకము లనేక రంగములుగ విభజింపబడినవి అయినను “ఈ గ్రంథమూలమగు చిత్తు ప్రతియందు అంకరంగ విభజనము గాని, ప్రవేశ నిష్క్రమణములు గాని లే”వని పీఠికాకారులు పేర్కొనుటచే నియ్యది యక్షగానముగ రచింపబడి, క్రమశః నాటకీకరణ గావించుటకై యత్నమొనరించినట్లు భావింపనగును. ఇయ్యది ఆ కాలముననే తెనుగుగ్రంథపై కాలూనిన ధార్వాడ నాటక సమాజ ప్రభావమని అననొప్పను.

చూడ అప్పలస్వామి (ఈ శతాబ్ది పూర్వార్థము) రామదాసు నాటకమనెడి యక్షగానము మున్నగు యక్షగానములు కలవు. ఇంకను అహల్యా సంక్రందన విలాసము (చెళ్ళపిళ్ళ నరసింకవి, క్రీ. శ. 1795-1840) అలభ్యము.


సల్లపాటి శేషాచలదాసుకవి అవనిజా చరిత్ర, కంభంపాటి ఉదయాచలము అహల్యా సంక్రందనము (అలభ్యము), చెరివిరాల భాగయ్య సుగ్రీవ విజయము, అందు వెంకటనరసయ్య కిష్కింధా కాండ నాటకము, పనున హనుమద్దాసు హనుమద్రామ సంగ్రామము, నింబగిరిదాసు కౌసల్యా నాటకము, వి. బ్రహ్మచారి రంభా రావణ సంవాదము, నాగినేని వెంకటప్ప రామ జనన నాటకము, యాగళ్ళ జానకిరామయ్య సీతాకల్యాణము — మున్నగు యక్షగానము లనేక

ములు అభ్యములు, అలభ్యములు యక్షగాన ప్రక్రియకు ఆంధ్రదేశ సారస్వతమున శాశ్వతత్వమును ఆగ్రాననాధిపత్యమును చేకూర్చుచు విరాజిల్లుచున్నవి.

వీధి భాగవతములు

మన ప్రాచీన నృత్య సంప్రదాయము ద్వివిధములుగా విభజింపబడెను. నట్లువ మేళ సంప్రదాయము, ఆరాధనా నృత్యములు. తేళి శా నృత్యములు మున్నగునవి నట్లువ మేళ సంప్రదాయమునకు వర్తించును. ఇందు సాహిత్యము కళాప్రధానము కాకుండా రసప్రదానమై యుండును. ఇక నాట్యమేళమున భారత, భాగవత, రామాయణాదుల గాథలు ప్రకాశించి సంగీత నృత్యముల జోడించి ప్రదర్శింపబడునది. ఇవి యే నృత్యనాటకములు. ఈ నాట్యమేళములను డా॥ పి. యస్. ఆర్. అప్పారావుగారు,

నాట్య మేళములు



— ఆది విభజన నాచిందిరి.

భక్త్యాత్మకములైన ప్రదర్శనలు నాలుగు విధుల కూడలియందు ప్రదర్శించుదురుగాన వారు భాగవతులు, వారి ప్రదర్శనలు వీధి భాగవతములు అయ్యెను. "ఇవి 1 పూర్వ కథాయంతము లగునుచేతను బహు సర్తకులు, వేషధారణము కలవగుటచేతను నాటకశాఖకు చెందు చున్నవి" - అని అస్పృశ్యుడగు వీటిని నాటకములుగా స్వీకరించి నను, నృత్య గానాత్మకములుగా నున్న ఈ ప్రక్రియలు యక్షగాన ప్రకరణముననే పొందుపరుపబడినవి. నాట్యమేళములందు కూడి ఘోష భాగవతులను ప్రప్రథమమున పేర్కొనవలెను. కూచిపూడి నాట్యకళకు మూలపురుషుడు సిద్ధేంద్రయోగి. సిద్ధేంద్రుని భామా కలాపము కూచిపూడి నాట్యమున వినలెని కీర్తిని గడించినను రామ నాటకము, అపకుశ (ఉత్తర రామచరిత) మున్నగు రామాయణ కథాత్మకములు కూడ వెలసెను.

కూచిపూడి భాగవతుల ప్రదర్శనలచే ప్రభావితమైన ఇతర జాతులవారు కూడ భామాకలాపాదుల సభ్యునించి ప్రదర్శింపసాగిరి. అట్టి ప్రదర్శన లా యా జాతులవారిచేరిట వ్యవహరింపబడినవి. ఏనాదీ భాగవతులు, గొల్ల భాగవతులు, మూల భాగవతులు ఇట్టివారే. మూల భాగవతుల ప్రదర్శనలలో రామాయణాత్మకములు చుక్కలూరి రామనాటకము, చుర్రగుంట రామాయణము మున్నగునవి కలవు.

జేగంట భాగవతులు :-

ఒకచేత పెద్ద జేగంట, రెండవచేత సితారామలక్ష్మణుల విగ్రహములు గల ఒక దీపవస్తంభము ఛరించి, సందిట నెమలి పింఛము, పావములకు గణ్ణెలు ఛరించి ప్రతి గృహము ముంగిట దీపపు సెమ్మెను నిలిపి, చుట్టూ ప్రదక్షణాత్మకముగా నృత్యము గావించుచు యాచక్ర వృత్తిని జీవించు తెగకు జేగంట భాగవతజాతిగా అన్వర్ధనామము కలదు. వీరు "విందుకియ్యా ఉంచినావు - బందిఖానాలో రామయ్యతండ్రి - విందుకియ్యా ఉంచినావు" - అను రామదాసు బందిఖానా ఘట్టమును గానము చేయుచు ఉంఛవృత్తిని జీవించెదరు.

హరిహరీ పదములు :-

“హరిహరీ నారాయణ - ఆదినారాయణ .

కరుణించి మమ్మేలు - కరుణలో చనుడ || కరు ||

—పల్లవితో సాగే హరిహరీ పదములు విశాఖపట్నం మండలమున వ్యాప్తి నందున్నవి. వీటికి “జంపె”లను పర్యాయపదము కలదు. కేవలము జానపద నేయములవలె కాక, ఒక కళానూపముగా ప్రత్యేకతను సంతరించుకొనిన దీనిలో పాతాళహోమము, శతకంఠ రామాయణము, కుశలాయకము గున్నగు రామాయణ కథాత్మక పదములు కలవు. కుశలాయకము శ్రీ. శ. 1862 ప్రాంతమున హరి రామచంద్ర రాజు రచించెను.

బొమ్మలాటలు :-

“భారతాది కథలఁ జేర మఱిగూల

నారంగ బొమ్మల నాడించువారు

కడు నమ్మతంబునఁ గంబనూత్రంబు

లవరంగ బొమ్మల నాడించువారు” - అనుచు పండితారాధ్య

బరిత (ప్ర. ప్ర.-పే. 436) మున్నగు శాబ్దములందు చేర్చినవడిన ప్రాచీన కన్యశ్రీయలైన బొమ్మలాట ఉండ్రులకు తత్కంత ఆభిమాన స్వాత్మలైన విశేషము. పండితారాధ్య సరితకు ఘట్టమే అనగా శ్రీ. శ. 1995 శతాబ్దినాటికే బొమ్మలాట రాంధ్రమున వ్యాప్తి గలదిగా వుండెను. కా॥ యస్మి బోనారాట్టగారు చేర్చినట్లు బొమ్మలాట ప్రాచీన దూకవనితి దుపకళాసంకల్పమునకు ప్రస్తావననందించిన శాబ్దము. ఇది క్షణబొమ్మలాట, తోలుబొమ్మలాటగా ద్వివిధము. ఈ రివిధములై పట్టమున కాంచనగును. యావద్భారత ప్రసిద్ధి గాంచిన క్షణబొమ్మలాట లోక సాంఘాలికలుగా బానుని నాటకములు ప్రదర్శింపబడెనట - దక్షిణదేశమున మాత్రము వ్యాప్తి నొందిన తోలు బొమ్మలాటలందు దుపకళాతి నాటకములు, రాజశేఖరుని బాలరామా మణము కూడ ప్రదర్శింపబడెనట. ఆంధ్ర సారస్వతమున పలు

కావ్యములందు బొమ్మలాటల ప్రసక్తి కాంచనగును. (కృష్ణరాయ విజయములోని వర్ణన-IV. 119; చంద్రభాను చరిత్రలోని పద్యము - 11-99; పాంచాలీ పరిణయము, చంద్రాంగద చరిత్ర - IV, -207; అనిరుద్ధ చరిత్రము-1-12 మున్నగునవి), రాజశేఖరుని బాలరామాయణమున కూడ (5 వ అంకము) బొమ్మలాట వర్ణనము కలదు. ఈ విధముగ జనపదములందుద్భవించి సాహిత్య గౌరవమును బడసిన బొమ్మలాట మేళమున 1 కు సాహిత్య మధికముగ పేధినాటకము, యక్షగానాదులనుండి స్వీకరింపబడినట్లు తెలియును. ఆంధ్రులకు ఆరాధ్యదైవమగు శ్రీరాముని చరిత్రము బొమ్మలాటలందు కూడ విశిష్ట స్థానమునే ఆక్రమించుకొనెను. క్రీ. శ. 1850 ప్రాంతపువాడగు మరింగంటి భట్టరు రామానుజాచార్య (సంజాం జిల్లా గుజ్జువాడ గ్రామ నివాసి) విరచితమగు 2 “శ్రీరామ నాటకము” తోలుబొమ్మలాట కుపయుక్తమై “బొమ్మలాట రామాయణము”గా ప్రసిద్ధిగాంచెను.

సంతవేలూరు కుశలవ నాటకము :-

వీణై స్వరూపిణి, గాబాలపెండ్లూరి శేషగిరిరాజు అను ఇరువురు కవులు సంతవేలూరు కుశలవ నాటకమును ఆరు రాత్రుల కథగా ప్రదర్శించుటకై రచించిరి. ఇది పేధినాటకము, యక్షగానముగ కూడ ప్రదర్శింపబడెడిది. ఇంకను ద్వీపద వాఙ్మయాలంకారమగు రంగ నాథ రామాయణము కూడ తోలుబొమ్మలాట సాహిత్యమున అటనట స్వీకరింపబడెను. 3

-
1. ఆంధ్ర యక్షగాన వాఙ్మయ చరిత్ర.
 2. వివరములకు యక్షగాన ప్రకరణమును చూచుకొనునది.
 3. ఆంధ్రుల సాంఘిక చరిత్ర - సురవరం ప్రతాపరెడ్డి.

హరికథ-రామాయణము

అంధుల కఠ్యంతాభిమానపాత్ర మగు హరికథా విస్తరణకు రామాయణము దోహదకారియైన దనుట సత్యదూరము కాజాలదు. సీతా కల్యాణమును ప్రేక్షకుల సమక్షమున పరమ హర్షముతో వర్ణింపని, సీతా పనవాసమును స్వీయమఖిముగ సామాజికులతో కలిసి స్వీకరింపని కడకుడు కాని రాడనుట సాహసము కానేరదు. భారతమును వైకౌనెనను, స్మృత్యుష్టావతార తత్త్వమును విశదీకరించినను ప్రతి హరికథయు "సీతామ దూషములకు నిత్యజయ మంగళమని" శ్రీరామ పరమంగ ముగియవలసినదే కదా !

తెలుగు దేశమున రామాయణోపాసకత్వముతో హరికథలు అనంత శృంగారమున నెలసెను. సుప్రసిద్ధమైన యనికల్లా సుబ్రహ్మణ్య కవి అభ్యాత్మ రామాయణ కథనలను వర్ణనాత్మకముగా సాగిన అంధ్రమున ప్రప్రథమముగ నెలువడిన హరికథా సంభాషింప ఉన్నను. ఇందలి సంగీత శైలి మాత్రం వికల్పిత ప్రదర్శనానుకూలత కల్గియుండును. కాని, ఇందు అంతర్గతమై యున్న అభ్యాత్మకదోష హరికథా లక్షణమును సులభపఱచి పై స్థాయియందుండిన నారణమున ఇది హరికథా భాగవతుల నిత్య ప్రదర్శనకు అలంబనీయము కాజాలకపోయెను. !

మోక్షగుండ రామాయణము :-

కాళ్యాణి నానాయకకవి కృతమగు మోక్షగుండ రామాయణము అ కౌటికపు రీత్యును, మోక్షగుండ శ్రీరామునకు అంకితముగ,

"మోక్షలి కాశ్యామ్ము వాల్మీకి ముని కృతమ్ము
రామచరితమ్ము భక్తలోకామ్ముతమ్ము

1. అంధ్ర భాషామహారణి త్ర - రచన.

హరికథఁగ గూర్చె రక్తి నారాయదాసు
వసుధ వెలయుత మాశశి భాస్కరముగ”

కవితే హరికథగ పేర్కొనబడిన మోక్షగుండ రామాయణము అరు హరికథలుగ విభజింపబడెను.

సీతా కల్యాణము :-

“హరి” కథ గావున కథా కాలక్షేపములందు మహిమాది వర్ణనలు అధికముగ నుండును. రామాయణ హరికథ లందు వాల్మీకి రామాయణమే ప్రధానముగా స్వీకరింప బడినను, అర్చ్యరామాయణాంశములు అధికముగా కానవచ్చును.

మోక్షగుండ రామాయణము అధ్యాత్మ రామాయణమువలె దాక్షాయణిచే ప్రార్థితుడై మహేశ్వరుడు శ్రీరామ చరిత్రము వివరించు నటుల ప్రారంభమయ్యెను. సీతా కల్యాణమునందు సీతా జనన వృత్తాంతము శతానందుడు రాఘవులకు వివరించు పట్టున పేర్కొనబడిన సీతా పూర్వజన్మ వృత్తాంతము వాల్మీకి రామాయణము నుండి భేదించుచున్నది.

పద్మాక్షుడను జనపాలుడు శ్రీలక్ష్మిని పుత్రికగా బడయగోరి మోక్షగుండ శ్రీనాథుని గూర్చి తపము కావించెను. విష్ణువు ఒసగిన మాతులుంగ ఫలమునుండి వెల్పడిన పద్మయను కన్యాత్పమును పుత్రికగ నాతఁడు స్వీకరించెను. ఆమెను పద్మాక్షుడు “అకాశ నీలవర్ణంబు రీతి” తను కాంతి గల వరునకు ఒసగెదనని ప్రకటింప మహిహాలుడు కిసిసి అహవమందు పద్మాక్షుని సంహరించిరి. కన్య అగ్నియందు తిరోహిత అయ్యెను. తదుపరి, ఒకనాడు బాహ్యప్రదేశమున విహరించు పద్మను విమానమున అసీనుడై అకాశయానము కావించుచున్న రావణుడు తిలకించి, మోహితుడై, బంధింప నుంకించిగా ఆమె, అగ్ని కుండంబున పంచరత్న రూపయై దాగెను. రావణుడా పేటిని గైకొని మండోదరికి ఒసగెను. అందుండి వెలువడిన కన్యను అది శక్తిగా గుర్తించిన మండోదరి ప్రమాదమును శంకింపగా, రావణుడు

భీతిల్లి మందన సహితముగా కన్యను రావణుడు భూమియందు నిక్షిప్తము కావింప దలచెను. అంత పద్మ

“ఈసారి లంకకు నేతెంచి రావణుఁ

బుత్రమిత్రులతోడ బొలియఁ గూల్తు

మూడవసారి నేర్పున వచ్చి ఘోత్రకు

శతకంఠు రావణు సంహరింతు

నాల్గవసారి మానక వచ్చి మూలకా

సురుఁ డను ఘటకర్ణ సుతుని గూల్తు” - నని

భీకరముగ పల్కెను. కుపితుడైన రావణుడు ఆమెను సంహరింప ఉద్ద్యుక్తుడు కాగా మంతోదరి వారించెను. అంత ఆ పేటిక మిథిలా షరమున నిక్షిప్తము కావింపబడగా, జనకుడు ఆ భూమిని ఒక విప్రునకు దాన యొసగెను. విప్రు తా భూముని దున్నింపుచుండ పేటిక లభించెను. దాని నాతడు జనకునకు సమర్పింప అందుండి పద్మ వెలువడెను. జనకు తామెను దుహితగ స్వీకరించెను. ఆమె “మాతులుంగ ఫలసముద్భూత గావున మాతులుంగి యనియు, నన్ని కుండంబున వసియించినది గావున నన్నిగర్భ యనియు, రత్నాంతరవాసి యగుట వలన రత్నావతి యనియు, ధరణినుండి వచ్చుటచే ధరణిజ యనియు, జనకునిచేఁ బెంపబడుటచే జానకి యనియు, సీతాగ్రమునకు దవులుకొని వెడలుటచే సీతయనియు, బద్మాక్ష నృపాల కుల జాత యగుటచేఁ బద్మయనియు, ననంత సార్థకనామంబులచే పిలువబడినది.

ఆవాల్మీకీయమయిన ఈ పద్మ వృత్తాంతము ఆనంద రామాయణమున కలదు. ఈ విధముగనే నారాయణదాసుగారు ఇందు దశరథునకు ముద్గలముని రామావతార రహస్యమును, దశరథ షార్వ జన్మమును ఎరిగించు వృత్తాంతమును కూడ వివరించుటచే, ఆయా ఘట్టములకు ఆనంద రామాయణమును మాతృకగ స్వీకరించెననదగును.

ఇందు శ్రీరాముడు బహుపత్నీకుడు. సీతానుమతిని బడసి రాముడు “తన మేనమామ లెనమండుగురి కుమార్తెలను” “నూట యిరువది యొనిమిది మంది కన్యకలను నొక్క లగ్నంబు”న స్వీకరించి,

సీతతో నూటయిరువది తొమ్మిది పళ్ళులతో ఏకపత్నీ వ్రతుండట్లు ప్రతీతితో వెలసెనని చెప్పబడెను.

దీపావళి పండుగకై మిథిలకు చనుదెంచిన సోదరులు నల్వరు, "హరు ధనుర్వంగం బొనరించి సీతను గైకొనిన వైరంబు కారణంబుగ" జనకునిపై దాడి వెబలిన రాజులను పలాయితుల కావించిరి. ఆ సందర్భమున మూర్ఛిల్లిన భరతుని జాగృతుని కావించుటకై లక్ష్మణుడు శ్రీరామ ప్రేరణంబున ముద్గలముని శిష్యుల నెదిర్చి సంజీవిని గైకొనెను. అనంతరము దశరథుడు పుత్రయొక్కడై ముని సందర్శనార్థమరిగెను. రామావతార తత్త్వ మెరిగిన ముద్గలుడు సంతసించి, ఏకాంతమున దశరథునకు సీతారాముల మహిమను వెల్లడి కావించెను. జప్పట్టున జలంధర రాక్షస సంహారమునకై శ్రీ విష్ణువు వృందాదేవి పాతివ్రత్య భంగ మొనర్చి, లక్ష్మీ దియోగము సంభవించు శాపమును బడసిన వృతాంతము కూడ ముద్గలుడు దశరథున కెరిగించినట్లు ఇందు వివరింపబడెను. ఈ కథ ఆనంద రామాయణమున కలదు. అందు రామాదులు దీపావళి అయోధ్యయందే జరుఁగకొనినటుల కలదు. చరత శత్రుఘ్ను లిద్దరును యుద్ధమున మరణించగా లక్ష్మణుడు సంజీవిని గొనివచ్చెను.

అహల్యా శాప వృతాంతమున ఇంద్రుడు కుక్కుట రూపమున గౌతముని కికురించినట్లు కలదు.

అయోధ్యా కాండము:-

చిత్రకూటమున రామాదులు వాల్మీకి మహర్షి ఆశ్రమమునకు చనగా, మహర్షి శ్రీరాముని విష్ణువతారముని స్తుతించి, స్వీయ వృతాంతము తెల్పెను.

“జనక సుత కాలివ్రేలు ముక్కునను బీక రక్తమును బీల్చు” అని కాకాసురుని వృతాంతము కూడ వివరింపబడెను. కాని రంగనాథ రామాయణాదులందు కాకము సీతాస్తనములు చీరినట్లుకలదు. ఆనంద రామాయణాదులందు అంగుష్ఠమును చీరినట్లే కలదు.

రావణపథార్థమై కానలకు చమమను నారదునితో శ్రీరాముడు చతుర్దశ వర్ష పర్యంతము కానలందు వసించెద నని చెప్పుటతో ప్రారంభమయి, పాదుకాపట్టాభిషేకముతో ముగింపబడెను.

అకణ్య కౌంఠము :-

జంబుకాసురి వృత్తాంతము వివరింపబడెను.

శూర్పణఖచే సీతారాముల వృత్తాంతమును ఎరింగిన రావణుడు,

తోహరా॥ “రాము డెవ్వరో రాగ గారింజేమి గౌతమోదరికి ?

ఆ మానవు డీ యనురుల జంభులు కేమి కార్మకమాతనికి ?
 మానవులకు నేమహిమ గలుగ సామాన్యమె యెఱింపగను
 దా ననకులవిధ్వింసుడు హరి యవతారి మెత్త నేమోను ॥

కం॥ కావున నాతని చేతను

జాలింక సిద్ధంబు నాకు; నని యటులయిననె

ఆ వైకుంఠం బలవడు;

నో బలవున నైన డిని నెరుగంగల దననె.

—అని వ్యుధానిశ్చయము డైంట్లు పేర్కొన బడెను. ఈ బావయు ష్యాత్మ రామాయణ ప్రభావముని పేర్కొనవచ్చును.

కిష్కింధా కౌంఠము :-

ఇది యథా వాల్మీక మన దగును.

సుందర కౌంఠము :-

సీతాన్నేషణమున లంకయందు పరనాత్మజుడు మండ్తోదరిని సీతగా ముహూర్త కాలము ప్రభవించుటకు కౌతుభు ఇందు వివరింప బడెను.

సార్వత్రికేఽపి ఈ నందేహమును

“సిరి రూపమువలె హరిచే

మండ్తోదరిని నిర్మించగల బడియెనె

సిరి యంశంబున, సీత యవ

తరించినది కావున సరిపడదెనె— అని విశదీకరించి మహేశుడు విమ్మట మండోదరీ జన్మవృత్తాంతము కూడ వివరించెను. రావణ మాతయగు కైకసి నిత్యార్చన మొనర్చు శివలింగము శేషోచ్చాస్వినముచే రసాతలమున కృంగెను. మాతృదేవికి మహేశ్వరుని ఆత్మలింగము పూజార్థమై నమర్పింప నమకట్టిన దశకంఠుడు కైలాసమునకు చని, మహేశుని ఆత్మలింగము, పత్నిగ గిరినుతను అనుగ్రహింప వేడెను. పరివ్రదానము కాపించిన ఈశ్వరుడు ఆత్మలింగము క్షితపై నిడరాదను ఆంక్ష విధించెను. గౌరీప్రార్థితుడైన శ్రీ విష్ణువు లక్ష్మిని పోలిన వనితను స్పృశించి, పాతాళమున మయునకు ఒసగి, తాను బ్రాహ్మణ వేషధారియై రావణుని నమోదించి, మహేశ్వరుడు ఒసగినది కుహనా పార్వతిని మాత్రమే యనియు, ఈశ్వరపత్ని పాతాళమున మయుని కడ కలదనియు ఎరింగించెను. విమ్మట రావణుడు ఆత్మలింగమును తన కొసగి లఘుశంకకై వెడలగా, లింగమును ధరపై నునిచి, అంతర్ధానము నొందెను. ధరపై శాశ్వతముగ తాపడమైన లింగమును కాంచి చింతిల్లి రావణుడు పాతాళమునకేగి, మండోదరిని పత్నిగ కైకొని లంక కేతెంచెను. తదుపరి శివలింగము స్థాపితమైన గోకర్ణక్షేత్రము కడ కేగి చతుర్ముఖుని గూర్చి తప మొనరించి, చిదకాలము లంకాపట్టణము నేలు వరిము పొందెను.

—ఈ వృత్తాంత మంతయు ఆవాల్మీకియము. అనంద రామాయణమున ఈ విషయములు కలవు.

శింశుపా వృక్షమున హనుమంతుడు సూక్ష్మరూపమున నున్న తరి, వనచరు డొక్కడు సితానోషియై లంక కేతెంచి, సూక్ష్మధారియై వృక్షాగ్రమున వాగియున్నట్లు స్వప్నము కాంచిన రావణుడు వికలమనస్కుడై ఆశోకవనమున కేతెంచినట్లు చెప్పబడెను.

లంకాదహనమునకు విమ్మట హనుమంతునకు లంక స్వర్ణమయముగ కన్నబైననియు, అందులకు హేతువు విష్ణువరమున గర్భుత్మంతుడు భక్షించిన కరి మకరుల ఆస్థికలు స్వర్ణమయము కాపింప

బడి లంకయందు వినష్టితముల యొననియు, ఆ స్వర్ణమంతయు లంకా దహన సందర్భమున ప్రవించి లంక స్వర్ణమయముగ హనుమంతునికి కన్పట్టె ననియు ఈ శ్లోకుడు పార్వతికి వివరించినట్లు చెప్పబడినది.

— ఇదియు ఆనందరామాయణమున కలదు.

ఇంకను ఆనందరామాయణమునందున్నట్లు - లంకాదహనము తరువాత కిక్కిరిచాభిముఖుడైన పవనాత్మజునికు చతుర్ముఖుడు లంక యందలి దహన వృత్తాంతములను సంక్షిప్త పరచిన లేఖను రాము నికై ఒనగిన వృత్తాంతము కూడ ఇందు కలదు. చాత్మికి రామాయణమున సీతా సందర్శన వృత్తాంతము, శిలీరత్నము గ్రహించుట యందు పరవశించిన శ్రీరామునికి లంకాదహనము, రావణ పరాభవాది విశేషములు హనుమంతుడు నివేదించినట్లు పేర్కొనకుండుటంజేసి, బ్రహ్మ లిఖిత లేఖ ప్రవేశపెట్టబడి యుండును. ఇందు మూలమున రామచంద్రుని ప్రయోగ సావని లంకాదహనాది వృత్తాంతములను స్వయముగా వివరింప ఆగత్యము లేకుండా పై ఆశయము నెరవేరినది.

ఇట్లే యిందింకను రెండుమూడు అనర్హమహాంశములు కలవు.

యుద్ధ కౌండము :-

సైతు నిర్మాణమునకు ముందు రామేశ్వర తీర్థకథ- అనగా రామ స్థాపిత శివలింగ వృత్తాంతము వివరింపబడెను. రంగనాథ రామాయణ మందలి ఉడుత భక్తి కూడ ఇందు కలదు. లంకయందు విడిసిన శ్రీరాముని సేనా వివరములను తెల్పి శుకచారణుడు శాప ముక్తుడయ్యెనని చెప్పి, శాపకారణమును కూడ కవి వివరించెను. శుకు డను తపోనిష్ఠా గర్విష్టుడయిన ద్విజుని కడకు ఆ స్త్ర్య మహర్షి అతిథియై వనుడెంచి, స్నానార్థము నది తటమునకు అరుగగా, ప్రక్షుదంప్టుడను రాక్షసుడు కుహనాగస్ముడై శుకునికడ కరివెంచి, "మేక మాంసము బెట్టు నాకును మేదినీ సుర" - అని కోరెను. దనుజమాయ తెలియని శుకు డట్లే కావించి అగస్టునకు భోజన మిడెను - మహర్షి కోపించి అను రుడవు కమ్మని శాపమొనగి, చిమ్మట శుకుని నిర్దోషిత్వమును పరింగి, రామసేనా వర్ణనమునచే శాప విముక్తత లభించునని అనుగ్రహిం

చెను. అతిథులయెడ గృహమేది కర్తవ్యమను తెలియజేయు కోర్కెతో కవి అధ్యాత్మ రామాయణమున గల ఈ వృత్తాంతమును ఇందు చేర్చి యుండును.

సులోచనా సహగమనము, మైరావణుని యుద్ధము, హనుమంతుడు సంజీవి పర్వతమును కొనివచ్చు తది దంగనాభ రామాయణమున గల కాలనేమి వృత్తాంతము, అనంది రావనాయణముందలి మైరావణ చరిత్రము, రంగనాభ రామాయణముందలి రావణ పాతాళ హోమము కూడ ఇందు వివరింపబడెను.

ఇందలి కీర్తనల శైలి సరిశీలుగ ద్రాక్షాపాకమున సాగెను. సంప్రదాయ సిద్ధములగు తోహారాలు, ముదబతులు, రగతలు, పంచ చామరాది వృత్తములతో నూడు నాలుగు చరణములను మించక అంత్యనుప్రాస, యమకాది నయముములతో పండిత పాదుర జనరంజకముగా ఈ హరికథ వెలువలించబడెను. ఇందలి "ముసెంద్ర పీఠ వలో తెలుపుము - మనోజ నుందరి మంగళో రాషులు మెరుసమావ ధీరులు సతి నుకుసారులు-నెపరి కుమారులొ పీఠలు రాగల కారణ మేమో॥"- వంటి కీర్తనలు విహువ్యాప్తిని పొందెను.

నారాయణ కవి తగువాత నింగరిదాసు, కృష్ణదాసు భక్త రామ రాసు చరిత్రమును హరికథలుగా వెలులించి.

హరికథా ప్రకరణమున ముఖ్యముగ పేర్కొనవలసినవి హరి కథా పితామహులగు శ్రీ మదవ్జాడ్డాదిభట్ట నారాయణదాసు కృత హరికథలు. మెక్కి హరికథలను రచించిన వీరు యథార్థ రావనాయణ మను పేర పట్టాభిషేక సర్వంత కథను అరు హరికథలుగను జానకి శపథ మను పేర శతకంతి రావణ వధను వ్రాసిరి.

యథార్థ రామాయణము :-

సంతాన హినుడైన "దశరథు డొకనాడు వెటకై తఱలి నట్టడవి లొని శాపగ్రస్తుడయిన విధము వ్రారంభముననే పేర్కొనబడెను. అయ్యలరాజు రామభద్రుని రావోభ్యుద్ధయ ప్రబంధముందు కూడ ఈ

పిదముగ ఆంధ్రముననే శాపవృత్తాంతము చెప్పబడెను— అందు శాప సమయమునకు దశరథుడు ఆవివాహితుడు.

అట్లు శాపగ్రస్తుడయిన అతడు “....వారి శాపమునఁగల్గు తనను కొడుకులకు మోదముం బొంది” నగరికి అరుదెంచెనట! కాళీదాసు వరమువంశ మహాకావ్యమందు కూడ ఈ విధముగనే శాపము వలన దశరథుడు వృత్రసంతానము కలుగ నున్న దని సంతసించినట్లు కలదు.

పిమ్మట “కాలము మళ్ళిన యాలుమగలేము—కలిగెదరెటు మూకు నుతులిపుడు”— అని దురదీలు దశరథునితో వసిష్ఠుడు “వనజాక్షుని దొల్లి నొక భవమునన్— బ్రాహ్మిణితివి నీకుఁ గొడు కగుటకు”— శాన “శ్రీపతి నీ కొమారుడై రావణు— శిరములందునిమి కాపాడు జగము”— అని మొదలిడి జయవిజయల శాపవృత్తాంతాదులతో బవిషత్తున సంభవించున్న అక్షిణిసారావణుల వియోగమునకు హేతువు కూడ వివరించెను.

“తొలి నారదుడు చేసె దుస్తర తవము

ఆ తవమునకు బీడ్గిలిన ఇంద్రుడు” పంపిన రంభామల వలన ఆ కృష్ణుడు కాని నారదుడు స్వమనోనిగ్రహమునకు అహంకార భూరితుడగుట గ్రహించి శ్రీవిష్ణువు మాయా కరంబొక్క దానిని నిర్మించి అందు జగన్నోకాని యగు ఒక రాజమూలైకు స్వయంవరము జరుగు నట్లు ఏర్పరచెను. రాజకుమార్తె సౌందర్యము గాంచి మోహవశుడైన నారదుడు స్వయంవర నమయమునకు సుందరగూపము తనకు కల్గు నట్లు శ్రీహరి వలన వరము పొందెను. కాని తత్సమయమున శ్రీహరి ప్రభావమున నారదునకు కపిరూపము ఏర్పడి, కన్య శ్రీవిష్ణుని పతిగ పరించెనను— అనంతరము సర్వము విష్ణుమా యగా ఎరిగిన నారదుడు కుపితుడై,

“ఈ రాజరూపమున నీ

పేరమణి న్నాని మిగుల నిడుమలఁ బడి బల్

కారవనిఁ గోఁతిసాయిము

గోరి చరించెదపుగాక కోల్పిడి ప్రజ్ఞన్”— అని శపియించెను. ఈ

నందర్బమున స్వయంపద మంశపమున నాకదుని సంకంఠము హస్త్య
రసోద్దీపముగ పట్టంపబడెను.

చ॥ "అని తలపోయు చాపెదెస నమ్ముని యెంతయుఁ దెలిచూచు,వొ
న నెగయదుష్ట్య, చిత్తొనగవుసౌ కగపల్పెడు, బోరకెచ్చి కొం
చు నిగిడి ప్రక్కవారిఁ గనుఁ బాల్కుఁదనంబుగ నీలఁబాడు మం
తున నకలించు, నిల్వఁబడుఁ దొట్రిలు మాటికిఁ
నాడుచుండెడున్."

ఈ కథ యనంతరము యుష్యశృంగ వృత్తాంతము కలదు. ఈ
హరికథయందు గమనింపదగిన అంశము దశరథ యజ్ఞారంభమునుండి
రామజనన వర్జ్యంతముగల కథ నమగ్రముగాను జయువిజయ, నార
దాదుల శాపములు, యుష్యశృంగ వృత్తాంతము దీర్ఘముగ నుండుట.

సీతా తల్యాణము :-

దశరథుని కొల్వుకూటుమునకు బచ్చిన విశ్వామిత్రుని వర్ణనగల
"ముడిపడి గడ్డము మోకాళ్ళ నొరయఁగి
మదమలకుం బల్లబడలు తగుల
మొలచుట్టు పులితోలు ముందేత జపనూల
యడుగులఁ బావకోళ్ళ మిరుచుండ" - అను సద్యము నంది
తిమ్మన హరిజాతాపహరణ ప్రబంధ మందలి ద్వితీయాశ్వాసమున
నాకవ పర్ణనమును స్ఫురింపబోయును.

రాముని పంపజాలనను దశరథుని హృత ఇంటి, వర్మివరము,
వాసుగంటినారి హదుకా పట్టాభిషేక నాటకములందు మూర్తిభవించిన
దక్షుల రసముగా చిత్రంపబడిన దశరథహృతతో సరితూగుచుండును.

తాటక ఆకృతి,

సీ॥ "పదఘట్టనమునకు బెదరి బంతులు పాఱఁ
బెను హంకృతికి దెస ల్పిటఁ దేజ
ప్రేలాడు కొప్పున బెదురు తొంకలు చిక్కు
పడి నేల నూడు చుప్పడు నొనర్చుఁ

గాళ్ళోకుం వగులు వృక్షంబు లిన్నియు గడ్డి
 కొంపలవలె జాప కొట్టు గొనంగ
 అడుగిడుగకు మద్య నాపాటి యాపాటి
 యెళుకలం గుట్టలు నిముడుచుండ

లోనికెం బైటి కూర్చు పల్కులను లాగ
 నరక పాలముక్తా బరణంబు లెవంగ
 నన్ని కుండము లట్లు కత్తామి లలర
 బచ్చి తాటక పిడుగులు వడంగ బల్కె”

—అని కన్నులకు కట్టునట్లు కాకింప బడెను.

కీతాకల్యాణమునందు ప్రధానముగ పేర్కొనవలసినది అహల్యా శాపవృత్తాంతము.

రామలక్ష్మణులు విశ్వామిత్రునితో మిథిల కరుగుచుండగా “ఒక రాయి, రాము వదముఁ దాకి బామిని యయి” రాముని ఖాజించి, గౌతముని చేర జనిగా, గాఢినుతు ఉప్పడు అహల్యా శాప వృత్తాంతము వారికి వివరించెను. ఇట్లు విమోచనము తరుపరి శాపవృత్తాంతము చెప్పబడుట ప్రేక్షకులందు ఆత్మకంటను రేకెత్తించు కోరికతో కానోపను,

మరియు, “గౌతముండు ఘోరతపముఁ — కాకింప నోర్చి — కింద్రుం దా తపసి వేనమునఁ జని” — అహల్యాను ప్రలోభ పెట్టుటకు యత్నించుగా,

“ఆ యింద్రుండు తన్నంబుకముందె య
 హల్యా యనియె శంకించి
 నాయిలుఁ బొచ్చితి వెకడవుర నీవు
 నా పతి రూప భరించి”

అనుచు దివ్యే వెలిగించి పొల్కె నా
 యక్షపాదు నిల్లాలు
 వేనువెంటనె యింద్రుఁ డిని గుర్తించి
 బేకనుల యానబాలు ॥

ఇంతదుర్బుద్ధి యెల ట్టె నీ
కప్పుడో వేల్పుతోడ
నుంతయైన నొప్పుకొందువా నీ
నుదతిం బరుండు గూడ ॥

న్నగం బేలెడు వాడివు నీకున్
జన దీపోగాలంబు
మార్గంబుఁ దప్పి చుర్యాదఁ దొలగి
మరనెదో తుచ్చసుఖంబు ॥

సీ॥ స్వార్థపరులు రాజు లక్కట తమ కార్య
సిద్ధికై యితరులఁ జిఱచు చుంచు
రక్షపాదున కెట్టులైనఁ గోపంబుఁ దె
ప్పించి యాతం డొనరించు తపము
పాడుచేయుట కిట్లు పన్నితి వావట్టి
రట్టు నాపై నిక బుట్టుఁ గనుక
స్వయముగా దమ్మిదేవత వచ్చి నన్నంటు
వఱకుఁ బాపాణ రూపమున నుంచు

ననుచుఁ దన నతీత్యమహిమమున నహల్య
రాయి లయొటకు మిగుల సబ్రంబు నంది
యేఁగుచుండిన యింద్రున కెదురువచ్చి
నాతముఁడు—' శాపంబిడగా, ఇంద్రుడు,

“మునివర్ణ్య నీ కల్కఁ యిట్టింబి నీ తపోభంగ మొనరింపఁ
గూనుకొన్నాఁడఁ గనుక నేనెట్టైనఁ గానిమ్ము బేవగణము నెమ్మది
నుండఁ గల్గినంబాలుఁ దనవారికెల్ల హితంబగునట్లు తాఁ జరి యిం
చుట ధర్మముకాదె” ॥— అని పల్కెను.

వాల్మీకి, అధ్యాత్మ రామాయణాదుల కంటె భిన్నమయిన యీ
కల్పనము అహల్యా సంక్రందన వృత్తాంతమునకు నూతనత్వము జన
గుచు, వారి మహోదాత్తతను వ్యక్తిపరచు చున్నది.

రామలక్ష్మణులు మిథిల తేతంచిన పిమ్మట

“జనక బాత, చేత స్రీరామచంద్రుని చిత్రమూని పరపురం బొక్కి.... పీని పటమే యింత వెళ్లి జేసెనన్ను దానెరాగజప్పదలమే నాడుతెన్ను” — అని విచిత్రపుర యగుచుండిన సమయమున,

“నటకు జనకుండు వచ్చి....

శివు విల్లెక్కిడు మిషపై రాజించితి పీరిల నీవెల్లి

.... నీకు దగిన యతని వరించుము తల్లీ” — అని చెప్పినట్లు కలదు. ఇప్పట్లున విశ్వామిత్రుడు రాముడు ఆవతారి పురుషుడను రహస్యము రామున తెరిగించెను.

పిమ్మట ఉద్ధానవన వెటరము నల్పుచున్న రామలక్ష్మణులు సీతా కన్యను గాంచుట, సీతారాముల పరస్పరావలోకనము, అన్యాయ దేశముగ అనురాగ ప్రకటనము, అనంతరము రాత్రి వర్ణనము, సీతారాముల విరహ వర్ణనము మున్నగు అంశములు వాల్మీకి రామాయణో తరము లైనవి కలవు. సీతారాముల వివాహత్పార్వమే పరస్పరాను రాగ బద్ధులైరను అంశము తమిళమున కంబరామాయణమున కలదు. అందు మిథిలా నగర దర్శనాధిలాషతో రాజపీఠిని ఆరుదెంచిన రాముని సీత అంతఃపుర సౌధగవాక్యములనుండి పీక్షించినట్లు కలదు. రాత్రి విరహ వర్ణనలు కూడ అందు కలవు. సంస్కృతమున జయ దేవుని ప్రసన్న రాఘవ నాటకమున కూడ సీతారాములు ద్ధాన వన మున కలుసుకొనుట కలదు.

శివభనుట్టించానంతరము వివాహది పర్యంతము వారి అనురా గము వర్ణింపబడెను.

“ఆ వధూవరుల కన్యోన్య వార్తలు తెల్ప

జీమబారుగ నేగు చెలుల చాలు

వలపు జాబులఁ దమ గళములఁ గట్టంగఁ
బడి టపొ లందించు పావురాలు”- వారి నడుమ తిరిగెనట !
సీతారాముల వివాహము అంధుల వివాహపు టాచారములతో వర్ణింప
బడెను.

శ్రీరామ పాదుకా పట్టాభిషేకము :-

శ్రీరాముని వనవాస సంరంభము సంక్షిప్తీకరింప బడెను.

“అనుచు మూర్ఖ మున్గి నటు లూరకుండిన

జనకుకాళ్ళ కెఱగి నవతిత్తల్లి

కైక యిడిన నారకోకలు ధరియింపి

భూమిజాత కనియె రాము డిట్లు”-

జప్పట్టున సీతామనోవేదన వర్ణింపబడిన సీసపద్యము భాగ
వక్తిమునందలి “మందార మకరంద మాధుర్యమున”- పద్యమును
స్మరింపజేయును. వనమునకు చను రాముని కాంచి అయోధ్యావాసుల
దుఃఖము కూడ ఈ పద్యభాగముననే వర్ణింపబడెను.

మువ్వురు తాపనజనయుక్తమగు వేషధారణముతో కౌవల్య
నన్నిధికి చనగా, అమె వెరగంది విషయము తెలిసి దుఃఖించెను.

శ్రీరాముని వెంబడించి కానల కేగ అయత్నపడిన అయోధ్యా పుర
వాసులకు వశిష్ఠుడు రామావతారహేతువు వివరించి వారిని శాంత పఠ
చెను. అవాల్మీకీయమగు ఈ అంశము అధ్యాత్మ రామాయణమువ
కలదు. కాని అందు వామదేవమహర్షి ప్రజల నుద్బోధించెను.
(అధ్యాత్మ రామాయణము - అయోధ్య - పంచమ స్కంధ).

రంగనాథ రామాయణాదులవలె యిందు కూడ “తానీ రేడెండ్లు
లక్ష్యణుఁడు నిద్రమానుటకు భీష్మించె”.

అధ్యాత్మ రామాయణము వలె నింది కైక పశ్చాత్తప్తయై
రాజ్యమును స్వీకరింపవలె నని శ్రీరాముని వేడెను.

శ్రీరామ సుగ్రీవ మైత్రి :-

విరాధ పథ సంకల్పమున “సీతంబట్టుట కుంకించెడు - నా
రాక్షసుని కరంబుఁ దునిమెఁ గోపమున లక్ష్యణుం డొక్క తూపుచే

దత్తణంబు” — అని చెప్పబడెను. వాల్మీకి రామాయణాదులయందు వీరాదుడు సీతను గొని వెంట కెగయు ప్రయత్నంచెను.

రంగనాథ రామాయణాదులందలి జంబుకాసుర చక్ర వృత్తాంతము శూర్యజాభవే సూచిత మయ్యెను.

రావణుడు మూర్ఖుల్లిన సీతను స్వప్నశింపక “ఆ పెన్నెలకున నిల పెల్లెత్తి యీ కముఁ గొనిపోయె”నట. శంజరామాయణమున అశ్రమద్వితీయమున రావణుడు కొనిపోయెను.

సీతాపహరణము తదుపరి రామసుగ్రీవ మైత్రీ పర్యంత కథ సంగ్రహముగ చెప్పబడెను.

హనుమ త్సందేశము :-

“ఎట్టులైన నా బాహును ననుఁ గలుపుమా తొల్లి” అని కోరిన సుగ్రీవుని శ్రీరాముడు సానునయముగ వాలితో సంభాషింప వనిచెను. అట్లు తన నన్నిధి కేళించిన సోదరుని సరకుసేయక, “రాముని వెంటకుఁ గాఢమను బోయెడు సుగ్రీవుని వెంటఁ దఱుము వాలినే, జను మణ శరమేసి రామచంద్రుడు గూల్చెనొ” — అట్లు “సిల్గిన వాలి యం ముండి మిగుల నరుదుగ నొక వెలు - గంతట వెడలి కనువారల్లెల్లు - న్గడు వెఱగందఁ గలిసె రామునిలోన” — వాల్మీకి రామాయణాదులందు వాలి సంహారమున శ్రీరాముని కాపాడింప బడిన దోషము తన కృతి యందు నివారించుటకు కవి యిట్టి కల్పన కావించి యుండనోవును.

ఇందు తార వాలితో సహగమనము కావించినట్లు చెప్పబడెను. సుగ్రీవు డంగదునకు రాజ్య మప్పగించి,

తారాజ నామమాత్రము వహించి సీ
తను నిన్నుఁ గూర్చిన దాఁక బ్రహ్మ
చర్యవ్రతం బూని జానకి నరయ నల్
దెసల వానరులఁ బుత్తెంచి వచ్చె” — నని హనుమంతుడు రాము

నికి వివరించెను. ఇట్లు తారాసుగ్రీవుల శిలములు అదాత్తముగ చిత్రతమయ్యెను.

రావణుని కొలువున హనుమంతుడు “రావణుడు తుల్కిపడఁ దత్సంహానము కన్న నెత్తుగఁదని లాంగూలముం బొట్టలు చుట్టి దౌంతరపెట్టి గద్దియనొనర్చి కూర్చుం”డెనట! ఇట్టి సన్నివేశము బానపడగేయ సాహిత్యమున కూడ కన్పట్టును.

ఇంకను ఇందు అలత మార్పులు కలవు.

సామ్రాజ్య సిద్ధి :-

విభీషణుడు రావణుని త్యజించిన విషయము జనని కైకసి, సోదరుడు కుంభకర్ణునికి కూడ ఎరింగించి రామశరణాగతుడయ్యెను. రంగనాథ రామాయణాదులందు కైకసికి మాత్రము తెల్పినట్లు కలదు.

ఆంగదుని రాయబార ఘట్టమున ఆంగదుడు రావణునితో “వినుఁ జంకలోఁ బెట్టి - నియానిఁ జేపట్టి - ననుఁ గాఠచే వాలి నా - నామ మంగదు”డని చెప్పెను. ఆంగదుడు తారావారుల ప్రశ్రుడను వైతి హ్యము ఇచ్చట మాతృకగ గ్రహింపబడెను. ఈ విషయమును ఆంగదుడు రావణ సభలో వెల్లడి కావించి, సతా పాత్రప్రత్య ఘనతను ప్రశంసించుటయే కాక, తద్వారమున మండోదరీ విషయమై రావణుడే సజాముఖమున పరిహసించెను.

“కుంభకర్ణు న్నేలుకొలిపించి”న రావణుడు.

“తంబా మనము తరింపఁగఁ - దరుణ మొడి ముసుమ్మా

లెమ్మా పరిమాతృలోన - లీన మింకఁగమ్మా” - అని హెచ్చరించుటచే రావణుడు సర్వజ్ఞుడుగ చిత్రింపబడెను. అధ్యాత్మరామాయణాదులందుకూడ రావణుడు సర్వజ్ఞునిగనే పుర్కొనబడెను. రంగనాథాదులందు వలె ఇందు కూడ కుంభకర్ణుడు సర్వజ్ఞుడు.

రావణుడు తనకడకు గొనివచ్చిన రామలక్ష్మణ శిరములు సీతయే మామూశిరములుగ గ్రహించి రావణుని దూషించి నట్లు ఇందు కలదు.

సులోననా సహగమనము మంత్రోదరిచే నూచితము కావించబడెను.

రామకథ సంహారాంతరము సీత అన్ని ప్రవేశ మట్టము ఇందు తోడు. పల్లకీయందు తన సముఖమునకు వచ్చిన పరతీజను శ్రీరాముడు ముద్దుమున స్వీకరించెను. మహాభారతమందును ఈవిధముగనే సీతాన్ని ప్రవేశము పరిహరింపబడెను. కాని అందు తనను కంకించిన శ్రీరామ సంకయము తీర్చు సీత కేవలము ప్రార్థించెను.

విభీషణుడు విక్రమిచాని ఇంద్రజిత్తు కుమారుని లంకాదేశుని కావించ, మంత్రోదరి సంతరించి, విష్ణుకుట సహగమనము కావించె నని కలదు.

ఈ విధముగ యద్వార రామాయణమునందు వివిధ రామాయణ మూలముండి చిత్రవిచిత్రాంశములు, ఆకర్షణీయములయిన సన్నివేశములు గ్రహింపబడి హరికథ పండిత పామర హృదయైకవేద్యులుగు నట్లు రూపొందింప నారాయణవాసుగాడు ప్రయత్నించిరి.

యద్వారరామాయణమందు గమనీయార్థమగు విషయము ఏమిదన రామాయణమున విమర్శనమునకు ఆస్కారమున్న ప్రత్యంశము దోష విహిత మగునట్లు వివరించుటకు కావించబడిన ప్రయత్నము.

ఇందు నారాయణవాసుగాడు సుదీర్ఘ వచనములను అచ్చుతుచ్చుట వెలయించిరి. సమకాలీన సామాజిక పరిస్థితులు ప్రత్యక్షముగ, పరోక్షముగ కూడ వానియందు నూచింపబడెను. మోక్షగుండ రామాయణమున ఇట్టివికానరావు. యద్వారరామాయణమున ప్రసిద్ధ రాగములలో శీర్షనలు, మరాఠీ బాణీ హరికథలలోని తోహదాలకు మారుగ మంజరి (మంజరీ ద్వీపద కాదు), ద్వీపద, దండకము మున్నగునవి కలవు.

నారాయణవాసు హరికథల తరువాత బాలాజీవాసు కుకలవ విజయము, సంహార రామాయణము మున్నగు హరికథలు ప్రఖ్యాతి పొందెను. తిరునగరి శేషయ్య శ్రీరామ పాదుకా పట్టాభిషేకము, సీతాకల్యాణము, సీతాపహరణము, శ్రీమదుత్తరరామచరిత్ర, కామ్యూరి

బాల బ్రహ్మనందదాసు శ్రీరామకథాలహరి, శాయ్యాలవాడ రామ చంద్ర రాయకిది శ్రీరామ చరిత్ర, మారిశెట్టి సత్యనారాయణ శబరి చరిత్ర, దీక్షితదాసు భక్త రామదాసు, అయ్యగారి దీక్షిత్రరామ కుశలవ, రామదాసు చరిత్ర, కోనూరి భోగిరింగదాసు శ్రీమత్స్వంగీతానంద రామాయణము, బాల, అయ్యప్ప, సుందర, యుద్ధకాండములు, బాబు పి. యస్. నౌషర్ వాస్ జీ కవి శ్రీరామ జననము, సీతాకల్యాణము, పరిమి సుబ్రహ్మణ్యదాసు (రమణము ననుసరించి) రమణకుల చరిత్ర, పెంటపాటి సర్వేశ్వరరావు భాగవతార్ భక్త రామదాసు, ములు కుట్ల జన్నయ్యశాస్త్రి భక్త త్యాగరాజు (సత్యత్వము కలిగి ప్రచారములో గల హరికథ), ముత్తయ్య భాగవతార్ కౌసల్యా పరిణయము, హరినాగ భూషణముగారి త్యాగరాజస్వామి చరిత్ర (మూడు భాగములు), విభీషణ శరణాగతి, పాదుకా పట్టాభిషేకము - ఇత్యాది హరికథలు అసంఖ్యాకములుగ వెలువడెను. స్థలవిస్తరణ భీతిచే హరికథా ప్రక్రియ యందు రామకథా సంవిధానము వివరించుటకై కొన్ని హరికథలు మాత్రమే సవిస్తరముగ పేర్కొనబడినవి.



బుజ్జుకథ-రామాయణము

అంధ్రదేశమున విశేషజనాదరమును బడసిన దేశప్రక్రియలందు బుజ్జుకథ ఒకటి. యక్షగానాది ప్రదర్శనముల తిలకించని అంధ్రులుందురు కాని బుజ్జుకథ విననివారు తెలుగుదేశమున మృగ్యమనిన అతిశయోక్తి కాజాలదు. నెట్టితాభిప్రాయము లేక ఎదుటివ్యక్తి భావములతో ఏకీభవించువానిని 'పంతపాటగాడు' అందురు. పండిత పామరహృదియాస్థాదకారి యగు బుజ్జుకథను వద్యములు, తోహారాలు, వచనములు, రాగతాళయుక్తములగు కీర్తనలతో నవరసములు మేళపించుటచే ఉత్తేజులమగు ప్రబోధాత్మక ప్రక్రియగా పేర్కొన తగును. దేశభక్తి పూరితములగు కథలు బుజ్జుకథలుగా ఆధికముగ స్వీకరింపబడినను, భారత రామాయణేతివృత్తము గల బుజ్జుకథలు కూడ తెక్కింపదగిన సంఖ్యయందే కలవు. ఈ ప్రక్రియయందు రామాయణము స్వీకరింపబడిన విధానమును ఎఱుంగుటకై నదిరా వ్రాసిన రామాయణ బుజ్జుకథ ఈ ప్రకరణమున వివరింప జతుచున్నది.

నదిరా సంఘాత రామాయణమును శ్రీరామ జననము, సీతా కల్యాణము, పామకా పట్టాభిషేకము, సుగ్రీవ విజయము, లంకా దహనము, రావణ సంహారము, లవకుశ - అను బుజ్జుకథలుగా విచించెను.

శ్రీరామ జననము :-

దేశమాత ప్రార్థనముతో ప్రాచీనభవయిన ఈ బుజ్జుకథ గుండు:

“శ్రీకలముగ శ్రీరామచంద్రుని

స్థితముగ మది నెంచి

శ్రీవణానందిం బొప్పు తంబురా

ప్రతులను పరికించి
 జోడు గుమ్మెటలు అంజెలు గజ్జెలు
 జోడుగ డ్రొంగంగ
 జోడుగ వంతలు కూడి ఆడుచును
 జోడుగ పాడంగ
 రామకథను విన్నించెద...”

—అనుచు తోహరాయందు బుట్టకథా లక్షణము వివరింప
 బడెను. ఇందు “సిరి సంపదలకు పెన్నిధి వరనది-నరయూనది...”
 అనుచు అయోధ్యానగరము నరయూ తటమును ఈండినట్లు పేర్కొన
 బడెను. కాళిదాసు రఘువంశ కావ్యమున కూడ ‘నరయూనది’ అని గో
 ఉల్లేఖింపబడుట గమనార్హము.

ఋష్యశృంగుని పృతాంతము ఇందు లేదు. “ఋష్యశృంగుడు
 మాత్రమే సమర్థుడని జసిష్ఠుడు చెప్పగా, దశరథుడు ధన్యోస్మి అను
 కన్నాడు. అనంతరం ఋష్యశృంగుని రానించి దశరథుడు అపరి
 మితమైన శ్రద్ధాభక్తులతో ఆ పుత్రనామేష్టిని చేయసాగాడు”-అని రుజ్జ
 పర్ణన కావించబడెను.

శ్రీరామాదుల బాల్య ఉర్ణనా ఘట్టము “చిన్నరాముని విశ్వరూప
 మును — కన్నతల్లి కౌసల్య జూచెరా” — అని అధ్యాత్మ రామాయణ
 పరిముగ పేర్కొనబడెను. ఇందు శ్రీరామాదులకై మాతృమూర్తుల
 లాలిపాటలు మున్నగునవి కలవు. దశరథుని ఆనందిము, శ్రీరా
 ముని పితృభక్తి మున్నగునవి విచరముగ వర్ణింపబడెను.

సీతా కల్యాణము :-

సీతారాముల ప్రార్థనతో ప్రారంభమయిన ఈ బుట్టకథ యందు

“తందాని తందాని తందన
 ముప్పురు సతులతో నల్లరు సుతులతో
 మూడు పువ్వులుగ ఆరు కాయలుగ
 అయోధ్యానగరము రాజధానిగా

అందచందముల తొనల నోటి
 భరమై ద్రవించి ననిపించెను
 దశరథుండు నాడు || తందా ||

.....

కట్టజులి అట్టట్టమాయెను
 కట్టరచినాడె కౌలడి కనకం

.....

రాజుచేదల బెదము తోడని
 ప్రజల సౌఖ్యము పెంచినాడు

.....

కుచ్చుకు తోరు సోమకు లకవి
 మానవులంతా న్రామికు లకువి

పళ్ళు కంచెలి నెరులు పెంచె" - అని కేయమున నమకాటిగ నమాజ స్వరూప, స్వబాసములు చ్చినాడెను.

విశ్వామిత్రుని వెనువెంట రాకులక్ష్యములను పనుచులకు సంక యించు దశరథునితో భక్తియుతు "రాజా! మోద భీతి చెందజలదు. శ్రీరాముడు సాక్షాత్తు శ్రీమన్నారాయణుడే. దనుజ సంహారానిత్రా భరమై మొయింట వెలిశాడు" - అని వివరించుట అచ్యుత్తు రామాయణాను సారముగా జరిగినట్లు భావించ నచ్చును.

అహల్యా శాప విమోచన ముట్టమున

“అందచందముల బకతి అహల్యాకు

ఇందుడు మోహించె

అమెబర్ర లోనట్టి నమరమదన

కతడు మోహించె

శీల మవహారించాడు అమెకు

కిరమే తొప్పొయె

అశ్రమ చిడన నీతియుజోలె

అట్టిదే నామె" - అనుచు అహల్యా నిర్దోషత్వము

నకై ప్రయత్నము జరిగినది. అధునిక సారస్వతము నందలి నాట కాదులు పెక్కింటియందును అహల్యాసౌశీల్యనిరూపణయత్నము కావింపబడుట గమనార్హము. హరికథా పితామహ శ్రీమదజ్ఞాన్డాడి భట్ట నారాయణదాసు తమ హరికథ యందు ఇంద్రుని దుర్లయమును ఎరిగిన అహల్య స్వీయ సౌందర్యమునకు రోసి, శిలాకృతిని ధరించి నట్లు వర్ణింపబడుట ఇప్పట్లున గమనింపతగిన అంశము.

సీతాస్వయంవరమునకై మిథిలకు ఏతెంచిన రామలక్ష్మణులును “పూజకొరకు, గురుపూజ కొరకని... శ్రీ మహేశ్వరిని కొల్చుట కొర” కని సీతాదేవియు ఉద్యానవనమున ప్రవేశింప. అచ్చట ‘సీతారాముల చూపులు కల’సినట్లుగా నిందు పేర్కొనబడెను. అవాత్మీకీయమయిన, వివాహత్పూర్వ సీతారాముల పరస్పర వీక్షణామరాగములు కంబ రామాయణాదులందును కూడ వర్ణితమయ్యెను. కంబరామాయణమున మిథిలాపుర వైభవము తిలకించుచు రాజవీధియందు చరియించు శ్రీరాముని అంతఃపురసౌధగవాక్షమునుండి సీతాకన్య దర్శించినట్లు పేర్కొన బడెను. జయదేవుని ప్రసన్న రాఘవనాటకమున (సంస్కృతము) సీతారాము లుద్యాన వనమున కలుసుకొనినట్లు కలదు.

శివధనుర్బంగమునకై నిర్దేశింపబడిన సభాస్థలికి హస్తములలో పరమాలనుధరించి సీతాకన్య కూడ ఏతెంచినట్లు ఇందు వర్ణింపబడెను. శ్రీరామ విజయమునకై “మదిలోమాత్రం కులదేవులకు - మ్రొక్కు కున్నదామె” అనుచు సీతాందోళనము వివరముగ వర్ణింపబడెను.

“తందాన తందాని తందన
శ్రీరామునివై పొకపరి చూచును
శివధనుస్సువై పొకపరి చూచును
అతని జూచి పొంగిపోవును
అ వింటిని జూచి క్రుంగిపోవును.”

పాదుకొ పట్టాభిషేకము: -

ఇందు కథ యథావాత్మికము - అయా సన్నివేశములందు సంద ర్భోచితములగు రసములతో కీర్తనాదుల మేళవించుటచే కథకు పట్టు

త్వము, హెచ్చి జీవము ఇనుముడించెను. ఏర ప్రదానము కావించుటకు దుఃఖించు వతిని గని నయమున కార్య సానుకూలతకై వేలి యుండిన కైక ఒక్కుమ్మడిగ నేయిచోసిన యాతాశనకీలచోలె భగ్గుమని,

“భళానోయి భాయి తమ్ముడా

మేల్ భలానోయి దాదానా

కైక కన్నులను చూడరా

కణకణ మండుచు నుండెర

క్రోధముతోడ లేచెర

క్రోడత్రాచుపలె చూచెర || తథిగిణితోం || — ఈ విధముగా

దూక్షణత్వమును దాల్చినదట! ఈ విదముగనే అరణ్యమున భరతుని సేనల గాంచిన లక్ష్మణుడు

ధనుర్బాణములు తీసెర

దండధరునివలె తోచెర

అమ్ము వింటు సంధించెర

ఆకర్ణాంతము లాగెర” — అనుచు రోషావేళ పరవశుడైన వీరు నిగ వర్ణింపబడెను.

సుగ్రీవ విజయము :-

యథావాల్మీకముగ సాగిన ఈ బుజ్జుకథ యందు అలతి మార్పులు కాననగును. ఇందు జటాయువు ‘జనకిని ప్రాణమిత్రుని’గా పేర్చిన బడెను. వారి సుగ్రీవుల కలహా కారణము పరిత్యక్తమయి కేవలము “వారి అగ్రజాడయ్యు నీతి నియమం మాలి - వెకిలి వేసాల్ వేయసాగాడయా సుగ్రీవు నాలిని చెరబట్టి కొండలకు - సుగ్రీవుని తరిపివేశాడయా” — అని మాత్రము చెప్పబడెను. ఈ బుజ్జుకథయందు

పంచవటిని జేరారుర

పర్ణశాల చేశారుర

ముచ్చట గొలిపే స్థలమండ్

ముచ్చరి ఘాహలమండీ ||

అందచందముల నెలయిమురా
ఆనందవలక్ష్యుకి నిలయమురా ::
నిగనిగలాడే లేళ్ళు
ఎగసి దూకు కుండెళ్ళు
ఎట జూచిన సెలయేళ్ళు
ఎంతో తియ్యని నీళ్ళు ॥

నట్టనడుమ సీతమ్మను పుంజి
నాట్యంచేసే నెమిళ్ళురా ॥

మిలమిలమంటూ జింకలు
బిలబిలమని గోరింకలు
బంటుబంటలుగ గువ్వలు
మింగి కెగిరెడి జువ్వలు ॥

చూచిన కన్నుల పండుగరా !
చూడని కన్నులు దండుగరా ॥

జలజలపాలె నదులు
కలకల నాదపు రొదలు
జుంజుంమను తుమ్మెదలు ॥

విరాట మెరుగని ప్రణయాలు
విశ్వస్థుని కాభరణాలు ॥

ముచ్చటైన రామచిలుకలు
ముద్దులొలుకు చిలుక పలుకులు
.....

పనము కాదు కుందన ముడిరా !
వారికి తరుగని ధన ముడిరా ॥

సీతాభల వృక్షములపై
నిన్నులిన్న వానరులుర !

కలికి సీతలే చూచిరి
కళ్ళురెండు చికిరించిరి ॥

వశ్యుకీలస్తూ లేచారు
వశ్యుకోసి క్రిందేగారు ॥

వినచరులౌ వానరులుర
వైదేహికి అనుచరులుర
సీతను చూచి బడువరు

శ్రీరాముని క్షణము విడువరు ॥ -వంటి మనోజ్ఞములైన పర్వనా
త్మక కీర్తనలు ఇందు కలవు. బావ్యర్థనూచనన వానరుల తోడి
సీతారాముల చెలిమి ఎంతయేని మనోహరమును భావము.

లింకాదహనము :-

ఇందు జాంబవంతుడు "దూమ్మాకాశాలు రెండింటిని రెండు
తాళాలుగా చేసి వాయింపిన మహాబలశాలి"గా వర్ణింపబడెను. అంజ
నేయుడు లంకయందు లంకిణిని సంహరించినట్లు కలదు.

పిమ్మట-

"విభీషణుని తా కలిసెర

వివరము లన్నియు తెలిసెర" -అని అవాత్మీకీయాంశము చెప్ప
బడెను.

అశోక వనమున సీతాదేవితో సంబాషించిన రావణుడు ఆమెకు
ముప్పది రోజుల గడువు మాత్రమే ఉన్నాడని. వాత్మీకి రామాయణ
మున రెండుమాసముల గడు చొననట్లు కలదు.

రావణ సంహారము :-

ఇందు అవాత్మీకీయాంశములు కలవు. "మీరు సీతపడవేయు
వస్తువులు - మునుగకుండుగాక - జలదిచైన అవి చెండులపోలే -
తేలిపోవుగాక!" అను శాపము నల, సీలురనే పోవరిలకు మును -

లిడినట్లు నముద్రుడు శ్రీరామునకు తెలియపరచెను. వాల్మీకి రామాయణమున నీలునకు మాత్రము ఇట్టి శాపము కలదు.

శ్రీరాముడు లంకలో విడిసిన విషయము అనుకులవలన ఆకర్షించిన రావణుని దశకంఠము లొక్కమారుగ పలికెనట ! “అదియే అతడికి అంత్య కాలమని - ఆతడు గ్రహించెనట !” అట్లు దశకంఠములతో అప్రయత్నముగ పలికిన మరణ మాసన్న మగునని రావణునకు శాపమున్నట్లు ఇందు చెప్పబడెను.

రాయబారానంతరము తన్నెదుర్కొన సంసిద్ధులైన రక్కసి మూకలతో, “తన పాదం భూమిదపెట్టి... నా ఈ కాలు కదపండి చాలు” - అని ‘సనాలు’ కావించెను. ఇదియు అవాల్మీకము.

ఇంద్రజిత్తు నికుంభిళా మోమము నున్నగు అంశములు పరిత్యక్తములై కేవలము “లక్ష్మణుడు ఒక్క పౌణంతో ఇంద్రజిత్తును కూర్చివేశాడు” అని సంక్షిప్తకరింప బడెను.

లక్ష్మణమూర్ఖుని న్నివేశమున సంజీవిని పర్వతమును అయోధ్యా మార్గమున కొనివచ్చు అంజనేయుని భరతుడు గాంచి “అదేదో ఏకైక సిగా భావించి” శరమున నొప్పించెను. భువిపై కావించిన రామ స్మరణమున పశ్చాత్తప్తుడై భరతుడు శ్రీరామ స్మరణమున వాయు నూనుని సంతృప్తుని కావించి, విషయమును గ్రహించెను. అవాల్మీకియమగు ఈ ఘట్టము రంగనాథ రామాయణమునను, పెక్కు జానపద గేయములందును కాంచనగును.

కుంభకర్ణుని మేల్కొల్పుటకై విఫల ప్రయత్నములు కావించిన రక్కసులు “మేకపోతును తెచ్చి - ముక్కులోకే తోల” కుంభకర్ణుడు మేల్కొంచెనట. ఇప్పట్టున హస్త్యకసము పోషించిన విధానము గమనింపతగినది.

రణరంగమున “రావణుని పొట్టలో అమృతభాండం వుండదే - అదే అతని ఆయువుపట్టనీ విభీషణుని పల్ల విన్న శ్రీరాముడు” - శర ప్రయోగమున అమృతభాండ విచ్ఛేదము కావించినట్లు చెప్పబడెను.

అవాల్మీకియవగు ఈ అంశము తెలుగు రామాయణ కథ లందు కాంచిన గుఱు.

పతి మరణమున దుఃఖితియగు మండోదరికి శ్రీరాముడు “రావణుని కాష్టం చల్లారునందాక నికు వైభవ్యం లేదు” అని వరమొనగినట్లును - తత్కారణముననే ఆంధ్రులు మకర సంక్రాంతి దినము లందు భోగి వంతుగ జరుపుకొందురనియు విశేషాంశము ఒకటి ఇందు కలదు.

లవకుశ :-

ఇందు కుశుడు మాత్రం సీతారాముల కుమారుడనియు లవకుడు వాల్మీకి తపః ప్రభావమున ‘లవలు’ నుండి జనించెనను ఐతిహ్యము స్పష్టరీతిపబడెను. ఒకనాడు నదీతీరమునకు వసుచుండిన సీతాదేవి ఒక మర్కటము తన అయిదు శిశువులను ఉదరమునకు బంధించి కొనిపోవుచుండుటగాంచి, మరలి వచ్చి ఆశ్రమమునుండి కుశుని కొనిపోయెను. ఈ విషయము నెరుగని వాల్మీకి మహర్షి తత్తరపడి సీతమ్మ దుఃఖింపకుండుటకై ‘లవలు’చే లవని సృష్టించెను - పదం పడి విషయమును నవస్మరముగ తెలుసుకొనిన సీతాదేవి, వాల్మీకాదే శానుసారము లవని కూడ ప్రత్రునిగ స్వీకరించెను.

‘మా కన్న తల్లి జానకిదేవి మహాపతివ్రతే అయితే ఈ రెండు బాణాలు రాముని మూర్ఖిల్ల చేయుగాక” - అను కుశలవల వాక్యమున నర్హము గ్రహించిన శ్రీరాముడు మూర్ఖావరవశుడు కాగా వాల్మీకి మంత్రోదకమున సేదదీర్చెనని నాటకీయముగ చెప్పబడెను. పాతి ప్రత్య నిరూపణమునకై గాక - సీతాదేవి ఇందు “అవమానం పొందిన చోట ఇక అడుగు పెట్టలేను - నేను నా తల్లి భూదేవివద్దకు వెళ్ళిపోతాను” అని పలుకగా, భూదేవి ఏతెంచి ఆమెను స్వీకరించినట్లు ప్రేర్కొనబడెను.

బుజ్జకథలందు రామాయణము యథా వాల్మీకముగనే స్వీకరింపబడినను, బుజ్జకథ కథకుడు రంగస్థలమున ప్రక్షేపకులకు చెప్పెడి

ప్రక్రయ కాపున సామాజికులయందు ఉత్కంఠోత్సాహములు ఆద్యంతము కలిగి, పీటయందు సన్నివేశోచిత మగు రసాదేశము కట్టకుని యం దుద్దిష్టమగుట ఆత్మావశ్యకము. తత్కారణమున తదనుగుణ మగు రాగములందు కీర్తనాదులు బుజ్జకథ లందు కూర్చబడెను. సందర్భానుగుణ మగు ప్రసంగములు, పట్టకథలు కూడ పంతలు చెప్పుచుందురు. ఇటువంటి సందర్భోచిత సంభాషణము లీ బుజ్జకథ లందు పెక్కు కలవు. ఇవి సాధారణముగ శాస్త్ర రసోద్దీపకములుగ నుండును.

రామాయణోత్పత్తముతో పెక్కు బుజ్జకథలు కలవు. రామ దాసాది రామభక్తుల జీవిత వృత్తాంతములతో కూడి బుజ్జకథలు తెలుగు దేశమున ప్రచారమున నున్నవి.



తెలుగునాటకము - రామకథ

భరతముని నాట్యశాస్త్రము (సంస్కృతమున) సాహితీకారులకు ప్రమాణ గ్రంథమై, 'కావ్యేషు నాటకం రమ్య' మ్మని - కవి పండిత ప్రకాండులు ఆంగీకరించినను, శకుంతల నాటకము రమ్యతరముగ ప్రశంసల నందినను, వ్యాసభారత, వాల్మీకి రామాయణాది కావ్యములు ఆంధ్రీకరింపబడినవి కాని అభిజ్ఞాన శాకుంతలాది నాటకములు ఆంధ్రీకరణ భాగ్యమును పొందలేదు. నాటక లక్షణములు (సంభాషణ పాత్ర ప్రవేశ సూచన ఇత్యాదులు) మాత్రము కావ్యములందు ఆయా పట్టుల పొటించబడెను. తంజావూరు మధుర నాయక రాజుల కాలమున దక్షిణ దేశమున అధిక సంఖ్యలో వెలువడిన యక్షగానములు తర్వాతి కాలమున నాటకములుగ కొందరిచే సంభావింపబడినను ఆవి సంస్కృత లక్షణ భిన్నములు అగుటచే దేశీయ నాటకములుగ మాత్రము గుర్తింపబడెను. ఈ విధముగ, డా॥ దివాకర్ల వేంకటావధానిగారు సుడివిసట్టు "ఆంధ్ర దేశమున క్రీ. శ. 19 వ శతాబ్ది పూర్వార్థము వరకును మన మిప్పుడు చూచుచున్న నాటకముపంటి నాటకములు బయలుదేరలే దని చెప్పవచ్చును".

ఆంధ్ర నాటకరంగ వికాసముతోపాటు తత్ప్రక్రియందు రామకథ బహుముఖ వ్యాప్తిని పొందెను. నాటకమున ప్రదర్శనానుకూల్యత, జనాకర్షణీయత్వము మున్నగు అంశములు ప్రాధాన్యము వహించుటంజేసి రామకథాంశములు జానపద నాఙ్మయాదులందు వలెనే పెక్కుమాచ్చులను పొందెను. అందు ప్రధానముగ 'పేర్కొనవలసినది కైకేయి

1. ఆంధ్ర నాటక రత్న అనువుస్తకమున డా॥ దివాకర్ల వేంకటావధానిగారి "ఆంధ్ర నాటక వికాసహాడు" వ్యాసమునుండి.

4 క్రీ. శ. 1924 నుండి 1944

5. క్రీ. శ. 1944 నుండి అయిదవదశ. |

క్రీ. శ. 1860 - 1886 :-

ఉత్తర హిందూస్థానమునుండి అరుదెంచి ధారావడనాటక సమాజము వారు ఒసగిన హిందీ నాటక ప్రదర్శనములకు ఆంధ్ర ప్రజలు తన్మయులగుట తిలకించిన శ్రీ కోరాడ రామచంద్రశాస్త్రి, శ్రీ కొక్కొండ వేంకటరత్నం పంతులు, శ్రీ పరవస్తు వేంకట రంగాచార్యులు ఉత్తేజితులై సంస్కృత నాటకములను తెలుగులోనికి అనువదించిరి. అందుకోరాడ రామచంద్ర శాస్త్రిగారు (ప్రథమాంధ్ర నాటకము మధుకర మంజరీయము కర్త) ఉత్తర రామచరితము, ఉన్నత రాఘవములను సరళ రీతిని అనువదించిరి. శాపవశమున హరిణమున సీతాదేవికై శ్రీరాముడు ఉన్నట్టునివలె ప్రలాపించుట ఉన్నత రాఘవ నాటకేతివృత్తము. ఇది ప్రేక్షణమను ఉప రూపక విశేషణ మయ్యును లక్షణ సమన్వితము కాదు. ఉన్నత రాఘవ నాటకమును (1856-1936) తాడూరి లక్ష్మీనరసింహరావు కూడ అనువదించెను.

కొక్కొండ వేంకటరత్నము పంతులుగారు ఆంధ్రీకరించిన నాటకములందు జయదేవుని (గీతగోవింద కర్త కాదు) ప్రసన్న రాఘవ నాటకము ఒకటి. ఈ ఆంధ్ర ప్రసన్న రాఘవ నాటకమువలె సాహిత్య రంగమున నిశిత విమర్శనమునకు గురియైన గ్రంథము మరియొకటి కానరాదు. “బాగుగనున్న చోటులను బస్సుగ మూల కృతీశు నెన్నుడే! బాగుగ లేనిచో ననుఁ దవం దెగడుండు” అని వేంకటరత్నము పంతులుగారు నాటకారంభమున పేర్కొన్నను, వేదము వేంకట రాయ శాస్త్రిగారు “ఆంధ్ర ప్రసన్న రాఘవ విమర్శన” మను సుదీర్ఘ గ్రంథమును వెలువరించి, అం దీ నాటకమందలివిగ 2568 దోషములను చూపిరి.

శ్రీ కోరాడ రామచంద్రశాస్త్రి శిష్యుడగు శ్రీ వావిలాల వాసుదేవ శాస్త్రి క్రీ. శ. 1875 లో ఉత్తర రామచరితమును అనువదించెను.

చైతన్యోపాః కాంతులు మెలమెల్లగ నలుదెసల విరియ నారంభించెను. సంఘ సంస్కర్తలు, దేశభక్తులలో ఒక్కమ్మడిగ జాతి అంతయు నవ సమాజ నిర్మాణ సంరంభమున నిమగ్నమైపోయెను. దేశమున సంభవించిన ఈ క్రమ పరిణామము సాహిత్యముపై కూడ తన ప్రభావము నెరపెను. సుఖదుఃఖములు రాగద్వేషములు తరతమ భేదములు లేకుండ, స్త్రీ పురుషులకు, ప్రభువునుండి దాసుని వరకు సమానమే యనెడి సర్వమానవ సామ్రాజ్యత్వవాంఛ దేశనాయకులు సంఘ సంస్కర్తలయందేకాక, కవులు రచయితలందు కూడ ప్రబలి వారి రచనలయందు తన ప్రభావమును చూపెను. రామాత్మకములగు నాటకములందు సహితము ఈ భావవిప్లవము కన్పట్టును. రామాయణ పాత్రలందు కైకాదుల నిర్మలత్వ చిత్రీకరణమునకు భాసుని ప్రతిమా నాటకాదులు కూడ తోడ్పడి యుండును.

ఏ నాటక విమర్శనమున కైనను ఆధారమగు 1. మూలగ్రంథములందు ఆయా పాత్రముల చరిత్రములు చిత్రించుటకు సన్నివేశ కల్పనము చేసికొన్న విధము,

2. తనకు వ్యక్తిగతముగా ఆయాపాత్రముల ఎడ గల అభిప్రాయములు,

3. తన కాలము వారిలో ప్రచారమందున్న భిన్నభావములు 1 -ఆను అంశములతో పాటు పైన పేర్కొనిన అంశములను కూడ నాటకమున రామకథను పరిశీలించు పట్టున గమనింపవలెను.

'తెలుగు నాటక వికాసము'న నాటకము అయిదు దశలుగ విభజింపబడెను. ఆ విభజన ప్రకారము నాటకమున రామకథారీతి ఈ ప్రకరణమున వివరింపబడుచున్నవి.

- 1. క్రీ. శ. 1860 నుండి 1886
- 2. క్రీ. శ. 1886 నుండి 1900
- 3 క్రీ. శ. 1900 నుండి 1924

1. భాసుని రామనాటకములు - శ్రీ దీరెడ్డి చెన్నారెడ్డి.

4 క్రీ. శ. 1924 నుండి 1944

5. క్రీ. శ. 1944 నుండి అయిదవదశ. 1

క్రీ. శ. 1860 - 1886 :-

ఉత్తర హిందూస్థానమునుండి అరుదెంచి ధార్వాడనాటక సమాజము వారు ఒసగిన హిందీ నాటక ప్రదర్శనములకు ఆంధ్ర ప్రజలు తన్మయులగుట తిలకించిన శ్రీ కోరాడ రామచంద్రశాస్త్రి, శ్రీ కొక్కొండ వేంకటరత్నం పంతులు, శ్రీ పరవస్తు వేంకట రంగాచార్యులు ఉత్తేజితలై సంస్కృత నాటకములను తెలుగులోనికి అనువదించిరి. అందు కోరాడ రామచంద్ర శాస్త్రిగారు (ప్రథమాంధ్ర నాటకము మధుకర మంజరీయము కర్త) ఉత్తర రామచరితము, ఉన్నత్త రాఘవములను సరళ రీతిని అనువదించిరి. శాపవశమున హరిణముయిన సీతాదేవికై శ్రీరాముడు ఉన్నత్తునివలె ప్రలాపించుట ఉన్నత్త రాఘవ నాటకేతివృత్తము. ఇది ప్రేక్షణనును ఉప రూపక విశేషణ మయ్యును లక్షణ సనున్వితము కాదు. ఉన్నత్త రాఘవ నాటకమును (1856-1936) తాడూరి లక్ష్మీనరసింహరావు కూడ అనువదించెను.

కొక్కొండ వేంకటరత్నము పంతులుగారు ఆంధ్రీకరించిన నాటకములందు జయదేవుని (గీతగోవింద కర్త కాదు) ప్రసన్న రాఘవ నాటకము ఒకటి. ఈ ఆంధ్ర ప్రసన్న రాఘవ నాటకమువలె సాహిత్య రంగమున నిశిత విమర్శనమునకు గురియైన గ్రంథము మరియొకటి కానరాదు. “బాగుగనున్న చోటులను బన్నిగ మూల కృతీశు నెన్నుడే! బాగుగ లేనిచో ననుఁ దవం దెగడుండు” అని వేంకటరత్నము పంతులుగారు నాటకారంభమున పేర్కొన్నను, వేదము వేంకట రాయ శాస్త్రిగారు “ఆంధ్ర ప్రసన్న రాఘవ విమర్శన” అను సుదీర్ఘ గ్రంథమును వెలువరించి, అం దీ నాటకమందలివిగ 2568 దోషములను చూపిరి.

శ్రీ కోరాడ రామచంద్రశాస్త్రి శిష్యుడగు శ్రీ వావిలాల వాసుదేవ శాస్త్రి క్రీ. శ. 1875 లో ఉత్తర రామచరితమును అనువదించెను.

తొలి రోజులలో వెలువడిన ఉత్తర రామచరిత నాటకానువాదములందు ఇయ్యది ప్రశస్తమైనదిగ మన్నన లందెను. యథామాతృకముగ కాకుండ, స్వప్వత కొరకు శాస్త్రిగారు స్వతంత్రమైన పోకడలతో దీనిని వెలయించిరి. నాటకాంతమున విక్టోరియా రాజ్ఞిప్రశంస కాననగును. ఈ నాటకములు రంగస్థలమున ప్రదర్శింపబడలేదు. ప్రథమాంధ్ర నాటకముగ రామకథయందు ఉత్తర రామచరిత వెల్వడుటచే అయ్యదియే ఇచ్చట వివరింపబడెను.

క్రీ. శ. 1886 - 1900 :-

నాటక సాహిత్య చరిత్ర వికాస దశ అనదగిన ఈ కాలమున అంగభాషాప్రభావము కూడ సంఘమున ప్రబలుటంజేసి ప్రాచ్య పాశ్చాత్య రీతుల భావముల సమ్మేళనముతో స్వతంత్ర నాటక నిర్మాణ యత్నములు త్వరితముగ సాగెను. అయినను రామనాటకములు కూడ అనువదింపబడుచునే యుండెను. ఈ కాలముననే కందుకూరి వీరేశలింగముగారు భవభూతి ఉత్తర రామచరితమును ప్రయోగార్థమై అనువదించి, తమ పదునారు నాటకములలో చేర్చిరి.

1 శ్రీ కొండుభట్ల సుబ్బయ్యశాస్త్రి శ్రీరామ జననము, సీతా కల్యాణము, సీతాపహరణము సుగ్రీవపట్టాభిషేకము, సీతావ్వేషణము - అనగా, ఇంచుమించు పట్టాభిషేకవర్జ్యంత రామాయణము అంతయు నాటకములుగ రూపొందించి, ఇట్టి పద్ధతికి మార్గదర్శకులైరని చెప్పవచ్చును.

శ్రీ వడ్డాది సుబ్బారాయుడు, మనోజ్ఞములైన కల్పనలతో ఉత్తర కాంత కథను సుఖాంతముగ సంస్కృతమున ప్రథమముగ రచింపబడిన కుందమాలా నాటకమును ² అనువదించిరి. ప్రథమాంధ్ర కుందమాలా నాటకము ఇదియే.

ప్రాచ్య పాశ్చాత్య నాటక లక్షణములకు సమన్వయము కల్పించి, ఉత్తమములైన నాటకములను సుమారు ముప్పదికి పైగా వ్రాసినవారు

1. గుంటూరు హిందూనాటక సమాజ స్థాపకుడు.

2. కర్త:- డిజ్జాగుడు.

“అంధ్ర నాటక పితామహులు” శ్రీ ధర్మవరం కృష్ణమాచార్యులవారు నాటకాద్యంతము రసపోషణమును నైపుణ్యముతో పోషించుటయందు వీరు సిద్ధహస్తులు. శృంగార, కరుణ, హాస్య రసము లాయన నాటకములలో సముచితముగ పోషింపబడెను. పాదుకా పట్టాభిషేక నాటకమున వీరు కరుణమును అనన్యదృశ మగునట్లు పోషించుటయే కాక, నాటకారంభములకు నిపుణముగ కావించిరి. పాదుకా పట్టాభిషేక నాటకమున ఇతివృత్తము ప్రదర్శనానుగుణములగు మార్పులను పొందెను. కైకేయీ నిర్దోషిత్వ ప్రకటనమునకు ఇందు యత్నములు జరిగెను. వరప్రదాన మాదిగ నాటకాంతమువరకు కైక పశ్చాత్తప్త హృదయము, నిష్కల్మషత్వమును ధర్మవరమువారు కరుణ రసోద్వేలముగ చిత్రించిరి.

చిలకమర్తి లక్ష్మీనరసింహముగారు (26-2-1867-17-6-1946) శ్రీరామజనన, సీతాకల్యాణములను రచించుటతోపాటు భాసనాటక చక్ర మందలి అభిషేక నాటకమును కూడ అనువదించిరి.

వేదము వేంకటరాయ శాస్త్రిగారు సుదీర్ఘమగు ఉపోద్ఘాతముతో ఉత్తరరామ చరితమును అనువదించిరి. ఉత్తర రామచరితమును వీరు “అతిశాకుంతలము”గా భావించిరి. ఇది యథా మూలకము.

అచంట వేంకట సాంఖ్యాయన శర్మగారు (అంధ్ర భీష్మ బిరుదాంకితులు) ఉత్తరరామ చరితమును వచన నాటకముగ అనువదించిరి

కోలాచలము శీనివాసరావుగారు శ్రీరామ జననము, సీతాకల్యాణము, పాదుకా పట్టాభిషేకము, అంకాదహనము, కుశలవ నాటకమును (అనగా సంపూర్ణ రామాయణము) రచించిరి. కుశలవ నాటకము పట్టాభిరామాయణ కథానుసారి యని వారే పీఠికయందు పేర్కొనిరి. వీరింకను ఇరువది రెండు ఇతర నాటకములు వ్రాసిరి.

1. ఉత్తరరామ చరితమునకు ప్రథమమున వెలువడిన సుదీర్ఘమగు ఉపోద్ఘాత మిదియే.

పానుగంటి లక్ష్మీనరసింహరావుగారు కల్యాణ రాఘవము, పాదుకా పట్టాభిషేకము, వనవాస రాఘవము, విజయరాఘవము అను పేర్లతో రామ పట్టాభిషేక వర్ణంత కథను నాటకీకరించిరి.

ఈ ద్వితీయ దశయందు రామాయణ గాథను పలువురు నాటకములుగ వెలయించిరి. మూల సంస్కృత నాటకములకు అనువాదములు కూడ అధికముగనే కన్పట్టును. ఉత్తర రామ చరితకు సుమారు పది అనువాదముల వరకును వచ్చెను. సామాజికాభిలాషానుగుణ్యముగ పాదుకా పట్టాభిషేకాది నాటకములందు పాటలు, పద్యములు కూడ సమకూర్చబడెను.

క్రీ. శ. 1900 - 1924 :-

రాష్ట్రప్రభుత్వ ఆస్థాన కవులగు శ్రీపాద కృష్ణమూర్తి శాస్త్రిగారు పేక్కురు కవులు శతాధిక వర్షములలో వెలయింపగలిగిన సాహిత్య సృష్టిని తా మొక్కరు కావించిరి. వీరి రామాయణ నాటకములు యథామూలకములు. సుప్రసిద్ధ జంబకవులలో ఒకరైన చెళ్ళపిళ్ళ వెంకట శాస్త్రిగారు వీరి శిష్యులే.

సెట్టి లక్ష్మీనరసింహముగార్లు 'అహల్యా' వచన నాటకమును వ్రాసిరి. నాటక యక్షగానాది ప్రక్రియలందు అహల్యా చరిత్రము సముచిత స్థాన మాక్రమించుట విశేషము. దక్షిణాంధ్ర యుగమున అహల్యా సంక్రందనము వంటి కావ్యములు కూడ వెలువడెను. అహల్యా చరిత్రము దక్షిణాంధ్ర యుగ మాదిగ ఆంధ్ర కవులను, రచయితలను ఆకర్షించి రామహద స్మృతముననే శాపవిమోచనము పేర్కొనబడినను కావ్య, నాటక యక్షగానాది ప్రక్రియ లన్నింటను శృంగార రసాత్మకముగ అహల్యా చరిత్రము వర్ణింపబడుట విశేషము. ఎడనెడ అహల్యా నిర్దోషత్వమునకై కూడ ప్రయత్నములు జరిగెను. నవ్యాంధ్ర కవిత్వ యుగ నిర్మాతలలో ప్రముఖులగు రాయప్రోలు సుబ్బారావుగారు అహల్యా వృత్తాంతము ఆమలిన శృంగారమునకు ప్రధానముగు నిదర్శనముగ నిరూపింప ప్రయత్నించిరి కొన్ని నాట

కములందు విచిత్ర కల్పనలతో అహల్య పాతివ్రత్య పరిరక్షణమును రచయితలు చిత్రించిరి. అట్టివానిలో సెట్టి లక్ష్మీనరసింహముగారి అహల్య నాటక మొకటి.

ఈ నాటకమున గౌతముని పత్ని బ్రహ్మపుత్రియగు 'హల్య'. ఈమె సోదరుడగు ఋక్షవిరజుడు అజ్ఞానమున అంబికాసరసున జలక మాడి స్త్రీగ పరివర్తనము చెందెను. సంతాన ప్రాప్తివలననే శాపవిమోచనముగాన, చతుర్ముఖుడు గర్భవతి యగు హల్యను దీర్ఘనిద్రలో నునిచి, స్త్రీరూపమున హల్యనే పోలిన ఋక్ష విరజుని గౌతముని కడ నుంచెను. ఆ దేవరహస్యము గౌతమునకు కూడ తెలియదు. హల్య కాని ఈమె అహల్య అనబడి దేవేంద్ర, సహస్రకిరణులకు ఉపభోగ అయ్యెను. గౌతమునిచే పరాభూత అయిన హల్య శోకవశయై లోకమును కాంచనొల్లక శిలాకృతి నొందెను. నాటకాంతమున చతుర్ముఖుని పేలోలగంబున దేవరహస్యము సర్వజనులకు విదితమయ్యెను. హల్యగౌతముల పుత్రిక అంజన జాత్యంధత నాటకమున కొక ఉపకథ. నాటక సూత్రధారి నారద మహర్షి. విషాదాంతమగు యీ నాటకమున షేక్స్పియర్ ఒకెల్లో నాటకముతో కొన్ని సామ్యములు కాంచనగును. ఋక్ష విరజుని వృత్తాంతము హరివంశాంతర్గత మగు ఇళాబుధుల చరితమును స్ఫురింపజేయును.

శ్రీ బలిజేపల్లి లక్ష్మీకాంత కవి ఉత్తర రాఘవమును పేర ఉత్తర రామచరితమును అనువదించెను. ఇది స్వతంత్రానువాదము.

యక్షగానాదుల కర్తలవలెనే నాటకకర్తలను కూడ రామభక్తాగ్రేసరుల వృత్తాంతము లాకట్టుకొనెను. అందు ముఖ్యమైనది రామదాసు కథ. రామదాసు కథను నాటకముగ రచించినవారిలో ముఖ్యముగ ధర్మవరం గోపాలాచార్యులుగారిని పేర్కొనవలెను. వీరి రామదాసు నాటకము బహుప్రశస్తమై విశేషవ్యాప్తిని పొందెను. రామదాసుగా వీరి సోదరులగు బళ్ళారి రాఘవాచార్యులుగారి నటన కూడ ఈ నాటక పరిపూర్ణత్వమునకు దోహద మొనర్చెను. గురజాడవారి కన్యాశుల్కము నందు వలెనే ఇందు కూడ పాత్రోచితభాషాప్రయోగము

జరిగెను. (కబీరు, తానీషా మున్నగువారికి ఉర్దూభాష- ప్రక్కను తెలుగు అనువాదము వ్రాయబడెను.) ఇందులకుగాను ధర్మవరము వారు హైదరాబాద్ లో నివసించి, రామదాసు వృత్తాంతమును సేకరించిరట. “భద్రాద్రిరఘురాము భజనకు చనుచుండ బంధుమిత్రుల యాజ్ఞ పడయనేల?” - మున్నగు వ్యాప్తినొందిన పాటలు, పద్యములు, ఈ నాటక మందలివే. ఇందు పాటలు పద్యములకన్న అధిక సంఖ్య యందుండును. రామదాసు భక్తి అతి ఉదాత్తముగ పోషింప బడిన ఈ నాటకమందు రామదాసు చెరసాల అంకము “రామదాసు జైలు సీను”గా ఏకపాత్రాభినయమునకు ప్రఖ్యాతికాంచెను. 1 అత్యుత్తమముగా నిర్వహింపబడిన నాటకములలో ఇది రెండవదిగా మన్నన లండెను. 2

శ్రీ ద్వివేది బ్రహ్మనందశాస్త్రి ఉత్తర రామచరితానువాదము కావించిరి. ఉత్తరరామ చరితానువాదములందు ఇదియే మేల్తరమని జయంతి రామయ్య పంతులుగా రభిప్రాయపడిరి.

శ్రీ సీతారామారావు శ్రీరామ జననము, శ్రీరామ ప్రవాసము (1914), శ్రీ రామోద్యోగము, శ్రీరామ విజయము, శ్రీరామాశ్వమేధము అను నాటకములు రచించిరి.

1920 ప్రాంతము నుండియు నాటకములందు కీర్తన అధికముగా కన్పట్టును. చంద్రశేఖరుని “ఆంధ్ర నాటక కృతులు” ద్వితీయ భాగమున కుశలప నాటక కీర్తనాదులు కలవు.

శ్రీ దువ్వారి రామిరెడ్డి భవభూతి ఉత్తర రామచరితమును “సీతా వనవాసము”గా అనువదించెను. సీతాపవాదమును స్పృష్టిం

1. శ్రీ బిళ్ళారి రాఘవాచారి, శ్రీ యదివల్లి సూర్యనారాయణ, శ్రీ రామాయణం సర్వేశ్వరశాస్త్రి, శ్రీ పర్వతరెడ్డి రామచంద్రరెడ్డి గారలు ఈ అంకమున రామదాసు నటనకు ప్రఖ్యాతిని కాంచిరి. అందు బిళ్ళారి రాఘవాచార్యులుగారు రామదాసుగా ఆ నాటకరంగమునకే విశేష ఖ్యాతిని ఆర్జించిరి.

2. మొరటిపి పానుగంటి వారి రాధాకృష్ణనాటకము.

చిన శూర్పణఖను విభీషణుడు శిక్షించి, నిండు పేరోలగమున రాముని సన్నిధిని ఆమెచే మిథ్యాపవాద దోషమును అంగీకరింపజేయును. ప్రపంచపు పోకడలు తెలియుని కుశలవుల వీరోక్తులు మనోజ్ఞముగా వ్రాయబడెను. భవభూతి శ్రీరామచిత్తసంక్షోభమునకు ప్రాధాన్యమొసగుచు ఉత్తర కాండను “ఉత్తర రామ చరితము” కావింపగా, శ్రీరామిరెడ్డి సీతావ్యథను ప్రధానముగ వర్ణించి “సీతా వనవాసము” కావించెను.

అహల్యా చరిత్రమువలెనే ఆధునికుల నాకర్షించిన శబరీవృత్తాంతమును శ్రీ చింతా దీక్షితులు నాటకముగ రచించెను. రామాయణమున సుగ్రీవాదుల కడకు చనుటకు రామలక్ష్మణులకు మార్గము తెలిపి, సురలోకమునకు తరలిపోయిన రామభక్తురాలుగ మాత్రము శబరి పేర్కొనబడెను. ఆధునిక యుగమున ఖండకావ్య కవులు, నాటక కర్తలు కూడ శబరి వృత్తాంతమును అత్యంతాదరముతో స్వీకరించి ఖండకావ్యములు, నాటకములు రచించుట విశేషము. సరళపద ప్రయోగములకు సున్నిత భావ వ్యక్తికరణకు ప్రశంశలందిన శ్రీ చింతాదీక్షితులు మ.సు.భక్తిభావము వెల్లడి యగునట్లు సుమారు 1925 ప్రాంతమున శబరి వచన నాటకము రచించెను. ఉపదేశము, సాధన, పరివర్తనము, నిరీక్షణము, సిద్ధి-అనెడి భక్తి సాధనా పరిణామములు అయిదు అంకములుగా విభజింపబడి శబరిభక్తి సాధనా క్రమ పరిణామము వర్ణింపబడెను. సర్వము శ్రీరామ మయముగ జీవించు శబరి శ్రీరాముని సుఖదుఃఖములే స్వీయములుగ భావించెడిది. అట్టి శబరి భక్తిక చరాచర ప్రకృతి కూడ నోహదము కావించినట్లు ఇందు మధురముగ వర్ణింపబడెను. ఆయా రంగము లందలి కథాంశములకును నూచనగ రంగాంభవర్ణనలు కావింపబడెను. సిద్ధ్యంకారంభమందలి రంగస్థల వర్ణన శబరీ మోక్షప్రదాయియై ఏతెంచున్న శ్రీరామునికి సర్వ ప్రకృతి నీరాజన మొసగుచున్నట్లు వర్ణింపబడుట ఉత్తమోత్తమము. శిష్టవ్యావహారికమున అలతి యలతి మాటలలో గేయ ప్రాయమైన వచన మిందు ప్రయోగింపబడెను. భావానుగుణముగ సంభాషణము, తదనుసారిగ కథయు కొనసాగుట ఇందు

మరియొక విశిష్టత మోక్షగామియైన శబరి ప్రధాన పాత్రగను మిగిలినవి ఆమె భక్తిక్రమ పరిణామమునకు దోహదకారు లగుటచేతను, పశుపత్యాయులు కూడ పాత్రలగుట చేతను దీనిని శ్రవ్యనాటికగా పేర్చొనుట ఉచితము. ఉత్తమ సాహిత్యము ఘర్షితగా ఒకరూపమునకు కట్టువడదు. చింతా దీక్షితులుగారి శబరి ఆధునిక ప్రపంచ వాఙ్మయములో ఉట్టిన Meter link యొక్క Blue bird వంటి నాటకరాజములకోవకు చెందినది.

ప్రకరణారంభమున పేర్కొనిక విధమున సంఘ తిరస్కరణోద్యమాభిలాషుల నాటకములు 1900 ప్రాంతము నుండియే వెలసినవనుట యుక్తము. మత, రాజకీయ, సాంఘిక, సారస్వతములందు కవులలో, రచయితలలో మొలకనెత్తిన భావవిప్లవము మహావృక్షమై ప్రాచీన సిద్ధాంతములకు నవీన రూపములను కొత్తవిగుళ్ళు తొడిగెను. హిందూమత సిద్ధాంతములను నిరసించు ఘానికతో తద్గ్రంథముల నుండియే కొన్ని హేతువులను గ్రహించి, తన్నిరూపణ, వ్యాఖ్యానముల చేసిరి. అర్షధర్మ ప్రతిబింబముగా అత్యధిక స్థానము నలంకరించిన రామాయణమందలి కొన్ని ఘట్టములు కూడ వీరి దృష్టిని ఆకట్టుకొనెను. హిందూ సంస్కృతీ ప్రతీకలైన ఇట్టి ఉద్గ్రంథములను స్వీకరించిన ఎడల తమ ఉద్యమము వ్యాప్తినొందు నని వీరు భావించి యుండవచ్చును. భారత భాగవత రామాయణముల నిట్లు స్వీకరించిన వారిలో త్రిపురనేని రామస్వామి చౌదరిగారిని ప్రథమముగా పేర్కొనవలెను. వీరు తమ కురుక్షేత్ర సంగ్రామము నాటకమున కౌరవులే రాజ్యార్థులని నిరూపింప ప్రయత్నించిరి. ద్వితీయ కృతియగు “శంబూకవధ నాటకము”న రామాయణ కథను వ్యాఖ్యానించిరి. శంబూకుడను శూద్రమూర్షిని వధించుటకు వర్ణాశ్రమ ధర్మ పరిరక్షణమే హేతువుగ రామాయణమున పేర్కొనబడెను. త్రిపురనేనివారు శంబూకుడు శూద్రులకు నిషేధింపబడిన వేదాధ్యయన యజ్ఞ యుగాదులను నిర్వహింప ప్రయత్నించుట రాజ్యప్రజకు మార్గదర్శకమై రాజ్యమున విప్లవమునకు హేతువు కాగలదని భీతిల్లిన శ్రీరాముడు శంబూకుని వధించెనని వ్యాఖ్యానించిరి. ఆర్యరాజ్యమున అనార్యులకు గల

నిషిద్ధములను, అర్య అనార్య సంఘర్షణ ఫలితముగ వెలసిన రామాయణము శంబూకవధ సందర్భమున తెల్పినని వారభిప్రాయపడిరి.

ఇట్టి దృష్టితో రామాయణమును వ్యాఖ్యానింప ప్రయత్నించిన వారిలో శ్రీ ముద్దుకృష్ణ ద్వితీయులు. శ్రీరాముని రాజనీతిని మాత్రము రామస్వామి చౌదరిగారు వ్యాఖ్యానింపగా శ్రీ ముద్దుకృష్ణ సీతారాముల దాంపత్యమునే విమర్శించిరి. డా॥ పి. యస్. ఆర్. ఆస్పారావుగారు పేర్కొనినట్లు వీరు 'ఇరువదియవ శతాబ్దపు సెక్స్ తత్వవేత్త' దృష్టితో సీతారామ-రావణుల ప్రణయమును చిత్రించుటకు పూనుకొనినారు. 1. వీరి 'అశోకము' నాటకమున (1934) అర్య అనార్య సంఘర్షణమున అర్య కృత్యములను బలపరచుచు ధర్మనూత్రములను బలపరచెడి కేవల కీర్తికాముడు. ప్రణయము, ఆరాధనా భావము నెరుగని పూర్వులు స్త్రీకి స్వయం వ్యక్తిత్వము, సుఖ దుఃఖములకు అవకాశ మొసగలేదు. ఆమె కేవలము 'పురుషసాలిత' మాత్రము. రావణుడు దుష్టరాక్షసుడనుటకంటెను లోకోత్తర ప్రణయమూర్తి, మహామనిషి అని కంటోక్తిగ నెప్పుటకు ప్రయత్నము 'అశోకము' నందు జరిగెను.

ఇందు స్వయంవరమునకు ముందే సీతకు రామరావణులతో పరిచయము కలుగును. అరిణ్యవాస సమయమున రావణుడు సీతారాముల అతిథినత్కారములు స్వీకరించి, వారిని లంకా పట్టణమున కాహ్వానించును. ఇత్యాది అవాత్మికములు, నూతనములు అయిన కల్పనలను కావింపబడినను, ఇవి భాసుని ప్రతినూ నాటకము మున్నగు సంస్కృత నాటకములకు స్ఫురింపజేయుచుండును. శ్రీ ముద్దుకృష్ణ వ్యాఖ్యానములో దీనికి శ్రీ ముద్దుకృష్ణ వ్రాసిన విచిత్రల పీఠికలో పరస్పర విరుద్ధములయిన అభిప్రాయములు కలవు.

శ్రీ కాళ్ళకూరి నారాయణరావు ఆదికవి వాల్మీకి జీవితమును నాటకముగ 1935 లో వెలువరించిరి. జన్మతః ద్వితీయ డై కాలవశమున కులభ్రష్టుడై చివరకు పశ్చాత్తుడై మహర్షిగా రూపొందినట్లుగా వాల్మీకి

1. తెలుగునాటక వికాసము - పుట - 367.

చరిత్రము వర్ణించు ఈ నాటకమున పాత్రోచితభాష ప్రయోగింప బడుటయేకాకుండ తదాదిగా ఆంధ్రనాటకములందు వెలసిన మనస్తత్వము చిత్రించు రూపకములకు మార్గదర్శక మైనది.

ఇంతవరకు తెలుగునాటక ప్రక్రియారంభమునుండి వెలువడిన రామనాటకములు దిజ్ఞాత్రముగ పేర్కొనబడెను.

నాటక ప్రక్రియయందు గమనింపవలసిన ముఖ్యాంశ మొకటి కలదు. పెక్కుమంది నాటకకర్తలు సంపూర్ణరామాయణము మూడు నాలుగు నాటకములుగా లేక కాండ విభజనమును అనుసరించి శ్రీరామజనన, సీతాకల్యాణాది నామములతో ఆరు నాటకములుగా రచించుట కన్పట్టును. ప్రాచీన సాహిత్యమున భారత భాగవత రామాయణములు మూడింటిని రచించిన కవులరుదు. దక్షిణాంధ్ర వాఙ్మయమున ఇట్టివారు అటనట కలరు. ఆధునిక యుగమున ఇట్టి కవులు అధికముగ కన్పట్టదురు. నాటక ప్రక్రియయందు కూడ రామాయణ భారత భాగవతములు మూడింటిని రచించిన శ్రీ శ్రీపాద కృష్ణ మూర్తిశాస్త్రివంటి వారలు అధికసంఖ్యయందే కలరు. ఇట్టివారు ఈ మూడింటినే కాకుండ ఇతరములైన నాటకములను కూడ పెక్కింటిని రచించుట గమనార్హము.

అధికసంఖ్యయందు గల రామనాటకములు అన్నియు విఫలముగ వివరించుటకు ఇచ్చట అవకాశము లేకుండుటం జేసి, నాటక ప్రక్రియయందు రామకథ ఎట్లు సంభావింపబడెనో దిజ్ఞాత్రముగ ఎరుగుటకు పానుగంటివారి అయిదు నాటకములు మాత్రము స్వీకరింపబడెను.

కల్యాణ రాఘవము :-

ఆరంకములు గల ఈ నాటకము పానుగంటివారి నాటకములలో చివరిది. బాలకాండేతివృత్తప్రధాన మగుటచే రామాయణ కథాత్మకముగ ప్రథమనాటక మగుచున్న ఇందు మిగిలిన నాలుగు నాటకములను గురించిన ప్రస్తావన నాటకారంభమున సూత్రధారునిచే

కావింపబడెను. పాదుక, వనవాస, విజయ రాఘవములను వ్రాసిన తదుపరి కల్యాణ రాఘవమునకు శ్రీకారమును చుట్టుటంజేసి, అశ్వల్ప కథాంశము గల ఇందు పంతులుగారి నాటకీయత, రసోచిత వాక్య నిర్మాణము మున్నగునవి పరాకాష్ఠ నందెను. ఇందలి తృతీయాంకమును నాటకీయతకు ప్రత్యేకముగ పేర్కొనవలెను.

భవిష్యదర్థ నూచకముగ, దశరథుడు విశ్వామిత్రునితో,

“శ్రీరఘుద్వహుఁ డిట వెలసినది మొదలు కనుల కణుపుదీర నతనిఁ గాంచుటందు వీను లలరఁగ, బలుకులు వినుటయందును బలక లూరఁ దొడఁబెట్టికొనుటయందు

తెఱపిలేదు, తీరికలేదు, విరతిలేదు

.....

సర్వరాజ్య తంత్రంబులు చప్పబడియె

... ..

ఇన్నియేల ? రాముని గాంచి యింతగాఁగఁ బ్రాకులాడెడు నే నెట్లు రాము విడిచి దివికిఁ బోదునో యనుచు సందియము దోచు నెవరులేరు కావున నంటి నిట్లు మీకు” - అని మహర్షి సంసేవనార్థము రానేరని తన దోషమును సహేతుకముగ వివరించెను. బాలరాముని యాగ రక్షణార్థము తోడ్కొని పోవుటకై ఏతెంచిన విశ్వామిత్రుడు తత్కృత్యముచే ఏర్పడనున్న రామ దశరథ వియోగమును స్మరించి నివ్వెరపడెను. మౌని కోరిక విన్న దశరథుడు సంఘర్షణకు తావీయక,

“మీరే దశరథు డనుకొనుడు - నేనే విశ్వామిత్రుడను. - మీరు నాకు రాము నీయగలరా ?” - అని ప్రశ్నించి, విశ్వామిత్రుని నిరుత్తరుని గావించెను.

ఈ నాటకమున భాసుని యజ్ఞఫల నాటకమునందు వలె రాముడు అరణ్యమున నాగరిక ఆటవిక జీవితముల తారతమ్యమును గురించి ప్రసంగించెను. ఇందు నాటకీయతను పెంపొందించు కల్పనలు పెక్కున్నవి.

పట్టభంగ రాఘవము :-

సప్తాంకములు గల ఈ నాటకమున అయోధ్యాకాండ కథ సంక్షిప్తీకరింపబడెను. శ్రీరాముని ధీరోదాత్తత, విషయవాంఛాదూరత, దశరథుని పుత్రవాత్సల్యము మున్నగునవి ఉదాత్తముగ పోషింపబడిన ఈ నాటకము కథాక్రమమును బట్టి రెండవది యైనను పంతులుగారి నాటక రచనలలో ఐదవది. కాసల్యా దశరథుల వాత్సల్యభక్తి, సీతా దేవి శృంగారభక్తి, లక్ష్మణుని దాస్యభక్తి మనోహరముగ చిత్రంపబడి పానుగంటివారికి సహజముగ రామునిపై గల భక్తి పారవశ్యము వెల్లివిరియుచుండును. ఈ నాటకమున దశరథునికి పుత్రప్రేమ ఉదాత్తముగ చిత్రీకృతమై దశరథుడు వాత్సల్య రసమునకు ప్రతీక యగుచు రసోద్దీపనమును కలిగించును.

“ముద్దుబొట్టె మొగమునకు మొగమువారి
 వినఁదగిన ఉణ్ణకథల్లెల్ల వినుచు మఱియు
 నది యనక గుంట యనక మునంగఁదగిన
 నీటిపట్టుల నెల్లను మునిగి మునిగి

.....కడకు యజ్ఞ

దైవదత్త వరప్రసాదమున, లేక

లేక నిస్సాంచితిని బుండరికనేత్ర” - అనుచు జీవిత పర్యంతము

రామైక లక్ష్మ్యముగ కాలము గడిపిన దశరథుడు శ్రీరామ వియోగమున ప్రాణత్యాగము చేసెను. ఇందు కైకేయి కాటిల్యము, మంధర అధిక్యము, దశరథునకు చిరపరిచితమైన పేర్కొనబడుట విశేషము. కైకేయి కర్కశత్వము దశరథునకు చిరపరిచితమని జానపద వాఙ్మయ మందలి శాంత గోవింద నామాలు మున్నగు గేయములందు కలదు. సంస్కృత జానకి పరిణయ నాటకమున గూడ ఈ విధముగనే కలదు. సుప్రసిద్ధ ఆంగ్ల నాటకకర్త ‘షెక్స్పియర్’ ప్రభావము, ధర్మవరము వారిపై ఉండినట్లే ఇందు అటనట భావములందు ‘షెక్స్పియర్’ కనపట్టును. డా॥ ముద్దిగొండ వీరభద్రశాస్త్రిగారు తమ పానుగంటివారి “సాహిత్య సృష్టి-సవిమర్శ పరిశీలనము” నందు ఇందు కుదాహరణము కూడ కనగిరి - అది ఇది :

“నృప్తియంతయు నొక్క చిత్రనాటక మందు
గలుగు పాత్రల లోపలను భూషుఁ

డని ఘనతయు భృత్యుఁడని న్యూనతయునులేదు....” - అనుచు శ్రీరాముఁడు వనగమనము కావించు సందర్భమున అయోధ్యా ప్రజల నుద్దేశించి చేసిన విజ్ఞాపనము “As you like it” నాటకమున జాక్విన్ పాత్రచే

“ All the world is a stage
And all men and women merely players
They have their exits and their entrances

And one man in his time plays many parts. ” - అని

షేక్స్పియర్ చెప్పించిన మాటలను స్ఫురణకు దెచ్చును. పట్టభంగ రాఘవకథను ఇంకను ధర్మవరమువారు, కోలాచలము శ్రీనివాసరావు గారు కూడ వ్రాసినను, మూడు నాటకముల యందు దృక్పథమునను, రచనా శిల్పమునను భేదములు కన్పట్టను. సంవాద కౌశలము, పాత్రమనస్తత్వ నిరూపణము ప్రధానముగ ఎంచిన పానుగంటివారు తక్కిన యిరువురివలె ప్రదర్శనానుగుణముగు అంగ విభాగమును రంగములందు కావించలేదు. పానుగంటివారి రామాయణ నాటకము లందు ఇయ్యదియే బహుళ ప్రజాదరణము నొందెను.

వనవాస రాఘవము:-

ఆరణ్య, కిష్కింధ, సుందరకాండాంతర్గత కథ ఇందలి ఇతి వృత్తము హనుమంతుడు సీతను కాంచి లంకాదహనము కావించి వచ్చిన వృత్తాంతము రామాదులకు నివేదించుకొరకు ఇందు పంచ మాంకమున ఒక అంతర్నాటకము ఏర్పరుపబడినది. మూడు కాండముల కథను మిగుల చాకచక్యముతో అయిదు అంకములందే చెప్పిన పానుగంటివారు ఇందు పాత్రల సంఖ్యను కూడ నేపథ్య విష్కంభాదులవలన తగ్గించిరి. దీనికి పూర్వమే వ్రాయబడిన విజయ రాఘవ నాటకమునందు పాత్రల సంఖ్య అధికము. వాలివధ విషయమున శ్రీరామ నిర్ణయమును గూర్చిన ధర్మాధర్మ నిరూపణమునకు గూర్చిన చర్చకై

యిందు చతుర్థాంక విష్కంభములో శరభుని వృత్తాంత మొకటి కల్పింపబడెను. శరభుని నామము మాత్రము వాల్మీకి రామాయణమున కలదు.

ఇందు అవాల్మీకియములగు రంగనాథ రామాయణాంశములు కొన్ని స్వీకరింపబడినవి.

1. లక్ష్మణుడు పర్ణశాలముందు గిరిగీయుట.

2. శ్రీరామునియందు అధ్యాత్మరామాయణమందువలె భవిష్యత్ జ్ఞానము ఆరోపింపబడుట.

3. సీతావియోగమున సంభవించిన శ్రీరామదుఃఖముచే కోపవశుడై లక్ష్మణుడు దైవమును దూరుట - మున్నగునవి. శూర్పణఖా ప్రవేశమున రాముడు లక్ష్మణునితో—

“జరుగనున్న రామ వనవాసంపు నాట

కమున కో కాంత బీజమగు”— అనియు; రావణుని గురించి రాముడు—

“ ఈతడు మహానుభావుడై యుండవచ్చును కాని, శాపవశమున భక్తిజ్ఞానములు నిలుకడలేక యున్నవి. పాపము! నా శిక్ష ననుభవించి ముక్తుడై యగును లేకున్న శాపశేషమున కింకొక్క జన్మయొత్తి కడతేరి దైవసాన్నిధ్యమున నుండవలసినవాడుగా గానుపించుచున్నాడు”— అని ప్రేక్షకులకు జయవిజయుల శాపవృత్తాంతము స్ఫురణకు తెచ్చును. గత భవిష్యద్వృత్తాంతమును లోపింపజేయు ప్రయత్నమున అటనట కొన్ని దోషములు కన్పట్టను. తాపసవేషధారియైన రావణుడు సీతతో

“ అతిథులగు తపశ్శాలురను నిర్లక్ష్యముగఁ జూచినను కాంతల కెట్టి యవస్థలో సిద్ధించెనో యెఱుగుదువా ”

—యని ప్రశ్నించగా, సీత—

“ ఎఱుగుదును. నా కట్లు భర్తృ విశ్లేషమును గటాక్షింపకుడు”— అనును. భవిష్యదర్శనూచనమున్న ఈ సంభాషణము కాళిదాసుని

అభిజ్ఞాన శాకుంతల శాపవృత్తాంతమును సూచించును. కాని శాకుంతలము రామాయణమునకు తరువాతిది కదా ! ఇందు అటనట వాల్మీకి రామాయణమునకు వ్యాఖ్యాన ప్రాయమగు వర్ణనలు గూడ కన్పట్టును.

విజయ రాఘవ నాటకము:-

ముప్పదిమూడునకు పైగా పాత్రలు గల ఈ నాటకము కథాత్మకముగ నాలుగవది అయినను, పానుగంటివారి రామాయణ నాటకములలో రెండవది. అవాల్మీకీయములైన ఆంశములు కొన్ని యిందు కన్పట్టును.

1. నిండు పేరోలగమున విభీషణుని పరిత్యజించు తరి రావణుడు తాడన పాదప్రహారములచే పరాభవించినట్లుండ ఇందు పాదతాడనమునకు సంసిద్ధుడయ్యెను.

2. కాలనేమి వృత్తాంతము.

3. సులోచన భక్తి.

4. రావణ పాతాళ హోమము.

5. హోమ విఘ్నమునకై అంగదుడు మంజోదరిని బలప్రయోగమున కొనివచ్చుట- మున్నగు రంగనాథ భాస్కర రామాయణాదులందలి సన్నివేశము లిందు కలవు

కంటిలో నలుసులవలె బాధించు కఫులను కొనగోట తీసి పృష్ఠముపై తుడుచుకొను కుంభకర్ణుడు, వింశతి భుజుల దశగ్రీవుడు అందు వర్ణితులు. కుంభకర్ణదశగ్రీవుల మహాకాయములను, పరాక్రమములను ప్రదర్శించు సన్నివేశము లున్నందు వలన ఇది ప్రదర్శన క్లిష్టత కలిగి శ్రవ్యనాటకముగ సంభావింపదగు నని భావింపవచ్చును. అయినను ముద్రణకు పూర్వమే ఈ నాటకము ప్రదర్శనలనందెను. ఏకరాత్ర ప్రదర్శనమునకు బహుదీర్ఘ మగును కాన, ఇది ద్విసంధ్యా ప్రదర్శనము కావింపబడుట కూడ కలదు.

శ్రీరామ మహాత్వ ప్రకాశనమే పరమార్థముగాగల ఈ నాకమున రాముని ధీరోదాత్తత స్పష్టముగ చెప్పటకు ప్రయత్నము జరిగెను.

తొమ్మిది శిరములను, పదునెనిమిది బాహువులను కోల్పోయిన రావణుని చూచి అంగదుడు అపహాస్యము చేయగా రాముడు నినారిం చెను. అప్పుడు

“ కనుగొల్కు లైన నెఱ్ఱనగాకయుండ, నా
యని గట్టిగానైన నఅవకుండ
నొడలు చెమ్మట చేతఁ దడియైనఁ గాకుండ
సిగముడి యైనను జెదరకుండఁ
గోపచిహ్నము లేమి దీపింపకుండ, ర
ణోత్సాహ దశయైన నొదవకుండఁ
బల్లెత్తు పలుకైనఁ బగతుర నాడక
యుండ, మూలబలంబు రెండగడల
లోన లీలగా గడతేల్చి దానవాధి
పతికి సిట్టులుచేసి, యెవ్వండు సేసె
నోయటంచు నుండుఁ దటస్థునోజ నహహ !

ఇట్టి యద్భుత చారిత్ర మెచట గలదు ? — అనుచు అంగదునిచే కవి శ్రీరాముని శాంతవీరమూర్తిని వర్ణింపజేయును.

అటుఁట ఇందు రావణపాత్ర గాంభీర్యము పడలినట్లు తోచును.

ంగనాథ రామాయణము వలె ఇందును రావణుడు అత్యజ్ఞానము కలవానిగా చిత్రింపబడెను. అతడు యుద్ధాంతమున రామునితో

“ ఈపు లోకపిత వని, సీతావధూటి
లోకమాతయం చెఱుగుదు, నీకు నింత
చేసితిని గాన నిటకు చేంచేసినావు

కాకయుండినఁ బీఠంబుఁ గడలిచెదవె” — అనుటయేకాక, ‘బ్రహ్మహత్య యని సంకోచమేల ? నేను ప్రవర్తించిన రీతి బ్రాహ్మణార్హమా?’ యని తనను సంహరింప రాముని ప్రేరేపించెను.

పానుగంటివారి ఈ నాలుగు నాటకముల పరిశీలనము వలన ఒక్క విషయము విశదమగును. యథావాత్మికముగ రామాయణమును నాటకీకరించుట నాటక కర్తల ప్రధానోద్దేశము కాదు. వాత్మిక రామాయణమును ఆధారముగ గ్రహించినను ప్రదర్శనానుగుణము, సామాజిక హృదయాకర్షకము, సటునకు సటనావకాశము, రసోద్దీపనము కలుగునట్లుగ ఆయా సన్నివేశముల మార్పుటయే కాక, వాత్మికేతరములగు రామాయణాదులనుండి కూడ కథాంశములను స్వీకరించిరి. ఇట్టి నాటక రచనము ఒకే ఇతివృత్తముతో పెక్కుర నాటక కర్తలు ఒక్కొక్క తరి ఒకే నామముతో (ఉదా॥ శ్రీ రామజననము, పాదుకాపట్టాభిషేకము మొ॥) వెలయించిరి. కావున స్వీయ ముద్ర నిమిత్తము, నూతనత్వ ప్రదర్శనార్థము రంగవిభజనములందును, పాత్ర చిత్రణమునందును, విచిత్ర సన్నివేశ కల్పనలందును నూతన ప్రయోగముల కావింప యత్నించిరి. అట్టిపరి, సమాజమున వ్యాప్తిలో నున్న అంగ విద్యయొక్క ప్రభావముకూడ అప్రయత్నముగనో ప్రయత్న పూర్వకముగనో వారిపై కొంత ప్రసరించినది. సుఖ్యముగ అంగనాటక కర్త షేక్స్పియర్ ప్రభావము వీరిపై అధికముగపడెను. అందునను పాత్ర స్వభావచిత్రీకరణము నందు (ఉదా॥ ధర్మపరమువారి పామకలో కైక, మంధరలు) కథను నాందిప్రస్తావనాదులకాడని, సుఖాంతము నాటకము కావలెనను సంప్రదాయమును భేదించి, దుఃఖాంత మొనర్చుట మున్నగు వాటియందు ఈ ప్రభావము కన్పట్టెను. శ్రీ పాద కృష్ణమూర్తి శాస్త్రి వంటి కొద్దిమంది మాత్రము యథామాతృకముగ రామాయణ నాటకముల వెలయించిరి. ఇట్లు సామాజిక, రాజకీయ, మత, భావవిప్లవములు మూకుమ్మడిగా నాటి నాటక కర్తపై తమ ప్రభావమును నెరపి, రామకథకు ఆధునికత్వమును ఆపాదింప ప్రయత్నించెను.

నాటకములుగ పెక్కుమందిచే స్వీకరింపబడిన రామాయణాంతర్గత వృత్తాంతములలో మైరావణ చరిత్రము ఒకటి. హనుమద్విజయమును, శ్రీరాముని ఏకపత్నివ్రతమును ఉదాత్తముగ చిత్రించు కథ యగుటచే నాటకముగ సామాజికుల మనములను రంజింపజేయునని భావించి కాబోలు పెక్కుమంది మైరావణ నాటకము రచించిరి.

యద్ధకాండమున సంజీవి మాటాత్మ్యముచే లక్ష్మణుడు పునర్జీవితుడగుట తెలిసి, భీతావహుడైన రావణుడు పాతాళలోక ప్రభువగు మైరావణుని ఐరావణ ద్వితీయముగ లంకకు ఆహ్వానించి, సహాయ మర్థించెను. రావణుని మంత్రాంగమంతయు పక్షిరూపధారులై ఆలకించిన విభీషణుని నల్వారు మంత్రులు సుగ్రీవాదులకు నివేదించగా, వారు నిద్రించు రామలక్ష్మణుల చుట్టును సైన్యమును కాపించినను, రాక్షసులు కపటోపాయమున రామలక్ష్మణులను పాతాళమునకు కొనిపోయిరి వారిని అన్వేషించుచు నికుంభిలకు ఏతెంచిన హనుమంతుడు ఒక పావురము జంట యొక్క సంవాషణము వలన రామలక్ష్మణులు పాతాళమున బంధింపబడిన విషయము గ్రహించి పాతాళమున ప్రవేశింపబోగా, ద్వారరక్షకుడు ఎదుర్కొనెను. అంతట అతడు వచ్చినది రామదూతగా ఎరిగి, తాను పవనాత్మజుని పుత్రుడగు మకరధ్వజుడనియు, లంకా దహనము తదుపరి హనుమంతుడు సంద్రమున తోకను జల్లాల్చుకొనుచు, కంఠమందలి శ్లేష్మము నుమిగుగా మకరి మింగి, తనను పుత్రునిగా బడసిన వృత్తాంతమును తెల్పెను. పిమ్మట మకరధ్వజుడు హనుమంతుని రామునికడకు జేర్చెను. సూక్ష్మరూపమున హనుమంతుడు రామలక్ష్మణులున్న ఆలయమున ప్రవేశించి ద్వార బంధాదుల బంధించి, మారుకంఠమున దేవివలె పలికి, మైరావణాదుల నమ్మించి, ఆయుధముల బడసెను. అంత రామలక్ష్మణులకును రాక్షసులకును భీకర సంగ్రామ మారంభమయ్యెను. రాక్షసు లిరువురు మరణించు మార్గమును శ్రీరాముని పతిగా ఒనర్చిన వెల్లడించెదనని హనుమంతునితో ఐరావణుని భోగిని యగు కాంత పలుక, అతడందుల కియ్యకొనియు, శ్రీరాము డావె మంచమున ఆసీను డయినప్పు డది విరుగకుండినచో ఆమె కోరిక సఫలము కాగలదని పరతితెను. అందుల కంగీకరించిన ఆమె వారి ప్రాణములను రక్షించు తుమ్మెదలను పవనాత్మజున కొనగెను. హనుమంతుడు వానిని సంహరించి, అందొక దానిని మాత్రము భోగినికి తెలియరాకుండునట్లు రహస్యముగ ఆమె మంచమును తొలచు ఒప్పుండముపై విడిచి ఉచ్చెను. అది అట్లే కావించెను. రాక్షసులు మరణించిరి. పిమ్మట హనుమంతుడు కారణము నెరింగింపకుండ శ్రీరాముని భోగినికయనాగారిమునకు కొనివచ్చి,

మంచమున కూర్చుండజేయ అది ఫెళ్ ఫెళ్ విరిగెను. విషయము నెరిగి ఆశాభంగము నొందిన భోగినికి మరుజన్మమున అమె తనకు ప్రేయకాంత కాగలుగు పరప్రదానము కావించి శ్రీరాముడు కపిసేనల జేరుకొనెను. సంస్కృత అనంద రామాయణమందు ఈ మైరావణ గాథ కలదు. అందు భోగినికి మారుగా నాగకన్య చంద్రసేన్ద్యుని పెర్చొన బడెను.

ఈ మైరావణ వృత్తాంతమును తెలుగు నాటకకర్తలు గ్రహించి, ప్రదర్శనానుగుణ్యములగు మార్పుల గావించి నాటకముగా వెలయించిరి. అయ్యగారి విశ్వేశ్వరరావు “మైరావణ నాటకము”న విభీషణుని మంత్రులను పక్షులుగ రంగస్థలమున ప్రదర్శనము ఆసాధ్యము కావున, నారదుడు ప్రాధాన్యత వహించెను. కపిసైన్యమంతయు వ్యూహము పన్నుట కాక, హనుమంతుడు తన వాలమును రామలక్ష్మణుల చుట్టును ప్రాకారముగ కట్టెను. ఐరావణుని భోగినికి పర్యాయముగ మైరావణుని పత్నియే రామభక్తురాలుగను, రామకార్య సాఫల్యమునకై విభీషణుని భార్యయగు సరమ అమెకడ చెలిమికత్తెగా వ్యవహరించి నటులను చిత్రంపబడెను. తుమ్మెదలను ప్రదర్శించుట కష్టము కావున తుమ్మెదలరాజుపాత్ర కల్పింపబడెను.

భాసుని ప్రతిమ, అభిషేక నాటకములు మురారి అనర్థ రాఘవము మున్నగు సంస్కృత నాటకములన్నియు ఆంధ్రీకరింపబడెను. ఈ నాటకములకు మూలము లైన సంస్కృత రూపకకథలు సంస్కృత సాహిత్యములో రామకథ ప్రకరణమున వివరింపబడెను.



శతక వాఙ్మయము—రామకథ

ప్రథమాంధ్ర కావ్యమైన ఆంధ్ర మహాభారతము సంస్కృత మూలమై పరిశుష్టిని చేకూర్చుకొనినట్లే, తదాదిగా ఆధునిక యుగము వరకు క్రమ పరిణామ వికాసము నొందిన వివిధ కావ్య ప్రక్రియలలో కొన్ని సంస్కృత కావ్యములకు ప్రతిబింబములు. మరి కొన్ని స్వతంత్ర కావ్య స్వరూపమును పెంపొందించుకొనిన రమణీయ రూపాంతరములు. భక్తి ప్రాతిపదికగా వెలసిన సంస్కృత శతక ప్రక్రియ యీ రీతిగనే ఆంధ్రవాఙ్మయమున ప్రవేశించినను, వివిధ రూపములలో క్రమాభివృద్ధిని పొంది ఆంధ్ర వాఙ్మయముననే ఒక సంపూర్ణమైన విశిష్ట స్థానమును పొంది వాఙ్మయమునకే పుష్టిని చేకూర్చినది.

ఇట్టి శతకములను కావ్యములందు జేర్చిన ప్రప్రథమ సంస్కృతాలంకారికుడు అమృతానంద యోగి. ఈతని “అలంకార సార సంగ్రహము”న

“అథచాటు ప్రబంధానాం లక్షణం కథ్యతేఽ ధునా

.....

శతేన శతకం ప్రోక్త మష్టోత్తర శతమ్ పరమ్.”—అని శతకము పేర్కొనబడెను. అలంకార సార సంగ్రహము పదమూడవ శతాబ్ది నాటిదిగా నిర్ణయింపబడెను. ప్రథమాంధ్ర లక్షణ గ్రంథముగ పీఠ మలంకరించిన “కవి జనాశ్రయము” (రేచన ఛందోగ్రంథము) పద మూడవ శతాబ్దమునందే వ్రాయబడినను అం దెచ్చటను శతకము పేర్కొన బడలేదు. క్రీ. శ. 1400 తరువాత వున్నకోట పెద్దన “కావ్యా లంకార చూడామణి” యందు

1. అలంకార సారసంగ్రహము - పీఠిక - తిలపతి T. V. U. ప్రచురణము.

“ సప్త వింశతి యైన నక్షత్రమాల

తెలియ ముప్పుది పద్యముల్ త్రింశదాఖ్య

నమరఁ బంచాశదాహ్వయం బైదు పదులు

శతకమన నొప్పు మఱి పద్య శతముగూడ ”

అనంతామాత్యుడు కూడ శతక లక్షణము పేర్కొనెను. ¹

ఆధునిక సాహిత్యకారులు, విమర్శకులు కూడ శతక నిర్వచనము చేసిరి కీ. శే. వంగూరి సుబ్బారావుగారు శతకములు భావగీతములుగా భావించిరి. ² నిడదవోలు వేంకటరావుగారు “ఇది ముక్తకములయ్యును, నేక సూత్రత గలిగి... కవి యీత్యానుభవము ప్రకటించుచుండు”ననిరి. ³ కాశీనాథుని నాగేశ్వరరావుగారు శతకములు భావగీతికలను వాదమును ఖండించి, ఆధ్యాత్మికానందమును కలిగించు శతకములు ప్రాపంచికానందమును మాత్రమే కలుగజేయు భావగీతికలను పోల వనిరి. శ్రీ మల్లంపల్లి సోమశేఖర శర్మ, శ్రీ ఖండవల్లి లక్ష్మీరంజినం. శ్రీ కోరాడ రామకృష్ణయ్య ప్రభృతులు కూడ శతకములను నిర్వచించిరి. కె. గోపాలకృష్ణారావుగారు శతమను పదమునకు ‘క’ ప్రత్యయమును చేర్చిన “శతక” మను రూప మేర్పడును; ముక్తక స్వభావము, మకుట నియమము, ఆత్మ పరమగు కవితా ధర్మము, సంఖ్యా నియమము, ఛందోనియమము, వృత్తి నియమము గల అనిబద్ధ రచనలు శతకములు” అని పేర్కొనిరి. ⁴

శతక వాఙ్మయమున రామాయణము విశిష్టస్థాన మాక్రమించెను. ఆత్మాశ్రయ (Subjective poetry)కవిత్వము శతకలక్షణములం దొకటి అగుటచే, భక్త్యావేశము కవు లొనరించిన రామనామ సంకీర్తనము శతకరూపమున భాషామత్లకి ముక్తాహారమైనది. శ్రీరామచంద్రుని అవతారమూర్తిగను, క్షేత్రదైవముగను, ఆరాధించిన భక్తాగ్రేసరుల శతకములు భక్తిశతకములందు విశిష్టస్థానము నాక్రమించుకొనెను. శ్రీరామ పరమగు పదునేనవ శతాబ్దమునుండి శతకరచనము ప్రారం

1. అనంతుని ఛందస్సు.

2. కి. వంగూరి సుబ్బారావుగారి శతకపుట చరిత్ర - పీఠిక.

4. ఆంధ్ర శతక వాఙ్మయోత్పత్తి వికాసములు - సమకాలిక జీవితము వ్రాతప్రతి.

భమయినట్లు పేర్కొనవచ్చును. రామభక్తి ప్రధానములయిన శతకములను రెండు ముఖ్యమైన తరగతులుగా విభజింపవచ్చును. అవి కథాత్మక శతకములు, సంకీర్తనాత్మక శతకములు. ముక్తక స్వభావము గల సంకీర్తనాత్మక శతకములే సాహిత్యమున ప్రథమముగా వెలసినవి. పందొమ్మిదవ శతాబ్దారంభము వరకు వస్తువైవిధ్యములేని సంకీర్తనాత్మక శతకములే వాఙ్మయమున చోటు చేసికొనినను, ఆర్వాచీనులైన కొందరు కవులు వస్తువైవిధ్యముగల శతక రచనా కుతూహలులై, నూత్న వస్తు శతకములను, కథాత్మకశతకములను వెలయించి నవ్యమార్గమును నెలకొల్పిరి. ఫలితముగా, అన్యభాషలందు కథాత్మక రచనలు స్వల్పమాత్రముగ నుండు అంద్ర శతక వాఙ్మయము కథాత్మకరచనతో పరిపుష్టమయినది. ఇప్పట్లుని భారత, భాగవత, రామాయణేతిహాసములపై కొందరిదృష్టి ప్రసరించినది. వీనిలో రామాయణకథాత్మకములే అధికములు. కథాత్మక శతక రచనా ప్రక్రియ ఆర్వాచీనమయ్యును, శతకములలో రామకథావతరణము గ్రహించుట కవియే తోడ్పడుటంజేసి, సంకీర్తనాత్మక శతకముల కన్నను ప్రథమముగా రామాయణ కథాత్మక శతకములను పర్యావలోకించుటయే సముచితము.

లవకుమార శతకము :-

“లవకుమార శతకము”గా ప్రసిద్ధిగాంచిన “చూతమెలవుండా!” శతకమును శ్రీ. శ. 1900 సంవత్సర ప్రాంతమున శ్రీ వద్ది తాతయ్య కవి రచించెను. భగవంతుని లీలామానుష విగ్రహమును, అవతార విశేషములను “నాడుండినచో చూతమె” అనగా “దర్శించియుండుము గదా!” అను భావమున లవుని పేర్కొని కవి యిద్దానిని వెలయించెను.

దశరథ పుత్రకామేష్టితో కథా ప్రారంభము చేసినను, సోమకాసురుని సంహరించిన శ్రీమన్నారాయణుని లీలావిలాసములు రామవతార పర్యంతము ప్రథమముగా వర్ణింపబడినవి. శ్రీరాముడు లంకను ముట్టడించిన సందర్భమున రావణుడు తన గురువుతో కర్తవ్యమును గూర్చి మంత్రాలోచన మొనర్చుట సుముష్టియందున్న కుంభకర్ణుని

జాగరూతుని గావించుటకై కరగించిన సీసమును కర్ణములందు ప్రవహింపజేయుట మున్నగు రంగనాథ రామాయణమునందలి సన్నివేశములను పోలిన సందర్భము లున్నను కథ ప్రధానముగ వాల్మీకి రామాయణమును ఆనుసరించియే సాగినట్లు భావింప నగును. హనుమంతుడు లంక కేగుట, విభీషణశరణాగతి మున్నగు సన్నివేశములు సంభాషణాత్మకముగ నున్నవి. రావణుని శిరములు రణరంగమున మొలచుట, సీతాదేవి అగ్నిప్రవేశము మున్నగు ఘట్టములు మనోహరముగ వర్ణింపబడినవి. కవి కథను మిక్కిలి వేగముగ చమత్కారముగ నడిపించెను.

“ దురమున రాముని గెల్పుట
తరమా దశకంఠ యనఁగఁ దమ్మునిఁ దన్నెన్
శరణుచు రాముఁ గనెనట ”

—విభీషణశరణాగతి ఘట్టమందలి యీ పద్యము కథాకథన పద్ధతిని స్పష్టీకరించును. రావణుడు మాయోపాయమున సీతాపహరణము గావించెనట!— రామసుగ్రీవులు మిత్రులైరట! సేతునిర్మాణము జరిగెనట!— అను ధోరణిని కవి కథను వివరించెను. రణరంగమున రావణుని శిరములు మొలచుట గాంచి రాముడు,

“ శిరములను ద్రుంచివేయ
నృర లవి గలిగుండు టేమి మాయయొ దశకం
తర యనుజ దెల్పుమనెనట ”-101.

వద్ది తాతయ్య కవి ఈ శతకమును “ చూతమె లవుడా! ” శతకముగ ప్రకటించెను. శతక మకుటము ఉర్దూభాష ననుసరించి అశ్లీలార్థకముగ కన్నట్టుచున్నదని రామమహేంద్రవరపు కవి పండితులు కొందరి కవిపై ‘కేసు’ పెట్టిరి. వాద ప్రతివాదములు జరిగిన పిమ్మట, “ లవుడా ” అను పదము అశ్లీలార్థమును స్ఫురింపజేయును గాని అశ్లీల పదము గాదని పండితు లంగీకరించిరి. శతకనామ మశ్లీలార్థక మవి ఎంచి, శతకము శ్రీరాముని పుత్రుడగు లవుని పేర్కొని వ్రాయబడినట్లుగా శతకారంభమున కవియే స్వయముగ నివేదించెను.

శతకముపై వాగ్వాదములు చెలరేగి, కేసు కోర్టు కెక్కినందువలన, శతకము పూర్వకవి కృతమనియు, వద్ది తాతయ్య కేవలము దానిని శతకాంతమున రెండు పద్యములందును, శతకాంత గద్యయందును వద్ది తాతయ్యకవి కృతముగ పేర్కొనబడినదని భావింపబడినది.

“....మార్కండేయగోత్ర ఆపస్తంబ సూత్ర వద్దికుల కలశ జల నిధి కుముద.... శ్రీ భూపతి వర్యపుత్ర.... తాతయ్య నామధేయ ప్రణీ తంబైన చూతమెలవుడా” శతకమను ప్రబంధము నేకాశ్వాసము”- అని శతకాంత గద్య.

ముక్కొల్లు సీతారామ శతకము :-

సీతారామభక్తుడైన శ్రీ ముత్యసూర్యనారాయణమూర్తి ఈ శతక కర్త. శ్రీ. శ. 1918 న కిర్లంపూడి గ్రామనివాసి అయిన ఈ కవిచే రచింపబడెను. ముక్కొల్లు సీతారాముల కంకితముగ రచింపబడిన ఈ శతకారంభమునందు భక్తులను సుకవులను కవి స్తుతించెను. తదు పరి అవతార లీలావర్ణన గావించెను. సంపూర్ణ రామాయణమును స్వీకరించి కవి పండ్రెండు- పదమూడు పద్యముల వరకు రామాయణ కథా సంగ్రహమును ముప్పది యారవ పద్యమునుండి ఉత్తర రామాయణ కథను వర్ణించెను. శ్రీరాముని బాల్యక్రీడా వర్ణనము, శూర్ప ణఖా పరాభవము, రామరావణ సంగ్రామము, పట్టాభిషేకానంతరము నిర్దయుడై శ్రీరాముడు అంతర్వత్తి యైన సీతాదేవిని పరిత్యజించుట, తతనంతరము శ్రీరామ వియోగ దుఃఖి క్లేశము- మున్నగు ఘట్టములు ఇందు ప్రత్యేకముగ గమనింపదగినవి. శతకాంతమున గల చిత్ర కవితా శాఖకు చెందిన పద్యముల వలన ఈ కవి గర్భకవిత్వమున సిద్ధహా స్తుడని విశదమగును.

పట్టాభిషేక మహోత్సవీయ శతకము :-

గురువారపు పేట యందలి బుధులు, రామభక్తులు శ్రీరామ పట్టాభిషేక మహోత్సవము వైభవోపేతముగ ఒనరించిన పండర్ప

1. గోదావరిజిల్లా, పెద్దాపురం తాలూకా.

మున వారిచే ప్రేరితుడై శ్రీ. శ. 1914 సం॥ ప్రాంతమున శ్రీ గాడే పల్లి రాఘవశాస్త్రి పట్టాభిషేక మహోత్సవీయ శతక రచనము గావించెను.

శ్రీరాముని శైశవము, తాటకా సంహారము, సీతారామ కల్యాణము మున్నగు అంశములను కేవలము ఆరు పద్యములందు మాత్రము వర్ణించెను. అనంతర కథను వర్ణించుపట్టున శ్రీరాముని వ్యక్తిత్వ చిత్రణమునకై కవి కొన్ని ప్రత్యేక ఘట్టములను విఘ్నముగ వర్ణించుటకు ప్రయత్నించెనను సందియము కలుగును.

“చేతికి రాజ్య మిచ్చి యభిషిక్తునిఁ జేసెడు నట్టివేళ నీ రీతిగ నంతరాయ మొనరించిన వేరొక శూరుడైన దో శ్చాతురి చూడఁగాని యిటు సాత్త్విక వృత్తిని జూపియుండునే నీతి యటన్న నీదె గణనీయము, నిక్కము రామభూపతీ!”—12

—ఇటువంటి సాత్త్విక వృత్తిని అవలంబించిన ఉదార స్వభావుడైన శ్రీరాముడు, అరణ్యవాసమున కరుగు తరి, తన ననుసరించు ప్రజాసందోహము కన్మోరగి వనములకై వెడలిపోవుటను కవి సమర్థించెను.

రావణ వధానంతరము సీతాద్వితీయుడై పట్టాభిషిక్తుడైన శ్రీరాముడు మిథ్యాపవాద హేతువున సీతాసాధ్వినీ పరిత్యజించిన ఉత్తర రామ కథయు పట్టాభిషేక మహోత్సవీయ శతకమున కలదు. రామాయణ కథాత్మకములగు శతకములందు పట్టాభిషేక పర్యంతము మాత్రము స్వీకరింప బడుట సాధారణము. అయ్యును మహోదాత్త మగు శ్రీరాముని వ్యక్తిత్వము రామాయణాద్యంతము చిత్రించుట కోయన రాఘవ శాస్త్రి కవి తమ శతకమున ఉత్తరరామాయణ వృత్తాంతమును కూడ స్వీకరించిరి. భక్తి శతకములందు కన్నట్టు గుణనామ సంకీర్తనము, ఫలశ్రుతి పద్యములు ఈ శతకాంత పద్యములందు కాననగును.

సంక్షేప రామాయణము :-

కౌశికపగోత్రులైన శ్రీనివాస వేంకట లక్ష్మణుల గర్భస్థుక్తి ముక్తాఫల మయిన శ్రీ ఆవటపల్లె చిన శ్రీరాములు క్రీ. శ. 1915 ప్రాంతమున సంక్షేప రామాయణము రచించెను.

రామాయణము అశేష పుణ్యకరము, మోక్షదాయకమని విశ్వ సింఛి కవి శ్రీరామ జన్మమునుండి పట్టాభిషేక పర్యంతముగల కథను, పుత్రకామేష్టి, సీతాకల్యాణము, శ్రీరామ వనవాసము, సీతాపహరణము, రామ రావణ యుద్ధము, పట్టాభిషేకము— అను ప్రధాన ఘట్టముల నాధారముగ శతక రచన కావించెను.

సంక్షేప రామాయణ మయ్యును, కొన్ని సూక్ష్మాంశములు కూడ పేర్కొనబడుట ఇందలి విశేషములలో ఒకటి. రామకథాత్మక శతకములందును వివాహఘట్టమునందునను ఊర్మిళా మాండవీ శ్రుతకీర్తుల నామధేయములు కూడ కానరావు. కేవలము జనకుడు పుత్రకలను లక్ష్మణ భరత శత్రుఘ్నులకు ఒసగినట్లు మాత్రము చెప్పబడును. ఈ శతకమునందు అట్లుకాక లక్ష్మణునకు ఊర్మిళను, భరతునకు మాండవీని, శత్రుఘ్నునకు శ్రుతకీర్తిని ఒసగి జనకుడు కల్యాణము గావించినట్లు గలదు. ఊర్మిళా నామము అచ్చటచ్చట కాననగును కాని మాండవీ శ్రుతకీర్తులు శతకముల నుండి సంపూర్ణముగ పరిహారంపబడిరి. సీతాస్తేషణమునకై సుగ్రీవుడు వానరులను నియోగించు ఘట్టమున తూర్పునకు యెందుని, పశ్చిమమునకు సుషేణుని, దక్షిణమునకు పంచమతుని పనిచినట్లు ఈ శతకమున పేర్కొనబడినది. యెందునుషేణుల ప్రసక్తి మిగిలిన శతకములందు కానరాదు. రావణునిచే పరిత్యక్తుడై విభీషణుడు రామశరణార్థిగా ఏగుటకు మున్ను జననికడ ఆనుజ్ఞ వడసినట్లు ఇందు కలదు. ఆవాల్మీకమయ్యు విభీషణుని నీలమునకు ఇతోధికమైన వన్నె గొనివచ్చు ఈ సన్నివేశము గల రామకథాత్మక శతకము నేను పరికించినంతవరకు ఇది ఒక్కటియే కాననగుచున్నది. అరణ్య వాసానంతరము అయోధ్యకు విచ్చేసిన శ్రీరాముడు నారచీరలను విసర్జించి మహారాజోచితములైన వస్త్రముల

ధరించి, బంధుమిత్ర సమేతుడై విందారగించినట్లు కవి వర్ణించెను. ఇట్టి మనోహర వర్ణనయే జానపద గేయ సాహిత్యమందలి “లక్ష్మణ దేవర నవ్వు” కథాగేయమునందు కలదు. మహాన్నతమైన శ్రీరాముని వ్యక్తిత్వము, పరాక్రమములను కవి ప్రత్యేకముగ చిత్రించినట్లు విశద మగును. ఇందలి తాటకవధ, విశ్వామిత్ర యాగసంరక్షణము మున్నగు అంశములు రసస్ఫూరకములు. రామలక్ష్మణులు “అంతకునైన నెలువఁ జాలు” శక్తిమంతులు. “నీలమేఘచ్ఛాయ నెనరొప్పు వెల్లువాడై”న శ్రీరాముడు సకల సుగుణాభిరాముడు. ఇందొకటి రెండుపట్టుల పునరుక్తి దోషములు కలవు. సీతాపహరణము తదుపరి రామలక్ష్మణులు జటాయువునకు అగ్ని సంస్కార మొనర్చిరి. ఈ అంశమే నలుబది ఒకటవ పద్యమున పునరుక్తమైనది. కథాకథనమునకు దోడ్పడని వర్ణనలు ఎడనెడ కలవు.

శతక రామాయణము :-

చిన్నపిల్లలకు అర్థమగు రీతిలో “పతిత పావన రామా” యను మకుటములో శతక రామాయణమును కందపద్యములలో శ్రీ సోమయ కవిశ్రీ. శ. 1933 సం॥న రచించెను. శ్రీరాముని జన్మము, శైశవము, పట్టాభిషేక భంగము, అరణ్యవాసము మున్నగు ఘట్టములు ఇందు వర్ణింపబడెను.

రామాయణ సంగ్రహ శతకము :-

పండిత పామర జనరంజకముగు శైలితో రామాయణ సంగ్రహ శతకము శ్రీ. శ. 1938 సం॥న వెన్నాడ గ్రామవాసియైన శ్రీ పీఠయ్య సిద్ధాంతిచే రచింపబడెను. తద్ద్యాయమున వెలసిన శ్రీరామునికి అంకితముగ శా. శ. 1815 లో శతక రచనము కావించినట్లు కవియే స్వయముగ పేర్కొనెను. సీతా కల్యాణము నుండి శ్రీరాము పట్టాభిషేక పర్యంతము కథ వరుసగ కలదు. రావణప్రేరితుడైన మారిచుడు హరిణరూపమున సీతాసాధ్యిని ప్రలోభపరచుట, సీత కోరిక తీర్ప ఎక్కిడిన బాణముతో శ్రీరాముడు మృగమును వెన్నాడుట,

రావణకృత సీతాపహరణము, జటాయు దశగ్రీవుల సమరము - అదిగా గల ఘట్టము లిందు వివరముగ గలవు. (4-21).

ఇందు, అయోధ్యాపురమున పట్టాభిషిక్తుడైన శ్రీరాముని బంధువులు, విప్రోత్తములు ఆశీర్వదించిరి. పుణ్యాంగనలు మంగళహారతులు, శృంగార పదములు, బానశీలు గానము చేసిరి-91. సమకాలీన పరిస్థితుల ప్రభావ మిట్టి కవిని ప్రేరేపించినట్లు గ్రహింపనగును. ఈ శతకమందలి లంకావర్ణనము మిగుల మనోహరము.

“ లంకను వర్ణించుట కా
వైకుంఠునకైనఁ దరమె వజ్రకినైనన్
పొంకముగా నుండెడియా
లంకేశుని పురము జొచ్చె లాలితరామా ! ”-44.

ముకుంద రాఘవ శతకము :-

“ సార్దశతద్వయ వృత్త సంఖ్యయందు ” రామాయణ కథను శ్రీజూలూరి లక్ష్మణకవి ముకుంద రాఘవ శతకమును వెలయించెను. శతకాంత పద్యముల వలన కవి సుబ్బినార్యా శేషమ్మల పుత్రుడని తెలియును. శతకము వారికే అంకితము.

“ ముకుంద రాఘవా ! ” ముకుటము గల ఈ శతకమున వాల్మీకి రామాయణమును అనుసరించి కవి బాలకాండాది విభాగములను ఒకరచెను. అయినను శతకముపై భాస్కర రామాయణ ప్రభావము కూడ కన్పట్టును. శ్రీరాముడు సమర సన్నాహముతో ససైన్యముగ లంకకేసుట, రావణుడు పేరోలగమున మంత్రీ పుంగవులతో మంత్రాలోచనము జరుపుట, విభీషణుని హితోపదేశము - మున్నగు సన్నివేశములందలి పద్యములకు (180-189) భాస్కర రామాయణపద్యములతో సామ్యము కలదు. “ చనదు మహద్విరోధమని చక్కట చెప్పిన ” - భాస్కర రామాయణ మందలి యీ పద్యమునకు అనుకరణము ముకుంద రాఘవ శతకమున “ వలదు మహద్విరోధ ” మను పద్యమున కన్పట్టును.

“అంగజకోటి విభ్రమపదాంగ నికృత్తవిచిత్రకూటసా
రంగపతంగపుంగవ తురంగ మతంగజపోషజాదరో
త్తుంగ కృపాంతరంగ పరితోపిత భక్తజనాంతరంగ జ
న్యాంగణ శత్రుభీషణ కరాత్త రథాంగ ముకుంద రాఘవా!”

— శతకములో అలంకార ప్రధానమయిన పద్యమున కుదాహృతిగా గ్రహింపవచ్చును. వృత్త్యనుప్రాసము, అంత్యప్రాసనిఃసమము గల పద్యములు కూడ ఇందు కలవు. ‘నిశాకాంతునిః బాయు రాత్రిగతి’, ‘మంటమీది మశకంబు పోల్కి’, ‘ద్విపి నెదిరించు లేళ్ళగతి’—ఇత్యాది ఉపమానములు భావ, రసోద్దీపితములైనవి ఎడనెడ గలవు. శతక లక్షణము లన్నియు పాటించబడిన ఈ శతక రచనము రసవంతము, ప్రౌఢము అయినను వాల్మీకి రామాయణమువలె కరుణరస ప్రధానముగ సాగెను. వాల్మీకి రామాయణమే యథాతథముగ స్వీకరింపబడినందున ఇతివృత్తమును గురించి ప్రత్యేకాంశములు లేవు.

ప్రసన్న రాఘవ శతకము :-

అనురవిజృంభణమునకు భయభ్రాంతులైన దేవతలు మహావిష్ణువును శరణుజొచ్చుటతో ప్రారంభముచేసి శ్రీరామ పట్టాభిషేక పర్యంతము కథను ప్రసన్న రాఘవ శతకమున వంగూరి ముద్దు సరస కవి వెలయించెను. ఇంపు రెండువందలపద్యములు కలవు.

రాముని పుట్టు పూర్వమును రాముడు వచ్చుట సీత దెచ్చుటల్
రాముడు కాన కేగుటలు రాక్షసులందఱి సంహరించుటల్
రాము డయోధ్య నేలుటయు రాజ్యము చేసి సుఖాన

నుండుటల్”

— ఆదిగాగల కథాంశములను “ఇరుపదిన్నాల్గువేల కథ నిన్నూరు పద్యము” అందు “ఘోర్వులు చెప్పగ విన్నయంత సూక్ష్మముగఁ దల్లెద” నని సరసకవి “ఛందము లక్షకొంచెఱుగఁ జక్కఁగఁ జక్కగ ధైర్యము తోడఁ జెప్పితిన్ - తొందర లేదు తప్పలని తోచినగాని” అని భక్తిపాఠశ్యమున మాత్రము రచన కాలించినట్లు చెప్పెను. కాని

శైలి అంత ప్రశస్తమైనదిగ కన్నట్టదు. బాసికములు కట్టుట, మృదంగములు, బూరగలు, తాళము తప్పెటలు మ్రోగుట మున్నగు దేశీయాచారములు సీతారాముల వివాహసందర్భమున పర్ణింపబడెను.

రాజకంఠీరవ శతకము:-

బృందావనము లక్ష్మణాచార్యులు సీతారామకల్యాణముతో ప్రారంభించి రాజకంఠీరవ శతకమును రచించెను. ఇతడు కర్లపురవాస్తవ్యుడు. శ్రీరాముడు విల్లెక్కడగ

“అవనీచక్రము దిర్దిర దిరిగినది. దిశలు భైరవనాదమున పెల్లగిల్లినవి”-

కిసుక పూనిన కైకేయి,

“తురుమాడ నిద్దలంచి, పెన్నెరులు మైదూగాడ గావించి, పూసరులంద్రెంచి, ధరించినట్టి మణిభూషల్ పారజల్లించివే

కురుమా పొక్కటగా ధరించి, మదిలో కోపించి తా నొంటిమై సరలో నేలను...” శయనంచినదట!

శ్రీరాముడు ఆమెతో,

“పిన్నీ తమ్ముడు రాజ్యమేల తగడా, బేలామహాదండకారణ్యానందిరుగంగ నే వెరతునా? బాబేల చింతిల్ల యీ సన్నంపుంపని సేయలేని పతితా సత్పుత్రుడై భూమిపయి నున్నాడన్నది యెట్టులంటివట...” అనెను. పాదుకలను గైకొని భరతుడు “నాకు కిరీట మిచ్చె మా యన్నయ్య గారంచు” బంగారు పాదుకలను మౌళినిడి యంగం బెల్ల పొంగార” భక్త్యా వేశముతో నందిగ్రామమునకు తరలెను. రామపట్టాభిషేకము వరకు గల కథ యిందు కలదు.

రామ ప్రతిపాదకధైర్య శతకము :-

కర్త: వేంకట కృష్ణారావు కవి - బాలకాండ 1-33, అయోధ్య 84-54, అరణ్య 56-69, కిష్కింధ - 70-83 సుందర 84-86,

యండ్ల - 86-114, 144 - 150, తదుపరి కవి చరిత్రము. ఫలశ్రుతి ఇందు కలవు.

ఆవతార స్వీకారమునకై దేవతలు శ్రీ మహావిష్ణువును ప్రార్థించుటతో ప్రారంభమయిన రామ ప్రతిపాదక ధైర్య శతకమున అన్య శతకములందు కానుపింపని అంశములు కొన్ని కలవు. శ్రీరాముడు రాజనాథహారణార్థము మాయాసీతను ఆశ్రమమున నిలిపెను, శ్రీరాముడు శివలింగమును స్థాపించెను. ఖడ్గరోమ, వృశ్చికరోమ, సర్పరోమ, అగ్నిపర్ణుల వృత్తాంతము, మహేంద్రుడు పనిచిన దివ్యహరమును సీత హనుమంతునకు వాత్సల్య పూర్వకమున ఒనగుట - మున్నగునవి ఇందు మనోహరముగ వర్ణింపబడెను.

“రామమూర్తి మన చింతలబావు విచారమేటికిన్” - “రామమూర్తి మన పోషణ చేయు విచారమేటికిన్” - “రామమూర్తి మన దాతున గలండు విచార మేటికిన్” - ఇత్యాది మకుటము లిందు కలవు.

సీతాపతి :-

అష్టీన్మసింహ శర్మ కవి ఇందు పట్టాభిషేక పర్యంత కథ వర్ణించెను. జరతహాత్ర ఏడ ప్రత్యేకాసక్తి కన్నులచిన ఇతడు పాదుకా ప్రదాన సన్నివేశము విచిత్రముగ వర్ణించెను. దీనిని కవి శతకముగ పేర్కొనలేదు.

బాల రామాయణ శతకము :-

(1956) ధూళిపాటి వేంకట సుబ్రహ్మణ్యము పిల్లలకై వ్రాసిన ఇందు ఆయోధ్యా నగర వర్ణనము, శ్రీరామ విద్యాభ్యాసము మున్నగు ఘట్టములు మనోహరముగా నున్నవి.

ఇంకను శ్రీరామ ప్రతిపాదకములగు గొల్లల మామిడాల కోదండ రామశతకము, యలపాక సూర్యనారాయణమూర్తి శ్రీరామచంద్ర శతకము, బాపట్ల హనుమంతరావు ఆపదుద్ధారక శతకము, సత్యవోలు రాధామాధవ కవి రామశతకము, కల్లూరి విశాలాక్షి రామశతకము మున్నగునవి కలవు.

రామలక్ష్మణ ప్రశోత్తర శతకము :-

రామకథ యందు కొన్ని నన్నివేశములు సూక్ష్మ పరిశీలనము కావింపనివారికి అసౌచిత్య ఘర్షకముగ కన్పట్టును. బెప్పులపల్లి సీతారామశాస్త్రి కవి ఈ శతకమున శ్రీరామ చర్య లెట్లు దర్శియుక్తములో సహేతుకముగ వివరించి, శ్రీరాముని మహోన్నత ప్యక్తిత్వమును విశదము కావించెను. దస్తు వైలక్షణ్యము గల శతకములందు ప్రధానముగ పేర్కొనతగిన ఈ శతకము పట్టాభిషిక్తుడైన శ్రీరాముడు లక్ష్మణుని సంశయములను నివారించుచున్నట్లుగా రచింపబడెను.

“బాల్యమాది తమ నల్పిన యా పనులెల్ల మంచివే యని యనుకొందు గాని కలవందుల గొన్నిట సంశయంబు” అని లక్ష్మణుడు సభక్తికముగ ప్రశ్నింప సంశయ నివారణము కావించుటకు శ్రీరాముడంగీకరించెను. లక్ష్మణుని ఆ సందేహము లివి :-

1. శ్రీ హత్య తగదని ధర్మశాస్త్రములు పేర్కొనుచున్న వని ఎరింపియు తాటకను వదించుట,
2. ఉత్సవములకు బంధుమిత్రులను కూడా ఆహ్వానించుట సంప్రదాయము. అట్టివిడ భరత శత్రుమ్ముల విరిపింపకయే రాజ్యస్వీకారమున కంగీకరించుట,
3. తేక భరతునకై రాజ్యము నభ్యర్థించుట స్వాయమైనను, శ్రీరామ సనవానమును కూడ వోరుట యు అద్దానికి రాముడంగీకరించుటయు ధర్మబద్ధమగునా,
4. పరశ్రీలతో సంభాషించుట ఉచితము కాదని ఎరిగియు శ్రీరాముడు కూర్పిణఖ నవహేళనము కావించుట,
5. మాయామృగమని లక్ష్మణుడు హెచ్చరించినను దానికై వెడలుట,
6. సీతాస్వేషణార్థము వెడలి అతిథ్యము స్వీకరించుట,

7. శత్రు పట్టణవాసికి బుద్ధిపూర్వకముగ ఆశ్రయ మొనగుట.
8. పక్షి జాతికి దహన సంస్కారము లేకని విరిగియు జటాయువు నకు దనర్చుట,
9. సతా పాతివ్రత్యము నెఱింగియు అగ్నిపరీక్షకై నియోగించుట.

1. మునీంద్రు న్నాజ్ఞచే తాటకను వధించుట ధర్మమనియు, 2. దశరథుడు ఆత్మకాలగతితత్త్వ మెరిగి భరతు డింట లేకున్నను పట్టాభిషేక నిర్ణయము కావించెననియు, 3. పెద్దల సమక్షమున విన్నులు రాజ్యపీఠ మధిష్ఠించుట ఆయుక్తీణ మనియు, 4. కామనియగు అంగనా పరాభవము బ్రహ్మచారి ధర్మ మనియు, 5. రమణి వాంఛితము నెరవేర్చుట డమణుని ధర్మమనియు, 6. తన సతికై ప్రాణత్యాగము కావించిన జటాయువు దశరథునివలె అదరణీయు డనియు, 7. భక్తి గౌరవములతో ఆర్పించిన ఆతిథ్యము స్వీకారయోగ్య మనియు, 8. శత్రుణ్ణార్థిని రక్షించుట రాజధర్మమే కాకుండ, సజ్జనలక్షణ మనియు, 9. ప్రజావవాద నివారణార్థము అగ్ని ప్రవేశ నియోగ మనియు, శ్రీరాముడు వాత్సల్య పూర్వకముగ సమాధానము లొసగెను.

రామాయణ మందలి సంశయములన్నింటికిని ఇంట్ల సమాధానము లభించును. ఇట్టి శతకము వస్తువైలక్షణ్యముతో శతక వాఙ్మయమున ప్రత్యేక స్థాన మలంకరించుచున్నది. శతకము సరళరీతిని సాగినది.

“అర్హకులీను లైన వసుధాధిభు లందఱు బాల్య మాదిగా బరగ పయోవిశేషములఁ బట్టుచు నుండిరి యిర్హకృత్యముల్ విరళ వయస్కులైన మునివృత్తిఁ జరించిరిగాని నీ పలెన్ తురుణిమి చేరుకాలమున; దాపనులై రఁటె రామ; రాఘవా” (25)

“మును తప మాచరించి వనమూలకులారులు నారగించె జే వనదిని భూమికిం గొనుచువచ్చి భగీరథుఁ డాత్మరాజ్యమున్

వనయులతో నేలడొకో, తావసవృత్తిని బూనవచ్చినన్
 మనులు వయోవిశేషముల గాంతురె లోకములోన లక్ష్మణా!-
 (25. 26)

—పద్యములు ఇందులకు ఉదాహరణములు.

భక్తి వ్యాజోక్తి ప్రధానములుగ రచింపబడిన శతకములందు కూడ శ్రీరామాత్మకములు కొన్ని కలవు. అట్టివానియందు ప్రధానముగ పేర్కొనవలసినది భద్రగిరి శతకము.

మహమ్మదీయులు ఆంధ్రదేశమునందలి దేవాలయాదులను ద్వంసము కావించిన సందర్భమున కవులు కొందఱు అవేశభూరితులై మహమ్మదీయుల ఘాతుకములను తమ యిష్టదైవములకు వ్యాజోక్తి శూర్యక శతకముల ద్వారా నివేదించి, ఆంధ్రజనులను కాపాడుమని వేడుకొనిరి. అట్టి రామపరమగు శతకములలో భద్రగిరి శతకము ముఖ్యమైనది. భల్లా పేరయ్య కవి (క్రీ. శ. 1770 ప్రాంతము) భద్రాచలముపై తురుమ్మలు దాడివెడలి విభ్వంసము కావించినప్పుడు శ్రీరాముడు భద్రాచలమునుండి తరలివెళ్లి (సర్వభారి సంవత్సరమున) పోలవరమున నసించి, తిరిగి విజయ సంవత్సరమున వచ్చెనట. ఈ విషయైన శ్రీరాముని ప్రవర్తనకు అసంతృప్తుడై కవి శ్రీరాముని తూలనాడెను. ఈ శతక రచనకు గోగులపాటి కూర్మనాథ కవి సింహాద్రి నారసింహ శతకము మార్గదర్శకమై లఱ్ఱు కన్నట్టును. నారసింహ శతకమునందు వలెనే ఇందుకూడ కవి భగవంతుని మానవమాత్రునిగ చెత్రించి, అసిత బత్సలులను ఇచ్చాటవంక మర్నాదను ఆతిక్రమించి, "పరిత్రాణాయ సాధూనాం" అనుట అతిశయోక్తి మాత్రము అనెను. శ్రీరామవతార విశేషములను ప్రధానముగ పేర్కొని అయా తావులందు రామవుని శౌర్య బలహీనత్వములను అవహేళనము చేసెను. తురుమ్మ ముష్కరులను కూడ పరిమార్చి నేరని వాడు తాటకాదుల నెట్లు వధించె నని కవి సందేహించెను. వనమున చిత్రమృగము కనిక అరమికొట్టితివి మమా అని- నేలచేసెను. దళకంటుని తలలు ద్రించినవాడవ్చ "పిడిపై నెక్కి తురకల బాడ గాంచి యురక దగునయ్య

నీవంటి దొరలకు" అని మందలించెను. శ్రీరాముని యందు శౌర్య స్ఫూర్తి కలుగునట్లుగ సీతమ్మ దిషయమును కరుణ రసోద్వేలముగ వర్ణించెను. తదుపరి, దేశకాలపరిస్థితులచే ఆవేశహరితుడై నిందించినందులకు కరుణింప స్వామిని వేడుకొనెను. చివరకు పోలవరము నుండి వేంచేసిన స్వామికి జరిగిన కళ్యాణమహోత్సవమును తెలికించి "తన్ను ధన్యునిజేయ నాచేత పద్యముల్ చెప్పింపఁ బూనుటకు" స్వామి భద్రగిరిని తాత్కాలికముగ విడచియుండు నని భావించెను.

చారిత్రకాంశములను తెల్పు ఈ శతకమున ఉర్దూ పద్యములు అధికముగ కలవు.

శ్రీరాముని అవతారమూర్తిగను, క్షేత్రస్వామిగను వర్ణించుచు రచియింపబడిన శతకములు అధికముగ కలవు. వీటియందు కథ వివరింపబడక, నామసంకీర్తనమున అటనట నన్నివేళములు మాత్రము సూచితము లగుచుండును. భద్రగిరి, ఇందువరి మున్నగు క్షేత్రములందు వెలసిన శ్రీరాముని క్షేత్రదైవముగ పేర్కొని, క్షేత్రమూలాత్మ్య విశిష్టముగ సంకీర్తనము వాదించిరి. ఇటువంటి వాటిలో ప్రధానమైనవి దాశరథి శతకము, (కర్త:- రామదాసుగా ప్రసిద్ధుడగు కంచెర్ల గోపన్న), రఘువీర శతకము (కర్తృత్వము వివాదాత్మకము). రామచంద్ర శతకము (కర్త : వేంకట స్వసంహకవి), విజ్ఞరాయకవి రఘుతిలక శతకము, తేరపావన శతకము (కర్త : కన్నాట తేరప శవి), బ్రహ్మగిరి తమ్మిస సాఘమేధానిధి శతకము, కామేశ్వర కవి రామప్రభు శతకము, పల్లి పార్వతీశము శ్రీరాము రాఘవ శతకము, సామోబు రాణా రామన్న సీతావతి శతకము, రేమల రామదాసు మహిళా కునోహర శతకము, ఈశ్వర సత్యనారాయణ శర్మ - బాసక జాని శతకము (1909), వడ్డాది సుబ్బరాయకవి ఆర్తరక్షామణి శతకము (1933), వేంకట సుబ్బనామాత్యుని తారక శతకము, క్రీనివాసుల శివకామ సుందరమ్మ శ్రీరామ శతకము (1922), కోదండరాయ శతకము (లక్ష్మీకాంతానందస్వామి), రామచంద్ర శతకము (సంజీవమ్మ రచన), బనమంచి సీతారామస్వామి రాఘవ శతకము, తాతలపాటి సుబ్బక

పిండ్రుని భద్రాద్రి రామచంద్ర శతకము, భాగవతుల వేంకట సుబ్బా రావు భద్రగిరి శ్రీరామ శతకము (1942), రామచంద్ర ప్రభుశతకము (పోలూరి రామకృష్ణకవి), ముదిగొండ వేంకట రామలింగశాస్త్రి శ్రీరామశతకము, రామదాసు కవి రాఘవ శతకము, మైలవరపు సూర్యనారాయణమూర్తి శ్రీ జానకి జాని శతకము, రామకృష్ణయ్య శ్రీరామ ప్రబోధశతకము, నరసయ్యకవి జీడికంటి రామశతకము (1924), వరప్రసాద రాయకవి కోదండ రామశతకము (1940), జానకీవల్లభ శతకము (గురుమూర్తి కవి-1947), రామకవి శ్రీ జమాల్స్వామీకవ్రాస శతకము, అలానగరయ్య సీతారామ ప్రబోధ శతకము (1910) దేవరభొట్ల సుబ్బావధాని (1917) భక్తతోషణ శతకము, చెన్న కృష్ణదాసు తార్కరణ శతకము (1913)- ఇట్లొకను ఎన్నియో కలవు.



వచన వాఙ్మయము - రాఘవకథ

ఏ భాషా వాఙ్మయమైనను ప్రథమమున కేయి పద్యాత్మకముగ సాహిత్యాభివృద్ధిని కాంచును కాని గద్యరూపాత్మక వికాసము కానరాదు. అనుప్రాసాద్యలంకార యుతముగ గద్యము వ్రాయుట కష్ట సాధ్యమని కాబోలు "గద్యం కవీనాం నికషం వదంతి" అనునానుడి ప్రబలెను.

క్రీ. శ. 1670 ప్రాంతమున గోపినాథ కవి విరచిత వచన విచిత్ర రామాయణమును లభ్యమగు ప్రథమాంధ్ర వచన రామాయణముగ స్వీకరింపనగును. ఓడ్ర భాషయందు సిద్ధేశ్వరకవి రచించిన విచిత్ర రామాయణమున కది అనువాదము. "దీనినివలన కళా విశేషమైన వాల్మీకి రామాయణానుమతం బైనయోడ్ర రామాయణమును, తత్కళా విశేషంబుల సోపం బంగీకరించి; సంక్షిప్తంబులుగా నెఱవెఱపంపకృత పదంబులు సంఘటించి, తెనుగు వచన ప్రకారంబున రచించితి"నని గోపినాథ కవియే స్వయముగా పేర్కొనెను. అవాల్మీకియములగు చిత్రవిచిత్రాంకము లిందు పెక్కు గలవు. ఈ తెనుగు వచనము మాతృకగ తరుటని నాలుగయిదు పద్యకావ్యములు వెలసెను. సీతారామంజనేని సంవాద మను బేదాంత వచన గ్రంథము క్రీ. శ. 1750 ప్రాంతమున రచింపబడెను.

మధుర నాయక రాజుల కాలమునుండి వచన రచన క్రమ వికాసము పొందెను. కాని మధురయందు ఆంధ్రము ప్రజాసామాన్య భాష కాకుండుట చేసి, సుద్ధ గ్రాంథికమున వచన వాఙ్మయాభివృద్ధి జరిగెను.

దేవకి వేంకట సుబ్బకవి :-

కృతి రామాయణ వచనము. ఈతడు మఘట నాయకుల కాలమువాడు. ఈ రామాయణమునందలి అరణ్య, కిష్కింధ, సుందర, యుద్ధకాండములు మాత్రమే లభించెను. ఇది లసధామాతృకానువాద మని అఛార్యులు నూనెనలన తెలియును. శైలికి కొన్ని పంక్తులు :-

“మహిత్మా : సే కతంబున మదియంబగు శాపంబు నిర్మూక్తం బయ్యె. సే నిండ్రలోకింబునకు బోయెద- ఇంకొక్క వార్త నెఱింపజేసి వినుము. - నిన్ని సరోకలమునకుం బొమ్మని యనిపిన తపసి వృత్తాంతము నేకు దెలిపెద. వాడొక్క రాక్షసుండు. ఇలంబున రాక్షస నాయకుండగు రావణుని నియోగంబున బలీయందై నిన్ను జంకటకు బూని వచ్చె”- ఈ గ్రంథము అముద్రితము.

ఉత్తర గోపుర కథ లేక పట్టు గొడుగుల వచనము :-

శ్రీ. శ. 1700 ప్రాంతమునందలి యీ రచనమున రామాయణ మందలి యుద్ధకాండము ఇతివృత్తము. అంతేనడైన దశకంఠుడు ఉత్తరగోపుర మధిరోహించి, సువేలాచలమున విడిసిన శ్రీరామ స్త్రైస్యమును కాంచి, అనుతాపము పొందుట యందు శర్మింపబడెను. దీనితో ‘గొడుగుల వచనము’గా నామాంతరము కలదు. ప్రాచ్యులిఖిత పుస్తక శాల గ్రంథవివరణములో “గొడుగుల వచనమునకు శర్మమేయో” అని వ్రాయబడెను. దానికి అర్థమును నిడుదబోలు వెంకటరావుగారు ఈ వివరముగ పేర్కొనిరి.

“షావులారి శర్మన గణితమున మాత్రస్యభవనములో,

“ఉత్తర గోపురం బొని రావణుం డెక్క

పట్టిన గొడుగులు బాను గప్పె

అని సహింపక రాము డయ్యెక్క బరి బోసి

గొడుగులన్నీయు గ్రుంచె సుత్తికలకు

అందు మూడవపాలు అట్టిపె నెప్పెను

వల్లవపాలో బోయి ననము గప్పె

నగచరాపళి గప్పె నాతివ భాగంబు
అష్టభాగము గప్పె నసురుకీడు

నవమ భాగంబు గప్పె నంతఃపురంబు
మూలమును చెడి రెండును మ్రోలబడియె
తెగిన గొడుగు లెన్ని తెలియంగ జెప్ప డా
గణిత మెఱగిరెని క్రమముగాను !

(తదుపరి పద్యమున నమన్యో వివరణము కలదు.)

పూర్వము ప్రజాసామాన్యమున ముల్లన గణితమే వాడుకలో నుండుట చేతను, రామాయణ కథయందీ భాగమును ముల్లన ఉదాహరణగా నిచ్చి యుండుటచేతను ఉత్తర గోపుర కథ పట్టునకు గొడుగుల వచనము అని పేరు వచ్చిగది." !

తుపాకుల ఆనంత భూపాలుడు:-

ఇతడు సుందరీ కాండమును అయిదాశ్వాసముల వచన కావ్యముగా వ్రాసెను. ఇది ఆముద్రిత గ్రంథము.

పైడిపాటి పాపయ్య:-

ఈ గనాథి రామాయణమును వచనముగ ఆంధ్రీకరించెను. సులభగ్రాహ్యమగు వ్యావహారిక భాష యిందువయొగింపబడెను.

క్ర. శ. 1840 కి కొలది కాలము ముందుగ భారతదేశమున ఆంగ్లేయ పరిపాలనము ప్రారంభమయి, ఆంగ్లేయులు తెలుగు భాష నెర్పవలసిన అగత్య మేర్పడుటచే. వచనగ్రంథ రచనలు యితోధికముగ ప్రారంభమయ్యెను. తదుపరి క్రీ గొడుగురామమూర్తి పంతులు మున్నగు ప్రముఖుల వ్యావహారిక భాషావాదము తెలుగు దేశమున విజృంభించెను. ఫలితముగ తెలుగు వచనము వ్యావహారి కాంధ్రమున వెలువడు ప్రయత్నములు ప్రారంభమయ్యెను.

1. ఆంధ్రవచన వాఙ్మయము - నిడదవోలు వేంకటరావుగారు.

అట్లు ప్రభావితులైన వారిలో శ్రీపాద సుబ్రహ్మణ్యశాస్త్రి ముఖ్యులు అని పేర్కొన తగును. వాల్మీకి రామాయణము - ఏడు కొండలను వీరు వ్యావహారికాంధ్రమున అనువదించిరి. ఉత్తరకాండ పీఠికయందు "అంధ్రజాతి మేలుకోరి శ్రీ గిడుగు రామమూర్తి పంతులుగారు వ్యావహారిక భాషా సిద్ధాంతం ప్రతిపాదించారు. అది నమ్మా న్నేను-అంచేత, వ్యావహారికాంధ్రానికి పుష్టి కలిగించాల్సిన బాధ్యత చాలా పుంది నాకు. శిష్ట వ్యావహారికానికి 'శిష్టత్వం' సాధించాలంటే, రామాయణం వంటి ఉద్గ్రంథాల అనువాదానికిన్నీ అది వినియోగించవలసిన అగత్యం చాలా పుంది" --- అని శ్రీపాదవారు స్వయముగా పేర్కొనిరి. ఇది యథావాల్మీకము.

శైలికి : "రాముడు పట్టాభిషిక్తుడై రాజ్యపాలనం ప్రారంభించాక, రాక్షసులను సంహరించినందు కతణ్ణి అభినందించడానికి మహర్షు లయోధ్యకు వచ్చారు. వారిలో, కౌశికుడూ, యవశ్రీతుడూ, రైశ్యుడూ, చ్యవనుడూ, మేవాతిథి కొడుగు కణ్వుడూ తూర్పునుంచి వచ్చారు న్వస్తీ, ఆశ్రేయుడూ, నముచీ ప్రముచీ, అగస్త్యుడూ దక్షిణంనుంచి వచ్చారు." --- (ఉత్తర కాండము).

వచన రామాయణ కర్తలు పెక్కుమంది శిష్ట వ్యావహారికాంధ్రమున తమ రచనలు వ్రాయించిరి. అట్టివారిలో శ్రీనివాస శిరోమణి (వాల్మీకి రామాయణము-యథా మాతృకము) మున్నగువారు ముఖ్యులు.

నేటి కాలములో వెలువడిన వచన రామాయణములలో వీరి రామాయణము అధిక ప్రచారమును పొందెను. ఇది అంధ్రప్రత్రకయందు ధారావాహికముగ ప్రచురింపబడెను.

దేవరాజ సుధి :-

"వాల్మీకి యలవరించిన రసభావములు కొఱవడకుండునట్లు తెనిగించితి" అని అనువాద కర్తయే పీఠికయందు పేర్కొనెను. యథా మాతృకమగు ఈ రామాయణమున ఉత్తర కాండము కూడ కలదు. శైలి, భాషకు:

“అంత సముద్రము నశ్రమమున దాటుట మొదలగు మేటి కృత్యముల బ్రసిద్ధిగాంచిన మహాబుద్ధిమంతుడును, గపికల తలకుండును నగు నా హనుమంతుడు లంబ పర్వతమున వంగినదైయుండుటంజేసి వ్రేలుచున్న యొక మేఘంబులాగున జూపట్టుచున్న యొక శిఖరముపై నెలకొని, బుద్ధిమంతుండు గాన యిప్పటి కార్యం బూహించుచు లంకాప్రాప్తికిం దగిన కొలది లావుం జేవయుం గైకొని, చెలువారు నడపులును జలములును గలదై రావణ పరిపాలితంబై యొప్పు లంకా పురమును రాత్రినమయమునఁ బ్రవేశింప సాగెను.” (సుందర కాండము)

పండిత వామర జనామోదమును పొందిన వచన రామాయణములలో దేవరాజు సుధి రామాయణము ఒకటి.

సంస్కృతుల సుబ్యారామశాస్త్రి :-

శ్రీ మదాంధ్ర వచన రామాయణము, “సంస్కృత రామాయణమునకు నరియైన తెలుగు అనువాదము” అని అనువాద కర్తయే పేర్కొనెను.

శైలి :- “అప్పుడు కాంతిగలవాడయిన సుగ్రీవుఁ డత్రైలుగును దుఃఖములోఁ జిక్కియున్న దశరథ పుత్రుఁడైన రామునిఁ గూర్చి, దుఃఖము తొలగించునట్టి మాలలఁ జెప్పెను.”

దీపాల పిచ్చయ్యశాస్త్రి :-

శ్రీరామ వనవాసము, శ్రీరామ వనవాసమునుండి పట్టాభిషేక పర్యంతము గల కథ వివరముగాను, సాత్పూర్వకథ సంగ్రహముగాను చెప్పబడెను. వాలి మరణఘట్టమున దుఃఖిత యైన తార “ఇట్లు చేసిన కారణమున నీవు సీతను దోడ్కొని వచ్చినంతట యీ లలనామణి పెద్దకాలంబు నీ యొద్ద చుండక నిన్ను శోకమునొందఁ బొల్పుడఁజేసి భూమిలో జొచ్చునుగాక” అని శ్రీరామునికి శాపముడెను. ఇందిదొక్కటియే అవాల్మీకాంశము.

మామిడిపూడి రామకృష్ణయ్య :-

శ్రీ మద్వాల్మీకి రామాయణ కథామృత మను పేర వచన రామాయణము రచించెను. ఇందు విశ్వామిత్రుని వృత్తాంతము, ఆతడు దశరథునికడ కేతెంచిన సందర్భముననే వివరింపబడెను. వచన కావ్యమైన ఇందు నాటకరీతిని గ్రంథాద్యంతము సంభాషణలు కలవు. ముఖ్య ఘట్టములందు వాల్మీకి రామాయణ శ్లోకములుకూడ స్వీకరింపబడెను.

నూతలపాటి పేరరాజు :-

ఆనందరామాయణానువాదము కావించెను. ఇప్పట్టున కృష్ణమూర్తి 'శ్రీ కవితానంద వాల్మీకి రామాయము', జి. సుబ్బయ్యశాస్త్రి 'శ్రీమదానంద రామాయణము'తోడ్పడినట్లు అనువాద కర్తయే పేర్కొనెను.

సంస్కృతానంద రామాయణము వాల్మీకి కృత మనియు, కాదనియు కర్తృత్వవిషయమున భిన్నవాదములు కలవు. ఇది వాల్మీకి రామాయణమునుండి ఇతి వృత్తమున భేదించుచున్నది. పాఠ్యస విభాగము, ముఖ్యపాత్రల పూర్వజన్మ వృత్తాంతములందు వాల్మీకి, ఆనంద రామాయణములు భేదించుచున్నవి, ఇందు మైరావజైరావణుల కథ కలదు. సీత పూర్వజన్మమున పద్మా కన్యగా పేర్కొనబడి వేదపతి కథనుండి వేరగుచున్నది.

ఆనంద రామాయణ సారకాండమును ఇద్దరు ముగ్గురు కవులు పద్యకావ్యముగ అనువదించిరి.

ప్రసక్తానువాదమునకు చిన్నయసూరి నీతి చంద్రిక యొజ్జబంతి మొనను సారశ్శ్య సౌలభ్యము లిం దధిక మని డా॥ దివాకర్ల వేంకటాచార్యులు పేర్కొనిరి. 1

1. ఆనంద రామాయణము - గ్రంథ పీఠిక.

పాలపత్తి నాగేశ్వరరావు :-

వచన రామాయణము - ఉత్తర కాండము. సంస్కృతాంధ్ర భాషలయందుఁ గల పెక్కు రామాయణములలోని యుత్తర కాండములను, శ్రీ వేదవ్యాస విరచితంబగు పద్మ పురాణమందలి శ్రీ రామాశ్వమేధంబును అనుసరించి తా నీ రచన కావించినట్లు ఆ గ్రంథకర్త స్వయముగ పేర్కొనెను.

నూతలపాటి పేరరాజు :-

ఆనంద రామాయణము అనువదించిన నూతలపాటి పేరరాజు తులసి రామాయణము కూడ వచనము కావించెను. ఇందు విషయ గ్రాహ్యత కొరకు అటనట అధ్యాత్మ రామాయణమునుండి కొన్ని వాక్యము లుదాహరింపబడెను. వెలుగోడు ఆశ్వుత్థ నారాయణరావు 'దండక రామాయణము' నుండి కూడ ఒకభాగ మిందు శ్రుతింపబడెను. ముంగర శంకరరాజుచే కావించబడిన 'రామచరిత మానస్' అనువాదము తనకు తోడ్పడినట్లు గ్రంథకర్త పేర్కొనెను.

ముంగర శంకరరాజు :-

ఈయన రామచరిత మానస్కు ఆంధ్ర వచనానువాదము కావించెను ఆయోధ్యాకాండ పర్యంతము శైలి కొంచెము సరళముగను, తదుపరి ప్రౌఢముగను సాగెను. కథను వివరించుట యిం దచ్చటచ్చట ఆధునాతన విధాన మవలంబించబడెను. ఇందలి చిత్రకూట వృత్తాంతము మనోజ్ఞమైనది. ఇది ఆంధ్ర సచిత్ర వారపత్రికయందు ధారావాహికముగ ప్రచురింపబడెను.

వచన రామాయణములను గురించి చర్చించు సందర్భమున గమనీయాంశము ఒకటి కలదు. వచన రామాయణములుగ ప్రకృతిని పొందిన కృతులలో యథాసాత్మికములే అధికము. అటనట తులసి రామాయణాదులు వెలసి సమచిత స్థానమును పొందెను. యథావాత్మికానువాదమునకే రచయితలు ప్రాధాన్య మొసంగిన కారణమున, అట్టి కృతులే అధిక సంఖ్యయందున్నవి. గ్రాంథికము, శిష్ట వ్యావహారిక భాష లెంటియందు వచన రామాయణ సాహిత్యము పరిభవించెను.

దొడ్డ రామాయణము :- కర్త - దొడ్డ వేంకట రామరెడ్డి

ఉత్తర కాండమందలి రామావతార హేతువు ఈ వచన కావ్యమున అదియందే కలదు. “వాల్మీకి గ్రంథంబునకు నా రచన తర్జుమా గాదుగాని బానిని బ్రాయికముగా ననుసరించితి” నని రచయితయే పీఠికయందు నుడివెను. ప్రక్షిప్తములగా భావించినవాటిని వదలి, వాల్మీకి భావములను కొన్నింటిని వివరించి, సందర్భోచితముగ తాను కొంతవేరి, విషయ సౌలభ్యార్థము గ్రంథాంతరములనుండి కొన్ని పద్యములను గ్రహించి, మరికొన్ని స్వయముగ రచించి, ఈ వచన కావ్యమును నిర్వహించెను. ఇందెడనెడ పద్యములు, వాటి వివరణము కలవు. విప్రలంభ పరిణామం బగు కరుణ రసమును పాఠకులకు సన్నిహితము కావించు తలాంఘతో భవభూతి ఉత్తర రామ చరిత్ర నాటకమునుండి కొంతభాగమును (వేదము వేంకటరాయ శాస్త్రిగారి అనువాదమునుండి) కూడ స్వీకరించెను. ఈ వచన కావ్యమున సంభాషణలు కూడ పొందుపరుపబడెను. జానకీ పరిణయము, తిక్కన భారతము - ఇత్యాదులనుండి పద్యములను గ్రహించుటచే పఠితకు ఏకాగ్రత కుంటువడు ప్రమాద మిందువలన ఏర్పడెను. ఉదాహరణమునకు, రావణుడు సీతా సౌందర్యము వర్ణించు సందర్భమున కీచకుడు ద్రౌపదిని వర్ణించు పద్యము తిక్కన భారతము (“గండుమీలకు బుట్టి”) నుండి గ్రహింప బడెను.

కొన్ని సంస్కృత స్తవములు యథాతథముగ స్వీకరింపబడెను. రేణుకా చరిత్ర మున్నగు ఉపకథలు పెక్కు గలవు.

ఇంకను చిలుకూరి శ్రీరామశాస్త్రి మరొకరినుండి అనువదించిన సమర్థ రామస్వామి ఆనంద రామాయణము, దీపాల పిచ్చయ్యశాస్త్రి, రఘువంశము, మైరావణ వచనము, పి. పోతరాజు శ్రీరామ వనవాసము, వెలగా రామకోటయ్య చౌదరి, శ్రీరామచందులు కావించిన హిందీ భాషయందలి బాలశౌరిరెడ్డి ‘శబరి’కి అనువాదము, బరూరు త్యాగరాయశాస్త్రి వాల్మీకి రామాయణానువాదము, వ్యావహారికాంధ్ర రామాయణము మున్నగునవి వచన వాఙ్మయమున పెక్కు గలవు.



తెలుగు సాహిత్యములో రామకథ - శ్రీమద్రామాయణ కల్పవృక్షము

ఆధునిక యుగమున వెలసిన రామకావ్యములలో ప్రథమముగ పేర్కొనవలసినది కవిసమ్రాట్ విశ్వనాథ సత్యనారాయణ విరచితమయిన “శ్రీమద్రామాయణ కల్పవృక్షము”ను, ఇది వాల్మీకి రామాయణానుసారి అయ్యును, నూతన కల్పనములు, పాత్రపోషణము, వర్ణనా వైచిత్ర్యము మున్నగు అనేక హేతువులచే స్వతంత్ర కావ్యత్వమును సమకూర్చుకొనెను. కల్పవృక్షమున ప్రథమముగ పేర్కొనవలసిన విశేషము కాండల వింగడింపు. వాల్మీకి రామాయణాంతర్గత కాండలు సర్గలుగ విభజింపబడగా, ఇందలి సర్గలు సన్నివేశ ప్రాముఖ్యతను నూచించు నామములతో పేర్కొనబడినవి. బాలకాండము ఇష్టి, అవతార, అహల్య, భనుస్సు, కల్యాణ ఖండములుగను, అయోధ్యాకాండము అభిషేక, ప్రస్థాన, మునిశాప, పాదుకా, అననూయ ఖండములుగను, ఆరణ్యకాండము దశవర్ష, పంచవతీ, కూరీచ, బటాయుః, శబరీ ఖండములుగను, కిష్కింధాకాండము నూపుర, గజశిప్పి, నియమపాలన, సమీకరణ, అన్వేషణ ఖండములుగను, సుందరకాండము పరరాత్ర, భూర్వరాత్ర, ఉషః, దివా, సంఖ్యా ఖండములుగను, యుద్ధకాండము సంశయ, కుంభకర్ణ, ఇంద్రజిత్, నిస్సంశయ, ఉపసంహరణ ఖండములుగను ఖండాంతర్గత విషయములను వివరించునట్లు విభజింప బడినవి.

కల్పవృక్షమున దశరథుని పత్నులు మూడువందల క్రింది. ఆనంద రామాయణాదులందు కూడ ఇట్లే పత్నుల సంఖ్య శతాధికముగ పేర్కొనబడినది. ఇందతి ప్రధానముగ పేర్కొనవలసిన ఆవా

ల్పీకాంక్షములలో అహల్యా శాపవిమోచన ఘట్ట మొకటి. మిథిల సమీపమున పరిభ్రమైన యోగము వలె పాడువడియున్న ఆశ్రమమును గాంచి భాష్పొకులిత నేత్రుడై రాము డందు ప్రవేశింపగా విశ్వామిత్రుడు అహల్య వృత్తాంతము నెరిగించెను. గౌతమ వేషధారియై ఆరుదెంచినది మహేంద్రుడని గురుతించియు అహల్య ప్రథమమున, ఎఱుగనిదాని వలెనే సంభాషించి, తుదకు సంకేత మేర్పరచెను. తదనుసారముగ నిరీక్షించుచుండిన మహేంద్రున కారేయి దీర్ఘకలుగ దోచి ఆశ్రమము చెంతకు జని కుక్కుటము వలె కాసి గౌతముని కిక్కురించెను. ఇందు గౌతముడు ఇంద్రునకు శాపమొసగి ! “అ ఇల్లాలు పౌలోమి నీ - కై రాపిళ్ళర్కగ వేచియుండెడును గాదా ? యామె నుం గూర్చియే - మారంభించిన మాటయే కలుషమౌ నాత్మీయల్ దారలుం - గారా ! యొక్కటి యైన కోర్కె బది సంకల్పింతు మిధ్యామతీ !” అనుచు అతికఠినముగ మందలించెను. శిలను కమ్మున్న పతిని తని నావేశించిన మోహము విచ్చిన్నమగు రీతివి అనుగ్రహింప అహల్య వేడుకొనగా, 2 “ఎప్పుడు నీదు మోహ మది యెల్లను విచ్చునో రాము చంద్రుడై - యప్పుడు వచ్చు స్వామి” యని నుడివినాడు. విశ్వామిత్రు డీ వృత్తాంతము నెరిగించునంతలో ఆశ్రమము ఎప్పటివలె కలకలలాడ జొచ్చినది. అంత అహల్య చనుదెంచి, ఆశ్రమ సరస్సున మాధ్యాహ్నిక క్రియలాచరించిన విశ్వామిత్ర రామలక్ష్మణులకు పంచభక్ష్య పరమాన్నములతో విందుభోజన మిడినది. పిమ్మట నామె శ్రీరాముని ఔరసపుత్రునిగ నన్మానించి, రక్షపలికి, విజయ తీలక మిడుటయే గాక కల్యాణానంతరము అయోధ్యకు మరలునపుడు సీతాసమేతముగ రాముని తన ఆశ్రమమున కరుదెంచ గోరినది. వివాహానంతరము అయోధ్యకు ప్రయాణించుచున్న రాఘవుడు అహల్యా ఆభ్యర్థనమును దశరథున కెరిగింప సంకోచించి కౌసల్యకు తెలుపగా ఆమె “....అరుదుగ షష్ఠి నహస్ర, స్ఫురితాబ్ధాంతముల యనంగా” 3

1. బాల-అహల్య-529.
2. బాల-అహల్య-ప. 540.
3. బాల-కల్యాణ-ప. 124.

రథముల ఆశ్రమము దెస మరల్ప అనుజ్ఞసొసగినది. అట్లు చనుదెంచిన నూతన వధూవరులను గాంచి, సంతసించిన అహల్య వారికి హారతి పట్టి, నారచీర లొసగినది. మధువర్కముల మైననే రాముడు వాటిని ధరింపగా, "పతితాల్పినాడనుచు" నవోభయైన సీత కూడ ధరించినది. అంత రాముడు "...కుశిక సుతుతో, నిను గురువుగ స్వీకరింతు"నని ఆమెకు మ్రొక్కెను. ఇట్లు రాముడు గురువుగ స్వీకరించు సంపూర్ణత్వము అహల్యా పాత్రకు చేకూర్చిన విధము అస్వరామాయణములం దెచ్చటను కానరాదు. సంస్కృతమున భాసుని ప్రతిమానాటకమున, పట్టభంగ ఘట్టమున సీతారాములకు అవదాతిక నారచీర లొసగుట ఇట స్ఫురించును.

ఇట్లే, వాల్మీకి రామాయణమునుండి భేదించుచు పాత్రల ప్రాముఖ్యమును ఇతోధికముగ జలపరచు సందర్భ మిం దింకొకటి కలదు. అది అశ్వమేధయాగము నిర్వర్తించున్న దశరథుడు ప్రయమిత్రులైన గుహ జటాయువులను యొగ సంవర్షనార్థము అయోధ్యకు ఆహ్వానించుట! వాల్మీకి రామాయణము, మిగిలిన రామాయణములు ఆయా విషయములను అపనరమయిర దావుల గ్రహించినవి కాని, వాటికి పూర్వరంగము, పూర్వస్మరణము వాటియందు కానుపించదు. ఉదాహరణమునకు గుహ, జటాయువులను గ్రహింపవచ్చును. వాల్మీకి రామాయణాదులందు ఈ పాత్రలు అయోధ్య ఆరణ్యకాండము లందు మాత్రము ప్రవేశించును. అట్లుగాక రామాదుల జన్మమునకు పూర్వము యాగ సందర్భమున దశరథుని యొక గల మైత్రిని పురస్కరించుకొని గుహజటాయువులు అరుదెంచినట్లు చిత్రింపబడినట్లచే కల్పవృక్షము నందలి ఈ అంశము అవాల్మీకమయ్యును ఆయాపాత్రలను పరిపుష్టమొనర్చు చున్నది.

శివధనుర్చంగ ఘట్టమున భనువును చేరిబోయిన రామచంద్రునకు "తత్సభాభవన నివిష్ట ప్రాగ్నిశా సౌభంబు మైయంతస్తున నంతఃపుర ప్రీల కడలిక గుర్తుపట్టి తలయెత్తిన" సీతాకన్య దర్శనమయ్యెనని

అచార్యశాంకము ఇందు కలదు. దంగనాథ రామాయణములందు సీతా సమేతముగ అంతఃపుర వనితలు గవాక్షములనుండి రాముని గాంచినవి పేర్కొనబడగా, తమిళ బాహుయందలి కంబరామాయణమున సీతారాములు పరస్పర దీర్ఘసమున అనురాగబద్ధులయినట్లు పేర్కొనబడినది.

భరత శత్రుఘ్నులు లేని సమయమున దశరథుడు రాజ్యాభిషేకమునకు నిర్ణయించుట కిందు బలీయమైన హేతువు చూపబడినది. రాజకుమారునిగ భోగభాగ్యము లనుభవింపవలసిన శ్రీరాముని హృదయమున వైరాగ్యభావ ముదయించి, అభివృద్ధి నొందుచున్న విషయము నెఱిగి, శత్రుని బాధ్యతాయతుని వాచించుటకై దశరథుడు పట్టాభిషేకమునకు నిర్ణయించెను. భరత విషయకముగ వ్యాకులత నొందిన దశరథుని పితృహృదయము, నిర్ణయము

1 "బ్రహ్మచారి సుతుండు విరాగియైన

జనకుఁ డాహించు సుతు గృహస్థునిఁ బొనర్చుఁ

దా గృహస్థుండె సుతుఁడు విరాగి యైనఁ

పండ్రి వ్యవహార మతనినిఁ దాల్చుఁజేయు" - నను లోక న్యాయ

ముతో సమర్థింపబడినది.

అభిషేకాత్పూర్వరాత్రమున 'సుప్రతు' నిగ మున్న రామునికి "....యెడలో" దేవతలు వచ్చి పిలవినట్లు కాగా, సమాధినిష్ఠయందు బ్రహ్మాత్మమును పొందినట్లున్న ఆతనికి భావికాల నిర్వాహ్య పంక్తి కంఠరవిధము గురించిన దేవతా ప్రబోధము జరిగినది. సమాధి విశ్వాభవయి మరల మానవ స్థితికి వచ్చిన రామునకు తాము రాజ్యము స్వీకరించుట దేవతల కనిష్టమని బోధపడినది. అంతనాత డా ఆర్థరాత్రమున కైకేయి కడ కరిగి, విషయము నెఱిగించి ఆమెను కర్తవ్యము నుపదేశించుచుని కోరెను. అచార్యకమయిన ఈ సన్నివేశము వలన రామునియందు దివ్యత్వారోపణము జరుపకుండ, సమాధి దశయందలి ప్రబోధము మాత్రము సూచ్యమయినది. కల్పవృక్షము

1. ఆయోధ్య - అభిషేక - ప. 5.

అద్వైత పరముగ రచింపబడినది కావున ఇప్పట్లును రామునియందు “సోహం” భావము నిక్షిప్తమయినది.

ఇట్లు చేర్చబడిన అనాత్మికాంశములలో అరణ్య కాండమున మరియొకటి కలదు. ఆగస్త్యాశ్రమమున అతిథ్యము స్వీకరించిన రామ లక్ష్మణులు “సర్వత్ర హరిణ సంఘారంబైన” అన్ని గృహమును ప్రవేశించి, నానాగ్నిస్థానములందు బలులు సమర్పించి, “తన్నుఁ గన్నులతోఁ జూచుచు నొకమూలఁ గదలక పరుండి యున్న దుప్పికి గృహరంబు తినసిచ్చి సుఖాసీనుడై యున్న ఆగస్త్యునకు ప్రణామ మొనరించిరి. అంత ఆగస్త్యుడు,

చ. “కృపర మొసంగినట్టి దురు వియ్యది పెంటిని బాసి మిక్కిలిన్ వ్యసనము నంది నా దెనకు నైనది దీనిని గూడ నన్నితో డ సరిగఁ జూచెదన్ మృదు కఠారము వన్నె నెసంగుదాని దృక్రస్వరము జాలిగొల్పు ప్రతిభావ్య వియోగము పుక్కిలింతల్లె. 1

-- అని హరిణముగూర్చి పల్కి, పిదప హితోక్తులాది, నూతనఖడ్గ, ధనుశ్శరములను రామున కొనకెను. అచట విశ్రమించిన సీతకు ఆ రాత్రి స్వప్నమున “పసిడిమేను పాతలు మాఘవతములు, కనులు పచ్చలు మిన్నేగఁ గలుగు లేళ్ళు” రామునకు ప్రతిహాంగనా విరహమున కుందు పెంటడుదుప్పి కానుపించగా వారి “భావలగ్నములు స్వప్నంబుల్ విడంబించెడు” నని సమాధాన పడిరి. అనాత్మికమగు ఈ ఆంశము భావ్యర్థసూచక మగుచు అర్థవంతమగు కల్పన మగుచున్నది.

ఇందలిమఖ్యముగ వేర్కొనవలసిన అనాత్మికాంశము సీతాపహరణ ఘట్టమున మారేచుడు తుడిని “గ్రహ” పాతిని “లక్ష్మణాగ్రజా” అని కేకవెట్టుట ! రామున కాపవ సంభవించె నని దురపిల్లు జానకితో లక్ష్మణుడు

“అది పూర్వకేక కాదది
తుది యక్కరములును నేచో తోచక యుండెనే”

1. అరణ్య - చకవర - 333.
2. అరణ్య - మారీచీ - ప. 363.

ప్రిదిలిన పిలుపుం జివరం

గుదించి లోగొంతుతోడ గూసిన యట్టై—” అని లక్ష్యణుడది మారీచుని కంతధ్వని యని సంశయించెను. “అశ్వత్థామ హతః కుంజరః”—అను మహాభారతమునందలి యుద్ధిష్ఠిరుని వాక్యమును స్ఫురింపజేయు ఈ ఇట్టి కల్పనలు అన్యరామాయణములందు కానరాదు.

యుద్ధకాండమున కూడ అవాల్మీకాంశములు అతి ముఖ్యము లైనవి రెండు కలవు. వానర సైన్యము సాగరతీరమున విడిసియున్న తఱి శ్రీరాము డొక రాజహంసమును గాంచి, తన ఆగమనవార్తను సీతకు నివేదించగోరెను. అట్లు రామాభ్యర్థనమున నింగిని అరుదెంచు హంసమును గాంచి రావణుడు సంశయాకులితాత్ము డయ్యెను. అంత నతడు రామలక్ష్యణుల మాయాశిరస్సులను నిర్మింపజేసి, వాటిని సీతా సాన్నిధ్యమునకు గొనిపోయి చూపి, రామలక్ష్యణులు ఇంద్రజిత్తుచే వధింపబడిరని తెల్పుగా, ఆమె మూర్ఛాగ్రస్తయయ్యెను. తెలివొంది దుఃఖించునామె “అగ్రంబందున బంధువుల్ నిలిచినట్టై” తలయెత్తి శిలకించగా వృషాగ్రమున “మున్ను హనుమ కూర్చున్న చోటనే” కూర్చునియున్న హంసను గాంచి “హంస వచ్చెను శ్రీ రాఘవువద్ద నుండి యని తెచ్చెను వార్తయంచూహ”తో మనమున దోచునంతలో హంస శ్రీరాముని సందేశమును వినిపించెను. అంతలో “విద్యున్నాలి కృత మాయాశిరశ్శరాసనములు” నియతవేళ నతిక్రమించుటచే అంత ర్ధానము నొందినవి. సుందరకాండమున రావణుడు జనకజతో భాషించు తఱి హనుమంతు డరుదెంచి ఆమెకు నివారించి, పతివార్తను దెల్పి దుఃఖోపశమనము కల్గించిన రీతి, రఘువీరుల మాయా శిరస్సులగాంచి వ్యాకులత నొందు ఖ్యాసుతకు యథార్థమెరిగించి, స్వాస్థ్యము చేకూర్చుటకై అవాల్మీకమైన ఈ హంస సందేశఘట్టము ఇందు ప్రవేశపెట్టబడినట్లుగా భావించుటకు వీలున్నది. దీని ప్రయోజనము ఇట్టిదిగా కవియే స్వయముగ

గీ. “అపుడు కపిరాజ పరమేశుఁ డిపుడు హంస

ప్రాపణము గాంచఁగఁ బరస్పర ప్రవృత్తి

ఇంత శుభహేతు వుండునట్లే లతాంగి

కవి నృషాకతు లిటునటుఁ గాంచియుంటు" - అను పద్యమున వెల్లడించినాడు. (యుద్ధ - సంశయ. ప. 89) ఇట్టి హంస సంవే శము ముఖ్యములైన మరియే ఇతర రామాయణములందును కానరాదు.

ఇట్టిదే ఇందు మరియొక వినూత్న కల్పవృక్షము ఇంద్రజిత్తు రామ లక్ష్మణులను నాగాస్త్రమున బండికృతుల గావించిన సందర్భమున గలదు. స్వీయాస్త్ర మాహాత్యమున రామలక్ష్మణులు ఉదయమగుసరికి మరణింపనున్నారను వార్త ఇంద్రజిత్తు రావణుని కెరింగింపగా ఆతఱు సంతసించి, అశోకవనమునకు జని రామును మరణింపజేసని సీతకు దెల్పి, దృష్టాంతమునకై త్రిజటను రణరంగమున కనిపి, "సుదితే! యింక నతండె నీకుఁ బతియంచుం గూరుచుండేనివా, నడి యుండెం గద వానిపంటి పతిచే నగ్నిప్రవేశంబు తప్పదు నీ కేటికిఁ జావఁగ వలయు" నని హెచ్చరించెను. రామకులణమును విశ్వసించజాలని సీత అది అసత్యమని ముక్తకంఠమున చెప్పినది. రావణు డామె అత్యవిశ్వాసమునకు, అసాధారణ వ్యక్తిత్వమునకు అచ్చెరు వొందుచు వెడలి పోయెను. అంత త్రిజట అరుడెంచి రామలక్ష్మణులు మూర్ఛ గ్రస్తులు మాత్ర మయిరిని తెల్పుగా సీత "ఇదియొక మ్రొక్కు మ్రొక్కె దన, యెవ్వరు నెప్పుడుగాని మ్రొక్కననుట్టిది" - అనుచు రామువు వా యూపద గడిచిన తా నగ్ని ప్రవేశ మొనరింతునని మ్రొక్కుకొనెను. అంతయకాక అమె "నాకీ యూహ గలిగించిన రావణుని గురువుగా స్వీకరించి యాతనికి నమస్కరించెద" - నని శత్రువును మన్నించినది. ఇట్టిందు త్రిజటా సమేతయై సీత తుష్పకమున రణరంగమున కరిగి మూర్ఛగ్రస్తులయిన రామలక్ష్మణులను తిలకించుట పరిహరింపబడు టయేగాక, అన్యరామాయణము లందును కానరాని మ్రొక్కుచు మ్రొక్కు కల్పవృక్షము కూర్చబడెను. సీతా మనోదార్థ్యమును, పౌత్ర వ్రత్యమును మహాజ్ఞులముగ చిత్రించుచు ఈ సన్నివేశము సీతా పాత్రాన్నత్యమును ద్విగుణీకృత మొనరించుటయేకాక, రావణసంహారానంతరము సీతా సౌగీల్యమును శంకించి, అమె అగ్నిజ్వాల్యున ట్లొన రించిన శ్రీరాముని చర్యకు ఇవే ఒక విధముగ హేతువును, తద్విషయ

యమున శ్రీరామున కాపాడింపబడిన దోషమును నివారించుటకు కూడ కవి దీనిని కల్పించేదేమో అనిపించుచున్నది. సీత ఇట్లు ఆసాధ్యములైన మ్రొక్కులను మ్రొక్కుట ఒక ఆనందరామాయణమున మాత్రము గాంచగలము. అం దామె శిష్యులనుర్బంగ నమయమున సోరణగండ్ల నుండి శ్రీరాముని దివ్యసుందర విగ్రహమును గాంచి, పరవశించి, అతడు తన పతియైన పదునాలు గేడులు అరణ్యవాస మొనరించెద నని మ్రొక్కులిడును.

కల్పవృక్షమునందలి మరియొక ప్రత్యేకత ఆయా పట్టుల కథా క్రమము వాల్మీకి రామాయణాదులనుండి భేదించుట ! కావ్యము ఎత్తు గడయే భిన్నముగ కావింపబడెను. వాల్మీకి రామాయణము అయోధ్యా పురవర్ణనతో ప్రారంభము కాగా, కల్పవృక్షమున ఇక్ష్వాకువంశస్థుడై అయోధ్య నేలు దశరథునిసంతానకాంక్షతో మొదలయ్యెను. సంతానము లేమికి చింతిల్లు దశరథుడు “అయోధ్యాతీర్థము సేసివత్తు”మని సుమం త్రునిచే ప్రోత్సహింపబడి చెడలిన పందర్భమును పురస్కరించుకొని అయోధ్య వర్ణింపబడెను. దశరథుని పుత్రకాంక్ష లక్ష్మణకవి చంపూ రామాయణమున కూడ సుదీర్ఘముగ వర్ణింపబడెను.

క్రమము మారిన ఘట్టములలో పరశురామ గర్వభంగ ఘట్ట మొకటి. వాల్మీకి రామాయణాదులలో పరశురామ ప్రవేశము వివాహ నంతరము అయోధ్యా ప్రయాణములో జరుగును. కల్పవృక్షమున వివాహనంతరము అయోధ్యాప్రయాణంలో జరుగుతుంది. కల్ప వృక్షమున వివాహత్పూర్వమే నిబంధించబడినది. ఇట్టి మార్పుకు మార్పుకు ప్రధాన హేతువులుగ రెండింటిని పేర్కొనవచ్చును. అయో నిజ అయిన సీత భూప్రతిగా మైథిలేయులలో, తత్రాప్రాంతీయులలో అమె యెడ దివ్యభావము ఉన్నది. హరధనుర్బంగమువలన అకుంఠిత పరాక్రమము మాత్రమే యథామానవు డయిన రామునియందు వారికి ప్రస్ఫుటమయినది. అంత మాత్రమున తత్రాప్రాంతీయులలో అతనియందు సంపూర్ణ దివ్యభావము నెలకొనుటకు వీలు కలుగదు. కాపాడుల విషయము పూర్వమే పూర్తియైనది. భగవదవతారమూర్తిగ పూజింపబడు పరశురామునిపై విజయము శ్రీరామునియెడ దివ్యభావన

కలుగజేయును. పరశురామ ఘట్టము మిడిలయందే కూర్చుంటుంటే తన యీ బావమును కళ్యాణ ఖండమున వసిష్ఠుని ముఖతః కవిలెని

క. “మిథిలాకృంగాటకములఁ
 ణ్మథులంబుగు విషయమట్లు వినఁబడియెనును శ్రీ
 మధురాకృతి సీత ధరకు
 మధుసూదను రాణి వచ్చి మన్నించినటుచే”

క. “మధురాకృతి మా రాముఁడు
 మధుసూదనుఁడౌనొ కాదొ మధుసూదను నం
 శధురాఖ్యాతుని భార్గవు
 సభరికృత తేజ జేయు టది యద్భుతమే.”

మ. “మది నీ ధైర్యముచేత నొ గృహములన్ మన్నించు
 లక్ష్మిన్ రమా

స్వయంబౌ మా పసివానికోస మియి యభ్యర్థింతు మిల్లాలుగన్
 విడితంబైన ఘనుర్వికర్షణవళా విష్కార గర్వంబులే”- 1 వని
 స్పష్టికరించెను. అంతియకాకుండ ఆ యోధ్య ప్రయాణమున నవ
 నుమా నయేతుడైన రాముడు అహల్యను దర్శించి వలసిన అనుసరము
 కూడ కల్పవృక్షమున కున్నది. ఏక కాలమున రెండు సంఘటన
 ముల కంటెను, వివాహమునకు ముందు వెనుకలుగ సంఘటలుటయే
 ఉచితము.

ఇంకను వారినుగ్రీవుల కలహకథనము భాగ భాగములుగ
 చెప్పట మున్నగు మాట్రులు కావ్యమం చెప్పనైన గలవు.

కల్ప వృక్షమున నన్నివేళ చిత్రణము గురించి నూడ ప్రత్యేక
 ముగ పేర్కొనవలెను. ఇంచుమించు ముఖ్యములైన నన్నివేళము
 లన్నియు ఉత్కంఠను రేపు రీతిని యాపొందింప బడినవి. అరిణ్య
 కాండము మారీచ ఖండమున మాయాకురంగమునకై జానకి అభ్యర్థించు
 ఘట్టము అత్యంత ప్రతిభావంతముగా తీర్చిదిద్దబడిన ఘట్టములలో

1. బాల - కల్యాణ - ప. 5, 6, 7.

నొకటి. స్వర్ణవృక్షమునకై ధైర్యులై పుత్రుహల పడుచుండుట గాంచి లక్ష్మణుడు అది మా యాహ్వాన మని హేతుభూర్వకముగ నిరూపించెను. అట్టి మాయానర్తక ప్రమును ఋషికాని, దైత్యుడు కాని ధరియించి యుండవలెననియు, నక్కనంగ పరిత్యాగియగు మునీశ్వరున కంతటి శరీరబాహు ముందయి కనుక దైత్యుని కృత్యమే యనియు అందునా హాసించునట్టి బెషభాకణమున మునుల నికుండచుట ఆభాషనను కనుక కన్పట్టు కాంచన వృక్షము కూడ మారీమడఁడై యుండవలయు నని హేతుభూర్వకముగ తర్కించెను. అంతియకాక

ఉ. పచ్చికమేయబోవ దొక వాటునఁ దాఁ గొఱుకునో దదాదుచినో
మెచ్చుచు కన్నులనో నదిలి ప్రుంగవ యీదెవ బెట్టు బినుగా
నిచ్చుణ్ణిచ్చార్తలనో నినునో యేను పలింతుచునుంప నంతలో
నచ్చుళు బైతిగులో బలత్తిరవి ముందరి కాంతు లాప్పునే. 1

— అనుచు దాని మాయాబ్జ్యం తత్వమును పహేతుకముగ నిరూపించెను. ఇప్పుట్టున శోత పల్కాభాగము కూడ శ్లేషాత్ సహజ కౌతుక భాగ సర్విత బియునన, పహేతుకముగ నుండును. “సీతా కౌతుక మెట్టిదయిన తోర్పును”ని కంచనాడి ప్రబోధమునకు ముందు రామున కనస్త్రుకు నానించిన హేతులకను అప్పజ్జిత్తితి తెల్పి, తన అభిలషిత మను పమర్థించుకొనెను. శ్రీరాముడు సీతాపక్షమును వహించెను. ఈ ముప్పురి తర్కమున అనాబి బిషయము స్ఫూర్తమగుచుండును. ఈ తర్కమునంతయు సహిపత్తుడై యున్న రావణుడు అలకించి, లక్ష్మణునిగూర్చి “ఈ పరిశాలనామతయు నీద్యుకనూక్షుతమాళి దక్కనకా వ్యాప్తుతబుద్ధి యిట్టి నికమాళిముఖీనము హేతుకల్పన” మహర్షు బుని భావించుటయేగాక,

క. “ఈ కున్నులఁ జే కున్నుల
యే మాచాడనను బుకవెల్ల క్కలించునో
తామళిలస్వప్త్యి శిష్ణ
వాన్నుతనకన్ద్రత్రాన య్కెగుఁ దోచునో” - 2 అని అచ్చెరు

1. ఆరణ్య - మాట - ప. 317.
2. ఆరణ్య - మాట - ప. 334.

నొందెను సీతారామలక్ష్మణుల గుణగణములను, తార్కికత్వమును, సూక్ష్మ పరిశీలనాసక్తిని ప్రస్తుతమొనర్చునట్టిదిగనే కాకుండ, వైరివీరులయిన లక్ష్మణాదుల మేధాసంపత్తిని గుర్తించి, ప్రశంసించు రావణుని శీలమునకు కూడ వన్నె పెట్టాచు నట్టి భుట్టమంతయు అత్యంత ప్రతిభావంతముగ తీర్చిదిద్దబడినది. ఈ భుట్టమునందు వలెనే తార్కిక, హేతు పూర్వక పద్ధతి కావ్యమందలి ప్రతి భుట్టమునందును ప్రత్యక్షమగుచుండును.

రామకథయందలి ధార్మికవాదాంశములుగ లోకమున ప్రచారమున నున్న కొన్ని సంశయములను సహేతుకముగ సమాధానమొసగ వలెనను ఆశయమును-కల్పవృక్షమున కపి కొన్ని అవాల్మీకాంశములను ప్రవేశపెట్టుటకు గల హేతువులలో ప్రధానమయినదిగ స్వీకరింపవచ్చును. ఇందులకు నిదర్శనములు కావ్యమందెల్లెడలను కన్పట్టచుండును. కల్పవృక్షము కావ్యారంభమున రామసహాయార్థమవతరించిన వాలిసుగ్రీవుల కలహము, బలాబలములు, హనుమదాదుల శౌర్యము-ఇత్యాదులన్నింటిని విష్ణువును అవతారస్వీకారమునకై వేడుకొను సమయమున దేవతలు ఘ్నణ్ణముగ చర్చించి, వాలి కాని పక్షమున సుగ్రీవు డయినను రామసహాయకారి కాగల డని నిశ్చయించుకొందురు. సుదీర్ఘమైన ఈ చర్చ రామకార్యమున కవతరించిన వాలి సుగ్రీవులలో కలహ మేల ఉద్భవించవలెనను సంశయమును దీర్చునదిగ నుండును. ఇందు ఊర్మిళ పతి ననుగమింపకుండుటకు "సీత వోలె - నూర్మిళయూ వత్తునన్న నే నొప్పకొను - పురము పురమెల్ల గదలి పోవుదుమె కుఱ్ఱ" - అని శ్రీరాముడు లక్ష్మణునకు గావించిన హెచ్చరిక కారణముగ సూచింపబడినది. ఇట్టి ఈ సమర్థనమునకు కారణము వాల్మీకి రామాయణమున ఉపేక్షిత నాయికగా మిగిలిపోయిన ఊర్మిళ పాత్రను ఆధునికులు 'సాకేత్' మున్నగు గ్రంథములయందు సముచితస్థాన మొసగి పరిపూర్ణత్వము నొసగ ప్రయత్నించిన భావముల ప్రభావమై యుండవచ్చును. జానపద సాహిత్యమున మాత్రము "భావనడచిన మార్గాన నడవరాదందు" రని లక్ష్మణుడే స్వయముగ ఊర్మిళ రాకకు అభ్యంతరపెట్టినట్లు గలదు. సుందర కాండమున

సముద్ర లంఘన మొనర్చు అంజనేయుని పరీక్షించుటకై దేవతలు సుర సను పనుచుట అనందకృమను అభిప్రాయము “మరుత్సుతుఁడు తానై లంకలోఁ జొచ్చుచో దేశాదుష్టముగాఁ గనంబడి మదిన్ వేల్పుల్ ముహూర్తంబు తా - మాలస్యంబు ఘటించనెంచి” నాగమాత సురసను పనివీరను శోకువును కల్పవృక్షము చూపినది. ఇందువలన ఆ సందర్భము తొలసి, రామకార్యము దేవతల కార్యముకూడ గనుక, అప్పట్టిన దేవతల కులవ్యగ్రతకూడ సూచ్యముగుచుండును.

ఇట్లు సన్నివేశములు, క్రమము మున్నగు విషయములయందు మాత్రమే కాక, అవసర మనిపించుకొన్న నూతనగుణములు కొన్ని పాత్రల కాపాడింపబడుటయేగాక, పాత్రవిశ్రీకరణ మతిప్రతిభా బంతముగ, కవి పీఠికయందు పేర్కొనిన ‘జీవల వేదన’ ధ్వనించు నట్టిదిగా జరిగెను. ఇందలి రాముడు అన్ని రామాయణము లందు వలెనే శాంతుడు - ధీరగంభీరుడు. ఆయుగును పరిహసప్రియుడు. ఎట్టినేలలయందును తన హస్త్య ప్రసంగముతో ఆత్మీయుల కాష్టాదము చేకూర్చు హస్త్య ప్రీయత్వము రాముని బాల్యమునుండియే అతని ప్రవర్తనమున ప్రకటితమై క్రమవికాసమునొంది బాల్యమున మంథరను భయపెట్టిన రాముని హస్త్య ప్రీయత్వమును గురించి ఆరణ్యఖండమున మారీచుడు రావణునితో,

ఉ. “ఆ పరమోత్తమున కక్కట యున్నది లోపమొక్క తా
 హా ! పరిహసశీలి యతఁ డద్దియ శోకువుగా నతండు ప
 న్యాపకమట్లు రావలసియైనది యయ్యది యొక్కవాసి తా
 నా పినతల్లి దాసి పగ యన్నది రూపముగొన్న దక్కటా!” - 1
 అని పల్కెను. రాజ్య త్యాగమొనర్చు పట్టున గోదానవ్యాజమున త్రిజ
 టుని పరీక్షించుట, శూర్పణఖా పరాభవ ఘట్టము మున్నగునవి సంభ
 వించుటకు ఈ “హస్త్యాచ్ఛుత శీల”త్వము కూడ కొంత తోడ్పడిదనుటకు,
 అన్యములైన నిదర్శనములు అనేకము కావ్యమందంతట రూపొందింప
 బడెను. ఈ విధముననే కైకేయి మంథరావశవర్తినిగ చరించుటకు

1. ఆరణ్య - మారీచ - ప. 187.

బలియమైన హేతువు సృజింపబడెను. “తల్లి నెఱుగని దోషము తగిలి కైక, కన్నతల్లిఁ జూడని మమకారమెల్ల - దన్నుఁ జేతులబెంచిన దాదిమీద నొలుకచోయు” చుండుట కారణముట ! అట్లు ఆరణ్యపు దాసి మాట లాలించుటకు, పట్టువీడని మంకుతనము అలవడుటకు “సదియైన పెంపకము లే” కుండుట హేతువుగా ప్రస్తావింపబడెను. మంధర కైకేయిని అనగా దాసి మహారాణిని “ఉత్తిష్ట మూఁసె” అని నిందించిన పదము ఆధారముగ విశ్వనాథవారు కైకేయి ప్రవర్తనమున కింతటి ఉజ్వలమైనపూర్వరంగమును కల్పించినారనవచ్చును. భరతుని కంటె రాముని ఎడల అధికముగ గల పుత్రప్రేమ కూడ అమె రామకార్య నిర్వహణకు తోడ్పడునట్లు చేసినదని భావించురీతిగ కూడ కైక ఇండు రూపొందించబడెను. పట్టాభిషేకాత్పూర్వరాత్రి రాము నామె కడకు జని సమాధి సమయమున జరిగిన “పట్టాభిషేకము వలద”ను దేవతా ప్రబోధమును గూర్చి తెలియజెసెను; ప్రభుమీమున అమె పరిహాసం పగా “నేత్రంబుల నొక్క తీవ్రకళయై మున్నీవు నువ్వెత్తునే - ర్పిన కోదండకళావిచిత్రసమనశ్రీ యేనుగుం చెప్పవే” అని రాముడు కొంత తీవ్రముగ చెప్పగా అమె “రామచంద్రుని తీక్షణ నేత్రములు చూచి” లోని కరిగెను. పిమ్మట నామెకు మంధరాప్రబోధము జరిగెను. వరప్రవాసము గూర్చి రామునికి తెల్పు తరి కైకేయి రామచంద్రుల సడుమ జరిగిన సంభాషణమువలన పట్టాభిషేకము దేవతా కనిష్ఠము కనుక విఘ్నము సంభవింపవలె నను రాముని అభిలషితమునకు అనుగుణముగ మంధరప్రబోధ కూడ జరుగుటచే అట్లు సంభవించుటయే సరియైనదిగ నిర్ణయించి, కైక పుత్రాధికు డయిన రాముని కోరిక నెరవేరురీతిని వరద్వయ మభ్యర్థించినట్లు భావింపనగును. తాపనవేషమున రాముడు తనకు సమస్కరించు తఱి అమె “మూర్ఖుఁ గని లిప్తంచేరి పోపోయి నీ, వసముల్ నా కొడుకిండు రాజగును...”

“నిలభిమానను నిర్లజ్జ నిర్పయాత్మఁ
 జేసితివి నన్ను సర్వసన్యాసినిన్ వ
 నిన్ జనుముర ! సవతి తల్లినిన్ ననున్ వ

పించి నవదితల్లిగనె చూపించినావు” — అని స్వీయదుఃఖమును నర్పనప్రముగ వెల్లడించుటయేకాక,

“నాయశీస్సు లవేటికి

నోయా ! భ్రమరామ సీకు నున్నవి చాలున్

నాయశీస్సులు భరతుని

కై యివి నినుఁజోలి నాతఁ డగుటకు రామా ! — అని రామునివలె భరతుడుకూడ సన్మార్గగామి కావలయు నను తన ఆవేదన నా రామునికి మాత్రము అర్థమగుటెని పలుకగా “తల్లి చివరిదాఁక రక్షించుట”కు రాముడు సంతసించినాడు. ఇట్లు కళంకమును తలదాల్చి, ప్రతుని అభిలాషను వెరవేర్చిన ర్యాగమూర్తిగ, మహోన్నత వ్యక్తిగ కైకేయి కల్పవృక్షమున ప్రవృక్షమగును.

రామాయణమున ముఖ్యములైన దుష్టపాత్రలందు కూడ ప్రత్యేకత గోచరించుచుండును. భక్తిమార్గమునను, ద్వేషమార్గమునను భగవంతుని సాన్నిధ్యమును పొందవచ్చును గాన ఇందలి గుహ, శబరి మున్నగు పాత్రలు భక్తిని అధారము చేసికొనగా, సీతారాముల కపకారము చేయునుద్దేశముతో సర్వనాశనమును పొందిన రావణుడు, రావణునకు తోడ్పడి అసువుల గోల్పోయిన మారీచుడు అప్రయత్నముగ రెండవ మార్గమును ఆవలంబించినట్లు గోచరించును. అందువలననే సీతాపహరణమును నైచ్యమొనరించుట కరుదెంచిన రావణునిలో అత్యంత సంస్కారము అప్రయత్నముగ తలయెత్తి ఆతనికి తెలియకుండ గానే సీతారామలక్ష్మణుల ఔన్నత్యమును క్షణికముగ నైనను గుర్తించు నట్లు చేసినది. రావణకార్య నిర్వహణార్థము అసువులు గోల్పోవు తావున గూడ మారీచునిలో కూడ ఇట్టి అంతర్ముఖముగ నున్న సంస్కారమే, ‘జీవుని వేదన’యే “లక్ష్మణాగ్రజా” అని లక్ష్మణునికి పర్యాయముగ రాముని స్మరించునట్లు చేయగలిగినది. మంథరావళవర్తినిగ చరించు చున్నను కైకేయీ మానసము ఎల్లెడల “ప్రభావు శ్రీ రంగనాథు”ని స్మరించుచే యుండినది.

కల్పవృక్షమున అత్యంత ప్రధానముగ పేర్కొనవలసిన అంశము అందలి తెలుగువనము. తెలుగు నానుడులు, జాతీయములు సర్వత్ర

ప్రయోగింపబడుటయే కాక, తెలుగువారి అచార వ్యవహారములు కూడ అయా సన్నివేశములకు జోడింపబడినవి. రామాదుల భారసాల, సీతా కల్పాణఘట్టము చున్నగునవి ఆద్యంతమూ తెలుగుదనము తోటి కిసలాడు ఘట్టములు. అముక్తమాల్యదయందు శ్రీకృష్ణ దేవరాయల వలె, ఇందు విశ్వనాథవారి లోకజ్ఞత, సునిశిత పరిశీలనాశక్తి ఎల్లెడల వ్యక్తమగుచుండును. ఈ కావ్యము నందలి మరియొక ప్రత్యేకత అయా సన్నివేశములకు, పాత్రల మనోభావములకు అనుగుణమైన ఛందస్సు ప్రయోగింపబడుట! మరియొక విశేషాంశము కథాత్మకవర్ణన లిందెడనెడ అతి మనోహరముగ గావింపబడుట! ఒక్క చంద్రోదయ వర్ణననే పరిశీలించినచో అది చూడుతావుల చూడు రీతులుగా గావింప బడినది. బాలకాండమున అశ్వమేధయాగము జరుప వసిష్ఠాదుల యనుచుతిని బడసిన సందర్భమున దశరథునికి “....యాగఫలం వైన యమృత కుంభము మింటఁ-దెరలి ప్రాగ్గిళ బయల్దేరెనొక్కొ” అనునట్లుగ కనుపించిన చంద్రబింబము, ఋశ్యశృంగుడు నిర్వహించు ఉత్ర కామేష్ఠి వలన పుత్రులుదయింతురను చెవరహస్యమును సుకుంఠ్రుని వలన ఆలించిన తదుపరి “వెల్లదుస్తులు కట్టించి వీధులన్ షి - కారు పంపిన రాజకుమారువోలె” గన్నట్టినది. ఇక, సుందకాండమున, హను మంతుడు సీతాదేవి నన్వేషించు తరిని గల చంద్రోదయ వర్ణనము

“మున్ను చూడనట్టి భూజాత గుర్తింపఁ
బోవఁడేమొ కపివిభుండ టంచుఁ
దల్లిమోము పోల్కిఁ దాఁ జూపుచున్నట్లు
చెలఁగె మింట గలువ చెలిమికాఁడు” - అనుచు సందర్భమునకు అనువైన రీతిని గావింపబడినది.

కల్పవృక్షమునందు శాంతమును అంగిరసముగా నిర్ణయింప వచ్చును.

వాల్మీకి రామాయణమునకు వ్యాఖ్యాన ప్రాయమైన కావ్యముగ కల్పవృక్షము రూపొందినది. విశ్వనాథ సత్యనారాయణగారు ఇరువది యవ శతాబ్దపు కవి - పరంపరాగత మయిన సాహిత్య ప్రక్రియ

లన్నింటియందును, వ్యాఖ్యానరూపమునను వెలసిన రామాయణపు విశ్వరూప సాక్షాత్కారము నాకలింపు చేసుకొనుటతోపాటు, ఈ కాలమున అనేక విషయములలో వచ్చిన విభిన్న దృక్పథములు, అభివృద్ధి - మున్నగునవి కూడా క్షుణ్ణముగ అర్థము చేసుకొని సహృదయుడయిన విమర్శకునిగా, విచారణశీలిగా రూపొందిన ప్రతిభావంతుడయిన కవి వెలయించిన కమనీయ కావ్యము కల్పవృక్షము. తత్కారణమున, వాల్మీకి రామాయణమునకు వ్యాఖ్యాన ప్రాయమైన కావ్యమన దగిన కల్పవృక్షముపై ఆధ్యాత్మ రామాయణాదులగు అనేక రామాయణముల, వ్యాఖ్యానముల ప్రభావము కూడ ఎల్లెడల కన్పట్టుచుండును. ఆధునిక యుగమున వెలసిన రామాయణ కావ్యములలో శ్రీమద్రామాయణ కల్పవృక్షమును శ్రేష్ఠముయినదిగా నేను బావించుటచే ఈ కావ్య పరిశీలనము ప్రత్యేక ప్రకరణముగా రూపొందించితిని. కల్పవృక్షము గురించిన సమగ్ర పరిశీలనము మరియొక ఐహృద్గ్రంథమగును. స్వలాభావమున ఇందు దిష్టాంత పరిశీలనము మాత్రము కావింపబడినది. ¹

1. ఆయోధ్య - ప్రసాద, ప. 273, 74, 75.

తెలుగు రామాయణములందు ప్రధానముగ కానవచ్చు కొన్ని అవాల్మీకాంశములు

తెలుగుసాహిత్యమున శాఖోపశాఖలుగ విస్తరిల్లిన రామకథా వృక్షమునకు మూలాధారము వాల్మీకి రామాయణము. అయినను తెలుగున రామాయణము నెలయునాటికి సంస్కృత వాఙ్మయమున రామకథ పరిపూర్ణత్వమును బొందుటచే, తెలుగు కవులకు వాల్మీకి రామాయణముతో పాటు అన్య రామాయణములందలి అవాల్మీకములగు కల్పనలు కన్నులకు గట్టకుండ నుండజాలవు. అట్లు తెలుగు కవులు స్వీకరించిన ప్రధానములగు కొన్ని అవాల్మీకాంశములు ఈ ప్రకరణమున గుర్తింపబడుచున్నవి.

1. దశరథుని పత్నులసంఖ్య శతాధికముగ నుండుట- ఆనంద రామాయణాదులయందు వలెనే తెలుగున రంగనాథ కల్పవృక్షాది కావ్యములు దశరథుని పత్నులను అధికసంఖ్యలో షేర్కొన్నవి.
2. శ్రీరామాదుల బాల్యక్రీడలు రంగనాథ రామాయణాదులు వర్ణించినవి. ఇట్టి వర్ణనకు అధ్యాత్మరామాయణ మూల మనదగును.
3. బాల్యచాపల్యమున రాముడు పాదప్రక్షారమున మంథర నవమానింపగా, మరికొన్నింటియందు కాలు విరచినాడు. జానపద వాఙ్మయమున కానవచ్చు ఈ అంశములు భాస్కర, రంగనాథ రామాయణములతోపాటు రామాభ్యుదయాది అన్యరామాయణములందు కూడ సముచిత స్థాన మాక్రమించినవి.
4. అహల్య శిలాకృతి నొందునట్లు శాపము బడయుట. ఇది అధ్యాత్మరామాయణానుసారమైన అంశము. అధిక సంఖ్యలో తెలుగు రామాయణములు ఈ విషయమున అధ్యాత్మరామాయణమును

అనుసరించుట విశేషము ! అహల్యా నిర్దోషత్వ నిరూపణమునకై అధునికులు అధికముగా ప్రయత్నించినను, పద్మపురాణము కూడ అహల్యాను నిర్దోషిణిచే పేర్కొన్నది.

5. గౌతమాశ్రమమును కుక్కుట వేషధారియై ప్రవేశించు దేవేంద్రుడు కోడివలె కూయుట.
6. సీతాజన్మము మేనకను గాంచిన జనకుని బీజముట్టి విక్షేపనమున జరిగినదను నూతన విషయము నొకదానిని భాస్కరరామాయణము పేర్కొనుచున్నది. ఇట్టి కల్పనము ప్రసిద్ధ రామాయణములం దెందును కానరాదు.
7. అభ్యాత్మ రామాయణమున రామలక్ష్మణులు విశ్వామిత్రుని వెంట చను సందర్శమున భీతిల్లిన దశరథునకు వసిష్ఠుడు రాముడు దైవాంకసంభూతుడను దేవరహస్యము నెరింగించెను లంగనాథరామాయణము, రామాభ్యుదయము - మున్నగువాని యందు ఇట్లు దేవరహస్యమును దశరథు డెరుంగుట పేర్కొనబడినను, విశ్వామిత్రుడే ఎరింగించినట్లు కలదు.
8. విశ్వామిత్రుడు సీతా సౌందర్యములు వర్ణించుట రామాభ్యుదయమువంటి వానియందు కలదు.
9. శివధనుర్భంగమునకు అగ్రహించి పరశురాము చరుదెంచెనని ముఖ్యరామాయణములు ఉద్ఘోషించుచుండగా, రామాభ్యుదయమున, వివాహమై జను రామాదుల పరివారముయొక్క కలకలమాలించి భార్గవరాము చరుదెంచినట్లు చెప్పబడెను.
10. సీతారాములు ధనుర్భంగమునకు ముందు పరస్పరము పక్షించుకొనుట. అవాల్మీకముయిన ఇట్టి కల్పనము అనందరామాయణాదుల ప్రభావము వలన అని భావింపవచ్చును.
11. సీత శివధనుస్సుతో అడుకొనుట జానపదవాఙ్మయాదులందు కలదు. అనందరామాయణము కూడ శివచాపముతో అడుకొనిన శక్తిస్వరూపిణి జానకిని వర్ణించినది.

12. జానపద వాఙ్మయమునను, కల్పవృక్ష మనగా శాంత పాత్రకు ప్రాధాన్యము కల్పింపబడినది.
13. జానపద వాఙ్మయమున రాముడు ఎఱుకతయై సీతకు ఎఱుక చెప్పెను.
14. సత కథార్థజన్మలు వివరింపబడుట.
15. అవాల్మీకమైన కాకాసుర వృత్తాంతము వెక్కిరామాయబములు స్పృశించినవి. ఇది పద్మవరాజువారులనుండి గ్రహింపబడినది. ఇప్పట్టున కాకము ఛలకుల గొనివచ్చు సీతను బాధించినట్లుగా రామాభ్యుదయము నూతన కల్పము గావించుట విశేషము!
16. పదునాలుగు వర్షములు అక్షుణుడు నిద్రను త్యజించుట. తనకు మారుగ ఊర్మిళ నాదేశించుమని నిద్రాదేవిని కోరుట. అత్యంతాకర్షణీయమైన అవాల్మీకాంశములలో నొకటి.
17. జంబువూలి వృత్తాంతము.
18. సంప్రహరామాయణములు కొన్నింటియందు మంథరాపాత్ర పరిహారింపబడి కైకేయియే స్త్రయముగ వర్ణముల వేడుట. ఇట్టి విదానమునకు రక్షణపంశము, సంస్కృత భారతము మున్నగు వాటియందలి కథాంశము ప్రేరకమై యుండవచ్చును.
19. మారీచుడు "అక్షుణాశ్రవా!" యని కేక నిడుట!- ఇదియు అన్య రామాయణము లందు కానరాని నూతనాంశము.
20. అక్షుణుడు ఏడు బారులు గీయుట. అవాల్మీకమగు ఇట్టి అంశము బహుశః బానపద వాఙ్మయమునుండి గ్రహింపబడి యుండవచ్చును.
21. ముఱ్ఱరామాయణము అస్మియు సీతాస్వేదణమున విసిగి దేహా లిన రాము డాగ్రహదేశవరవసుడై శరీరయోగమున లోకముల భస్మ మొనర్చి తలంపగా, అక్షుణుడు సాహసించి సోదరుని శాంతపరచివట్లు పేర్కొనగా వెండ్లరామాయణమున మాత్రము

అగ్రహారానాశ పరుడయిన లక్ష్మణుని రాముడే స్వాస్థ్యపరచినట్లు కలదు ఇట్లే మొల్లరామాయణమున శ్రీరాముడు సీతా శిరో రత్నము గొనిరమ్మని పావనికి చెప్పెను.

22. వాలి వధ సందర్భమున రావణసంహారానంతరము శాశ్వతముగ సీతావియోగము రామునకు సంభవించునట్లుగా తార రాముని శపించినది.
23. రావణుచే పరిత్యక్తుడై రామశరణార్థిగ నేగుటకు మున్ను విభీషణుడు జననియగు కైకసిని దర్శింపగా సర్వజ్ఞురాలయిన నామె భవిష్యద్వాణిని చెప్పట. విభీషణుడు కుంభకర్ణుని కూడ దర్శించినట్లు కొన్ని రామాయణములందు కలదు.
24. ఉడత ప్రదర్శించిన భక్తి.
25. రావణ కుంభకర్ణులు అత్యజ్ఞాన పరాయణులు.
26. రావణ సాతాళ హోమము.
27. గొడుగుల కథ.
28. సులోచనా వృత్తాంతము.
29. కాలనేమి కథ.
30. భారతమున కుంభకర్ణుని లక్ష్మణుడు సంహరించెను.
31. శ్రీరాముని హాస్యప్రియత్వము.
32. రావణుని నాభియందు అమృతభాండ ముండుట.
33. శ్రీరామలింగ ప్రతిష్ఠ.
34. స్వర్ణసీతా విగ్రహము.
35. అశ్వమేధమునకై శ్రీరామ కుశలవుల యుద్ధము.
36. సీతారాములు వాల్మీకి శోరికపై మరల కలుసుకొనుట.
37. సీత అగ్నిప్రవేశము లేకుండగనే శ్రీరాము డామెను పరిగ్రహించుట.
38. లంకయందు సీత రామక్షేమమునకై తా సగ్నిని ప్రవేశింతునని ప్రయోక్కుచునుట !

తెలుగు రామాయణములందు ప్రధానముగా కానవచ్చు అవాల్మీకాంశములుగా వీనిని చెల్లొనవలెను. సంస్కృత రామాయణములు ఆధారముగా ప్రహింపబడినట్టిచే ఇంద్రధికముగా కన్నట్లును అందును ముఖ్యముగా అధ్యాత్మ, ఆనందరామాయణములు, పద్మపురాణము ప్రాముఖ్యము వహించినట్లు నిర్ణయింపవలగును. ఇందువలన తెలుగు రామాయణ కల్పలపై సంస్కృత రామాయణముల ప్రభావము ఎంత బలీయముగా నున్నదో విన్నపముగుచున్నది. ఇక తెలుగు కవుల స్వకపోల కల్పితములైన అవాల్మీకాంశములుగా ఉడుతభక్తి, అగ్నిప్రవేశమొనరింతునను సీత మ్రొక్కు, శాంతా వ్రాధాన్యము, శ్రీరామ హస్తస్రియత్వము మున్నగు అంశముల నుద్ఘాటింపవచ్చును. సీతమ్రొక్కుమున్నగు నూతన కల్పనలను ప్రవేశ పెట్టుటలో కల్పవృక్షము మున్నగు ఆధునిక రామాయణములు ప్రముఖస్థానమును వహించుచున్నవి. అందులకు సంస్కృతముతోబాటు తెలుగునందు కూడ సర్వతోముఖముగా విస్తరిల్లిక రామకథను దర్శించిన సిద్ధులు రామాయణములను రచించుటయే కారణమనవలెను.

రామకథ తెలుగున సర్వతోముఖముగా అభివృద్ధిని పొందినది. అది కథాంశములందు సంస్కృతవాక్యయమునే ప్రధానముగా ఆనుపరించిన దని నిరాటంకముగా చెల్లొనవచ్చును.



ఉపసంహారము

తెలుగు జాతికి స్ఫూర్తి నొసగిన దేవుడు శ్రీరాముడు. చతుర్విధ పురుషార్థములు జీవితమున సాదింపవలయుననుకొనువారికి శ్రీరాముడు శుభవతార. వాల్మీకి చెప్పిన ఆచరణకురుకుడు శ్రీరాముని చరిత్రము కర్మార్థ కామములను మోక్షమునకై నిర్వహింపవలసిన విధానమును బోధింపను. ఏ తత్కాలమునకే రామకథ సార్వజనీన మగుటయే కాక, జాతి సంస్కృతి చైతన్యములతో మిళితమయినది. ముఖ్యముగ ఆంధ్రుల సంస్కృతిసారస్వతములు శ్రీరామచరిత్రముతో నిండు దనమును సంతరించుకొనినవి. అందువలననే రామాయణేతర కావ్యములందును ఇతర రచనలందు కూడ రామప్రసక్తి అత్యధికమున కన్పట్టును అంద్రలేఖిని 'శ్రీరామ' సుడికారముతో రచన కుపక్రమించును.

రామకథాత్మకములగు కావ్యప్రబంధాదులు అట్లుంటి. ఆంధ్ర సాహిత్యమున శ్రీరామ ప్రకంస చేయని గ్రంథములభ్యమన్న సాహసము కానేరదు. ప్రబంధములనుండి అనునికమగు నవలలవరకు ఏదియో పట్టున శ్రీరామ ప్రసక్తి వచ్చుచునే యుండును. ముఖ్యముగ ప్రబంధాదుల అవతారికలు కొన్ని అయా ప్రబంధేతివృత్తాంతమునకు బోడించి శ్రీరామకథను సంక్షిప్తీకరించి వర్ణించుచుండును. ఇట్టి గ్రంథములందు ప్రధానముగ పేర్కొనబడినది ప్రబంధరాజ మన దగిన సనుచరిత్రము.

"కేవల కల్పనాకథలు కృతమరత్నము లాద్య సత్కథల్
 వావిరికొట్టు రత్నము లనాది సర్కవి కల్పనా విభా
 షానూ కల్పకృత్తములు పాసలు తీసిన జాతికత్తముల్" - అని

కసుబరాత్రిమునందలి కథాస్మరణమును ముంబాయిభముగ పేర్కొన గలిగిన రామరాజ బహుజుడు మనస్ఫుతయు శ్రీరామచంద్ర చర

భారవింద వందన తత్పరము కాగా నామకీర్తను గ్రంథావతారికయందు
 ఇరువదియేడు పద్యములలో బహుచమత్కారములతో నిర్మించి తన
 భక్తిని వెల్లడించెను. కావ్యారంభమే “శ్రీఘోషత్రవివాహవేళ....” ।
 అని కావింపబడెను. తన హరిశ్చంద్రనలోపాఖ్యానమున ఇతర
 దేవతాస్తుతులు మాని రామపంచాయతనమునే స్తుతించెను.

ఇట్లవేవతా ప్రార్థనమున శ్రీరామనుతి కూడ అధికముగ కావ్యా
 దులయందు కావింపబడెను. ఉదాహరణముగ కనువర్తి అబ్బయూమా
 త్యుని “కవిజన మనోరంజనము” అనబడు “పునూరవ శ్చరితము”
 సందలి అవతారికలో

సీ. కృపజేసె భువనముల్ గీర్తింపఁ ద్రువునకుఁ

జెలఁగి యెన్నాళ్ళకుఁ జెడని పదవి....

యొసఁగె విభీషణాఖ్యునకు నాచంద్ర తా

రాక్కంబుగాఁగ లంకాధి పత్య

మిచ్చెఁ గుచేలున కష్టార్థసిద్ధి”- అను పద్యము స్వీకరింపదగును
 (పుట - 2).

ఇట్లవేవతా స్తుతియందు మానుమంతుని స్తుతి కూడ ప్రధానముగ
 కన్పట్టుచుండును.

కృతిపతి వంశ వర్ణనము కావించు పట్టులందు కృతిపతి జన
 కుడు దశరథుని తోడను, జనని కౌసల్య తోడను సరిపోల్పబడుచుం
 దురు. కాగా, కృతిపతి శ్రీ రఘురాముడే అనికదా కని భావము ! చెం
 గల్ప కాళకవి రఘునాభాధ్యుదయమునందు కృతిపతి వంశ వర్ణనము
 కావించుచు,

“కౌసల్య దశరథ ఙ్గారమణుండు

వాసి మోతఁగ రఘూద్వజుఁ గన్నరీతి

అలనూర్తి మాంబయు నచ్యుతేంద్రుండు

నలనిభురఘునాథ నరనాథుఁ గనిరి”- (పు. 8) అనుటయే

కాకుండ ఇం దీతడు “రామావతారుండు రఘునాథ ధీరుండు” అని రఘునాథుని శ్రీరామత్వమును వాచ్యము చేసెను. (పు. 14)

ఈ విధముగనే కృత్రివతి, లేక కావ్యనాయకుని రాజ్యము రామ రాజ్యము తోడను, పరాక్రమము శ్రీరామ శౌర్యముతోడను, కావ్య నాయిక ధరణిజతోడను ఉపమింపబడుట ఇంచుమించు అన్నికావ్యము లందును కానవచ్చుచుండు ననదగును. శివభక్తి ప్రతిపాదితములగు హరవిలాస, శ్రీ కాళహస్తి మాహాత్మ్యములపంటి గ్రంథములందు కూడ శ్రీరామ ప్రసక్తి కానుపించుట చుతభేదములకు అతీతముగ, తెలుగు కవులు రామకథతో తాదాత్మ్యము పొందినవిధమును స్పష్టముచేయును. ధూర్జటి మహాకవి తన శ్రీ కాళహస్తి మాహాత్మ్య కావ్యమున

“బలములు దీర్చిరి, నడిచిరి
బలవంతుడైన యుగ్రుపై నేచి. బలా
బలచింతలేక రాక్షస
బలములు రఘురాము మీదఁ బైకొను రీతిసే”- 1

అని ఉపమించుటయే గాకుండ,

“సాయంకాల రఘుక్షీతిశ్నరుఁడు కెంబాయ న్ముఖం బొప్పఁగా 2
దాయన్నచ్చి, తమ ప్రతీప్రతరకాండధ్వస్త పాదంబుగాఁ
జేయం, జక్ర వభూధరాసుతకు విశ్లేషవ్యథాపాదియై,
మాయా హేమమ్మగంబునాఁ బడియె నమ్మారాండుఁ డస్త్రాద్రిపై”

—అని ఉత్ప్రేక్షించెను.

హరవిలాస పితకయందు శ్రీనాథ మహాకవికి “అయోధ్యా నగరస్వామియో” అని అతనింత వైభవముతో అవచి తిప్పయ ప్రభువు గోచరించెనట. (పు. 3)

పారిజాతావహరణము తిమ్మనార్యునికేనారదుడు “పారిజాతంపుఁ గొన్నన మిన్నేటి పసిండి నెత్తమ్మి చిగురుటాకున బొదవి” కొనివచ్చి,

1. ఆ. 2- ప. 38.

2. ఆ. 4- ప. 87.

రుక్మిణీ సన్నిధిని ఉన్న శ్రీకృష్ణుని భార్యవత్సవలకు "ప్రేమినుకుల దొంగ బాతాళకుహరము దొరబాతి చిటికి చోటవీవ... కడలిఁ గొలకుఁ చెచ్చిన గచ్చివీవ" - అని స్తుతించెను. 1 ఆంధ్రులచోళాగవతమును మహాకవి పోతన తన ఇష్టవైభవమైన శ్రీరామున కంకితమొసగుటయెకాక, "పలికించెడివాడు రామభద్రుండట". కనుక స్వయముగ రామభద్రుడే పలికింపజూనుకొనిన గాథను రామునకే అంకిత మొసగెదనని స్పష్టముగ చెప్పి, ఘన్యతగాంచిన విధము ఆంధ్రులకు సుపరిచితముకదా !

శుక సప్తతి కావ్యమున కవి కడిరేపతి వైశ్యపత్నికి శుకము పతివ్రతా ధర్మముల తెలియజేయు పట్టున,

సీ. వశకంధరుని మోహదశ విచారించెనే

సకల జగన్మాత జనకజాత...." అని సీతా పాతివ్రత్యమును ప్రశంసించెను. 2

శుకసప్తతియందే అధర్మాచరణుల ఇక్కట్టులు పేర్కొను సందర్భమున శుకము,

తే. "కాక తలవెట్టి గొని యల గౌతమాంగ

నామణి సులెండ్రు నొకనాడు సంటుచేసి

యాపదలఁ జెంది సకల లోకాపవాద

మొందు తెఱుగవె యట్లు గాకుండ వలయు"- నని హెచ్చరించెను 3

గయోపాఖ్యానము లేక కృష్ణార్జున సంవాద మను ద్వైపద కావ్యమున, శరణువేడిన గయునికి చతుర్ముఖుడు శ్రీకృష్ణావతార మహాత్వమును వివరించుచు,

"వసుధ భారము మాన్పవలసి....

అడరి భార్గవ రాముడై జనియించె

1. పారిజాతాపహరణము — ఆ. 1. ప. 49.

2. శుకసప్తతి — ఆ. 1. ప. 155.

3. శుకసప్తతి — ఆ. 1. ప. 160.

మడియించె ముచ్చెయ్యెడు మాఱులు నృపుల

దశరథ రాముడై తానుద్భవించి

దశకంఠు శిరములు ధరణీపైఁ గూల్చె” — రామావతారమును వివరించెను. 1

అనంతయ్య తన భోజరాజీయ కావ్యమున శ్రీరంగ మాహాత్మ్యమును మహాడను కాంభోజరాజు దివ్యభవనంబుతోడి విష్ణువిగ్రహమును విష్ణువునుండి పడసెను. స్వయంవ్యక్తమగు ఆ మంటపము తదుపరి “ఇట్టాకు మఱీనాథునకు దపోలబ్ధంబయి మధ్యమ లోకమండనంబగు నయోధ్యా పట్టణంబున సరయువు పొంత నకలజన సేష్యంబై మెఱయుచుండె మఱీకొంత కాలమునకు రఘుకులాద్ది చంద్రుండగు రామచంద్రుం డొసంగ దానవాన్వయ భూషణుండగు విభీషణుండు లంకానగరంబునకు గొనిపోవునప్పుడు ధర్మవర్మయను చోళభూపతి చేత సంప్రార్థితంబై యుభయ కావెలీ మధ్యంబునఁ జంద్ర పుష్కరిణీ తటంబున సుప్రతిష్ఠితంబయ్యె” 2 — అని శ్రీరంగస్వామిని గురించి వివరించెను.

ఈ కావ్యమున శ్రీరామ ప్రసక్తి అచ్చటచ్చట కలదు.

ఉదాహరణ వాక్యమునకూడ “హనుమోదాహరణము” వంటి రచనలు కలవు. చాటువులందు కూడ రామప్రసక్తి కన్పట్టుచుండును.

రామకథేతర కావ్యాదులందు రామప్రసక్తి గల తీరుతెన్నుల కీ పై ఘట్టములు దిజ్ఞాత్రోదాహరణములు మాత్రమే. ఆధునిక భావకవులకు కూడ 3 “రామకథా మధువనమె రమ్యసుధాఫలమయము” కాగా - ఆ మధువనమున సుధలుగ్రోలి పరవశించిరి - పరవశించుచున్నారు - పరవశించుచునే యుందురు.

కాశీ మజిలీ కర్తలకు శ్రీరామకథ యందలి మహాత్మ్యములు అద్భుతమును కలిగించగా ఆధునిక నవలాకారులకు ‘అతిసామాన్యస్త్రి’ శోక

1. కృష్ణార్జున సంవారము—పుట- 11, 22.

2. భోజరాజీయము—ఆ. 1- ప. 130.

3. దాసరథి గేయము.

ములో అలనాటి సీతమ్మ కన్నీటిగాఢ తళుక్కు మనుచునే యుండును. | కనుకనే ఆధునిక కవి

సీ. విధిపురాణంపు వేదికపై నీవు

పారాయణపు బీటపైన నీవు

దృశ్య ప్రబంధంపు దెరలనందున నీవు

మృతివార్త శ్రుతిబడ్డయెడల నీవు

గొల్లసుద్దుల తేకు డొల్లలందున నీవు

యక్షగానపు చిందులందు నీవు

చండాలభుజముపై మొండితంబుర నీవు

తోలుబొమ్మల సంగగోలనీవు

పడక గడుల గోడలనీవు, భక్తహృదయ

రసనలను నీవు, యాయావరతను నీవు

సృష్టి సీమయమొ, నీవు సృష్టిమయమొ!”— 2 అని ఆశ్చర్యాద్భుతములు హృదయమును ఆవేశించి, “అంతా రామమయం-చీజగమంతా రామమయ” 3 మ్మును ఆర్యోక్తి గుండెలలో ప్రతిధ్వనింపగా “ఎట్లయిననేమి, రామ రక్షింపుమయ్య!” 4 అని ముక్కోటి ఆంధ్రుల ప్రతినిధియై భక్త్యంజలి ఘటించెను

ఇట్లు తెలుగు సారస్వతమునందే కాక ఆంధ్రుల జీవనమున కూడ రామ ప్రభావమధిక మనుట కన్న, తెలుగువారి జీవన విధానమే శ్రీరామచరిత్రముతో సమైక్యము పొందినదనుట సమంజసము. తెనుగుదేశ మంతటను సీతారామ నామములను తమ నామములుగ స్వీకరించినవారు అసంఖ్యాకముగ నుందురు. అసంగతములైన సందర్భములందు ఆంధ్రుని రసనము అప్రయత్నముగ ‘రామ’ శబ్దమును చ్చరించును. శ్రీరామ భక్తాగ్రేసరుడైన అంజనేయుని స్తోత్రముచే (దండక రూపమున) ఆంధ్రుడు భూతప్రేత పిశాచాది గణముల దౌష్ట్య

1. మాయజలతాప - వనం - రచన :- డాక్టర్ రంగారావు.

2,4. సాక్షి - పానుగంటివారి వ్యాసములు - vol-6.

3. రామదాసు కీర్తన.

మునుండి విముక్తుడగును. శ్రీరామాంజనేయ మందిరములు లేని గ్రామ మొక్కటి యైన ఆంధ్రదేశమున కానరాదన్న అతిశయోక్తి కానేరదు “రాముని పదధూళులె పది వేలుగ” పొంగిపోవు ఆంధ్రులు ‘రామ కోటి’ ని వ్రాసి, రామపదధూళితో పవిత్రమయిన భద్రాచలమున సమర్పించి సార్థక జన్మలుగ తలపోతురు. తల్లులు, బాలబాలికలకు ‘శ్రీరామ రక్ష’ నికెడరు. ఆన్నార్తులు ‘అన్నమో రామచంద్రా’ యని ఆక్రోశించి యాచింతురు. ఆంధ్రుల వివాహము సీతారాముల కల్యాణనమము, - కనుకనే రెండు జీవితములను ఏక సూత్రమున బంధించి, నూతన జీవితమునకు నాందిపల్కు వివాహతంత్రము “సీతమ్మ పెళ్ళికూతురాయెనే” పాటతో ముగియును. వైవాహిక జీవితమున సీతారాములు ఎనలేని దుఃఖములను, వియోగములను భరించినను, అందంతర్లీనముగ నున్న భార్యకత, ఆపదము, అస్వేచ్ఛారురాగము నూతన చంపతులను “తమ సంసారము సీతారాములది వలె” నుండవలె నను ఆకాంక్షా పూరితుల చొనర్చును. ఇట్లు ఆంధ్రుల కననము, జీవనము శ్రీరామమయము కనుకనే భక్త రామదాసు “అంతా రామమయం - దీ జగమంతా రామ మయ” మ్మని విశ్వసించినాడు. విజాతి కయినను దాని జీవన విధాన మునకు, సంస్కృతి చైతన్యములకు ప్రతీకలుగ నిల్చినవి సామెతలు, నుడికాటములు. తెలుగు సామెతలను పరిశీలించిన అవి అధికముగ రామకథాత్మకములు. ఆంధ్రుల జీవితమున ప్రతినంఘటన యందు నను శ్రీరామకథను స్ఫురింపజేయు సామెతలు తెలుగు ప్రజల దైనందిన వ్యవసాయమున కాంచవచ్చును. (రామకథాత్మకమైన సామెతలు కొన్ని ఆనుబంధమున జేర్చబడినవి.)

సంగ్రహముగ ఏ విషయమునైన చెప్పటకు ప్రయత్నించిన ‘కట్టె కొట్టె తెచ్చె’ నన్నట్లుగా ముగించె నందురు. అనగా ఇరువది నాలుగు వేల శ్లోకములు గల రామాయణమును శ్రీరాముడు వారధికట్టి, రావణుని కొట్టి, సీతను తెచ్చెనని సంగ్రహముగ చెప్పట ఏదేని బృహత్ప్రణాళికను నిర్వహించుట ‘భగీరథ యత్నము’గా పేర్కొనబడును. అధిక శ్రమల కోర్కవలసి వచ్చినచో ‘సీతమ్మవారి కష్టములు’ జ్ఞప్తికి వచ్చును. నుడివినదాని కంటెను అధికముగ కార్యమును నిర్వహింప

ప్రయత్నించుట హనుమంతుని వలె 'చూచి రమ్మన్న కాల్చివచ్చుట' యగును. కొండెములు చెప్పవారు 'చుప్పనాతులు' కాగా, నిద్రాప్రియులు 'కుంభకర్ణు' లనబడుదురు. మరల్పరాని కఠోరమగు ఆదేశము 'సుగ్రీవాజ్ఞ' కాగా, కోలాహలము చేయువారు 'రామదండు' అగుదురు.

ఆంధ్రదేశమున సీతారామలక్ష్మణులు పర్యటించినట్లు వాల్మీకముననే ఆధారము లున్నవి. అందుల కనుగుణముగా ఆంధ్రదేశమందంతటను ఆంధ్రుల యాచారముల కనువైన రీతిని ఇక్కడ శ్రీరాముడి పని చేసెను, సీత ఈ పని చేసెను, లక్ష్మణు డిట్లు ప్రవర్తించెను అను కథలు గ్రామగ్రామమునను అల్లకొనిపోయి యుండుట మనకు గోచరించును. అందువలన శ్రీరాముడు, రామాయణ మందలి ప్రధాన పాత్రములు ఆంధ్రుల జాతీయ జీవనముతో పెనవేసుకునిపోయి, ఆంధ్ర సారస్వతమున అనంత రీతుల బహుళవ్యాప్తిని పొంది, ఆంధ్ర సాంఘిక జీవనమును పవిత్రమును ఉదాత్తమును గావింపగలిగినవి. ఇట్లు ఇహపరతారకమగు రామకథతో తెలుగువ్రజలు తాదాత్మ్యము నొందగా, తెలుగు సీమలో రామకథ ఆంధ్రత్వమును రంగరించుకొనినది.



అనుబంధము

1. వాల్మీకి రామాయణమునం దొనగబడిన ఇష్టాకుల పదక
 క్రమము:-

బ్రహ్మ
 కురీచి
 శాశ్వతము
 బిభిషత్తుడు
 మనువు
 కణ్వకవుడు
 కుక్షి
 లికుక్షి
 నాణుడు
 అనరణ్యుడు
 పృథుడు
 త్రిశంకుడు

దుంధుమారుడు లేక యువనా
 శ్వడు
 మాంధాత
 సుసంది
 ధృవసంది ప్రసేనజితు
 బరతుడు
 అసెతుడు
 సగరుడు
 అనమంజుడు
 అంశుమంతుడు
 దిలీపుడు
 భగీరథుడు
 కకుత్స్థుడు

రఘువు
 |
 కల్మాషపాముడు లేక ప్రవృద్ధుడు
 |
 లేక పురుషోదకుడు
 శంఖణుడు
 |
 సుదర్శనుడు
 |
 అగ్నివర్ణుడు
 |
 శీఘ్రుడు
 |
 మరువు
 |
 ప్రశుకుడు

అంబరీషుడు
 |
 నహుడు
 |
 యయాతి
 |
 నాభాగుడు
 |
 అజుడు
 |
 దశరథుడు
 |

 రామ భరత లక్ష్మణ శత్రుఘ్నులు
 —బాల. స 70. శ్లో. 17-10

2. వాల్మీకి రామాయణమున జనకుని వంశక్రమము :-

నిమి
 |
 మిథి (జనకుడు)
 |
 ఉదావసువు
 |
 నందివర్ధనుడు
 |
 సుకేతువు
 |
 దేవరాతుడు
 |
 బృహర్షుడు

మహావీరుడు
 |
 సుధృతి
 |
 దృష్టకేతువు
 |
 హర్యశ్వడు
 |
 మరువు
 |
 ప్రతింధకుడు
 |
 క్షిరీరుడు

దేవమీధుడు
 |
 విబుధుడు
 |
 మహీధ్రుడు
 |
 కీర్తిరాతుడు
 |
 మహారోముడు
 |

స్వర్ణరోముడు
 |
 హ్రస్వరోముడు
 |
 జనకుడు కుశధ్వజుడు

—బాల. స 71 - శ్లో. 1-4148

3. భాస్కర రామాయణమున దశరథుని వంశక్రమము :-

బ్రహ్మ
 |
 మరీచి
 |
 కశ్యపడు
 |
 ఓవస్వంతుడు
 |
 వివస్వంతుడు
 |
 ఇక్ష్వాకుడు
 |
 కుక్షి
 |
 వికుక్షి
 |
 అనరణ్వుడు
 |
 వృధుడు
 |

త్రిశంకుడు
 |
 హరిశ్రంధ్రుడు
 |
 లోహితాస్యుడు
 |
 దుందుమారుడు
 |
 యువనాస్యుడు
 |
 మాంధాత
 |
 సుగంధి
 |
 ద్రువసంధి
 |
 ప్రసేనజిత్తు
 |
 భరతుడు
 |

అనికుడు (అంశమంతుడుగా
పౌలాంతరము)

సగరుడు

అసమంజసుడు

అంశమంతుడు

దిలిళుడు

భగీరథుడు

కకుత్స్థుడు

రఘువు

కల్యాణపామడు

శంఖానుడు

నుచర్షసుడు

అగ్నివర్ణుడు

శీఘ్రుడు

మరుడు

వశుశుక్రుడు (ప్రసికుడు అని
పౌలాంతరము)

అంబరీషుడు

నహుషుడు

యయాతి

నాభాగుడు

అజుడు

దశరథుడు

రామ భరత లక్ష్మణ శత్రుఘ్నుడు

—బాల 724.

4. భాస్కర రామాయణమున జనకుని వంశక్రమము :-

నిమి

మిథి

జనకుడు



ఉదావసువు

నందివర్ధనుడు

సుకేతుడు



దేవరాతుడు



బృహద్రథుడు




--బాల. 726..

5. ఆంధ్రమహాభాగవతమునందలి దశరథ వంశ వృక్షము.







రామకథాపరములైన కొన్ని సామెతలు :

1. అనస్త్రీభాత.
2. సీతమ్మ శోకము.
3. తాటకరాయిది !
4. రంభారావుళ్లు (రంభారాచణులు).
5. అలో లక్ష్మణాయని !
6. రామరావణయుద్ధము.
7. నేలకుఁ గోలకుఁ దెచ్చెను.
8. ఆంగద రాయభారము.
9. కాలనేమి జపము.
10. కబంధం నామకూపేణ వికృతం ఘోరదర్శనం (స్థూలశరీరుని గాంచినప్పడు).

11. కలియుగ రావణాసురుడు
12. రావణాసురుని వల్లకాడు.
13. ఓసీ కైక !
14. (కలియుగ) లంకారాక్షసులు.
15. పుట్టినాడు - కట్టినాడు - కొట్టినాడు.
16. వనవాసము చేయుచున్నాను.
17. రాముని రాజ్యము భరతుని పట్టము.
18. ఇంటిగుట్టు లంకకు చేటు. (శ్రీరామున కుపకారము చేసినవఱకు విభీషణునికి అపవాదు పోలేదు).
19. కిష్కిందా పురాగ్రహారీకులు.
20. రామభూషణ, కైకదూషణ.
21. ఉదతాభక్తి.
22. అగ్నికి చెరలంటునా ?
23. రామునివంటి రాజున్న హనుమంతునివంటి బంటుండును.
24. రామాయణమంతా దీని రామునికి సీత ఏమవుతుం దన్నట్లు.
25. తాబెడ్డకోతి వనిమెల్ల చెరిచెను.
26. రామాయణము అంకు భారతము బొంకు.
27. రామాయణము చదివి భారతమున కర్ణము చెప్పెను.
28. సీత పుట్టక లంకకు చేటు.
29. అంకెలేనికోతి లంకంతా చెరిచెను.
30. అందరూ ఒకఎత్తు - అగస్త్యుడు ఒకఎత్తు.
31. అచ్చివస్తే హనుమంతునిమోర లేకపోతే కౌతిమోర.
32. అయుష్యం గట్టిగాఉంటే అడవిలోఉన్నా ఒకటే, అయోధ్యలో ఉన్నా ఒకటే.
33. ఆలిపంచాయితీ రామాయణము, పాలిపంచాయితీ భారతము.
34. అలుబిడ్డలు లేనివానికి అంజనేయుని గుడి.

35. బ్రతికుంటే బలుసాకు తినవచ్చు - (ఇది "జీనన్ భవవ్రాణిపశ్యతి" అని రామాయణములోని మహర్షి వాల్మీకి వాక్యము - "బ్రతికి యుండిన శుభములు బహువచ్చు" అని దీనికి గ్రాంథికమగు రూపము కలదు.)
36. రాజుచేసిన కార్యాలకూ రాముడుచేసిన కార్యాలకూ యెన్నిక లేదు.
37. లంకలో జ్వలితవారెల్లా రాక్షసులే.
38. కాంతావనశత్రు కంహ్యాలకు నూలం.
39. చదివేది రామాయణం నడచోట్టేది దేవాలయం.
40. బిన్నినా పోట్లకు శ్రీరామకథ.
41. నమ్మితి రామన్నా అంటే నడచేటో ముంచుతా అన్నట్లు.
42. నమ్మితి రామన్నా అంటే నాఅంకవ్యాణి చేస్తా అన్నట్లు.
43. బిచ్చుకుంటుంది నా భాగ్యం వచ్చినట్లు.
44. కౌక్కులు నివసిన వల్లెలలే.
45. రామాయణం అంటే సామ్రాజ్యం కాదు నాశివయోగంత ఉంది.
46. రామాయణంలో బిడకలవేట.
47. రాముడినాడు లేదు, భగతుడినాడు లేదు, శత్రుఘ్నునినాడు చేబలనాడులు అన్నట్లు.
48. రాముడు లేని రాజ్యంలాన.
49. రాముడి పాపాలు తనిలితే రాళ్ళు ననుణులౌతవి.
50. రాముడిపంటి దేవుడు, రాజుణునిపంటి రాక్షసుడు లేదు.
51. లంక కల్పినవాడు రాముడిలంక.
52. నోటిట్టే వాక్కున విశ్వామిత్రుడు బ్రహ్మర్షి అనిపించుకోవాలి.
53. అలో లక్షణా!
54. రామబాణము.
55. రామరాజ్యము.

56. లోకాభిరామాయణము.
57. విశ్వామిత్ర స్మృతి.
58. శిరామరక్ష - (బలకమార్చిన పిమ్మట తల్లులు శిశువులను శ్రీరామ రక్షయని ఆశీర్వదించి చుట్టును నీళ్ళు చేతితో పోసెదరు. అదియే శ్రీరామరక్ష - దానికి రూపాంతరము శిరామరక్ష.)
59. శ్రీరామసేన.
60. సీతపుట్టి లంక చెఱచినట్లు.
 ("సీతపుట్టి లంక చెఱచిన చందానః
 బుట్టదగని ముద్దుపట్టయైన
 బాలికాద్రగణ్య లీలావతీకన్య
 యిల్లు చెఱప నొకమొనెమొ యనుచు" - సుకనస్తతి - ఆశ్వా 1 -
 డ. - 41.)
61. శ్రీరాముడు మనవా డయితే చీతపురుగు లేమి చేస్తాయి.
62. శ్రీరామలంకలో బోడకోతి.
63. సీతాపతి, రామాపతి, హ్రోద్దున్న లేస్తే పొట్టే గతి.
64. సీత రామాభ్యాంనమః అంటే మా యింటాయన ఎదురు కాలేదా అన్నదట!
65. హనుమంతునిముందు కుప్పిగంతులా ?
66. హనుమంతుని చేయబోతే కోతి అయింది.
67. దాసుని తప్ప దంతముతో సరి - (ఇది రామదాసు చరిత్రము నుండి వచ్చియుండును.)
68. అనూయ ముందు ఆడది వెనుక.
69. రాఘవా ! స్వస్తి ! రావణా ! స్వస్తి !
 ఇట్టింకను ఆనేకములు కలవు.



ఉపయుక్త గ్రంథాలావి

1. శ్రీమద్రామాయణాంతర్గత బాల. అయోధ్య, అరణ్య, కిష్కింధ, సుందర, యుద్ధకాండములు - ఆరుభాగములు - చదలువాడ సుందరరామశాస్త్రులుగారి ఆంధ్ర శాస్త్రవ్యసహితము. చెన్నపురి - వావిళ్ళ రామస్వామిశాస్త్రులు అండ్ సన్స్ వారిచే 1963 న ప్రకటితము.
2. శ్రీమద్రామాయణ ఉత్తరకాండము.
3. అధ్యాత్మ రామాయణము (హర్షోత్తర కాండములు) - శ్రీ పురాణ వంశ రామమూర్తి వ్యాఖ్యా సహితము - మర్కుఖి సంక్రాంతి ముద్రణము - శ్రీపతి ముద్రణాలయము - కాకినాడ.
4. తెలుగు సంస్కృతి - 1-విజ్ఞాన సర్వస్వము (vol-3) :- తెలుగు బాషాసమితి మద్రాసు.
5. శ్రీ రంగనాథ రామాయణము - చెన్నపురి-వావిళ్ళ రామస్వామి శాస్త్రులు అండ్ సన్స్ వారిచే ప్రకటితము.
6. కట్టా వరదరాజు రామాయణము 4 vol. - నిడదవోలు వెంకట రావుగారిచే పరిష్కృతము Madras Government Oriental Ser-ies శ్రీ పాపాలనగారిచే ప్రకటితము-మద్రాసు రత్నం ప్రెస్ నందు ముద్రితము.
7. మొల్లరామాయణము - శ్రీపతి ఊటుకూరి లక్ష్మీకాంతమ్మ సంపాదకత్వము-ఆంధ్ర ప్రదేశ్ సాహిత్య అకాడమీ ప్రచురణ-కళావివేచనము-ముద్రణ మాతృశ్రీ ప్రింటర్స్, బాపట్ల.

8. ఆచ్చ తెలుగు రామాయణము - కూచిపూడి తిమ్మకవి ప్రణీతము పురాణం సూర్యనారాయణ తీర్థలవారిచే పరిష్కృతము. వావిళ్ళవారిచే ప్రకటితము. Audi Saraswati Nilayam Press, Madras.
9. సంస్కృత భారతము-అరిణ్యపర్వము - శ్రీ పురాణపంథ రామచంద్రా ఆంధ్రవ్యాఖ్యానము-ఎడిటర్ : బి. ఎస్. ప్రకాశశిక్షితులు.
10. ఆంధ్రపంథ భారతము - వావిళ్ళవారిచే ప్రకటితము 292, ఎస్ప్లేనేట్-చెన్నై.
11. శ్రీమహాభద్ర చంపూరామాయణము - అల్లమశాయి రంగశాయి కవి- ద్వితీయముద్రణము. విరాట్టరము- శ్రీ విద్వజ్జన మనో రంజని ముద్రాక్షరశాల - 1929.
12. రామోదయము.
13. తెలుగుసములో సాంస్కృతిక పునరుజ్జీకనము - శ్రీ వెవులపల్లి రామోనుజరావు.
14. మన తెలంగాణము - శ్రీ ఆదిరాజు వీరభద్రరావు.
15. మరుగు పడిన మాణిక్యాలు - డా॥ బి రామరాజుగారు.
16. వర్ణపురాణము-ద్వితీయ సంపుటము - శ్రీ పెనుపాటి చిదంబరశాస్త్రి, ప్రణీతము.
17. దక్షిణభారత సాహిత్యము - శ్రీ చల్లా రాధాకృష్ణమూర్తి -A.P. సాహిత్య ఏకాడమీ ప్రచురణము.
18. గాంధర్వవాణి - రమామోహిని - సాహితీనదనము - తిరుపతి ముద్రణము.
19. భాస్కర రామాయణము - వావిళ్ళవారి ప్రచురణ.
20. భాస్కర రామాయణము (రెండవసంపుటము) - A. P. సాహిత్య ఏకాడమీ ప్రచురణ.

21. అంధ్రవాగ్దేయకార చరిత్రము - శ్రీ బాలాంత్రపు రజనీకాంత రావు (రచన) విశాలాంధ్ర ప్రచురణాలయము - విజయవాడ. Sept 1958.
22. రామాభ్యుదయము - ఆయ్యలరాజు రామభద్రకవి. వావిళ్ళ వారి ప్రచురణ - 1917.
23. త్రివేణి (అంధ్రదేశ జానపద గేయములు) - A. P. సంగీత నాటక ఏకాడమీ ప్రచురణ.
24. History & Culture of the Indian People (All Volumes)- Bharatiya Vidya Bhavan's Publication - Bombay
25. దక్షిణదేశీయాంధ్ర వాఙ్మయము - శ్రీ నిడదవోలు వేంకటరావు. మద్రాసు విశ్వవిద్యాలయాంధ్ర గ్రంథమాల - సం - 14. Madras University - 1954.
26. పారిజాతాపహరణము - A. P. సాహిత్య ఏకాడమీ ప్రచురణ - 1966.
27. సాలింగధర చరిత్రము - A. P. సాహిత్య ఏకాడమీ ప్రచురణ. 1966.
28. శ్రీ జగన్నాథ రామాయణము - శ్రీ తంగిరాల జగన్నాథశాస్త్రి మోడరన్ ముద్రణాలయము, రాజమండ్రి - 1955.
29. బాలరామాయణము - నాటకము (రాజశేఖరుని నాటకమునకు ఆనువాదము.) - శ్రీ తిరుపతి వేంకటేశ్వరకవి ప్రణీతము. కాకినాడ - బాలసరస్వతీ ముద్రణాలయము - 1903.
30. శ్రీ రఘునాథ రామాయణము మొదటిభాగము - రఘునాథ చూపాలుడు, అంధ్ర సాహిత్య పరిషత్తు ప్రచురణ - 1937.
31. ఆనంద రామాయణము - చిలుకూరి శ్రీదామశాస్త్రిగారి అనువాదము.

32. సాక్షి - (Volumes.)
33. శ్రీ మదాంధ్ర వచన రామాయణము - శ్రీ సరస్వతుల సుబ్బ రామశాస్త్రి.
34. శ్రీ మదాంధ్ర వచన రామాయణము - శ్రీ దేవ రాజు సుధి.
35. శ్రీ మద్రాంధ్ర వచన రామాయణము - శ్రీనివాస శిరోమణి.
36. శ్రీరామ వనవాసము - శ్రీ దీపాల పిచ్చయ్యశాస్త్రి.
37. ఉత్తర కాండము - శ్రీ పాలపర్తి నాగేశ్వరరావు.
38. రామచరిత మానన్ అనువాదము - శ్రీ ముంగర శంకరరావు.
39. ప్రజావాఙ్మయము - శ్రీ చింతా దీక్షితులు.
40. విజ్ఞాన సర్వస్వము (అరవసంపుటము) -
41. నిర్వచన భారత గర్భరామాయణము.
42. శబరి-నాటకము - శ్రీ చింతాదీక్షితులు.
43. దొడ్ల రామాయణము - దొడ్ల వెంకటరామరెడ్డి.
44. భద్రాచల రామదాసు చరిత్రము.
45. వచన వాఙ్మయము - శ్రీ నిడదవోలు వేంకటరావు.
46. శ్రీ గోవింద రామాయణము - శ్రీ ఆత్మకూరి గోవిందాచార్యులు.
47. ప్రసన్నరామవ నాట్యప్రబంధము - బొడ్డుచెర్ల చింతిమ్మయ్య ఆంధ్ర రచయితల సంఘము ప్రచురణ.
48. శ్రీ మద్యోగానందాంధ్ర రామాయణము - శ్రీ చిల్లరిగి యోగానందయ్య - 1927.
49. శ్రీ యథార్థరామాయణము - శ్రీ మదజ్ఞానాదిభట్టు నారాయణదాసు.
50. తెలుగులో తిట్టుకవిత్వము-శ్రీ రాహురి దొరసామిశర్మ, పు. శిషాచలం కంపెనీ ప్రచురణ - 1968.
51. రామాయణ విశేషములు - శ్రీ సురవరం ప్రతాపరెడ్డి.
52. తెలుగు సామెతలు - A. P. సాహిత్య ఏకాడమీ ప్రచురణ.

53. తెలుగు సామెతలు - Translated and explained by Captain M. W. Carr. వావిళ్ళవారి ప్రచురణ.
54. తెలుగు జాతీయములు - శ్రీ నాళం కృష్ణారావు సేకరణ
55. భోజరాజీయము - ఆనంతయ్య ప్రవీణము
56. శశిలేఖా పరిణయము - అప్పన అను భట్టరాజు.
57. కర్మఖండము - ఈదులపల్లి భవానీశకవి
58. రామకథా మంజరి (వచనము) - గుడిపూడి ఇందుమతీదేవి 1930
59. రాఘవ పాండవీయము - పింగళి సూరన్న - వావిళ్ళవారి ప్రచురణ.
60. హరవిలాసము-శ్రీనాథుడు - ఆం. ప్ర సాహిత్య ఎకాడమీ ప్రచురణ.
61. శ్రీ కాళహస్తి మాహాత్మ్యము - ధూర్జటి-ఆం. ప్ర. సాహిత్య ఎకాడమీ ప్రచురణ.
62. వసుదంతిరమము - రామరాజ భూషణుడు - ఆం. ప్ర సాహిత్య ఎకాడమీ ప్రచురణ.
63. బాస్కర రామాయణము - వావిళ్ళవారి ప్రచురణ.
64. వాల్మీకి చరిత్రము - రఘునాథ నాయకుడు-ఆం ప్ర. సాహిత్య ఎకాడమీ ప్రచురణ.
65. శ్రీరామచరిత మానసామృతము - తులసీదాస దాసి 1962.
66. ఆంధ్ర శతక వాఙ్మయోత్పత్తి వికాసములు-సమకాలిక జీవితము - డా॥ కె గోపాలకృష్ణారావుగారి పరిశోధనా వ్యాసము (అముద్రితము)
67. ఆంధ్ర వచన వాఙ్మయము ఉత్పత్తి వికాసము (సంపుటము-1) - డా॥ ఎం. కులశేఖరరావుగారి పరిశోధనా వ్యాసము (ప్రచురితము)

- 68 పానుగంటివారి అయిదు నాటకములు.
- 69 భక్త రామదాసు నాటకము.
70. ఆంధ్ర నాటక కర్తలు - వ్యాససంపుటము; ఆదర్శ సాహిత్య మాల - 1957.
71. అహల్య-నాటిక - శ్రీ మల్లాది అచ్యుత రామశాస్త్రి.
72. మైరావణ నాటకము - శ్రీ అయ్యగారి విశ్వేశ్వరరావు - 1947.
- 73 పానుగంటివారి సాహిత్యసృష్టి - సవిమర్శ పరిశీలనము - డా॥ ముదిగొండ వీరభద్రశాస్త్రి.
74. బాలరామాయణము (Part II) - తిరుపతి వేంకటేశ్వర కవులు - 1904.
75. Cultural Forum - Vol. IX - No. 4. July - 1967.
76. జానపద వాఙ్మయము - శ్రీహరి ఆదిశేషులు-నాగేశ్వరరావు ప్రచు రణలు - 1967 ద్వితీయ ముద్రణము.
77. ఆంధ్ర నాటకరంగ చరిత్ర - శ్రీ మిక్కిలినేని రాధాకృష్ణమూర్తి- 1969 ముద్రణము.
78. మైరావణ చరిత్ర - మాదయ్యకవి.
79. భాసుని యజ్ఞఫలము నాటకము - బులుసు వేంకటేశ్వర్లుగారి ఆంధ్రానువాదము.
80. రామదాసు నాటకము - శ్రీ ధర్మవరం గోపాలాచార్యులు.
81. వాల్మీకి - నాటకము - శ్రీ కాళ్ళూరి గోపాలరావు - 1935.
82. శ్రీరామ జననము-నాటకము - శ్రీ వోలేటి భాస్కరమూర్తి.
83. ఆంధ్ర యక్షగాన వాఙ్మయచరిత్ర - డా॥ ఎస్. వి. బోగరావు.
84. తెలుగు నాటక వికాసము - డా॥ పి. ఎస్. ఆర్. అప్పారావు
85. ఆంధ్రుల సాంఘికచరిత్ర - శ్రీ సురవరం ప్రతాపరెడ్డి.
86. ఆధ్యాత్మ రామాయణ కీర్తనలు - మునిపల్లె సుబ్రహ్మణ్యకవి విరచితము. (ఆంధ్రగాన కళాపరిషత్తు - రామచంద్రవరకము మొదిటికూర్పు - 1962.)

87. తూము నృసింహవాసు కీర్తనలు—ప్రచురణ : కొండపల్లి బీరవెంకయ్య అండ్ సన్సు, పబ్లిషర్స్ & బుక్ సెల్లర్స్ రాజమండ్రి - 1954.
88. రామరాజ్యము-కుశలవులు - రచయిత: కాళూరి వ్యాసమూర్తి, విజయనగరము ప్రచురణ: ఆంధ్ర గీర్వాణ విద్యాపీఠము, వల్లూరిసూర్యనారాయణరావు పంతులుగారి గ్రంథనిధి కొహ్వారు, ప॥ గోదావరి - 1967.
89. వాల్మీకి రామాయణ విమర్శనము (పరిశోధక గ్రంథము) - చారిత్రక శిరోమణి శ్రీ డాక్టర్ లక్ష్మీనారాయణ, బి. ఎ , 24-12-49.
90. విచిత్ర రామాయణము (నవనకావ్యము) - శ్రీ లక్ష్మీ నృసింహ విలాస ముద్రాక్షరశాల ప్రచురణ - 9-4-13.
91. శ్రీ యథాశ్లోక తాత్పర్య రామాయణము నాన్యప్రబంధము - పెద్దన సోమయాజి, రామచంద్రాచార్యులు, శేషాచార్యులు. ప్రచురణ: శ్రీ సాహిత్య విద్యాముకుర మరు ముద్రాక్షరశాల - 1818 సం.
92. శ్రీ మద్రాధాండ్ర వాల్మీకి రామాయణము(మందరము-అరణ్యకాండము) - శ్రీ దావిలికొలను సుబ్బారావు. శ్రీ కోదండరామ సేవక ధర్మ సమాజ ప్రచురణ, తెనాలి - 1954.
93. శ్రీమద్రామాయణ కల్పవృక్షము-శ్రీ విశ్వనాథ సత్యనారాయణ, వరలక్ష్మీ ముద్రాక్షరశాల ప్రచురణ, విజయవాడ -1956.
94. ఆంధ్రవాఙ్మయ సూచిక - శ్రీ కాశీనాథుని నాగేశ్వరరావు.
95. స్త్రీల రామాయణపు పాటలు - "కృష్ణశ్రీ" సంపాదితము ఆంధ్ర సారస్వత పరిషత్తు హైదరాబాదు - 12-3-55.
96. తెలుగు జానపద గేయ సాహిత్యము - డా॥ బి రామరాజు, M. P , Ph. D., ఆంధ్ర రచయితలసంఘ ప్రచురణ, హైదరాబాదు. డిసెంబరు - 1958

97. ఉత్తర రామాయణము - కంకంటి పాపరాజ ప్రణీతము. వావిళ్ళ రామస్వామి శాస్త్రులు అండ్ సన్స్ వారిచే ప్రకటితము చెన్నపురి.
98. సమీరకుమార సందేశము - బకోషీ వాసుదేవరావు, మహోదయప్రెస్, శ్రీకాకుళం 1953.
99. భవభూతి ఉత్తర రామచరితమ్ రసా స్వాదినిహ్యఖ్య (తెలుగు) - శ్రీమాన్ నేలటూరు రామవాసయ్యంగారు. ప్రచురణ: ఆంధ్ర సాహిత్య అకాడమి-హైద్రాబాదు. వ్యాఖ్యాత: 1970.
100. షోడశీ-రామాయణ రహస్యములు - గుంటూరు శేషేంద్రశర్మ ఆంధ్రప్రచేకో సాహిత్య అకాడమివారి ప్రచురణ.
101. ఆంధ్ర శ్రీమద్రామాయణము (అరణ్య, కిష్కింధా, సుందర కాండములు) - కావ్యతీర్థ జనమంచి శేషాద్రిశర్మ కృతము, చెన్నపురి: వావిళ్ళ రామస్వామి శాస్త్రులు అండ్ సన్స్ ప్రచురణ 1994.
102. ఆంధ్ర నాటకదర్శిని (1860 - 1962) - సంకలనం: శ్రీనివాస చక్రవర్తి. జయంతి పబ్లికేషన్స్ ప్రచురణ - 1963.
103. శ్రీ తులసి రామాయణము (ఆంధ్ర వచనానువాదము) - శ్రీమతి యెలూరుపాటి లక్ష్మీ సరస్వతి. సరస్వతి పబ్లికేషన్స్ ముద్రణ, రాజమహేంద్రవరము.
104. శ్రీరామాంజనేయయుద్ధం - తాండ్ర సుబ్రహ్మణ్యం. జయశ్రీ బుక్ డిపో ప్రచురణ, విజయవాడ - 1962.
105. శ్రీ పట్టాభి రామాయణము - కోళ్ళప్పసైజెరి కనకరాయ యెడలారి. జీవరక్షామృత ముద్రాక్షరశాల ప్రచురణ, మద్రాస్-1907.
106. గద్య చింతానుణి (యెడతభాగము) వచనకావ్యము-శ్రీ గిడుగు వెంకటరామమూర్తిగారి సంకలనము, తెలికిచెర్ల వెంకటరత్నం, గుంటూరు. ప్రథమముద్రణ: 1933 - డిసెంబర్.

107. అధునికాంధ్ర కవిత్వము (సంప్రదాయములు - ప్రయోగములు)
— డా॥ సి. నారాయణరెడ్డి.
108. సంస్కృత వాఙ్మయచరిత్ర (ద్వితీయ సంపుటము) - శ్రీ మల్లాది
సూర్యనారాయణశాస్త్రి. ఆంధ్ర సారస్వత పరిషత్ ప్రచురణ,
తిలక్ రోడ్డు, హైదరాబాదు.
109. శ్రీ త్యాగరాజస్వామి శతవార్షికోత్సవ సంచిక శాలివాహనశకం
౧౮౬౯ వ్యయ-పుష్య, బ. గ.-సంపాదకుడు: శ్రీవిస్నా అప్పా
రావు. ఆంధ్రగాన కళా పరిషత్తు, రాజమహేంద్రవరము.
110. భాసుని రామనాటకములు - శ్రీజీరెడ్డి చెన్నారెడ్డి. తిరుపతి-1962.
111. కంబరామాయణము - శ్రీ పూతలపట్టు శ్రీరాములు రెడ్డి.
112. శ్రీ ఆంధ్ర తులసీరామాయణము (బాలకాండము) - శ్రీ మైలవరపు
సూర్యనారాయణమూర్తి.
113. సాక్షాత్కారము - శ్రీ పట్టపర్తి నారాయణాచార్యులు.
114. నవ్యసాహితీ (కవితాసంకలనం) - శ్రీ నిడదవోలు వేంకటరావు.
115. పసిడి పలుకులు - సంకలనం: శ్రీ నేదునూరి గంగాధరు.
116. శ్రీ మహాభాగవతము - పోతనామాత్యుడు. ఆంధ్రప్రదేశ్ సాహిత్య
అకాడమీ ప్రచురణ.
117. దాశరథీ విలాసము - కొత్తపల్లి అచ్యుతకవి.
118. శ్రీ రామచంద్రోపాఖ్యానము - వారణాసి వేంకటేశ్వరకవి.
119. రామాయణ సంగ్రహం - ప్రతి విశ్వేశ్వరశాస్త్రి - 1934.
120. తిక్కన్న కావ్యశిల్పము - తత్త్వదర్శనము - డా॥ కేతవరపు వేంకట
రామకోటిశాస్త్రి (Ph. D. Thesis - 1960.) ప్రాతపతి.
121. ఆంధ్రకవి తరంగిణి.
122. రామోపాఖ్యానము - తద్విమర్శనము - శ్రీ పెండ్యాల వేంకట
సుబ్రహ్మణ్యశాస్త్రి. పితాపురము శ్రీ విద్యజ్ఞ స మనోరంజనీ
ముద్రాక్షరశాల - 1938.

123. సమగ్ర ఆంధ్ర సాహిత్యము (ప్రకటింపబడిన అన్నిభాగములు) - 'ఆరుద్ర'.

124. లంకా విజయము - పిండిప్రోలు లక్ష్మణకవి.

125. చాటుపద్య మణిమంజరి (పథమ, ద్వితీయ భాగములు) - వేటూరి ప్రభాకరశాస్త్రిగారి సంపాదితము. మణిమంజరి-ముక్త్యాల క్రష్ణాజిల్లా -1952.

126. ఆంధ్రకవి సప్తశతి - శ్రీ బులుసు వేంకటరమణయ్య.

127. జైమిని భారతము - పిల్లలమణి పినపీఠభద్రకవి.

128. రామనాటక విమర్శనము - శ్రీ పి. బాలకృష్ణమూర్తి.

Pub: 1959 - Tirumala - Tirupati Devasthanams Tirupati.

ఇంకాను భారతి, సాహితీవంటి సాహితీ పత్రికలు, గ్రంథమున ఆయా పట్టుల పేర్కొనబడిన శతకములు. బుద్ధికథలు. యక్షగానాదులు పేర్కొనబడు.



సవరణలు



తప్ప		ఒప్పు	పుట	పంక్తి
1. సమ్మిత	—	సమ్మత	— 4	— 13
2. కొనునది	—	కొనినది	— 8	— 1
3. వాల్మీకీ	—	వాల్మీకి	— 9	— 27
4. ప్రవర్తిల్లి	—	ప్రవర్తిల్లి	— 11	— 18
5. సుతీక్ష్ణ	—	సుతీక్ష్ణ	— 16	— 19
6. యజ్ఞవాటిని	—	యజ్ఞవాటిని	— 23	— 24
7. దృష్టుల	—	దృష్టుల	— 25	— 5
8. ఆభీష్టుమును	—	ఆభీష్టుమును	— 26	— 15
9. ఆగస్త్యుని	—	ఆగస్త్యుని	— 29	— 8
10. వీరమణులకు	—	వీరమణులకు	— 30	— 4
11. వానినిబట్టి	—	వాటినిబట్టి	— 31	— 2
12. లంకయరిదు	—	లంకయందు	— 35	— 15
13. విష్ణుత్వవతారములను	—	విష్ణుత్వవతారములను	38	— 2
14. దుఃఖించుచు	—	దుఃఖించు	— 43	— 18
15. గీత	—	సీత	— 49	— 18
16. వాల్మీకీ	—	వాల్మీకి	— 53	— 18
17. ఆది	—	ఆది	— 54	— 4
18. వారికి	—	వారిని	— 54	— 28
19. సాకేతపురికి	—	సాకేతపురికి	— 54	— 28
20. పద్మాక్షుని పదివేలమంది	—	పద్మాక్షుని సంహరించగా పదివేలమంది	— 56	— 28
21. రాఘవనవాసము	—	రాఘవనవాసము	59	— 5
22. వెనుకకు	—	వెనుక	64	— 8
23. అట్లే	—	అట్లే	64	— 21

తప్ప		ఒప్పు	పుట		పంక్తి
24. వసిష్ఠువకు	—	వసిష్ఠునకు	— 66	—	1
25. చిశ్చయించుట	—	నిశ్చయించుట	— 73	—	19
26. జటాయువులు	—	జటాయవుల	— 78	—	4
27. ఆ వసిష్ఠారుంధతి కౌసల్యా	—	వసిష్ఠారుంధతి కౌసల్యా	— 80	—	13
28. సేతుభంధన	—	సేతుబందన	— 82	—	7
29. పంపుటయు	—	పంపుటయు	— 82	—	24
30. వచనమున్నగు రచనలు	—	మున్నగు వచన రచనలు	— 99	—	9
31. సాహిత్యము	—	సాహిత్యమున	— 99	—	10
32. కార్యప్రక్రియలను	—	కార్యప్రక్రియలను	— 106	—	18
33. రచించినదని	—	రచించినదని	— 107	—	24
34. రామభక్తుని	—	రామభక్తిని	— 114	—	20
35. అనిలోనన్న	—	అనిలోమున్న	— 123	—	13
36. చల్కలంబులు	—	చల్కలంబులు	— 124	—	20
37. సన్నివేశమును	—	ఈ సన్నివేశమును	— 125	—	11
38. అళియారామరాజు	—	అళియారామరాజు	— 129	—	21
39. ఘట్టముగ	—	ఘట్టమున	— 143	—	6
40. వాల్మీకి రామాయణ మున	—	వాల్మీకి రామాయణ మును	— 144	—	26
41. వాల్మీకి	—	వాల్మీకి	— 147	—	21
42. మూలమును	—	మూలమున	— 150	—	24
43. యభీష్టమున	—	యభీష్టమున	— 150	—	28
44. ప్రవర్తింజేసి	—	ప్రవర్తింపజేసి	— 155	—	29
45. వృత్తమున	—	వృత్తమున	— 159	—	2
46. ఆధికముగ	—	ఆధికముగ	— 159	—	27
47. వెదజల్లి	—	వెదజల్తిన	— 160	—	22
48. విశిష్టతుని	—	సుశిక్షితుని	— 168	—	16

తప్ప		ఒప్పు	పుట	పంక్తి
49. లక్ష్మణుడు	—	లక్ష్మణుని	— 174	— 10
50. రామాయము	—	రామాయణము	— 174	— 28
51. నీవవ	—	నీవని	— 176	— 19
52. భాషించినచో	—	భాషించినచో	— 181	— 21
53. హరివంశార్గత	—	హరివంశాంతర్గత	— 216	— 7
54. రామప్రోలు	—	రాయప్రోలు	— 222	— 23
55. అనుచు,	—	అనును.	— 225	— 4
56. లక్ష్మణునితో	—	లక్ష్మణునితో	— 235	— 13
57. అమూలకములైన	—	అమూలకములైన	— 242	— 18
58. లదకనుట	—	కలదనుట	— 248	— 2
59. అగ్నిప్రవేశము	—	అగ్నిప్రవేశము	— 249	— 4
60. దృష్టాంతముగ	—	దృష్టాంతముగ	— 249	— 20
61. జానప్రవచనములు	—	జ్ఞానప్రవచనములు	249	— 28
62. ఆనలుంచి	—	ఆనలుంచి	— 252	— 29
63. గోవిందనామాలు	—	గోవిందనామాలు	— 254	— 26
64. చరణ గోవిందనామాలు—		చరగోవిందనామాలు	256	— 12
65. నామదేవాదులు	—	వామదేవాదులు	— 260	— 6
66. హేళనాత్మకమున	—	హేళనాత్మకముగ—	264	— 12
67. సంస్కృత సమాన	—	సంస్కృతసమాన—	273	— 10
68. మనన్న	—	మన్నన	— 274	— 6
69. 'రామాయణము'	—	'రామమయము'	— 278	— 5
70. దానికి నడిపే	—	దానిని నడిపే	— 281	— 17
71. అందాల రావుడు	—	అందాల రాముడు—	282	— 16
72. 'సీతా కళ్యాణము'	—	'సీతా కళ్యాణము'—	298	— 25
73. మహిపాలుడు	—	మహిపాలురు	— 309	— 20
74. దశరథునికి	—	దశరథుని	— 350	— 9
75. వాత్సల్యరసము	—	వత్సలరసము	— 350	— 10
76. లక్ష్మీరంజనం	—	లక్ష్మీరంజనం	— 359	— 14

తర్కం		ఒప్ప	పుట	పంక్తి
77. భక్త్యావేశము	-	భక్త్యావేశమున	- 359	- 22
78. బిడ్డి కలిసి	-	మిట్ట కవిని	- 366	- 6
79. కొంత చీర	-	కొంతచీర్చి	- 382	- 7
80. శ్రీరామచంద్రులు	-	శ్రీరామచంద్రులు	- 382	- 24
81. ఆనందర్పము	-	ఆనందర్పము	- 394	- 6
82. స్మరించునే	-	స్మరించుచునే	- 396	- 27
83. సీతాసౌందర్యములు	-	సీతాసౌందర్యమును	- 400	- 16
84. కల్పవృక్షమనగా	-	కల్పవృక్షమునను	- 401	- 1
85. ఏడు జారులు	-	ఏడుబారులు	- 401	- 20
86. బోధించును	-	బోధించును	- 404	- 6
87. దాశరథి	-	దాశరథి	- 408	- 28
88. మమైక్యము	-	మమైక్యము	- 409	- 20

